

॥ अथ श्रीमन्न्यायसुधाटिप्पणी श्रीनिवासतीर्थविरचिता प्रारभ्यते ॥

॥ प्रथमोऽध्यायः ॥ 16304

श्रीगुरुभ्योनमः ॥ हरिः ॐ ॥ वेदव्यासं गुणावासं पूर्णबोधान्मुनीनिपि ॥ वन्देऽहं जयतीर्थार्यास्तथा वेदेशयोगिनः ॥ १ ॥
 वेदेशुनिस्तपादसेवासप्रतिभवान् ॥ यादवार्यान्न्यायसुघटीकाकारानहं भजे ॥ २ ॥ तत्पादाराधकश्रीनिवासेन तदनुग्रहात् ॥
 टीकाऽदृष्टीतवाक्यार्थविवृतिः क्रियते मया ॥ ३ ॥ ग्रन्थादां श्रीपतिमनरूपं मङ्गलमाचरति ॥ श्रियः पत्य इति । व्याचि-
 ख्यासितानुव्याख्यानमूलभूतब्रह्मसूत्रकर्तृत्वोपाधिना श्रीवेदव्यासं दिवाकरसाम्येन वर्णयन्मनसः सदा तद्विषयकत्वं प्रार्थयते ॥
 येनेति । भूमिवलये भूखण्डे यमुनाद्वीप इत्यर्थः । साधूनां निकरः समूहश्च सन्मार्गोऽकारि । मानसं मनः मा त्याजि सदा
 तद्विषयकमेव भवत्वित्यर्थः । व्याचिख्यासितानुव्याख्यानकर्तृत्वोपाधिना श्रीमदानन्दतीर्थमुनिप्रमुमानसाम्येन वर्णयन् तत्त्वनिर्णय-
 साधनत्वं प्रार्थयते ॥ व्याप्तिरिति । ग्रन्थकरणस्य वाकृचेतोव्यापाररूपत्वेन तद्देवतां भारतीं प्रार्थयते ॥ भवतीति । अनु-
 व्याख्यानस्य पूर्वटीका सन्न्यायरत्नावली । तत्कर्तृन् पद्मनाभतीर्थश्रीमच्चरणान् क्षीरसमुद्रसाम्येन वर्णयन् ज्ञानाद्यैश्वर्यसाधनत्वं
 प्रार्थयते ॥ रमानिवासेति । सन्मनःसरसीशुवि । निर्दुष्टमनोलक्षणसरोवरोत्पन्नेत्यस्य नलिनविशेषणत्वेन शु शुनी भूनीति
 नपुंसकभूशब्दस्य सप्तमी शुनीति स्यात् । न तु भूः शुर्वो शुव इति पुल्लिङ्गशब्दस्य सप्तमी शुवीति । अतः कथमनयोर्विशेषण-
 विशेष्यभाव इति चेत् । उच्यते । भूशब्दस्य भाषितपुंस्कत्वात्तस्य च तृतीयादिषु भाषितपुंस्कं पुंवद्भाववस्येति सूत्रे टादिविभक्तिषु
 पुंवद्भावोक्तः शु शुनी भूनीति नपुंसकत्वेऽपि तृतीयादिविभक्तिषु शुवा भूभ्यामित्यादि पुल्लिङ्गवदेव भवति । अतो शुवीति युक्तम् ।
 भाषितपुंस्कस्वरूपमुक्तं । यन्निमित्तमुपादाय पुंसि शब्दः प्रवर्तते । नपुंसकेऽपि तच्चेत्स्याद्भाषितपुंस्कं तदुच्यत इति । यदा हि

सरसी शु नलिनं भेकश्च तदुभयत्रापि तच्छब्दप्रवृत्तौ सरसीशुत्वमेव निमित्तं नान्यदिति भवति भाषितपुस्कम् । अत एव भाषितपुस्कम् ।
 अत एव भाषितपुस्कत्वाभावात् पीलुवृक्षः फलं पीलु पीलुने न तु पीलवे । वृक्षे निमित्तं पीलुत्वं तज्जत्वं तत्फले पुनरिति प्रत्युदा-
 हरणमभाषीति द्रष्टव्यं ॥ चञ्चरीकतीति । यथा हि अमरः समग्रं पुष्परसं पातुमसमर्थस्तं विहायान्यत्र गन्तुमप्यसमर्थस्तत्रैव
 परिभ्रमति । तथा मदीयं मनो ग्रन्थोऽयमपि बवर्धः । अनुद्याख्यानगतैकवाक्यस्य समग्रार्थावगाहनं कर्तुमसमर्थं तद्विहायोत्तरालु-
 व्याख्याव्याख्यानय गन्तुमसमर्थं सत्तत्रैव परिभ्रमति । वैलक्षण्यं सतश्चापि, स्वभावाज्ञानवादस्य, मत्स्यक्षवच्च प्रामाण्यमित्यादि-
 वाक्यानां बहुप्रकारेण व्याख्यानकरण एवासक्तं भवतीत्यर्थः ॥ एतदुभयमिति । वन्द्यत्वप्रयोजकीभूतधर्माणामत्र सत्त्वं पद्मा-
 पद्मभवादेर्जगतः सकाशात्सर्वोत्तमत्वरूपातिशयश्चेत्युभयमित्यर्थः । निरादयः क्रान्ताद्यर्थे पञ्चम्येति वचनाच्चिक्रान्तो दोषेभ्य
 इत्युक्तम् । स्वव्यतिरिक्तप्रपञ्चस्य पद्मापद्मभवादिप्रपञ्चस्य । रमायामज्ञानबंधयोरभावेन जन्माद्यष्टकस्य प्रत्येकं सर्वत्राभावाद्यथा-
 सम्भवमित्युक्तम् ॥ वियदधिकरणेति । तस्मात्तद्वशतैव हि । उत्पत्तिरत्र कथितेत्येवं पराधीनविशेषावाप्तिरूपमुत्पत्तिमभिधाय
 तदवान्तरभेदाः पराधीनविशेषाः । सिसृक्षुत्वविशेषं तत्साक्षाद्भगवदिच्छया । प्राप्तैव सृष्टेत्युदिता प्रधानं विकृतेरपि । पुमांसो
 देहसम्बन्धात्सृष्टिमन्त इतीरिताः । मूर्तेसम्बन्धपरतन्त्रविशेषपुक्कुरमेवोत्पत्तिमन्नाम । वेदस्यापीश्वरेच्छया व्यक्तिनाम विशेषोऽस्ती-
 त्यादिनोपपादिता द्रष्टव्याः ॥ पूर्ववादिति । सदापदस्य तमपश्च प्रयोजनं पूर्ववत् पूर्वन्यायेनावधेयम् । यथाऽखिलैराप्यतममित्यत्र
 धर्मदौ व्यभिचारपरिहारो विशेषणप्रयोजनमेवमत्रापि । भगवान्वन्द्यो भवितुमर्हति ममैकान्तिनः सदा प्रियतमत्वात् मम प्रियतम-

त्वादिति विवक्षितं हेतुद्वये व्यभिचारपरिहारारेणदं विशेषणद्वयमित्यर्थः । तत्प्रकारश्चाद्ये हेतौ वैषयिकमुखे व्यभिचारपरिहाराय सदेति
 विशेषणम् । द्वितीयहेतौ मम प्रियत्वस्य सकृच्चन्दनादौ व्यभिचारवारणाय प्रियतमत्वादित्युक्तम् । अनन्यार्थतयेष्टत्वस्य तमवर्थत्वाच्च
 व्यभिचार इति । तदेव प्रमाणं दर्शयति ॥ सकलेति । विशिष्टगुणान् लोकविलक्षणगुणान् । श्रोतृबुद्ध्यनुकूलनाय वक्ष्यमाण-
 ग्रन्थार्थविषयीकरणाय । प्रपञ्चो विस्तारः ॥ तस्य जीवादीति । मनोवृत्तिप्रवणतालक्षणजिज्ञासारूपवन्दनस्य जीवादिविषय-
 कत्वव्यावृत्तय इत्यर्थः । ननु कथमेनेन वैराग्यस्य साक्षात्कारसाधनत्वं सङ्गृहीतमित्यतोऽंशविशेषत आप्यतममित्येतद्वाचष्टे ॥
 अशेषानिति । आप्यतममित्यस्यार्थो ज्ञातव्यतममिति । आप्तिरवगतिः । गत्यर्थानां ज्ञानार्थत्वात् । साक्षात्कर्तव्यतममित्यर्थः ।
 प्रियतममिति प्रीतिविषयत्वकथनेन भक्तिरुक्तेति द्रष्टव्यम् ॥ नित्यसिद्धत्वादिति । सुप्तावित्यर्थः । तामाप्तिम् । तमवर्थभूतोऽ-
 तिशयो लिङ्गशरीरभङ्गरूपो द्रष्टव्यः । तथा चापरोक्षज्ञानानन्तरमर्चिरादिमार्गेण कार्याकार्यब्रह्मसमीपं प्राप्तः । कार्यात्यये तदध्यक्षेण
 सह लिङ्गशरीरभङ्गवद्भिः माप्यमित्यर्थः । तथा च नामैः सुप्तिसाधारण्यमिति भावः । इतिशब्दः प्रथमश्लोकव्याख्यानसमाप्तौ ॥
 प्रक्रान्तत्वादिति । प्रथमश्लोकेनत्यर्थः । सकलशास्त्रार्थनिरूपणतया प्रथमश्लोकस्य व्याख्यातत्वादिति भावः । ननु
 न देवताप्रणामो व्यसनितया क्रियते । किन्तु विघ्नविघातादिप्रयोजनोद्देशितया । न प्रणामावृत्तिरेव विघ्नविघातेहेतुरतः प्रणतस्यापि
 पुनः प्रणामोऽयुक्त एवेत्यत आह ॥ न हीति ॥ मातृकामात्रेति । अर्थविवक्षापूर्वकत्वरहितककाराद्यक्षरमात्रव्याख्यान
 इत्यर्थः । नन्विदं ब्रह्ममीमांसाशास्त्रमर्थविवक्षापूर्वकं प्रणीतत्वादित्यनुमानमेव मानमिति चेत्तत्राह ॥ प्रणयनमात्रस्येति । हुं

फटित्यादिविषहरमन्त्र इत्यर्थः । शुक्रबालादिवाक्ये व्यभिचारादित्यर्थः ॥ प्रेक्षावादिति । तादृशमन्त्रप्रणयनकर्ता न प्रेक्षावानिति भावः ॥ अनिश्चयादिति । ग्रन्थकर्तृव्याप्तस्य प्रेक्षावत्त्वानिश्चयादित्यर्थः । अर्थविवक्षापूर्वकत्वमङ्गीकृत्याप्याह ॥ न चार्थविवक्षेति । अस्मिन्नन्ये अथातो ब्रह्मजिज्ञासेति ब्रह्ममीमांसात्मके ग्रन्थे । अस्य व्याख्येयग्रन्थस्य ॥ विद्याशब्देनार्थविवक्षायाथार्थ्यं चेति । शब्दानां यथावत्स्थितार्थप्रतिपादकत्वरूपयाथार्थ्यं वक्तृविवक्षाधीनम् । वक्त्रा हि यथावत्स्थितमेवार्थं प्रतिपादयिष्यामीतीच्छया ज्ञानं निर्मितं चेत्तदा तस्य निरुक्तं याथार्थ्यं सम्पद्यते । नान्यथेत्येवमर्थविवक्षायाथार्थ्ययोः प्राथम्यसाधनभावसङ्गवाद्याथार्थ्योक्त्या विवक्षाऽपि लब्धा । कार्योक्त्या कारणस्यापि लाभात् । अत एव हुं फटित्यादिमन्त्रैर्ध्वनिविवक्षाया अभावादेव न तस्य यथावत्स्थितार्थप्रतिपादकत्वरूपं याथार्थ्यम् । याथार्थ्येऽर्थविवक्षायाः कारणत्वद्योतनार्थेव विवक्षा याथार्थ्यं चेति विवक्षाया आदित उपपादनं कृतम् । एवं च वेद्यते यथावत्स्थितमेव तत्त्वं ज्ञायतेऽनयेति निर्वचनेनास्य शास्त्रस्य यथावत्स्थितार्थप्रतिपादकत्वरूपं याथार्थ्यमवगम्यत इत्यर्थः । मुख्यपुरुष्ययोर्गुण्ये सम्प्रत्यय इति न्यायेन यथावत्स्थितमेव वेद्यत इत्यर्थो लभ्यते । अत एव शिष्यते यथावत्स्थितमेव प्रतिपाद्यते तत्त्वमनेनेति शास्त्रमिति शास्त्रशब्देनैकार्थतां विद्याशब्दस्य चक्रे शास्त्रमनुत्तममिति वक्ष्यतीति द्रष्टव्यम् ॥ यथार्थज्ञानतत्साधनयोरिति । विद् ज्ञान इति धातोर्भावे क्यप्प्रत्यये ककारलोपे कित्वाद्गुणाभावे वेदनं विद्येति भावे व्युत्पन्नो विद्याशब्दो यथार्थज्ञाने यौगिकः । समजननिषेदेति सूत्रे विद्घातोः संज्ञायां गम्यमानायां क्यप्प्रत्ययविधानात्तदन्तां विद्याशब्दो यथार्थज्ञाने लुहः । विद् घातोः करणे क्यप्प्रत्यये सति वेद्यतेऽर्थोऽनयेति विद्येति करणे निष्पन्नो विद्याशब्दो यथार्थज्ञानसाधने

यौगिकः । सा विद्या तन्मतिर्येति प्रयोगाद्यथार्थसाधने विद्याशब्दो रूढ इति द्रष्टव्यम् । आगमेन द्वे विधे वेदितव्ये इति प्रागुक्ते-
 नेत्यर्थः ॥ अनुव्याख्यां करिष्यन्तीति । अनुव्याख्यानं करिष्यन्ति पुनरपि व्याख्यानं करिष्यन्तीत्यर्थः ॥ कृतकृत्यस्येति ।
 प्राप्तप्राप्तव्यस्येत्यर्थः ॥ एतद्विषयेति । एतच्छाल्लविषयिणी । परविद्याशब्देनैदं ब्रह्ममीमांसाशास्त्रमवोच्यत इत्यत्र न नियामक-
 मस्तीत्यर्थः । शब्दान्तरेति । विद्याशब्देत्यर्थः । सामान्यशब्दस्य परशब्दस्य ॥ विशेषार्थस्येति । अनुत्तमस्वरूपार्थस्येत्यर्थः ।
 अगतिका गतिरिति भिन्नं पदम् । तज्जन्यं ऋगादिजन्यमुपनिषज्जन्यं वा । प्रयोजनोद्देशो वक्तुः । नन्वस्तु बादरायणस्य गुरुणां
 गुरुत्वम् । विवक्षितार्थतत्त्वज्ञानं मास्त्वित्याद्यप्रयोजकताशङ्काया बाधकमाह ॥ अत्र सर्वत्रेति ॥ तथात्व इति । गुरुणां
 गुरुत्वादिहेतुभिः प्रामाण्यानुमानमेकवत्काद्यानुकूल्यसिद्धतावाक्यत्वेन तदनुमानपरं श्रुतिसंवादत्वेन तदनुमानं तृतीयं युक्तिसंवादि-
 त्वेन तदनुमानं चतुर्थमिति प्रामाण्यसाधकहेतूनां चतुष्टुप्राप्तेरित्यर्थः ॥ विजातीयसंवादित्वेनेति । ब्रह्ममीमांसाशास्त्रप्रामाण्य-
 व्यवस्थापनद्वारार्थसत्तानिश्चयकत्वात्तत्संवादस्य विजातीयत्वम् । प्रामाण्यस्यार्थसत्ताघटितत्वादित्यर्थः ॥ अनयोरिति । प्रामा-
 ण्यसाधकयोर्गुरुत्वात्प्रवाक्यत्वयोरित्यर्थः ॥ त्रित्वोक्तिरिति । श्रुतिसंवादो द्वितीयो युक्तिसंवादस्तृतीय इति त्रित्वोक्तिरित्यर्थः ॥
 सजातीयेति । श्रुतियुक्त्योः साक्षाद्ब्रह्ममीमांसाशास्त्रप्रतिपाद्यार्थस्यैव प्रतिपादकत्वेन साक्षात्स्वविषयविषयकमानान्तरसंवादरूप-
 त्वात्तुभयसंवादस्य सजातीयत्वमित्यर्थः ॥ अर्धजरतीयेति । गुरुरूपदिष्टत्वात्प्रवाक्यत्वयोर्विजातीयसंवादत्वेनैक्यं श्रुतियुक्ति-
 संवादद्वयस्य सजातीयसंवादत्वेनैक्यमनङ्गीकृत्य पार्थक्योक्तेर्युक्तत्वादित्यर्थः ॥ पुनश्चित्त्वोक्तिरिति । संवादद्वयस्यैव प्राप्तेरित्यर्थः ॥

इदमिति । शास्त्रप्रभवत्वादिना वत्काद्यानुकूल्यं तेन च प्रामाण्यमिति प्रयत्नगौरवमित्यर्थः ॥ उक्तहेतुसिद्धमिति । गुरुगुरूणामित्यादिनोक्तहेतुप्रयेण वत्काद्यानुकूल्यत्रयं सिद्धमित्यर्थः ॥ तावतो वक्तोति । तावतः सर्वस्य वक्तव्यार्थः ॥ असाधारण्यमिति । सर्वानुगतत्वाभावादित्यर्थः ॥ यद्यद्वापकस्य व्यापकमिति । यत् द्रव्यत्वं यद्वापकस्य घटत्वव्यापकपृथिवीत्वस्य व्यापकं तत् द्रव्यत्वं तस्य घटस्याव्यापकमिति न हि संभवति । किं नाम व्यापकमेवेति यावत् । एवं प्रामाण्यमनुकूलवत्कादिमत्वव्यापकीभूतासवाक्यत्वव्यापकमनुकूलवत्कादिमत्वव्यापकं भवत्येव । व्याप्यव्याप्यस्य सुतरां व्याप्यत्ववत् व्यापकव्यापकस्य सुतरां व्यापकत्वादित्यर्थः ॥ विशेष्यांशस्येति । पर्वतस्येत्यर्थः ॥ यदा त्विति । एतदर्थमेव निर्दोषः प्रमितस्यैव वक्तोति लक्षणद्वयमपि समाहितं वेदितव्यमिति प्रागुक्तमिति ज्ञातव्यम् ॥ अन्यथेति । श्रुतियुक्तिसंवादिनो ब्रह्ममीमांसाशास्त्रस्याप्रामाण्य इत्यर्थः । कुत इत्यत आह ॥ अर्धवैशसेति । ब्रह्ममीमांसाशास्त्रश्रुतियुक्तानामेकार्थप्रतिपादकत्वे समाने ब्रह्ममीमांसाया अप्रामाण्यमितरयोस्तु प्रामाण्यमित्यर्थे हि सान्यायासम्भवादित्यर्थः । अर्धवैशसेति पाठे ब्रह्ममीमांसाशास्त्रस्य श्रुतियुक्तिसंवादे त्रयाणामेकार्थप्रतिपादकत्वं प्राप्तम् । तत्र श्रुतियुक्तयोः प्रामाण्ये तत्प्रतिपादितप्रमेयस्य सत्यत्वं प्राप्तम् । ब्रह्ममीमांसाशास्त्रस्याप्रामाण्ये तद्यतिपादितप्रमेयस्यासत्यत्वं प्राप्तमित्येकस्यैवार्थस्य सत्यत्वासत्यत्वरूपद्वैतस्यासंभवादित्यर्थः । प्रमाजनकत्वरूपप्रामाण्यस्यैकविधत्वेन त्रैविध्ययोगादाह ॥ क्रियाविशेषणमिति ॥ बहुवचनान्तं पदमिति । गुरुत्वोपपादकप्रकाराणां बहुत्वोपपादकप्रकाराणां बहुत्वाद्बहुवचनम् । तथा च गुरुनित्यस्य बहुभिः प्रकारैरुपपाद्यं यदुत्सवं तदुपेतानित्यर्थो द्रष्टव्यः । सिद्धान्ती शङ्कते ॥ न चाकूतेति । पूर्वपक्षी प्रतिबन्दी गृण्णाति ॥ तथा सतीति । तत्र

सिद्धान्ती समाधानमाशङ्कते ॥ स्यादेतदेवमिति ॥ श्रुतीति । वृष्टिक्रामः कारीर्या यजेत्त्यादिश्रुतीत्यर्थः ॥ स्वर्गप्राप्तेरिति ।
शुद्धस्येति शेषः । तस्य दर्शपूर्णमासानाधिकारित्वात्तदभावेऽपि तस्य स्वर्गप्राप्तिसद्भावात्स्वर्गस्यानेककारणकत्वमेव कल्पनीयं न
तयोर्व्यभिचारेण कारणत्वमित्यर्थः । सर्वत्र कृष्यादौ । पूर्वपक्षी उत्तरमाह ॥ सममेतदिति । तदुपपादयति ॥ मङ्गललेति ।
श्रुत्यनुमानप्रकारं दर्शयति । न तावदिति । प्रयोजनान्तरं स्वर्गादि । दृष्टं प्रयोजनमुपपादयति ॥ कार्यमिति ॥ अविगानेति ।
विगानं विप्रतिपत्तिः । अविगानं सर्वसम्मतिरित्यर्थः ॥ अनिश्रयादिति । विघ्ननिश्चयत एवाधिकारित्वेनात्मनो विघ्नहेतुसद्भा-
वस्यानिश्चिततया विघ्ननिश्चयाभावेन निरधिकारिकत्वमात्या मङ्गलस्याननुष्ठेयत्वमित्यर्थः । विघ्नज्ञानवानेवाधिकारी । ज्ञानं निश्चयः
शङ्का चेत्याशयेनाह ॥ तत्सन्देहेऽपीति । विघ्नहेतुसन्देहेन विघ्नसन्देहेऽपीत्यर्थः । श्रेयांसि बहुविघ्नानि भवन्ति महतामपीति
वचनादिति भावः । तथा च मङ्गलं नानुष्ठेयं निरधिकारिकत्वादित्यत्र स्वरूपसिद्धिरिति हृदयम् ॥ ज्ञापकतयेति । प्रथमसूत्र-
वाक्यार्थोपयुक्तार्थप्रतिपादकतयेत्यर्थः ॥ कारकतयेति । निर्विघ्नपरिसमाप्त्यादिजनकतयेत्यर्थः ॥ मङ्गलस्येति । अथ-
शब्दस्य मङ्गलवाचकत्वे इति शेषः ॥ वाच्य इति । गङ्गायां मत्स्य इत्यादावित्यर्थः ॥ लक्ष्यो वेति । गङ्गायां घोष इत्यादा-
वित्यर्थः ॥ कार्यज्ञाप्येयोरिति । घटमानयेत्यादौ घटकार्थस्य जलहरणादेर्दिव्यशुद्धानः पीन इत्यादावर्थज्ञाप्यस्य रात्रिभोज-
नार्देवाकार्ये समन्वयो न दृष्ट इत्यर्थः ॥ कारकान्तराणामिति । ब्रह्मजिज्ञासायामधिकारिणः कर्तृत्वाद्देवानां करणत्वाद्ब्रह्मणः
कर्मत्वादित्यर्थः ॥ अर्थवादादवेति । विधिवाक्ये सति तद्बोध्यार्थे प्रशंसापरत्वेनार्थवादानां अर्थक्यस्य वाच्यं श्रेतमालभेत

वायुर्वै क्षेपिष्ठा देवतेत्यादौ दर्शनात्यकृते च निज्ञासा कर्तव्येति विधेरभावेन केवलार्थवादस्यानुपयुक्तत्वेनादौ तत्कथनस्यासङ्गतत्वा-
दिति भावः ॥ श्रुतेति । श्रवणमात्रेत्यर्थः ॥ असंहितयेति । सहिता सन्निकर्षः । वर्णनामत्यन्तं सन्निधिः । यथोक्तम् ।
परः सन्निकर्षः संहितेति । तथाचोपथात् इति निर्देशः स्यादित्यर्थः ॥ अधिकृतत्वेनेति । सर्वत्रानुगत्यर्थत्वेनेत्यर्थः ॥ व्याख्या-
नत् इति । ओपथात् इति संहितया निर्देशोऽपीत्यर्थः । वाक्यान्तर्गतं पृथगुच्चारणमन्तरङ्गम् । व्याख्यातुषुष्व्याख्यानं बहिरङ्गम् ॥
अन्यथासिद्धिरिति । लक्षणान्तराभावे सत्यसंहितया सम्पाठेऽखिलैः पठ्यमानत्वहेतोरनवयवरूपसाध्यं विना सर्वत्रानुगतिज्ञाप-
नार्थत्वेनान्यथासिद्धिरित्यर्थः । उत्तरमाह ॥ सन्देहेऽपीति । अनुमानस्याखिलैः पठ्यमानत्वहेतोः ॥ उक्तन्ययेनेति । सर्वाणि
वेदवाक्यानि प्रत्येकं परब्रह्मप्रतिपादकतयाऽवान्तरब्रह्मविद्याः । तत्र स्रवत्यनोद्धृतं ब्रह्मेति वचनात्सर्वास्वपि ब्रह्मविद्यास्वाद्यन्तयो-
रोङ्कारस्योहः कर्तव्यः । प्रतिवाक्यमाद्यन्तयोरुच्चारणे गौरवं स्यादित्यधिकृतत्वेनादावुच्चार्यत इत्येवमुक्तेरीत्येत्यर्थः ॥ दृष्टान्त-
सायकहेतेरिति । वेदाध्ययनोपक्रमेऽध्येतृभिरुच्चार्यमाणोङ्काररूपदृष्टान्ते वेदवाक्यानवयवत्वरूपसाध्यसाधकस्याध्ययनोपक्रमवि-
तिवैचित्र्येण तत्स्थानपरित्यागेनान्यस्थाने पठ्यमानत्वहेतोरनवयवत्वं विना सर्वत्रानुगतत्वेनान्यथासिद्धिः सर्वत्रानुगतत्वेनेति मूल-
वाक्येनोक्ता भवतीत्यर्थः ॥ साध्यविकलतेति । तत्रापि स्रवणाभावसम्पादकतया पुण्यसम्पादकत्वेन वेदेन सदैककार्यकारित्वरूपा-
वयवत्वस्य सत्वादिति भावः ॥ उक्तमुपपन्नमिति । अयमोङ्कारः सूत्रकृता मङ्गलार्थतया सूत्रादावुपनिबद्ध इत्यनुपपन्न इत्यर्थः ।
अत्रोङ्कारस्य प्रथमसूत्रावयवत्वं नाम तदुपयुक्तार्थप्रतिपादकत्वम् । तथा हि । ब्रह्मजिज्ञासेत्यत्र निर्विषयत्वशङ्कापरिहाराय ब्रह्मपदेन

वेदप्रतिपाद्यत्वरूपं विषयत्वमीश्वरस्योक्तम् । तत्कथमिति शङ्कायां वेदस्येश्वरप्रतिपादकतया तद्विषयकत्वसमर्थनार्थमोङ्कारः
 सूत्रकृता ब्रह्मणि प्रयुक्तः । तत्प्रकारश्च स एव ब्रह्मशब्दार्थो व्याहृतीनां चेत्यादिनोत्तरत्र स्पष्टः । द्वितीयादिसूत्रेष्वोङ्कारस्य
 तदवयवत्वं नाम तेन सहैककार्यकारित्वम् । स्रवणविशरणाभावसम्पादकतया सूत्रेण सह पुण्यरूपैककार्यकारित्वात् । आद्यन्तयो-
 रोङ्कारपूर्वकं सूत्रोच्चारणे पुण्यं सम्पद्यत इति यावत् । एतादृशादृष्टार्थत्वमोङ्कारस्य प्रथमसूत्रेऽयस्ति । तथाच प्रथमसूत्रे ओङ्कारस्य
 स्विष्टकृदादिवदृष्टादृष्टोभयार्थत्वम् । द्वितीयादिसूत्रे तु केवलदृष्टार्थत्वमेवेति मन्तव्यम् ॥ प्रयोजनान्तरेति । प्रथमसूत्रे प्रवृत्त्यर्थं
 सूत्रान्तरं कृत्वा तेन प्रयोजनान्तराभिधान इत्यर्थः । एवमेव प्रयोजनाद्यनभिधानेऽपि । तत्र प्रथमसूत्रे । उत्तरत्रापि शान्तेऽपि ।
 अनुभवः साधनगोचरानुभवः ॥ नानुभूयत इति । किन्त्वनुभूयत एवेति अनुभवस्य प्रयोजननिश्चयोपेक्षत्वं नास्तीति भावः ।
 सुखं सुखरूपं फलम् ॥ नेष्यत इति । किं न्विष्यत एवेति फलगोचरेच्छायाः प्रयोजननिश्चयोपेक्षत्वं नास्तीति भावः ॥
 नानुभूयत इति । छुक्षुत्वादेव स्वर्गेच्छा न हि । तस्यापि ज्योतिष्टोमेनेत्यादिवाक्यश्रवणानन्तरं यागः स्वर्गसाधनमित्यनुभवस्य
 जायमानत्वेन साधनगोचरानुभवस्यापि न प्रयोजननिश्चयोपेक्षत्वमिति न कोऽयननुभवः प्रयोजननिश्चयोपेक्ष इति भावः । नन्वनुभव-
 फलगोचरेच्छयोरिव प्रवृत्तित्वेनाभिमतयोः साधनगोचरेच्छाप्रयत्नयोरपि प्रयोजननिश्चयार्थीनत्वाभावोपपत्तेः पुरुषार्थसाधनभूतब्रह्म-
 ज्ञानगोचरेच्छाप्रयत्नरूपपुरुषप्रवृत्त्यर्थं सूत्रे प्रयोजनाभिधानं व्यर्थमेवेत्यत आह ॥ पुरुषार्थेति ॥ तथेति । अनुभवफलगोचरेच्छ-
 योरिवेत्यर्थः ॥ स्वरसेति । प्रयोजनानिश्चयेऽपीत्यर्थः । ननु पुरुषार्थसाधनेऽपीच्छाप्रयत्नलक्षणप्रवृत्तयोः प्रयोजननिश्चयानेपेक्षत्वं

मेव किं न स्यादित्यत आह ॥ न हीति । क्षुत्प्रहाणादिकं तद्रूपं पुरुषार्थं प्रयोजनमिति यावत् ॥ भोक्तुमिति । क्षुत्प्रहाण-
साधनीभूतभोजनेच्छावान् भवति भोजने प्रयतते वा न हीत्यर्थः ॥ प्रयोजनद्यभियानेऽपीति । तथाच तद्वचनदेव श्रद्धास्य-
तीत्ययुक्तमिति भावः ॥ अर्थसन्देहदेवेति । घतगजितन्यायेन सूत्रश्रवणानन्तरमिति शेषः ॥ स्वान्तव्येणेति । औपशिक्षक-
कोटिस्मृत्यधीनमानसंशयेनेत्यर्थः ॥ दाक्षिणात्यस्येति । कर्तारि षष्ठी । दाक्षिणात्यकर्तृकोपदेशवद्वित्यर्थः । तर्हि भाष्यकारीयं
सूत्रकारस्यायुगपदानं व्यर्थमापन्नमित्यत आह ॥ आप्तत्वं त्विति । अनुपलब्धे शास्त्ररूपे धर्मिणि ॥ अङ्गभूतेति । तत्करणी-
भूतेत्यर्थः ॥ न्यायनिबन्धनमिति । तन्निबन्धनात्मकं शास्त्रमित्यर्थः ॥ उक्तसन्देहकारणतोपपत्ताविति । आरम्भणीया-
नारम्भणीयोभयविधवाक्यरूपोक्तसन्देहकारणप्राप्त्यावित्यर्थः ॥ अङ्गभूतेति । तत्करणीभूतेत्यर्थः ॥ न्यायनिबन्धनमिति ।
तद्व्यथनात्मकं शास्त्रमित्यर्थः । भविष्यत्यन्यथा तु नेत्यन्वयः । तत्रारम्भणीयत्वमुपपादयति ॥ न हीति ॥ तद्वारभूतेति ।
तत्करणीभूतेत्यर्थः ॥ अन्यथा तु नेतीति । जिज्ञासाया अकर्तव्यत्वे त्वारम्भणीयं न भविष्यतीत्यर्थः ॥ अविज्ञाततत्त्वेषु
इति । विशेषेण ज्ञातं निश्चितं विज्ञातम् । विज्ञातं न भवतीत्यविज्ञातं संदिग्धं तत्त्वं यस्यार्थस्य विषयत्यासावविज्ञाततत्त्वेषुऽर्थस्त-
स्मिन्नित्यर्थः । यथोक्तं वरदराजीयमूले अस्याविज्ञाततत्त्वेषु इत्यन्यत्र सन्दिग्धो विषयो मत इति व्याख्यातम् । तत एव
निश्चितत्वादेव ॥ अत एवानादित इति । अहमित्यसन्दिग्धधाविपर्यस्तसाक्षात्पतीतैः सकाशादेवेत्यर्थः । प्राणादिलिङ्गैश्चादि-
लिङ्गैः ॥ सैवेति । चेष्टादिलिङ्गैर्वगतिरेवेत्यर्थः ॥ तस्या इति । प्राणादिलिङ्गैर्वगतिरूपजिज्ञासाया लोकदृष्टान्तसिन्धानुमान-

प्रवेदनीयत्वेनेत्यर्थः ॥ अपदत्वप्रसङ्ग इति । अर्थवदधातुरिति सूत्रेण प्रातिपदिकसंज्ञायां ह्याप्प्रातिपदिकादिति सूत्रेण
 स्वाद्युत्पत्तौ सुप्तिङन्तं पदमिति पदत्वं भवति । अर्थाहित्ये तु प्रातिपदिकसंज्ञाऽभावेन स्वाद्यनुत्पत्तौ पदत्वं व्याहृतमित्यर्थः ।
 ईश्वरदिपदानां जीवे रूढ्यभावात्कथञ्चिदित्युक्तम् ॥ गौरवप्रसङ्गादिति । धर्मिकल्पना लघीयसीति न्यायादीश्वर-
 रूपधर्मिकल्पनापेक्षया ईश्वरादिपदानामहमिति प्रत्यक्षसिद्धजीववाचित्वकल्पने लाघवमित्यर्थः । न्यायविवरणरीत्योक्तं स्वयंप्रकाशेति ।
 प्राभाकररीत्योक्तं स्वयंप्रकाशज्ञानेति तार्किकरीत्योक्तं मानसेति । उक्तं सन्दिग्धस्यार्थो न्यायविषय इत्यादिना ॥ अनुग्राह्य-
 प्रमाणाभावेनेति । मीमांसानुग्राह्येत्यर्थः । ईश्वरस्याप्रमितत्वं तत्प्रमाणप्रमाणाभावप्रतिरित्याशयः ॥ अनुग्रहस्तत्कारणेनेति ।
 प्रमाणानामनुग्रहस्तर्कसाध्यव्यापार इत्यर्थः । यथाहुः । प्रत्यक्षादेः प्रमाणस्य तर्कोऽनुग्राहको भवेदिति ॥ बुद्धावनारूढमिति ।
 आश्रयासिद्ध्यापत्तेरित्यर्थः ॥ न चात्रेति । सामान्यतोऽपीश्वरप्रमाणप्रमाणाभावादिति भावः ॥ तत्प्रतिबद्ध इति ।
 तद्भावेत्यर्थः । अनुग्राह्यप्रमाणाभावे जिज्ञासाया अकर्तव्यत्वे युक्तिं चाह ॥ बुद्धावनारूढमिति । वेदातिरिक्तमप्यनुग्राहं प्रमाणं
 भवत्तद्विशेषैवपुराणादिकं वा । नाद्य इत्याह ॥ अन्यस्यानारङ्कनीयत्वादिति । द्वितीये त्वाह ॥ पारतन्त्याच्चेति ।
 तस्य वेदमूलकप्रमाणकत्वादिति भावः । अभ्युदयः स्वर्गादिः ॥ हृष्टाहृष्टत्यागकल्पनेति । जिज्ञासायाः साक्षान्मोक्षसाधनत्वे
 हृष्टत्यागः । आत्मा वा अरे द्रष्टव्य इति श्रुतौ दर्शनार्थश्रवणादिरूपजिज्ञासाया विधानात् । प्रमाणदृष्टस्यापरोक्षज्ञानसाधनत्वस्य
 त्यागः । यद्वा इदमित्यमिति ज्ञानं जिज्ञासायाः प्रयोजनमित्युक्तीत्या हृष्टस्याज्ञानसंशयविपर्ययनिवृत्तिद्वारा इदमिति त्रिशयरूप-

ज्ञानसाधनत्वस्य त्यागः । अदृष्टस्य मोक्षसाधनत्वस्य कल्पनं कार्यः । जिज्ञासायाः साक्षान्मोक्षसाधनत्वस्य प्रमाणादृष्टत्वादिति भावः । शास्त्रस्यानधिकारिकत्वं व्युत्पादयितुमाह ॥ अपि चेति । कारणसामग्री कारणसाकल्यम् । शरीरेन्द्रियविषयादिसंसर्गस्यैव दुरत्वादिकारणत्वादित्यर्थः ॥ अभ्युदयतुल्यतयेति । स्वर्गवदनित्यत्वप्राप्त्योक्तदोषो भुक्तत्वव्याघात इत्यर्थः ॥ ॐ अथातो ब्रह्मजिज्ञासेति ॐ ॥ ननु पूर्वं सङ्गतिग्रहणभावेऽपि चक्षुरादिवरदम्यप्रतीतार्थज्ञानजनकमेव किं न स्यादित्यत आह ॥ न हीति ॥ यद्यसौ कर्मणीति । असाववधातुः । कर्मणि कर्तरि वा मन्प्रत्यये सति ओमिति निष्पन्नश्चेदित्यर्थः ॥ कर्तरीति । मवेष्ट्यर्थे इत्यर्थः । कर्मसाधनत्वेऽर्थमाह ॥ गुणैरिति । कर्तरि निष्पन्नत्वेऽर्थमाह ॥ गुणान्वेति । पक्षद्वयेऽपि गतिमवशार्थद्वयेऽपीति वा कर्तृकर्मणोरन्यतरार्थनिष्पन्नत्वपक्षेऽपीति वेत्यर्थः ॥ विरुद्धेति । तथाच जीवजडातिरिक्तं यत्किञ्चिद्द्रव्यतद्गुणपूर्णं न भवति चेतनत्वाज्जीववदित्यनुमानविरुद्धेत्यर्थः । विरोधप्रत्ययस्य विरुद्धत्वानुमानस्य । आश्रयाज्ञानासिद्धेरित्याशयः ॥ एवमेवेति । एवंच याभ्यामोङ्कारब्रह्मशब्दाभ्यां तद्वस्तु प्रतीतं ताभ्यां गुणपूर्णत्वेनैव प्रतीतमिति धर्मिग्राहकमानविरोध इति भावः । इति यद्वाख्यानं तदप्रामाणिकं प्रमाणविरुद्धं चेति स्फुटमवेत्याशयवत्ता न दूषितम् । नन्वोतत्ववाचीतिवदात्तेरादिमन्वाद्धेति माण्डूकोपनिषत्तुमोङ्कारव्याख्यानं कस्मादत्र न कृतमित्यत उक्तम् ॥ यत्त्वित्यादि यदोङ्कारब्रह्मशब्दव्याख्यानान्तरं तज्जीवादिव्यतिरिक्तवस्तुसाधनाविरोधीति स्फुटमेवेति हेतोस्तदस्माकमनुमतं सममतमस्तदत्र नोक्तमित्यर्थः ॥ इत्यादाविति । स एव परो वरीयानुद्गीयः स एषोऽनन्त इत्यादावनन्तशब्दः । मायां तु प्रकृतिं विद्यान्मायिनं तु महेश्वर-

मित्यादावीश्वरशब्दः । त्वं मुक्तिदो बन्धदोऽतो मतो नस्त्वं ज्ञानदोऽज्ञानदश्चासि विष्णो इत्यादौ विष्णुशब्दः ॥ अग्निवायुसूर्य-
 देवताकत्वप्रसिद्धेति । भूरिति वा अग्निः । भुव इति वायुः । सुवरित्यादित्य इति तैत्तरीयश्रुतिप्रसिद्धयेत्यर्थः ॥
 किमेतावताऽपीति । न हि गायत्र्येव वेद इति भावः ॥ किं न स्यादिति । न हि पुरुषसूक्तमेव वेद
 इति भावः ॥ संयोगविभागातिशयेति । तद्रूपफलेत्यर्थः । कर्तृव्यापारस्य उद्यमनिपतनरूपस्य । व्यवधानेन
 कर्तृव्यापारस्य कर्म भवतीति वर्तते ॥ यथेति । देवदत्तः कुठारेण दारु छिन्नतीत्यत्रोद्देश्यफलं द्वैधीभावस्तत्सम्बन्धी
 वृक्षः कुठाररूपकरणस्य यो व्यापारः कुठारदारुसंयोगस्तद्व्यवधानेनोद्यमनिपतनरूपकर्तृव्यापारस्य कर्म भवति ।
 एवमुद्देश्यं यत्फलमवबोधः । विषयतया तत्सम्बन्धीश्वरः । विचारपरपर्यायमीमांसारूपकर्तृव्यापारस्य । प्रमाणं प्रमा-
 नकरणभूतो वेदः । वेदेन करणात्मनेति वचनात् । तद्व्यापारोऽसम्भवावनीविपरीतभावनाशङ्कापरिहारेष्वसम्भवावनादिः प्रमाणविषया-
 भ्यनुज्ञानं तद्वारा विषयः । मीमांसाया असम्भवावनाशङ्कानिरासे सति वेदादिप्रमाणेनेश्वरज्ञानं जायत इति यावदित्याह ॥
 तत्रेति । प्रमाणादिसम्भवावनाद्वारेण करणव्यापारव्यवधानेन ॥ ईश्वरेति । उद्देशफलसम्बन्धित्वेनेश्वरः कर्मेत्यर्थः ॥ भवतीति ।
 मीमांसायास्तत्कर्मकता ईश्वरकर्मकता परम्परया भवतीत्यर्थः । विचारो मीमांसा ॥ विचारोऽङ्गीमिति । तथाच मीमांसारूपो
 विचारो वेदेतिकर्तव्यता भवत्येवेत्यर्थः । तर्हि विचारस्य वैयर्थ्यमेव स्यादित्याशङ्क्य परिहरति ॥ किं नामेत्यादिना ।
 विग्रहवन्तं प्राकृतदेहवन्तम् । ननु धर्माय जिज्ञासेतिवदत्रापि चतुर्थीसमास एव किं न स्यादित्यत आह ॥ तादर्थ्येति । चतुर्थी

तदर्थोत्थादि सूत्रेण तादर्थ्यं चतुर्थीसमासो वाच्यः । तादर्थ्यमित्यस्य प्रकृतिविकृतिभाव एवार्थो विवक्षितः । प्रकृतिरुपादानम् । प्रकृति-
विकृतिभाव एवेष्टिरित्युक्तत्वात् । यूपाय द्वाविंशत्यत्रोपादानोपादेयभावसद्भावाद्वाध्याय घासोऽध्वाघास इत्यत्र प्रकृतिविकारभावाभावा-
त्कार्यं चतुर्थीसमास इत्याशङ्क्य षष्ठीसमास एव तत्र विहितः । एवं चात्र प्रकृतिविकारभावाभावच्चतुर्थीसमासो न युक्त इत्याशयः ।
प्रतिपदति । शेषे षष्ठीति सूत्रेण सम्बन्धसामान्ये विहिता षष्ठी तां षष्ठीं विहाय सूत्रान्तरेर्विहिता षष्ठी प्रतिपदविधानेऽयुच्यते ।
तद्यथा । शोविदर्थस्यकरणे सर्वनाम्नस्तृतीया च षष्ठीहेतुप्रयोगे कर्तृकर्मणोः कृतीति सूत्रविहिता षष्ठी प्रतिपदविधाना । सर्पिषो जानीते ।
कस्य हेतोरन्नस्य हेतोर्वसतीत्यादि । इयं च षष्ठी प्रतिपदविधाना । इच्छयां सनिति विहितसन्प्रत्ययस्य कृत्वाज्जिज्ञासाशब्दस्य
सनन्तत्वेन कृदन्तत्वात्तद्योगे कर्तृकर्मणोः कृतीति विहिता षष्ठी प्रतिपदविधाना । अतः सा न समस्यते । तथाच ब्रह्मणो जिज्ञासेत्येव
वाक्यवृत्तिः स्यादिति भावः ॥ कृद्योगलक्षणा चेति । प्रतिपदविधानषष्ठीनांमध्येऽपि कर्तृकर्मणोः कृतीति सूत्रविहितायाः कृद्योगलक्षणा
चेति प्रतिप्रसवात्समासोपपत्तिरिति भावः ॥ अप्राधान्येति । ब्रह्मजिज्ञासा नाम ब्रह्म ज्ञातुमिच्छा । तस्याः कर्तव्यत्वं न विधातुं युक्तम् ।
इच्छया अविधेयत्वात् । अतो ज्ञानेच्छान्तर्णीतो विचारो लक्ष्यते इति वदिष्यति । इच्छया विचारे सति ज्ञानं सम्पद्यते । तथाच
वेदान्तविचारेण ब्रह्मकर्मकं ज्ञानं सम्पाद्यमिति । तथा चात्र ब्रह्मज्ञानं विधेयम् । यदुद्देश्यं तत्प्रधानम् । यद्विधेयं तदन्यथा (तदप्रधानं)
इति मीमांसकमतम् । एवं सति ब्रह्मजिज्ञासा कर्तव्येत्यस्य वेदान्तविचारेण ब्रह्मज्ञानं संपाद्यमित्यर्थः स्यात् । तथाच ज्ञानस्य
विधेयतयाऽप्रधानत्वेन तद्विशेषणीभूतस्य ब्रह्मणोऽव्यप्राधान्यं प्राप्तमित्यर्थः । कथमनेनोक्तशङ्कापरिहार इत्यत आह ॥ ज्ञानविधौ

हीति । नात्र जिज्ञासाशब्दलब्धोऽर्थः सर्वोऽपि विधेयतयाऽभिप्रेतो येन विधेयनिष्ठज्ञानविशेषणतया ब्रह्मणोऽप्राधान्यशङ्का स्यात् ।
 न चैवं । किं नाम ज्ञातुमिच्छेत्यत्र ज्ञा अवबोधन इति धातोर्ज्ञाधात्वर्थभूतं यज्ज्ञानं ब्रह्मकर्मकं तदुद्देश्यमेव विधेयम् ।
 सन्प्रत्ययार्थभूतेच्छालक्ष्यविचारो विधेय इति ह्यत्र विवक्षितम् । तथाच ब्रह्मज्ञानाय वेदान्तविचारः कर्तव्य इति ।
 तथा चोद्देश्यस्य ज्ञानस्य फलत्वेन प्राधान्यात्तद्विशेषणीभूतब्रह्मणोऽपि प्राधान्यमेवेत्याशयः । अत एवोक्तम् । आत्मा
 द्रष्टव्यस्तदर्थं श्रोतव्यो निदिध्यासितव्य इति ॥ अनुवादत्वेति । सिद्धार्थबोधकत्वेन प्रवृत्तिनिवृत्ते-
 रूपयुक्तत्वादित्यर्थः । ननु ब्रह्मजिज्ञासायाः कथं धर्मत्वं येन पूर्वमीमांसयैव ब्रह्मज्ञानसिद्धत्वादियं ब्रह्ममीमांसा व्यर्थ-
 स्यादित्यत आह ॥ ब्रह्मज्ञानस्येति ॥ चोदनालक्षणत्वेनेति । तद्विज्ञासास्य आत्मा वा अरे द्रष्टव्य इत्यादिविधिवक्त-
 बोध्यत्वेनेत्यर्थः ॥ धर्मेति । चोदनालक्षणोऽर्थो धर्म इति धर्मलक्षणस्योक्तत्वादित्यर्थः ॥ तत्र केचिदित्यादि । सर्ववेदान्तानां
 विधिपरत्वेन प्रामाण्यमुक्तम् । तत्र वेदान्तेषु कुत्रचिद्व्यक्त्ये विधिरेव न श्रूयते । सदेव सोम्येदमग्र आसीदित्यादौ । यत्र श्रूयते
 तद्विज्ञासास्येत्यादौ तत्रापि विधेरनुपपत्तिः । तथाहि धात्वर्थभूता या क्रिया सा स्वतन्त्रफलाय कर्मणि विधीयते उत कर्मकारक-
 गतफलाय वा । नाद्यः । स्वतन्त्रफलाय द्रव्ये गुणभूतक्रियाविधानस्यानुचितत्वात् । द्वितीये कर्मकारकगतं फलं क्वचिदुत्पादा-
 दृष्टः । यथा व्रीहिनिवहन्तीत्यत्रावहनक्रियया वितुषव्रीहीणामुत्पादः । क्वचिद्विकारः । यथा तण्डुलान्पिनष्टीत्यत्र तण्डुलानां पेषणेन
 पिष्टीभावः । न चेदं प्रकारद्वयं ब्रह्मणि सम्भवति । तस्य नित्यत्वेनानुत्पाद्यत्वादविकार्यत्वाच्च । क्वचिच्च संस्कारः । यथा लुचं समाष्टीत्यत्र

संमार्जनक्रियया लुक्संस्कारः । अयमपि प्रकारो नात्मनि युक्तः । संस्कृतस्यान्यत्र होमादौ विनियोगदर्शनात् । आत्मनश्चान्यत्र विनियोगाभावात् । अत आत्मकर्मकविधेरसम्भवादविवाक्षितार्था वेदान्ता इति धर्मजिज्ञासानन्तरं स्नातकत्रतमेव कर्तव्यतया प्राप्तं न ब्रह्मजिज्ञासेत्यभ्यधिकशङ्कां दर्शयन्तो मायावादिन इत्यर्थः ॥ पृथागारभन्त इति । यदुक्तं प्रयोजनाभावाद्ब्रह्मजिज्ञासाविधेरनुपपत्तिरिति । तदसत् । कर्मकारकगतसंस्काररूपफलाय विधीयत इत्यभ्युपगमात् । कर्मकारकभूतात्मगतः क्रियाजन्यः संस्कारस्तु अविद्योच्छेद एव । अविद्या हि संसारहेतुभूता । अतस्तदुच्छेदः पुरुषार्थो भवत्येव । अविद्याया ब्रह्माश्रितत्वेन तदुच्छेदस्यापि कर्मकारकभूतात्मगतत्वात् । न च संस्कृतस्यान्यत्र विनियोगदर्शनाद्दत्र च तदभावादित्युक्तमिति वाच्यम् । स्वयमेवापुरुषार्थरूपसंस्कारस्यैवान्यत्र विनियोगापेक्षा न तु स्वयमेव पुरुषार्थरूपस्य । प्रकृते चाविद्योच्छेदरूपस्य संस्कारस्य स्वयमेव पुरुषार्थरूपत्वाच्चान्यत्र विनियोगापेक्षा । तथाच ब्रह्मजिज्ञासाविधिसंभवाद्ब्रह्मजिज्ञासानन्तरं ब्रह्मजिज्ञासैव कर्तव्या । न स्नातकत्रतं कर्म कार्यमिति पृथागारभन्त इत्यर्थः । तथाच विधिसंभवादुपासनादिविधौ कर्मतया कार्यशेषत्वेन ब्रह्म प्रतिपाद्यत इत्यर्थः ॥ कार्यनिष्ठ एवेति । लिङ्गोदत्तव्यमत्ययपञ्चमलकारप्रतिपाद्यं यच्छ्रुतिसाध्यत्वे सति कृत्युद्देश्यरूपं कार्यं तत्प्रतिपादक एव वेदभाग इत्यर्थः ॥ वस्तुतत्त्वनिष्ठ इति । कार्यानन्वितः कार्यातिरिक्तोऽर्थः सिद्धोऽर्थो वस्तुतत्त्वपदेनोच्यते । तत्प्रतिपादक इत्यर्थः ॥ गतार्थताशङ्केति । धर्ममीमांसाशास्त्रविचार्यवेदभागस्यापि मुख्यतो भगवत्प्रतिपादकत्वेन ब्रह्ममीमांसयैव विचार्यतया ब्रह्ममीमांसया ब्रह्ममीमांसागतार्थत्वशङ्का नास्तीति भावः ॥ कार्यशेषत्वनेति । उपासनाविधौ कर्मकारकतया कार्यशेषत्वनेत्यर्थः ॥

आद्यमिति । ब्रह्मजिज्ञासां पृथगारभन्त इत्युक्तं समाधानं निरस्तमिति सम्बन्धः ॥ द्वितीयमिति । अपरे त्वित्यादिनोक्त-
 मित्यर्थः । भगवत एव सर्ववेदार्थत्वोक्त्या त्वदुक्तकार्यैवाप्रामाणिकत्वेन तत्परत्वं वेदभागस्य नास्तीति भावः । तदुपपादनाय
 सर्ववेदार्थत्वोपपादनाय । पूर्ववाक्यं ओतत्ववार्चीत्यादि पूर्ववाक्यम् । अथवा स एव भर्गशब्दार्थ इत्यादि पूर्ववाक्यम् । ननु तं
 विद्वानित्यनेन तमेवं विद्वानिति वाक्यं सङ्गृह्यतीति यथोच्यते एवं ज्ञानी प्रियतमोऽतो म इत्यनेन प्रियो हि ज्ञानिनोऽस्यर्थमिति
 वाक्यं सङ्गृह्यतीति कस्मान्नोक्तमिति चेत् । उच्यते । ज्ञानी प्रियतमोऽतो मे ज्ञानेनासौ विभर्ति मामित्येवमेवैकादशशक्यन्धवाक्य-
 सद्भावात्तथा नोक्तमिति सम्प्रदायः ॥ अधिकारिविशेषणतयेति । नित्यानित्यवस्तुविवेको विषयैराण्यं शम्भुमादिसम्पत्तिमु-
 मुक्षेति साधनचतुष्टयसम्पन्नस्यैवाधिकारित्वादित्यर्थः ॥ अन्यथेति । ज्ञानद्वारमन्तरेण साक्षाद्विचारस्यैव मोक्षहेतुत्वोक्तावित्यर्थः ॥
 योग्यतेति । विचारे क्रियमाणेऽपि मोक्षानुपलम्भेनार्थाबाधरूपयोग्यताविरहादित्यर्थः ॥ सावधारणतेति । विचार एव यतो
 ज्ञानसाधनं ज्ञानमेव यतो मोक्षसाधनमिति सावधारणतेत्यर्थः । वक्ष्यमाणं न्यायसूत्रं व्याख्याति ॥ आत्मयाथात्म्याज्ञाना-
 च्छेत्यादिना दुःखनिवृत्तिर्मुक्तिरित्यन्तेन ॥ रागद्वेषेति । सौत्रदोषशब्दव्याख्यानम् ॥ उत्तरोत्तरेत्यदि । मिथ्याज्ञानापये
 दोषापपाय इत्यादिरूपेणेत्यर्थः ॥ निमित्ततापरमिति । ईश्वरस्य सर्वोत्पत्तिमत्पदार्थनिमित्तकारणत्वादित्यर्थः ॥ तदर्थमिति ।
 निमित्तकारणभूतेश्वरस्य ज्ञानजनकत्वार्थमित्यर्थः ॥ अङ्गीकारवादोऽयमिति । ज्ञानस्वभावादभवन्नपि मोक्षस्य ज्ञानस्वभावावधि-
 नत्वमुपेत्य हर्यधीनत्वोक्तिपक्षोऽङ्गीकारवादेन । वस्तुतस्तु ज्ञानस्वभावाधीनत्वमेव नेत्यर्थः ॥ श्रुतीति । त्वं श्रुक्तिदो बन्धदो

मोक्षदो मतो न इति श्रुतिः । तत्र तत्र भाष्यकारोक्तपञ्चरात्रस्मृतिः । सुखं दुःखं भवोऽभावो भयं चाभयमेव चेत्यादात्तहासः ।
 तदिच्छया यतो ह्यस्य बन्धमोक्षौ प्रतिष्ठितावित्यादिपुराणम् । नवनादेः कथमीश्वराधीनत्वमित्यत आह ॥ अद्वैतिनामित्या-
 दिना । सत्त्वादिगुणत्सकप्रकृतेरविद्याशब्दवाच्यत्वे निमित्तम् ॥ विद्याविरोधित्वेनेति । तथाच सिद्धान्ते भावरूपाज्ञानशब्देन
 सत्त्वादिगुणस्यी प्रकृतिरेवोच्यत इति सम्प्रदायः । चतुर्थीव्यायटिण्यामस्मदाचारैरतस्कुट्टरं प्रतिपादितमस्तीति श्रेयम् ॥
 प्रागुक्तेति । अतः परमेश्वर एवेत्यादिना प्रागुक्तेत्यर्थः । उत्तरग्रन्थोपक्षेपायेदं व्याख्यानम् ॥ अविवेक इति । प्रकृतिपुरुष-
 योरविवेकः । प्रकृतिपुरुषविवेकेन ज्ञानेन निवर्तते इत्यर्थः ॥ अनिर्वचनीयत्वादिति । भावाभावविलक्षणत्वेन भावत्वाभावादिति
 भावः ॥ अनिवृत्तीति । श्यामताया अनादित्वेनोपादानाभावदिति भावः ॥ कस्तर्हीति । अभाववैलक्षण्यादात्मवदज्ञानस्या-
 निवृत्तिर्वा सदैवलक्षण्यात्प्रागभाववन्ननिवृत्तिर्वेति सन्देह एव स्यान्न निर्णय इत्यर्थः । उत्तरमाह ॥ ज्ञानोत्त । यदज्ञानं तज्ज्ञान-
 निवर्त्यामिति विशेषव्याप्तिर्विलवतीति निवृत्तिनिर्णय एव भविष्यतीति भावः ॥ उक्तमिति । ज्ञानेनाज्ञाननिवृत्तिरिति विशेषव्याप्ति
 रित्युक्तमित्यर्थः । साधनव्यापकत्वमसिद्धिं चोपपादयति ॥ न हीति । तदभावं निवर्तकाभावरूपमुपाधिम् । वासनासन्ताने
 व्यभिचार उद्भाव्यत इति चेत्तत्राह ॥ न चेति । तद्व्यतिरिक्तं वासनारूपसन्तानिव्यतिरिक्तम् ॥ इदं प्रथममेति । अस्मिन्काल-
 विशेषे तेजःसंयोगरूपः पाकः आरब्ध इति पाकस्येदं प्रथमता यदि स्यात्तदेवतावत्पर्यन्तं श्यामता न निवृत्तेति श्यामताया
 अनादित्वं स्यादित्यर्थः ॥ प्रकृतानुपयुक्तेनेति । अज्ञानं न निवर्तते । भावत्वे सत्यनादित्वादित्यनुमाने दूषणालाभादित्याशयः ।

उक्तानुमानस्य अज्ञानं निवर्तते सदसद्विलक्षणत्वादिति सत्यपि पक्षानुमानस्याभिप्रेतत्वाच्च प्रकृतानुपयोग इति शङ्कते। प्रतिपक्षोऽयमिति ॥ परस्येति । नन्वनदेः कथं निवृत्तिरिति त्वां प्रति पूर्वपक्षकर्ता यदा तत्त्ववादी अहमेव जातोऽस्मि तदा परेण पूर्वपक्षिणा मयाऽज्ञानस्य सदसद्विलक्षणानङ्गीकारादसिद्धिरित्यर्थः । स्वोक्तविरोधो नास्तीत्याशङ्कते ॥ अभवेति । तत्र लक्षणे ॥ तस्यैवेति । अज्ञानं न निवर्तते भावत्वे सत्यनादित्वादित्यनुमानेऽभावविलक्षणत्वरूपमेव भावत्वं हेतुविशेषणं विवक्षितमिति न विशेषणासिद्धिरित्यर्थः ॥ सत्वाङ्गीकारादिति । तथाच साधनैककल्पमिति भावः ॥ अथेति । तथाच न प्रागभावे साधनैककल्पमिति भावः ॥ असिद्धिप्रसङ्ग इति । अज्ञानं निवर्तते सद्विलक्षणत्वादित्यत्र सद्विलक्षणत्वं नाम यदि भावविलक्षणत्वं तदाऽज्ञानस्याभावविलक्षणत्वाङ्गीकारेण भावत्वस्यैव प्राप्त्या तद्विलक्षणत्वहेतोरसिद्धिरित्यर्थः ॥ अत्यन्ताभाव इति । भावविलक्षणत्वे सत्यपि निवृत्तेरभावादित्यर्थः । प्रतियोग्युन्मज्जनप्रसङ्ग इति दूषणे सत्येव दूषणान्तरमाह ॥ तन्निवृत्तावेवेति । भावविलक्षणत्वे सत्यपि ध्वंसस्य नित्यत्वेन निवृत्त्यभावादित्यर्थः ॥ पर्वत इति । पर्वतस्यापि धूमवद्विशेषत्वादित्यर्थः ॥ किमनेनेति । विशेषव्याप्तित्वेन प्राबल्यं सामान्यव्याप्तित्वेन दीर्घल्यमिति व्युत्पादिते नानेन प्राबल्यादिमात्रेण प्रकृते किं कृतं स्यादित्यर्थः । एवमुक्ते उत्तरमाशङ्कते ॥ विशेषव्याप्येति ॥ सङ्कोचनमिति । अग्नीषोमीयपशोर्हित्यत्वे विशेषवाक्येन सिद्धे सति न हिंस्यादिति वाक्यस्य तदितरभूतहिंसानिषेधकत्वेन सङ्कोचनमिवाज्ञानं ज्ञाननिवर्त्यमिति विशेषव्याप्त्या बलवत्याऽज्ञानस्य निवर्त्यत्वे सिद्धे अनादि न निवर्तते इति सामान्यव्याप्तेरज्ञानेतरदनादि न निवर्तते इति सङ्कोचनमित्यर्थः ॥ व्यभिचारेति । न हिंस्यादिति सामान्यवाक्येन भूतत्वस्यार्हित्यत्वव्याप्यत्वं बोधितमग्नीषोमी-

यथासमबलेन भूतत्वस्याप्रीषोमीयपक्षी व्यभिचारप्रदर्शनवद्विशेषव्याप्तिबलेन सामान्यव्याप्तेरज्ञाने व्यभिचारः प्रदर्श्यत इति भावः ॥ अथो-
पायुधुब्रह्ममिति । अज्ञानं न निवर्ततेऽनादित्वादित्यत्र यदज्ञानं तत्ज्ञाननिवर्त्यमिति विशेषव्याप्त्या पूर्वानुमानेऽज्ञानेतरत्वरूपोपायु-
धुब्रह्मत्वाभाध्यत्वमुच्यत इत्यर्थः ॥ यदन्नादीत्यादि । अयमर्थः अज्ञानं ज्ञाननिवर्त्यमिति विशेषव्याप्तिबलेनाज्ञानानातिरिक्तं यदनादि तन्न
निवर्तते । अज्ञानं त्वचाद्यपि निवर्तत इति यथा सङ्कोचः क्रियते । एवमज्ञानं ज्ञाननिवर्त्यमित्यत्र यदनादित्वरहितमज्ञानं साद्यज्ञानमिति
यावत् । तदेव ज्ञाननिवर्त्यं न त्वनाद्यज्ञानम् । पक्षीभूतं चाज्ञानमनादीत्यनिवर्त्यमेव किं न स्यादित्येवं त्वदीयविशेषव्याप्तावपि सङ्कोचः
किं न स्यान्नियामकभावात् । तथा च विशेषव्याप्त्या सामान्यव्याप्तिर्बोध्यत इति वक्तुस्तव स्वन्यायविरोध इति । ननु बलाबल-
हेतुसामान्यविशेषभाव एक नियामक इति चेत्तत्राह ॥ सामान्येति ॥ उक्तमिति ॥ धूमवानग्निमानिति सामान्यव्याप्तिरित्यादिना-
कमित्यर्थः । तत्रैव अज्ञान एव । एतदेव व्यभिचारस्थलमेव । एवं व्यभिचारप्रदर्शनरूपं बाध्यत्वं त्वदीयविशेषव्याप्तावपि
समानमित्याह ॥ अनादित्वेनेति । अयमर्थः । अज्ञानं ज्ञाननिवर्त्यमिति व्याप्तिबलेनाज्ञानस्य ज्ञाननिवर्त्यत्वे सिद्धे यदनादि तन्न
निवर्तत इत्यस्य अज्ञान एव व्यभिचार इति शोच्यते एवमेव यदनादि तन्न निवर्तत इति व्याप्तिबलेनाज्ञानस्यानिवर्त्यत्वे सिद्धे यद-
ज्ञानं तत्ज्ञाननिवर्त्यमित्यस्याव्याप्तेरज्ञान एव व्यभिचार इत्यपि किं न स्यादिति पूर्वपक्ष्यपि वदिष्यतीति । उक्तव्याप्त्योः सामान्य-
विशेषभावेन बलाबलनिधये निस्ते सामान्यविशेषव्याप्त्योः समबलत्वेन सत्यतिपक्षत्वमेवास्त्वियेवं व्याप्तेः सामान्यविशेषभावकथन-
स्योपयोगोऽस्त्वित्याशङ्क्ये ॥ अस्त्विति । अज्ञानं न निवर्ततेऽनादित्वादित्यस्य अज्ञानं ज्ञाननिवर्त्यमज्ञानत्वादिति सत्यति-

पक्षोऽस्त्वित्यर्थः ॥ अत्रापिपत्ति । एवं स्पष्टं सत्यतिपक्ष एवोच्यतां किं व्याप्तेः सामान्यविशेषभावकथनेनेत्यर्थः । टिप्पण्युक्त-
 रीत्या प्रक्षयर्पिताऽपि नास्तीति द्रष्टव्यम् ॥ आद्य इति । शुक्त्यज्ञानस्य ज्ञानाभावरूपत्वेऽज्ञानत्वरूपसाधनस्य तत्र वैकल्यं स्यात् ।
 अज्ञानत्वस्य भावरूपज्ञानमात्रविद्युत्प्रमत्तादित्याशयः । ननु भावरूपाज्ञानेऽप्यज्ञानत्वमस्ति । ज्ञानाभावेऽपि ज्ञानविरोधित्वरूपम-
 ज्ञानत्वमस्तीति ज्ञानाभावभावरूपाज्ञानयोरेज्ञानशब्दत्वसाभ्येन साधनवैकल्याभावादनुमानप्रवृत्त्युपपत्तिरिति चेत्तत्राह ॥ न हि शब्द-
 साम्येति ॥ किं तदिति ॥ भावरूपशुक्त्यज्ञानमित्यर्थः ॥ कथमयमिति । यदनादि तन्निवर्तत इत्युक्तेऽनाद्यज्ञानं ज्ञानेन
 निवर्तते । यथा शुक्त्यज्ञानमिति वक्तव्यम् । इदं कदा स्यात् । यदि शुक्त्यज्ञानमत्यनादिविशेषः स्यात् । अनादिपदार्थमध्ये एकं
 स्यात् । न त्रैवं । तस्य सादित्वाङ्गीकारादिति भावः ॥ पक्षतुल्यमिति । भावरूपस्य शुक्त्यज्ञानस्यानादित्वे पक्षभूताज्ञानतुल्य-
 तथा तत्र ज्ञाननिवर्त्यत्वरूपसाध्यस्य सन्दिग्धतया दृष्टान्तत्वानुपपत्तिरित्यर्थः ॥ न तृतीय इति । उपाध्युद्भावनरूपं बाध्यत्वमेव
 विशेषव्याप्त्या सामान्यव्याप्तिर्माध्यत इत्यस्याभिप्राय इति तृतीयः पक्षो नेत्यर्थः ॥ समव्याप्तीति । घटादौ व्यभिचारादिति
 भावः ॥ पक्षेतरत्वादिति । तथात्वे सकलानुमानोच्छेद इति भावः । कस्तर्हि निर्णय इत्याशङ्क्य ज्ञानाज्ञानकृतो विशेषान्वय
 इत्युक्तमित्येतदप्यनेनैव निराकृतमित्याह ॥ एतेनेति । किं सङ्कोचनं बाध्यत्वमित्याद्युक्तप्रकारेणेत्यर्थः । स्वोपादानगतोत्तरावस्था-
 विनाशश्चेत्परमपुण्याप्रतापज्ञानामनिवृत्तिः स्यादित्युक्तप्रतिबन्दीमपाकरोति ॥ परमाण्विति । परमाणुश्यामतायां परमाणोरेव
 परिणामिकारणत्वरूपोपादानकारणत्वाङ्गीकारादिति भावः ॥ नन्ववयवेति । अवयवनाशात्सम्वायिकारणनाशाद्द्रव्यनाशो

दृष्टः । यथा तन्नुनाशे सति पटनाशः । अवयवसंयोगनाशाच्चतुद्ध्यसंयोगरूपासमवयवियकारणनाशात्पटनाशो दृष्ट इत्यर्थः ।
नन्वनादिपदार्थव्यसे स्वोपादानगतेत्यादिनाशक्षणायोगः । उपादानस्यैवाभावादिति चेत्त्राह ॥ स्वोपादानेति । अविद्या-
नाशस्य श्रुतिस्मृतिसिद्धत्वेनाविद्याया न निवृत्तिरिति स्वतन्त्रानुमानस्यायोग इत्युक्तम् । श्रुत्यादेरप्रामाण्यादित्याशयेन
शङ्कते ॥ स्यादेतदिति । श्रुतिस्मृतीनामविधानाशप्रतिपादकानां विश्वमायानिवृत्तिरित्यादीनां विवेकमात्रं परोक्षज्ञानम् । ननु
न ब्रह्मसाक्षात्कारवर्ता संसारानुवृत्तिरङ्गीक्रियते । साक्षात्कृतब्रह्मणां ज्ञानसामर्थ्येन तदुत्पत्त्यनन्तरमेवाविद्यानिवृत्त्या सद्यः शरी-
रादिपाताङ्गीकारात् । अतः श्रुत्यादीनां प्रामाण्यमुपपद्यत इत्यत आह ॥ साक्षात्कृतेति ॥ पौरुषेया इति । अपरोक्षज्ञानि-
पुरुषकर्तृकाः । परं ब्रह्मदृष्टवन्तो यदि तत्स्वरूपमुपदिशेयुस्तर्हि परेषां विश्वासो भविष्यति । अन्यथाऽन्यपरम्पराशङ्का स्यात् ।
ब्रह्मसाक्षात्कारवतामवस्थानं चाविद्यानिवृत्त्या सद्यः शरीरादिपाते न सम्भवति । अतस्तेषामवस्थानमुपदेशार्थमवश्यं वक्तव्यमेव ।
तथा चाविद्यानिवृत्तिर्नास्तीति प्राप्तमतः पूर्वोक्तदोषस्तदवश्य इति भावः ॥ उक्तमिति । तथा च साक्षात्कारोऽप्रयोजक इति
भावः । साक्षात्कार इव प्रसादोऽपि तेषां कुतो नास्तीति चेत्त्राह ॥ न चेति । न हीत्यर्थः । ननु मोचकप्रसादः प्रारब्ध-
कर्मप्रतिबद्धः । कर्मणामचेतनत्वेन प्रतिबन्धकत्वायोगादित्युक्तमयुक्तम् । मोचकप्रसादरूपेच्छा एका । प्रतिबन्धकीभूता चेतनकर्मो-
नुप्राहिंका चेच्छाऽपरेतीच्छाद्द्वयाङ्गीकाराद्भगवदिच्छानुवृत्तिर्कर्मणां प्रतिबन्धकत्वोपपत्तिरित्याशङ्क्य निराकरोति ॥ तान्यपीति ॥
तर्हीति । प्रारब्धकर्मनुप्राहकत्वेन प्रतिबन्धकत्व इत्यर्थः ॥ अन्यथेति । भगवदिच्छाया एव प्रारब्धकर्मनुप्राहकत्वे ज्ञानेन

बुधानयोग्यत्वाभावादिति भावः ॥ अर्थादिति । ब्रह्मज्ञानस्य मोक्षसाधनत्वमार्थिकमित्यर्थः ॥ सन्निधानादिति । विचार्यत्वेन
 बुद्धिसन्निहितत्वादित्यर्थः । सूत्रितमर्थत्वं । अनर्थः संसारस्ताद्धेतुरविद्या । निवर्हणं नाशकम् । मोक्षसाधनमिति यावत् । वस्तु-
 मारब्धानाद्युपमर्दो वक्ष्यमाणो न युक्तः स्यात् । न वै जनो जलु कथंचनान्त्रेण्मुकुन्दसेव्यन्यदङ्ग संसृतिमिति वचनेनोपमर्दस्वरूप-
 युक्तम् । यथाऽज्ञानी कर्मवशादश्वो भूत्वा दुःखमनुभवति । तथा ज्ञानिनाऽप्यश्वो भूत्वा दुःखमनुभोक्तव्यमिति प्रारब्धकर्ममस्ति ।
 तस्य ज्ञानेनोपमर्दश्चेदथजन्म प्राप्नोति तावद्दुःखं नानुभवतीति ह्युपमर्दो वक्तव्यः । तत्रैतादृशकर्मानुग्राहको भगवत्यसादस्तर्हि ज्ञाने-
 नोपमर्दो न स्यात् । ज्ञानस्यैव प्राबल्यप्राप्त्या यथोक्तफलदातृकर्मनुग्राहकभावादित्यर्थः । ननु तस्य
 तावदेवचिरं यावन्न विमोक्ष्येऽथ सम्पत्स्यत इति प्रारब्धकर्मणां मोक्षप्रतिबन्धकत्वं तावदुच्यते । तदन्यथाऽनुपपत्त्याऽपरोक्षज्ञाना-
 नन्तरम् मोचकप्रसादः सम्पूर्ण एवास्तीत्यागतम् । अन्यथा प्रतिबन्धकत्वमेव न स्यात् । सति पुष्कलकारणे यस्मिन्सति यत्रो-
 त्पद्यते तस्यैव तत्र प्रतिबन्धकत्वात् । तथा च सम्पूर्णमोचकप्रसादसद्भावात्साक्षात्कृतब्रह्मणां सद्यः शरीरादिपाते वातपुत्रीया
 ब्रह्मोपदेशाः प्रसज्येरन्निति दूषणं भवत्यक्षेऽपि समानमित्यत आह ॥ प्रारब्धेति । तस्य तावदेवेति वाक्ये कर्मणां साक्षान्मोक्ष-
 प्रतिबन्धकत्वमभिमतं स्यात्तदा तदन्यथाऽनुपपत्त्याऽसम्पूर्णप्रसादोऽप्यस्तीति स्यात् । न चैवम् । प्रारब्धकर्मणामपरोक्षज्ञानिषु
 मोचकप्रसादोत्पत्तिमातिबन्धकत्वमेवोच्यते । मोक्षप्रतिबन्धकत्वोक्तिस्तुपचरितैव । मोक्षसाधनीभूतप्रसादप्रतिबन्धकत्वात् । अतो
 नोक्त दोष इति भावः ॥छा॥ श्रौतः श्रुत्या पदमहिम्ना लब्ध इत्यर्थः ॥ अनुष्ठानयोग्यस्येति । ज्ञानेच्छयोरविधेयत्वेन पुरुषा-

कृतं वास्तवम् ॥ अज्ञानस्यैवेति । उपलक्षणमेतत् । तत्कार्यस्य वेत्यापि द्रष्टव्यम् । एवमब्देन सत्यस्य निवर्तकव्यावृत्तिः । तथा च प्रमातृताप्रभुत्वस्यार्थस्य सत्यत्वे आत्मस्वरूपानुबन्धित्वमात्स्या आत्मस्वरूपवद्दानेन निवृत्तिर्न स्यादित्यर्थः । उच्यमानमर्थानुबन्धमानम् । आत्मा जीव एव । तस्य जीवस्य । निष्क्रियनिष्कलब्रह्मस्वरूपस्य जीवस्य सूत्रितमर्थात् ॥ न धैवमिति । बन्धमिथ्यात्वोपयोगिलक्षणसम्भवनप्रमाणादिप्रतिपादकत्वेऽनेकार्थप्रतिपादकत्वमात्स्या वाक्यभेदप्रसङ्गः । एकवाक्यताया अर्थैक्यनिबन्धनत्वात् । अर्थैकत्वादेकं वाक्यमिति वचनादित्यर्थः ॥ विध्यपेक्षितेष्विति । जिज्ञासा कर्तव्येति जिज्ञासा विध्यपेक्षितेष्वित्यर्थः ॥ अनुबन्धेष्विति । अधिकार्यादिरूपानुबन्धेषु मध्य इत्यर्थः । उपपादयन् शुष्मदस्सदित्यादिना आदिभाष्येणोपपादन्याप्यकारः । ऐदम्पर्यमिदम्परत्वम् । अस्मिन्नर्थे तात्पर्यमिति यावत् । सुसैक्यता नेति । केवलसुखरूपेत्यर्थः ॥ सदात्मनेति । सद्रूपेत्यर्थः । तच्च शास्त्रस्यैदम्पर्यम् ॥ स्वरूपमितितीति । स्वरूपमित्यत्रेत्यर्थः । जीवब्रह्मैक्ये वेदान्तानां तात्पर्यमिति भावः ॥ अनर्थकमिति । प्रत्यक्षविरुद्धार्थप्रतिपादकत्वादित्यर्थः ॥ सङ्गतित्रयमिति । सूत्राक्षिप्तप्रयोजनविषयोपपादकत्वेन तन्त्रोपादातरूपत्वेन चोक्तं सङ्गतित्रयमित्यर्थः ॥ सूत्रितेति । अर्थात्सूत्रितेत्यर्थः ॥ दृष्टसामर्थ्यादिति । प्रबोधस्य स्वाम्निगडबन्धनिवर्तकत्वसामर्थ्यस्य दृष्टत्वात्तद्दृष्टान्तेनैव प्रकृतेऽपि । ज्ञानाद्वन्धनिवृत्तिरिति नोच्यते इत्यर्थः । आगम एव तरति शोकमात्मविदित्यादित्यर्थः । ननु ज्ञानमज्ञानस्य तत्कार्यस्य वा निवर्तकमिति शुक्तिज्ञाने सहचारदर्शनान्धविचारदर्शनाच्च निगमोपपत्तिरिति चेत्तत्राह ॥ न दर्शनेति ॥ कुत आत्मनिवृत्तिरिति । सत्यस्यापि निवृत्तावात्माऽपि निवर्तेतेत्यात्मनिवृत्त्यापादनं कुतः ।

विरोधिनोऽभावादिति भावः । ज्ञानं घटादिज्ञानम् ॥ तथा सतीति । ज्ञानेन सत्यं निवर्तमानं विषयगतं चेन्निवर्तते तर्हि
 नीलविशिष्टद्रव्यस्य निवृत्तिः स्यादित्यापादनं कर्तुं न शक्यते । तव मते तस्यायसत्त्वादित्यर्थः ॥ तद्वेति । मिथ्याभूतं नील-
 विशिष्टं द्रव्यं तद्गतं रसादिकं च त्वन्मते न ज्ञानान्निवृत्तमित्यर्थः ॥ विरोधीति । नीलविशिष्टद्रव्यस्य रसादेश्च तज्ज्ञानविरोधित्वा-
 भावादिति भावः । तर्ह्यत्सन्नोऽपि ज्ञानेन निवृत्तिः स्यादतो मिथ्याभूतमिति विशेषणं सार्थकमिति चेत्त्राह ॥ अविरोधयदेवेति ।
 आत्मज्ञानस्यात्मनश्च विरोधाभावादितिभावः ॥ अङ्गीकार्य इति । अन्यथा नीलविशिष्टद्रव्यज्ञानेन मिथ्याभूतस्य तद्विषयादे-
 निवृत्तिप्रसङ्ग इत्यर्थः । अतीन्द्रियाश्रित इति । मनसोऽतीन्द्रियत्वेन तन्निष्ठपरिस्पन्दस्याप्यतीन्द्रियत्वादित्यर्थः । ननु वायो-
 स्तेजसो जन्म तार्किकासम्मतं तत्परमाणुभ्य एव तज्जन्माङ्गीकारादित्यत आह ॥ तार्किकार्दीस्त्विति । सुप्रसिद्धा सेतुं दृष्ट्वा समुद्रस्य
 ब्रह्महत्यां व्यपोहतीत्यादिपुराणेषु ॥ पापादीति । सत्यभूतपापादीत्यर्थः । ननु सेतुदर्शनेन पापं न निवर्तते । किं नाम सेतुदर्शनजनिताष्टे-
 नैवेति चेत्त्राह ॥ मध्य इति । सेतुदर्शनपापनिवृत्त्योर्मध्य इत्यर्थः ॥ प्रकृतेऽपीति । ज्ञानजन्याष्टेनैव बन्धनिवृत्तिरस्त्वित्यर्थः । तथा
 च ज्ञाननिवर्त्यत्वाप्राप्त्या न मिथ्यात्वसिद्धिरिति भावः ॥ अनित्यतेति । स्वर्गवदिति भावः ॥ प्रध्वंसरूपत्वादिति । बन्धनिवृत्ति-
 रूपमोक्षस्य प्रध्वंसरूपत्वादित्यर्थः ॥ समानमिति । तस्मात्सेतुदर्शनेनैव सत्यभूतपापादिनिवृत्तिरिति भावः । अर्थापत्तिः ज्ञान-
 निवर्त्यत्वान्यथाऽनुपपत्तिरूपार्थापत्तिः । कुण्ठितैव मिथ्यात्वनिर्णयाक्षमैवेत्यर्थः । मिथ्याभूतेऽनिर्वाच्ये ॥ निश्चयेमिति । तथा
 च मिथ्याभूताच्छशविषाणादेव्याहृत्तो ध्वंसः सत्य एव पर्यवस्यतीति निश्चयो भविष्यतीति भावः ॥ बाध एवेति । तथा च

बन्धमिथ्यात्वं प्रमाति । एवं जीवस्वरूपे आरोपितकर्तृत्वभोग्रुत्वादिरूपबन्धोऽधिष्ठानभूतजीवज्ञानाभिवर्तत इत्युक्तिर्यदि स्यात्तदा
बन्धमिथ्यात्वपरोक्षेत्यर्थः । सत्यस्यापि निष्ठौ बाधकाभावस्योक्तत्वात्क्रयचिदित्युक्तम् । ब्रह्मज्ञानं जीवागतं बन्धं निवर्तयतीति
सौत्रीयोजवोक्तिः कुतो बन्धमिथ्यात्वं नापेक्षते । ब्रह्मज्ञाननिवर्त्यत्वे बाधमास्या बन्धस्य मिथ्यात्वं प्राप्तमेवेत्यतो बन्धस्य ब्रह्मज्ञानं
निवर्तकमेव न भवतीत्याशयेनाह ॥ न हीति । तथा जीवगतो बन्धो न ब्रह्मज्ञानाभिवर्तत इति भावः । ननु न ब्रह्मज्ञानं घटज्ञान-
तुल्यामित्याशङ्कते ॥ ब्रह्मज्ञानं नामेति ॥ सद्य एवेति । तथा च वातयुत्रिया ब्रह्मोपदेशाः प्रसज्येरत्रित्याशयः ॥ सन्दिग्धतेति ।
आत्मा च ब्रह्म तस्य चाहं कर्तेत्याद्युक्तीत्येत्यर्थः । अन्यस्य जीवात्मनः अन्यस्य ब्रह्मणः । नन्वात्मन एव ब्रह्मत्वाज्जीवस्य सान्दि-
ग्धत्वेऽपि ब्रह्मणो विषयत्वं युक्तमित्यत आह ॥ आत्मा चेति ॥ नास्त्यपीति । बन्धमिथ्यात्वमसिद्धमित्यर्थः । प्रत्यक्षविरोधत इति
मूलभवतारयितुं शङ्कते ॥ नन्विति ॥ तथात्व इति । प्रमाणमूलभूतया अर्थसिद्धेः प्रागेवोक्तत्वादिति भावः ॥ तथात्वेनेति ।
प्रमाणस्य प्रागर्थसिद्धिसापेक्षत्वेन प्रागर्थसिद्धिरपि प्रमाणाधीना । तत्प्रमाणमपि प्रागर्थसिद्धिसापेक्षं साऽपि पुनः प्रमाणाधीनित्यन-
वस्था स्यादित्यर्थः ॥ प्रागिति । अर्थोपत्तिरूपप्रमाणश्रुतेः प्रागित्यर्थः । अत्र सिद्धान्ती प्रतिबन्दीषुत्तरमाशङ्कते ॥ तद-
सिद्धिरपीति । तयोराक्षेप्ययोगिर्गद्धिरसायनयोरसिद्धिरित्यर्थः ॥ नास्तीति । असिद्धिर्नास्त्येवेति सम्बन्धः । पूर्वपक्षी
वैषम्यमूलकमाह ॥ वैषम्यादिति ॥ परिचितत्वर इति । भूतपूर्वैरदिति सूत्रात् रसायनादिशून्यत्वेन पूर्वं परिचित इत्यर्थः ।
ननु प्रमाणबाधितस्वाप्यर्थोपत्तिरूपप्रमाणसाध्यत्वं किं न स्यादित्यत आह ॥ असिद्धमिति ॥ प्रमागान्तरेति । अनुमानागम-

रूपप्रमाणान्तरेत्यर्थः ॥ उभयोदासीनस्येति । विधिनिषेधाववयूयर्थः । समस्तोपाध्यवच्छिन्नमित्युक्तापरिच्छिन्नत्वविरो-
 धित्वेन प्रादेशिकमित्युक्तम् । परिच्छिन्नमित्यर्थः । उपसृतं उपद्रुतम् । उपसृवो भ्रमरूपः । अहङ्कारगतमेव कर्तृत्वं भोक्तृत्वं च
 तदुपरागाज्जीवे मिथ्याभूतमेव प्रतीयत इत्याह ॥ येयमित्यादिना । परिस्पन्दशक्त्या । ननु श्रुतिप्रतीतिर्यस्य कथमुपपत्तिविरो-
 धेन त्यागोऽदृष्टत्वात् सूत्रकारासम्मतत्वाच्चेत्यत आह ॥ अत एवेति । बलवदुपपत्तिविरुद्धत्वादेवेत्यर्थः । ननु करणभोजनादिरूप-
 क्रियाया आगन्तुकत्वेन तदावैश्वरूपकर्तृत्वादिलक्षणविक्रियाप्राप्त्या तन्नाशेनात्मनोऽपि विनाशः स्यादित्यत आह ॥ क्रियावैशेति ।
 परवशा अर्धीनाः । तान् शरीरेन्द्रियादीन् । विविक्तान्भिन्नान् ॥ विस्पष्टतयेति । स्फुटरभेदज्ञानशून्य इत्यर्थः । तद्धर्मान्
 शरीरादिधर्मान् । तत्प्रयुक्तानिति यावत् । अनात्मत्वेन आत्मभिन्नत्वेन । तदनाश्रितत्वेनेति यावत् । ननु जीवगतकर्तृत्वादेरपरा-
 यत्त्वावभासोऽविद्यानिमित्तको भ्रमः । कुतोऽपरायत्तत्वरूपं स्वातन्त्र्यं सत्यमेव किं न स्यादित्यत आह ॥ स्वातन्त्र्यादेरितिः ॥
 प्रमाणेतरमिति । अध्याससद्भाव इति शेषः । अनेनानुमानार्थपरितिरूपमाणेन । स्वरूपसतां स्वरूपेण सत्यानामित्यर्थः ॥
 तादात्म्येत्यादि । तादात्म्यारोप संसर्गारोपाभ्यामित्यर्थः । ननु यथा कथंचिदारोपितत्वप्राप्त्या तन्मात्रेणैव मिथ्यात्वं प्राप्तमिति
 चेत्तत्राह ॥ न चेति । शङ्कते ॥ चेतनस्येति ॥ स्वरूपेति । स्वरूपेणैवाध्यास एव मिथ्यात्वे प्रयोजक इत्यर्थः ॥ सममिति ।
 अनात्मनोऽचेतनस्याप्यात्मनि संसृष्टत्वेनैवाध्यासोऽस्तु न स्वरूपेणातो न मिथ्यात्वमिति भावः । आत्मानात्मनोः स्वरूपेणैवितरेतरा-
 ध्याससाम्येऽप्यनत्मन एव मिथ्यात्वं नात्मन इत्याह ॥ यदत्रेति । सममित्यस्माभिरुक्ते सतीत्यर्थः । ननु श्रुत्यादिसिद्धमप्य-

ध्यासं क्रोडपि वादी नाङ्गीकरोतीत्यतोऽस्माभिः स उपाद्यतेऽतस्तमेतमित्यादिभाष्यं न व्यर्थमित्यत आह ॥ न खल्विति ॥ तदात्मन इति । आत्माभिन्नाच्चाहमर्थस्येत्यर्थः । सिद्धान्ती प्रतिबन्दीमाशङ्कते ॥ न वेति । अविद्याकार्यस्येत्यनन्तरं अहङ्कारस्येति शेषः । तदानीं सुप्तौ । प्रसङ्गस्वप्नतेऽपीति शेषः ॥ तदभावादिति । अविद्यापरिणामाहङ्कारस्य सुप्तावभावादित्यर्थः ॥ अनुभवपरामर्श इति । अनुभवजन्यः परामर्शः स्मृतिरित्यर्थः । एवं सुखस्मरणकालेऽहमुल्लेखोऽव्यस्यवेति भावः ॥ स्पष्टेति । सुखं यथा स्यात्तथा स्वापकर्तृतयाऽहंत्वप्रकारेण स्पष्टं सुखस्मरणमित्यर्थः ॥ विषयविशेषेति । सुखसाधनीभूतकदलीफलादिरूपविषयविशेषसम्बन्धतया सुखस्मरणमित्यर्थः । दूषणान्तरमाह ॥ न चायमिति । तथा च विषयविशेषरूपसम्बन्धिसहितं न स्मर्यत इति भावः । अत्र यत्केनचिदुक्तं सुखमहमस्यास्मिति न सुखपरामर्शः । सुखस्य विषयजन्यत्वेन विषयविशेषोपरस्ततया स्मर्यमाणत्वाभावाद्दुःखाभावविषयक एवेति तदप्यत एवापास्तम् ॥ सांघुतिकसुखस्य विषयजन्यत्वाभावादेवेत्याह ॥ अत एवेति ॥ तथात्वेति । प्रकृतिकार्याहङ्कारतत्त्वस्यैवाहं ब्रह्मास्मीति श्रुतावहमुल्लेखविषयत्वप्रसङ्गोनाहंकारतत्त्वब्रह्मणोऽस्व्यापत्त्या जीवब्रह्मैक्यं त्वदभिमतमनया श्रुत्या न सिद्धेदित्यर्थः । अत्रापि अहं ब्रह्मास्मीति श्रुतौ ॥ मकारान्तमव्ययमिति । प्रकृतिपरिणामाहङ्कारतत्त्ववाचिनोऽहंपदस्याव्ययत्वे द्वितीयस्त्वहम इति षष्ठीप्रयोगो न स्यात् । न चाव्यत्वेऽपि तु नायमर्थः सूचितः । तस्यायमर्थ इत्यादिप्रयोगानुपपत्तिरिति वाच्यम् । तत्र स्वरूपं शब्दस्येति परिभाषया तु नेत्यादेः शब्दपदार्थकत्वेनार्थपदार्थकत्वाभावात् । अहमइत्यत्र स्वार्थस्यैव विवक्षितत्वेन शब्दस्याविवक्षितत्वात्कथमेतदिति चोद्यस्य समाधानं विचार्यम् ।

वैदिकत्वाद्वा विभक्तिप्रतिरूपकाव्ययत्वसमाधिरित्यप्याहुः । अनिष्टप्रसङ्गं अनिष्टापादनरूपं तर्कम् । पश्यन् निश्चितद्वैताभिन्नः प्रति-
 वादी ॥ विरुद्धतामिति । मिथ्यात्वरूपपादकस्यार्थसाधकत्वाभावरूपापाद्याभावेन व्यस्ततां साधकत्वमिति यावत् । वाक्यस्यासाधकत्व
 पददोषादेरेव प्रयोजकत्वेन मिथ्यात्वस्याप्रयोजकत्वाद्यदीदं वाक्यं मिथ्या स्यादिति मिथ्यात्वं नापादकत्वेनापादेयमित्याशङ्कते ॥
 नन्विति । पददोषेण अबोधकत्वरूपेण । कुत्रचिदग्निना सिञ्चेदित्यादौ विपरिप्रतिपादनेन । अर्थावाधरूपयोग्यताविरहेण ॥
 उच्यतेऽसीति । वाक्यस्यासाधकत्वे मिथ्यात्वं न प्रयोजकम् । किं नाम पददोषादिकमेवेति शङ्कमानो भवान् अविद्यमानस्य
 मिथ्याभूतस्यापि वाक्यस्य निर्दोषपदाद्भ्रुपेततया साधकत्वमस्ति । मिथ्यात्वस्य साधकत्वाप्रयोजकत्वादिति वक्तुमुद्यत इत्यर्थः ।
 ओमिति तत्राह ॥ एवं चेति । मिथ्यात्वमसाधकत्वेऽप्रयोजकमिति वदतेत्यर्थः । तत्र वन्द्यासुतवचसि ॥ सममिति । अत्रापि
 मिथ्यात्वेन नेह नानेति वाक्यस्वरूपस्यैवाभावेनासाधकत्वे सिद्धे किं चरमभाविन्या पददोषादिविन्त्येत्यर्थः ॥ तर्कस्येति ।
 यदीदं वाक्यं मिथ्या स्यान् तर्हि कस्याप्यर्थस्य साधकं स्यादिति तर्कस्येत्यर्थः ॥ तन्निरासे चेति । तर्कविरोधाभावादिति
 भावः । असौ वादी ॥ सुरभिचन्दनमिति । आदौ चन्दनखण्डे सौरभ्यं घ्राणेन गृहीतमभूत् । पश्चाच्चन्दनखण्डे प्रत्यक्षेण
 दृष्टे सति चन्दनमिदं सुरभीति चाक्षुषं ज्ञानमुत्पद्यते । इदं चोपनीतभानम् । घ्राणजन्यसौरभ्यानुभवजनितसंस्कारसहकृतस्य
 प्रत्यक्षादिकं साधकमित्यनुभवरूपप्रमाणस्यैव मिथ्याभूतं साधकमिति विशिष्टप्रत्ययजनकत्वमुपपद्यते । तथाच प्रत्यक्षादिकं साधन-
 मित्यनुभवे मिथ्यात्वं मानान्तरोपनीतं भासते । तथाच मिथ्याभूतं प्रत्यक्षादिकं साधकमित्युपनीतभानरूपं विशिष्टज्ञानमेव मिथ्या-

भूतस्य साधकत्वस्यैव विशिष्टार्थसाधकमित्यर्थः ॥ अथवेति । चक्षुषा त्वगिन्द्रियेण चैकस्मैवार्थस्य घटादेः रूपवत्त्वेन स्पर्शवत्त्वेन च क्रमेण ज्ञानद्वयोत्पत्त्यनन्तरं योऽहं घटं चक्षुषा रूपवन्तमद्राक्षं तमेव त्वचा स्पर्शवन्तं प्रत्यभिजानामित्येवंरूपस्यैव विशिष्टार्थप्रतिपत्तिरैकैव साक्षिणैव भवति । एकत्रैव घटे उभयप्रतिसन्ध्यातुरात्मनो विद्यमानत्वात् । एवमत्रापि प्रत्यक्षादिकं मिथ्येत्येकं ज्ञानं प्रत्यक्षादिकं साधकमित्यपरं ज्ञानम् । तथाच क्रमेण ज्ञानद्वयोत्पत्त्यनन्तरं श्रुत्यादिभिर्यत्प्रत्यक्षादिकं मिथ्येत्यमानिषं तदेवानुभवेन साधकमिति जानामित्यात्मैव मिथ्यात्वं साधकत्वं चेत्युभयमेकत्र प्रत्यक्षादिप्रमाणेऽनुसन्धत्ते । तथाच मिथ्यात्वसाधकत्वरूपोभय-विशिष्टं यत्प्रत्यक्षादिप्रमाणं तस्यतिपत्तिर्मिथ्याभूतं प्रत्यक्षादिकं साधकमिति विशिष्टार्थप्रतिपत्तिरिति यावत् साक्षिणैव भवतीत्यर्थः । पूर्वपुनर्निधानं साक्षिभिन्नं विवक्षितमत्र तु प्रत्यभिज्ञारूपं साक्षिरूपं प्रमाणं विवक्षितमिति भेदः । उभयत्रापि प्रमाणद्वयसमाहारात्म-कमेव प्रमाणं विवक्षितमिति ध्येयम् । अत एवोच्यते तथैव व्यवहारः ॥ तर्कस्येति । मिथ्यात्वे साधकत्वं न स्यादिति तर्कस्य ॥ ततश्चेति । तर्कस्य विरुद्धतया दुष्टत्वेन तद्विरोधाभावादिति भावः ॥ साधकत्वात्पुनरिति । नेह नानेति श्रुतिः स्वव्यति-रिक्तस्यैव मिथ्यात्वं बोधयति न स्वात्मनः । तथात्वे स्वस्यापि मिथ्यात्वप्राप्त्या साधकत्वं न स्यात् । मिथ्याभूतस्य साधकत्वात्पुनरिति प्रमाणबलादित्यर्थः । प्रमितं साधकत्वेन प्रमितं स्वात्मानम् ॥ प्रत्यक्षसिद्धत्वादिति । तथाच श्रुतेः प्रत्यक्षविरोध इति भावः । सिद्धान्ती उत्तरमाह ॥ हन्त तवापीति । शङ्कते ॥ श्रुतेरिति । तथाच तद्विरुद्धत्वेन श्रुतेरप्रामाण्यमिति प्रत्यक्षविरोधेन श्रुतेरप्रामाण्यमित्युक्तमयुक्तम् । श्रुतेः प्रवलत्वेन प्रत्यक्षस्य दुर्बलत्वेन श्रुतिप्रामाण्यस्य दुर्बलप्रत्यक्षविरोधानपेक्षत्वेन नान्योन्याश्रय

इति भावः । तस्य प्रत्यक्षपक्षेऽपि श्रुतिभासत्वस्य । श्रुतेः सर्वमिध्यात्वप्रतिपादिकायाः ॥ तदिति । प्रत्यक्षत्वार्थः ॥ किमुप-
 पत्तीति । तद्विज्ञानस्याप्रतो भवेदित्यनेनेत्यर्थः अनुगुणपदोपरिभागः ॥ तद्विरोध एवेति । यदनुगुणत्वं त्वयोपपादितं तद्विरोध
 एव । प्रबलोपपत्तिविरोध इति यावदित्यर्थः ॥ अक्रौशलेति । तात्पर्यलिङ्गानुगुणत्वं व्युत्पादयन् भवान् प्रबलोपपत्तिरूपतात्पर्य-
 लिङ्गविरोधं न पश्यति । तथा प्रबलोपपत्तिविरुद्धार्थं महाप्रबन्धेनोपपादयतस्तवाकौशलं प्रकटितं भवतीत्यर्थः ॥ प्रशिथिल-
 मूलत्वेनेति । मिथ्यात्वे साधकत्वं न स्यादिति तर्कस्य स्वामार्थेषु व्यभिचारेण व्याप्तिरूपाङ्गवैकल्येन प्रशिथिलमूलत्वादाभासत्व-
 मित्यर्थः । तर्के व्यतिरेकान्वयव्याप्त्योरुभयोरपि नोक्तस्थलेषु व्यभिचार इत्याशयेनाह ॥ योऽत्रेति । स्वामार्थादिष्वित्यर्थः । सङ्कृतिर-
 हि अस्माच्छब्दादयमर्थो बोद्धव्य इतीश्वरेच्छासङ्कृत इति उच्यते । इदं च तार्किकरीत्यैव । स्वमते पदानामर्थैः सम्बन्धस्य स्वाभाविक-
 ताया नित्ययोगोऽपि शब्दानामर्थैर्नैव निषिध्यत इति वक्ष्यमाणत्वादित्यवधेयम् । ननु प्रत्यक्षप्राग्भावादिना विच्छेदो भेदस्ता-
 वद्विभ्रमप्रतिबिम्बयोरुपलक्ष्यते । स च मिथ्या । तथाच मिथ्याभूतस्यापि विच्छेदस्य स्वोचितार्थक्रियासाधकत्वमुपलब्धमित्यत
 आह ॥ विच्छेदस्यापीति । विभ्रमप्रतिबिम्बयोरैक्यखण्डनेन तद्विच्छेदस्य सत्यतोपपादयिष्यत इत्यर्थः ॥ अन्यथेति । वर्णेषु
 स्वाभाविकद्वैर्धाद्यनङ्गीकार इत्यर्थः ॥ स्वरेष्विति । दीर्घध्वनिसम्बन्धेनाकारादिषु यथा द्वैर्ध्यादिप्रतिभासस्तथा यू व् इत्यादि
 व्यञ्जनेष्वपि तादृशदीर्घध्वनिसन्निधानवशेन द्वैर्घ्यं प्रतिभासेत । स चानुभवविरुद्धः । तथाच वर्णगताः स्वाभाविका एव द्वैर्घ्यादयो
 दीर्घध्वनिभिर्व्यञ्ज्यन्त इति भावः । शङ्कते ॥ न तथा विधेति । यादृशदीर्घध्वनिभिः स्वराक्षराणामभिव्यञ्जनं भवति तादृश-

ध्वनिव्यङ्ग्यं व्यञ्जनं न भवतीति न तत्र दैर्घ्यादिप्रतिभास इत्यर्थः ॥ वर्णेष्वेवेति । तथाच स्वराक्षरादिष्वकारादिषु दीर्घध्वनि-
व्यङ्ग्यतावच्छेदकत्वेन कश्चन धर्मोऽङ्गीकार्यः । स एव दैर्घ्यादिपदवाच्यो भविष्यतीत्यर्थः ॥ परमास्तिकेनेति । श्रुतिसिद्धार्थस्य
मिथ्यात्वं वक्तुः परकीयभाष्यकारस्य नास्तिकत्वादिति भावः । श्रुत्यर्थो नेह नानेति श्रुत्यर्थः ॥ विशेष्यं नाभिधा गच्छे-
दिति । अभिधा शक्तिः । अयमर्थः । जातिविशिष्टव्यक्तौ पदानां शक्तिरिति तार्किकैरुच्यते । तत्र मीमांसको वदति । अगृहीत-
विशेषणा बुद्धिविशेष्येण प्रवर्तते इत्यादौ गवादिपदानां वाच्यतया जातिं गृहीत्वा पश्चात्तद्विशिष्टव्यक्तौ शक्तिर्वाच्या । तथाच
गोत्वादिजातावेव गवादिपदानां शक्त्या सर्वस्योपपत्त्या विशेषण एव क्षीणशक्तित्वादभिधा विशेष्यं न गच्छतीति । ननु तर्हि
गामानयेत्युक्ते व्यक्तिलाभः कथमिति चेत् । आक्षेपात् व्यक्तं विना केवलगतत्वजातेरानुमत्तकथत्वात्तदन्यथाऽनुपपत्त्या व्यक्तिलाभ
इति द्रष्टव्यम् । ननु तत्र सति विशेष्यबाध इत्युक्तत्वान्नात्र विशेषबाधोऽस्ति । ब्रह्मणि गुणादेरप्रामाणिकत्वादित्यत आह ॥ स-
विशेषत्वं चेति । अवयवगुणकर्मादिविशेषसाहित्यमित्यर्थः ॥ एवं सतीति । नेह नानेति वाक्यस्य भगवति स्वगतभेदनिषेध-
कत्वव्याख्यान इत्यर्थः ॥ अप्राप्तेति । भगवति स्वगतभेदस्याप्राप्तत्वादित्यर्थः ॥ स्वर्गापूर्वेति । श्रुत्या प्राप्तस्यैव श्रुत्या प्रतिषेधे
श्रुतेरुन्मत्तवाक्यत्वं स्यादिति भावः ॥ साधकत्वयोर्गादिति । सिद्धकर्तृत्वरूपसाधकत्वायोगादित्यर्थः । तत्प्रत्यक्षं चक्षुरादिकं
किं न स्यादित्यत आह ॥ आप्तयेति । ननु दुःखादिकथस्य सत्यतायां प्रत्यक्षविरोधत इति भवद्भिश्चक्षुरादिप्रत्यक्षस्यैव
प्रमाणतया भवदभिप्रेतत्वत्तस्य च मया सत्वानङ्गीकारात्कथं सतः साधकत्वं तेन स्वीकृतमित्युच्यत इत्यत आह ॥ अस्मान्नि-

रपीति ॥ न खल्विति । अज्ञानस्य प्रतिभासिकत्वेन प्रतिभासमात्रशरीरत्वादिति भावः । द्वयोरज्ञानसाक्षिणोः ॥ न हीति ।
 किञ्चिदुपकाराभावे तदधीनताया एव मृषत्वादिति भावः । फलप्रमाण्याभिप्रायेण फलं वेत्युक्तम् । ईश्वरज्ञानाभिप्रायेण नित्यं
 वा ज्ञानमित्युक्तम् ॥ न ततोऽतिरिक्तमिति । तथा चाज्ञानारोपधिष्ठानत्वमेवाज्ञानसाधकत्वमिति भावः ॥ प्रकाशेति ।
 साक्षिणः प्रकाशरूपत्वेन तदाश्रितं तमोऽज्ञानमधिष्ठानभूतप्रकाशेनैव सिध्यतीति परं सिद्धान्तिनं प्रत्युपपादयितुं त्वया न शक्यते ।
 अधिष्ठानस्यैवारोपितशक्तिकारणतायाः कुत्राप्यदर्शनादिति भावः । अन्यत्र कुत्राप्यदृष्टमत्रैव कल्पयत इत्याशङ्क्यापरिहारायोक्तम् ॥
 अविशेषवादिनेति । कुत्राप्यदृष्टमत्रैव साक्षिणि कल्पयितुं तदा शक्यते । यदीतरापेक्षया तन्निर्वाहकः कश्चन विशेषः स्यात् ।
 स तु नास्ति । त्वया साक्षिणि विशेषानङ्गीकारादिति भावः । ननु साक्षिणोऽज्ञानविषयकत्वाभावेऽपि तेन तत्सिद्धिः किं न
 स्यादित्यत आह ॥ अतद्विषयकेनेत्यर्थः ॥ निरस्तमिति । इतरेतराश्रयप्रसङ्गेनेत्यर्थः । तच्चाविशेषमानेन
 साध्यमित्युक्तत्वात्सविशेषप्रमाणेन साधनपक्षे दूषणं वक्तुमाह ॥ यस्त्विति । ननु सविशेषस्य मिथ्यात्वेऽपि तस्य साधकत्वमङ्गी-
 कृतमिति चेत्तत्राह ॥ परेणेति । सिद्धान्तिनेत्यर्थः । उक्तन्यायेन न सिद्धं चान्यसाधनमित्युक्तन्यायेन । तस्य मिथ्याभूत-
 प्रमाणस्य ॥ तत्सविशेषत्वमिति । मिथ्याभूतस्य साधकत्वम् । तच्च मिथ्याप्रमाणेन सता वा साध्यते त्वयेति साधकप्रमाण-
 विकल्पेन यथा निरस्तम् । एवं मिथ्याभूतस्य साधकत्वं सविशेषप्रमाणेन साध्यते । तथा विशेषप्रमाणेन । आद्ये तस्यापि तव
 मिथ्यात्वात् । परेण च तस्य साधकत्वानङ्गीकारात् । न द्वितीयः । प्रतिवादिनस्तस्य साधकत्वासम्भतेरिति निराकरणियमिति

सूचवाश्रयार्थः ॥ एतेनेति । साक्षिणः साधकत्वनिराकरणेनेत्यर्थः ॥ आत्मभूतेनेति । तस्यैव साक्षित्वादिति भावः । बहुवचनविभायं बहुमाह ॥ विश्वमिथ्यात्वमिति ॥ आपादनविषयत्वमिति । न हि पक्षे पक्षतुल्ये वा व्यभिचार इति भावः । अन्यथेति । आपादनेऽपि प्रमाणबाधनस्य दूषणत्व इत्यर्थः ॥ अतिप्रसङ्गेनेति । यद्यग्निं स्यात्तर्हि धूमोऽपि न स्यादित्यादितर्केऽपि प्रमाणबाधसद्भावादिति भावः ॥ प्रमाणादीनि व्यवहृतिरिति व्यवहारकारणत्वार्थकयोगिकपदेन प्रमाणाद्युपादाने निमित्तमाह ॥ प्रमाणादीनि सत्त्वं तद्विषयस्य सत्त्वं मास्त्विति शङ्कापरिहाराय दुःखादीति । रूढपदपरित्यागेन व्यावहारिकमिति व्यवहारविषयत्वार्थकयोगिकपदोपादानं कृतमित्याह ॥ न हीति ॥ व्याघातादिति । पदार्थप्रमितिकरणस्यैव प्रमाणत्वादिति भावः ॥ तदभावेनेति । प्रमाणादिसत्ताभ्युपगमाभावेनेत्यर्थः । ननु चार्वाकमते प्रत्यक्षस्यैव प्रमाणम् । साध्यमिकस्य सर्वशून्यतया व्यवहारस्याप्यभावात्कृतो व्यभिचार इत्यत आह ॥ तस्येति । यद्यपि चार्वाकः प्रत्यक्षमेकं स्वीकुरुते तथाऽयनुमानादिभिर्व्यवहरत्येतत्सर्वा तु न मनुते । माध्यमिकस्य सांष्टतो व्यवहारोऽस्ति । अन्यथा प्रसक्त्यभावात्प्रतिषेधासम्भवादित्यर्थः । ननु सोऽपि पक्षीक्रियत इत्यत आह ॥ तस्यापीति । प्रमाणादिसत्वस्य तेजान्तीकारादिति भावः ॥ अचुम्बेति । मदनुम्बेत्यर्थः । विमतो मायावादिव्यवहारः प्रमाणादिसत्ताभ्युपगमपूर्वकः साधनसाधनसम्बन्धव्यवहारत्वाद्वादिव्यवहारवदित्यनुमाने बाधादिकमभिधाय व्यतिरेकव्याप्तदुष्पाधिं चाह ॥ व्यतिरेके चेति ॥ सद्भावेनेति । यः परार्थानुमानस्य प्रयोगो ब्रह्मरक्षण इति वचनेन परार्थानुमानस्य ब्रह्मरूपत्वाद्भावेनेत्युक्तम् । सद्भावं समीची-

नानुमानम् । तदाभासस्य यल्लक्षणं व्यभिचारादि तद्योगित्वमित्यर्थः ॥ व्यवहार एवेति । कथ वाक्यबन्ध इति धातोः
कथारूपो यो वाग्व्यवहारस्तद्रूपो यो धर्मी साधनदूषणाधिकरणत्वात्स कथं सिध्येदित्यर्थः ॥ इति स्वीकृत्येति । प्रमाणादी-
नामसत्त्वं स्वीकृत्येत्यर्थः ॥ कथायामिति । कथायामेव हि निग्रह इति भावः ॥ इदं दूषणमिति । यदि प्रमाणादीनि न
सन्ति तदा व्यवहार एव धर्मी कथं सिध्येदिति दूषणमित्यर्थः ॥ स्याद्व्येवमिति । अपिः सम्भावनायाम् । कथकप्रवर्तनीय-
कथारूपवाग्व्यवहारं प्रति प्रमाणादिसत्ताभ्युपगमस्य हेतुत्वं तदा सम्भावितं स्यादित्यर्थः । वाग्व्यवहारस्वरूपं वाग्व्यवहाररूपकथा-
स्वरूपम् । कुत इत्यत आह ॥ हेतुतेति । प्रमाणादिसत्ताभ्युपगमरूपकारणानुपपत्तेस्तदभावादित्यर्थः । स्थितिव्यतिः ॥ कथापि
नियमस्थित्येति । प्रमाणेन तर्केण च व्यवहर्तव्यमित्येवंरूपे व्यवहारनियमे यः समयबन्धः सङ्कृतकरणं तेन प्रवृत्तायामित्यर्थः ॥
तच्छेति । अभिलषितमित्यर्थः ॥ स चेति । व्यवहारनियम इत्यर्थः ॥ प्रमाणादिसत्ताऽपीत्यभेवेति । यथा प्रमाणेन
तर्केण च व्यवहर्तव्यमिति व्यवहारनियमे समयबन्धो द्वाभ्यां क्रियते एवमेव सद्भिरेव प्रमाणैर्व्यवहर्तव्यमिति समयबन्धः क्रियता-
मित्यर्थः ॥ तादृशेति । प्रमाणेन तर्केण च व्यवहर्तव्यमित्येवंरूपेत्यर्थः ॥ उपपत्तेरिति । प्रमाणादीनां सत्ता नाङ्गीकर्तुमुचि-
तेत्याशयः ॥ प्रमाणादिसत्तामित्यादि । अयं भावः । यः प्रमाणादिसत्तां कथाप्रवृत्तिकारणमङ्गीकरोति । तेनाद्युक्तव्यवहार-
नियमसमयबन्धस्तावदवश्यमङ्गीकर्तव्यः । तद्व्यतिरेकेण कथाप्रवृत्त्यभावेनाभिलषितस्य तत्रनिर्णयादेरनिष्पत्तेः । तथा चावश्यकाल्यमान-
नियतपूर्ववर्तिनः समयबन्धादेव कथाप्रवृत्तिरूपकार्यसम्भवे तत्सहभूतस्य प्रमाणादिसत्ताभ्युपगमस्य न कथाप्रवृत्तिकारणत्वं समयबन्धेना-

न्यासिद्धत्वात् । अथाऽपि तस्य कारणत्वकल्पने कल्पनागौरवमिति भावः ॥ तस्येति । अयं प्रामाणिकलोकव्यवहार इत्यर्थः ॥ शरीरेति । अहं स्थूलोऽहं कृश इत्यादिव्यवहारस्तावदस्ति । देहधर्माणां स्थूलत्वादीनामात्मनि व्यवहारश्च देहात्मनोरभेदं विना न सम्भवतीति देहात्मत्वमपि स्वीकार्यं स्यादित्यर्थः । तत् देहात्मत्वादि । अन्यथा त्विति । यदि विचाराबाध्या भविष्यतीत्यर्थः ॥ इतीति । विचाराबाध्यत्वस्यैवाभ्युपगम्यतायां तन्त्रत्वादित्यर्थः । अवश्यकल्प्यमाननियतसमबन्धेनान्यथासिद्धत्वान्न तत्सहभूतस्य प्रमाणादिसत्ताभ्युपगमस्य कथाप्रवृत्तिकारणत्वमित्याशयेनाह ॥ यादृश इति । प्रमाणादिसत्तामभ्युपगम्य भवता यादृशा व्यवहारनियम इत्यन्वयः ॥ यादृश इति । प्रमाणेन तर्कणं च व्यवहर्तव्यमित्यादिरूपः । प्रमाणादिसत्तामभ्युपगम्यैवं व्यवहारनियमे कृते साद्भरेव प्रमाणैर्व्यवहर्तव्यमित्येवं नियमो भवताऽवलम्बित आश्रित इत्यर्थः । तस्यैव नियमस्य । तदात्त्वां प्रतीति । न च मम कथातः पूर्वं प्रमाणादिसत्ताभ्युपगमन्तृत्वमस्तीति न फलातिप्रसङ्गो मत्प्रसङ्ग इति वाच्यम् ॥ उक्तरीत्याऽन्यथासिद्ध्याङ्गीकृतस्याप्यनङ्गीकृतप्रायत्वादित्याशयात् ॥ प्रसङ्गविषयतुल्यतेति । प्रसङ्गे यो विषयो धर्मो मायावादी तदुल्लेख्यतेत्यर्थः ॥ विशिष्टेति । साधनबाधनक्षमेत्यर्थः । तदुपपादयति ॥ यदा हीति ॥ स्वरूपासिद्धत्वमिति । तथा च प्रमाणादीनामसत्त्वप्राप्त्या प्रमाणादिसत्ताभ्युपगमपूर्वकतारहितत्वादिति हेतोरपि प्रमाणान्तर्गतत्वेनासत्त्वप्राप्त्या स्वरूपासिद्धत्वमित्यर्थः ॥ तच्चेति । स्वरूपासिद्धत्वम् ॥ तत्र इति । वादीत्यर्थः ॥ इदं दूषणमिति । यदि प्रमाणानि न सन्तीत्यादिनोक्तं दूषणमित्यर्थः ॥ यश्चेति । प्रतिवादीत्यर्थः । ननु तर्हि यथैकेन प्रमाणादिसत्तानभ्युपगमेऽपि यदि प्रमाणादीनि न सन्तीति प्रकृतैतद्दूषणाधिकरणभूतकथारूप-

विचारसाध्य इति । प्रमाणादिसत्ता विचारबाध्या यदि भविष्यति तदा नभ्युपगन्तव्या । यदि विचारबाध्या न भविष्यति तर्ह्यार्कितव्ये-
लुक्त्या विचारप्रवृत्तिसाध्यस्य प्रमाणादिसत्ताभ्युपगमस्य विचारप्रवृत्तिपूर्वकालीनत्वाभावो न विचारप्रवृत्तिकारणवमित्यर्थः ॥ तस्यै-
वेति । उत्सर्गतः प्रवृत्तलोकव्यवहारस्यैवेत्यर्थः ॥ नियतेति । नियतवाच्यवहारकरणरूपसमबन्धनेत्यर्थः । अस्तित्वेन सत्यत्वेन । भङ्गः
परपक्षस्य कथायां प्रवृत्तं स्वेच्छास्वीकृतव्यवहारनियमेन यथाकथंचिकथायां प्रवृत्तम् ॥ स्वव्याघातमिति । प्रमाणादिसत्तामनङ्गी-
कृत्य प्रमाणैर्व्यवहृतव्यमिति स्वेच्छास्वीकृतव्यवहारनियमयोक्तरीत्या सत्व एव पर्यवसानमिति स्वव्याघातः । अचेतयन्तं अपश्यन्तम् ।
श्रुत्यादेरिति । नेह नानेति श्रुत्या सर्वस्य सत्त्वाभावो बोध्यते । तथाच सर्वान्तर्गतस्य कथादेरपि सत्त्वाभावो निश्चित इत्यर्थः ॥
अमेकातिप्रसङ्गेति । तद्वाक्यस्याग्रतो भवेत् प्रत्यक्षविरोधत इत्युक्तानेकातिप्रसङ्गेनेत्यर्थः । तत्राप्राप्त्ये नेह नानेति श्रुतिप्रामाण्ये ॥
अन्यथासिद्धेरिति । अन्यथासिद्धिप्रयोजकत्वम् । ब्रह्मज्ञानेतरज्ञानबाध्यत्वाभावे सत्त्वाभावे साधकत्वं न स्यादिति तर्के
मित्यत्त्वसाधकश्रुतिविरोधेनाप्रयोजकत्वप्राप्त्यर्थः ॥ तस्य चेति । तर्कस्याभासत्वेन तद्विरोधाभावादित्यर्थः ॥ सत्प्रतीतिरेव
सत्तेति । नार्थसत्ताऽस्तीत्यर्थः । अद्वैतहानिं परिहरति ॥ न च प्रतीतिरिति । ब्रह्मस्वरूपाद्भेदो न चेत्यर्थः । नन्वब्रह्मज्ञानाद्वा-
धवैधुर्यं ब्रह्मज्ञानबाध्यत्वप्राप्त्या कथं हानादिव्यवहारः । प्रत्यक्षादलौकिकः प्रामाण्यव्यवहारश्चेत्यत आह ॥ कतिपयेति । अ-
ब्रह्मज्ञानिनामित्यर्थः ॥ कतिपयकालेति । ब्रह्मज्ञानत्प्राप्त्यर्थः ॥ तथात्वेति । अब्रह्मज्ञानाद्वाध्यत्ववैधुर्येण बाधविलम्बनेति
यावत् । हानादिव्यवहारनिर्वाहकत्वेन प्रमाणादीनां लौकिकः प्रामाण्यव्यवहारः प्रतीयते । तथाच ब्रह्मज्ञानबाध्यविषयकत्वेन

प्रत्यक्षदेरतत्त्वावेदकं प्रामाण्यमिति भावः ॥ आद्ये प्रागुक्तेति । व्यावहारिकसत्वसत्प्रभेद एवेत्यङ्गीकृतं चेत्तर्हि कथाङ्गभूत-
 प्रमाणादीनां व्यावहारिकसत्त्वाङ्गीकारेऽपि असत्त्वस्यैव प्राप्त्या साधकत्वं न स्यादिति प्रागुक्तदोषानिस्तार इत्यर्थः । ननु व्याव-
 हारिकसत्वसत्प्रभेद एव । न चोक्तदोषः । प्रमाणादिकं सदिति ज्ञानमात्रेण कथाङ्गत्वोपपत्त्या साधकत्वोपपत्तिरित्यत आह ॥
 न हीति ॥ पीयूषममृतं सुधेत्यभिधानात् । तदर्थक्रियां जीवनरूपात् । व्यावहारिकसत्वस्यासत्प्रभेदत्वेऽपि
 ब्रह्मज्ञानबाध्यत्वेन बाधविलम्बसद्भावाद्वाव्यवहारिकसतां प्रमाणादीनां साधकत्वमित्यत आह ॥ बाध्येति ॥ अर्थेति । बाध-
 विलम्बेऽपि प्रमाणादीनामर्थानामसत्त्वरूपत्वं तावन्न निवर्तते । तथाच साधकत्वं न सम्भवतीति भावः । प्रमाणादीनामसत्प्रभेदरूप-
 व्यावहारिकसत्त्वेऽपि साधकत्वं प्रमाणादिप्रतीतिः पारमार्थिकत्वादित्युक्तत्वादिति चेत्तत्राह ॥ एवमिति । सत्यता अप्रयोजिकेति
 लिङ्गविपरिणामेनानुवर्तते ॥ शुक्तीति । एतावन्तं कालं रजतज्ञानमासीदित्यनुभवेन शुक्तिरजतज्ञानस्वरूपस्यापि सत्यत्वादिति
 भावः ॥ तथैवेति । बाधविलम्बप्रयुक्तो लौकिको हानादिनिर्वाहत्वव्यवहारः प्रमाणानां प्रामाण्यव्यवहारश्च भवति ब्रह्मज्ञान-
 बाध्यविषयकत्वेनात्त्वावेदकप्रामाण्यव्यवहारश्च प्रतीयत इति यदुक्तं तदित्यर्थः । प्रमाणादीनामसत्प्रभेदरूपव्यावहारिकसत्त्वाङ्गीकारे
 साधकत्वानुपपत्तिरसतोऽर्थक्रियाकारित्वाभावादित्युक्तमयुक्तम् । स्यादिदम् । यद्यर्थक्रिया सती स्यात् । न चैवं । अर्थक्रियाया
 अप्यसत्त्वाङ्गीकारादित्यत आह ॥ अर्थक्रियाऽपीति ॥ निरस्तमिति । नेह नानेति श्रुतिप्रामाण्यसिद्धौ सर्वोसत्वसिद्ध्या
 तदन्तर्गतार्थक्रियाया अल्पसत्वसिद्धिस्तत्सिद्धौ प्रत्यक्षादिप्रमाणविरोधाभावेन श्रुतिप्रामाण्यसिद्धिरित्यन्योन्याश्रयचक्रकादिना

निरस्तमित्यर्थः । सतः परमार्थसतो ब्रह्मणः । अर्थक्रिया तत्कारित्वम् । निष्क्रियत्वं निष्क्रियम् । निष्क्रियं निष्कलमित्यादिश्रुते-
रिति भावः । असति व्यावहारिके प्रत्यक्षादौ । साऽर्थक्रिया । तत्कारित्वमित्यर्थः । परिशेषादिति भावः । एवंच कथाङ्ग-
श्रुतप्रमाणद्वैः सत्यत्वाभावेऽपि साधकत्वं युक्तमिति हृदयम् ॥ श्रुतीति । नेह नानेति श्रुतेः सर्वासत्वरूपार्थे प्रामाण्यनिश्चयेत्यर्थः ॥
एवं तदिति । सतोऽर्थक्रियासम्भवादित्युक्तपरिशेषकरणमित्यर्थः ॥ प्रागिति । सर्वासत्वरूपार्थे नेह नानेति श्रुतेः प्रामाण्य-
निश्चयात्प्रागित्यर्थः ॥ अन्योन्याश्रयेति । श्रुतिप्रामाण्यनिश्चये परमार्थसतोऽर्थक्रियाकारित्वासिद्ध्या कथाङ्गश्रुतप्रमाणद्वैरसतोऽपि
साधकत्वसिद्धिस्तास्तिद्भावसत्त्वे साधकत्वं न स्यादिति तर्कस्याभासत्वसिद्ध्या तद्विरोधाभावेन श्रुतिप्रामाण्यनिश्चय इत्यन्योन्याश्रय
इत्यर्थः ॥ द्वितीयमिति । सत्येवावान्तरभेद इति द्वितीयं पक्षमित्यर्थः ॥ तच्छेति वेति । तथाच प्रकृतत्वानुसन्धानार्थ-
शब्द इति भावः । नन्वात्मरेण व्यावहारिकेण प्रातिभासिकेन वा प्रमाणेन सत्त्वैवविध्यसिद्धिरस्त्वित्यत आह ॥ व्यावहारि-
केति । शङ्कते ॥ नेति । अशुभ्यं यत्सत्तत् । असत् असद्वान्तरभेदो न भवतीत्यर्थः । सत् पारमार्थिकम् ॥ अनुपपत्तेरिति ।
सता चेद्वैतभङ्गात् । आत्मना चेन्निर्विशेषस्य साधकत्वयोगादित्यर्थः ॥ व्याप्तिरिति । भवन्मते सदसद्विलक्षणवस्त्वभावेन
दृष्टान्ताभावादिति भावः । यत्सदसद्विलक्षणं न तत्साधकमित्यन्वयव्याप्तिग्रहणस्थलाभावेऽपि यत्साधकं न तत्सदसद्विलक्षणमिति
व्यतिरेकव्याप्तौ सदसद्विलक्षणत्वाभावसाधकत्वयोर्वादिप्रतिवादिस्मप्रतिपत्त्या साक्षिण एव दृष्टान्तत्वं सम्भवतीत्याशयेनाह ॥
साक्षिणीति ॥ व्याप्तीति । व्यतिरेकव्याप्तीत्यर्थः ॥ तस्येति । असत्वस्य सत्त्वाभावरूपेहत्वभिन्नत्वेन नोपाधित्वमित्यर्थः ।

न हि हेतुरेवोपाधिः । साधनाव्यापकत्वाभावादिति भावः । नन्वनिर्वचनीयरूपतृतीयकोटिसद्भावात्सत्त्वाभाव एवासत्वमिति
 नियमभङ्ग इत्यत आह ॥ तद्भङ्गस्येति । ननु सदैलक्षण्ये च सत्वमिति न व्याप्तिद्वयं युक्तमनिर्वचनीयरूपतृतीयकोटिसद्भावा-
 दित्यत आह ॥ प्रागिति । असद्वैलक्षण्यत्वासाधकत्वं चोपपन्नमित्येतद्दूषयति ॥ असदिति । नन्वसदैलक्षण्येऽपि मायिकत्वाद्वा-
 नादिव्यवहारहेतुत्वं प्रत्यक्षोक्तमसदैलक्षण्येऽप्यावधिकत्वाच्छुक्तिरजतादेर्न हानादिव्यवहारहेतुत्वमित्याशङ्कते ॥ मायेति ॥ प्रत्येक-
 मिति । एकस्यैव भावरूपस्यैव प्रपञ्चस्य भावाभाववैलक्षण्यम् । एवमेकस्यैवाभाववैलक्षण्यं विवक्षित-
 मित्यर्थः ॥ तत्त्वानधिकरणत्वमिति । भावत्वाभावत्वानधिकरणत्वमित्यर्थः । भावत्वानधिकरणत्वभावेऽभावत्वानधिकरणत्वं
 च भावे स्वयं सदेवेति नानिष्टमित्याह ॥ तथाऽपीति ॥ भावाभावत्वानधिकरणत्वमिति । भावत्वे सत्यभावत्वं यत्तद-
 नधिकरणत्वमित्यर्थः ॥ उभयसाधनादिति । सिद्धस्याप्यसिद्धेन सहोच्चार्यमाणस्यासिद्धत्वमिति मया स्वीकारादिति भावः ॥
 तत्त्वेति । सिद्धत्वेत्यर्थः ॥ विशिष्टेति । भावत्वानधिकरणत्वे सत्यभावत्वानधिकरणत्वमित्यर्थः ॥ वैयर्थ्येति । अभावत्वा-
 नधिकरणत्वांशे इत्यर्थः ॥ सर्वथेति । यदेकं भावत्वं भावेऽस्ति यदेकमभावत्वमभावेऽस्ति तदपि नास्तीत्येवं भावे सर्वथा
 भावत्वं नास्ति । अभावे च सर्वथाऽभावत्वं नास्तीति साध्यत इत्यर्थः । द्वौ नभाविति न्यायस्यात्रासम्भवादाह ॥ अभाव-
 स्येवेति । भावाभावव्यतिकरो नास्तीत्याशङ्कते ॥ भावाभावाभिमतयोरिति ॥ अधिकमिति । भावेऽभावत्वानधिकरणत्वं
 प्रमितम् । तत्र भावत्वानधिकरणत्वमप्यधिकं साध्यते । तथाच भावत्वानधिकरणत्वे साध्येऽभावत्वं न प्राप्नोति । अभावत्वा-

नधिकरणत्वस्य सम्मतत्वात् । एवमभावेऽपि द्रष्टव्यम् । अतो न व्यतिकर इति भावः ॥ विपरितेति । भावरूपस्य प्रपञ्चस्य प्रमाणविरुद्धभावत्वानधिकरणत्वप्रतिज्ञानेत्यर्थः ॥ भावत्वाभावत्वगोचरमिति । भावाभावयोः क्रमात् भावत्वाभावत्वगोचरमिति योज्यम् ॥ तत्त्वविशेषणानुमानेनेति । विवादपदं सदसद्विलक्षणं बाध्यत्वादिति प्रागुक्तेनेत्यर्थः ॥ द्वितीयेऽपीति । सदसच्छब्दौ भावाभाववाचिनौ वा विद्यमानाविद्यमानवाचिनौ वेति प्रागुक्तद्वितीयपक्षेऽपीत्यर्थः । सत्याद्विद्यमानात् ॥ भेदवादिन इति । सतां भेदवादिन इत्यर्थः ॥ भेदभङ्गादिति । घटस्य पटादिनिष्ठसत्त्वाङ्गीकारे पटाद्यैक्यापत्त्या भेदभङ्गादित्यर्थः ॥ यतः सत एवेति । तथा चासत्वानधिकरणत्वस्य सिद्धत्वाचस्मिन् साध्ये सद्रूपत्वं प्राप्तमित्यर्थः ॥ यतश्चासत इति । तथाच सर्वथा सत्वानधिकरणत्वे साध्येऽसद्रूपत्वं प्राप्तमिति सदसत्त्वं प्राप्तमित्यर्थः ॥ सर्वथेति । स्वोपाधौ परोपाधौ चेत्यर्थः । तथाऽप्येतद्विशेषणसामर्थ्यात्सदसत्त्वं न प्राप्नोतीत्याशयः । अस्माद्बाध्यत्वादिति हेतोः सकाशादेव । शङ्कते ॥ सम्भावित इति ॥ किंच सत एवेति । सत्त्वेन प्रत्यक्षादिना प्रमितस्यैवेत्यर्थः । तत् प्रत्यक्षादिप्रमाणम् । ननु नेह नानेति श्रुत्या दृश्यत्वाद्यनुमानेन विश्वमिथ्यात्वसिद्धेस्तदन्तर्गतप्रत्यक्षादिप्रमाणं विश्वस्यातत्त्ववेदकमेव भविष्यतीत्यत आह ॥ परकीयेति । नेह नानेत्यादिप्रमाणानां बाध्यत्वादितर्काणाम् । तथाच श्रुत्यादिप्रमाणे सिद्धे विश्वमिथ्यात्वसिद्ध्या तदन्तर्गतस्य प्रत्यक्षादिप्रमाणस्यासुख्यसत्त्ववेदकत्वसिद्धिस्तात्सिद्धौ च तद्विरोधाभावेन श्रुत्यादिप्रामाण्यसिद्धिरित्यन्योन्याश्रय इति भावः । द्वितीयेऽनेकसत्वानधिकरणत्वपक्षे । दूषणसमुच्चये प्रागुक्तसिद्धसाधनत्वरूपदूषणेन सहोच्यमानदूषणसमुच्चय इत्यर्थः ॥ सन्त्येवानेकानि सन्तीति । व्यावहारि-

काणीत्यर्थः ॥ तदनधिकरणत्वेति । व्यावहारिकसत्वानधिकरणत्वैत्यर्थः ॥ तद्विरुद्धं चेति । अर्थक्रियानिरूपितजन्यजनकभाव-
 सम्बन्धं प्रपञ्चीकृत्य तदनधिकरणत्वरूपं सद्विलक्षणत्वम् । व्यर्थविशेषणासिद्धं ज्ञानबाध्यत्वमस्तु मिथ्यात्वं मास्तु सत्त्वमेवास्त्वित्यप्रयोज-
 कत्वे शङ्किते नाशमात्रस्यैव मिथ्यात्वप्रयोजकत्वमात्स्या ज्ञानविशेषणं व्यर्थमित्यर्थः ॥ उक्तबाधक्रेति । सतो विनाश इत्युक्तबाधक्रे-
 त्यर्थः ॥ उक्तत्वादिति । तथा चोक्तबाधकत्कोऽयुक्त इत्याशयः ॥ व्यवच्छिन्नतीति । तथा च मायावाद्यभिमतमित्यर्थः ।
 नन्वियं शुक्तिरिति ज्ञानं न लक्ष्यम् । साक्षाद्ग्राह्याभावानवगाहित्वेन यदीदं बाधकं तर्हि तस्येदं न रजतं शुक्तित्वादिति ग्राह्याभाव-
 व्याप्यशुक्तित्वावगाहित्वेनानुमानिकतया इदं रजतमिति प्रत्यक्षबाधकत्वं न सम्भवति । क्वच प्रत्यक्षतः प्राप्तमनुमागमबाधितमिति
 वक्ष्यमाणत्वात् । तथा चेयं शुक्तिरिति ज्ञानस्येदं रजतमिति ज्ञानबाधकत्वायोगेनालक्ष्यत्वान्न तत्राध्याहिदोष इत्यत आह ॥ शाब्दान-
 दाविति । भ्रम इति शेषः । तथा चेयं शुक्तिरिति ज्ञानस्येदं रजतमिति प्रत्यक्षिकभ्रमबाधकत्वाभावेऽपि इदं रजतमिति शब्देन
 चाकचक्यादिसादृश्यलिङ्गकानुमित्या वा भ्रमो जातस्तत्रेयं शुक्तिरिति ग्राह्याभावव्याप्यावगाहित्वेनानुमानरूपस्यापीयं शुक्तिरिति
 ज्ञानस्य शाब्दानुमानिकभ्रमबाधकत्वं प्रसिद्धमिति लक्ष्यत्वात्तत्राध्याप्तिर्भविष्यत्येवेत्यर्थः । अत्र द्वयोरिति पदं न स्वरसम् । अथवा
 नन्विदं लक्षणद्वयं कथं प्रत्येकमव्यापकम् । यथा नेदं रूप्यमिति प्रत्यक्षिके बाधकज्ञाने शुक्तित्वमपि प्रतीतमेव । तथेयं शुक्तिरिति
 प्रत्यक्षिके बाधकज्ञाने रजताऽभावोऽपि प्रतीत एवेत्यन्योन्यविषयविषयकत्वमस्ति । न चोल्लेखमसङ्ग इति वाच्यम् । प्रत्यक्षिक-
 ज्ञाने या तत्प्रतीयते तावतः सर्वस्योल्लेखनियमाभावात् । अत एवोभयोरपि बाधकज्ञानयोरन्योन्यविषयविषयकत्वात्कथं प्रत्येकम-

व्याकृताभिदं लक्षणमित्यत आह ॥ शब्दादाविति । इदं रजतमिति भ्रमानन्तरं नदं रूयमित्याप्तवाक्यरूपशब्दतो दाहच्छेदानु-
 मावेन बाधकज्ञानं जायते । तथेयं शुक्तिरिति शब्दतोऽनुमानेन वा बाधकज्ञानं जायते । तदा शब्दादौ शब्देनानुमानेन वा जाय-
 मानेन रूयमित्यं शुक्तिरिति ज्ञानद्वये द्वयोरपि बाधकत्वं प्रसिद्धम् । न चोक्तरीत्या शब्दानुमानिकज्ञानयोरप्यन्योन्यविषयविषय-
 कत्वेनोक्तदोष इति वाच्यम् । शब्दज्ञानस्य शक्यतावच्छेदकमात्रप्रकारकत्वेनैत्येतानुमितेश्च व्यापकतावच्छेदकप्रकारकत्वेनैत्येन
 तदधिकस्य तत्राभासमानत्वेनान्योन्यविषयविषयकत्वाभावेन प्रत्येकमव्यापकं भवत्येवेति भावः । विरोधिभावान्तरज्ञाने स्वबाधलक्षण-
 मुपपादयति ॥ रजतत्वेनेत्यादिना । असतः सत्वप्रतीतिः सतोऽसत्वप्रतीतिरित्यन्यथाप्रतीतेरेव भ्रान्तित्वादित्युक्तत्वादिति भावः ।
 अध्यस्तवस्वभावकोषेऽपि स्वबाधलक्षणमुपपादयति ॥ एवमिति ॥ छलति । अन्यथेत्यस्य तस्वल्पापेक्षेत्यस्य विवक्षितत्वा-
 दभिमानान्तरकल्पनेनानिव्याप्तिं कथयतः छलोत्तरस्य दूषणं स्यादित्यर्थः । शङ्कते ॥ तत्किं वक्तव्यमेतदिति । तदेतत्पूर्वप्रसङ्गि-
 तस्यन्यथाकारस्य लोडनमिवेत्येतदवश्यं वक्तव्यमेवातो विज्ञातस्येति लक्षणवाक्ये किं किमर्थमाचार्यैः कण्ठतो नोक्तमित्यर्थः ।
 उत्तरमाह ॥ न हीति । एतदवश्यं लक्षणवाक्ये कण्ठतो नहि वक्तव्यमित्यर्थः । पुनः शङ्कते ॥ नन्विति । कण्ठतोऽनुक्तत्वेऽय-
 र्थादुक्तमेवेत्याह ॥ अन्यथेति । अनेनान्यथेति वचनेन । पूर्वमनिवचनीयत्वप्रमाणखण्डनपरतया । वैलक्षण्यं सतश्चापीत्यादि
 श्लोकत्रये व्याख्यातम् । इदानीं तल्लक्षणखण्डनपरतया व्याकरोति ॥ अथेवेति । निरुक्तिर्व्यवहारः । अलौकिकस्य व्यावहारिक-
 धिकस्य प्रतिभासिकस्येत्यर्थः ॥ अव्याप्तिरिति । सद्विलक्षणत्वस्याभावे सत्त्वेऽपि विद्यदावभावेनाव्याप्तिरित्यर्थः । एवमसदि-

लक्षणत्वेऽपि द्रष्टव्यम् । प्रमाणबाधितत्वोपपादनाय सत एव सत्त्वेन प्रमितस्येत्याद्युक्तम् । सन्धट इत्यादिना सत्त्वेन प्रमितस्यै-
वेत्यर्थः ॥ एवमसत्त्वेन प्रमितस्यैवेति । असदेव रजतं प्रत्यभादित्युत्तरकालीनानुभावादित्यर्थः । अस्यां योजनायां त इति
षष्ठ्या निर्दिष्टस्य मायावादिनो विशेषणम् । भेदवादिन इति तदभिप्रायमाह ॥ भेदवादिन इत्यनेनेति । सदसतोः प्रत्येकं
भेदवादिन इत्यर्थः । सत्त्वेन प्रमितस्यापि वियदादेः सहिलक्षणत्वाङ्गीकारेऽसत्त्वापत्त्याऽसत्त्वेन प्रमितस्यापि शुक्तिरजतादेरसद्वि-
लक्षणत्वाङ्गीकारे सत्त्वापत्त्या सदसद्भेदवादित्वं न स्यादित्याशयः ॥ विचारसहत्वमिति । प्रत्येकं सदसत्त्वाभ्यां विचार-
पदवीं नयत् । गाहते तदनिर्वाच्यमाहुर्वेदांतवादिन इति वचनादिति भावः ॥ अनभ्युपगमादिति । सत्त्वेन विचारसहत्वं नाम
सत्त्वप्रकारविचारगोचरत्वम् । तत्र विचारसहत्वस्याङ्गीकृतत्वेऽपि सत्त्वेनेति त्वप्रत्ययार्थभूतसत्त्वप्रकारकत्वरूपमस्यानभ्युपग-
मादित्यर्थः ॥ विचार इति । निरुक्तानिर्वचनीयत्वप्रतिपादनायेत्यर्थः ॥ समान इति । तथाच ब्रह्मणोऽप्यनिर्वाच्यत्वं स्यादि-
त्यर्थः । कथं समान इत्यतस्तत्र तत्त्वोद्योतसम्भ्रमतिमाह ॥ यथैवतमिति । उक्तविधयेति । ज्ञानेनाज्ञाने निवृत्ते तत्कार्ये
स्वयमेव नश्यतीत्युक्तविधयेत्यर्थः । ननु वियदादेः सर्वस्याप्यविद्योपादानकत्वेन ज्ञानेनाज्ञाने निवृत्ते तत्कार्ये स्वयमेव निवर्तत
इत्युक्तविधया ज्ञाननिवर्त्यत्वं सिद्धमेवेत्यत आह ॥ विद्यदादेरिति ॥ यदि पुनरिति । ज्ञानेनाज्ञाने निवृत्ते तत्कार्ये स्वयमेव
निवर्तत इत्येवंरूपं ज्ञाननिवर्त्यत्वं नाभिप्रतं किं नाम घटस्य छुद्वरप्राहारदिवत्ज्ञानजन्यध्वंसप्रतियोगित्वमात्रमित्यर्थः ॥ तदपीति ।
तथात्वेऽसत्त्वप्राप्तेरित्यर्थः ॥ अन्यथेति । अधिष्ठानापेक्षयाऽन्यथा परिणते रजतादिरूपे वस्तुनि विषये ख्यातिज्ञानमन्यथाख्याति-

रित्यर्थः । अन्यथापरिणतवस्तुविषयकं ज्ञानमन्यथाख्यातिरिति यावत् ॥ घटादीनि । घटादिज्ञानामपि घटाद्यपेक्षयाऽन्यथा-
 पृथुघ्नोदराकारवत्तया परिणतघटादिवस्तुविषयकत्वादन्यथाख्यातित्वं स्यादित्यतिव्यक्तिरित्यर्थः ॥ तदैवेति । रजतकार-
 परिणामहेतोः करणसम्बन्धिनो दोषस्य सत्त्वादित्यर्थः ॥ कुलालमात्रेति । तद्भस्तरूपकरणपरिणतत्वादित्यर्थः ॥ सुखादिव-
 दिति । सुखादिकं तत्पुरुषप्रयत्नसाध्यमपि न सर्वरूपलभ्यते किन्तु तेन तेनैव । तथा शुक्यादिपरिणामोऽपि चेदित्यर्थः ।
 आन्तरत्वात्सुखोदरस्तु तथा । बाह्यत्वाच्छुक्यादिपरिणामस्य न तथात्वमित्याह ॥ बाह्येति ॥ अन्यथेति । बाह्यपरिणामत्वेऽपि
 तन्मात्रेद्यत्वोपगमे घटादेरपि कुलालमात्रेद्यत्वापातादित्यर्थः । निमित्तकारणनाशे न कार्यनाशो दृष्ट इत्याशङ्कते ॥ कमलेति ।
 कमलकुड्मलविकासे निमित्तं यत्सावित्रं तेजस्तदपगमस्येत्यर्थः ॥ सत्येवेति । तथाच विभागस्य क्षणिकत्वेन स्वत एव सावित्र-
 तेजःसम्भावशायमेव निवृत्ततया न तन्निवृत्तौ सावित्रतेजोपगमः कारणमित्यर्थः । ननु विकासो नाम न विभागः । किन्तु
 दलसंयोगप्रध्वंस इति चेत्तर्हि तस्य नित्यत्वेन विकासनिवृत्तेरभावाच्च सावित्रतेजोपगमेन तन्नाश इत्याह ॥ संयोगप्रध्वंसस्त्विति ।
 ननु सायंकाले पुनः कमलदलानां पुनः संयोगलक्षणो यो मुकुलीभावः स सावित्रतेजोपगमजन्यः । तथाच पुनः प्रातस्तदपगमस्य
 तन्निवृत्तिहेतुता दृष्टेति चेत् तत्राह ॥ पुनःसंयोगेति ॥ शीतादिनोदनेति । सावित्रतेजोपगमे सति शीतस्पर्शोपेताहिमादिरूपद्रव्यजन्य
 एव न सावित्रतेजोपगमजन्यः । तथाच निमित्तकारणनाशेन कार्यनाशे नैदमुदाहरणमिति भावः । ननु विकासो नाम विभाग
 एव । स च स्थायीत्यङ्गीक्रियते । तन्निवृत्तिश्च सत्येव सावित्रतेजसि न सम्भवति । अतस्तदपगम एव तत्र कारणमिति निमित्त-

कारणनाशकार्यनाशः प्राप्त एवेत्यत आह ॥ स्थायित्वेऽपीति । सावित्रतेजोपगमनानन्तरं सायंकाले प्राप्ते देहेषु शनैरामीलन-
रूपं कर्मोत्पद्यते । तेनैव दलविभागध्वंसो जायतेऽतः सावित्रतेजोपगमद्यतिरिक्तस्य कर्मण एव विभागप्रध्वंसजनकत्वान्निमित्त-
कारणनाशेन कार्यनाशेनेदमुदाहरणमिति भावः ॥ काच्चैवं सतीति । रजतस्य विज्ञानादुत्पन्नदेऽङ्गीकृते सति सत्वप्राप्त्या
रजतविज्ञानजनकेन्द्रियादिकारणससमुदायान्तर्गतस्य काचादिदोषत्वोक्तिरयुक्ता । यदि रजतमयथार्थं स्यात्तदा तन्निमित्तस्य काचस्य
दोषत्वोक्तिः सङ्गता स्यात् । न चैवम् । तस्य विज्ञानादुत्पन्नत्वेन सत्वात् । अतः काचादेर्दोषत्ववाचो युक्तियोगो घटना का न
कापीत्यर्थः । तदुपपादयति ॥ न हीति । उत्पन्ने रजते तदालम्बनायाः प्रतीर्जन्मेत्यग्रंशो नाङ्गीक्रियतेऽतो न परस्पराश्रय-
प्रसङ्ग इत्यत आह ॥ न खल्विति । नन्विदं रजतमिति प्रतीतिरेवात्र रजतजन्मप्रमापिकेत्यत आह ॥ प्रतीतिं त्विति ॥
उपपादयिष्याम इति । रजतमिदमिति द्वे विज्ञाने इत्यादिनेति शेषः ॥ प्रवाहाविच्छेदेति । अनवस्थेत्यर्थः ॥ सर्वं
सर्वात्मनेति । सर्वस्य सर्वात्मतायाः सत्वादित्यर्थः ॥ रजतसंचिदिति । दोषस्य कारणसंस्कारत्वेन रजतसंचिदः संस्कृत-
करणजन्यत्वाद्भ्रजतसंचिदेव समीचीना स्यादित्यर्थः । तार्किकं कटाक्षीकृत्याह ॥ उपपत्तौ वेति । असतः प्रतीत्यनुपपत्तयेव खलु
रजतस्य वस्तुत्वमन्यत्र सत्वमङ्गीकृतम् । असतोऽपि प्रतीत्युपपत्तौ किमर्थं रजतरयान्यत्र सत्त्वरूपं वस्तुत्वमङ्गीकार्यमित्यर्थः ।
एतेनातीतादिज्ञानस्य निरालम्बनतापातेन ॥ व्यग्रेति । व्याघ्रचोरादिज्ञानेन दण्डादावुपादानरूपतिशयस्योत्पद्यमानत्वेन दण्डादेरपि
व्याघ्रादिज्ञानविषयत्वं स्यादित्यर्थः । रजतज्ञानस्य शुक्तिविषयकत्वमनुभवविरुद्धं चेत्याह ॥ तत्रेति । देवानां प्रियो मूर्ख इत्यर्थः

॥ अतिप्रसङ्ग इति । घटावभासस्यापि पटावप्यकल्पं स्यादित्यर्थः । शुक्तिकायामिदं रजतमिति ज्ञानस्य शुक्तिकालम्बनत्वाभावे
 रजतमेवालम्बनं स्यात् । तथाच रजतं वास्तवं स्यादित्याशङ्कते ॥ नन्विति । इष्टापत्तिं मन्वानः प्राभाकर उत्तरमाह ॥ कथं न
 भवितव्यमिति । भवितव्यमित्यर्थः । नन्वेकस्यैव चक्षुरादेः समीचीनासमीचीनज्ञानद्वयजनकत्वमास्त्वित्यत आह ॥ कारणैक्य
 इति ॥ कुटजेति । काजवारत्यभ्रष्टभाषा ॥ पाकेनेति । दावदहनरूपतेजःसंयोगाख्यपाकेन क्षेत्रबीजनाशेन कदलीकाण्ड-
 बीजरूपद्रव्यान्तरोत्पत्तेषां क्षेत्रबीजानां कदलीकाण्डबीजत्वाभावादित्यर्थः ॥ वन्हिद्व्यभिच्चारेऽपीति । यत्र पटस्तत्र वन्हिरिति
 व्याप्तेस्तन्तुषु व्यभिचारित्वादिति भावः ॥ धूमस्यपीति । पार्थिवत्वाविशेषादित्यर्थः । अवान्तरविशेषः पृथिवीत्वावांतरजाति-
 रूपः ॥ तद्विशेषग्राहिण्यपीति । अविसंवादिप्रवृत्तिजनकमिदं ज्ञानमिति ग्राहिण्यपि ज्ञान इत्यर्थः । पुरोवर्ति शुक्तिशकलम् ॥
 इष्टमिति । अन्यथाख्यातिवादिभिस्तस्यान्यत्र सत्त्वाङ्गीकारादित्यर्थः ॥ बाधविरोधश्चेति । नेदं रजतमिति पुरोवर्तिनिष्ठत्वा-
 भावावगाहिबाधप्रत्ययविरोधश्चेत्यर्थः ॥ वक्ष्याम इति । न च विप्रकृष्टेन रजतेन सन्निर्षोऽस्तीत्यनुपदमेव वक्ष्याम इत्यर्थः ।
 अभेदव्यवहारमिदं रजतमिति तादात्म्यव्यवहारम् । सामानाधिकरण्यव्यपदेशमिदं रजतमित्येकविभक्त्यन्तपदवाच्यत्वव्यपदेशमि-
 त्यर्थः । इदन्त्वरजतत्वरूपभिन्नप्रवृत्तिनिमित्तानामिदं रजतमित्यादिशब्दानामेकस्मिन्नर्थे वृत्तिः सामानाधिकरण्यमित्ययहः ॥
 तत्कार्यस्येति । सन्निकर्षकार्यस्येत्यर्थः ॥ दोषस्यैवेति । न तु तद्वृषितस्य जाठरजातवेदस इत्यर्थः । तदुपपादयति ॥
 जाठरेति ॥ प्रत्युत्पन्नेति । अव्यवहितपूर्वक्षणवतीन्द्रियार्थसन्निकर्षरूपकारणभावेऽपीत्यर्थः । अनेन रजतज्ञानेन । इदं रजतमिति

ज्ञानम् ॥ अनाकलितेति । अनुभूतेत्यर्थः ॥ एवं तिक्तो गुड इति व्यवहारोऽपीति । अत्रापि रसनन्द्रियेण स्वनिष्ठित्क-
 द्रव्यनिष्ठित्कत्वं दोषवशाद्भव्यरहितं गृह्यते । गुडोऽपि दोषवशान्माधुर्यरसहीन एव रसेन गृह्यते । तदनयोर्गुण-
 गुणिनोरितरेतरसाभेयोरसंसर्गाग्रहात्सारूप्यान्निम्बप्रययाविशेषणाभेदव्यवहारारदिकं ग्रहणे एवागृहीतभेदे कुरुत इत्यर्थः ॥
 स घटस्तत्रासीदिति । स घट इत्येकं स्मरणम् । तत्रासीत् घटतिरिक्तमन्यत्किञ्चिद्भूतु तत्रासीदित्यपरं स्मरणम् । तथा चेत
 स्मरणे एव स्वरूपयोस्तद्विषययोर्घटतदन्यवस्तुनोश्च भेदाग्रहात्स घटस्तत्रासीदित्यतीतदेशकालविशिष्टवस्त्वैक्यावगाहित्वेन व्यवहार
 प्रवर्तके भवत इत्यर्थः । ग्राह्यः स्वीकर्तव्यः ॥ न हि विवेकग्रह इति । इदं रजतमिति ज्ञानविषयीभूतेदमंशरजतयोर्विवेकग्रहे
 सतीत्यर्थः ॥ अन्यथेति । विवेकग्रहेऽपि विपर्ययाङ्गीकार इत्यर्थः ॥ तत एवेति । विवेकाग्रहादेवेत्यर्थः ॥ सर्वस्येति ।
 विपर्ययकार्यस्य प्रवृत्त्यादेरित्यर्थः । तथाच कल्पनागौरवमिति भावः । ननु नेदं रजतमिति विवेकज्ञानस्य बाधकत्वं लोकप्रसिद्धम् ।
 तदन्यथाऽनुपपत्त्यैव तद्वाधान्यथाख्यातिसिद्धिरित्यतो लोकप्रसिद्धेरन्यथासिद्धिमाह ॥ भेदाग्रहेति । ननु तथापीदं रजत-
 मिति ज्ञानस्य लोकप्रसिद्धयन्यथाऽनुपपत्त्या भ्रमत्वसिद्धिरित्यत आह ॥ तदुपपत्तौ चेति । विवेकज्ञानस्य बाधकत्वोपपत्तौ
 चेत्यर्थः ॥ सिद्धमिति । ज्ञानजन्यव्यवहारस्य बाध्यत्वादेवेत्यर्थः । भ्रान्तिस्थाने भेदाग्रहस्याभिषिक्तत्वादिति भावः । तथा
 चायथार्थत्वव्यवहारोऽस्ति नायथार्थज्ञानमिति द्रष्टव्यम् ॥ किञ्चोभयमिति ॥ इदमिति । निर्विकल्पकज्ञानरूपं विशेष्यज्ञानम् ।
 विशेषणज्ञानरूपं रजतस्मरणं चेत्युभयमित्यर्थः । तथा तार्किकमते भ्रमरूपविशिष्टज्ञाने विशेषणविशेष्योभयज्ञानं कारणमेव प्रभा-

करमतेऽपि तदुभयं ग्रहणस्मरणात्मकज्ञानद्वयेऽपि कारणमित्यङ्गीकृतमत उभयमिति कारणौभूतज्ञानप्रशौभयमित्यवगतव्यम् । प्रमुषितभेदे
 वेदनद्वयमिति तत्कार्यज्ञानद्वयमशौस्तौ न तयोः पक्षयोः पौनरुक्त्यमित्यनुपदमेव स्पष्टमिति ज्ञातव्यम् ॥ मा हि भूदिति ।
 न हि भवतीत्यर्थः । अन्यथा स स्यादिति भावः ॥ नित्यानित्येत्यादि । अनित्यं शब्दमग्निमन्तं पर्वतं पक्षीकृत्या-
 नित्यत्वाग्निमन्त्वयोः साधने सिद्धसाधनता । नित्यं शब्दमनग्निमन्तं च पर्वतं पक्षीकृत्यानित्यत्वाग्निमन्त्वयोः साधने
 बाध इति दोषानुषङ्गादित्यर्थः । तत्र यथा नित्यत्वादिकं विहाय शब्दादिमात्रं पक्षीक्रियते एवमिहापीति भावः ॥
 विमतकारस्यापीति । विमतपद्माकारेण पक्षीकरणे सिद्धत्वं प्राप्तमित्यर्थः । भेदाभेदयोर्विमतत्वमुपपादयितुमाह ॥ भेदे
 हीत्यादिना । उक्तरीत्या ग्रहणस्मरणात्मकतया ज्ञानयोर्भेदे हि सति क्वान्यथाख्यातिरिति सम्बन्धः । तदुपपादयति ॥ इदं
 वेदनमित्यादिना । साधनमुपन्यसन्नित्यनेन वादित्वं सूचितमिति ज्ञेयम् ॥ परोऽपि श्रोत्रोऽपि श्रौच्यतीति । श्रुत्वाऽपि सोऽपि तथैव
 वदिष्यतीति भावः । ननु परैर्नैव वक्तुं शक्यम् । रजतार्थिनः शुक्तिकार्यां प्रवृत्तिहेतुभूतं ज्ञानमधिकज्ञानमपि भवति । तस्य
 सर्वोत्पत्तिमन्त्रिसत्कारणत्वात्तत्र च याथार्थ्यं सिद्धमिति साधनता स्यादित्याशङ्कते ॥ ईश्वरज्ञानेनेति । अख्यातिवाद्युत्तरमाह ॥
 तवापीति । ख्यातिवादिनः । ख्यातिवादी शङ्कते ॥ प्रवृत्तेति । अख्यातवाद्युत्तरमाह ॥ ममेति । ख्यातिवादी शङ्कते ॥
 तथाऽपीति ॥ अत्रापि । इदं ज्ञानादृष्टहीतविवेकं रजतज्ञानमित्यर्थः ॥ रजतविषयमिति । पुरोवर्तिविषयत्वेऽप्यथाख्या-
 त्यापत्तिस्त्याशयः ॥ तद्धेतुत्वेनेति । रजतार्थिनः प्रवृत्तिहेतुत्वेनेत्यर्थः ॥ व्याघातप्रसङ्गादिति । रजतविषयकज्ञानस्य

शुक्तिविषयकत्वे विरोधप्रसङ्ग इत्यर्थः । शुक्तिरजतयोरैक्याभावे रजतविषयकं ज्ञानं कथं शुक्तिविषयकं स्यादित्यर्थः । तृतीयपक्षे
 रजतशब्दस्मृतिहेतुज्ञानमेव रजतशब्दोल्लेखिज्ञानत्वं विवक्षितं तत्र दूषणमाह ॥ कदाचिदिति ॥ यत्किञ्चिदेतदिति । स्यादेत-
 दित्यादिना यच्छङ्कते तद्यत्किञ्चित्शुच्छामित्यर्थः । किञ्च विवादाध्यासितं रजतज्ञानं रजतविषयं रजतज्ञानत्वादित्युक्तानुमाने
 हेतुश्रुतं रजतज्ञानं नाम किमित्येवं स्यादित्यादिना शङ्कितदोषभय । अतो रजतज्ञानं नामोक्तपक्षेष्वित्यादिनोक्तप्रकारेणैव नान्यथे-
 त्याशयेन कैश्चित्स्वयूथैरुक्तं हेत्वर्थमनूद्य दूषयत्यख्यातिवादी ॥ केचित्पुनरित्यादि ॥ यथार्थमात्रवृत्तिति । यथार्थज्ञानमात्र-
 वृत्तित्यर्थः । अत्र मात्रपदत्यागे ज्ञानत्वस्य यथार्थज्ञानवृत्तित्वस्य परेणाङ्गीकृततया सिद्धत्वात्सिद्धसाधनता स्यादतो मात्रपदम् । हेतौ
 मात्रपदत्यागे सत्ताजातौ व्यभिचारः स्यात् । तत्र ज्ञानवृत्तित्वसद्भावेऽपि द्रव्यादावपि वृत्तित्वेन यथार्थज्ञानमात्रवृत्तित्वरूपसाध्या-
 भावात् । अतो मात्रपदम् । ज्ञानेतरावृत्तित्वे सति तद्वृत्तित्वं मात्रशब्दार्थः । तथाच सत्तायां व्यभिचार इति द्रष्टव्यम् । उपपाद-
 यिष्यमाणत्वात् असद्विलक्षणज्ञप्त्यै इत्यत्रेति शेषः ॥ एवं सतीति । असतोऽपि प्रतीत्यङ्गीकार इत्यर्थः ॥ कुतः सत्त्वामिति ।
 अन्यत्र विद्यमानमेवान्यत्रारोप्यत इत्येवंरूपान्यथाख्यातिरङ्गीकृतेति भ्रान्त्येयं शङ्कते ज्ञातव्यम् ॥ वक्ष्याम इति । शुक्तिभासनिवृष्ट-
 दुष्टमिन्द्रियं तमेवात्यन्तासद्भजतात्मनावगाहमानं ज्ञानं जनयतीत्यङ्गीकारादित्यत्रेत्यर्थः ॥ तस्येति । तादात्म्यस्येत्यर्थः । तथाचा-
 विद्यमानतादात्म्यावगाहिज्ञानस्य भ्रमत्वे खण्डो गौरित्यादिसर्वविकल्पकप्रत्ययेष्वतिव्याप्तिरित्यर्थः । जातेद्रव्येण तादात्म्यावलम्ब-
 नत्वे उदाहरणद्वयम् ॥ खण्डो गौरिति । खण्डजातिः खण्डरूपा व्यक्तिशैक्येत्यर्थः । एवं गौरित्यत्रापि गोत्वं जातिः गोरूपा

व्यक्तिकैवेत्यर्थः । चलति चलनवान् ॥ खण्डत्वं गोत्वं च पिण्ड एवेति । खण्डत्वं पिण्ड एव खण्डरूपा व्यक्तिरेव गोत्वं च पिण्ड एव गोरूपा व्यक्तिरेवेति योज्यम् । सामानाधिकरण्यप्रत्ययस्य गुणाद्धर्मस्य धर्मिणा तादात्म्यावलम्बनत्वेऽनुभवविरोधमुक्त्वाऽतिप्रसङ्गं चाह ॥ तथात्व इति । इत्यस्यापीति सामानाधिकरण्यप्रत्ययस्यापि ॥ ज्ञानमपि तादृशमिति । दण्डदेवदत्तभेदविषयकमेव ज्ञानं तत्रास्ति न तु दण्डदेवदत्तादात्म्यविषयकमतो नातिप्रसङ्गः । शुक्लः पट इत्यादौ तु भेदार्थप्रत्ययप्रयोगाभावाद्दत्त ज्ञानं तादात्म्यविषयकमेवेति तत्रातिव्याप्तिः स्यादेवेति भावः । प्रत्ययो मत्वर्थीय इन्प्रत्ययः । तादृशं भेदावगाहि । तथाच न तादात्म्यविषयकमेवेति तत्रातिव्याप्तिः स्यादेवेति भावः । इत्यत्रार्थे इत्यस्मिन्मनुबर्थे ॥ अकारप्रत्ययेति । भेदार्थकत्यर्थः । ननु गौरित्यत्र कथमर्थभेदः । भेदार्थकप्रत्ययाभावादित्यत आह ॥ न हि गौरिति । तथात्वे गोगोत्वयोस्तादात्म्ये ॥ त्वप्रत्ययेति । गोर्भावो गोत्वमिति भेदार्थकत्वप्रत्ययेत्यर्थः ॥ अत एवेति । शुक्लः पट इत्यत्र भेदार्थकमत्वर्थीयाकारप्रत्ययसद्भावाद्देवेत्यर्थः । तस्य आश्रयस्य ॥ समानताऽस्तीति । एकताऽस्तीत्यर्थः । तथाच गुणाश्रयस्य क्रियाश्रयेण भेदस्तु स्यादेवेत्यर्थः । गुणाश्रयस्य क्रियाश्रयेण भेदे प्रमाणाभावादेव तयोर्भेदोऽङ्गीकार्य इत्याह ॥ न चेति । ननु गुणविशिष्टक्रियाविशिष्टयोर्भेदः प्रत्यक्षासिद्ध इति चेत्तत्राह ॥ विशिष्टयोरिति । अस्माभिर्गुणाश्रयेणोभेदः कथ्यते । न तु गुणविशिष्टक्रियाविशिष्टयोः । तयोस्तु भेद एव । नच वाच्यं गुणविशिष्टस्यैव गुणाश्रयत्वात् क्रियाविशिष्टस्यैव क्रियाश्रयत्वात् गुणाश्रयत्वात् क्रियाविशिष्टयोरेव भेदः प्राप्त इति । आत्माश्रयत्वप्रसङ्गेन गुणविशिष्टस्य गुणाश्रयत्वाभावात् । क्रियाविशिष्टस्य च क्रियाश्रयत्वाभावात् । तथाच

विशिष्टयोर्भेदेऽपि न तद्विशिष्टं गुणाद्याश्रयः किं नाम गुणाद्याश्रयाश्रितं वस्त्वन्तरं । तेन भिन्नाभिन्नं पदार्थान्तरमेवेति यावत् ।
 एवं च विशिष्टयोर्भेदेऽपि गुणाद्याश्रययोरभेद एवेत्याशयः । एवं सत्यविद्यमानतादात्म्यावगाहिज्ञानस्य भ्रमत्वे । न कुत्राप्यति-
 व्याप्तिरित्याह ॥ एवं चेति ॥ यत्र भेद इति । गुणादीनामाश्रयेण परस्परं चेत्यर्थः ॥ न तदभेदेनेति । तादात्म्यवच्चे-
 नेत्यर्थः । तथाच तत्र तादात्म्यावगाहित्वं नास्तीति नोक्तलक्षणस्यातिव्याप्तिरिति भावः ॥ गुणादीनामिति । यावद्भव्यभाविनां
 धर्माणां ज्ञानानन्दादीनामाश्रयेण जीवचैतन्येनाभेदः परस्परं चाभेदो भगवतो हुनेरानन्दतीर्थस्य सिद्धान्त इत्यर्थः ॥ क्वचिदिति ।
 अयावद्भव्यभाविनि घटतद्रूपादावित्यर्थः ॥ व्याख्यातेति । समानमेकमधिकरणं येषां ते इत्यादिनेत्यर्थः ॥ तथाच पुनरिति ।
 सामानाधिकरण्यप्रतीतिरत्यन्तभेदविषयकतयैव व्याख्यातत्वेनात्यन्ताभेदस्थले भेदाभेदस्थले च सर्वत्र सामानाधिकरण्यप्रत्ययस्य
 भेदावगाहित्वस्यैव प्राप्त्या भावदुक्ताभेदस्य प्रत्यक्षसिद्धस्ययुक्ततया शुकः पट इत्यादिप्रत्ययानामविद्यमानतादात्म्यावगाहित्व-
 प्राप्त्या पुनरतिव्याप्तिः स्यादेवेत्यर्थः ॥ सविशेषत्ववाङ्गीकारादिति । तथा चात्यन्ताभेदस्थले सामान्याधिकरणप्रतीतिरभेद-
 निष्ठैव । भेदनिष्ठतया व्याख्यानं तु सविशेषाभेदाङ्गीकारेणोपपन्नं विशेषस्य भेदकार्यकारित्वाङ्गीकारात् । यत्र तु भेदाभेदौ तत्र तु
 न कोऽपि दोषः । तथाच सामानाधिकरण्यप्रतीतिस्तादात्म्यावगाहित्वेऽपि तस्य तादात्म्याविद्यमानत्वाभावान्नातिव्याप्तिरिति
 भावः । साध्यधर्मी पक्षः ॥ लिङ्गिज्ञानकारणमिति । तथाच पक्षसन्निष्ठेन लिङ्गेन न लिङ्गिज्ञानं जायत इति लिङ्गिज्ञानं
 पक्षविषयकं स्यादित्यर्थः ॥ श्रोत्रेति । श्रोत्रसन्निष्ठवाक्यजन्यवाक्यार्थज्ञानं प्रति श्रोत्रं विषयः स्यादिति दूषणं वाक्यस्य

कारणत्वाभावेन परिहार्यमित्यर्थः ॥ संसर्गत्यादि । संसर्गधर्मका ये पदार्थास्तद्वाची यः पदसमुदायस्तद्रूपं यद्वाक्यं तद्विषयक-
ज्ञानेत्यर्थः ॥ तदेवं जन्यज्ञान इति । यत्सन्निकृष्टेनेति विषयलक्षणं दूषयित्वा खलु यज्ज्ञानं यत्प्रतिभासं तदेव तस्यालम्बन-
मित्यन्यथाविषयलक्षणपरिभाषणं कृतं तदनुपपन्नम् । यत्सन्निकृष्टेनेत्यादिकस्यैव विषयलक्षणस्य तत्र त्वदुक्तदोषपरिहारेण व्यवस्थि-
तत्वादित्यर्थः । ईश्वरज्ञानविषयाव्याप्तिपरिहाराय जन्यज्ञान इत्युक्तम् । तत्र रजतज्ञाने शुक्तिरवभासते न वेत्यादिना रजतज्ञानस्य
शुक्तिविषयकत्वमनुभवविरुद्धमित्युक्तम् । तन्निराकरोति ॥ न चैवं सतीति । किंच रजतमवभासते शुक्तिकालम्बनं चेदतिप्रसङ्गः
कथं परिहरणीय इत्येवमन्यावभासस्यान्यावलम्बनत्वे कथितमतिप्रसङ्गदोषमाशङ्क्य परिहरति ॥ न चातिप्रसङ्ग इति ॥
दोषेति । अन्यावभासस्यान्यविषयत्वं दोषवशादेवोपपन्नं न तथा सर्वत्रेति नातिप्रसङ्ग इत्यर्थः ॥ यत्पुनरजतावभासस्यै-
त्यादि । ननु रजतावभासस्य रजतविषयकत्वे तेन रजतेन भवितव्यमित्याशङ्क्य कथं भवितव्यमित्यादिना ज्ञानद्वित्वाङ्गीकारेण
समाधानमभिहितमित्यर्थः । यद्विज्ञानमित्यत्र यदिति भिन्नम् । न तु यस्य विज्ञानं यद्विज्ञानमिति पृष्ठीसमासः यत्प्रतिभासं
यदुल्लेखीत्यर्थः । उल्लेखित्वं चाभिलपनरूपव्यवहारकारणं ज्ञानं तद्विषयकमित्यर्थः । कारणत्वं च योष्यता-
रूपं न फलोपधानम् । तथात्वे रजतज्ञाने शुक्तिरवभासते न वेति वक्तव्यमित्यादिनाऽनुभवविरोध उक्त इति चेत्त्राह ॥ तथाऽ-
पीति । इदन्ताकारस्य शुक्तिवविषयतायामिति वर्तते ॥ न काश्चिद्विरोध इति । शुक्तिनिष्ठमाकारस्य शुक्तिविषयतायाः
सिद्धत्वादित्यर्थः । तन्निकृष्टमाकारस्य तद्विषयकत्वे यदि विरोधः कथ्यते तदाऽतिप्रसङ्गमाह ॥ विरोधे वेति ॥ अनभ्युपगच्छत

इति । अनुभवविरोधेनानङ्गीकर्तुंज्ञानद्वयाङ्गीकारिणः प्राभाकरस्यैवेत्यर्थः ॥ एवं सतीति । इदमाकारस्य रजतप्रतिभासविषयत्वे ॥
 न चैवमिति । असतो ज्ञानविषयत्वाभावाद्रजतस्य ज्ञानविषयत्वाङ्गीकारे सत्वप्राप्तेरख्यातिपक्षपातः स्यादित्यर्थः ॥ ज्ञानैक्येति ।
 ज्ञानद्वित्वाङ्गीकारे ह्यख्यातिपक्षपातः स्यात् । न चैवम् । विशिष्टज्ञानस्यैकस्यैवाङ्गीकारादिति भावः । नन्वेवं शुक्तिरजतोभय-
 विषयकमेकं ज्ञानं भ्रम इत्युक्तं स्यात् । तथाच शुक्तिरजते इति समूहालम्बनरूपं ज्ञानमपि भ्रमः स्यादित्याशङ्क्य निराकरोति ॥
 नापीति ॥ असत्वेति । समूहालम्बनज्ञानविषयीभूतं तु रजतं सदिति न तस्य भ्रमत्वमिति भावः । किञ्च भ्रमस्थले
 ज्ञानैक्याभ्युपगमेऽपि तार्किकरीत्या रजतस्य सत्त्वाभ्युपगमेऽपि न समूहालम्बनसामर्थ्यम् । भ्रमे तादात्म्यावभासस्याधिकस्याङ्गी-
 कारादित्याह ॥ तादात्म्येति ॥ वक्ष्यति चेति । पृथगुपदेशादित्यादिना चक्षुरादेः समीचीनज्ञानकारणत्वावधारणात् । न
 खलु जरामरणविध्यंसहेतुः सुधाजातु जरामरणहेतुर्भवतीत्यादिनोक्तं दोषं परिहरति ॥ समीचीनेति । दोषा हि करणानामौत्सर्गि-
 ककार्यजननसामर्थ्यं निघ्नन्ति न तु विपरीतकार्यजननसामर्थ्यमप्यादधतीत्यादिनोक्तं दोषमाशङ्क्य परिहरति ॥ न च दोषाणा-
 मिति । व्यवहारः प्रवृत्तिः । सहकारिणां स्वारसिकशक्तिप्रतिबन्धेन विपरीतमप्यादधतीत्यादिनोक्तं दोषमाशङ्क्य परिहरति ॥
 न च दोषाणामिति । व्यवहारः प्रवृत्तिः । सहकारिणां स्वारसिकशक्तिप्रतिबन्धेन विपरीतमप्यादधतीत्यादिनोक्तं दोषमाशङ्क्य परिहरति ॥
 आद्ये पशुहिंसेत्यादिना । पशुहिंसा सामान्येन पशुहिंसामात्रम् ॥ सहकारिवशादिति । विधिमन्त्रादिरूपसहकारिवशा-
 दित्यर्थः । सहकारिणाम् मन्त्राणां ॥ स्वारसिकेति । ऋत्वन्तर्गतहिंसाया अर्धमजनकत्वरूपस्वारसिकशक्तिरित्यर्थः ॥ विपरीत-

शक्तीति । धर्मजनकरूपेत्यर्थः ॥ सहकारिण एवेति । चक्षुरादिना भ्रमे जननीये काचादिदोषाणामपि मन्त्रादिवत्सहकारित्वेनैवाङ्गीकारात्सहकारिश्रूतानां काचादिदोषाणां युक्तं स्वारसिकशक्तिप्रतिबन्धनं विपरीतशक्त्याधायकत्वमिति भावः । ननु काचादीनां सहकारित्वे दोषत्वप्रसिद्धिः कथमित्यत आह ॥ दोषत्वं त्विति । इष्टं समीचीनज्ञानम् ॥ कामिनीविभ्रमोऽपि विरक्तस्य सुक्तिहावभावविलासादिष्वित्यर्थः । कामुकस्य कामिनीविभ्रमेषु ग्राम्यकर्मरूपकार्यानुगुणत्वेन सहकारित्वाभिमानेऽपि विरक्तस्य सुक्तिरूपेष्टविधातिवेन दोषत्वं दृष्टमिति सहकारिणामपीष्टविधातित्वमात्रेणैव दोषत्वं युक्तमिति भावः । न खलु दुष्टं दुष्टजबीजं वदं जनयति किं नाम न जनयत्येव कुटजाङ्कुरमित्युक्तं दोषमाशङ्क्य परिहरति ॥ न चैवमिति । सहकारिणां सहजशक्तिप्रतिबन्धनं विपरीतशक्त्याधायकत्व इत्यर्थः । भङ्गिता भर्जनरूपसहकारिभूतः ॥ गुणा एवेति । वत्सनाभ्याख्यविषयस्य मारकत्वशक्तिप्रतिबन्धयोरग्यजननशक्तिमादधाना ये पदार्थास्ते गुणा एव सहकारिणो न तु दोषाः । अस्माभिस्तु दोषाणामेव सर्वशक्तिप्रतिबन्धनं विपरीतशक्त्यनाधायकत्वमुच्यत इति भावः ॥ उक्तमेवेति । किंच काचादयोऽपीत्यादिनेत्यर्थः ॥ जनकस्यैवेति । विषयतया ज्ञानजनकस्यैवेत्यर्थः ॥ न स्यादिति । जनकत्वाभावादिति भावः । तदंशस्तत्तांशः । तदंशकालसम्बन्धरूपस्य तत्तांशस्य प्रत्यभिज्ञानकालेऽभावेन जनकत्वाभावादिति भावः । निरूपकत्वमात्रेण ध्यावर्तकत्वमात्रेण ॥ कथमसत् इति । निरूपणसमयेऽभावादिति भावः ॥ इतिवदिति । तदस्थत्वेनेत्यर्थः । प्रमेयस्यातीतादेः ॥ अतिप्रसङ्गादिति । रासभस्यापि पटकारणत्वापत्तिरित्यर्थः ॥ किमनेनेति । कदाचित्सत्वकथनेनोक्तमित्यर्थः । तथा चातीतादिविषयकानुमितिपूर्वक्षणे विषयस्य सत्त्वाभावान्ना-

वर्तकत्वं न स्यादिति भावः ॥ स्वसामर्थ्येनेति । स्वसन्निकृष्टकरणन्यत्वेनेत्यर्थः ॥ स्वहेत्विति । अतीतादिविषयक्रानु-
 मित्यादिहेतुभूतलिङ्गादिसामर्थ्यादेवेत्यर्थः । अर्थव्यावृत्तमर्थेनेतरध्यावृत्तम् । अर्थसम्बद्धमर्थनिरूपितमिति यावत् ॥ सम्ममिति ।
 अत्रापि द्रष्टेन्द्रियरूपज्ञानहेतुसामर्थ्यादेव रजतादिव्यावृत्तं ज्ञानमुत्पद्यत इत्यर्थः ॥ पारम्पर्येणेवेति । ज्ञानजनकसन्निकर्षजनकतयाऽ-
 न्यथासिद्धत्वान्नार्थस्य ज्ञानजनकत्वमिति भावः । न चैवमिन्द्रियस्यापि सन्निकर्षजनकत्वेनान्यथासिद्धत्वान्न साक्षात्कारज्ञानजनक-
 त्वम् किंतु पारम्पर्येणैव स्यादिति वाच्यम् । अन्यव्यतिरेकाभ्यामिन्द्रियस्य साक्षाज्ज्ञानकारणत्वावधारणात् । न चैवं विषय-
 स्यात्प्यन्वयव्यतिरेकाभ्यां साक्षाज्ज्ञानकारणत्वावधारणान्नाग्न्याथासिद्धिरिति वाच्यम् । अतीतादौ व्यभिचारेण विषये ज्ञान-
 निरूपितान्वयव्यतिरेकयोरभावादित्यवधेयम् । तामेव शुक्तिकामेव । अवगाहमानं यज्ज्ञानमिदं रजतमिति ज्ञानं तज्जनयतीत्यर्थः ।
 इदं रजतमिति ज्ञानस्यासद्रजतविषयकत्वे शून्यवाद्यभिमतसत्त्व्यातिप्रसङ्ग इति चेत्तत्राह ॥ अत एवेति । अत एवेत्युक्तं
 विशदयति ॥ यावदिति ॥ न चैवमिति । अस्माभिरधिष्ठानभूतशुक्तिकाशकलस्य सत्यत्वाङ्गीकारात् । शून्यवादिमतेऽधिष्ठान-
 स्याप्यसत्त्वादिति भावः । किंच प्रदर्शिताकारव्यभिचारे प्रत्ययस्य सर्वत्र व्यभिचारशङ्का दुर्वारा स्यादिति यदुक्तं तदनूद्य
 निराकरोति ॥ यच्चोक्तमिति । परिहरिष्यते प्रत्यक्षवच्च प्रामाण्यमित्यत्रेति भावः । तदुपपादयति ॥ साक्षी स्वत्विति ।
 नियतयाथार्थ्योपपादनाय चैतन्यरूप इत्युक्तम् । मोक्षयोग्यजीवचैतन्यसाक्षिणां याथार्थ्यनियमादित्याशयः ॥ परीक्षेति ।
 विसंवादरूपपरिसिक्त्यर्थः । प्रकृते तु न ज्ञानत्वावान्तरविशेषमनाश्वासनिरसनक्षममीक्षामह इति यदुक्तं तदप्यत एवापास्तमित्याह ॥

अत एवेति । साक्षिरूपे ज्ञानेऽनाश्वासनिरसनोपायस्य चैतन्यरूपत्वप्रयुक्तनियतयाथार्थरूपस्य सत्त्वादेवत्यर्थः । ज्ञानस्य प्रदर्शितकारव्यभिचारेण सर्वत्रार्थव्यभिचारशङ्कयाऽनाश्वासे बाधकमाह ॥ अन्यथेति । परस्यापि मते द्यवहृतिः प्रवृत्तिः । तथा चेदं रजतमिति ज्ञानजन्याया व्यवहृतेर्विषयव्यभिचारे घटादिज्ञानजन्ये व्यवहारान्तरे समाश्वासः कथं स्यादित्यर्थः । भास्तु व्यवहारान्तरे समाश्वास इत्यत आह ॥ तदभावे चेति ॥ द्यवहारदर्शनेनेति । चैत्र जलमाहरोति प्रयोजकवृद्धादीरितवाक्य-श्रवणानन्तरं प्रयोज्यवृद्धस्य जलाहरणविषयप्रवृत्तिदर्शनेन पार्श्वथबालस्य कथमन्वितार्थे द्युत्पत्तिः स्यादित्यर्थः ॥ क्वचिद्विधे-काप्रहे चेति । इदं रजतमित्यादिस्थले ग्रहणस्मरणत्मकं ज्ञानद्वयं नैकं भ्रमरूपं विशिष्टज्ञानमस्ति । प्रवृत्तिस्तु स्वरूपतो विषयत एव मिथो विवेकप्रहादेवत्यङ्गीकार इत्यर्थः ॥ अन्यत्रेति । अयं घट इत्यादिविशिष्टप्रत्यय इत्यर्थः । तत्रापि ज्ञानद्वयमेवाङ्गीकृत्य विवेकप्रहादेव प्रवृत्तिरस्वित्यर्थः । तदभावेऽन्यत्र विशिष्टप्रत्यये विश्वासाभावे । नन्वन्यत्र विशिष्टप्रत्यये बाधकाभावादाश्वसः । इदं रजतमित्यत्र बाधकसम्भवादानाश्वास इत्यत आह ॥ बाधकाभावादिनेति ॥ परोक्तरीत्यैवेति । बाधकस्यापि ज्ञानत्वेन शङ्कास्पदत्वान्न खलु बाधकस्य किमपि शृङ्खमस्तीति परोक्तरीत्यैवेत्यर्थः । इतोऽप्यन्यत्र विशिष्टप्रत्यये बाधकाभावादिना समाश्वा-सस्तथा वक्तुं न शक्यत इत्याह ॥ किंचेति । तथाच निःशङ्काप्रवच्यन्तरं बाधकाभावनिश्चयः सति च तस्मिन्निःशङ्काप्रवृत्तिरि-त्यन्योन्याश्रय इति भावः ॥ बाधकाभावादिनेत्यादि । त्रिपुटीप्रत्ययशवादिनः प्राभाकारस्य मते इदमहं जानामीति ज्ञानाकारः । तत्रात्माशस्वात्माश्वेद्यांशानां प्रतीतिमङ्गीकृत्य स्वप्रकाशत्वेन विज्ञानस्वरूपनिश्चयोऽङ्गीकृतः । बाधकाभावादिना विशिष्टज्ञानस्वरूप-

निश्चयाङ्गीकारे स्वप्रकाशविज्ञानवादत्यागापत्तेरिति भावः । तदभावे च कथं निःशङ्कामष्टचिरित्युक्तं तत्र शङ्कते ॥ औत्सर्गिकीति ।
 तथा चान्यत्रापि विशिष्टप्रत्ययेऽनाश्वासेन न निःशङ्कप्रवृत्त्यभाव इत्यर्थः ॥ सममिति । ज्ञानानां प्रामाण्यमौत्सर्गिकमपवादाद्विपर्यय
 इत्यङ्गीकारादिदं रजतमिति ज्ञानस्य विषयव्यभिचारं न सर्वत्रानाश्वासप्रसङ्ग इत्यर्थः । अपि च प्रतीयमानोऽयं रजताकारः
 कुतस्त्य इति वक्तव्यम् । न तावत्पुरोवर्तिनिष्ठ इतीष्टमन्यथाख्यातिवादिनाम् । बाधकविरोधश्च तथा सति स्यात् । नापि देशान्तर-
 वर्तीति वक्ष्यामः । ततश्च ज्ञानस्य एवायमित्यापत्तितम् । ततश्च जितं साकारविज्ञानवादिभिर्बहिरीति यदुदितं पूर्वपक्षवसरे तदनूद्य
 समाधत्ते ॥ यदप्युक्तमित्यादिना । विपरीतख्यातिपक्षेऽन्यथाख्यातिपक्षे । उक्तरीत्या ज्ञानस्य साकारत्वापादनेऽतिप्रसङ्ग-
 माह ॥ अन्यथेति । बहिर्बाधार्थे । तथाच व्यवहियमाणोऽयं रजताकारः कुतस्त्य इति वाच्यम् । न तावद्बाधार्थं पुरोवर्तिनि
 शुक्तिकाशकलेऽस्तीतीष्टमख्यातिवादिनाम् । नापि देशान्तरवर्ति । तस्यात्र व्यवहारानुपपत्तेः । तथाच व्यवहृतिनिष्ठ एवाय-
 मित्यापत्तितमिति व्यवहारोऽपि तदाकारः स्यादिति भावः । ननु तर्हीदं रजतमित्यादिप्रत्ययानां का गतिः । उच्यते । रजत-
 म्पिदमिति द्वे ज्ञाने स्मृत्यनुभवरूपे इत्यादिनोक्तां प्रक्रियामनूद्य दूषयति ॥ या चेयं प्रक्रियेत्यादिना । ननु भ्रमरूपविशिष्टज्ञा-
 नाङ्गीकारे साकारवादादसतो न भानादिति कारिकोक्तबाधकानां सत्त्वाज्ज्ञानद्वित्वं रजतज्ञानस्य स्मृतित्वं चाङ्गीकार्य इत्यत आह ॥
 विविष्टज्ञानबाधकानामिति । नन्विदं स्मरणमनाकलितरजतस्यानुपपद्यमानत्वादित्याद्यनुमानान्येव रजतज्ञानस्य स्मृतित्वादौ
 प्रमाणातीत्यत आह ॥ अनुमानानां चेति । किंचेदमिति तावत्पुरोवर्तिनयनसम्प्रयोगं ज्ञानमनुभव इत्यविवादम् । रजतज्ञानं

च न तावदिन्द्रियजन्यगितीन्द्रियजन्यत्वाभावमुपपाद्य लिङ्गाद्यनुसन्धानविधुराणापि जायमानमनुमानप्रभवमिति न शक्यते वक्तुमर्थः
प्रत्युपक्रमकारणभावेऽद्युत्पद्यमानेनेन परिशेषात्स्मरणेनैव भवितव्यमित्येवं रजतज्ञानस्य स्मृतिवै परिशेष एव प्रमाणमिति पूर्व-
पक्ष्युक्तमाशङ्क्य निराकरोति ॥ यस्त्विदं चकारोति । अद्यवहितपूर्वक्षणद्वैतकारणेत्यर्थः । किंचिदं
स्मरणमनाकलितरजतस्यानुत्पद्यमानत्वादित्युक्तमनुमानं दूषयति ॥ अनाकलितरजतस्येति ॥ गणनादाविति । सर्वथाऽनुत्पद्य-
मानत्वादेवेति भावः ॥ संस्कारव्यवहारादाविति । तयोरनुभवजन्यत्वादिति भावः । नन्वनाकलितरजतस्यानुत्पद्यमानत्व-
हेतुनैवोपाधिः पक्षे साध्यतेऽतः साधनव्यापकत्वात्त्रायमुपाधिरित्याशङ्क्य गणनादौ व्यभिचारात्तैव साध्ययितुं शक्यत इत्याह ॥
न चानेनैवेत्यादिना । साध्यविकल्पेनाप्यनुमानं दूषयितुं साध्यं पृच्छति ॥ किंचेदमिति ॥ न तावदिति । जातेराकृति-
व्यङ्ग्यत्वाद्गुणानां च निराकारत्वादिति भावः ॥ तत्संभवेनेति । इदं रजतमिति ज्ञानं स्मरणमित्यस्यानुभवान्यत्वरूपमननु-
भवत्वमर्थः । तथाच पक्षीभूते रजतमिति ज्ञाने घटाद्यनुभवान्यत्वस्य सिद्धत्वेन सिद्धसाध्यता स्यात् । एतादृशानुभवान्यत्वस्य
स्मरणत्वोक्तौ यद्घटाद्यनुभवस्यापि देवदत्तानुभवान्यत्वस्य सत्त्वाद्घटाद्यनुभवस्यापि पदानुभवान्यत्वस्य सत्त्वात्स्मरणत्वापत्तिरिति
भावः ॥ स्मृतावपीति । यद्घटत्स्मृतेरपि देवदत्तस्मृत्यन्यत्वादनुभवत्वं स्यादित्यर्थः ॥ इतरेतराश्रयेति । अनुभवत्वज्ञाने
तदनधिकरणत्वरूपस्मृतिवद्ज्ञानं स्मृतिवद्ज्ञाने तदन्यत्वरूपानुभवत्वज्ञानमिति तरेतराश्रयप्रसङ्गादित्यर्थः ॥ अप्रसिद्धविशेषण-
त्वादिति । अस्मन्मते स्मृतेर्मानसप्रत्यक्षजन्यत्वेन संस्कारप्रभवत्वानङ्गीकारात्संस्कारप्रभवत्वरूपस्मृतिवत्साधनेऽस्माकमप्रसिद्ध-

विशेषणत्वं स्यादित्यर्थः ॥ दृष्टान्तस्येति । सम्प्रतिपक्षस्मरणे मानसप्रत्यक्षजन्यत्वेन संस्कारप्रभवत्वस्यानङ्गीकारेण साध्यवैकल्य-
 स्यादित्यर्थः ॥ तत्कार्यमिति । रजतज्ञानमिन्द्रियजन्यं तदन्वयव्यतिरेकानुविधायित्वादित्यनुमानादित्यर्थः । स्मृतिबीज-
 संस्कारोद्धोषहेतुरोर्वर्तिसाधारणाकारग्रहण एवेन्द्रियान्वयव्यतिरेकयोरुपक्षीणत्वादिति पूर्वपक्ष्युक्तमाशङ्क्य निराकरोति ॥ अन्वय-
 व्यतिरेकयोरिति ॥ अन्यत्रेति । अधिकरणभूतशुक्तिग्रहण इत्यर्थः ॥ अस्मादेवेति । अनाकलितरजतस्यानुत्पद्यमानत्वहेतोः
 सकाशादेवेत्यर्थः ॥ अन्योन्याश्रयेति । अस्मादनुमानात्स्मृतित्वे सिद्धे इन्द्रियान्वयव्यतिरेकयोरन्यत्रोपक्षयसिद्धिः । तत्सिद्धौ
 च रजतज्ञानस्येन्द्रियजन्यत्वसाधकानुमानस्य दुष्टत्वेन तद्विशोधाभावादुक्तानुमानेन स्मृतित्वसिद्धिरित्यन्योन्याश्रयादित्यर्थः ॥
 तथात्वेति । तथाऽपीन्द्रियान्वयव्यतिरेकयोरधिकरणभूतभूतलग्नग्रहण एवोपक्षीणत्वप्रसङ्गेनेन्द्रियजन्यत्वं न स्यादित्यर्थः ॥
 सन्दिग्धेति । इन्द्रियान्वयव्यतिरेकयोरन्यत्रोपक्षयशङ्कया रजतज्ञानस्य तत्कार्यत्वसन्देहेन स्मरणत्वरूपसाध्यस्यापि सन्दिग्धत्वेन
 सन्दिग्धकालातीतता स्यादित्यर्थः । यद्यपि बाधसन्देहस्य ग्राह्यसंशयपर्यवसन्नत्वेन नानुमितिप्रतिबन्धकत्वम् । यथाऽऽहुः । नानुप-
 लब्धेन निर्णतिऽर्थे न्यायः प्रवर्तते । अपितु सन्दिग्धेऽर्थे इति । तथाऽध्यन्यत्रोपक्षयशङ्काहितस्य बाधसन्देहस्य प्रतिबन्धकत्वमे-
 वेत्याशयेन दूषणमुक्तमित्यवगन्तव्यम् ॥ पुरोवर्तिव्यवहारसंवादादिति । पुरोवर्तिनि व्यवहारसंवादात्समर्थप्रवृत्तिजनकत्व-
 रूपविजातीयसंवादादित्यर्थः ॥ संवादानुभवस्यापीति । विजातीयसंवादास्थानुभवत्वमुक्तरीत्या सन्दिग्धमिति भावः । समीचीन-
 रजतानुभवस्थले इन्द्रियान्वयव्यतिरेकयोरन्यत्रानुपक्षये निश्चित इति शङ्कते ॥ असति बाधक इति ॥ प्रकृतेऽपीति । इदं

रजतमित्यत्रापि येनान्वयव्यतिरेकयोरन्यत्रापक्षयः शङ्क्यो बाधकाभावादित्यर्थः ॥ एतेनेति । इन्द्रियान्वयव्यतिरेकानुविधा-
यित्वेनेन्द्रियजन्यत्वस्य निर्धारितत्वेन प्रत्युत्पन्नकारणजन्यत्वस्यैव सिध्या बाधितविषयत्वेनेत्यर्थः ॥ संस्कारोत्पत्त्यनन्तरमेवेति ।
तथाच तादृशस्मृतावनाकलितरजतस्यानुत्पद्यमानत्वे सत्यपि संस्काररूपप्रत्युत्पन्नकारणप्रथमत्वस्यैव सत्वेनोक्तरूपस्मृतित्वाभावाद्ब-
न्धिचार इत्यर्थः ॥ द्वितीयादिभ्रम इति । रजतमिति ज्ञानसामान्यस्य पक्षत्वेन द्वितीयादिभ्रमस्यापि पक्षत्वात्त्रानुभूतविषयत्व-
सम्भवात्सिद्धसाधनतेत्यर्थः ॥ साध्याविशिष्टनेति । यथानुभूतविषयत्वाख्यस्मृतित्वरूपं साध्यं रजतज्ञाने सन्दिग्धं तथाऽना-
कलितरजतस्यानुत्पद्यमानत्वरूपो हेतुरपि सन्दिग्धः । रजतानुभवत एवोत्पद्यमानत्वस्यैव तदर्थत्वात् । तथाच साध्यसमो हेतु-
रित्याशयः ॥ अनुभवति । रजतमिति स्मरणस्य प्रमुषिततत्ताशक्तत्वाद्भ्रकारेण तत्र तत्ताशोद्धेखित्वरूपे स्मृतित्वे साध्येऽनुभवबाध
इत्यर्थः ॥ अनुमानद्वयमपीति । इदमस्मरणं तत्ताशविकलत्वात् । सम्प्रतिपन्नवत् । नेयं स्मृतिरिन्द्रियजन्यत्वात् । तच्चेन्द्रिय-
व्यापारान्वयव्यतिरेकानुविधायित्वादित्येवं यत्स्मृतित्वसाधकानुमानस्य प्रतिपक्षद्वयमाशङ्कितं तदपि समाहितम् । इन्द्रियव्यापारा-
न्वयव्यतिरेकयोरन्यत्रानुपक्षयस्योपादित्वादित्यर्थः । ननु तत्ताशोद्धेखित्वस्यैव स्मरणत्वेन तत्ताशविकलत्वात्स्मरणमिति प्रथम-
प्रयोगे साध्याविशिष्टयमित्याशङ्क्य व्यवहारस्य साध्यत्वान्न दोष इत्याह ॥ नेदं स्मृतिरिति व्यवहर्तव्यमिति । अथवा नायं
नियमो ग्रहणस्मरणे एवापृहीतविवेके व्यवहारादिप्रवर्तके इति । किंतु क्वचिद्ग्रहणे एव मिथोऽपृहीतभेदे यथा पीतः शंख इतीति
प्रतिज्ञाय । अत्र हि विनिर्यन्नयनरश्मिप्रवर्तितः पित्तद्रव्यस्येत्यादिना तदुपपाद्य एवं तित्तो गुड इति व्यवहारोऽपीति प्रक्रियोक्ता

दूषयति ॥ अत एवेति । आदिपदेन पीतशङ्खग्रहणम् । तथाच तिक्तगुहपीतशङ्खप्रत्ययप्रक्रिया विशिष्टज्ञानाङ्गीकारे बाधका-
 भावेन ज्ञानद्वयाङ्गीकारादेव परास्तेत्यर्थः । तथाच जन्मान्तरानुभुक्तां तिक्तां स्मृत्वा गुडे आरोप्यत इति स्मर्यमाणारोपो वा
 जिह्वागतपित्तद्रव्यनिष्ठां तिक्तां गृहीत्वा गुडे आरोपयतीति गृह्यमाणारोपो वेति द्रष्टव्यम् । किंच विपर्ययमङ्गीकुर्वणेनापि विवेका-
 ग्रहो ग्राह्य एव । न हि विवेकग्रहे विपर्ययावकाशः । विरोधात् । अन्यथा विपर्ययनिवृत्त्यनुपपत्तेः । तथाच तत एव सर्वस्योपपत्तौ
 किं विपर्ययकल्पनयेति विपर्ययाभ्युपगमे यत्कल्पनागौरवमुक्तं तदनुद्घू दूषयति ॥ यदपीत्यादिना ॥ न चैवमिति । विवेका-
 ग्रहशब्दार्थ एव न वक्तुं शक्य इति वक्ष्याम इत्यर्थः । विवेकाग्रहादेव प्रष्टुयुपपत्तौ किं विपर्ययकल्पनयेति गौरवमुक्तम् । तत्र
 प्रतिबन्दीं गृह्णाति ॥ किंचैवमिति । विवेकाग्रहमादाय विशिष्टज्ञानापलापे सतीत्यर्थः ॥ तन्मात्रेणेति । अन्त्यतन्तुसंयोग-
 पर्यन्तकारणकलापमात्रेणेत्यर्थः ॥ सर्वस्येति । पटकार्यस्य शीतनिवारणादेरुपपत्तेः । पटलपकार्याङ्गीकारे गौरवं स्यादित्याशयः ॥
 प्रमित इति । प्रामाणिकत्वान्न गौरवं दोषमावहतीति भावः । तेन विना पटेन विना ॥ एकत्वेति । एकः पट इति प्रत्यय-
 स्तावदस्ति । स च पटरूपमेकं पदार्थं विना न सम्भवति । कारणकलापानां बहुत्वेनैकत्वप्रत्ययविषयत्वाभावादित्याशयः ॥
 एवमिति । पटवद्विपर्ययोऽपि प्रमित इति न हतुं शक्यत इति प्रामाणिकत्वान्न गौरवं दोष इति भावः । पटवद्विपर्ययो न प्रमित
 इति न तत्प्रतिबन्दिप्रहणं युक्तमित्याशयेन शङ्कते ॥ अन्यथाख्याताविति । यथा सत्यरजतस्थले रजतभिदमिति विशिष्टविषय-
 कमेकमेव ज्ञानं तद्वदिदं रजतमित्यापि विशिष्टविषयकमेकमेव विज्ञानमित्यभिधेत्योपपादयति ॥ पुरोवर्तिनीत्यादिना । स्वप्रकाश-

तथां चेति त्रिशुद्धीप्रत्यक्षवादिप्राभाकररीत्या मानसप्रत्यक्षेणेति तार्किकरीत्या साक्षिणेत्यस्मद्रीत्याक्तमित्यवगन्तव्यम् । ततः
 सत्यरजतस्थले इदं रजतमिति ज्ञानादस्य भ्रमस्थले इदं रजतमिति ज्ञानस्य । अस्माच्छुक्ताविदं रजतमिति ज्ञानात् । तथात्वे
 तयोर्थाथार्थाथार्थविभागो न स्यादित्यत आह ॥ केवलमेकमिति ॥ तादृगिति । यथा प्रतीयते तादृशेत्यर्थः ॥ अनेक-
 मपि ॥ तदिति । ज्ञानद्वयमित्यर्थः ॥ अन्यस्यापीति । सत्यरजतस्थले इदं रजतमिति ज्ञानस्यापीत्यर्थः । तदपि ज्ञानद्वयं
 स्यादिति भावः ॥ नास्त्येवेति । भ्रमस्थल इति शेषः । तथाच न विपर्ययाङ्गीकारप्रसङ्ग इति भावः । तदनुभवाभाव इत्युक्तं
 नुभवस्युतिश्च नास्तीत्युक्ते किञ्चुत्तरमिति प्रमाणलक्षणवाक्यं मनसि निधायह ॥ अनुभवसिद्धेति । इदं रजतमित्यस्य विशिष्ट-
 विपर्ययज्ञानत्वं साक्षिसिद्धमित्यर्थः ॥ स्मृत्यनुभवस्वरूपेति । त्वदभिमतज्ञानद्वयस्वरूपेत्यर्थः ॥ किञ्चेति । इदं रजतमिति
 तादात्म्यारोपानन्तरमत्र रजतत्वमिति । संसर्गारोपानन्तरं चेति शेषः । अन्यथा भ्रमरूपविशिष्टविपर्ययज्ञानाभावे । तत्र तादात्म्या-
 रोपस्थले षट्स्यन्यथानुपपत्तेरन्यथोपपत्तिमाशङ्कते ॥ नन्वियमिति ॥ भेदो नामिति । यदग्रहात्प्रवृत्तित्वयोरुच्यत इत्यर्थः ॥
 स्वरूपमिति । ज्ञानयोर्द्वैतयोश्चेत्यर्थः । वैधर्म्यं विरुद्धधर्मवत्त्वम् । स्वप्रकाशत्वं ज्ञानस्यैव विशेषणम् ॥ इदं रजतत्वयोरेति ।
 जातिव्यक्त्योरित्यर्थः ॥ इदं रजतयोरिति । व्यक्त्योरैवेत्यर्थः ॥ अत एवेति । अपर्यायशब्दस्मारकयोर्व्यक्त्योस्तदनवभासा-
 सम्भवात् । अन्योन्याभावस्यान्योन्यस्वरूपत्वेन स्वरूपपलब्ध्यां तदनुपलभ्यासम्भवाच्चेत्यर्थः ॥ गृहीतत्वादिति । तथाच विरुद्ध-
 धर्मभेदो नास्तीत्यर्थः । संसर्गारोपस्थलेऽपि षट्चेरन्यथोपपत्तिमाशङ्कते ॥ इदं रजतत्वयोरिति ॥ विवक्षित इति । षट्ति-

जनकत्वेनेत्यर्थः ॥ स्वरूपमेव परेषामिति । प्राभाकराणां मतेऽधिकरणातिरिक्ताभावाभावादिति भावः । तदवभासे इदं
रजतत्वरूपजातिव्यक्त्योरवभासे । भेदाग्रहोऽभ्युपगमनीय एव । अन्यथेदंपदार्थे रजतभेदग्रहे प्रवृत्तिर्न स्यादित्यर्थः ॥ समानो
दोष इति । कोयं भेदो नामेत्यादिनोक्तो दोषः समान इत्यर्थः ॥ भेदस्येति । तथा चेदंपदार्थे रजतप्रतियोगिकोऽन्योन्याभावो
न गृहीत एव । न चेदंपदार्थस्वरूपस्य भेदस्य तदवभासेऽनवभासादुपपत्तिरिति वाच्यम् । भेदस्य धर्मस्वरूपतावन्मात्रत्वानभ्यु-
पगमात् । निर्विशेषाभेदानङ्गीकारादिति यावत् । तथाच भेदस्य धर्मिणाऽत्यन्ताभेदे सत्यपि विशेषबलादिदंपदार्थाविभासेऽपि
रजतभेदस्याग्रहोऽस्मन्मते युक्त एवेति भावः । भेदाग्रह एव प्रवर्तकस्तत्र भेदो नाम वैधर्म्यं विवक्षितमित्याशयेन शङ्कते ॥ अथेति । तत्र
शुक्तौ ॥ असन्निहितत्वादिधर्माग्रह इति । व्यवहितदेशत्वादिधर्माग्रह इत्यर्थः । रजतार्थं व्यवहितरजतार्थं । तत्र व्यवहितरजते ॥
अन्यार्थिनोऽन्यत्रेति । रजतार्थिनः शुक्तिकायामित्यर्थः ॥ अयमेव व्यवहार इति । रजतार्थिनः शुक्तिकायां प्रवृत्तिरेवेत्यर्थः ॥
अन्यस्त्विति । सत्यरजतस्थले इदं रजतमिति ज्ञानानन्तरं रजतार्थिनो रजते प्रवृत्तिरूपो व्यवहार इत्यर्थः ॥ सर्वोऽपीति । सर्वोऽपि
व्यवहारः सर्वोऽपि प्रवृत्तिरित्यर्थः ॥ अनियतेति । प्रवृत्तित्वावच्छेदनैकस्य कारणस्यालाभादित्यर्थः । तत्सारूप्याद्भेदाविषयकत्वरूपात् ।
अभेदग्रहे भेदाग्रहे च भेदाविषयकत्वसद्भावादिति भावः । प्रवर्तकाभिमतप्रत्यये इदं रजतमिति सत्यरजतस्थले ॥ अपेक्षितोपायेति ।
अपेक्षितमपेक्षाविषय इच्छाविषयः । इष्टमिति यावत् । तस्योपायः साधनम् । इष्टसाधनं रजतमिति यावत् । पुरोवर्ती च तद्विषय-
कावगमांशयोरित्यर्थः । अविवेचकं अव्यावर्तकम् । साधारणं रूपं इदं रूपम् । असाधारणो धर्मः शुक्तित्वग्रहणादिरूपः ॥ एकेति ।

एको यः प्रवर्तकः प्रत्ययस्तत्सादृशवपुरित्यर्थः । सदृशवपुः सदृशशरीरमिदं वेदनद्वयं प्रवृत्तिपुपजनयतीत्यन्वयः ॥ प्रवर्तक-
 सादृश्यादिति । भेदाग्रहादित्यर्थः । तत्र भेदाभावादेव भेदाग्रहः । अत्र तु विद्यमानस्यापि भेदस्याग्रह इति द्रष्टव्यम् ॥ अहष्ट-
 कल्पनेति । कुत्राप्यहष्टस्यात्रैव कल्पनेत्यर्थः ॥ प्रवृत्तिलोभादिति । प्रवृत्तिरूपकार्यलोभात् । तदन्यथाऽनुपपस्येति यावत् ।
 प्रवर्तकसादृश्यात्प्रवृत्तित्येवमन्यत्राहष्टमयत्रैव कल्पयत इत्यर्थः । अन्यथाऽनुपपत्तेरन्यथैवोपपत्तिमाह ॥ तस्या इति । प्रवृत्ते-
 रित्यर्थः । सादृश्यज्ञानं प्रवर्तकमित्याशयेन शङ्कते ॥ नन्विति ॥ रजतसाध्याबुद्धिरित्यादि । रजतरूपार्थस्य विषयतया
 रजतज्ञानकारणत्वेन वस्तुगत्या रजतसाध्या रजतबुद्धिः । रजतसदृशाच्छुक्तिशकलाद्भवतां मते भवतीत्यर्थः ॥ तथेति । यथा
 रजतसदृशस्य शुक्तिशकलस्य रजतबुद्धिजनकत्वं भवन्मते तथेत्यर्थः । प्रवर्तकैकज्ञानसदृशादिति । भेदाग्रहरूपसादृशयोपेतादित्यर्थः ॥
 अर्थस्येति । तथाच रजतसाध्यबुद्धी रजतसदृशाच्छुक्तिशकलाद्भवति भवतामित्यस्मन्मते रजतबुद्धे रजतसाध्यत्वं यदुक्तं
 तदसदिति भावः । ननु रजतसादृश्यं तावद्भ्रमहेतुः । तत्र रजतरूपार्थस्य रजतबुद्धयजनकत्वे जनकसादृश्यरूपत्वाभावात्कथं
 रजतसादृश्यस्य भ्रमजनकत्वमित्यत आह ॥ सादृश्यं त्विति । चक्षुरिन्द्रियेण भ्रमे जननीये काचादिवत्सादृश्यस्य भ्रमोपयोगि-
 त्वमात्रमेव न तु साक्षाद्भ्रमरूपज्ञानजनकत्वम् । तथा चेदं रजतमिति बुद्धी रजतसदृशाच्छुक्तिशकलाद्भवतीति सादृश्यस्य
 साक्षाज्ज्ञानजनकत्वमस्मन्मते यदुक्तं तदसदिति भावः । प्रवर्तकसादृश्यं भेदाग्रहः । तत्र ज्ञानद्वये ॥ निवर्तकेति । प्रवृत्त्यजन-
 केत्यर्थः । तथाच निवर्तको यो नेदं रजतमिति भेदाग्रहस्तत्सादृश्यमित्यर्थः ॥ अभेदाग्रहणमिति । यत्र निवर्तको भेदाग्रहस्तत्रा-

भदस्याभावादेवाभेदाग्रहणमस्ति । तदभेदाग्रहणमत्राप्यस्ति । अभेदाग्रे विशिष्टज्ञानरूपान्यथाख्यात्यापत्तिः स्यात् । तथाच यदि प्रवर्तकसादृश्याद्धेदाग्रहादिदं ज्ञानद्वयं प्रवृत्तिमुपजनयेत्तर्हि निवर्तकभेदाग्रहसादृश्यादभेदाग्रहाभिवृत्तिरपि स्यादित्यर्थः । भेदाग्रह इदं रजतयोः । भवतां मतेऽभेदाग्रहं भ्रमरूपविशिष्टज्ञानम् । भेदाग्रे भ्रम एव न स्यादिति भावः ॥ तथेति । भवतामिति वर्तते । तथाच तद्धेतोरेवास्तु तद्धेतुत्वं किंतेनति न्यायेन भ्रमजनकभेदाग्रहादेव प्रवृत्त्युपपत्तौ किं प्रवृत्तिजनकतयाऽभेदाग्रहरूपभ्रमरूपान्य- विशिष्टज्ञानकल्पनयेति भावः । भेदाग्रहस्य भ्रमजनकत्वेऽपि न प्रवृत्तिजनकत्वमित्याह ॥ मैवमित्यादिना ॥ याहगित्यादि । यदि दोषघटितसामग्रीमध्यपतितानि तर्हि दुष्टं ज्ञानमुपजनयन्तीत्यर्थः । कुतः । पुरुषाकाङ्क्षां नापेक्षन्त इत्यत आह ॥ हेयेति । तदुपपादयति ॥ स हीति । अपेक्षिते इष्टे उपादेयवस्तुनीति यावत् । विपरीतं हेयम् ॥ तथा चेति । भेदाग्रहस्याभेदाग्रहजनकत्वं यद्ययस्तीत्यर्थः । तथाऽपि तस्य प्रवृत्तिजनकत्वं तु नास्तीत्याह ॥ न त्विति । प्रवर्तकसादृश्यमात्रेण भेदाग्रहरूपेण । निवर्तक- सादृश्यात् निवर्तको भेदाग्रहस्तत्सारूपात् । अभेदाग्रहात् ॥ इत्युक्तमिति । अपि चेदमित्यादिग्रन्थेनेत्यर्थः । प्रवृत्तिमुपादाना- दिरूपाम् । एवमुत्तरत्रापि ॥ साक्षादिति । इच्छाप्रयत्नद्वारमन्तरेणेत्यर्थः ॥ इच्छेति । जानातीच्छति प्रयतत इति क्रमसद्भावा- दित्यर्थः । प्रयत्नः शरीरव्यापारः ॥ समीहितसाधनतेति । इष्टसाधनतेत्यर्थः ॥ रजतत्वस्येति । इदमिष्टसाधनं रजतत्वा- दितिष्टसाधनतानुमानं कार्यं तन्न सम्भवति । ज्ञानद्वयं प्रवर्तकमिति त्वत्यक्षे रजतत्वस्य पक्षीभूते पुरोवर्तिनीदंपदार्थेऽप्रतिपन्नत्वेन स्वरूपसिद्धिप्रसङ्गादित्यर्थः । रजते सत्यरजते ॥ उपजातमिति । तत्र रजतत्वसद्भावेनासिध्यभावादिति भावः । पुरोवर्तिनिदि-

पदार्थे ॥ उपेक्षाप्रवृत्त्यभाव इति ॥ द्वितीयः पक्ष इति । सर्वोऽपि व्यवहारो भेदाग्रहादिति प्राग्विकल्पितो द्वितीयः पक्ष इत्यर्थः । द्वितीयपक्षे सर्वोऽपि व्यवहारो भेदाग्रहादिति तादात्म्याभिप्रायेणोक्तं संसर्गारोपे त्वसंसर्गाग्रहादित्यपि द्रष्टव्यमित्यभिप्रेत्योपादयति ॥ सत्यरजते तावदित्यादिना ॥ रजतव्यक्तिकिञ्चिदज्ञानमिति । विशेषज्ञानमित्यर्थः । जातिबोधो विशेषज्ञानरूपः ॥ न चास्तीति । रजतत्वजातिसंसर्गो रजतव्यक्तौ नास्तीति ज्ञानं नास्तीत्यर्थः ॥ एतावतैवेति । विशेषज्ञानविशेषणज्ञानतदुभयासंसर्गाग्रहरूपकारणत्रयेणेत्यर्थः । तदर्थिनां रजतार्थिनाम् । प्रवर्तकतया भवदभिमतभेदग्रहस्तत्र नास्तीत्याह ॥ न हीति ॥ संसर्गग्रह इति । असंसर्गाग्रहोपेक्षया लघुत्वादिति भावः । तदा विशेषज्ञानसमये ॥ रूपरूपीति । नीलो घट इत्याद्यनुभवः । सम्बन्धिभिन्नो विशेषणविशेष्ययोर्थः सम्बन्धस्तद्विषयो विशेषज्ञानत्वात् । दण्डीपुरुष इति विशेषज्ञानवदिति ग्राभाकरमते समवायसाधकमनुमानम् । दृष्टान्ते संयोगमादाय साध्यपर्यवसानम् । पक्षे तु नीलघटयोरुभयोरद्रव्यत्वेन संयोगमादाय साध्यपर्यवसानायोगात्समवायमादाय साध्यपर्यवसानं द्रष्टव्यम् । घटाभाववद्भूतलमित्यादौ व्यभिचारवारणाय तद्विषयकत्वे बाधकाभावे सतीति हेतौ विशेषणं देयम् । तत्र हेतुभूतं विशेषज्ञानत्वं निर्वक्ति ॥ अविस्वादित्यादिना । व्यवहारः प्रवृत्तिः । अत्र रूपरूपीशब्दौ धर्मधर्मिवचनौ भावमथानौ । साकाङ्क्षत्वं नाम परस्परारोपक्षत्वम् । तथाच साकाङ्क्षं परस्परारोपं धर्मधर्मित्वम् । तयोः सहैकस्मिन्नेवकाले उपलम्भ इत्यर्थः । अत्र कालभेदेन जातयोरिदं नीलमयं घट इति ज्ञानयोर्विशेषज्ञानत्वपरिहाराय सहेत्युक्तम् । नीलघटादाविति समूहालम्बनज्ञानेऽतिव्याप्तिवारणाय साकाङ्क्षेत्युक्तम् । उक्तसमूहालम्बने चोभयोर्यमित्वमेवैव-

भासते न परस्परनिरूपितो धर्मधर्मिभाव इति नातिव्याप्तिः । एवं चेद्भ्रमस्थानाभिषिक्ते
 स्मरणत्मके ज्ञानद्वयेऽतिव्याप्तिवारणाय विसर्वादीत्यारभ्य विशिष्टेत्यन्तं विशेषणम् । इदं चोपलम्भविशेषणम् ॥ प्राक् प्रवृत्तेः
 शक्याधिगममिति । तथा चाविसर्वादिव्यवहारगर्भोक्तलिङ्गेन समवायज्ञानानन्तरं संसर्गग्रहात्प्राप्त्या प्रवृत्तिः । प्रवृत्त्यनन्तरं
 तद्गर्भलिङ्गेन संसर्गज्ञानमित्यन्योन्याश्रय इति भावः ॥ सकलमपि प्रवर्तकमिति । इदंपदार्थरूपं विशेष्यज्ञानं रजतत्वजाति-
 बोधस्तदुभयांसर्गग्रहश्चेति साम्प्रतीत्यमित्यर्थः । विभ्रमेऽपीत्यनन्तरं तावन्मात्रेणैव प्रवृत्त्युपपत्तेरिति वाक्यशेषः । भेदाग्रहस्य प्रवृत्ति-
 हेतुत्वमुपपादयति ॥ इदं रजतत्वाधारयोरिति । रजतत्वाधारो रजतम् । रजतत्वाप्रतीतावित्यनन्तरं पक्षे हेत्वप्रतीत्यष्टसाधनता-
 नुमानासम्भवादिति शेषः ॥ रजतत्वसहेति । तथा चेदभिष्टसाधनं रजतत्वेन सहावृहीतासंसर्गत्वात् । रजतादवृहीतेभेदवत्त्वा-
 दित्यनुमानद्वयेनेष्टसाधनत्वानुमानाङ्गीकारेण रजतत्वाहेतुत्वान्नोक्तदोष इत्यर्थः ॥ असंसर्गाग्रहभेदाग्रहयोरिति । कोऽयं भेदो
 नामेत्यादिना भेदाग्रहस्य । असंसर्गो हि संसर्गाभाव इत्यादिनाऽसंसर्गाग्रहस्य च निरस्तत्वादित्यर्थः ॥ एवं सतीति । विशिष्ट-
 ज्ञानरूपे सविकल्पकज्ञाने संसर्गो न भासते । किं नामासंसर्गाग्रह एव तत्र विवक्षितस्तस्मादेव प्रवृत्तिरित्यङ्गीकार इत्यर्थः । तथाच
 निर्विकल्पकाभेदाभावप्राप्त्येति शेषः । तदुपपादयति ॥ वस्तुमात्रेति ॥ तदपीति । अङ्गुलित्रयवन्निर्विकल्पके धर्मधर्मिस्वरूप-
 प्रतीतौ तत्स्वरूपभूतं परस्परकाङ्क्षितत्वमपि प्रतीतमेवेत्यर्थः ॥ भातीति । निर्विकल्पके वस्तुदर्शनस्य जातत्वादिति भावः ॥
 तदिति । निर्विकल्पकेऽवकासात् । सविकल्पके चकासादित्यर्थः । सविकल्पकोच्छेदप्रसङ्ग इत्यत्रेष्टापत्तिं परिहरति ॥ न चेति ।

तथाच प्रवृत्तिमात्रोच्छेदः स्यादिति भावः । तथात्वेन असंसर्गाग्रहपूर्वकत्वेन ॥ बालस्येति । पार्श्वस्थस्य व्युत्पित्सोरित्यर्थः ॥
तदीयेति । अस्येयं प्रवृत्तिः संसर्गज्ञानपूर्विकेति मध्यमवृद्धसम्बन्धिसंसर्गज्ञानानुमानेत्यर्थः । अन्वितार्थेषु आनयनादिसंसर्गवस्तु
गवादिरूपांशु ॥ प्रवृत्तौ नियतमिति । प्रवृत्त्यपेक्षया नियतपूर्वभावीत्यर्थः । उपयोगि जनकम् । रजताग्निः पुरोवर्तिनि
प्रवृत्तिरन्यथाख्यातिं विना नेति तावत्सिद्धमित्यन्वयः । पुरोवर्तिनि रजतत्वसंसर्गज्ञानस्यैवान्यथाख्यातित्वात् । तस्य च प्रवृत्त्य-
पेक्षया नियतपूर्वभावित्वाङ्गीकारेण तां विना न प्रवृत्तिरिति तावत्सिद्धम् । तथाच सदापि न प्रवृत्तावुपयुज्यत इत्युक्तमसदिति
भावः । द्वितीये अन्वयज्ञानस्य प्रवृत्त्यपेक्षया पूर्वमनियतत्वे ॥ शब्दोच्छेद इति । मध्यमवृद्धप्रवृत्तेरपि तथात्वेन बालस्येत्यादि-
नेक्तरित्येत्यर्थः ॥ अवश्यं चैतदेवामिति । संसर्गाग्रह एव प्रवर्तकोऽसंसर्गाग्रहस्त्ववर्जनयिसभिधिरित्येतदावश्यकमित्यर्थः ॥
व्यवहर्तव्योपलम्भमिति इति । व्यवहर्तव्यज्ञानसाध्य इत्यर्थः । व्यवहर्तव्यो रजतत्वसंसर्गस्तदुपलम्भस्तद्ग्रहः ॥ युक्त इति ।
लाघवादित्यर्थः । व्यवहरणीयः संसर्गः । तद्विपर्ययोऽसंसर्गस्तदुपलब्धिरतद्ग्रहस्तद्विबन्धनो न भवति गौरवादित्यर्थः । लोकेऽ-
दर्शनादित्याह ॥ न हीति ॥ घटमतिमतिक्रम्येति । घटज्ञानसाध्यत्वं विहायेत्यर्थः । तद्विपर्ययाप्रतिभासेऽध्ययप्रतिभासे ।
घटाभावाग्रहे सतीत्यर्थः । व्यवहर्तव्यधीः संसर्गधीः । रजताग्निप्रवृत्तिविषयत्वं रजतसाधने व्यभिचारीत्यतो रजतानुपायत्वं
सतीत्युक्तम् । रजतासाधनत्वे सतीति तदर्थः ॥ तत इति । इदं ज्ञानादित्यर्थः ॥ सम्प्रतिपद्येति । सत्यरजतस्थले इदं रजतमिति
ज्ञानवदित्यर्थः । हेतौ प्रकाशमानत्वादित्येवोक्ते आपणस्थरजते इदं रजतमित्यनुभवानन्तरं देशान्तरं गतस्य तद्भ्रजतमिति रजतस्मरणं

जातमन्तरमिदंशुक्तिकाशकलमिति च ज्ञानं जातं तदा तस्मिन्नजतस्मरणे प्रकाशमानत्वे सत्यपीदंज्ञानाद्भेदस्यैव सत्त्वेन
 व्यभिचारः स्यादतः सत्यन्तम् । तथाच प्रकाशमानादिदंज्ञानात्प्रकाशमानभेदवत्त्वस्यैव सत्त्वेनाप्रकाशमानभेदवत्त्वाभावाच्च
 व्यभिचारः । प्रकाशमानादिति पदत्यागे रजतस्मरणान्तरमिदंशुक्तिकाशकलमिति ज्ञानं न जातम् । तदानीं तस्मिन्नजतस्मरणे
 इदंज्ञानरूपप्रतियोगिज्ञानाभावेन ततोऽप्रकाशमानभेदवत्त्वे सत्यपीदंज्ञानाद्भेदस्यैव सत्त्वेन व्यभिचारः स्यादत उक्तं प्रकाश-
 मानात्त इति । एवंच न व्यभिचारः । तावत्युक्ते यदा रजतानुभवानन्तरं रजतस्मरणमेव न जातमिदंशुक्तिकाश-
 कलमिति ज्ञानं च जातं तदा तस्मिन्नप्रकाशमाने रजतस्मरणे प्रकाशमानात्तत इदंशुक्तिकाशकलमिति ज्ञानादप्रकाश-
 मानभेदवत्त्वमस्ति रजतस्मरणरूपधर्मिज्ञानस्यैवाभावेन कुत्र भेदप्रकाशः स्यादतस्तत्र हेतुसत्त्वेऽपि वस्तुगत्येदंज्ञानात्स्वरूपसद्भे-
 दस्यैव सत्त्वेन व्यभिचारः स्यादतः प्रकाशमानत्वादित्युक्तम् । एवंच न व्यभिचार इति द्रष्टव्यम् । भेदाग्रहप्रसञ्जिताभेद-
 व्यवहारबाधनेनैव नेदमिति विवेकज्ञानस्य बाधकत्वमुपपद्यते । तदुपपत्तौ चाष्टहीतविवेकस्य ज्ञानद्वयस्य भ्रान्तित्वमपि लोक-
 सिद्धं सिद्धमिति यदुक्तं तदूषयति ॥ किंचेत्यादिना ॥ तथात्व इति । विपर्ययाभाव इत्यर्थः । विपर्ययाभावेनदंरजतमिति
 ज्ञानेन बाध्यं कुतो नास्तीत्यतः परिशेषमाह ॥ न तावदिति ॥ अग्रहणेति । शुक्त्यज्ञानेत्यर्थः ॥ सर्वप्रत्ययानामिति ।
 घटादिज्ञानानामपि घटाद्यज्ञाननिवर्तकत्वेन बाधकत्वव्यवहारापातादित्यर्थः ॥ व्यवहारेति । प्रवृत्तिविच्छेदकत्वेनेत्यर्थः । अत-
 दर्थिनां रजतार्थिताशून्यानाम् ॥ अबाधकत्वेति । उत्पन्नस्यैव हि विच्छेद इति भावः ॥ व्यवहारयोग्येति ॥ प्रवृत्ति-

विषयत्वयोग्यतेत्यर्थः । समयान्तरे कालान्तरे ॥ प्रवृत्त्यभावापत्तेरिति । आदाविदंरजतमिति भ्रमो जातोऽभूत् । तदनन्तरं
नेदंरजतमिति बाधकप्रत्ययेनार्थे शुक्तां प्रवृत्तियोग्यता विनष्टा । पुनः कालान्तरे तस्यामेव शुक्ताविदंरजतमिति भ्रमानन्तरं प्रवृत्ति-
र्भवति सा न स्यात् । पूर्वं बाधकप्रत्ययेनार्थे शुक्तिशकले प्रवृत्तिविषयत्वयोग्यताया विनष्टत्वादिति भावः ॥ अविवेकानिष्टत्वा-
विति । नेदंरजतमिति ज्ञानेन भेदाग्रहनिष्ठत्वावित्यर्थः ॥ कारणभावादेवेति । भेदाग्रहरूपकारणभावादेवेत्यर्थः ॥ व्यक्त-
हारानुपपत्तेरिति । प्रवृत्त्यनुपपत्तेरित्यर्थः ॥ प्रतिबन्धकेति । सति पुष्कलकारणे यस्मिन्सति यन्नोत्पद्यते तत्तत्र प्रतिबन्धकम् ।
प्रकृते च पुष्कलकारणस्यैवाभावेन प्रतिबन्धककल्पनायोगादिति भावः ॥ बाधकत्वेति । प्रवृत्तिबाधकत्वादिति भावः । तदेवं
विपर्ययाभावे बाध्यस्यैवाभावप्राप्त्या नेदंरजतमिति ज्ञानस्य बाधकत्वायोगात्तदन्यथाऽनुपपत्त्या विपर्ययसिद्धिरिति भावः । अनु-
मानं चास्ति विपर्ययसद्भावे प्रमाणमित्याह ॥ विमतमिति । इदंरजतमिति ज्ञानमित्यर्थः । न केवलं नेदंरजतमिति ज्ञानस्य
बाधकत्वान्यथाऽनुपपत्त्या विपर्ययसिद्धिः । किंतु लोकप्रसिद्ध्याऽपीत्याह ॥ अत एवेति । अगृहीतविवेकस्य ज्ञानद्वयस्यानुप-
पन्नत्वादेवेत्यर्थः ॥ भ्रान्तिरित्येति ॥ विशिष्टविषयकभ्रमरूपैकज्ञानप्रसिद्ध्याऽपीत्यर्थः ॥ एवंच सतीति । भ्रमरूपज्ञानसिद्धा-
वित्यर्थः ॥ प्रत्ययत्वानुमानमिति । विगीतप्रत्ययो यथार्थः । प्रत्ययत्वात्सम्प्रतिपन्नवदित्यनुमानमित्यर्थः । किंच विवादा-
भ्यासितं रजतज्ञानं रजतविषयं रजतज्ञानत्वात्संमतवदित्युक्तानुमानं दूषयति ॥ एतेनेति । कालात्ययापदिष्टत्वेनेत्यर्थः । रजत-
ज्ञानस्य शुक्तिविषयकत्वेन रजतविषयकत्वाभावादिति भावः । विगीतप्रत्ययो यथार्थः प्रत्ययत्वात्सम्प्रतिपन्नवदित्यनुमानेन प्रत्ययस्य

याथार्थ्यसाधने तथा विवादाध्यासितं रजतज्ञानं रजतविषयकं रजतज्ञानत्वात्सम्मतवदित्यनुमानेनैदं रजतमिति ज्ञानस्य रजतविषय-
कत्वसाधने प्रतिबन्दीं गृह्णाति ॥ अन्यथेति ॥ विमत इति । इदं रजतमिति ज्ञानजन्य इत्यर्थः । तथा चायथार्थव्यवहारो
यस्त्वयाङ्गीकृतः स न स्यादिति भावः । रजतविषयो वेत्यत्रापि विमतो व्यवहार इत्यनुवर्तते । तथाच रजतार्थिप्रवृत्तेः शुक्ति-
विषयतायाः परसम्मतत्वेन तस्याः रजतविषयकत्वसाधने ज्ञानवत्प्रवृत्तेरपि याथार्थ्यप्राप्त्याऽयथार्थप्रवृत्त्यङ्गीकारवादभङ्गप्राप्तेरिति
भावः ॥ इत्यादीत्यादिपदेन ज्ञानमात्रवृत्तित्वात्प्रमात्ववदिति हेतुदृष्टान्तग्रहणम् ॥ असिद्धेरिति । अनुगतसामान्याङ्गीकारा-
दिति भावः ॥ सिद्धसाधनतेति । प्रतिनियतज्ञानत्वपक्षीकारे यथार्थज्ञानवृत्तिज्ञानत्वागृहीत्वत्तेषां यथार्थज्ञानमात्रवृत्तित्वस्य सिद्ध-
त्वात्सिद्धसाधनता स्यादित्यर्थः ॥ विमतज्ञानवृत्तिज्ञानत्वेति । प्रतिनियतज्ञानत्वस्य पक्षत्वेऽपि न सिद्धसाधनता । इदं-
रजतमिति ज्ञानवृत्तिज्ञानत्वस्यैव पक्षीकरणादिति भावः ॥ प्रथमानुमानदोष एवेति । विगीतप्रत्ययो यथार्थः प्रत्ययत्वात्सम्मत-
वदित्यनुमाने यो दोषः कालात्ययापदिष्टत्वरूपः स एव दोषोऽत्रापित्यर्थः ॥ सिद्धत्वादिति । पक्षीभूते ज्ञानत्व इति शेषः ॥
अप्रसिद्धेति । अथार्थज्ञानस्यैवानङ्गीकारादिति भावः ॥ अदुष्टसामग्रीति । ननु प्रमात्वे साध्याव्यापकता । तत्रायथार्थ-
ज्ञानावृत्तित्वे सत्यप्यदुष्टसामग्रीजन्यमात्रवृत्तित्वं नास्ति । तदजन्ये ईश्वरज्ञानेऽपि सत्त्वादिति चेन्न । दुष्टसामग्र्यजन्यवृत्तित्वस्य
विवाक्षितत्वात् । यद्वेश्वरज्ञानस्य गुणदोषाजन्यत्वेन प्रमाऽप्रमावर्हिभूतत्वेन तत्र प्रमात्वस्यैवाभावाच्च साध्याव्यापकताशङ्कतेति द्रष्टव्यम् ।
अथवा परमतेनैवदुष्पाध्युद्भवनम् । तन्मते ईश्वराभावेन साध्याव्यापकताशङ्काया एवाभावादिति मन्तव्यम् । उपाधी मात्रपदा-

भावे समव्याप्तिपक्षेऽभिधेयत्वे व्यभिचारः स्यात् । तस्यादुष्टसामग्रीजन्यवृत्तित्वेऽययथार्थव्यवहारोऽपि सत्त्वेन यथार्थमात्रवृत्तित्वाभावात् । अतो मात्रपदम् । अभिधेयत्वस्य दुष्टसामग्रीजन्येऽपि सत्त्वेन व्यभिचाराभावादिति द्रष्टव्यम् । एवं प्रमेयत्वेऽयुपाधेः सत्त्वेऽप्ययथार्थव्यवहारस्वरूपस्य सत्यत्वेन साध्याभावान्न्यभिचारः स्यादतो मात्रपदम् । तस्य दुष्टसामग्रीजन्यज्ञानस्वरूपस्य सत्यत्वेन तत्रापि विद्यमानत्वान्न व्यभिचार इत्यपि द्रष्टव्यम् । इत्यादीत्यादिपदेन तद्द्रूपेण सत्त्वात् यद्यद्रूपेणासत् तत्तद्द्रूपेण नवभासते यथा मेरुः सर्षपत्वेनेत्यस्य ग्रहणम् ॥ अन्यथेति । मेरुः सर्षप इति वाक्यान्मरोः सर्षपत्वेन प्रतिभास एव न भवतीत्यङ्गीकारे तादृशवाक्याभासश्रवणानन्तरं मेरुः सर्षपो न भवतीति तादात्म्यरूपसम्बन्धप्रतिषेधः क्रियते तन्न स्यात् । प्रतिषेधस्य प्रतियोग्यधिकरणसंसर्गज्ञानरूपप्रसक्तिपूर्वकत्वात्तस्याश्चात्राभावादिति भावः । ननु मेरुरूपस्य पदार्थस्य सर्षपरूपस्य पदार्थस्य च प्रत्यक्षासिद्धतया प्रसक्तत्वेन तत्प्रतिषेधः सम्भवतीत्यत आह ॥ न हीति । प्रत्यक्षबाधादेवेति भावः । मेरुः सर्षप इति बाधितवाक्यान्मरोः सर्षपत्वरूपान्वयज्ञानमेव नोत्पद्यत इत्यङ्गीकारे बाधकान्तरमाह ॥ अपि चैवं सतीति । घटः पवनकर्तेत्यर्थः । अपार्थकत्वात् गौरश्वः पुरुषो हस्तीतिवदनन्वितात् । अनन्वितमपार्थक्यमिति वचनात् । तथाच बाधितापार्थक्यवाक्यद्वयादप्यन्यज्ञानानुत्पत्तेस्तयोर्न भेदः स्यादित्यर्थः । इत्यादीत्यादिपदेन न प्रत्येतुं शक्यमसत्त्वात्कूर्मोर्भवदित्यस्य ग्रहणम् । अत्र प्रष्टव्यम् । इदं जततादात्म्यरूपपक्षः प्रतीतो न वा । द्वितीये आश्रयासिद्धिः । आद्ये न प्रत्येतुं शक्यत इति साधने व्याघात इत्याह ॥ तदप्रतीतावित्यादिना ॥ साध्यसमत्वादिति । साध्यधर्मवत्तया साधयितुं योग्यं साध्यं पक्षस्तत्समत्वादित्यर्थः । यथा

पक्षे विकल्प्य दूषणमुक्तमेवं दृष्टान्तेऽपि विकल्प्य दूषणं वक्तव्यमिति भावः । तथा हि । दृष्टान्तकृतं कूर्मरोम प्रतीतं न वा ।
 द्वितीये दृष्टान्तरूपाश्रयस्यैवासिद्धिः । आद्ये प्रत्येतुमशक्यत्वरूपसाध्याभावेन साध्यवैकल्यमिति द्रष्टव्यम् । विस्तरः शब्दप्रपञ्चः ।
 विस्तारो विग्रहो व्यासः स च शब्दस्य विस्तर इत्यभिधानात् । गमयतीति । तथाच शुक्तावपि रजतावयवाः सन्तीति
 गम्यत इति भावः । ननु तर्हीदमित्यङ्गुल्या शुक्तिः कस्मान्निर्दिश्यते । रजतावयवसद्भावे तदेव रजतं निर्दिश्येतेति निर्देशव्यवस्था ।
 तथा रजतावयवसद्भावे रजतोचितार्थक्रिया स्यात् । सा न भवति । प्रत्युत शुक्त्युचितैवार्थक्रिया भवतीत्येवमर्थक्रियाव्यवस्था
 च नोपपद्यत इत्याशङ्क्याह ॥ निर्देशेति ॥ भूयस्त्वादिति । शुक्तयवयवानामिति शेषः । भूयांसमंशं शुक्तयंशं
 तदवयवमित्यर्थः । अल्पीयांसमंशं रजतांशं तदवयवमित्यर्थः । भूयस एवांशस्य सम्भिन्नाः संबद्धाः । ननु तेजोऽबन्धानां कारणानां
 मिश्रत्वात्कार्ये शुक्त्यादावपि रजतावयवमिश्रता प्राप्तैवेत्यत आह ॥ न हीति । कारणसद्भावे कारणे मिश्रतासद्भावे ।
 कार्यसद्भावः कार्ये मिश्रतासद्भावः । निमित्तान्तराभावेन कार्येऽभावसंभवादित्याशयः । श्रुतार्थपत्तिः सोमाभावे पूतिकं गृहीया-
 दिति श्रुतार्थापत्तिरित्यर्थः । अनुकूल्यः प्रतिनिधिः । सोमांशानां भूयस्त्वे कुतः सोमत्वमित्यतस्तदुपादयति ॥ न हीति ।
 केवलः सोमांशभूयस्त्वरहितः ॥ किं त्विति । तथाच तत्सोमांशभूयस्त्वं पूतिकेऽपि चेदङ्गीकृतं तर्हि पूतिकस्यापि सोमत्वमेव
 प्राप्तं न तु तत्प्रतिनिधित्वमिति भावः ॥ उभयेति । शुक्तयवयवानां रजतावयवानां च दर्शनप्रसङ्ग इत्यर्थः ॥ अन्यथेति । सोमां-
 शानामल्पीयस्त्वेऽपि पूतिकस्य यदि सोमकार्यकारित्वमुच्यते तर्हि शुक्तिकायां रजतांशानामल्पीयस्त्वेऽपि रजतकार्यकारित्वं स्यादि-

त्यर्थः ॥ श्रुतीति । सोमाभावे पूतिकं गृह्णीयादिति श्रुतीत्यर्थः ॥ तदर्थं क्रियेति । सोमोचितार्थक्रियाकारित्वं पूतिकस्यावगमश्चत
इत्यर्थः । शुक्तिकायास्तु न रजतोचितार्थक्रियाकारित्वम् । तत्र श्रुत्यभावादिति भावः । अत्यन्तविविक्तानां परस्परवयवसम्बन्ध-
शून्यानाम् । वस्तूनां सोमपूतिकादीनाम् । यदपि चेत्यादिना प्रत्यक्षमुक्तं तन्निरासायाह ॥ सादृश्यं चेति । अन्योन्यावयवसंयोगात्
त्वन्मतेऽन्योन्यावयवसंयोगसद्भावादित्यर्थः । मातृसादृश्यं भार्यायां मातृशृङ्खलास्तासादृश्यं पितरि मदिरासादृश्यं क्षीर इति
द्रष्टव्यम् ॥ अल्पेति । भार्यादौ मात्राद्यवयवा अल्पा एव सन्तीति न तदुपभोगे प्रत्यवाय इत्यर्थः ॥ नीवारा इति । तेऽपि
सोमावयवानामल्पीयसोमेव सत्वादित्यर्थः । बहूनां समानां वा सद्भावे दोषस्योक्तत्वादिति भावः । पूतिके सोमावयवानामल्पानां
सद्भावेऽपि तत्कार्यकारित्वं श्रुतिप्रामाण्यात्संभवतीति चेत्त्राह ॥ श्रुतीति ॥ दत्तमिति । अत्यन्तविविक्तानामेवेत्यादिने-
त्यर्थः ॥ अपरावयवसंयोग एवेति । नान्योन्यावयवसंयोगोऽतः किंच घृतेत्यादिनेक्कातिप्रसङ्गो नेति भावः ॥ ककारेति ।
स्पर्शाक्षरत्वेन सादृश्यसद्भावादिति भावः ॥ सुप्तस्यापीति । तदानीं दर्शनमात्रस्याभावेन भूयसां शुक्त्यवयवानामदर्शनसद्भावा-
दिति भावः । तेषामल्पीयसां रजतावयवानाम् ॥ ज्ञानमात्रमिति । अल्पीयस्त्वभूयस्त्वौदासीन्येन रजतावयवज्ञानमात्रमित्यर्थः ।
तस्य शुक्तिशकलस्य ॥ अरजतत्वमेवेति । रजताज्ञानामल्पीयस्त्वेऽरजतत्वमेव प्राप्तम् । यत्र यदंशानामल्पीयस्त्वं तत्तन्न भवतीति
त्वयाऽङ्गीकृतत्वादिति भावः । सदृशमात्रे रजतसदृशे रङ्गादौ ॥ प्रसक्तिरिति । तथाच रजतार्थिनः शुक्तिकायां प्रवृत्तिर्न
स्यादिति भावः ॥ न तृतीय इति । उत्तोभयमिति विकल्पितस्तृतीयः पक्षो नेत्यर्थः ॥ किमपीति ॥ किञ्चिद्वदमिति ।

निर्विकल्पज्ञानादपीत्यर्थः । तत्रापि भूयसामवयवानामदर्शनस्याल्पीयसां दर्शनस्य च सद्भावादिति भावः । अस्य ज्ञानस्येदं रजत-
मिति ज्ञानस्य ॥ अल्पांशेति । अधिष्ठानभूतशुक्लचल्पशित्यर्थः ॥ नूनमिति । ब्रह्मणोऽपरिच्छिन्नानन्तगुणत्वंनाल्यांशस्यापि
सम्यग्गृहीतुमशक्यत्वादिति भावः । अत एवोक्तरीत्या भ्रान्त्यसम्भवादेव ॥ तथेति । सुवर्णानुलिप्तशङ्खवत्पीतत्वेनेत्यर्थः ॥
सूक्ष्मत्वादिति । पीतत्वस्येति शेषः ॥ अन्यञ्चेति । अतीन्द्रियावयवसमेतत्वमेव सूक्ष्मत्वम् । तथाच पीतत्वस्य पित्तद्रव्य-
रूपातीन्द्रियावयवसमेतत्वेन सूक्ष्मत्वान्न तत्पार्श्वस्थेन गृह्यते । सुवर्णस्य चन्द्रियकत्वेन तद्वत्पीतत्वस्य निरुक्तसूक्ष्मत्वाभावात्पार्श्व-
स्थेन ग्रहणं युक्तमिति भावः ॥ किमनेनेति । अतीन्द्रियावयवसमेतस्यापि त्र्यणुकस्य पार्श्वस्थेन ग्रहणदर्शनेन प्रकृतेऽपि तथोप-
पत्तेः सूक्ष्मत्वात्पार्श्वस्थेन न गृह्यत इति वचनेन किमित्यर्थः ॥ सामीप्यादिति । पार्श्वस्थस्य तु द्रष्टृरुपशरीरसामीप्यमिव सामीप्यं
नास्तीति पीतत्वं न तेन गृह्यत इति भावः ॥ अन्यथेति । द्रष्टृरुपशरीरसामीप्यस्यैव दर्शनोपयोगाङ्गीकार इत्यर्थः ॥ अदर्शनेति ।
तत्र द्रष्टृरुपशरीरसामीप्याभावादिति भावः ॥ अन्यथाख्यातीति । साक्षात्सम्बन्धेन पीतरूपस्य शङ्खेऽभावेन तेन सम्बन्धेन तत्र
तद्ज्ञानाङ्गीकारे भ्रमलक्षणान्यथाख्यात्यापत्तिरित्यर्थः ॥ अनुभवेति । पीतरूपवद्द्रव्यसंयुक्तोऽयं शङ्खः संयुक्तसमवायसम्बन्धेन
पीतरूपवानिति यावदित्येवं कस्याप्यनुभवाभावादिति भावः । गृह्यमाणयो रजतेदमंशयोस्तयो रजतशुक्लीदमंशयोः । उपाराहिणो-
रुपरूढयोः । विषययोरिति यावत् । अन्यथा व्यवहारो रजतार्थिनः शुक्तिकार्या प्रवृत्तिरित्यर्थः । इदमुक्तं भवति । एतन्मते
पुरतः प्रतीयमानं रजतमिदंपदार्थवत्सदेव । तदुभयविषयकं ज्ञानमत्येकमेव । एकज्ञानविषययोरिदंपदार्थरजतयोर्भेदाग्रहाद्-

यथार्थव्यवहारोऽयथार्थप्रवृत्तिर्भवति । एकज्ञानविषययोर्भेदाग्रहप्रसञ्जितायथार्थव्यवहारनिरासकत्वादेव नेदंरजतमिति विवेकज्ञानं बाधकमित्युच्यते । बाधकत्वप्रसिध्या चैकज्ञानविषययोरिदं पदार्थरजतयोर्विवेकाग्रहादेव तदुभयविषयकैकज्ञानस्य भ्रान्तित्वमिति लोकप्रवादः । तथाच प्राभाकरमते ज्ञानद्वयमेतन्मते तु ज्ञानमेकमित्येव भेदः । तज्जन्यप्रवृत्तयथार्थत्वादेव तज्जनकमेकमिदंज्ञानं भ्रमरूपमित्युच्यते । वस्तुतस्तु न भ्रमरूपं ज्ञानमस्तीत्येवं पूर्वमतेतन्मतयोर्ज्ञानद्विवेकज्ञानैकत्वाभ्यामेव विशेष इति द्रष्टव्यम् ॥ प्रागुक्तविकल्पदोषाणामिति । सविकल्पकोच्छेदादृष्टकरूपनादिदोषाणामित्यर्थः ॥ वेदप्रामाण्यसिद्धीति । अहो बत महानेष प्रमादो धीमतामपि । ज्ञानस्य व्यभिचारित्वे विश्वासः किं निबन्धन इति तद्वचनादिदंरजतमिति ज्ञानस्याप्रामाण्ये वेद-जन्यज्ञानेऽयमामाण्यशङ्का स्यादतस्तत्परिहाराय ज्ञानमात्रं यथार्थमित्यङ्गीकृत्यान्यथाख्यातिर्न स्वीकृतेत्यर्थः । भ्रम आग्रहविशेषः । कणभसः कणादः । अक्षचरणोऽक्षपादः । परमतप्रमोषोऽख्यातिस्वीकारेण प्राभाकरमतचौर्यम् ॥ अस्तख्यातीति । रजतस्या-सत्वाङ्गीकारेऽसतोऽपि ख्यातिः प्रतीतिः प्रसज्यते । सा च न युक्ता । यदसत्तन्न प्रतीयत इति नियमादसतः प्रतीत्यन्यथाऽनुपपत्त्या रजतस्य सत्वमङ्गीकृतमित्यर्थः । नन्वसत्ख्यात्याभावेऽसद्विषयकप्रवृत्त्यभावः कुत इत्यत आह ॥ न हीति ॥ तत्किमिति । एतावन्तं कालं शुक्तिकाशकलमेव रजतत्वेनज्ञासिषमित्युत्तरकालीनानुभवत्वेनात्यन्तासद्रजतात्सकतया शुबल्यवगाहिभ्रमरूप-विशिष्टज्ञानमप्यनुभवसिद्धमेवेत्यर्थः ॥ पदार्थेष्विदमिति । पदार्थविषयकप्रमाजनकमित्यर्थः । अन्यतः प्रत्यक्षादनुमानाच्च । तथा चानधिगतार्थगन्तृत्वाभावादप्रामाण्यमिति भावः । संसर्गे संसर्गविषयकप्रमाजनकमित्यर्थः । व्यवहारान् इदंरजतमित्यादीन् ॥

शङ्केति । वेदजन्यज्ञानात्प्रवृत्तिस्तावद्भवति । सा प्रवृत्तिरपि भ्रमस्थल इवासंसर्गोग्रहादेव भवतु । न विशिष्टज्ञानादित्येवं तत्रापि
 शङ्का स्यादित्यर्थः ॥ सेति । वेदजन्यज्ञानादपि प्रवृत्तिरसंसर्गोग्रहादेव भवतु न विशिष्टज्ञानादिति शङ्कित्यर्थः ॥ तच्छङ्काया
 अपीति । विपर्ययाङ्गीकारपक्षेऽपि वेदजनितविज्ञाने विपर्ययशङ्काया अपौरुषेयत्वेनैव निराकर्तुं शक्यत्वादिति भावः ॥ रजत-
 त्वेनेति । अत्यन्तासद्रजतात्मकत्वेनेत्यर्थः ॥ असम्भवि च यावत्त्विति । रजतादात्म्यस्य रजतत्वसंसर्गस्य च सत्त्वं न
 सम्भवतीति । तावत्तावतः । सत्त्वं संपरिहीयतां त्यज्यतामित्यर्थः ॥ एकदेशेति । तादात्म्यमात्रेत्यर्थः । अनुभवस्य सङ्कोचमाशङ्कते
 ॥ अत्रेति । पुरोदेश इत्यर्थः ॥ अप्रमात्वादिति । तथाच भ्रान्त्यनुभवः प्रमाणमिति व्याहृतमिति भावः । रजतस्य सत्वमङ्गी-
 कृत्याप्याह ॥ अत्रैवेति । इदंरजतमिति भ्रान्त्यनुभवेन पुरोदेश एव रजतस्य सत्वमावेद्यते नान्यत्रेति भ्रान्त्यनुभवो रजत-
 स्यान्नत्र सत्त्वे न मानमित्यर्थः ॥ तन्मात्रेति । पुरोवर्तीन्द्रियदोषादिमात्रेत्यर्थः । तथाच नान्यत्र रजतसत्ताक्षेपकत्वमिति भावः ॥
 कथमिति । रजतस्यासत्यत्वे तद्विषयिणी भ्रमरूपा प्रतीतिरेव नोपपद्यते । असतः प्रतीत्यभावादतस्तदन्यथाऽनुपपत्त्याऽन्यत्र
 सत्वमङ्गीकर्तव्यमित्यर्थः । तदन्यत्र सत्वम् । ननु भवत्पक्षेऽपि कथं भ्रमरूपज्ञानोत्पत्तिः सम्भवति । असता रजतेन संनिकर्षा-
 योगादिति साम्यमेवेत्यत आह ॥ पुरोवर्तीति । तथाच रजतेन संनिकर्षो नापेक्षित इति भावः । यथार्थो यथार्थश्चेत् । घटान्तरे
 वर्तमानम् । विनष्टोत्पत्त्यमानयोरारोप्यभूतयोः । तस्य कालान्तरे सत्वस्य तदुपादयति ॥ संस्कारादिना हीति ॥ वैधर्म्य-
 मात्रमिति । वैलक्षण्यमात्रमेवेदं धर्मित्वं प्रतीत्युपादकं न भवत्यप्रयोजकत्वादेवमेव धर्मत्वमपि न प्रतीत्युपादकमित्याशयः ।

तस्य रजतसत्वस्य । अत्रैव पुरोदेश एव । उपपत्ते रजतसत्तानिषेधस्यापपत्तेरित्यर्थः । नन्वसदेव रजतं प्रत्यभादित्यनुभवादि-
त्यनुभवरूपप्रमाणस्य पुरोदेश एव रजतासत्त्वाभाहित्वं नान्यत्र देशान्तरेऽपीति विषयसङ्कोचः क्रियत इत्यत आह ॥ तद्विषय-
सङ्कोचप्रमाणस्येति । अन्यत्र सत्वसाधकस्य भ्रान्त्यनुभवादिरूपप्रमाणचतुष्टयस्येत्यर्थः ॥ निरस्तत्वादिति । अत्र प्रतीत-
स्यैवान्यत्र सत्त्वे मानाभावात् । तथा हीत्यादिना निरस्तत्वादित्यर्थः । यत्र इदं रजतमित्यादिस्थले ॥ उक्तन्यायेनेति । नेदं-
रजतमिति बाधोत्तरकालं स्वरूपद्वयानुवृत्त्यभावाद् रजतं तच्चादात्म्यं चेत्युभयमप्यसदिति भावः ॥ छ ॥ किञ्चेदमिति । रजत-
मित्यर्थः ॥ ज्ञानवदिति । ज्ञानेऽनुव्यवसायरूपारोक्षज्ञानविषयत्वमस्तीति द्रष्टव्यम् ॥ आन्तरस्येति । ज्ञानरूपत्वेनान्तर-
पदार्थस्येत्यर्थः । ननु बाह्यतावभासस्य भ्रमत्वे नेदं रजतमिति बाधकज्ञानस्य रजतनिषेधरूपत्वेन बाह्यतानिषेधरूपत्वाभावाद्बाधकत्वं
नोपपद्यते । तथात्वे नेदं बाह्यमिति बाधोदयः स्यादिति चेत्तत्राह ॥ तस्येति । तस्य बाधकस्येत्यन्वयः । तथाच नेदमिति रजतस्य
बाह्यत्वमेव निषेध्यतयाऽभिप्रेतमिति नोक्तदोष इति भावः । सत्त्वे ज्ञानाकारस्य रजतस्यान्तः सत्त्वाङ्गीकारे । ननु न तावदसदेव
रजतं प्रतीत्यनुपपत्तेरित्युक्तमिति चेत्तत्राह ॥ असत इति । रजतस्येत्यर्थः ॥ बहिष्ठताया अपीति । असत्त्वाविशेषादिति
भावः । बहिष्ठतायाः सत्त्वात्तस्तीतिः सम्भवतीति चेत्तत्राह ॥ तत्सत्व इति । ननु रजतस्य सत्त्वाङ्गीकारेऽसदेव रजतं
प्रत्यभादिति प्रत्ययविरोधो नास्तीति शङ्कते ॥ बहिः सत्वमेवेति । रजतस्येत्यर्थः । स्यादिदं यदि रजतस्यान्तरत्वं स्यात्तदेव
न सम्भवतीत्याह ॥ आन्तरत्व इति । ज्ञानरूपत्व इत्यर्थः । युक्तिसम्प्रयोगेण युक्तिसान्निध्यदृष्टेन्द्रियजन्यज्ञानविषयत्वेनेत्यर्थः ।

तदुपादयति ॥ ज्ञानस्येति । इन्द्रियार्थसन्निकर्षजन्यत्वेनैव ज्ञानस्यापरोक्षत्वमित्यर्थः । तथाच विशेषणाभावप्रयुक्तविशिष्टाभाव-
सद्भावात्साधनवैकल्यमित्यवगन्तव्यम् । तस्यारोपितस्य । अन्तः सत्त्वे ज्ञानरूपत्वेनान्तरत्वादिति भावः ॥ अन्यथेति ।
देहदेहापत्यान्तरत्वानङ्गीकार इत्यर्थः ॥ अन्तरपीति । पुरोदेशे देशान्तरे च सत्त्वस्य भ्रान्त्यनुपपत्तिप्रमाणाभावाभ्यामुक्तरीत्याऽ-
सम्भवेन बहिः सत्त्वं नास्त्येवेति भावः ॥ आत्मख्यातिपक्ष इति । आत्मज्ञानस्वरूपमेव रजतं ख्यायत इति पक्ष इत्यर्थः ॥ छ॥
देशकालेत्यादि । कस्मिंश्चिद्देशे कस्मिंश्चित्काले केनचित्प्रकारेण सत् । देशान्तरे कालान्तरे प्रकारान्तरेणासदित्येवं व्यवस्थया
सदसत्वाङ्गीकारान्न विरोध इत्यर्थः ॥ घटादीति । रजतस्य घटादितुल्यतापत्त्या तत्प्रतीर्त्तेन भ्रमस्त्वप्रसिद्धिरित्यर्थः । सत्त्वेन
केवलं सत्त्वेन ॥ सदेवेति । सदसदात्मकस्य रजतस्येति शेषः । असदेवेत्यत्रायं शेषः कार्यः । अन्यत्र सदेवात्र प्रतीयत इति
पक्षे बाधकमाह ॥ सत एवेति । अन्यथासन्तं प्रतीयमानरजतापेक्षया शुक्तित्वेन सन्तं । अन्यथा रजतत्वेन । अखिलमधि-
ष्ठानमपीति भावः । तत् शुक्तिकाशकलम् ॥ शुक्त्यादिनेति । मन्मते इदंकारास्पदमेवाधिष्ठानं तच्चासदेव । शुक्तिशकलं चाधिष्ठा-
नभूतेदङ्कारास्पदान्निवन् प्रापृर्ध्वं च विद्यमानं सदेव । तथाच तेन सन्निकर्षो युक्त इत्यर्थः ॥ तज्ज्ञानस्येति । इदङ्कारास्पदभिन्नस्य
शुक्तिशकलस्येन्द्रियसन्निकृष्टत्वेनेयंशुक्तिरिति ज्ञानस्याप्यवर्जनीयत्वेनेदंरजतमिति भ्रमानुपपत्तिरिति भावः ॥ संवृत्तिरेवेति ।
अविधैव रजतादिप्रतिभासे कारणं न शुक्तीन्द्रियसन्निकर्षो येनोक्तदोषः स्यादित्याशयः । किं न स्यात् रजतादिप्रतिभासः ।
इन्द्रियसन्निकर्षस्य कारणत्वानङ्गीकारात्कारणीभूतायाश्च संवृत्तेरन्यस्यापि सत्त्वाच्चक्षुष्मतोऽप्यसन्निहिते शुक्तिशकले रजतप्रतीतिः

स्यादिति भावः ॥ सन्निकर्षोऽपीति । नान्यच्छुष्मताः सन्निहितासन्निहितशुक्तिसन्निकर्षोऽस्तीति भावः ॥ भूतलवदिति ।
इंद्रजतमिति ज्ञानसमये यथा भूतलं भूतलत्वेन प्रतीयते तथेत्यर्थः । कारणं रजतप्रतिभास इति शेषः ॥ कस्यानवगम इति ।
किं शुक्तित्वानवगमो भ्रमकारणं भूतलत्वानवगमो वेति विवेकुमशक्यत्वाद्दिनिगमनाविरहादिति भावः ॥ कुतो नार्हीकर्णी-
यमिति । असतः सत्त्वेन प्रतीत्यङ्गीकारे सतोऽप्यसत्त्वेन प्रतीतिरङ्गीक्रियतामित्यर्थः । तथासति शुक्तिरेव रूयतयावभासत
इत्यङ्गीकृते सति । निर्देशादय इत्यत्रादिपदेनोपादानपरित्यागौ ग्राहौ ॥ कथमिति । तत्राधिष्ठानाभावादिति भावः ॥ तेजः
प्रभृतीति । आलोकमण्डलेत्यर्थः । तथाच तदेवानुष्ठानमिति भावः ॥ छ ॥ ननु ज्ञानविषयत्वमात्रस्य हेतुत्वेनासति ब्रह्मणि वाऽ-
निर्वचनीये व्यभिचारः स्यादतो दोषजन्यत्वविशेषणं सार्थकमिति चेत्तत्राह ॥ असत इति । सतो ब्रह्मणश्चेति द्रष्टव्यम् ।
हेतोः स्वरूपासिद्धि वक्तुमाह ॥ किञ्चेति ॥ अधिष्ठानज्ञानस्येति । इंद्रजतमिति ज्ञानस्याधिष्ठानांशोऽन्तःकरणवृत्तित्वे-
नेत्यर्थः ॥ भ्रमस्येति । रजतस्यांशे दोषजन्यत्वेऽपीत्यर्थः ॥ अविद्याया अप्रकाशरूपत्वेन तत्परिणा-
मस्य भ्रमस्य नार्थप्रकाशात्मकज्ञानत्वमित्यर्थः । ननु साक्षिणश्चैतन्यरूपत्वेन ज्ञानत्वात्तद्विषयत्वं विवक्षितमिति चेत्तत्राह ॥
साक्षिणास्त्विति ॥ जन्यत्वमेवेति । दोषजन्यत्वन्तु दूरतोपास्तामित्यर्थः । अस्माकं मते ॥ अत्रापिति । किमिदमनिर्वाच्यत्वं
नामेल्युक्तरीत्येत्यर्थः ॥ शुक्तयादाविति । अधिष्ठानत्वेन सत्यतयाऽनिर्वाच्यताशून्य इत्यर्थः ॥ वर्तमानतयेति । अधिष्ठानत्वेन
भ्रमविषयत्वादिति भावः ॥ रूपरसवदिति । अत्र सत्त्वासत्त्वयोरुभयोः पक्षत्वात्तदनुसारेण दृष्टान्तद्वयमित्येतन्न स्वरसम् ।

तथात्वेऽनित्यत्व वाङ्मनसे मूर्त्तत्वाद्भवदित्यत्रापि दृष्टान्तद्वयं वाच्यं स्यात् । तस्मात् दृष्टान्तद्वयस्य प्रयोजनमिदं द्रष्टव्यम् । तथाहि ।
 अत्रैकधर्मिनिष्ठो योऽत्यन्ताभावस्तत्प्रतियोगित्वे साध्ये पक्षीभूतयोः सत्त्वासत्वयोरेकान्तभावप्रतियोगित्वाभावेन बाधापत्त्याऽ-
 त्यन्ताभावद्वयप्रतियोगित्वे साध्यतयावश्यं वक्तव्ये तत्र रूपस्यैकस्यैव दृष्टान्तत्वे तत्रात्यन्ताभावद्वयप्रतियोगित्वाभावेन साध्यवैकल्या-
 पत्त्या दृष्टान्तद्वयग्रहणमिति द्रष्टव्यम् ॥ केवलव्यतिरेकिणिति । विमतमनिर्वचनीयं बाध्यत्वत्वाच्चतिरेकेणात्मवदित्यनुमाननेत्यर्थः ।
 तदुपपादयति ॥ यद्धीति । घटादावित्यादिपदेन शशविषाणं ग्राहम् ॥ कथं नेति । तथाच घटाद्येकधर्मिनिष्ठान्तभाव-
 प्रतियोगित्वाभावाद्बाधितविषयत्वमित्यर्थः । ननु नात्यन्ताभावप्रतियोगित्वं साध्यते । येन सत्त्वासत्वयोरेप्रामाणिकत्वापत्त्याऽनु-
 मानस्य प्रत्यक्षबाधः स्यात् । किं नामात्यन्तपदपरित्यागेनाभावप्रतियोगित्वमात्रमेवातो नोक्तदोष इति चेत्त्राह ॥ अभावेति ॥
 सामान्यादित्रये इति । तथा चैकस्मिन्सामान्यादित्रये न स्त इत्यपि प्राप्त्याऽर्थान्तरतेत्यर्थः । जातिश्चैतास्त्वयाश्रयेति वचना-
 त्सामान्यादित्रये सत्तासामान्यं नास्तीति द्रष्टव्यम् । असत्वविशेषस्य निःस्वरूपत्वस्य ॥ अनैकान्तिकमिति । केवलान्वयित्वे-
 नात्यन्ताभावप्रतियोगित्वाभावादिति भावः । साध्यस्यापि सत्वान्न व्यभिचार इत्याशङ्कते ॥ प्रमेयत्ववादेरपीति ॥ तस्मिन्ने-
 वेति । सकलधर्मरहिते ब्रह्मण्येवेत्यर्थः ॥ भिन्नाधिकरणेति । प्रत्येकं सदसद्रूपभिन्नाधिकरणेत्यर्थः । तथा चैकत्वगुणवत्सद्रूप-
 धर्मिनिष्ठसंसर्गाभावप्रतियोगित्वस्यासत्त्वे संज्ञावाच्यैकत्वगुणवदसद्रूपधर्मिनिष्ठसंसर्गाभावप्रतियोगित्वस्य सत्त्वे संज्ञावेनार्थान्तरतेति
 भावः । एकत्वस्य प्रतियोगित्वादिवदसत्यपि संज्ञावाङ्गीकारेणदमुक्तमित्यवगन्तव्यम् ॥ सत्वमिति । अत्रानुमाने धर्मत्वमेव

हेतुरिति भावः । असत्त्वानधिकरणेनात्मनि सत्त्वं नास्तीत्युक्त्या तस्यानात्मनः सदसत्त्वानधिकरणत्वं प्राप्तमिति ज्ञातव्यम् । एवमेवोत्तरानुमानेऽपि बोध्यम् ॥ रूपवदिति । अनात्मभूतगुणकर्मवाद्यादिनिष्ठत्वाभावाद्दृष्टान्ते हेतुर्द्रष्टव्यः । सत्त्वानधिकरणा-
नात्मभूतशशविषाणादिनिष्ठत्वाभावेन रूपादौ साध्यं चास्तीति द्रष्टव्यम् । अनात्मनि घटादावभावात्पक्षे हेतुस्तीति द्रष्टव्यम् ॥
असिद्धो हेतुरिति । पक्षीभूतेऽभावप्रतियोगित्वरूपेऽसत्त्वेऽनात्मनिष्ठसंसर्गाभावप्रतियोगित्वरूपो हेतुर्नास्ति । अनात्मन्य-
विद्यमानत्वं तदर्थः । अभावप्रतियोगित्वस्य चानात्मनि घटादौ सत्त्वादिति भावः । वस्त्विति शशविषाणादिव्याष्टितिः ॥
शशविषाणादाविति । पक्षीभूतेऽत्यन्ताभावप्रतियोगित्वरूपसत्त्वे सत्त्वानधिकरणमात्मभिन्नं यत् शशविषाणादिकं तनिष्ठ-
संसर्गाभावप्रतियोगित्वमस्ति । अत्यन्ताभावप्रतियोगित्वरूपसत्त्वं निर्धर्मके शशविषाणादौ नास्तीति सत्त्वासत्त्वानधिकरणत्वं
शशविषाणादावेव प्राप्तं न रजते इत्यर्थान्तरतेत्यर्थः । तामुपपादयति ॥ रूपादीनामिति । रूपे आत्मभिन्नगुणकर्मोदि-
निष्ठसंसर्गाभावप्रतियोगित्वे सत्यपि रूपादिप्रतियोगिकसंसर्गाभावाधिकरणस्यात्मभिन्नस्य गुणकर्मोदेवस्तुनः सत्त्वेन सत्त्वानधिकर-
णत्वाभावात्सत्त्वानधिकरणानात्मनिष्ठसंसर्गाभावप्रतियोगित्वं नास्तीति साध्यवैक्यमित्यर्थः ॥ अतः कथमिति । विमतमनिर्वच-
नीयं बाध्यत्वादित्यनुमान इत्यर्थः । नन्वसद्विलक्षणत्वं बाध्यत्वहेतुना न साध्यते । येनासाधारण्यं स्यात् । किं नाम प्रती-
त्वहेतुनैवातो नोक्तदोष इत्यत आह ॥ प्रतीतत्वस्य चेति ॥ वृत्तेरिति । तथा चासति व्यभिचार इति भावः । प्रतीतिसमये
सदिति प्रतीतिमात्रेण रजते सत्त्वं न सत्यं किं नामेत्यत आह ॥ अधिष्ठानेति । अधिष्ठानगता या इदन्ता तत्संसर्गो यथा

रजते आरोपितः सन्प्रतीयते इदंरजतमिति । एवमधिष्ठानगता या सत्ता तत्संसर्गोऽप्यारोपित एव प्रतीयतस्तः सदिदंरजतमिति
 प्रतीयत इत्यर्थः ॥ प्रातीतिकस्येति । प्रातिभासिकस्येत्यर्थः । सत्त्वेन प्रतीतिरेव सत्त्वं रजतादेर्नार्थगतं सत्त्वमस्तीति मता-
 धिप्रायेणाधिष्ठानेत्याद्युक्तम् । अर्थगतं प्रातिभासिकं सत्त्वमस्ति । सत्त्वविध्यङ्गीकारादिति मतानुसारेणैदमिति द्रष्टव्यम् । प्रती-
 त्युत्तरकालं चासदिति कथं प्रतीयत इत्युक्तं तदुपरि शङ्कते ॥ असदिति ॥ तद्वेति । भ्रमसमय इत्यर्थः ॥ इदंरजतमिति ।
 शुक्तौ प्रतीयमानमित्यर्थः ॥ प्रत्यगिति । आन्तरत्वेन प्रकाशेत्यर्थः । तथाच शुक्तिसम्भिन्नतया पराक्त्वेन प्रतीतिर्न सम्भव-
 तीति भावः ॥ अपि चेदमिति । रजतमित्यर्थः ॥ उपयोगाभावादिति । तथा चाधिकरणभूतशुक्तिग्रहणेन नेन्द्रिय-
 व्यापारस्योपक्षय इत्यर्थः ॥ रजतप्रतीताविति । शुक्तिसम्भिन्नतया प्रतीतावित्यर्थः । इन्द्रियोपयोग इति । अधिकरणभूत-
 शुक्तिग्रहणे इन्द्रियस्योपयोग इत्यर्थः ॥ नियामकाभावादिति । त्वन्मतेऽविद्योपादानकप्रतिभासिकरजतस्यान्तरपदार्थत्वेन
 तस्य शुक्तिसम्भिन्नतया प्रतीतिनियमाभावेनाधिकरणग्रहणोपक्षया एवाभावेन न तद्ग्रहणे इन्द्रियव्यापारोपयोग इति भावः । न च
 वाच्यमात्मनः सर्वगतत्वाच्छुक्त्यवच्छिन्नचैतन्यथाविद्याविवर्तत्वाच्छुक्तिसम्भिन्नतया प्रतीयत इति । तथा सति शुक्तिवदेव रजत-
 स्यापि पराक्त्वात्सर्वेषामयुपलब्धिप्रसङ्ग इत्युक्तमिति भावः ॥ अस्यतिमतेति ज्ञानद्वयार्ङ्गीकारप्रान्येत्यर्थः ॥ प्रबृत्तीति ।
 विशिष्टज्ञानस्यैकस्यैव प्रवर्तकतायाः प्राक् समर्थितत्वादिति भावः ॥ नैवमिति । प्रष्टव्याद्यनुपपत्तिर्नास्तीत्यर्थः ॥ अनुभवेति ।
 विशिष्टज्ञानैक्यावगाहानुभवेत्यर्थः ॥ फलैक्यादिति । रजताकाराविद्यावृत्तिप्रतिफलमेव साक्षिचैतन्यमिदमाकारेन्द्रियजन्य-

वृत्तावपि प्रतिफलति । तदेव च फलं तदेव ज्ञप्तिरूपं ज्ञानम् । तथा चाविद्यावृत्त्यन्तःकरणवृत्त्याभेदेऽपि तस्यातिविम्बितचैतन्ययो-
रेकत्वेन फलैक्यात् ज्ञानैक्यावाहानुभवविरोध इत्यर्थः । फलैक्यनिबन्धनं ज्ञानैक्यमौपचारिकमित्याशयः । उपसंहरति ॥ तस्मा-
दिति । विज्ञातस्यान्यथासम्यक्विज्ञानं ह्येव तन्मतामित्यत्रान्यथाज्ञानमेव भ्रान्तिस्तत्प्रसङ्गितान्यथाकारलोडनमेव ज्ञानं बाध इत्यव-
धारयता चार्थेण मतान्तराणां निरस्तत्वादित्यर्थः ॥ छ ॥ इत्यन्यथाख्यातिप्रकरणम् ॥ छ ॥ इत्युक्तमिति । ज्ञानबाध्यत्व-
मपि तु न सिद्धं प्रतिवादिन इत्यनेनोक्तमित्यर्थः ॥ कार्योत्पत्ताविति । अङ्गीक्रियमाणायामिति शेषः ॥ कादाचित्कत्वेति ।
कार्योत्पत्तेरिति शेषः । प्रतियोगिज्ञानस्य कथं वैलक्षण्यज्ञाने कारणत्वमित्यत आह ॥ कारणत्वं चेति ॥ चतुर्थी प्रयोगेणेति ।
तादर्थ्ये हीयं चतुर्थी । तथाच तत्प्रयोगेणासद्रूपप्रतियोगिज्ञानस्यासद्वैलक्षण्यज्ञाने कारणत्वमुक्तमित्यर्थः । अन्यथा कारणत्वा-
विवक्षायाम् । सदृभ्यामधिकरणप्रतियोगिभ्यामभावो निरूप्यत इति वचनात्पूर्वं प्रतियोगितयाऽसज्ज्ञानमपेक्षितमित्युक्तम् । इदानीं
त्वधिकरणतया तज्ज्ञानमपेक्षितमित्याह ॥ किञ्चेति ॥ तत्सम्बन्धीति । असत्सम्बन्ध्यसदधिकरणक इति यावत् । यो धर्मः
प्रतीतिविषयत्वं तन्निषेधकर्तृत्वादित्यर्थः ॥ अन्यर्थेति । उक्तानुमाने व्यभिचारपरिहारेणान्यव्याप्त्यावधारणार्थमित्यर्थः ॥
समस्मिति । अत्रापि स्वाक्रियाविरोधादसत्प्रतीतिनिषेध एवायुक्त इत्यर्थः ॥ अनिर्वचनीयार्थप्रतीतिरसाविति । नर-
शिरसि विषाणमस्तीति वाक्यजन्या प्रतीतिरित्यर्थः । तथाच नरविषाणादिकमनिर्वचनीयमेव नासदिति नासतः प्रतीतिप्रसङ्ग इति
भावः ॥ निराकृतत्वादिति । अनिर्वचनीयवस्तुन एवाप्रामाणिकत्वादिति भावः ॥ नासदिति । अनिर्वचनीयत्वेनाङ्गी-

कारादिति भावः । निरूपाख्यात्प्रतीत्यविषयात् ॥ तत्रेति । शुक्तिरजतादेः प्रतीतिविषयत्व इत्यर्थः । शब्दज्ञानानुपाती
शब्दजन्यज्ञानसदृशः ॥ द्वितीये इति । नरशिरसि विषाणमस्तीति वाक्याद्विकल्पमात्रं जायते । स च विकल्पो न ज्ञानमित्युच्यते ।
तथा च नरशिरसि विषाणमस्तीति वाक्यं बोधकं नेति प्राग्विकल्पितद्वितीयपक्षेऽन्तर्भवतीत्यर्थः ॥ अस्माविति । नरशिरसि
विषाणमस्तीति वाक्याज्जायमानो विकल्प इत्यर्थः । घटायःशलाकादिवद्विषयासम्बन्धो बाधो नानुभूयत इत्येतदुपपादयति ॥ यो
हीति । अयोग्यताज्ञानाभावदशायामित्यर्थः । द्वितीयेऽसदेवोच्छिन्निति पक्षे ॥ नापि द्वितीय इति । नरशिरसि विषाण-
मस्तीति वाक्यं बोधकं नेति द्वितीयः पक्ष इत्यर्थः ॥ विमतानि पदानीति । सदिदं रजतमित्यादीनि पदानीत्यर्थः । निर्वि-
षयत्वं निरर्थकत्वम् ॥ कथमिति । न सम्भवतीत्यर्थः । कुतो न सम्भवतीत्यतस्तदुपपादयति ॥ भाववदिति । भावधर्मव-
दित्यर्थः । अभावस्यापि अभावरूपधर्मस्यापि । सद्धर्मत्वं सतो धर्मत्वम् । सत्यदार्थधर्मिकत्वम् । तथा च यथा भावधर्मिणां
सद्धर्मिकत्वमेवमभावरूपस्य सकलसामर्थ्यविरहितस्यापि सद्धर्मिकत्वादसति तन्न सम्भवतीत्यर्थः । शङ्कते ॥ बौद्धमेवेति ।
सकलसामर्थ्यविरहितत्वमभावाश्रयत्वमसतो बौद्धमेव । बुद्धयैवास्तीति विषयीक्रियते । न वस्तुकृतं वास्तवमित्यर्थः । कुतो
न वस्तुकृतमित्यतस्तदुपपादनायापि भाववदिति पूर्ववाक्यमेतच्छेषत्वेन शोध्यम् । भावधर्मस्यापि सद्धर्मिकत्वेनासति वास्तवस्य
तस्यायोगादित्यर्थः ॥ सममिति । भातीत्यादौ कर्तृत्वादिकमप्यसति बौद्धमेव न वस्तुकृतमित्यर्थः ॥ न स्यादिति । तदानीं
घटस्याभावेन न जायत इति जनिकर्तृत्वव्यवहारः सर्वजनसिद्धो न स्यादित्यर्थः । तत्र च तद्बौद्धमेवेति समाधानं वाच्यम् ॥

तदसत्यपि समानमिति । कालान्तरे सत्त्वं तु नेदानीं प्रतिरूपकारि । तदानीमसत्त्वस्योभयत्रापि साम्यादित्याशयः ॥ छ ॥
 मिथुनकृत्य संसृष्टं कृत्वा ॥ उभयोरपीति । अधिष्ठानं स्वरूपेण सर्ववादिभते सत्यमेव । अन्यत्र विद्यमानस्यैवान्यत्रारोपाङ्गी-
 कारादारोप्यमपि स्वरूपेण सत्यमेवेत्यर्थः । मूलं योजयति । तत्रेत्यादिना । तत्र प्रतीयमानपदार्थानां मध्ये । सत्ये शुक्त्यादि-
 वदन्नान्तौ प्रतीतिः कुत इत्यत आह ॥ नर्हति । कारणसाम्ये कारणसाकल्ये ॥ तदिदमुक्तमिति । अन्यथा त्वमि-
 त्युक्त्या तदाऽतस्मिन्तदिति न भवेदित्यापादनं सूचितं भ्रान्तावित्युक्त्या च सत्ये तथत्यस्य भ्रान्तित्वं न स्यादित्यापादनं
 सूचितमिति द्रष्टव्यम् । प्रातिभासिकमनिर्वचनीयतया प्रातिभासिकतया ॥ सत्त्वेनैवेति । तृतीयः पक्ष इत्यर्थः ॥ प्रतीति-
 मात्रादिति । न सत्त्वेनेत्यर्थः ॥ उक्तानुभवेति । सदिदं रजतमित्युक्तानुभवेत्यर्थः । सत्त्वोल्लेखमन्तरेण प्रतीतिमात्रात्प्रवृत्ति-
 रित्यङ्गीकारे सत्यमवर्जनीयमेवेत्याह ॥ विधीति ॥ अनिर्वचनीयतेति । रजतस्येति शेषः । तदुपपादयति ॥ न हीति ।
 तत्संसर्गश्चेति । युक्तिगतेदन्तासंसर्गश्च रजतेऽनिर्वचनीय एवारोपित इत्यन्वयः । तत्र दृष्टान्तो रजतवदिति । यथा युक्तो
 रजतमनिर्वचनीयमारोपितं तद्वदित्यर्थः ॥ इतरेतेरेति । इदन्तासंसर्गो रजते रजतत्वसंसर्गश्चिदमास्पद इत्येवमितेतरसंसर्गस्येत्यर्थः ॥
 प्रातिभासिकत्वानुपपत्तेरिति । संसर्गद्वयस्येति शेषः । न हि यस्य व्यावहारिकसत्त्वं सत्यातिभासिकमिति सम्भवतीति भावः ॥
 परम्पराऽपर्यवसानेति । अनवस्थेत्यर्थः । अनवस्थापरिहाराय किञ्चिद्गत्वा संसर्गद्वयं प्रातिभासिकमिति वा वक्तव्य-
 मसदिति वा वक्तव्यम् । तत्र प्रातिभासिकत्वे दूषणमाह ॥ प्रष्टुन्त्यभाव इति । असत्त्वे दूषणमाह ॥ असत् इति ॥ यौग-

पद्येति । सजातीयत्वाविशेषगुणानां युगपदुत्पत्त्यभावादिति भावः ॥ अधिष्ठानेति । रजतगतशुक्तिकासत्वसंसर्गस्य यद-
 निर्वचनीयत्वं तद्व्यावहारिकत्वाद्यारोपेऽधिष्ठानं तस्यैवासिद्धेरिति भावः ॥ विशेषणभेदेनेति । तथा चैक एवायं विशिष्टारोप-
 इत्युक्तमसदिति भावः ॥ स्वरूपेणैवेति । प्रातिभासिकत्वव्यावहारिकत्वौदासीन्येत्यर्थः ॥ व्यावहारिकताप्रतीतिविति । रजत-
 मिष्टसाधनं व्यावहारिकरजतत्वादित्यनुमानं कार्यम् । अन्यथा रजतत्वस्य प्रातिभासिकरजतेऽपि सत्त्वेन व्यभिचारापत्तेः । अतो
 व्यावहारिकत्वं प्रतीयत इत्यङ्गीकार्यम् । अन्यथा रजतस्येष्टसाधनताऽनुमानासंभवेन षट्त्तिर्न श्यादित्यर्थः ॥ अन्यथेति । संसर्ग-
 द्वयं स्वरूपेणैव प्रतीयते । तन्मात्रादेव च षट्त्तिरित्यङ्गीकार इत्यर्थः ॥ रजतावभासादिति । रजतस्वरूपमात्रावभासादित्यर्थः ।
 संसर्गग्रहेण विशिष्टज्ञानेन ॥ तस्मादिति । षट्त्तिजनकीभूतेष्टसाधनतानुमितौ हेतुत्वेन व्यावहारिकताप्रतीतिरावश्यकत्वादित्यर्थः ।
 ॥ अनवस्थेति । तद्व्यावहारिकत्वं किं प्रातिभासिकत्तयैव प्रतीयते व्यावहारिकतया वेत्यादिनोक्तरीत्येत्यर्थः ॥ सत्त्वापत्तेरिति ।
 न हि यस्य सत्त्वं सत् तदसदिति सम्भवतीति भावः ॥ प्रवृत्त्यभावेति । न हसदर्थक्रियासूपयुज्यमानं क्वचिदनेनोपलब्धम् ।
 येन तथात्वं प्रतीत्याऽपि प्रवर्तेतेति भावः । दांपोऽनवस्थारूपः ॥ विधिप्रत्ययस्येति । इदंरजतमिति प्रत्ययस्यैवेत्यर्थः ॥
 सत्त्वविशिष्टेति । सत्वविशिष्टरजतविषयकत्वाभ्युपगमादित्यर्थः ॥ विधिप्रत्ययमात्रादिति । तस्यैवासन्मते सत्वविशिष्टार्थ-
 विषयकत्वाभ्युपगमादिति भावः ॥ तत्प्रतीतिमात्रस्येति । रजतप्रतीतिमात्रस्येत्यर्थः । अस्मन्मते सत्त्वेऽवान्तरभेदाभावे रजत-
 विधिप्रत्ययमात्रस्यैव षट्त्त्युपयोगित्वमङ्गीकृतं न परमते । तेन सत्त्वे वान्तरभेदाङ्गीकारेण रजते व्यावहारिकत्वाप्रतीतिविष्टाभ्यु-

पायत्वानुमानासम्भवेन प्रवृत्तिरेव न स्यात् । अतो व्यावहारिकत्वं प्रतीत्यैव प्रवर्तत इति वाच्यम् । तथा चोक्तिरीत्याऽनवस्थेति भावः । शुक्तिरजतादौ सत्त्वेन प्रतीतिरेव सत्त्वं नार्थगतं सत्त्वमस्तीत्येकं मतम् । शुक्तिरजतादाविद्योपाधिकं प्रातिभासिकं सत्त्वमस्तीत्यपरं मतम् । तत्र द्वितीयमतानुसारेण शङ्कते ॥ अपर आहृति । अनिर्वचनीयत्व इत्यनूद्य प्रातीतिकत्व इति व्याख्यातम् ॥ स्वरूपमात्रप्रातीताविति । प्रातिभासिकत्वव्यावहारिकत्वौदासीन्येन रजतस्वरूपमात्रप्रातीतावित्यर्थः । अत्र प्रसिद्धानवस्थाया असम्भवेनानवस्थितपदं व्याचष्टे ॥ अव्यवस्थितिरिति । तथाच प्रातिभासिकत्वेन प्रातीतौ प्रवृत्त्यव्यवस्थितिः । रजतस्वरूपमात्रप्रातीतौ च तत्र व्यावहारिकत्वाप्रतीत्येष्टाभ्युपायत्वानुमानासम्भवेन प्रवृत्त्यव्यवस्थितिरित्यर्थः ॥ छ ॥ इतरन्तरेति । अज्ञानसिद्धौ तत्कल्पितजडसिद्धिः । तत्सिद्धौ तदाश्रितज्ञानसिद्धिरितीतरेतराश्रयप्रसङ्गादित्यर्थः ॥ प्रतिबध्नाति । आवृणोति । क्वचिदाश्रितं नयनाश्रितम् । किञ्चिद्विषये घटादिविषये । किञ्चित् ज्ञानादिकम् ॥ आविद्यत इति । ब्रह्माश्रितमज्ञानं ब्रह्मगतधर्मविषयकज्ञानं प्रतिबध्नातीत्यर्थः ॥ अन्यद्वा किञ्चिदिति । ब्रह्मान्यद्ब्रह्मावरणाज्ञानावृत्तमित्यर्थः । ननु ब्रह्मणो निर्धर्मकत्वान्तर्यं तद्धर्माणामावृत्त्वमुच्यत इत्यत आह ॥ परमार्थत इति ॥ मिथ्याधर्ममिति । मिथ्याभूतधर्ममित्यर्थः । तस्य ब्रह्मान्यस्य ॥ अज्ञानसापेक्षतयेति । अज्ञानकल्पितत्वादिति भावः ॥ अन्योन्येति । अज्ञानसिद्धौ तत्कल्पितब्रह्मान्यवस्तुसिद्धिस्तत्सिद्धौ च तदावरकाज्ञानसिद्धिरित्यन्योन्याश्रयादित्यर्थः । ब्रह्माश्रितमज्ञानं ब्रह्मैव प्रतिबध्नाति । उत जीवमिति विकल्पितो द्वितीयः पक्षोऽप्यत एवापास्त इत्याह ॥ अत एवेति । जीवस्यापि मिथ्यात्वेनाज्ञानसापेक्षतयाऽज्ञानसिद्धौ जीवसिद्धिस्तत्सिद्धौ च

तदावरकाज्ञानसिद्धिरित्यन्योन्याश्रयादेवेत्यर्थः । इति तृतीयं ब्रह्माश्रितमज्ञानं जडं प्रतिबध्नातीति तृतीयं पक्षम् ॥ ज्ञानाभावेति ।
 ज्ञानात्यन्ताभावेत्यर्थः ॥ जडस्येति । आवरणरूपमज्ञानं जडस्य न सम्भवतीत्यन्वयः । जडं न प्रतिबध्नाति जडावरकं न
 भवतीति यावत् ॥ इतरेतरेति । अज्ञानसिद्धौ तत्कल्पितजडसिद्धिस्तसिद्धौ च तदावरकाज्ञानसिद्धिरितितरश्रयापात-
 दित्यर्थः ॥ स्वपरग्रहणेति । स्वग्राहकत्वपरग्राहकत्व इत्यर्थः । यथा हि प्रदीपावरकं घटादिकं प्रकाशरूपस्य प्रदीपस्य यस्त्व-
 ग्राहकत्वं परग्राहकत्वं चास्ति तद्यथा न स्यात्तथा न करोति । एवं जडावरकमज्ञानं जडस्य स्वपरग्राहकत्वाभावं सम्पादयतीति
 वक्तव्यम् । तन्न सम्भवति । दीपादिवत्प्रकाशस्वरूपत्वाभावादेवेति भावः । तथाच पुष्कलकारणमेव नास्तीति हृदयम् ॥
 तदग्रहणसिद्धेरिति । तेन स्वपरग्रहणसिद्धेस्तस्य जडस्य स्वपरग्राहकत्वाभावादिति यावत् ॥ स्वप्रकाशतयेति । यथा
 दीपादीनामित्यर्थः ॥ प्रकाशाश्रयतयेति । प्रकाशरूपं यद्वस्तु तदाश्रयतया । यथा घटादीनामित्यर्थः । लोके घटादीनां
 प्रकाशरूपालोकसम्बन्धेन प्रतीतिदृष्टा । मायिमेऽपि घटादीनां घटाद्यवच्छिन्नस्वप्रकाशचैतन्याश्रितत्वेनैव प्रतीतिदृष्टेति भावः ।
 तदाश्रयस्याविद्याश्रयस्य ॥ अज्ञानावरणेति । अज्ञानरूपवरणेत्यर्थः ॥ युक्त्यन्तरमिति । न केवलमन्योन्याश्रयान्नेव्यते ।
 किन्तु स्वपरग्रहणयोग्यताभावादित्युक्तरीत्याऽपि नेष्यत इत्यर्थः ॥ अभूततद्भावेति । अव्यर्थं व्यर्थत्वायायोग्यमिति यावत् ॥
 तद्व्यर्थं सम्पद्यत इति । व्यर्थमभिव्यज्यतीत्यर्थः । तदुपादयति ॥ मायावादिना हीति ॥ अत एवेति । शास्त्रवैयर्थ्या-
 येवेत्यर्थः ॥ तदयोगादिति । कलङ्कभूताज्ञानारोपे निमित्तत्वायोगादित्यर्थः । तथात्वोपपत्तौ निष्कलङ्कचैतन्यहेतुकत्वोपपत्तौ ॥

अज्ञानकल्पनेति । अहङ्कारजताद्यध्यासानिमित्तत्वेनेत्यर्थः ॥ हेतुकस्येति । अज्ञानारोपस्येत्यर्थः ॥ तेनेति । अप्रामाणिकत्वं सूचनेनेत्यर्थः ॥ कर्मानवस्थेति । कर्माधीनमिदं शरीरम् । शरीरान्तराधीनं च कर्म । तदपि पुनः शरीरान्तराधीनम् । तदपि पुनः कर्मान्तराधीनमित्येवं कर्मानवस्थेत्यर्थः । इदं कर्म पूर्वकर्माधीनम् । तदपि तत्पूर्वकर्माधीनम् । तदप्येवमिति वा कर्मानवस्थेत्यर्थः । तेनापास्तं भवतीत्युक्तं विवृणोति ॥ न हीति । एकस्मिन्नेव पक्षे दूषणद्वयसमुच्चयः प्रतीयतेऽत आह ॥ दूषणससुच्चयश्चेति ॥ व्यवस्थित इति । अज्ञानोपादानमज्ञानमज्ञानान्तरोपादानकमित्यभ्युपगमेऽनवस्था । अज्ञानद्वयाङ्गीकारे चान्योन्याश्रय इत्येव दूषणसमुच्चयः । पक्षभेदेन व्यवस्थित इत्यर्थः ॥ अवश्यमभ्युपगमनीयत्वादिति । तत्र च दूषणसुक्तमेवेत्याशयः । ननु कर्मपरम्परानवस्थावदज्ञानप्रतिभासपरम्परकृताऽनवस्थाऽपि न दोष इति चेत्तत्राह ॥ कर्मपरम्परेति ॥ मोचितैवेति । कर्मपरम्परानवस्था न दोषः प्रामाणिकत्वात् । यथोक्तं सूत्रकृता । न कर्माविभागादिति चेन्नानादित्वादिति । अज्ञानप्रतिभासपरम्परत्वात्प्रामाणिकीति भावः ॥ छ ॥ लक्षणप्रमाणाभ्यां वस्तुसिद्धिर्भवति । अतोऽज्ञानस्य लक्षणप्रमाणे दर्शयति ॥ अवश्यमित्यादिना । प्रपञ्चेऽतिव्याप्तिपरिहारयोत्तरज्ञाननिवर्त्ये पूर्वज्ञाने चातिव्याप्तिपरिहारयानादीत्युक्तम् । प्राणभावव्यावृत्त्यर्थं भावरूपमिति विशेषणम् । ब्रह्मव्यावृत्तये विज्ञानविलाप्यमिति विशेषणं द्रष्टव्यम् । ननु ज्ञानाभावस्याप्यपरोक्षप्रतीतिविषयत्वं किं न स्यादित्यत आह ॥ अभावस्य चेति । षष्ठप्रमाणसुपलब्धिरूपम् । प्रतियोगिनि चार्थ इति । प्रतियोगिभूते ज्ञानरूपेऽर्थ इत्यर्थः ॥ तत्रेति । आत्मनि धर्मिप्रतियोगिज्ञानसद्भावाज्ज्ञानसामान्याभावप्रतिपत्तिर्नि सम्भवतीत्यर्थः ।

सुतरामिति । सद्ग्रहामधिकरणप्रतियोगिभ्यामभावो निरूप्यत इति वर्चनन तदभावे ज्ञानाभावज्ञानायोगादिति भावः ॥
फललिङ्गेति । व्यवहाररूपं यज्ज्ञानफलं तल्लक्षणं यल्लिङ्गं तदभावेन ज्ञानाभावोऽनुमेय इत्यर्थः । अनुमेयेऽपि ज्ञानाभावे
ज्ञानाभावोऽनुमेय इत्यङ्गीकार इत्यर्थः ॥ आत्मदाविति । धर्मिभूते आत्मनि प्रतियोगिभूते ज्ञाने चेत्यर्थः । ननु
धर्म्यादिप्रतिपत्त्यप्रतिपत्तिभ्यां यथा न ज्ञानाभावप्रतिपत्तिस्तथैव भावरूपाज्ञानप्रतिपत्तिरपि न सम्भवति । धर्म्यादिज्ञानरूपावे भाव-
रूपाज्ञानयोगात्तदभावे तु सुतरां तज्ज्ञानयोग इत्यत आह ॥ भावरूपाज्ञानेति । भावरूपाज्ञानं साक्षिप्रत्यक्षसिद्धमिति वादे
त्वित्यर्थः ॥ ज्ञानाभावस्येवेति । धर्म्यादिप्रतिपत्त्यप्रतिपत्तिभ्यां ज्ञानाभावप्रतिपत्तिर्यथा सम्भवत्येवं भावान्तरस्य ज्ञानाभावा-
द्भिन्नस्य भावरूपस्याज्ञानस्य प्रतीतो नानुपपत्तिर्नियन्तुं वक्तुं न शक्यत इत्यर्थः । ननु धर्मिप्रतियोगिज्ञानरूपसाक्षिचैतन्यं
यथा ज्ञानाभावनिवर्तकमेवं भावरूपाज्ञानस्यापि निवर्तकमतः कथं तेन तत्प्रतिपत्तिरित्यत आह ॥ न चेति । नहीत्यर्थः । अज्ञा-
नस्य निवर्तकं न हि । कुतः । वृत्तेरेवाज्ञाननिवर्तकत्वादिति भावः । ननु साक्षिचैतन्यं कुतो नाज्ञाननिवर्तकमित्यतस्तस्य ज्ञान-
स्फोरकत्वादित्याह ॥ तस्येति । तथा च साक्षिचैतन्यं नाज्ञाननिवर्तकमज्ञानस्फोरकत्वात् । अज्ञानविषयकप्रतिभासत्वादिति
यावत् । यद्यत्स्फोरकं न तत्तन्निवर्तकं यथा घटस्फोरकं घटज्ञानमित्यर्थः । अत्रानुमानेऽप्रयोजकतापरिहाराय विपक्षे वाचकमाह ॥
न हीति । तत्स्फोरकस्यापि तन्निवर्तकत्वे घटस्फोरकस्य घटज्ञानस्यापि घटनिवर्तकत्वं स्यात् । न ह्येवमस्ति च । निवृत्तेरदर्शना-
दित्यर्थः । यदुक्तमाश्रयप्रतियोगिज्ञानरूपं साक्षिचैतन्यमिति तदयुक्तम् । यद्यप्यज्ञानाश्रयभूतत्वमज्ञानरूपं साक्षिचैतन्यं भवति ।

तथाऽपि न प्रतियोगिज्ञानरूपं तद्भवितुं युक्तम् । भावरूपज्ञानप्रतियोगिनः शास्त्रार्थस्य वृत्तिविषयत्वेन साक्षिचैतन्याविषयत्वादित्या-
शङ्कते ॥ नन्विति ॥ प्रमाणेति । प्रमारूपसाक्षिचैतन्यज्ञातिकरणत्वेन वृत्तेः प्रमाणत्वं मन्तव्यम् । वृत्त्याऽज्ञाने निरस्तेऽधिष्ठान-
चैतन्यस्य प्रकाशनादिति भावः । शास्त्रार्थरूपप्रतियोगिनः साक्षात्साक्षिविषयत्वाभावेऽपि परंपरया भविष्यति । यथा परमते
परमाणोः साक्षात्मानसप्रत्यक्षविषयत्वाभावेऽपि व्यवसायद्वारा तद्वच्छेदकत्वेन परमाणुमहं जानामीति मानसप्रत्यक्षे भासते
तद्वदित्याशयेन मायावादी समाधत्ते ॥ उच्यते इति । ज्ञाततया ज्ञानवच्छेदकत्वेन । अज्ञाततयाऽज्ञानवच्छेदकत्वेन ।
ज्ञाततया विषयो ज्ञानवच्छेदकीभूतो विषयः । प्रमाणव्यवधानं वृत्तिव्यवधानम् । ज्ञाततयाः सादित्वेन प्रमाणानां तज्जनकत्वा-
दित्यर्थः । तथाच वृत्तिरूपज्ञानस्य साक्षिविषयत्वेन तद्वच्छेदकीभूतो विषयोऽपि तद्वारा साक्षिभास्य इत्याशयः । अन्योऽज्ञाना-
वच्छेदकीभूतो विषयः । सामान्याकारेण । शास्त्रार्थं न जानामीति सामान्याकारेण विशेषाकारेण धर्मादिकं न जानामीति
विशेषाकारेण ॥ सदेति । प्रमाणप्रवृत्त्यभावदशार्थां सर्वदा साक्षिणाऽवभास्यत इत्यर्थः । अज्ञाततया अनादित्वाच्च तज्जनने
प्रमाणापेक्षेत्यर्थः । केचित्तु अज्ञानवच्छेदकीभूतविषयप्रतीतिं न प्रमाणापेक्षा । तथात्वेऽज्ञानस्यैवायोगात् । वृत्तेस्तादिराधित्वादित्यर्थे
इत्याहुः । परामर्शः स्मृतिः ॥ ज्ञानाभावेति । न भावरूपज्ञानविषयक इत्यर्थः । तस्य ज्ञानाभावस्य ॥ नायमिति । न किञ्चि-
द्वेदिधमित्ययमित्यर्थः । अनुभवपरामर्शो भावरूपज्ञानानुभवजन्यः परामर्शः स्मरणं नेत्यर्थः । येनाननुभूतस्य स्मरणाययोगात्तद-
न्यथानुपपत्त्या सुषुप्तिकाले भावरूपज्ञानानुभवः कल्पनीयः स्यादिति भावः ॥ उत्थितस्येति । सुषुप्तेः सकाशादित्यर्थः ।

इदानीमेव जाग्रदवस्थायामेव । तथा च न सुषुप्तिकाले भावरूपाज्ञानानुभव इति भावः ॥ तदनुमापकेति । ज्ञानाभावानुमाप-
 केत्यर्थः ॥ सामग्यभाव इति । सुषुप्तिकालेनिऽहं ज्ञानाभाववान् ज्ञानसामग्रीशून्यत्वादिसामग्यभावो लिङ्गमित्यर्थः ॥ ज्ञाना-
 भावेनेति । ज्ञानरूपकार्याभावेन ज्ञानसामग्यभावानुमानमित्यर्थः ॥ अन्योन्याश्रयेति । ज्ञानाभावेन ज्ञानसामग्यभावानुमानं
 तेन ज्ञानाभावानुमानमित्यन्योन्याश्रय इत्यर्थः । ननु ज्ञानाभावेन ज्ञानसामग्यभावानुमानमङ्गीक्रियते । न ज्ञानसामग्यभावेन
 ज्ञानाभावानुमानम् येनान्योन्याश्रयः स्यात् । किं नाम स्मरणाभावरूपलिङ्गेनैवातो नान्योन्याश्रय इति भावेन शङ्कते ॥ न च
 स्मरणाभावादिति । पदार्थः सुषुप्तौ नानुभूतः । इदानीमस्मर्यमाणत्वात् । यन्न स्मर्यते तन्नानुभूतमिति व्याप्तेरित्यर्थः ।
 ज्ञानाभावे सुषुप्तौ पदार्थज्ञानाभावे ॥ व्यभिचारादिति । उपेक्षणीये स्मरणाभावेऽपि ज्ञानसद्भावाद्वाह्यभिचार इत्यर्थः ॥ विवा-
 दगोचरापन्नमिति । गोचरशब्दो भावप्रधानः । विवादविषयत्वापन्नमित्यर्थः । विमतमिति यावत् । प्रमाणज्ञानं प्रमाणजन्यं
 वृत्तिरूपं ज्ञानमित्यर्थः । प्रमाणज्ञानमित्येवोक्तौ द्वितीयादिज्ञानमादाय बाधः स्यात् । तत्र प्रथमज्ञानरूपवस्तुपूर्वकत्वे विद्यमानेऽपि
 तस्य वस्तुनः स्वविषयप्रकाशत्वेन तदावरणत्वाभावादतो विवादगोचरापन्नमित्युक्तम् । प्रथमज्ञानमित्यर्थः । स्वप्रागभावव्यति-
 रिकृत्पदाभावे प्रागभावमादायार्थान्तरता स्यात् । स्वसत्तादशार्थां प्रतियोग्यजनकत्वेन स्वविषयावरणत्वस्य प्रागभावे सत्वात् ।
 स्वसत्तादशार्थां कार्यानुत्पादकत्वमेव हि स्वविषयावरणत्वम् । स्वनिवर्त्यत्वं च स्वविरोधित्वमेव विवक्षितं न तु स्वजन्यध्वंस-
 प्रतियोगित्वम् । येन प्रतियोग्यापत्तेरेव प्रागभावविमतपत्तित्वेन प्रागभावध्वंसस्य प्रतियोगिरूपत्वात् । प्रागभावप्रतियोगिकध्वंसस्य

स्वशब्दोक्तप्रतियोगिजन्यत्वाभावेन स्वजन्यध्वंसप्रतियोगित्वरूपस्वानिवर्त्यत्वस्य प्रागभावेऽभावेन न तदादायार्थान्तरतीति शङ्का
स्यादित्यवधेयम् । स्वविरोधित्वरूपं स्वनिवर्त्यत्वं च प्रागभावेऽप्यस्ति । यद्वा अभावाभावो भावव्याप्य इति मते प्रागभावनिवृत्तेः
प्रतियोगिन्यल्पप्रमाणज्ञानजन्यध्वंसप्रतियोगित्वं प्रमाणज्ञानप्रागभावेऽस्त्येवातस्तेनार्थान्तरतावारणाय तद्भातिरिक्तपदम् । स्वविष-
यावरणपदत्यागे स्वोत्पादकादृष्टमादायार्थान्तरता स्यात् । तस्य फलैकनश्यत्वेन स्वनिवर्त्यत्वघटितोक्तसाध्यसद्भावादत उक्तं स्ववि-
षयावरणेति । तस्योत्पत्त्यनुकूलत्वेन विषयावरणत्वाभावात् । स्वसत्तादशार्थां कार्यानुत्पादकप्रयोजकत्वस्यैव स्वविषयावरणपदेन
विवक्षितत्वात् । तथा च न तदादायार्थान्तरता । स्वनिवर्त्यपदपरित्यागे स्वप्रतिबन्धकादृष्टमादायार्थान्तरता । तस्याप्युक्तविशे-
षणोपेतवस्त्वन्तरत्वात् । स्वनिवर्त्यपददाने तु नार्थान्तरता । लोके प्रतिबन्धकनिवर्त्यनन्तरमेव कार्योत्पत्तिदर्शनेन कारणेण प्रति-
बन्धकनिवृत्त्यभावेन स्वनिवर्त्यत्वाभावात् । स्वदेशपदत्यागे विषयगताज्ञातत्वमादायार्थान्तरता स्यात् । अतः स्वदेशगतपदम् ।
तस्य विषयगतत्वादेव प्रमाणज्ञानदेशश्रुतात्मगतत्वाभावात् । मिथ्याज्ञानमादायार्थान्तरतापरिहाराय वस्तुपदम् । मिथ्याज्ञानस्या-
वस्तुत्वात्तेन तद्भाट्टिचिः । अन्तरेति स्वरूपसङ्कीर्तनं नार्थान्तरादिव्यवृत्त्यर्थमिति न तच्छ्रुत्यान्वेषणाय मनः खेदनीयमिति ज्ञेयम् ।
धारावाहिकाद्वितीयदिशानेषु व्यभिचारवारणाय हेतावप्रकाशितार्थपदम् । दृष्टान्ते सौरालोकप्रदेशस्थदीपप्रभायां साध्यवैकल्यादिपरि-
हारायान्यकार इत्युक्तम् । द्वितीयादिप्रभायां साध्यसाधनवैकल्यपरिहाराय प्रथमेत्युक्तमिति पदानां सार्थक्यं द्रष्टव्यम् ॥ अभाव-
मानेति । अनुपलब्धिरूपप्रमाणेत्यर्थः । सम्प्रतिपन्नवद्भादिवत् । अभावस्यानुपलब्धिरूपप्रमाणस्य । उक्तानुमानेऽसिद्धिं

परिहरति ॥ अज्ञानं चेति । न मानं दृष्टिः । किं नाम साक्षिणव गम्यमिति हृदयम् ॥ सम्प्रतिपन्नवदिति । यद्येन निवत्ये
 न तत्तेन गम्यं यथा प्रभानिवत्यन्यकारो न प्रभागम्य इत्यर्थः ॥ विगीतमिति । अत्र विगीतपदाभावे द्वितीयादिप्रमाणज्ञानमादाय
 बाधः स्यात् । देवदत्तनिष्ठद्वितीयादिप्रमाणज्ञानस्य देवदत्तनिष्ठपूर्वप्रमाणज्ञानभागभावातिरिक्तपूर्वप्रमाणज्ञाननिवर्तकत्वेऽपि तस्यानादित्वा-
 भावात् । अतो विगीतपदम् । प्रथमं प्रमाणज्ञानमित्यर्थः । पक्षेऽनाद्यज्ञानमादाय साध्यपर्यवसानम् । दृष्टान्ते तु यज्ञदत्तप्रमा-
 प्रागभावमादायेति विवेकः । पक्षेऽपि दृष्टान्तवदेव साध्यपर्यवसानं बाधादेव न सम्भवतीति मन्तव्यम् ॥ एवंपरतयेति । त्वदु-
 क्तार्थे प्रमाणज्ञानाभावविषय एवायं व्यवहारो न भावरूपाज्ञानविषय इत्यन्यथोपपत्तिरिति भावः ॥ विशिष्टविषयज्ञानस्येति ।
 त्वदुक्तार्थविशिष्टप्रमाणज्ञानाभावविषयकस्य ज्ञानस्येत्यर्थः ॥ तद्विशेषणतयेति । साक्षादेतद्विशिष्टज्ञानविषयीभूतः प्रमाणज्ञानाभाव एव ।
 तत्रावच्छेदकतया विशेषणत्वेनार्थोऽप्यधिगम्यत एवातस्तत्र प्रमाणज्ञानाभावोक्तौ स्ववचनव्याघात इत्यर्थः ॥ एतदतिरिक्तेति । त्वदु-
 क्तेऽर्थे प्रमाणज्ञानं मम नास्तीति विशिष्टविषयज्ञानरूपं यत्प्रमाणज्ञानमेतदतिरिक्तप्रमाणज्ञानाभावविषयस्यापि ज्ञानस्य प्रमाणत्वादत्र च
 परम्परया त्वदुक्तार्थस्यापि विशेषणतया भानात्तत्र प्रमाणज्ञानाभाववचनं पुनः स्वव्याहृतमित्यर्थः । विशेषानधिगमादिति । त्वदुक्तार्थे
 विशेषाधिगमाभावविषय एवायं व्यवहार इति भावः ॥ पूर्वोक्तेति । विशेषाधिगमाभावप्रतियोगिभूतो विशेषाधिगमस्तदवच्छेद-
 कीभूतविशेषाधिगमे न तदभावज्ञानम् । व्याघातात् । अनधिगमे तु सुतराम् । विशेषरूपावच्छेदकज्ञाने तदवच्छिन्नाधिगमरूप-
 प्रतियोगिज्ञानाभावेन तदभावज्ञानं न सम्भवतीत्यर्थः । सिद्धान्ती मायावादिनं प्रति शङ्कते ॥ नन्विति । भवद्भिर्मायावादिभिः ।

त्वदुक्तमर्थं न जानामीति व्यवहारस्य ज्ञानाभावविषयत्वेऽस्माभिरभिहितेऽर्थेन सहानुभूयमानत्वादज्ञानं न ज्ञानाभाव इत्युक्तम् । इदं दूषणं भावरूपाज्ञानवादेऽपि समानम् । भावरूपाज्ञानावच्छेदकतयाऽर्थस्यापि ज्ञातत्वात् ज्ञायमानेऽर्थे कथं न जानामीति भावरूपाज्ञानव्यवहार इत्यर्थः । पूर्वपक्षी मायावादी परिहरति ॥ मैवमिति । वृत्तिरूपप्रमाणाविषयत्वादित्यर्थः । यद्यज्ञानवृत्तिरूपप्रमाणविषयः स्यात्तर्ह्यर्थस्याव्युक्तरीत्या तद्विषयतयाऽधिगतत्वात्तत्राज्ञानं विरुद्धं स्यात् । वृत्तेरज्ञानविरोधित्वात् । न चैवम् । किं नामार्थावच्छिन्नस्याज्ञानस्य साक्षिवद्यत्वाङ्गीकारादिति भावः । नन्वज्ञानावच्छेदकीभूतार्थस्य प्रमाणावोध्यत्वे तस्य बुद्धावनां रोहात्कथं त्वदुक्तमर्थमित्यनुवादः । त्वदुक्तार्थे किं मानमिति प्रश्नश्च कथमुपपद्यत इत्यत आह ॥ प्रमाणज्ञानोदयात्प्रगिति ॥ अज्ञानविशेषित इति । अज्ञानविशेषणीभूत इत्यर्थः । तथाच प्रमाणप्रवृत्त्यभावदशायामप्यर्थेन सहैवाज्ञानस्य सदा साक्षिणाऽनुभूयमानत्वेन विरोधाभावादित्यर्थः । तथा चाज्ञानावच्छेदकीभूतार्थस्य तदा सिद्धत्वाङ्गीकारादनुवादादिकं युक्तमिति भावः । अध्यासरूपकार्यान्यथाऽनुपपत्त्याऽपि भावरूपाज्ञानसिद्धिरित्याह ॥ किञ्चेति । न वर्तकमित्यङ्गीकारादिति भावः । इतिशब्दो दृष्टार्थापत्तिद्वयोक्तिसमाप्तौ ॥ प्रमाणेति । जडेऽज्ञानसद्भावे प्रमाणस्य प्राप्तप्रकाशप्रतिबन्धरूपप्रयोजनस्य चाभावादित्यर्थः । या भावरूपाज्ञानप्रतीतिः सा ज्ञानाभावविषयैक्यत्वात्तुमाह ॥ तथा सतीति । लोक इति शेषः । धर्मिप्रतियोगिप्रतिपत्तिविकल्पेन ज्ञानाभावस्य त्वन्मतेऽपि प्रतिपत्तुमशक्यत्वादिति भावः । इष्टापत्तिरिति चेत्त्राह ॥ ततश्चेति । ज्ञानाभावस्य सर्वथा प्रतीत्यभावाङ्गीकारे त्वदुक्तमर्थं न जानामीति व्यवहारो न ज्ञानाभावविषयक इति ज्ञानाभावविषयकत्वनिराकारणप्रयास एवानुपपन्नः

स्यात्प्रतियोगिज्ञानाभावादिति भावः । शङ्कते ॥ ममेति । तथाच न सर्वथाऽप्रतीतिमङ्ग इति भावः ॥ तर्हीयमेव सेति ।
 या साक्षिणा ज्ञानाभावप्रतीतिरङ्गीक्रियते इयमेव सा । या पूर्वं त्वयोपपादिता भावरूपाज्ञानप्रतीतिः साक्षिणा सैव भवत्वित्यर्थः ।
 ननु धर्मिप्रतियोगिप्रतीत्यप्रतीतिभ्यां साक्षिणा ज्ञानाभावप्रतीतिर्भवतां विरुद्धेति चेन्न । भावरूपाज्ञानस्य साक्षिणा प्रतीत्यङ्गीकार-
 पक्षेऽत्युक्तानुपपत्तिसाम्यात् । ननु भावरूपाज्ञानप्रतीतौ धर्मिप्रतियोगिज्ञानरूपं साक्षिचैतन्यमेव न वृत्तिरूपम् । येन विरोधः स्यात् ।
 ज्ञानाभावप्रतीतौ तु धर्म्यादिज्ञानं वृत्तिरूपमिति तत्र ज्ञानाङ्गीकारे भवतां विरोधः स्यादिति चेन्न । यथा त्वदुक्तमर्थं न जानामीति
 भावरूपाज्ञानप्रतीतौ धर्म्यादिज्ञानं साक्षिरूपमित्यङ्गीकृत्य विरोधपरिहारः क्रियते तथा त्वदुक्तमर्थं न जानामीति प्रतीतिः साक्षिणा
 जायमाना ज्ञानाभावविषयवैत्यङ्गीकृत्य पूर्वोक्तविरोधपरिहारमत्रैव कुर्विति भावः ॥ तस्यापीति । पक्ष्यस्यापीत्यर्थः । सुषुप्तिप्रकाश-
 उदयकालत्वेन विवक्षितस्तदनन्तरकालोऽस्तमयत्वेन विवक्षितः । तथा चोदयास्तमयकालौ आन्तरालिककालौपेता । उदयास्त-
 मयकालत्वात्सम्प्रतिपन्नसूर्योदयास्तमयकालवदित्येवान्तरालिकं कालं सुषुप्तिकालं सुषुप्तिरूपमनुमाय स काल आत्मवान्
 भवितुमर्हति । कालत्वादितरकालवदित्यनुमानोपपत्तेरित्यर्थः ॥ असिध्यादीति । पक्षीभूते ज्ञानेऽर्थप्रकाशकत्वं नामार्थप्रकाशा-
 त्मकबुद्धित्वमेव नान्यत् । प्रदीपप्रभायां चार्थप्रकाशकत्वं नामार्थप्रकाशजनकत्वमेव । एवं चार्थप्रकाशजनकत्वविवक्षायामसिद्धिः ।
 अर्थप्रकाशात्मकबुद्धित्वविवक्षायां दृष्टान्ते साधनवैकल्यमित्यर्थः । पक्षदृष्टान्तानुगतं प्रकाशकत्वं न विद्यते । शब्दसाम्येन चेद्वाचो-
 गोत्वाच्छृङ्गं समापतेदित्याह ॥ शब्दसाम्यमात्रेणेति ॥ तत्रेति । अज्ञान इत्यर्थः ॥ वैक्यथ्येति । तस्य साध्यज्ञत्वार्थ-

त्वादिति भावः । अतद्भाववृत्तिपक्षाङ्गीकारेण शङ्कते ॥ तदभाव इति । पूर्वोक्तप्रमाणैरिति शेषः । किञ्च विशुद्धब्रह्मात्मनीत्युक्त्वा
 ध्यासान्यथाऽनुपपत्तिरूपं भावरूपाज्ञानसाधकं प्रमाणमपाकरोति ॥ अध्यासकार्येति । अध्यासरूपकार्येत्यर्थः ॥ ज्ञानस्येति ।
 रजताध्यासस्येत्यर्थः । तथाच मिथ्याभूतमेव किञ्चिदुपादानमन्वेषणीयमित्युक्तमसदिति भावः । सत्योपादानकत्व इत्यादिनिरासं
 दूषयति ॥ सत्योपादानत्व इति । सत्योपादानकत्व इत्यर्थः ॥ सत्यताप्रसङ्ग इति । अध्यासरूपकार्येत्यर्थः । अर्थज्ञाना-
 त्मकोभयविधाध्यासाङ्गीकारात्सत्योपादानकत्वेन सत्यत्वं किं ज्ञानस्यापाद्यते उतार्थस्य रजतस्य । आद्ये इष्टापत्तिरित्याह ॥ न
 हीति । एतावन्तं कालं रजतज्ञानमासीत् । अत्र आसीदित्यनुभवेन ज्ञानस्वरूपस्य सत्यत्वादिति भावः । तथात्वे ज्ञानस्वरूपस्या-
 नध्यस्तत्वेन सत्यत्वे । ननु स्वरूपसत्त्वे विषयत्वं नियतमिति चेत्त्राह ॥ न हीति ॥ साक्षीति । साक्षित्वन्यस्य सत्यत्वेऽपि
 तद्विषयस्य दुःखदर्शिमिथ्यात्वादिति भावः । द्वितीये त्वापादकभूतं सत्योपादानकत्वमेवासिद्धमसत्त्वादित्याह ॥ अर्थस्त्विति ॥
 कारणमेवेति । सत्योपादानकत्वं तु दूरपास्तमिति भावः ॥ इत्युक्तमिति । ज्ञानजातत्रसादादेवमुच्यत इत्यङ्गीकारादिति
 भावः । उत्तरवाक्यमवतर्तुमाह ॥ किञ्चेति ॥ उक्तानुपपत्त्येति । आव्रियमाणाभावाद्युक्तानुपपत्त्येत्यर्थः ॥ अस्तीति । स्वभाव
 इत्यनन्तरं जीव इति शेषः । स्वयमेवास्तीत्यस्य तात्पर्यं नान्नानकल्पित इति ॥ तद्विषयकमज्ञानमिति । परमाच्छादकस्व-
 गुणाच्छादकमायासंज्ञमित्यर्थः । ननु जीवाश्रितं जीवावरणं चाज्ञानमित्यङ्गीकारे ब्रह्मण्येव तदङ्गीकृतं स्यात्तयोरभेदात् । तथाच
 पूर्वोक्तदोषे इत्यत आह ॥ तस्य चेति । प्राप्तप्रकाशप्रतिबन्धरूपावरणकृत्यभावाज्जीवावरकमज्ञानमङ्गीकार्यमित्याह ॥ ज्ञानस्व-

भावत्वाच्चेति ॥ परमेश्वरेणेति । अघटितघटकसामर्थ्यापत्तेनेत्यर्थः । नन्वज्ञानस्य सत्यत्वे निवृत्तिर्न स्याद्ब्रह्मवादिति
 चेत्त्राह ॥ तथाविधस्यापीति । निवर्तकभावाभावाभ्यामज्ञानब्रह्मणोर्निवृत्त्यनिवृत्ती युज्येते इति वक्ष्याम इत्यर्थः ॥ ब्रह्म
 स्वर्भूमप्रकाशात्मकमिति । प्रकाशो ज्ञानम् । तथाच ब्रह्मविषयको यः प्रकाशस्तथा स्वरूपभूतज्ञानानन्ददिधर्मविषयकश्च यः
 प्रकाशस्तदात्मकमित्यर्थः । तथाच तदुभयविषयकाज्ञानं जीवे न युक्तमतस्तुभयविषयः प्रकाशः संसारे स्यादिति भावः ॥
 दुर्घटसुघटनेति । उभयघटनास्वभावित्यर्थः ॥ दुर्घटैकेति । स्वयं दुर्घटकस्वभावा दुर्घटकघटनास्वभावा चेत्यर्थः ॥ सुघटांश
 इति । सुघटस्याविद्योपपाद्यत्वाभावेन तदंशोऽविद्याया अविद्यात्वं सुघटोपपादकस्वभावत्वरूपाविद्यात्वं न स्यादित्यर्थः । ससाक्षिका
 द्रष्टृपुरुषसहिता ॥ सुघटत्वप्रसङ्गेनेति । साधिष्ठानत्वससाक्षिकत्वाभ्यामुपपाद्यत्वेन सुघटत्वप्रसङ्गेन दुर्घटकस्वभावत्वरूपा-
 विद्यात्वाभावप्रसङ्गादित्यर्थः । हिशब्दस्तस्मादित्यर्थ इत्युक्तमध्याहारेण तदर्थमाह ॥ तत्तश्चात्समाभावेति । तस्मादित्यर्थकहि-
 शब्दार्थानुवादस्ततश्चेत्यनेन कृतः । आत्मनो मिथ्यात्वादित्यर्थः । अविद्याधिष्ठानत्वेन तत्साक्षित्वेन चात्मसिद्धिर्वाच्या । अविद्या-
 याश्च साधिष्ठानत्वे ससाक्षिकत्वे वाऽविद्यात्वानुपपत्तौ सत्यामात्मासिद्धिप्रसङ्गेन तदभाव एव प्राप्त इति भावः ॥ कथमिति ।
 ईश्वराचिन्त्यशक्तिरपि दुर्घटसुघटोभयघटनास्वभावा चेत्तर्हि सुघटस्यांशस्याचिन्त्यशक्त्युपपाद्यत्वाभावेन तस्याः सर्वविषयकत्वमङ्गः ।
 दुर्घटोपपादकत्वैकस्वभावा चेत् । शशविषाणमपि घटयेदित्यर्थः ॥ सुघटस्येति । न च सुघटस्याचिन्त्यशक्त्युपपाद्यत्वायोग इति
 वाच्यम् । प्रमाणप्रमितत्वादिति भावः ॥ न चैवं त्वयेति । अविद्याया दुर्घटघटनैकस्वभावत्वाङ्गीकारादिति भावः ॥ सर्वस्यार्पीति ।

घटस्यापि मृदभावे उत्पत्तिः स्यात् । अविद्याया अकारणकार्योत्पत्तिरूपदुर्घटघटत्वादिति भावः । विप्रतिपन्नो विपरीतज्ञानी । सम्भवीति । सम्बन्धिनोमवाभावादिति भावः । ययोक्तम् । तदभावादेव सम्बन्धोऽपीति । योगः शशानुशङ्गयोरिति च ॥ संज्ञाद्वयमिति । स्वाश्रयव्यामोहकत्वतद्व्यामोहकत्वरूपावस्थाभेदेन मायाऽविद्येति संज्ञाद्वयमित्यर्थः । तत्रैव । जीवब्रह्मैक्यप्रतिपादन एव । उत्तरत्रापि तत्रैवेत्यस्यायमेवार्थः ॥ उक्तप्रकारद्वयेनेति । मुख्यवृत्त्या लक्षणया चेत्यर्थः ॥ भविष्यसीति । विरोध्याकारस्या- नित्यत्वेन यदा विनाशस्तदा तत्त्वं भविष्यसीत्यर्थः ॥ परत्वादिति । अपछेदन्यायेन परेण पूर्वबाध इत्यर्थः । प्रत्यक्षसिद्धस्य जीवस्य श्रुत्याऽभेदप्रतिपादनाच्छ्रुतेः परत्वं बोद्धव्यम् । नन्वेनेन परत्वान्निर्दोषत्वादिति परोक्तेहेतोः को दोष उक्तः स्यादित्यत आह ॥ अत्रेति । सत्यत्वादिति सार्धश्लोकेऽप्रयोजकतापरिहाराय तदुपकर्तव्येति हेतुविशेषणम् । यथा सम्प्रतिपन्नम् ॥ चैत्यवन्दनादिकं न कर्मकाण्डविषय इति । तदतिकर्तव्यताभूतकर्मतन्त्रस्य न विषय इत्यर्थः । हेतोरैवाभावान्न व्यभिचार इत्याशङ्कते ॥ नन्विति । अगृहीतवृत्तित्वस्यैवेति । अज्ञायमानमुख्यवृत्तित्वस्यैवेत्यर्थः । तदुपपादयति ॥ अमुख्यवृत्त्या हीदमिति । अतो यजमानः प्रस्तर इति वाक्ये प्राबल्यसाधकस्य निर्दोषत्वहेतोर्न ध्यभिचार इति भावः ॥ एवमिति । तत्त्वमसीति वाक्येऽप्यगृही- तमुख्यवृत्तित्वस्यैव दोषस्य सत्त्वेन निर्दोषत्वहेतोः स्वरूपासिद्धिरित्यर्थः । अत्र तत्त्वमसीति वाक्ये ॥ सममिति । तत्राप्य- मुख्यवृत्तिः कुत इत्यर्थः । ननु यजमानप्रस्तरोरभेदरूपमुख्यार्थस्य प्रत्यक्षविरुद्धत्वेन यजमानादिवाक्येऽमुख्यवृत्तिराश्रीयत इत्या- शङ्क्याह ॥ प्रत्यक्षविरोधादितीति ॥ सम इति । तत्त्वमसीति वाक्येऽपि विशिष्टाभेदरूपमुख्यार्थस्य प्रत्यक्षविरुद्धत्वदिदेवमुख्य-

दृष्टिरश्रीयत इत्यर्थः ॥ प्रतीतार्थपरित्याग इति । येन समः समाधिः स्यादिति भावः ॥ प्रत्यक्षविरोधेनेति । रामकृष्णा-
 दिदोषग्राहिप्रत्यक्षविरोधेनेत्यर्थः । प्रसङ्गादिति । भवन्मत इति शेषः ॥ इति हि ऽद्याय इति । प्रकृते तु तत्त्वमसीति
 वाक्येनोपजीव्यप्रत्यक्षविरोध इत्याशयः । यजमानः प्रस्तर इति श्रुतिर्नोपजीव्यप्रत्यक्षविरुद्धेति सिद्धान्ती शङ्कते ॥ नन्वेति ।
 शास्त्रीयत्वादिति । दीक्षाविशेषनिबन्धनस्य यजमानस्य शास्त्रीयत्वेनातीन्द्रियत्वादित्यर्थः । श्रुतिर्यजमानः प्रस्तर इति श्रुतिः ।
 तथा च किं नामोपजीव्यप्रत्यक्षविरोधादित्युक्तमसदिति भावः । पूर्वपक्ष्युत्तरमाह ॥ तर्हीति । यजमानः प्रस्तर इति श्रुतेरुपजीव्य-
 प्रत्यक्षविरोधाभावे प्रत्यक्षेण विरोधतो यजमानः प्रस्तरत्वं यथा नार्थः श्रुतेर्भेदिति यजमानः प्रस्तर इति श्रुतेः प्रत्यक्षविरोधोऽपि
 भवद्भिः कथमुक्त इत्यर्थः । यजमानस्य शास्त्रीयत्वेन तत्र प्रत्यक्षाप्रवृत्तेरिति भावः । सिद्धान्ती पुनराशङ्कते ॥ प्रत्यक्षाकारस्येति ।
 प्रत्यक्षसिद्धकरचरणाद्याकारस्यैवोपजीव्यत्वमङ्गीकृत्य तस्यैव प्रस्तराभेदबोधने उपजीव्यविरोधो मयाऽप्युच्यत इत्यर्थः । तत्त्वमस्या-
 दिवाक्ये तु नैवमिति नोपजीव्यप्रत्यक्षविरोध इति भावः ॥ उक्तदोष इति । प्रकृते उपजीव्यप्रत्यक्षविरोधो नास्तीत्युक्तमायो
 दोष इत्यर्थः ॥ हेतूकृत इति । तत्त्वमस्यादिवाक्यं न प्रतीतार्थमुपजीव्यप्रत्यक्षविरुद्धत्वादित्यनुमाने हेतुः कृत इत्यर्थः ॥ इति
 चेदिति । एवं तत्त्वमस्यादिवाक्येऽपि स्यादिति भावः । सापवादः सोत्सर्गः । प्रायिक इत्यर्थः । कारणान्तरस्येति । उप-
 जीव्यविरोधेन हि तत्राप्रामाण्यमुच्यते । उपजीव्योपजीवकन्यायस्याकिञ्चित्करत्वे तत्राप्रामाण्ये कारणान्तरं वाच्यं स्यादित्यर्थः ।
 तथाच कालात्ययापदिष्टमात्रोच्छेदः स्यादिति हृदयम् ॥ तत्त्वविषयतेति । उपजीवकस्य तत्त्वविषयकतेत्यर्थः ॥ एवमेवेति । प्रमाणं

विनैवेत्यर्थः ॥ विनिगमनेति । तथात्वे उपजीव्यस्याप्येवमेव तत्त्वविषयकत्वापस्या वैपरीत्यस्यापि सम्भवेनोपजीव्यं बाध्यत इति । तत्र
 निर्णयायोगादित्यर्थः ॥ तदेव वाच्यमिति । उपजीवकस्य तत्त्वविषयकतानिश्चयकं न्यायान्तरमेव वाच्यमित्यर्थः । तथाच न्याया-
 न्तरेण निश्चिततत्त्वविषयताकं यद्वाक्यं तेनानिश्चिततत्त्वविषयताकं वाक्यं बाध्यत इत्येव वक्तव्यम् । तत्त्वविषयकेणोपजीवकेनोपजीव्यं
 बाध्यत इत्येवमुपजीव्योपजीवकभावकथनेन किमित्यर्थः । व्यर्थत्वान्नायं न्यायो वाच्य इति भावः । नन्वैतदश्रुतस्तत्त्वविषयकत्वानिश्चा-
 यकं यन्न्यायान्तरं तेनैव भेदश्रुतेस्तर्हि विरोधः कथ्यत इति चेत्त्राह ॥ निरसिष्यते चैतदिति । यद्वा परीक्षितमप्युपजीवकमपरी-
 क्षितमुपजीव्यं बाधते । सर्पोऽयमिति प्रत्यक्षं चापरीक्षितमत उपजीविकेनैव बाध्यत इति युक्तम् । प्रकृते तु नैवम् । उपजीव्यस्य
 प्रत्यक्षस्य परीक्षितत्वेन शोधितत्वादिति ज्ञानपादे वक्ष्यत इत्यर्थः ॥ स्वतन्त्रेति । कुत्रापि केनाप्यद्वुतेऽमुख्यप्रयोग इत्यर्थः ॥
 तत्प्रमाणेति । येन प्रमाणेन प्रमितस्तत्प्रमाणेत्यर्थः ॥ निरस्तत्त्वादिति । अज्ञानस्यैवासम्भवेन तत्कार्यभ्रान्तैरेव त्वन्मतेऽ-
 सम्भवादित्यर्थः ॥ एतेनेति । भेदस्य प्रमाणान्तरप्राप्तत्वेनैवेत्यर्थः ॥ असङ्गतिर्नालोचिनेति । तन्निराकरणस्य सूत्रार्थत्वा-
 भावादिति भावः ॥ वर्णकान्तरमिति । व्याख्यानान्तरमित्यर्थः । उपयोगप्रकारमेव दर्शयति ॥ अत्रेयमाशङ्क्यादिना ।
 ॥ अपेक्षितार्थेति । बन्धमिथ्यात्वनिराकरणतत्त्वत्वसमर्थनरूपोपेक्षितार्थेत्यर्थः ॥ छ ॥ द्वेधेति । अतः भगवत्सदसाध्य-
 मोक्षलक्षणप्रयोजनस्य सत्त्वात् । अतो बन्धस्य सत्यत्वादिति द्वेधा व्याख्यायेत्यर्थः ॥ यत्पर इति । यत्रार्थे तात्पर्योपेत इत्यर्थः ।
 गौरवः पुरुषो हस्तीति वेत्यत्र वाशब्द उपमायाम् । वा विकल्पोपमानयोरिति वचनात् । तथाच गौरवः पुरुषो हस्तीति वाक्यं

यथा क्रियावाचकपदाभावात् पर्यवसितं तथा देवदत्तः पचतीति वाक्यमपि न पर्यवसितम् । क्रियावाचकपदसद्भावेऽपि कार्यात्वा-
वाचकपदाभावादिति भावः ॥ लिङ्गादिप्रत्यय इति । आदिपदेन लोटव्यप्रत्ययपञ्चमलकाराणां ग्रहणम् । अभिदधति सन्तीति
शेषः ॥ प्रत्याग्येत्यादि । वाच्यवाचकभावसम्बन्धेत्यर्थः ॥ विशिष्टार्थेति । इतरविलक्षणजलहरणविषयमित्यर्थः ॥ अन्यो
बाल इति । पार्श्वस्थस्तृतीयस्येत्यर्थः ॥ स्वार्थीनेति । स्वेच्छार्थीनेत्यर्थः । स्वतन्त्रेत्यस्यायमेवार्थः । यच्छिष्टहीतप्रवृत्तिवारणाय-
दयुक्तमिति मन्तव्यम् ॥ तद्भावभावित्वादिति । शब्दसद्भावे सति वस्तुबोधस्य जायमानत्वादित्यर्थः ॥ मानान्तरेणेति ।
स्तनपानादिप्रवृत्तिहेतुभूतवस्तुबोधः प्रमाणान्तरेण शब्दव्यतिरिक्तेन जात इत्यर्थः । स्तनपानादिप्रवृत्तौ शब्दाभावादिति भावः । एते-
नेत्युक्तमेव विशदयति ॥ बालेनेति । तयोः शब्दतद्भाषारयोः ॥ तथाविधस्यैवेति । बालेन स्वप्रवृत्तौ कारणतयाऽवधृतस्यैव-
त्यर्थः । ननु शब्दस्य प्रवर्तकत्वं दृष्टम् । युद्धे शङ्खादिशब्दश्रवणसमनन्तरं प्रवृत्तिदर्शनादित्यतस्तत्रापि न साक्षाच्छब्द एव प्रवर्तकः
किं नामानुमानविधयैवेत्याह ॥ याऽपीयमिति । अयं युद्धकर्तव्यत्वाभिप्रायवान् । तत्सूचकशब्दकर्तृत्वादित्यनुमानादेवेत्यर्थः ।
तथाऽपि न कार्यस्य प्रवर्तकत्वमित्याशङ्कते ॥ रागद्वेषयोरिति ॥ प्रवर्तना लक्षणा इति । प्रवर्तकत्वस्वरूपा इत्यर्थः । यथाहुः ।
प्रवर्तनालक्षणाः सुदोषाः रागादयश्च त इति ॥ ननु ज्ञाततयेति । कस्य ज्ञानं प्रवर्तकमिति प्रवर्तकज्ञानविषय एवेदानीं
विचार्यते इत्यर्थः ॥ सन्निधीति । रागद्वेषयोर्ज्ञातैकसत्त्वादिति भावः । ननु प्रवृत्तिवस्तुपयुक्तार्थबोधजनकत्वेनैव चेत्प्रमाणानां
प्रामाण्यं तर्ह्युदासीनतृणादिज्ञानजनकप्रत्यक्षप्रामाण्यं न स्यादिति चेत् । सत्यम् । यथावस्थितार्थबोधजनकत्वेनैव प्रत्यक्षादिप्रामाण्यं

न प्रवृत्त्याद्युपयुक्तार्थबोधकत्वेनैवेति । तथाऽपि शब्देनैवमित्याह ॥ यद्यपीत्यादिना ॥ बाधकभावाच्चेति । ब्रह्मनिष्ठत्वात्प्रकारं
 न बाधकाभावाच्चेत्यर्थः ॥ कृत्यप्रत्ययान्त इति । कृत्याः प्राङ्णुल इति सूत्रेण ण्वुत्तृच्चावित्यतः पूर्वं विहितानां प्रत्ययानां
 कृत्यप्रत्ययोक्तेरर्थ्यत्प्रत्ययस्यापि तथात्वेन कृत्यप्रत्ययत्वात्तदन्तोऽयं शब्द इत्यर्थः । तथा च कृञ् करणे बकारोऽनुबन्धार्थः ।
 अस्मात् ण्यत्यत्ये णकारतकारलोपे णित्वादादिवृद्धौ कार्येति रूपम् । व्याख्याता प्राप्तुमिष्टता ॥ अनङ्गीकारादिति । अर्थ-
 तीत्यादौ लिङादेरभावादिति भावः ॥ परस्मैबन्धिन्यामिति । वस्तुगत्या देवदत्तेन कटः कार्योऽस्ति । तत्र परस्मैबन्धिन्यां
 देवदत्तसम्बन्धिन्यां भविष्यत्कार्यार्यतायां मया कटः कार्योऽस्तीत्येवं देवदत्तवाक्याद्यद्भेदेनाद्यगतायां सत्यां परस्य यद्भेदपरस्य
 ममेदं कार्यमिति प्रत्ययः स्यादित्यर्थः । ननु यद्भदत्तं प्रति सा न भवतीति चेत्त्राह ॥ न हीति । ननु भवत्येव तत्रापि कार्य-
 ताबोध इति चेत्त्राह ॥ प्रवृत्तिरपीति । प्रवर्तकस्य कार्यताज्ञानस्य सत्त्वादित्यर्थः । अत्रापिष्टापत्तिं परिहरति ॥ आसिद्धे-
 काशुको हीति । तस्मान्न तस्य कार्यताबुद्धिरिति भावः ॥ उपक्रमेऽपीति । कार्यता च न काचित्स्यादिष्टसाधनतां विदे-
 त्यत्रापिष्टसाधनतां विनोति ग्राह्यमित्यर्थः । फलसाधनत्वं नाम किमित्याशङ्क्यायां फलोत्पादे कारणत्वमेवेत्याह ॥ कारणत्वमिति ।
 ॥ ते भिद्येते इति । फलसाधनत्वं कार्यतारूपं कृतिसाध्यत्वं च भिन्नमेवेत्यर्थः ॥ एतेनेति । कृतिसाध्यत्वरूपकार्यत्वस्य निर-
 ढत्वस्य समत्वतः इत्यनेन निराकरणेनेत्यर्थः । इष्टसाधनत्वं न कार्यतेत्याशङ्कते ॥ ननु सत्यपीति ॥ ननु कार्यज्ञानमिति ।
 तथाच नेष्टसाधनत्वं कार्यत्वमित्यर्थः ॥ असिद्धेरिति । कार्यताज्ञानस्य प्रवर्तकत्वासिद्धेरित्यर्थः । इष्टसाधनताज्ञानस्य प्रवर्त-

कृत्वे बाधकमाशङ्कते ॥ अतीतादाविति । अतीतभोजनादावित्यर्थः ॥ इदानीमिति । विशेषणं तवाप्यावश्यकमित्याह ॥
 अन्यथेति । कार्ये भोजने । अयं प्रसङ्गः प्रवृत्तिप्रसङ्गः । तथा चेदानीं कृतिसाध्यत्वं नारतीति प्रवृत्तिप्रसङ्गः परिहृतव्यः
 सोऽस्माकमपि तुल्य इत्यर्थः ॥ तेन कार्यतेति । इष्टसाधनत्वेनोक्तरूपा कार्यतानुमेयति शेषः ॥ प्रष्टुत्ताविवेति । इष्टसाधनता-
 ज्ञानस्य प्रवर्तकत्वाङ्गीकारे यथाऽतीतादौ प्रवृत्तिप्रसङ्गरूपोऽतिप्रसङ्गः समायाति । एवं तेन कार्यतानुमेयति पक्षेऽप्यतीतभोजनादाव-
 पीष्टसाधनतासद्भावेन कार्यतानुमानापत्तिरित्यर्थः । अतिप्रसङ्गपरिहारमाशङ्कते ॥ न तत्रेति । गणकं कार्यतानुमापकम् । येना-
 तीतादावपि तेन कार्यतावगमापत्तिरित्यर्थः ॥ भूतादीति । अतीतादीत्यर्थः । कृतिसाध्यत्वविशेषणमपि तत्रास्तीत्याह ॥
 न हीति । ततो जातं कृतितो जातम् ॥ व्यर्थमिति । इदानीमिति विशेषणेनैव भूताद्यतिप्रसङ्गपरिहारस्य जातत्वात्कृति-
 साध्यत्वविशेषणं व्यर्थमित्यर्थः । अस्मन्मते इष्टसाधनत्वस्यैव कार्यत्वे चन्द्रमण्डलादावपि प्रष्टुत्तिप्रसङ्ग इति न वाच्यम् । प्रवर्तकाभा-
 वात् । कृतिसाध्यत्वे सति कृत्युद्देश्यत्वरूपकार्यतायाः प्रवर्तकत्वाङ्गीकारात् । तस्याश्च तत्राभावात् । तथा च लिङ्वाच्चं कार्यत्व-
 मिष्टसाधनत्वं प्रवर्तककार्यत्वाद्भिन्नम् । प्रवर्तकार्यत्वं च ततो भिन्नमित्येवं कार्यद्वयमङ्गीकृतमिति न कश्चिदोपः । कार्यता च न
 काचित्स्यादिष्टसाधनतां विनेत्येतदयुक्तमिति शङ्कते ॥ गम्यमगकयोरिति । कार्यत्वं गम्यम् । इष्टसाधनत्वं गमकम् । तथा च
 कथं तयोरैक्यमित्यर्थः ॥ तद्भावस्यैवेति । गम्यगमकभावस्यैवेत्यर्थः । व्याख्यानं बीजमाह ॥ द्विविधमिति । योऽतिशयः
 कार्यताल्यः ॥ अभिमतसाधनतयेति । इष्टसाधनत्वेन हेतुनाऽनुमीयेत्यर्थः । मूले कोन्वपरः मिय इत्यत्र मिय इष्ट इत्यर्थो

द्रष्टव्यः । सामर्थ्यं वाचकत्वम् । ननु केवलसिद्धेऽर्थे व्युत्पत्त्यभावेऽपि कार्यान्विते व्युत्पत्तिरङ्गीक्रियत इति चेत्तत्राह ॥ कार्यान्वित-
त्वेनेति । प्रधानं यत्तदन्वितव्युत्पत्तिरङ्गीकार्या । तथा च कार्यान्विते व्युत्पत्तिरित्यङ्गीकारे कार्यस्यैव प्रधान्यं प्राप्तं नेश्वरस्ये-
त्यर्थः ॥ सम्भवादिति । तथा चान्यस्य कल्पनायोगादित्युक्तमिति भावः ॥ विशेषावधारणेति । पुत्रजन्यरूपविशेषा-
वधारणेत्यर्थः ॥ प्रयोगान्तरेष्विति । यद्यपि हर्षहेतूनामानन्त्यासुखप्रसवादीनामपि हेतुत्वं सम्भवतीति न पुत्रजन्य एव
निमित्तत्वं कल्पयितुं शक्यते । तथाऽपि यदा तव प्रिया सुखेन प्रसूतेति प्रयोगान्तरे प्रियादिपदानामावापः पुत्रादिपदानामुद्गापस्त-
तस्तद्वैव प्रियासुखप्रसवादीनां हेतुत्वमवगच्छति नान्यदा । अतः पुत्रस्ते जात इति वाक्यश्रवणानन्तरभाविनि हर्षे पुत्रजन्यैव निमि-
त्तमिति विशेषावधारणं युक्तमित्यर्थः । प्रयुक्तः प्रयोजकदृढोदीरितः । विशेषावधारणमानयनादिरूपकार्यपरत्वावधारणम् । तथा च
सन्निहितगवानयनं विनाऽन्यस्य कल्पनाऽनुपपत्त्येक्तं विशेषावधारणमिति वक्तव्यम् । तन्ममापि सममिति भावः ॥ बालोऽ-
पीतीति । तथाच सिद्धार्थपरतद्वाक्याद्बहुत्पत्तिरेव बालस्य प्राथमिकीत्याशयः ॥ आनन्तरिकी द्युत्पत्तिरिति । कार्यव्युत्पत्त्य-
नन्तरभाविनी कार्यव्युत्पत्त्यधीना कार्यान्वितसिद्धव्युत्पत्तिः । पश्चाद्भवति बालस्य प्रथममित्यर्थः ॥ व्युत्पादितेति । अत्य-
पूर्वास्तव भ्रातेत्यादिना व्युत्पादितेत्यर्थः ॥ उक्तविधयेति । छोटिकावादानादिनेत्याद्युक्तविधयेत्यर्थः । किं चास्य व्युत्पत्तेः कार्य-
व्युत्पत्त्यधीनत्वमेव नास्तीत्याह ॥ किंचेति । ननु कार्यव्युत्पत्त्यधीनत्वाभावे कफलादिपदानां कार्यान्विते व्युत्पत्त्यभावप्रसङ्गेना-
बोधकत्वं स्यादित्यत आह ॥ कमलादिपदानामिति ॥ योग्यन्वितस्वार्थ एवेति । सामान्यतो योग्येतरान्विते स्वार्थे

व्युत्पत्तिमङ्गीकृत्य पदान्तरसमाभिव्याहारेण विशेषान्विते व्युत्पत्त्युपपत्तेरित्यर्थः । उत्तमदृढः प्रयोजकदृढः । मध्यमदृढः प्रयो-
 ज्यवृद्धः । तस्य बोधस्य ॥ तच्छब्दव्यवहार इति । भविष्यदानयनक्रियार्थकानयेत्यादिशब्दव्यवहार इत्यर्थः ॥ पराभ्युप-
 गते तु कार्य इति । इष्टसाधनतातिरिक्ते कार्य इत्यर्थः । वक्तव्य इति । कालसम्बन्धेवाकाङ्क्षादियुक्तमिति वक्तव्य
 इत्यर्थः ॥ छ ॥ आद्य इति । लिङादिप्रत्ययार्थभूतो यो विधिः कार्यापरनामा तस्य कालत्रयासम्बन्धत्वपक्ष इत्यर्थः ॥ द्वितीय
 इति । लिङादिप्रत्यय एव विधिः । स पचतीत्यादौ यथा वर्तमानकालवच्छिन्नवस्तुवाची तथा न भवतीति द्वितीयपक्ष इत्यर्थः ।
 घटादीति । यथा घटशब्दो वर्तमानकालाद्यवच्छिन्नवस्तुवाची न भवति । पचतीत्यादाविव घट इत्यत्र कालभासकपदाभावा-
 त्ता लिङादिशब्दोऽपीत्येवं तस्य घटादिशब्दतुल्यताप्राप्त्या तद्द्वप्रवर्तकत्वं न स्यादिति भावः ॥ विशेषाभिधानमिति । घटा-
 दिशब्दानामपि तथात्वेन विधिरेव कालत्रयानवमष्ट इति विशेषाभिधानं व्यर्थमित्यर्थः ॥ न प्रवृत्त्यादिकमिति । तथा चेष्टानिष्ट
 प्राप्तिप्रहाणसाधनत्वाभावेन प्रवृत्तिनिवृत्त्योरवान्तरप्रयोजनत्वं न सम्भवतीत्यर्थः ॥ क्रियेति । क्रियापरपर्याया प्रवृत्तिरित्यर्थः ॥
 ज्ञानार्थत्वादिति । इष्टावाप्त्यादिसाधनीभूतज्ञानसाधनत्वमेव न साक्षादिष्टावाप्त्यादिसाधनत्वमित्यर्थः । भवतीति । अत्रादन-
 रूपक्रियाद्वारा रससाक्षात्कारहेतुत्वं रसनेन्द्रियस्यैव न साक्षाल्क्रियायाः । तथात्वे तस्याः प्रमितिकरणत्वेन प्रमाणत्वापत्तेरिति
 द्रष्टव्यम् । हेतुत्वे तात्पर्यं न कारणत्वे इति ज्ञेयम् । तथा च तद्वन्निष्टतकर्मादिरूपा प्रवृत्तिरल्पपरोक्षज्ञानसाधनमिति भावः । इष्ट-
 साधनत्वं सुखसाधनत्वम् ॥ हृष्टमिति । तथा च तद्वदपरोक्षज्ञानमेव मोक्षरूपेष्टसाधनमिति वक्तव्यमित्याशयः ॥ इत्युक्तमिति ।

परोक्षज्ञानस्येष्टसाधनताया अदृष्टत्वादिति भावः ॥ वाक्यार्थज्ञानमात्रेणेति । शब्दजन्यवाक्यार्थविषयकपरोक्षज्ञानमात्रेणेत्यर्थः । अनुमितिज्ञानमपीति । लिङ्गजन्याभिमतार्थानुमितिरूपपरोक्षज्ञानस्यापीष्टसाधनत्वेन तदपि वक्तव्यम् । शब्दजन्यपरोक्षज्ञानमात्रग्रहणं किमर्थमित्यर्थः ॥ प्रकृतेति । लिङ्गादिशब्दप्रसङ्गे तस्यानुपशुक्तत्वादिति भावः ॥ स्वप्रधानेति । अनन्यशेषत्वेनेत्यर्थः ॥ न च प्रयोजनशेषतेयति । अधमाधिकारिणः प्रति परमेश्वरो मोक्षरूपप्रयोजनशेषतयोपादिश्यत इत्यङ्गीकारे मोक्षरूपप्रयोजनस्यैव प्राधान्यप्राप्त्या तच्छेषत्वेनेश्वरस्याप्राधान्यं प्राप्तमित्यर्थः ॥ प्रतिपत्तावपरार्थत्वादित्यादि । आत्मा वा अरेद्रष्टव्य इत्यादिवेद ईश्वरस्वरूपप्रतिपत्तिं तावत्स्वप्राधान्येनैव जनयति नान्यशेषत्वेनाप्राधान्येश्वरप्रतिपत्तिरेव च प्रमाणमूलम् । एवं च वेदेन स्वप्राधान्येनेश्वरप्रतिपत्तौ जातायां सत्यां पश्चात्स ईश्वर उत्तमाधिकारिणः प्रतीष्ट्वेनाधिकारिणः प्रतीष्टभाधनत्वेन प्रतिपाद्यत इति व्याख्यातुभिरेव वेदाभिप्रायो विचार्यत इति नोक्तदोष इति भावः ॥ प्रतिपत्तेरेवेति । अपरार्थप्रतिपत्तेरेवेत्यर्थः ॥ छ ॥ अष्टाश्री करोतीति । अष्टभिरासैर्धाराभिर्युक्तं करोतीत्यर्थः ॥ वक्तव्य इति । सूक्ष्मवादेः सिद्धार्थत्वेन तद्दोषकवाक्यानामनधिगतार्थबाधकत्वाभावेनाप्रामाण्यं भीमासकेनोच्यते । तन्न भवेदिति वक्तव्यमित्यर्थः ॥ यत्पररेणेत्यादि । सूक्ष्मवादावतात्पर्यं श्रुतेर्न भवेदित्युक्त्यापरेण सूक्ष्मवादी सिद्धार्थे श्रुतेस्तात्पर्यं नास्तीत्युक्तं भवति । तथाच तात्पर्यविषयीभूतप्रवृत्तिनिवृत्त्युक्तकार्यस्वरूपप्रतिपादकत्वं शास्त्रस्यास्ति न प्रत्यक्षस्य । तस्य तात्पर्यविषयीभूतार्थप्रतिपादकत्वाभावादित्येवं शास्त्रस्य प्रत्यक्षादिवैधर्म्यप्रतिपादनप्रसङ्गे यजेत्यादिविधिपरशास्त्रस्य प्रवृत्त्याणुशुक्तकार्यस्वरूपप्रतिपादकत्वेन तत्रैव तात्पर्यम् । सूक्ष्मवगुणाहवनीयादिप्रतिपादकशास्त्रस्य च प्रवृत्त्याणुप-

युक्तकार्यस्वरूपप्रतिपादकत्वाभावात् लुक्लुवादौ तात्पर्यमित्येवं लुक्लुवादौ श्रुतेरतात्पर्यमुक्तं तन्निरासार्थमतात्पर्यं नेत्युक्तमित्याशयः ।
 कर्मकारकसत्तया विनोपासनं कथमुपपद्यत इत्यत आह ॥ आरोपिताकारेणपीति ॥ तदपीति । स्वादिरत्वाद्यपीत्यर्थः । अपूर्व-
 त्वात् प्रमाणान्तरेणाम्राप्तत्वात् ॥ गृह्यत इति । तथाच तत्र तात्पर्यमस्तीत्याशयः ॥ सममिति । तथाच सत्यज्ञानादिवाक्यस्यापि
 सकलगुणक्रियाद्युपेते स्वार्थे उपासनाविषयतया कर्मकारकभूते ब्रह्मण्यपि तात्पर्यमङ्गीकार्यमपूर्वत्वादिविरुद्धत्वाच्चेत्यर्थः ॥ तत्रोक्ति ।
 स्वादिरत्वादेरपूर्वजनकत्व इत्यर्थः । सर्वशब्दानां कार्यपरत्वेन स्वादिरादिस्वरूपबोधकाभावेनासिद्धतयाऽपूर्वजनकत्वबोधकत्वा-
 योगादिति भावः ॥ फलाभावस्येति । उपलक्षणमेतत् । विपरीतफलस्य चेत्यादिद्रष्टव्यम् । उक्तं चैतज्जैमिनिनाऽपि ।
 अचेतनासत्यायोग्यान्यनुपास्यान्यफलत्वविपर्ययाभ्यामिति । अचेतनं नोपास्यं फलाभावात् । असत्यमयोग्यं च नोपास्यशुक्तं
 फलाभावाद्विपरीतफलसद्भावाच्चेति जैमिनिमुत्रार्थो द्रष्टव्यः । उक्तय इत्यस्यार्थमाह ॥ योग इति । योजन इत्यर्थः ॥ आहुरिति ।
 अत्र जैमिनीया मन्यन्त इत्यादिना कार्यपरत्वमुपपद्य कार्य एव सर्ववेदपर्यवसानादनुग्राह्यप्रमाणाभावात् ब्रह्ममीमांसारभ्यः
 सम्भवतीति शङ्काया रामानुजा एवं परिहारमाहुरित्यर्थः ॥ एकस्यापि वाक्यस्येति । वेदान्तभागवतस्यैकस्यापि वाक्यस्येत्यर्थः ।
 परिनिष्ठितवस्त्विति । ब्रह्मरूपसिद्धार्थेत्यर्थः ॥ कृत्स्नस्यापीति । कर्मकाण्डस्येत्यर्थः ॥ तथात्व इति । सिद्धार्थब्रह्मपरत्व
 इत्यर्थः । कर्मकाण्डस्य ब्रह्मप्रतिपादकत्वं न सम्भवतीत्यतो वाक्यभेदकल्पना कार्येत्याशङ्कते ॥ दृष्टो हीति । तस्य कर्मकाण्डस्य
 कर्मावबोधनमेव स्पष्टं दृष्टोऽर्थोऽतो न तस्य ब्रह्मप्रतिपादकत्वं तत्प्रतिपादने सामर्थ्याभावादिति भावः । अनुरोद्धव्यं अनुसर्तव्यम् ।

तथाच वेदेषु मध्ये वेदान्तभागानामुपरश्रुमिवत्फलसाधनत्वाभावेन निष्फलत्वोक्त्या तद्विचारो न कर्तव्यः स्यादित्यर्थः । नन्वथाऽपि कर्मकाण्डस्य वेदान्तभागोपक्षया भिन्नवाक्यत्वमङ्गीकार्यम् । कुत इति चेत्त्राह ॥ उपक्रमादिनेति । उपक्रमादीनां वाक्यभेदेन साधकत्वेऽतिप्रसङ्ग इत्याह ॥ अवान्तरवाक्येऽपीति । कर्मकाण्डगतवान्तरवाक्येऽपीत्यर्थः ॥ आत्मज्ञानस्येति । जीवज्ञानस्येत्यर्थः । तदुपपादयति ॥ देहेति ॥ देवेति ॥ ईश्वरोऽपि देवताशब्देन ग्राह्यः ॥ आत्मप्रकरणमिति । आत्मशब्देन देवता ईश्वरश्च ग्राह्यः । तथाच प्राणो वा आशाया इत्यादिदेवताप्रकरणमात्मा वा अरे द्रष्टव्य इत्यादिरूपमीश्वरप्रकरणं चेत्यर्थः । देवतानामीश्वरस्य च यज्ञभागभोक्तृत्वेन यज्ञे ईज्यतया यज्ञादिकर्माङ्गत्वादिति भावः । नन्वीश्वरप्रकरणस्याप्युक्तरीत्या कर्माङ्गत्वेन स्वर्गार्थत्वे । तरति शोकमात्मवित् । ब्रह्मविदाप्नोति परमित्याद्युपनिषद्भागे ईश्वरज्ञानस्य स्वर्गातिरिक्तभोक्षरूपप्रयोजनप्रतिपादनं कथं सङ्गच्छत इत्यत आह ॥ तत्रेति । तरतीत्याद्युपनिषदेकदेश इत्यर्थः ॥ फलश्रुतीति । ब्रह्मज्ञानस्य मोक्षरूपफलश्रवणमित्यर्थः । तथाच न स्वार्थे तात्पर्यमिति भावः । आत्मज्ञानस्य देवतेश्वरयोर्ज्ञानस्य । अस्य आत्मज्ञानस्य । पारार्थ्ये स्वर्गार्थत्वे । फलश्रुतिः ब्रह्मज्ञानस्य मोक्षार्थत्वश्रुतिः । उपसंहरति ॥ नेति । स्वर्गादिरन्यत् आत्मविद्यायाः फलान्तरं नास्तीत्यर्थः ॥ शब्दरूपग्रहणार्थ इति । तथाच न गिरा गिरेति शब्दं न ब्रूयादित्यर्थः ॥ वैपरीत्यवाचीत्युक्तमिति । इतिशब्दस्य पदार्थवैपरीत्यमात्रे शक्तत्वात्न गिरा गिरेत्यत्र वैपरीत्यं शब्दः । अत्र तु वैपरीत्यं स्मृतिरेवेति भावः ॥ आकारद्वयेति । एकस्यैवानुवाद्यत्वविधातव्यत्वरूपाकारद्वयेत्यर्थः ॥ स्वतन्त्रवाक्यभेदेति । महावाक्यभेदेत्यर्थः ॥ तथात्व इति । अवान्तरवाक्यभेदस्य दोषत्वे

तत्समुदायरूपमहावाक्यमपि दुष्टत्वान्नाङ्गीकार्यं स्यादित्यर्थः ॥ एकैकांशेनेति । अरुणया क्रीणाति एकहायिन्या क्रीणाति
 पिङ्गाक्षया क्रीणातीत्येवमैकैकांश इत्यर्थः ॥ पार्ष्टिकान्वय इति । आदौ तृतीयया बोधितं गुणरूपाण्यस्य क्रयसाधनत्वं
 बाधितमिति पश्चादाकाङ्क्षादिवशाद्गवादिना क्रयेणान्वयः स्वीकृत इत्येवं गवादिभिरन्वयः पार्ष्टिकः पृष्टभागीयः पाश्चात्य इत्यर्थः ।
 आदावरुणया क्रीणातीत्याद्यन्वयबोधोऽङ्गीकृतः पश्चादरुणया गवा क्रीणातीत्यन्वयबोधः स्वीकृत इति भावः ॥ जीवातिरिक्तेति ।
 अस्मिन्परे भारः । तथाच ब्रह्म च प्रत्यक्षादिसिद्धो जीव इत्युक्तमयुक्तमिति भावः । नन्वमुख्यार्थस्य पदार्थत्वाभावात्कथम-
 मुख्यार्थकल्पनेत्यत आह ॥ न हीति । आभिधानिकोऽभिधानसिद्धो मुख्य इत्यर्थः । स्वार्थः पदानामर्थः ॥ उत्सूत्रितत्विति ।
 सूत्रादुद्गतम् । तदनाल्ढमिति यावत् । तत्त्वभ्रमनिरासायेत्यर्थः ॥ श्रुतिप्रामाण्यस्योपपन्नत्वादिति । तथाच ब्रह्म-
 मीमांसानुग्राहप्रमाणस्य प्राप्तत्वात् । यदुक्तं पूर्वपक्षिणा कार्य एव सर्ववदपर्यवसानादनुग्राहप्रमाणाभावात् ब्रह्ममीमांसारम्भः सम्भ-
 वतीति तदसदिति भावः ॥ विषयसद्भावमात्रेणेति । तथात्वे काकदन्तपरीक्षाया अपि कर्तव्यत्वं स्यादिति भावः ॥ तेनेति ।
 ज्ञानरूपप्रयोजनसद्भावेनेत्यर्थः । सर्वं वाक्यं सावधारणमिति न्यायेन तेनैवेत्यवधारणमभित्य तद्भावात्त्यं दर्शयति ॥ न त्विति ।
 ननु जिज्ञासाया ज्ञानजनकत्वे ज्ञानफलान्येव कर्माणीति कथं कर्मणां ज्ञानजनकत्वमुक्तमित्यत आह ॥ कर्माणि त्विति । अन्तः-
 करणशुद्धिद्वारेणेति भावः । ॥ बाह्यकरणप्रत्यक्षत्वादिति । बाह्यकरणजन्यज्ञानविषयत्वादित्यर्थः । न प्रमाणमित्यनुवर्तते ।
 यत्प्रमाणं तद्बाह्यकरणप्रत्यक्षं न भवति । यथा विज्ञानम् । शब्दस्तु न तथाऽतो घटादिवदप्रमाणमित्यर्थः ॥ आकाशाशार्थेति ।

रूपेण संयोगाभावादव्याप्तिः । पाषाणादेरग्न्यादिना संयोगसद्भावात्तेनाप्यग्न्यनुमानापचिरित्यतिव्याप्तिः । एवमादिपदगृहीतस्य
 समवायस्य धूमस्याग्निनाऽभावादव्याप्तिः । अग्न्यव्याप्तेऽग्न्यवयवेऽप्यग्निसमवायस्य सत्वात्तेनापि अग्न्यनुमानापत्याऽतिव्याप्तिः ।
 इष्टापचिरिति चेत् । न । व्याप्त्यभावेनाग्न्यवयवेनाग्न्यनुमानासम्भवात् । तथाहि । यत्राग्न्यवयवस्तत्राग्निरिति न तावद्वैशिकी व्याप्तिः ।
 अग्न्यवयवस्य स्वावयवे सत्वेन तत्राग्न्यभावेन व्यभिचारात् । नापि यदाऽग्न्यवयवस्तदाऽग्निरिति कालिकी व्याप्तिः । अग्न्यनु-
 त्पत्तिदशायाप्तग्न्यवयवसद्भावेऽप्यग्न्यभावेन व्यभिचारादिति ध्येयम् । सम्बन्धान्तरं वाच्यवाचकभावरूपम् ॥ तत्कार्येति ।
 अर्थज्ञानरूपकार्येत्यर्थः ॥ छ ॥ एके तार्किकाः । अपरे जैमिन्यादयः ॥ प्रतीयादिति । स्वाभाविक्याः शक्तेः सद्भावादित्या-
 शयः । ननु स्वभाविकशक्तौ सत्यामपिशब्दे तस्या अज्ञातत्वेनाज्ञातशक्तिकाच्छब्दान्नार्थप्रत्यय इत्यत आह ॥ न ह्यग्निरिति ।
 सत्यपि स्वाभाविके साध्यसम्बन्ध इति स्वाभाविकसम्बन्धरूपव्याप्तौ सत्यामपीत्यर्थः ॥ तदनुसन्धानेति । व्याप्त्यनुसन्धाने-
 त्यर्थः । सङ्केतवादी शङ्कते ॥ अथाऽपीति । नन्वेकस्मिन्नेवार्थे शब्दस्य शक्तौ सत्यामप्यन्यमप्यर्थं कदाचित्प्रकाशयतीत्युच्यार्थ-
 म्लेच्छानामनियमो युक्त इत्यत आह ॥ न हि प्रदीप इति ॥ तस्याश्चेति । पुरुषेच्छया इत्यर्थः ॥ चेष्टेति । चेष्टायां
 वर्णसङ्केतवदित्यर्थः । करपल्लववदिति यावत् । रजतं तत्रारोपितं रजतम् ॥ अन्यथेति । कृतकत्वस्य नित्यत्वप्रतीतिजनकत्वा-
 भाव इत्यर्थः ॥ तावतेति । कृतकत्वहेतोरशक्यनित्यताप्रत्यायकत्वमस्तीत्येतावतेत्यर्थः । नन्वनित्यत्वसमानाधिकृतस्य कृतकत्व-
 हेतोः कथं शक्याशक्योभयार्थप्रत्यायकत्वरूपोऽनियम इत्यत आह ॥ अनियमस्येति । सम्बन्धग्रहणे व्याप्तिग्रहणे ।

दोषाभावाभावाभ्यामित्यर्थः ॥ सत्तामात्रेणेति । अज्ञात एवेत्यर्थः । अस्मात् शब्दात् अयमर्थः । ये स्वाभाविकसम्बन्ध-
मास्थिषत शब्दार्थयोस्तेषामपि तज्ज्ञाने उक्तरूपः सङ्केत एवोपाय इत्युक्तं दूषयितुं सिद्धान्ती शङ्कते ॥ नन्वयमिति । यदर्थो-
तदुक्तं तदाह ॥ सङ्केताधीने त्विति । अकृतसमर्थत्वादकृतसङ्केतत्वात् । सर्गादिभुवामित्यादि कर्मणि षष्ठी । तस्य तद्वेतुप्रत्य-
यस्य । पदानामावापेन तत्तदर्थप्रत्ययस्य जननदर्शनात् । उद्वापेन तत्तदर्थप्रत्ययस्यापायदर्शनादिति योज्यम् । पुनः सिद्धान्ती
शङ्कते ॥ स्यादेतदिति ॥ स्वाभाविकं हीत्यादि । एवं विभागप्रतिपादनाय हि व्याकरणशास्त्रं प्रवृत्तमस्तीत्यर्थः ॥ स्युरिति ।
तथाच साध्वसायुविभागपरं व्याकरणशास्त्रं व्यर्थमेव स्यादित्यर्थः । परमेश्वरसमयेति । परमेश्वरकृतसङ्केतेत्यर्थः । ये स्वाभाविक-
सम्बन्धमास्थिषत शब्दार्थयोस्तेरपि तदवगमाय सङ्केतोऽङ्गीकार्यः । तथाच तेनैव प्रयोगादेरुपपत्तौ किं स्वाभाविकसम्बन्धेनेति
पूर्वपक्षिणा यथोक्तं तन्न्यायेनैव परमेश्वरसङ्केतस्यैवावगमाङ्गत्वं यैरङ्गीक्रियते तैरपि तदवगमायेश्वरातिरिक्तानामुपदेशोऽङ्गीकार्यः ।
तथाच तेनैव सर्वत्र प्रयोगादेरुपपत्तौ किमीश्वरसङ्केतकल्पनयेति वक्तुमाह ॥ अत्र ब्रूम इत्यादिना । अवगमोऽर्थावगमः ॥ अस्म-
दादीनामिति । अत्रास्मदादिशब्द ईश्वरातिरिक्तमहर्ष्यादिपरः । एवमुत्तरत्रापि ॥ कथमिति । ईश्वरसङ्केतस्य सर्वान्प्रत्य-
विशिष्टत्वादित्यर्थः ॥ स्वरूपेणेति । अगृहीत एवेत्यर्थः । अगृहीतस्यैवेश्वरसङ्केतस्यार्थावगमाङ्गत्वे बाधकमाह ॥ व्युत्पन्नत्वादिति ।
अन्यथेति शेषः । ईश्वरसङ्केतस्य स्वरूपसतः सत्त्वादित्यर्थः ॥ उपदेशादिनैवेति । स्वर्गादिभुवामृष्यादीनामुपदेशादिनैवेत्यर्थः ॥
समानमिति । ननु ये स्वाभाविकसम्बन्धमास्थिषतत्यादिना स्वाभाविकसम्बन्धपक्षे यदूषणमुक्तं तत्परमेश्वरसङ्केतपक्षेऽपि

समानमित्यर्थः । शङ्कते ॥ अस्मदादिभिरिति । पूर्वतर ईश्वरकृतः ॥ द्वितीय इति । न केवलमीश्वरसङ्केत एवात्मगमाङ्गं किं
त्वीश्वरातिरिक्तानामपि पक्ष इत्यर्थः । तदुपपादयति ॥ व्यवहारमात्रं हीति । साधुभिर्भाषितव्यमिति वचनात्साधुशब्द-
व्यवहारमात्रमित्यर्थः ॥ तच्चेति । व्याकरणशास्त्रप्रयोजनभूतं व्यवहारमात्रमित्यर्थः ॥ समानमिति । ईश्वरतदतिरिक्तकृतयो-
रुभयोरपि सङ्केतयोर्व्यवहारमात्रस्यैव प्रयोजनत्वेन व्याकरणशास्त्रस्येश्वरातिरिक्तकृतसङ्केतपरिपालनार्थत्वस्यापि प्रास्त्या येषां
पदानां येष्वर्थेषु परमेश्वरकृतः समयस्तानि तत्र साधून्यसाधूनि चेतरेति भागाय व्याकरणमर्थवदिति यत्परमेश्वरमात्रकृतपरि-
पालनार्थत्वं व्याकरणशास्त्रस्योक्तं तदयुक्तमित्यर्थः । नन्वस्तु अस्मदाद्युपदेश एव किमदृष्टेश्वरसङ्केतकल्पनयेति समानमिति यदुक्तं
तदयुक्तम् । परमेश्वरसङ्केतकरणस्यादृष्टार्थत्वेन स्वाभाविकशक्तिज्ञापकत्वाभावादित्यभिप्रेत्य शङ्कते ॥ अदृष्टार्थमिति चेदिति ।
वृद्धव्यवहारोऽपि गवादिपदानां देवदत्तादिशब्दवत्सङ्केतपूर्वक एव । तद्वरमस्तु सङ्केत एव कृतमत्र स्वाभाविकसम्बन्धेनेति
यदुक्तं तदुपयति ॥ किञ्चेति ॥ चरमभाविनमिति । अयं सङ्केत एव केषाञ्चिच्छब्दानामसति स्वाभाविकेऽर्थ-
सम्बन्धेन शक्यो निर्दिश्य ह्यर्थं ब्रूयादस्माच्छब्दादयमर्थो बोद्धव्य इति । न च निर्देशोऽसति केषाञ्चिच्छब्दानां
स्वाभाविकसम्बन्धे सिध्यतीत्युक्तत्वात्सङ्केतः स्वाभाविकशक्त्यपेक्षया चरमभावीत्यर्थः ॥ उपदेशादिकमिति ।
सहकारिभूतोपदेशादिसिद्धं सङ्केतमित्यर्थः । अज्ञातस्य सङ्केतस्यार्थागमकत्वादुपदेशादेरेव तद्ग्राहकतया सर्गादिभुवा-
मित्यादिना परेणोक्तत्वादुपदेशादिकमित्युक्तम् । वस्तुतस्तु चरमभाविनं सङ्केतमित्येव वाच्यमिति द्रष्टव्यम् ।

नन्वर्थावबोधान्यथाऽनुपपत्तिरेव शक्तिसद्भावे प्रमाणमित्यतोऽर्थापत्तेरन्यथैवोपपत्तिमाह ॥ अर्थावबोधस्येति । शब्दस्वरूपसहकारि-
भूतसंकेताभ्यामित्यर्थः ॥ क्वापीति । वन्धादावपीत्यर्थः । वन्धादिस्वरूपकरतलानलसंयोगरूपसहकारिभ्यामेव कार्यापत्तेर्वन्धा-
दावपि दाहादुकूलातीन्द्रयाद्विशिष्टधर्मरूपा शक्तिर्नाङ्गीक्रियत इति भावः । सहकार्यभावशुपपादयति ॥ अधुनातना इति ।
तथा चेति । शब्दानां सकाशाज्जायमानोऽयमर्थावबोधः स्वभाव एव । शब्दानामर्थावबोधजनकत्वरूपा शक्तिः शब्दस्वरूपमेवेति
यावदिति गम्यत इत्यर्थः ॥ अन्यथेति । अवच्छिन्नसाध्यव्यापकस्योपाधित्वमनङ्गीकृत्यानुमानस्य साधुत्वाङ्गीकार इत्यर्थः ॥
अस्मदादीति । गोशब्दः साक्षादिमित्यर्थेऽस्मदादिभिः सङ्केतित इत्यपि प्रतिज्ञायां विशेषणप्रक्षेपसम्भवान्मानेनानुमानेनेत्यरूप-
लोकोत्तरसङ्केतपितृपुरुषसिद्धिरिति भावः ॥ अर्थसम्बन्धेति । स्वाभाविकशक्त्यैवार्थावबोधकत्वसम्भवादित्यर्थः ॥ छ ॥
अग्न्यवयवविन इति । अग्निरूपावयविन इत्यर्थः ॥ व्यसिपक्षधर्मताभावाभावाभ्यामिति । कृतकत्वेऽनित्यत्वनिरूपिता
व्याप्तिरस्ति पक्षधर्मता चास्ति । कृतकत्वे पक्षधर्मतासद्भावेऽपि नानुणत्वनिरूपिता व्याप्तिरस्ति । अग्न्यवयवे द्व्यणुके व्यभिचारा-
पत्तेरित्यर्थः ॥ स चेति । उक्तरूपो विशेष इत्यर्थः ॥ शब्देऽपीति । वक्ता तदेव वाक्यमविषये प्रयुञ्जानो दुष्टं करोतीति
भावः ॥ एतद्दोषभयादिति । आप्तानाप्तप्रणीतयोर्विक्रयोरस्ति कश्चिद्विशेषो न वेत्युक्तदोषभयादित्यर्थः ॥ अनुमानेऽन्तर्भाव-
मिति । एतानि पदानि स्वस्मारितार्थसंसर्गज्ञानपूर्वकाणि । आकाङ्क्षादिमत्पदकदम्बकत्वात् । गामानय दण्डेनेत्यादिपदकदम्बकव-
दित्यनुमानेन वक्तृज्ञानवच्छेदकतया संसर्गस्य सिद्धेरनुमानविधयैव प्रामाण्यं न शब्दत्वेनेत्यनुमानेऽन्तर्भावमिच्छन्तीत्यर्थः ॥ शब्द-

तथैव प्रामाण्यमिति वेदस्यापौरुषेयतया वक्तुरेवाभावेनोक्तानुमानाद्धृक्ज्ञानवच्छेदकतया संसर्गसिद्धिः । तत्र वक्तुं न शक्यत
 इत्यर्थः । स्वेनैव रूपेणेति । शब्दत्वेनैवेत्यर्थः । तथाऽपि शब्दस्यार्थेन स्वाभाविकसम्बन्धेऽनाप्तवाक्याद्विशेषे च सति अनु-
 मानाद्बहिर्भावेऽपीत्यर्थः ॥ अनृतत्वदादौ सत्यपीत्यर्थः । विसंवादादौ सत्यपीत्यर्थः ॥ अन्यथेति । अनृतादिभागस्य तद्वृत्ति-
 रिक्तस्यापि वेदभागस्यानृतत्वादिहेतुभिरप्रामाण्ये साध्ये भागासिद्धिप्रसङ्ग इत्यर्थः ॥ साधयामीति । अनृतादिभागदृष्टान्तेनेति
 शेषः ॥ नन्विदमेवेति । इदमेवार्थव्यभिचारित्वमेवाप्रामाण्यं ननु खल्वित्यर्थः । पुनरुक्तेऽर्थवैपरीत्यं नास्तीत्याह ॥ न हि
 प्रत्यक्षेणेति ॥ तीव्रत्वादीति । तीव्रत्वमन्त्रत्वादिरूपधर्मोपेतत्वेन पुनस्तथाऽनित्यत्वेनानुमीयमान इत्यर्थः । नन्वप्रामाण्याभावः
 प्रामाण्यमिति चेत्तत्राह ॥ न ह्यप्रामाण्येति ॥ घटादावप्रामाण्याभावे सत्यपि प्रामाण्याभावादिति भावः ।
 अप्रामाण्ये निरस्ते स्वत एव प्रामाण्यमित्यस्य घटादावभावादाह ॥ ज्ञानकरणस्य सत इति । ज्ञानकरणत्वेन निश्चितस्येत्यर्थः ।
 प्रत्यक्षविशेषस्येति । धर्म्यशप्रत्यक्षस्येत्यर्थः । सर्वं ज्ञानं धर्मिण्यभ्रान्तमिति वचनेन धर्म्यशे सन्देहाभावात्तत्प्रामाण्यं स्वत
 एवेत्यर्थः ॥ अनुमानस्येति । अनुमितेरित्यर्थः । भावेऽपि ल्युटो विधानादिति भावः । धूमवान्पर्वतोऽग्निमानिति लिङ्गोप-
 हितलैङ्गिकमानपक्षे व्याप्यवति व्यापकप्रकारकत्वस्य वन्दिमति वन्दिप्रकारकत्वप्रामाण्यव्याप्यत्वेन तस्यानुमितौ भावान्नतस्या-
 माण्ये सन्देह इति तत्प्रामाण्यं स्वत इत्यर्थः ॥ प्रसङ्गादिति । आगमप्रामाण्यस्वतस्त्वसाधनप्रसङ्गात्प्रत्यक्षानुमानप्रामाण्योरपि स्वतस्त्वं
 साधयितुमेव प्रत्यक्षवचेति प्रत्यक्षानुमानग्रहणं कृतं न तु पूर्वैव दृष्टान्ततयेत्यर्थः । अत्र वतेस्स्वारस्यम् । यद्वाऽऽदौ प्रत्यक्षानु-

मानप्रामाण्योः स्वतस्त्वमुपपाद्य पश्चाद्दृष्टान्तत्वेन तदुपादानं कार्यमिति प्रसाध्याङ्गकोऽयं दृष्टान्त इति ज्ञातव्यम् ॥ ज्ञानस्यैवं विधत्वेनेति । प्रमात्वविशिष्टप्रमेव प्रमाशब्दार्थः । अत एव पर्यवसानं युक्तम् । ज्ञानस्य प्रमाया इत्यर्थः ॥ व्याघातादिति । प्रमाया अपि ज्ञानत्वेन ज्ञानहेतुजन्यत्वेन तदतिरिक्तेहेतुजन्यत्वाभावेन व्याघातो द्रष्टव्यः ॥ ज्ञानमेवेति । केवलं प्रमारूपं ज्ञानमेवेत्यर्थः ॥ उत सातिशयमिति । केवलं ज्ञानमेव न भवति । किन्तु प्रमाविशिष्टं प्रमारूपं ज्ञानमित्यर्थः । विमतं विकर्तुकं शरीर्यजन्यत्वादित्यनुमाने शरीरिविशेषणस्यासिद्धिवारकत्वेन वैयर्थ्यं ताकैरुद्भाव्यते तन्न स्यादित्यर्थः ॥ धर्मिलिङ्गदृष्टान्त-द्वारिकाया इति । फलमुखानवस्थाभावेऽपि कारणमुखानवस्था स्यादेवेत्यर्थः ॥ अन्यथेति । ज्ञानहेतोरवाभावे बौद्धवाक्याज्ज्ञानमेव न स्यादित्यर्थः । भवतु प्रमाणं किं तत इत्याह ॥ तथेति । अस्तु तर्ह्युभयोरपि प्रामाण्यमिति चेत्तत्राह ॥ वस्तुन इति । ईश्वरधर्मादिरूपवस्तुनः सत्वासत्वादिरूपविरुद्धधर्मद्वयालिङ्गितत्वरूपं द्वैरूपमापद्यतेत्यर्थः ॥ मीमांसानुपपत्तिरिति । वेदविरोधिनः प्रामाण्ये वेदस्याप्रामाण्यापत्त्याऽनुग्राह्यप्रमाणाभावेन मीमांसारम्भानुपपत्तिरित्यर्थः । वेदविरोधिनोऽपि प्रामाण्ये वायकमाह ॥ वस्तुन इति । हिशब्दस्यार्थान्तरमाह ॥ यस्मादित्यादि । इति वा हिशब्दार्थे इत्यर्थः । उत्पत्त्यनन्तरं नियतैकप्रकारत्वस्य बौद्धाद्यागमेष्वपि सत्वादाह ॥ स्वतन्त्रपुरुषेति । सजातीयोच्चारणमनपेक्ष्योच्चारयिता पुरुषः स्वतन्त्रस्तपूर्वकत्वाभाव इत्यर्थः । ईश्वरोऽपि पूर्वकल्पे उच्चारितवेदमपेक्ष्य तत्साख्येणैवास्मिन्कल्पेऽयुच्चारयतीति सोऽयस्मन्मते महोपाध्याय एवेति भावः । ननु धर्ममनुभवाभित्यनुव्यवसायाभावेऽपि यन्न दुःखेन सम्भवमित्यादिवचनात्स्वर्गनरकयोः सुखदुःखरूपत्वेन तद्विषयकानुव्यवसायः सम्भवतीत्यत आह ॥ स्वर्गादीनामिति । सामान्यसिद्धिपरिशेषाभ्यां धर्माधर्मादिकं प्रमाणोपेतं वस्तुत्वाद्दृष्टवदिति सामान्य-

सिध्या न हि तावत्प्रत्यक्षमित्यादिनोक्तपरिशेषेण चेत्यर्थः ॥ परिशेषानुपपत्तेरिति । न हि धर्मादिसिद्धिः स्यान्नित्यवाक्यं
विना क्वचिदित्युक्तपरिशेषानुपपत्तेरित्यर्थः ॥ सूचिते भवत इति । बुद्धतदितरष्टचित्त्वरूपव्यापकाभावोक्त्या क्वचिद्वृत्तिमत्त्वरूप-
विशेष्यासिद्धिः सूचिता । स्वयमपि नास्तीति धर्मादिद्रष्टृत्वरूपव्याप्यस्याभावोक्त्या आश्रयासिद्धिः सूचितेति ज्ञातव्यम् ॥
सामान्यसिद्धीति । धर्मादिकं कस्यचित्प्रत्यक्षं वस्तुत्वादित्यादेरिति सामान्यसिद्धिबलादित्यर्थः ॥ पुंस्त्विति । बुद्धस्य धर्म-
द्रष्टृत्वाभावसाधकं पुंस्त्वहेतुरित्यर्थः ॥ परानुमानस्येति । सामान्यसिध्यनुमानादेरित्यर्थः ॥ सामान्यानुमानदूषण-
स्येति । धर्मादेः कस्यचित्प्रत्यक्षत्वसाधकानुमानदूषणस्य बुद्धधर्मादिद्रष्टृत्वाभावसाधकस्य पुंस्त्वहेतोरित्यर्थः । बुद्धादे-
र्धर्मादिद्रष्टृत्वसाधक आगमः किं पौरुषेय उतापौरुषेय इति विकल्प्य क्रमेण दूषणमाह ॥ तस्येत्यादिना । परिशेषमुपपाद-
यति ॥ तदतिरिक्तानि हीति । वेदातिरिक्तानीत्यर्थः ॥ न चैवं वेद इतीति । किन्तु कर्तृप्रसिद्धिशून्यो धर्मादिव्यवस्थाप-
रथेत्यर्थः ॥ प्रतीत इति । सामान्यत इति शेषः ॥ तद्विशेषेष्विति । केशोल्लुठनसमप्रदिकातः प्राग्भोजनादिरूपेषु धर्मविशे-
षेष्वित्यर्थः । तं वेदम् । प्रतान्ते विस्तृता भवन्ति । पौरुषेयवान् द्रव्यत्वात्तन्तुवदित्यादि । पटादिरूपपौरुषेयत्वं तन्तावस्तीत्यर्थः
अत्र पटादीनां पौरुषेयत्वोक्तिरुपचारानुरूपशब्दात्तच्छ्रुतवाक्यादिष्वेव ढबः स्मरणादिति द्रष्टव्यम् । एवमेव गीताभाष्यटीकार्यां न
ह्यपौरुषेये पौरुषेयाद्धानादय इत्यत्र समाहितमस्तीत्यवगन्तव्यम् । ईश्वरस्य विवक्षितार्थतत्त्वज्ञानसाधनायानुमानमाह ॥ ईश्वरः
प्रमावानिति ॥ साध्यविकलतेति । दृष्टान्तीकृते स्वस्मिन्नप्रमायाः सत्वेन तदभावाभावादित्यर्थः ॥ अनैकान्त्यं चेति ।

स्वास्मिन्विप्रलम्भके च व्यभिचार इत्यर्थः ॥ ईश्वरत्वहेतुश्चेति । विप्रलिप्साभावसाधक इत्यर्थः ॥ पूर्ववत्सिद्धसाधनश्चेति । विप्रलिप्साभावसाधने सिद्धसाधनम् । तावताऽव्याप्तत्वासिद्धेः । न ह्यनाप्तः कदाचिद्विप्रलिप्सावान्न भवतीति पूर्ववदीश्वरः प्रमावा-
नित्यत्र प्रमावत्वमात्रसाधने यथा सिद्धसाधनं तथाऽत्रापि सिद्धसाधनः सिद्धसाधको हेतुरित्यर्थः ॥ प्रमाण्यासिद्धिरिति । विप्रलम्भकवाक्येऽपीश्वरस्य निमित्तकारणत्वादिति भावः ॥ स्थूलदृश्वान इति । स्थूला दृक् येषां ते स्थूलदृश्वान इत्यर्थः ॥ अन्यथेति । स्वपरप्रयोजनाभावेन पुराणानां प्रमाणसिद्धयुनारचनानिराकरण इत्यर्थः ॥ कण्टकेति । ईश्वरस्य कण्टकशौक्ल्य-
निर्माणेनापि स्वपरप्रयोजनयोरभावादित्यर्थः ॥ अपौरुषेयपदप्रक्षेपेणेति । अयं कालो वेदव्यतिरिक्तदानीन्तनत्वरहितापौरु-
षेयवान् । कालत्वादन्वकालादिवदित्याद्यनुमानत्रये पौरुषेयपदस्थानेऽपौरुषेयपदप्रक्षेपेण सत्यतिपक्षत्वं द्रष्टव्यम् । तथाहि । दृष्टान्त-
भूतानीत्कालनिष्ठेऽपौरुषेये आकाशादौ वेदव्यतिरिक्तत्वरूपविशेषणे सत्यपीदानीन्तनत्वरूपविशेष्याभावाद्विशिष्टाभावः । पक्षीभूत-
वर्तमानकालनिष्ठेऽपौरुषेये वेदे इदानीन्तनत्वरूपविशेष्यसद्भावेऽपि वेदव्यतिरिक्तत्वरूपविशेषणाभावाद्विशिष्टाभावो द्रष्टव्यः । आकाश-
पक्षकद्वितीयानुमानेऽपि दृष्टान्तभूततन्तुनिष्ठेऽपौरुषेये तन्तुत्वे वेदव्यतिरिक्तत्वरूपविशेषणे सत्यव्याकानिष्ठत्वरूपविशेष्याभावाद्दि-
शिष्टाभावः । पक्षीभूताकाशनिष्ठापौरुषेये वेदे आकाशनिष्ठत्वरूपविशेष्यसद्भावेऽपि वेदव्यतिरिक्तत्वरूपविशेषणाभावाद्विशिष्टाभावो
द्रष्टव्यः । श्रोत्रपक्षकतृतीनुमानेऽपि दृष्टान्तभूतचक्षुःग्राह्येऽपौरुषेये रूपत्वे वेदव्यतिरिक्तत्वरूपविशेषणसद्भावेऽपि श्रोत्रग्राह्यत्वरूपविशे-
ष्याभावाद्विशिष्टाभावः । पक्षीभूतश्रोत्रग्राह्येऽपौरुषेये वेदे श्रोत्रग्राह्यत्वरूपविशेष्यसद्भावेऽपि वेदव्यतिरिक्तत्वरूपविशेषणा-

भावाद्विशिष्टाभावो द्रष्टव्यः ॥ काल एवेति । अखण्ड इत्यर्थः ॥ तदुपाधय इति । तरुणपरिसन्दरूपा इत्यर्थः ॥
 आद्येऽयमित्यन्यकालवदिति । अखण्डकालेऽयं वर्तमानः कालः । अन्योऽतीतः काल इति विभागायोगादिति भावः ।
 आकाशस्य तन्त्वादिना समवायाभावादिति भावः । आकाशस्य संयोगादिरूपैरुपेयवत्त्वं केन सम्बन्धेन । येनार्थान्तरता
 स्यादित्यत आह ॥ आकाशसमवेतैरिति ॥ समवाय एवेति । तथा चाकाशसमवेते संयोगादिरूपेऽपौरुषेयवेदव्यतिरिक्त-
 त्वाकाशसमवेतत्वरूपयोर्विशेषणविशेष्ययोरुभयोरपि सत्त्वेन विशिष्टाभावासम्भवात् तैरर्थान्तरतेति द्रष्टव्यम् ॥ साध्यवैकल्यं चेति ।
 दृष्टान्तीकृते तन्तौ समवायेन पदरूपैरुपेयत्वं नास्ति । तयोरभेदादतः साध्यवैकल्यमिति भावः । आकाशनिष्ठत्वं तद्वत्त्वं च सम-
 वाय एवेति पक्षे दूषणान्तरमाह ॥ किञ्चेति । आकाशसमवेते पौरुषेयवेदे वेदव्यतिरिक्तत्वरूपविशेषणाभावप्रयुक्तविशिष्टाभावमा-
 दाय साध्यपर्यवसानं वाच्यम् । तत्र किं वेदशब्देन वर्णा विवक्षिता उत तन्निष्ठ आनुपूर्वीरूपः क्रमविशेष इति विकल्पाद्ये दूषण-
 माह ॥ वर्णास्तावदिति । द्वितीये दूषणमाह ॥ क्रमस्त्विति । तथा चाकाशे वेदशब्दाभिप्रतक्रमसमवायवत्त्वं बाधितमिति
 भावः ॥ अस्या इति । प्रजापतिर्वा इदमेक आसीदिति सर्वेश्वरप्रणीतत्वं प्रतिपादन्याः श्रुतेरित्यर्थः ॥ द्वे अपीति । ईश्वरा-
 नीश्वरचितत्वप्रतिपादकतयाऽभिमेते प्रजापतिर्वा ऋग्वेद एवेति द्वेऽपि श्रुतीत्यर्थः ॥ न्यायोपेतंति । न हि धर्मादिसिद्धिः
 स्यान्नित्यवाक्यं विना क्वचिदित्युक्तन्यायोपेत्यर्थः ॥ नित्यत्वश्रुतीति । वाचा विरूपनित्येत्यादिनित्यत्वश्रुतीत्यर्थः ॥
 अनित्या इति । विकारिकत्वेन तज्जन्यत्वात्तन्नाशेन नाशाच्च न क्रमविशिष्टवेदस्य कूटस्थनित्यत्वमित्यर्थः ॥ नियतैकप्रकार-

मिति । नियतानुपूर्वीविशेषविशिष्टमित्यर्थः ॥ उपयोग इति । वर्णानामनित्यत्वेऽपि तदात्मकस्य नियतैकप्रकारताया अनपयादित्यर्थः ॥
 अन्यत्रेति । न चोच्चारणकाल एवेत्यादिना तत्त्वनिर्णय इत्यर्थः ॥ सर्वमिदं गजस्नानमिति । वेदप्रामाण्यादिसमर्थनमित्यर्थः ।
 वेदप्रामाण्यादिके समर्थितेऽपि संस्कृतसंस्कृतादिविकल्पनार्थबोधकत्वासम्भवाद्बोधमेव तत्समर्थनम् । पुनर्धूलीप्रक्षेपण गजस्नानवदिति
 भावः । शक्ति योगरूढिरूपाम् । तात्पर्यविगमोपायान् उपक्रमादिन् ॥ निराश्रयत्वचादिति । धर्मादिकं प्रमाणोपेतं वस्तुतत्त्वादित्यनुमानं न
 युक्तम् तं प्रत्याश्रयासिद्धत्वादित्यर्थः ॥ प्रत्यक्षेणेति । सतोऽपि धर्मादिरयोग्यत्वात्प्रत्यक्षेणाग्रहणोपपत्तेरित्यर्थः । तथा च योग्यस्थानु-
 पलब्धिरभावग्राहिका साऽत्र नास्तीति भावः । विशेषप्रत्यक्षं पुरुषत्वव्याप्यकरादिदर्शनम् ॥ छ ॥ इति वेदापौरुषेयत्वसमर्थनम् ॥ छ ॥
 पदार्थेष्विवत्यादि । तद्विषयकप्रमाणकामित्यर्थः ॥ प्रागवगतत्वादिति । शब्दग्रहणैः प्रागेव प्रत्यक्षादिनाऽवगतत्वादनधिगतार्थ-
 गन्तुत्वाभावेनाप्रामाण्यं स्यादित्यर्थः ॥ अतिप्रसङ्गादिति । व्युत्पन्नवद्व्युत्पन्नस्यापि शब्दाद्बोधप्रसङ्ग इति भावः ॥ याथाश्रयमेवेति ।
 तथा च पदार्थानां प्रागवगतत्वेऽपि यथावस्थितार्थबोधकत्वरूपं प्रामाण्यं वेदस्याक्षतमेवेत्यर्थः ॥ तथा चेति । वेदस्यानुपादेयत्वे सतीत्यर्थः ॥
 इदमुदितमिति । आनयेति क्रियापदस्य गाभिति कारकपदस्य च साकाङ्क्षस्वार्थाभिधायकत्वं यदुक्तं त्वया तदङ्गीकृत्य सत्यमेव-
 मित्यादिना समाधानमुदितमित्यर्थः ॥ प्रकृतीति । आनयेत्यादिपदावयवभूतप्रकृतिप्रत्ययेत्यर्थः ॥ औत्प्रेक्षिक एवेति । मेव-
 सन्देशादाविव वाक्यार्थबोधस्योत्प्रेक्षामूलकत्वमेवेति वेदस्य तत्प्रमाणकत्वं नास्तीत्यर्थः ॥ दध्नेति । तत्र जुहोतीति यत् तत् दध्ने-
 त्वेवं जुहोतीत्यनुवादेन दधिरूपगुणविधानादाख्यातपदं न तत्र प्रधानमिति भावः । तदेव दर्शयति ॥ न हीति ॥ उक्तार्थत्वा-

दिति । आनयेत्यर्थस्य गोपदेनैवाकत्वादित्यर्थः । नन्वानयेति पदेनानयेत्यर्थमात्रं नाभिधीयते । येनान्विताभिधानवाद्स्य
 दत्तजलाञ्जलित्वं स्यादित्याशङ्कते ॥ अथानयेति पदेनापीति । आनयेति पदं केवलं स्वार्थमाचक्षणमनन्विताभिधायिप्राप्त-
 मित्युक्तमसदिति भावः । पूर्वपदं गोपदम् । स्वार्थं आनयनान्वितस्वार्थम् । उत्तरपदं आनयेतिपदम् । स्वार्थं गवान्वितस्वार्थम् ।
 तथा च गोपदस्यानयनान्वितस्वार्थाभिधायकत्वसिद्धावानयेति पदस्य गवान्वितस्वार्थाभिधायकत्वसिद्धिस्तस्मिद्धौ च तस्मिद्धिरि-
 त्यन्योन्याश्रय इत्याशयः ॥ विरम्यव्यापारेति । स्थित्वा स्थित्वा प्रतिपादनरूपविरम्यव्यापारस्य चेतनधर्मत्वादित्यर्थः ॥ गृही-
 तेति । अतुभूतेत्यर्थः ॥ यथानुभवमिति । अन्वितेनैव स्वार्थेन साहचर्यस्य गृहीतत्वात्तदनुसारेणैव स्मरणेनोत्पत्तव्यमित्यर्थः ॥
 परीक्षकप्रयोजनमिति । पदान्तरवैयर्थ्यपरिहारान्योन्याश्रयपरिहाररूपं प्रयोजनमित्यर्थः । तानि कथं केवलं पदार्थमात्रं स्मार-
 यितुमीशत इत्युक्तमुपपादयति ॥ न हीति ॥ अन्वितानामेवेति । अन्वितत्वेनानुभूतानामेवेत्यर्थः ॥ स्वार्थमात्रमिति ।
 तथा च गोपदेन पूर्वानुभूतानयनान्वितस्वार्थस्य स्मारितत्वादित्युक्तमसदिति भावः ॥ प्रत्ययैराहितस्येति । अनुभवेजन्यस्य-
 त्यर्थः ॥ प्रबोधवत इति । उद्बुद्धस्येत्यर्थः । प्रणिधानं चिन्ता । सदृशादृष्टचिन्ताद्याः स्मृतिर्बीजस्य बोधका इति वचनादिति
 भावः ॥ अविशेषादिति । अव्यभिचारिण स्वार्थं व्यभिचारिण्यर्थतरे समानत्वादित्यर्थः । तथा च व्यभिचरितार्थान्तर-
 स्मरणमपि भविष्यत्येवेति भावः । ननु स्मरणस्यानुमानवत्साहचर्यनियममपेक्ष्योत्पद्यमानत्वाद्गोपदस्य च स्वार्थमात्रेण नियतसाहचर्य-
 सद्भावात्तस्मारकत्वमेव न त्वानयनादिरूपव्यभिचरितार्थस्मारकत्वं । तेनार्थेन गोपदस्य नियतसाहचर्याभावादित्यत आह ॥

न हि स्मरणमनुमानमिवेति । कुतो न हीत्यत आह ॥ धूमैति । धूमस्य महानसप्रदेशेनाविनाभावाभावाद्भूमदृशेनानंतरं तत्स्मरणमनुभवसिद्धं न स्यादिति भावः । अभ्यासातिशयो नाम वारंवारं पदेन तदर्थानुभवः ॥ स्वरूपमात्रेणेवेति । स्मारिता इत्यन्वयः । न पूर्वमत इव साहचर्यवशात्पदानां पदार्थस्मारकत्वमुच्यते । किं नाम पदानामभ्यासवशादेव स्वरूपमात्रेणैव परस्परमन्वितत्वेनैव पदार्थस्मारकत्वमुच्यत इति पूर्वमतभेदो द्रष्टव्यः । एतेनेत्युक्तं विशदयति ॥ अनुभववारनियमेति । अनुभवाद्यतिनियमेत्यर्थः । अभ्यासातिशय इति यावत् ॥ तस्मादिति । गवादिपदानां साहचर्यवशाद्भ्यासवशाच्च केवलार्थस्मारकत्वरूपसद्व्ययानुपपन्नत्वादानयपदान्वितस्यार्थस्मारकत्व एव वाच्ये गां पश्येति वाक्यार्थपरिनिष्ठाया असम्भवेन पदानामन्वितस्वार्थाभिधायकत्वमेव वाच्यम् । तथा चापरिहार्यमेवान्योन्याश्रयत्वं पदान्तरवैयर्थ्यं चेत्यर्थः ॥ स्यादिति । अन्योन्याश्रयत्वं पदान्तरवैयर्थ्यं चेति दूषणद्वयं विशेषान्विताभिधानवादिनामेव स्यादित्यर्थः ॥ सामान्योपाधाविति । अस्मदभिहिते योग्येतरान्वितस्वार्थरूप इत्यर्थः ॥ पुनरुक्तीति । गोपदेनानयनान्वितो गौरित्युक्तेर्गवान्वितमानयनमित्यस्यापि तथैव लब्धत्वदानयेत्यनेनापि पुनर्गवान्वितमानयनमित्यभिधाने पुनरुक्तिदोष इत्यर्थः । अत्र पुनरुक्तिः किं शब्दतोऽर्थतो वा । नाद्य इत्याह ॥ अन्वयभेदादिति । तमेवोपपादयति ॥ आनयनेनान्वित इति । द्वितीये त्वाह ॥ आर्थिकी त्विति । अदूषणत्वेऽपि वैयर्थ्यं तु स्यादेवेत्यत आह ॥ विशेषप्रतिपत्तीति । स्पष्टप्रतिपत्तीत्यर्थः । पदान्तरणामिति शेषः । अनकवर्णस्मृतीनां योग्यपद्याङ्गीकारे त्वाह ॥ ज्ञानेति । सजातीयत्वगुणानां योग्यपद्यायोगादिति भावः ॥ तदेति । एकस्मृतिविषयत्व इत्यर्थः ॥

नास्तीति । स्मृतिरूपाया बुद्धेरकत्वेन तत्र क्रमाभावादिति भावः ॥ प्रमाणेनेति । अर्थप्रत्यायकत्वान्यथाऽनुपपत्त्यैव स्फोटस्य
 कल्प्यमानत्वेन प्रतीतौ बहुमानङ्गीकारादिति भावः ॥ नङ्गीकर्तुं सुचित इति । स्फोटत्वेन रूपेणप्रतीयमानत्वादित्यर्थः ॥
 अर्थ एवेति । यथा प्रत्येकं समुदितविकल्पेन वर्णानां स्फोटव्यञ्जकत्वं न सम्भवतीति स्फोटेऽस्मदुक्तदोषस्य यः प्रतीकारः
 क्रियते स प्रतीकारो वर्णां न प्रत्येकमर्थप्रतीतिमुपजनयन्ति । नापि समुदिता इत्युक्तदोषपरिहारार्थ एव क्रियतामित्यर्थः । स
 प्रतीकारोऽर्थे कल्पयितुं न शक्यत इत्याशङ्कते ॥ पूर्वपूर्वेति ॥ ऐक्यप्रत्ययेति । अनेकेषु वर्णेष्वेकं पदमनेकेषु पदेष्वेकं वाक्य-
 मिति प्रतीतिबलादेकस्मिन्स्फोटे वर्णादय आरोपिताः प्रतिभान्तीत्याश्रीयत इत्यर्थः ॥ अप्रतीतिमिति । स्फोटत्वेन रूपेणप्रती-
 यमानस्य तस्य शशविषाणतुल्यत्वादिति भावः ॥ भेदप्रत्ययबलादिति वर्णानां पदानां च बहुत्वस्यानुभवसिद्धत्वेन तद्वलादित्यर्थः ॥
 समयग्राहकप्रमाणादेवेति । पदपदार्थसङ्केतग्राहकवृद्धव्यवहाररूपप्रमाणादेवेत्यर्थः । ननु शब्दार्थं प्रत्येकीत्येकार्थप्रत्याय-
 कत्वान्यथाऽनुपपत्त्या स्फोटः सिद्धः । तदभावे एकार्थप्रत्यायनस्यैवानुपपत्तेरित्यत आह ॥ एकार्थप्रत्यायनं चेति । येन
 तदन्यथाऽनुपपत्त्या स्फोटः कल्प्यतेत्याशयः । तथाच स्फोटाभावेऽयस्मन्मते नानुपपन्नं किं तूपपन्नमेवेत्यर्थः । तदुपपादयति ॥
 एकस्मृतीति । समारूढानाम् । तदुपपत्तेरेकार्थप्रत्यायकत्वापत्तेः । नन्वेकस्मृतिविषयत्वं तद्विषयकस्मृतिरूपायां बुद्धौ
 क्रमाभावेन वनं नवमित्यादौ वर्णानां क्रमव्युत्क्रमयोरर्थविशेषबोधयोगेनाविशेषैकार्थबोध एव स्यादित्यत आह ॥ अनुभव-
 क्रमोपहितानामिति । तदुपहितक्रमवतामित्यर्थः ॥ न क्रमव्युत्क्रमयोरिति । स्मृतौ क्रमाभावेऽपि तज्जनकपूर्वानुभवेन

वर्णेषु क्रमस्योत्पन्नत्वादिति भावः । सा वर्णमाला । तथा वाक्यार्थबोधजननी ॥ पदतदर्थबोधस्येति । पदानां तदर्थानां चानवगमे वर्णमालासहायभूताया वाच्यवाचकभावसम्बन्धरूपाया व्युत्पत्तौरेवायोगेन केवलायाः स्वर्यमाणवर्णमालाया वाक्यार्थबोधजनकत्वायोगात्तदर्थं व्युत्पत्तिरूपसहायाङ्गीकारे पदतदर्थबोधस्याश्रितत्वादन्वितस्यैव पदार्थत्वेन वाक्यार्थबोधस्यावबुद्धत्वात्किं तथा स्वर्यमाणवर्णमालयेत्यर्थः । लघूपाये पदेनैवान्वयबोधरूपे उपाये ॥ पूर्ववर्णसम्बन्धस्मरणोनेति । पूर्ववर्णानां पदत्वानुसन्धानानन्तरं तच्छक्तिस्मरणेत्यर्थः ॥ अतिप्रसङ्ग इति । अन्यवर्णश्रोत्रुणां सर्वेषामपि वाक्यार्थबोधः स्यादित्यर्थः ॥ अनुभूयमान इत्यादि । वाक्यात्यवर्णः स्वयमनुभूयमानः पूर्ववर्णसम्बन्धस्मरणेनानुगृहीतः सन्वाक्यार्थप्रतिपादक इत्यर्थः ॥ सम्बन्धस्मृतीति । शक्तिस्मरणेत्यर्थः ॥ अनवस्थानादिति । अन्यवर्णानुभवानन्तरं पूर्वानुभूतवर्णस्मरणेन भाव्यम् । तेन तेषु पदत्वानुसन्धानेन तस्य पदस्य शक्तिस्मरणेन भवितव्यम् । तथाच वर्णस्मरणपदत्वानुसन्धानतच्छक्तिस्मरणैरन्त्यवर्णानुभवस्य नष्टत्वेन वाक्यार्थबोधसमयेऽन्यवर्णानुभवानवस्थानान्नानुभूयमानाऽऽन्त्यवर्णा वाक्यार्थप्रतिपादक इत्यर्थः ॥ प्रयत्नगौरवेणेति । पूर्ववर्णसम्बन्धस्मरणानुगृहीतान्त्यवर्णस्मरणस्य वाक्यार्थबोधकत्वाङ्गीकारे गौरवमित्यर्थः । तर्हि लाघवं कथमित्यत आह ॥ स्मृतिस्था इति । अनुभवक्रमोपाहितक्रमवन्त इति शेषः ॥ संस्कार एवेति । तथा च स्मृतिस्था वर्णा इत्युक्तमसदिति भावः ॥ पदेति । पदत्वेत्यर्थः । सम्बन्धः शक्तिः ॥ वाक्यार्थानुमानमिति । एतानि वैदिकानि पदानि स्वस्मारितार्थसंसर्गज्ञानपूर्वकाणि । आकाङ्क्षादिमातृदकदम्बकत्वाद्ज्ञानानय शुक्लां दण्डनेत्यादिपदवदित्यनुमानेन

वक्तृज्ञानवच्छेदकतया संसर्गसिद्धेः । पदानामनुमानविधयैव संसर्गबोधकत्वं न तु शब्दत्वेनेत्यर्थः । तथा च वाक्यार्थो न शब्द-
 इत्याशयः ॥ प्रयास एवेति । तथा च हेतुज्ञानसमय एव वाक्यार्थस्यावबुद्धत्वात्तेनाभिप्रायमनुमाय तदवच्छेदकत्वेन पुनरनुमानेन
 संसर्गबोधार्थीकारे बकबन्धरीतिप्रयासतुल्यः प्रयासः प्राप्त इत्यर्थः ॥ अर्थार्पित्तिर्भवतामिति । श्वेतरूपहेषादयः पदार्था
 विशकलिततयाऽवगम्यन्ते । तत्र च स्वराश्वतर्यादिपदार्थान्तराभावश्च निश्चितः । तदन्यथाऽनुपपत्त्या धावदश्वधर्मिका एवैते पदार्था
 इत्यर्थार्पित्तिर्भवतां भाट्टानां मते । अस्मन्मते त्वनुमानमेवेति न पदार्थानां तत्रान्वयबोधकत्वमित्यर्थः । अनुमानप्रकारस्त्वित्यम् ।
 अयं श्वेतो धावमानाश्वो भवितुमर्हति । हेषाखुरनिष्पेषशब्दश्चात् सम्प्रतिपन्नधावदश्ववदिति । अत्र खुरनिष्पेशब्दश्चमात्रं
 धावति गर्दभे व्यभिचारि । तत्र धावमानत्वे सत्यप्यश्वत्वरूपविशेष्याभावेन विशिष्टाभावरूपसाध्याभावात् । अतो हेपत्युक्तम् ।
 हेषा स्यात्पुरगध्वनित्यभिधानन्न व्यभिचारः । हेषावत्त्वमात्रं वृद्धेश्वे व्यभिचारि । तत्राश्वत्वं विद्यमानेऽपि धावमानत्वरूपविशे-
 षणाभावेन विशिष्टाभावरूपसाध्याभावात् । अत उक्तं खुरनिष्पेशशब्दश्चादिति । यद्यपि वृद्धेश्वेऽपि खुरनिष्पेशशब्दाऽस्ति ।
 तथाऽपि धावदश्वनिष्ठखुरनिष्पेषशब्दविशेष एव विवक्षित इत्युदापः ॥ पदैरभिहितानामिति । तथा च परम्परया शब्दत्व-
 मिति भावः ॥ अन्वयबोधकत्वाधीनशक्तिरिति । केवलपदार्थानामन्वयबोधकत्वाभावेऽपि पदैरभिहितानां तु पदार्थानां
 भविष्यतीत्युक्त्या पदार्थेष्वन्वयबोधकत्वाधानशक्तिः पदानां प्राप्त्यर्थः ॥ स्मारकत्वार्थीकारेऽपीति । तथा च पदानां न स्वार्थे
 शक्तिरिति शक्तित्रयं न कल्प्यत इत्यर्थः । ननु पदस्मारितपदार्थानामेवान्वयबोधकत्वमङ्गीकार्यमन्वयव्यतिरेकाभ्यां तथाऽवगमादि-

त्याशङ्कते ॥ ननु चेति । मानसापराधो विषयान्तरसञ्चाररूपः ॥ सङ्गतिस्मरणेति । पदानिचयस्मरणानन्तरं शक्तिस्मरणे सति वाक्यार्थबोधस्य जायमानत्वेन पदार्थस्मृतिं विनाऽन्यथाशक्तिस्मरणेन वाक्यार्थबोधस्योपपत्तेर्न पदार्थस्मृतिस्तदर्थं कल्पयेत्यर्थः । तदेवोपपादयति ॥ पदानिचयेति ॥ अस्ति तावदिति । अवाक्यस्थपदश्रवणे पदार्थस्मृतिरेव भवति । न वाक्यार्थबोध इत्यनुभवसिद्धम् । तथा च पदार्थस्मृतीनामेवानभ्युपगमादित्युक्तमसदिति भावः । ननु सहकारिविरहिणः साधनस्य सकाशाद्यत्कार्यं तदेव सहकारिलाभेऽपि कुतो न भवतीत्यत आह ॥ तथात्व इति । इन्द्रियसंनिकर्षादिरूपसहकार्यभावदशायां संस्कारस्य स्मृतिमात्रजनकत्वेऽपीन्द्रियसंनिकर्षादिरूपसहकारिलाभे प्रत्यभिज्ञाजनकत्वं दृष्टं तत्र स्यात् । किं नाम तदानीमपि स्मृतिमात्रजनकत्वमेव स्यात् । न ह्येवमस्त्यतः प्रकृतेऽपि शक्तिस्मृतिरूपसहकार्यभावदशायासवाक्यस्थैकैकपदश्रवणस्य पदार्थस्मृतिमात्रजनकत्वेन वाक्यार्थबोधजनकत्वाभावेऽपि शक्तिस्मृतिरूपसहकारिसम्पत्तौ सत्यां वाक्यार्थबोधजनकत्वमेव भविष्यति । न पदार्थस्मृतिजनकत्वमिति भावः ॥ नायं दोष इति । शक्तिद्वयकल्पनारूपो दोषोऽशाब्दत्वरूपो दोषः पदार्थानां प्रमाणान्तरत्वरूपो दोषश्च नेत्यर्थः ॥ व्याहृतत्वादिति । अभिदधत इत्युक्त्या शक्तेरेव प्राप्तत्वादित्यर्थः ॥ अतिप्रसङ्गाच्चेति । घटपदेन पदावबोधोऽपि स्यादित्यर्थः । युगपत्प्रातिपादने दोषान्तरमाह ॥ पदार्थेति । पदार्थानामन्वयस्य च शक्त्या क्रमेण प्रतिपादकत्वे खलु विरम्यव्यापारः स्यान्न चैवमस्तीत्याशङ्कते ॥ साहचर्यादिति । हस्तिहस्तिपयोः साहचर्यादन्यतरदर्शनेनान्यतरस्मृतिरेव पदानि पदार्थशक्तिविधुराण्यपि साहचर्यादर्थान् स्मारयन्तीति कारकपदम् ॥ अन्वये शक्त्या तात्पर्यवन्तीत्यर्थः ॥

हेतुत्वेनेति । अथाधिकार्यादिसम्पत्त्यनन्तरमतोऽधिकार्यादिसम्पत्तेर्विद्यमानत्वादित्येवं हेतुत्वेनेत्यर्थः ॥ आनन्तर्यमात्रस्येति ।
अकारणानन्तर्यस्येत्यर्थः ॥ अत इति । कारणानन्तर्यस्यैव वक्तव्यत्वादित्यर्थः ॥ ताभ्यामुपयन्तीति । जगज्जन्मादिकारण-
तया शास्त्रयोनित्वेनेत्यर्थः ॥ अयमर्थ इति । वेदप्रामाण्यादिरूप इत्यर्थः ॥ तच्चैतदिति । तच्च विद्यापृथक्त्वम् । एतद्दृश्य-
माणमित्यर्थः । मीमांसा मेयशोधनमित्यत्र क्रियत इत्यन्वयस्वारस्याय मीमांसपदमनूद्य तदनन्तरमध्याहार्यं दर्शयति ॥ मीमांसा-
शास्त्रत इति शेष इति । तथाच मीमांसाशास्त्रतस्त्वित्यन्वयः । अन्यकृतत्वेऽपि व्यासभिन्नविष्णुकृतत्ववचनादित्यर्थः ।
विष्णुकृतब्रह्मतर्कभिन्नस्य ब्रह्मतर्कस्य व्यासकृतत्वे किं विष्णुकृतस्य ब्रह्मतर्कस्याप्रामाण्यं विवक्षितं प्रामाण्यं वा । आद्ये आह ॥
भगवत्कृतस्येति । विष्णुकृतस्य ब्रह्मतर्कस्येत्यर्थः । अत्रापि व्यासकृतब्रह्मतर्केऽपि उभयोरपि भगवत्कृतत्वेन तत्कृतत्वाविशेषा-
दस्याप्यप्रामाण्यं स्यादिति भावः । द्वितीये त्वाह ॥ प्रामाण्ये त्विति । विष्णुकृतब्रह्मतर्के विद्यमाने सति वेदप्रामाण्यादिरूपैक-
प्रमेयविषय एव । पुनर्व्यासस्य ग्रन्थान्तरनिर्माणं व्यर्थमित्यर्थः ॥ प्रथम इति । तथाच विपूर्वकात् स्तुधतोरशब्दे प्रथमे ।
शब्दविषयप्रथनाविवक्षायामर्थविषयकप्रथमविवक्षायामिति यावत् । घञ्प्रत्यये घकारञ्कारणश्लेषे अकारमात्रे उर्वरिते सति
विस्तु अ इति स्थिते ऋवर्णस्याचोऽङ्गितीति जित्वादादिदृढौ विस्तार् अ विस्तारोति रूपम् । तत्र शब्दविषयप्रथमविवक्षायाम् घञः
प्रतिषेधेन तत्प्रयुक्तदृढप्रामाण्यं विस्तारादित्येव स्यान्न तु विस्तारादिति भावः । अत्र शब्दविषयप्रथमं न विवक्षितं किं त्वर्थ-
विषयकमेवातो घञि दृढौ विस्तारादिति युक्तमित्याशयेन विग्रहं दर्शयति ॥ पञ्चाशद्विरिति । यथोक्तमपरकोशे । विस्तारो

विग्रहो व्यासः स च शब्दस्य विस्तर इति ॥ परिहार इति । ननु कथं सूत्रकृता कृतो ब्रह्मतर्क इत्युच्यते । ब्रह्मतर्कस्तर्कशास्त्रं
विष्णुना यत्समीरितमित्यन्यकृतत्ववचनादिति शङ्काया इति शेषः ॥ नारायणावतार इति । विष्णुना मूलरूपिणा । नर-
नारायणावतारे कृतादित्यर्थः ॥ नञा निर्दिष्टमिति । अशब्द इति नञा निर्दिष्ट्यानित्यत्वेन शब्दविषयप्रथमनिविवक्षायामपि
घब्रूपत्यये विस्तारादिति युक्तमित्यर्थः ॥ शङ्काद्वयमिति । अप्रकृतत्वविस्तराकरणरूपं शङ्काद्वयमित्यर्थः ॥ तल्लिङ्गतयेति ।
बुद्धिप्रकृतत्वज्ञापकतयेत्यर्थः ॥ प्रकृतत्वोपपादनेति । अप्रकृतत्वात्कथमुक्ताकार्यजातस्यातःशब्देन परामर्श इति शङ्कापरिहाराय
यत्प्रकृतत्वोपपादनं तन्निरासार्थमित्यर्थः । अन्यथा पुनः साध्यानभिधाने ॥ साध्यद्वयस्यापीति । प्रकृतत्वोपपादनातिविस्तरा-
करणरूपसाध्यद्वयस्यापीत्यर्थः ॥ तदर्थमपीति । सङ्क्षेपतः सूचने निमित्तोपपादनवत्प्रकृतत्वोपपादनायामपीत्यर्थः । ननु तर्हि
बन्धमिथ्यात्वं नैव मुक्तिरेषत इत्यादिना बन्धमिथ्यात्वनिराकरणं भवद्भिः कस्मात्प्रपञ्चेन कृतमित्यत आह ॥ अस्माभिस्त्विति ॥
तामेवेति । सूत्रकाराभिप्रेतामेवेत्यर्थः ॥ समूलत्वेनेति । वेदमूलकत्वेनेत्यर्थः ॥ तं च स्वर्गमात्रेति । मोक्षोद्देशेन भगवत्प्रति-
पादनपराणां सर्ववेदानां मध्ये कर्मकाण्डं स्वर्गमात्रपर्यवसितं वदन्नित्यर्थः ॥ तत्प्राच्यमिति । वेदप्रतिपाद्यं तत्प्रयोजनं चाविद्वा-
नित्यर्थः ॥ तेन च पथेति । वेदरूपमाणेत्यर्थः । आत्मनो वैदिकत्वं वदन्निति यावत् । संहता मिलिताः ॥ ताश्चेति ।
शच्याद्या इत्यर्थः । सम्यग्विधप्रकारेण । एधि अस्तीत्यर्थः । एधीति अस भुवीति धातो रूपम् । ननु समुद्रस्थानं कथं विष्णो-
ल्लिङ्गमित्यतो मूले भावप्रधानो निर्देश इत्यभिप्रेत्याह ॥ विष्णोर्धत्समुद्रस्थानत्वमिति । विष्णोर्धत्समुद्ररूपस्थानवत्त्वं तदुक्तये-

त्यर्थः ॥ यतः प्रसूतेति । सिद्धशुत्वविशेषं तत्साक्षाद्भावदिच्छया प्राप्तौ सृष्टेत्युदितेत्यर्थः ॥ निर्वर्तत इति । तथाच भाष्यकारीषं तन्निर्कारणं व्यर्थमिति भावः ॥ आत्मत्वाच्चेति । जीवाभिन्नत्वादित्यर्थः । जीवस्य चाहमिति नित्यसिद्धत्वादित्यर्थः । तर्हि तस्य न जिज्ञास्यत्वमित्यत आह ॥ तथाऽपीति ॥ जिज्ञासा विधीयत इति । जीवान्यधर्मिकगुणपूर्णत्वप्रकारिका जिज्ञासेत्यर्थः ॥ इदं शास्त्रमिति । जिज्ञासाकर्णीभूतन्याग्रथनात्मकमित्यर्थः ॥ इति जिज्ञासाधिकरणम् ॥ १-१-१ ॥ ॥ ॥

ॐ जन्माद्यस्य यतः ॐ ॥ ममयोनिरित्यंभ्रणसिक्तम् । सप्तार्धर्माः ऋचौ अक्षर इति वामनसूक्तम् ॥ शब्दादिति । ब्रह्मजिज्ञासेत्यत्र समासे उपसर्जनतया प्रकृतस्य ब्रह्मण इत्यर्थः । परस्यापि निर्विशेषमिह सूत्रं लक्ष्यत इति वदतोऽपीत्यर्थः ॥ असम्भावनाशङ्केति । सन्ति खलु तेऽप्यर्था ये प्रमाणप्रमिता अल्पसम्भावनाऽप्योद्यन्ते । यथा देवगवानामुत्तानानां बहवमिति भावः ॥ श्रुतयश्चेति । यतो वा इमानि भूतानीति । य आत्मानमन्तरो यमयतीति । त्वं मुक्तिदो बन्धदोऽतो मतो नस्त्वं ज्ञानदोऽज्ञानदथासि विष्णो इत्येवंरूपाश्चन्द्रिकोक्ता ज्ञातव्याः ॥ जीवो हीति । धर्मिकल्पनातो धर्मकल्पना लयीयसीति भावः । ननु ब्रह्मशब्दस्य प्रसिद्धजीवभिन्नार्थान्तरपरत्वं किं न स्यादित्याशङ्क्य तत्र बाधकमाह ॥ अप्रसिद्धार्थत्वे त्विति ॥ द्वितीयाप्रेक्षेति । द्वितीयतयावस्थानान्यान्यो न तस्य इत्यर्थः । विभक्तिव्यत्ययेन द्वितीय इत्यप्याहुः । लक्षणस्यासम्भवमाशङ्कते ॥ ननु तथापीति ॥ पुरुषार्थविरोधिन इति । पापापादकत्वादिति भावः ॥ सुगन्धवदिति । तन्मात्रेत्यर्थः । पुण्यरूपपुरुषार्थानुकूलत्वादित्यर्थः । किंच न मोक्षोद्देशेनेति । मोक्षोद्देशेन वेदप्रवृत्तेः वेदो मोक्षोद्देशेन प्रवृत्तिमान् ।

तदितरानिच्छूपादेयत्वादित्यनुमानसिद्धत्वं यद्युच्यते तर्हनुमानापेक्षया श्रुतेः प्रबलत्वेन जनितोऽत विष्णोरित्यादिश्रुतिविराधेन तत्प्रीतिद्वारा मोक्षोद्देशित्वं न स्यात् । न हेवमुच्यते । किं नाम यस्य प्रसादात् । तेषां दुःखग्रहाणयेति श्रुत्या स्वयमेवोच्यते इत्यर्थः ॥ तथा चेति । मोक्षरूपयोजनोद्देशाभाव इत्यर्थः ॥ योग्यतेति । तेषां दुःखग्रहाणाय । यस्य प्रसादादित्यादिश्रुतीनां बाधितार्थकत्वाद्प्रामाण्यमित्यर्थः ॥ तदुपपादयतीति । हरेरेवादोषवचनादित्युक्तेऽन्येषां दोषवचनादित्यस्यैवकारमहिम्ना लब्धत्वादेवकारलब्धं प्रमेयमुपपादयतीत्यर्थः । अत एव हरेरेवेति युक्तमिति वदिष्यति । एकं परं ज्योतिरित्येव पाठो न तु यत्परं ज्योतिरिति । एकं परं ज्योतिरिति श्लोकार्थस्तु स्वरूपमस्मरत्कृष्ण एकं स्वस्मिन्नभेदतः । अतन्त्रत्वरहित्यादनन्यसमतोद्दिक्षतेः । अद्वयं नित्यनिवृत्त्या भावनिवृत्तमीश्वर इति श्रुतिगीतातात्पर्योदाहृतप्रमाणानुसारेण द्रष्टव्यः । भावः सत्ता सा च विशेषानुक्तेः सार्वकालिकी विवक्षितेति भावेन नित्येति भावशब्दो व्याख्यातः । तथाच भावनिवृत्तं सर्वदा विद्यमानानंदरूपमित्यर्थः ॥ समाश्वास इति । व्यासस्यापि भगवदतारत्वादिति भावः । निर्गुणत्वमित्यस्यार्थो निर्विशेषत्वमिति । सजीव इति । विशिष्ट इत्यर्थः । चैतन्यधतुविशिष्टान्तर्गतं विशेष्यशरूपं चैतन्यमित्यर्थः । ननु त्वद्रथैवास्तु सूत्रार्थः । तथाऽपि सत्यभूतप्रपञ्चकारणीभूता या सत्यभूता माया तदाश्रयत्वे ब्रह्मणः सविशेषत्वं स्यादेवेत्यत आह ॥ सत्यस्येति ॥ यदवष्टम्भ इति । अवष्टम्भोऽधिष्ठानम् । विवर्तः कल्पितः । तथाचास्य जन्मादि यतो मायायाः सकाशाद्भवतीत्यस्य विषयः समस्तः प्रपञ्चो विवर्तो मायाकल्पित इत्यर्थस्तदाश्रयो ब्रह्मेत्यस्य तदारोपाधिष्ठानमित्यर्थः । एवंच मायाकल्पितप्रपञ्चारोपाधिष्ठानं ब्रह्मेति सूत्रार्थ इति

भावः ॥ लक्षणयेति । तदाश्रया ब्रह्मेत्यस्य लक्षणया लाभादित्यर्थः ॥ अनुमानमिति । ब्रह्म न जगत्कारणं चेतनत्वाद्देव-
 दत्तवदित्यनुमानमित्यर्थः ॥ श्रुतीति । यतो वा इमानि । स हि सर्वस्य कर्तेत्यादिश्रुतीत्यर्थः ॥ आगम इति । निष्कल-
 निष्क्रियमित्यागम इत्यर्थः । निष्क्रियशब्देन क्रियावेशात्मकरूपकर्तृत्वाभावोक्तेरिति भावः ॥ अर्थोपपत्त्येति । जीवब्रह्मणोरैकत्व-
 स्यावश्यकत्वान्यथाऽनुपपत्त्येत्यर्थः ॥ सोऽयं देवदत्त इतिवदिति । तद्देशकालविशिष्टतद्देशकालविशिष्टयोरैक्ययो-
 गाद्विरोध्याकारपरित्यागो नामानित्यत्वमेवेत्याशयः । लिङ्गपादे ज्ञानं नित्यं
 क्रिया नित्येत्युत्तरपादे ॥ इत्येवेति । तथाच विरोध्याकारपरित्यागो नाम तस्य मिथ्यात्वमेवेत्याशयः । कैवल्यं निर्गुण-
 ब्रह्मभावरूपम् ॥ नीलत्वमेति । तेन वास्तवं नीरूपत्वं न विहन्यत इति भावः ॥ नीरूपमिति । आरोपितनैल्याकारपरि-
 त्यागानन्तरं विचार्यमाणे नीरूपमित्यर्थः ॥ सा शुक्तिरिति । आरोपितरजताकारपरित्यागानन्तरं विचार्यमाणे शुक्तिरेवेत्यर्थः
 ॥ साक्षाद्द्रष्टरीति । साक्षाच्छब्दाद्द्रष्टर्यभिधेये इतिप्रत्ययेऽव्ययानां भ्रमात्रे टिलोप इति भ्रंसङ्कस्य टिभृतस्य
 आत् इत्यस्य लोपे साह् इन् साक्षिन् इति नकारान्तं प्रातिपदिकं द्रष्टव्यम् । सोऽल्लुण्ठं सोऽपहासम् ॥ असुरत्वमेव
 स्यादिति । निर्गुणत्वमसुरत्वमेकमेव स्यादित्यर्थः । न चान्यथेति मूलाभिप्रायमाह ॥ अन्यथा निरूपयितुमिति ।
 निर्गुणत्वस्येति शेषः । तथाच सकलशुभराहित्यं विहायान्यथा प्रकारान्तरेण निर्गुणत्वं नच नैव निरूपयितुं शक्यमिति मूलार्थो
 द्रष्टव्यः ॥ तेनैक्यं चेति । निर्गुणैक्यं नामासुरैक्यमित्यर्थलाभादित्यर्थः ॥ मेरुमन्दरवदिति । अत्यन्तं भिन्नयोः सम्बन्धा-

भावादिति भावः । पुनरुक्तीति । सर्वेषां लक्षणानामेकत्वात् यतो वेत्येनोक्तं सृष्टिकर्तृत्वं येन जातानि जीवन्तीत्यादिनोक्तं स्थितिकर्तृत्वादिकं चैकमेवेति पुनरुक्तिरित्यर्थः ॥ तदस्थेनानेति । तदस्थस्यापि प्रपञ्चकारणत्वरूपलक्षणस्य सत्यत्वादिति भावः ॥ मिथ्याभूतेनापीति । यन्मिथ्याभूतजगज्जन्मादिकारणत्वेनोपलक्षितं तद्विचार्यमाणे ब्रह्मैवेत्यर्थकरणेन तदस्थलक्षणस्यापि मिथ्यात्वेन सत्यत्वानङ्गीकाराभावाद्वितीयत्वभङ्ग इत्यर्थः । इति पृष्टे वक्तव्यमित्युक्तं तत्र किं वक्तव्यमित्याशङ्क्योत्तरमाह ॥ किं वक्तव्यमिति त्यादिना । निर्भेदे वस्तुनि ब्रह्मणि । वस्तुनिष्ठं वस्तुप्रतिपादकम् ॥ तत्त्वाप्रतिपत्तेरिति । वस्तुनो यत्तत्त्वं तदप्रतीतेरित्यर्थः । तथा चैक्याप्रतिपत्तौ किल भेदभ्रमो वक्तव्यः । सा नास्तीत्याशयः ॥ स्वरूपस्यापीति । चैतन्यस्वरूपस्याथैक्यस्येत्यर्थः ॥ सर्वथाऽपीति । चैतन्यस्यापीत्यर्थः । इष्टापत्तिरिति चेत्तत्राह ॥ तथा चेति । नचैक्यस्य चैतन्याभेदेऽपि चैतन्यांशेऽविद्यानावरणं किन्नामैक्यांश एवेत्युच्यत इत्यत आह ॥ न हीति । अखण्डे निरंशे ॥ अन्यथेति । ऐक्यप्रतीतावपि भेदभ्रमानिरास इत्यर्थः ॥ तदुपलक्षितेति । तत्प्रतिपाद्यसार्वज्ञाद्युपलक्षितेत्यर्थः ॥ अखण्डार्थनिष्ठताया इति । निर्भेदार्थनिष्ठत्वरूपाखण्डार्थनिष्ठताया इत्यर्थः । तथाच ब्रह्मस्वरूपभैक्यरूपार्थप्रतिपादकत्वाङ्गीकारे उक्तरूपाखण्डार्थत्वहानिरिति भावः ॥ सर्वस्येति । तन्मध्ये ऐक्यस्यापि पतितत्वादिति भावः । चैतन्यातिरिक्तस्य सर्वमध्यपतितैक्यस्य मिथ्यात्वानङ्गीकारे वायकमाह ॥ अन्यथाऽद्वैतेनैवेति । मिथ्यात्वतस्तदैक्यं ज्ञाक्षेण न ज्ञेयमित्यस्याभिप्रायमाह ॥ अन्यथेति । ऐक्यस्य मिथ्यात्वाङ्गीकार इत्यर्थः ॥ तत्कथं व्यप्तिरिति । ययौरैक्यं मिथ्या तयोर्भेदः सत्य इति व्याप्तिरित्यर्थः ॥ शब्देति । चैतन्यशब्दभेदशब्दभेदोभेदशब्दानां पर्यायत्वं चैतन्या-

धन्यतरपरिशेषत्वभेदभेदयोरेकत्वरूपदोषा इत्यर्थः ॥ तृतीये इति । भेदिभ्यां भेदो भिन्नाभिन्न इति पक्षः । ऐक्यं चैतन्या-
 भिन्नाभिन्नमिति पक्षेऽन्तर्भवति । तथाच तदोपैणैव दोषो भविष्यतीति भावः । तत्रैक्ये को दोष उक्त इत्यत आह ॥ तत्रापितीति ॥
 अज्ञानत्वादेर्ब्रह्माभिन्नत्वेन मिथ्यात्वाङ्गीकारात्परस्परविरुद्धयोरन्यतरनिषेधस्यान्यतरविधिनान्तर्रीयकत्वेन ज्ञानत्वा-
 देर्ब्रह्माणि सत्यत्वं स्यादित्यर्थः ॥ अधिकेति । सत्यपदेन लक्षितादधिकस्य विशेषस्य ज्ञानपदेन लक्षणायामित्यर्थः ॥ अखण्डार्थ-
 तेति । निर्विशेषार्थनिष्ठत्वरूपखण्डार्थेत्यर्थः । अभिदधति सन्तीति शेषः ॥ न हि तीरे नदीत्वमिति । नदीपदलक्ष्यार्थे तीरे
 नदीत्वार्पणाभावेनैव नदीपदस्य तीरेऽनदीव्यावृत्तिबोधकत्वं नास्त्येवं सत्यादिपदलक्ष्यार्थे ब्रह्मण्यपि सत्यत्वाद्यर्पणाभावेनासत्या-
 दिव्यावृत्तिबोधकत्वं नेत्यर्थः । अत एव न शाल्लवैयर्थ्यमित्यादिनाक्तं दूषयति ॥ एतेनेति । न व्यावृत्त्या प्रयोजन-
 मित्यनेनेत्यर्थः । दूषणान्तरमाह ॥ निर्विशेष इति । वाक्यद्वयस्य महावाक्यावान्तररूपवाक्यद्वयस्य ॥ अनर्थैवार्थापर्येति ।
 प्रकाशमानस्याप्यप्रकाशनान्यथाऽनुपपत्त्येत्यर्थः ॥ अन्यूनेति । समानविषयत्वाभावः पटबुद्धौ प्रतीयमानः शौक्ल्यबुद्धौ न प्रतीयते ।
 तत्र प्रतीयमानः पटबुद्धौ न प्रतीयत इति भावः ॥ प्राप्तं तर्तीति । यद्यदभिन्नाभिन्नं तत्तेनाभिन्नमिति व्याप्तिरित्यर्थः । महत्त्वादि-
 धर्मवान् सन्ति वस्तुष्वशेषत इति वक्ष्यमाणं विशेषास्तेऽप्यनन्तार्थेत्यनन्तरं सम्बध्यत इत्याशयेन योजयति ॥ तेऽप्युक्तलक्षणा
 विशेषा इत्यादि । मूले स्वनिर्वाहकतया युक्ताः सन्तीत्यस्य स्वनिर्वाहकरूपधर्मयुक्ताः सन्तीत्यर्थो द्रष्टव्यः ॥ भेदप्रसङ्ग
 इति । अनेकाभिन्नत्वादिति भावः ॥ श्रुतिं विनेति । प्राप्तस्यैवात्रुवाददर्शनादश्विनिष्ठधर्मबहुत्वस्य श्रुतिं विना प्राप्त्यसिद्धिरित्यर्थः ॥

मूलश्रुतीति । ईश्वर्यमबहुत्वप्रापकेत्यर्थः ॥ इति जन्माधिकरणम् ॥ छ ॥ १-१-२ ॥ छ ॥

॥ ॐ शास्त्रयोनित्वात् ॐ ॥ ननु तदपीति । विफलप्रवृत्तिजनकं वाक्यमपीत्यर्थः । तदपि वाक्यमिति । सार्थः प्रवृत्तिजनकं वाक्यमपीत्यर्थः ॥ फलाव्यभिचारैवेति । विमत आगमः प्रमाणं समर्थप्रवृत्तिजनकत्वादित्यनुमानस्योक्तत्वादित्यर्थः ॥ स्फुटमिति । फलाव्यभिचारेण प्रामाण्यसिद्धिस्तत्सिद्धौ च फलव्यभिचारस्य कर्तृकमादिवैगुण्यनिमित्तत्वपरिकल्पनायाः सम्भवेन फलाव्यभिचारसिद्धिरितरेतराश्रयत्वं स्फुटमित्यर्थः ॥ केवलेति । कारणादिसाक्षात्कारयत्कर्तृपूर्वकत्वरूपसकृत्कृत्याभावस्याप्रतिहेच्छाकार्यत्वाभावस्य च घटे सत्त्वादित्यर्थः ॥ विशेषेणेति । एतदनुमानप्रवृत्तेः पूर्वमप्रतिहेच्छात्वरूपविशेषस्येश्वरेऽसिद्ध्याऽस्मान्प्रति विशेषणसिद्धिरित्यर्थः ॥ अहृष्टादेवेति । तथाच नेश्वरेण कृत्यमिति भावः । गुणादौ सावयवत्वाभावेन कार्यत्वसाधनायोगात् द्रव्येष्वित्युक्तम् ॥ कारणवत्तामेवेति । समवायिकारणवत्त्वादिक् दूरात्सारितमिति भावः ॥ प्रदेशत्वमिति । इदमेव च सावयवत्वमिति तस्यासिद्धिरिति भावः ॥ गगनादीनामपीति । तथाच व्यभिचार इति भावः । हेतोरभावान्न व्यभिचार इत्यत आह ॥ कथमन्यथेति । गगनेऽपि प्रदेशत्वरूपसावयवत्वानङ्गीकार इत्यर्थः ॥ पक्षिणो भावाभावाविति । इह पक्षी नेह पक्षीति पक्षिसंयोगभावावित्यर्थः ॥ संयोगस्येति । एवञ्च गगने पक्षिसंयोगभावावच्छेदकत्वेन प्रदेशो न कल्पनीय इति हेतोरैवाभावान्न कार्यत्वसाधनप्रसङ्ग इत्याशयः ॥ एवमिति । पक्षिसंयोगभावाभावो गगने युक्तावित्यर्थः ॥ सममिति । घटसंयोगभावाभाववच्छेदकत्वेन भूतलेऽपि प्रदेशत्वत्वं न कल्पनीयमिति स्वल्पासिद्धिरिति भावः ॥ परमाणुभिरिति ।

एकस्य परमाणोः संयोगिविभागिसजातीयद्रव्यान्तरं परमाण्वन्तरं तद्वच्चस्य विद्यमानत्वेन व्यभिचार इत्यर्थः॥ एतेनेति । जीवा-
 त्मनमेवादृष्टद्वारा विनाशकत्वोपपत्त्याऽर्थान्तरत्वेनेत्यर्थः ॥ अस्मदनुमानस्य दुष्टत्वमिति । स्वरूपासिद्धत्वेन दुष्टतया सत्यति-
 पक्षत्वासम्भवेनैतद्विरोधाभावात्कार्यत्वानुमानस्य समीचीनतासिद्धिरित्यर्थः ॥ विरुद्धार्थेति । तथाहि । घटः पटो न भवतीत्युक्ते
 घटे प्रतियोगितावच्छेदकभूतं पटत्वं नास्तीत्यर्थलाभेनान्यान्याभावस्यात्यन्ताभावव्याप्यतया शिवो न जगत्कारणमिति शिवे जग-
 त्कारणप्रतियोगिकान्यान्याभावे साधिते सति शिवे प्रतियोगितावच्छेदकभूतं जगत्कारणत्वं नास्तीत्यर्थलाभेन जगत्कारणत्वं
 शिवनिष्ठमित्येतद्विरुद्धार्थसाधकत्वेनार्थिकप्रतिपक्षत्वमस्येति ध्येयम् ॥ सामान्यसिद्धिरिति । क्षित्यादिकं सकर्तृकमित्यादिरूपा
 सामान्यसिद्धिः कर्तारमादाय पर्यवस्यति न कर्मपीति व्यर्थेवापन्नोत्यर्थः॥ तेनोपेतस्येति । तेन वनकृत्वादिरूपेणेत्यनन्तरमुपेतस्येति
 शेष इत्युक्तं भवति । ननु प्रसिद्धकर्तुरहितं वनं सकर्तृकमित्युक्त्यैव सर्वज्ञत्वमिति लाभेन तस्य किञ्चिज्ज्ञत्वसाधने धर्मिग्राहकमान-
 बाध इत्यत आह ॥ न हीति ॥ स एवेति । वनकर्तृत्वैत्यर्थः ॥ तद्भावे इति । प्रसिद्धकर्तुरहितवनकर्तुरेव क्षित्यादिकर्तृत्वभाव-
 इत्यर्थः । ननु कार्यत्वहेतुबलादेव वनकर्तुरेव क्षित्यादिकर्तृत्वं सिध्यति अनेककर्तृकल्पने गौरवापत्तेरित्यस्ति प्रमाणमिति चेत्तत्राह ॥
 न हीति ॥ योज्यमिति । दृक्षेत्येतत्पूर्वं योज्यमित्यर्थः ॥ किमतिपन्नोति । प्रसिद्धकर्तुरहितदृक्षेत्यर्थः ॥ ज्ञानमात्रेति ।
 सामान्याकारणेत्यर्थः । ईदृक् शब्दस्य तृतीया ईदृशेति । कार्यत्वविप्रतिपन्नं प्रत्यन्यत्वस्यासिद्धत्वादित्युक्तरीत्येत्यर्थः ।
 ईदृशेति भाव्ये छान्दसत्वाद्दोषः ॥ अनुपयुक्तमिति । तथा च यः कर्ता स शरीरवानेवेति नेत्यर्थः ॥ न हि तदुत्पस्येति ।

यदि कार्यकारणभावोपेतयोरेव धूमवह्नयोरेव व्याप्तिः स्यात्तदैव कर्तृत्वे शरीरं न जनकमिति तयोर्जन्यजनकभावाभावात्कर्तृत्वाङ्गी-
कारेऽपि शरीरेण । किं शरीरस्य कर्तृत्वाजनकत्वादिति वक्तुं शक्येत । न ह्येवम् । अतादृशयोरपि रूपरसयोरविनाभावदर्शनान्दवं
प्रकृतेऽपि शरीरकर्तृत्वयोर्जन्यजनकभावाभावेऽप्यविनाभावसद्भावात्कर्तृत्वाङ्गीकारे शरीरं प्राप्तमेवेत्याशयः ॥ उपलक्षणमेतदिति ।
उपक्रमादिलिङ्गेभ्य उपक्रमादिलिङ्गोपेतागमानुग्रहीतेभ्योऽनुमानेभ्य इत्यर्थो द्रष्टव्यः । ननु कथं निर्दलत्वं यो यत्कर्ता तेनैव तस्य
ज्ञातत्वाद्ब्रह्मणश्च वेदाकर्तृत्वे वेदज्ञानं न स्यादित्यत आह ॥ न हीति । तथात्वे कुलालकृतघटस्य कुविन्दादिनाऽज्ञेयत्वप्रसङ्गादि-
त्याशयः । एवं चान्यकृतस्यापि वेदस्य ज्ञानभीश्वरस्य सम्भवतीति ध्येयम् । अधिष्ठानगता शक्तिरारोप्ये भवतीत्यस्य व्याभि-
चारेणासम्भवेऽप्यारोप्ये शक्तिर्या प्रतीयते सा शक्तिः सर्वाप्यधिष्ठानगतैवेति नियमस्य व्यभिचाराभावादित्यत आह ॥ अविद्येति ।
अविद्यायश्चैतन्ये आरोपितत्वादिति भावः ॥ ब्रह्मणीति । ब्रह्मचैतन्यस्य प्रकाशकत्वेन तत्रावरणशक्त्यभावादिति भावः ।
अस्तु वाऽधिष्ठानगता शक्तिरारोप्ये । आरोप्यगता शक्तिरधिष्ठाने प्रतीयत इति नियमः । तथाऽपि न ब्रह्मणः सर्वज्ञं सिद्धयती-
त्याह ॥ किञ्चेति । न ह्यधिष्ठानगता ज्ञानकर्तृत्वशक्तिरारोप्ये वेदेऽस्ति । न वाऽऽरोप्यवेदगता ज्ञानकरणत्वशक्तिरधिष्ठानेऽस्तीति
ब्रह्मगतविज्ञानकर्तृत्वशक्तिविवर्तत्वस्य वेदेऽभावान्न तेन सर्वज्ञसिद्धिरिति भावः ॥ कुत्र चेति । भुजङ्गगतभयजनकत्वशक्ते
रजावभावादिति भावः ॥ छ ॥ १-१-३ ॥ छ ॥

॥ ॐ तत्तु समन्वयात् ॥ ॐ ॥ अतिप्रसङ्गादिति । भोजनसमये सैन्यवमानयेति पदस्याश्वे शक्तेः सत्वेऽपि तत्र

न तात्पर्यमपि तु लवणे इत्यस्ति तदपि न स्यादित्यर्थः । गोचरेण अर्थेन ॥ तथेति । शक्तितात्पर्यविषयार्थसम्बद्धत्वेन ।
 तत्प्रतिपादकत्वनेत्यर्थः ॥ समुदायेति । अस्माभिर्जातस्थाने तस्याभिपिक्तत्वादिति भावः ॥ तेन चेति । समु-
 दायापेक्षत्ववचनेनेत्यर्थः ॥ तेषामिति । एकवचनस्य समुदायार्थत्वे उपक्रमादीनां समुदायो नामैकस्मिन्नर्थे प्रतिपादकतयाऽ-
 वस्थानमेकार्थप्रतिपादकत्वरूपमुक्तं स्यात् । न च विरुद्धानामेकार्थे प्रतिपादकतयाऽवस्थानं सम्भवतीत्येवं तेषामुपक्रमादीनां
 विरोधः सूचित इति ध्येयम् ॥ अध्याहृत क्रियेयेति । उपसर्गाः क्रियायोग इत्युक्तत्वादिति भावः । सन्निकर्षः साक्षाद्विप्रति-
 पन्नार्थनिष्ठत्वं विप्रकर्षस्तदभावः । संशब्दस्यावृत्त्येत्यन्वयः । वचनवृत्त्येयेतदुपपादयति ॥ लक्षणादिनेति । शास्त्रस्येति शेषः ।
 तत्तत्पदवाच्यार्थस्य गुणस्यालाभेनानन्तगुणपूर्णत्वलक्षणस्यासम्भव इति भावः ॥ वाच्य इति । किञ्चिदर्थवाचकस्यैव कुत्रचि-
 ल्लक्षणा दृष्टेति तत्पदवाच्येऽन्यस्मिन्वक्तव्ये तस्मिन्वाच्य एवार्थे तद्गुणलाभेनानन्तगुणक्वचलक्षणस्यातिव्याप्तिरिति भावः । सर्वमेव
 शास्त्रमित्युक्तमुपपादयति ॥ अप्रतिपादनादिति । तथा चोक्तानन्तगुणवचलक्षणस्यासम्भव इत्याशयः । वाक्यान्तरविषयस्य
 तत्प्रतिपाद्यस्यान्यस्य ॥ तद्गुणवच्चेति । तद्वाक्यप्रतिपाद्यगुणवच्चेत्यर्थः । तथा चातिव्याप्तिरिति भावः । नन्वव्यवहितपूर्वसूत्रे
 तद्ब्रह्मेत्यस्याननुष्ठत्वाज्जन्मादिसूत्रेऽनुष्ठत्वेन तेनात्रान्वयप्रतिपत्तिः कथमित्यत उक्तम् ॥ मण्डूकप्लुत्येति ॥ अत्र तद्ग्रहणे-
 नेति । अत्र सूत्रे तच्छब्दग्रहणेनेत्यर्थः । तुशब्दः सौत्रः ॥ इतरिति । नापर इत्युक्तरित्येत्यर्थः । तस्य इतरव्यावृत्त्यर्थकतु-
 शब्दस्य । कुत इत्यत आह ॥ यत इति । यत्पदसमभिव्याहृतमवधारणमित्यर्थः । अत्र च तत्पदाभावेऽवधारणार्थकतुशब्दस्य

पदसमभिव्याहाराभावादिति भावः ॥ अनुवृत्तेनेति । प्रकृतेन तद्ब्रह्मेत्यनेनानुवृत्तेनेत्यर्थः ॥ अन्वयेति । तद्ब्रह्मेवेतीत्यन्वय-
त्यर्थः ॥ भविष्यतीति । तु शब्दस्येति शेषः ॥ श्रुतेनेति । तथा चान्वयादेवेत्येव सम्बन्धप्रतीत्या न तद्ब्रह्मेत्यनेन सम्बन्धः
प्रतीयतेऽतस्तद्ग्रहणं सूत्रे युक्तमेवेत्यर्थः ॥ तत्रेति । तुशब्दस्यान्वयादित्यनेन सम्बन्धे उपयोगाभावात्तद्ब्रह्मेत्यनेनैव सम्बन्धो
विज्ञातो भविष्यतीति तद्ग्रहणं न युक्तमित्यर्थः । प्रतीतिः शास्त्रतात्पर्यावगतौ । आपातप्रतीतिव्याख्यातुर्वचनं वा न लिङ्गं तयो-
र्व्यभिचारित्वात्किन्तूपक्रमादय एव तेषामव्यभिचारित्वादित्येवं प्रतीतिव्याख्याननिरासार्थत्वेन समन्वयादेवेत्यनेन सम्बन्धे उप-
योगोऽस्तीति तेनैवान्वयप्रतीतिसम्भवात्तद्वारणार्थं तद्ग्रहणं सार्थकमित्यर्थः ॥ अन्वयेति । शक्तितात्पर्यप्रतिपादकत्वेन वाक्यान्ये-
तैर्वायन्त इति यौगिकान्वयपदादेव प्रतीतिव्याख्याननिराससिद्धेः समन्वयादित्यनेन तुशब्दस्य सम्बन्धकरणे उपयोगाभावात्तद्ब्र-
ह्मेत्यनेनैवानुवृत्तेन सम्बन्धप्रतीतिसम्भवात्तद्ग्रहणं व्यर्थमित्यर्थः ॥ तस्येति । यौगिकान्वयपदस्येत्यर्थः । तथा च वाक्यानां
शक्तितात्पर्यविषयीभूतार्थप्रतिपादकत्वरूपे साध्ये उपक्रमादीनां लिङ्गत्वमित्येवं तेषामुपक्रमादीनां लिङ्गत्वप्रतिपादन एव यौगिका-
न्वयपदस्योक्तरीत्या चरितार्थत्वेनान्यथासिद्धत्वात् प्रतीतिव्याख्याननिरासोपयोगित्वमस्ति । प्रतीतिव्याख्याननिरासश्चावश्यकस्तदर्थ-
च समन्वयादित्यनेन सम्बन्धकरणे उपयोगसद्भावात्तेनैवान्वयप्रतीतिः स्यान्नानुवृत्तेन तद्ब्रह्मेत्यनेनातः सूत्रे तद्ग्रहणं सार्थकमिति
भावः ॥ छ ॥ १-१-४ ॥ छ ॥

॥ ॐ ईक्षतेर्नाशब्दं ॐ ॥ इत्युक्तमिति । संशब्देनेति शेषः । कल्पकोटिशतैः कल्पानां कोटिशतैः ॥ तदर्थ इति ।

ईक्षतियत्वर्थरूपमीक्षणमित्यर्थः ॥ विपक्ष इति । ईक्षतिकर्तृत्वाद्यदि वाच्यत्वं साध्येत तदाऽस्त्वमीक्षणकर्तृत्वं । मास्तु वाच्यत्व-
 मित्यप्रयोजकताशङ्कार्या बाधकाभावादित्यर्थः ॥ व्यधिकरणत्वोति । ब्रह्मवाच्यमीक्षणस्य ब्रह्मकर्मकत्वादिति व्यधिकरणत्वेत्यर्थः
 ॥ वाच्यत्वाभाव इति । ईक्षणीयत्वमङ्गीकृत्य वाच्यत्वाभावाङ्गीकार इत्यर्थः । अप्रयोजकताशङ्कायामिति शक्यत् । सिद्धान्ती
 हेतुच्छित्तिमेव बाधकमाशङ्कते ॥ ईक्षणीयत्वमिति । ब्रह्मणो वाच्यत्वाभाव इति वर्तते ॥ तथा चेति । ईक्षणीयत्वाभाव
 इत्यर्थः ॥ ब्रह्मज्ञानेति । ब्रह्मकर्मकज्ञानेत्यर्थः ॥ वाच्यत्वस्येति । यदि ईक्षणीयत्वस्य वाच्यत्वं व्यापकं स्यात्तदा व्यापकी-
 भूतवाच्यत्वाभावेन व्याप्यभूतेक्षणीयत्वाभावस्थापादेन सम्भवति । न चैवमित्यर्थः । अव्यापकनिवृत्तिरव्यापकीभूतवाच्यत्वनिवृत्तिः ।
 अव्याप्यनिवृत्तिमव्याप्यभूतेक्षणीयत्वनिवृत्तिम् । तथात्वेऽयोगालके धूमनिवृत्त्या बन्हीनिवृत्तिरपि स्यादित्यतिप्रसङ्ग इति भावः ।
 ईक्षणीयत्वस्य व्याप्यत्वाभावमुपादयति ॥ ईक्षणीयत्वं हीति । व्यापकं वाच्यत्वापेक्षयाऽधिककृतित्वादिति भावः । वृत्तिविशेषः
 शक्तिरुपशब्दवृत्तिविषयत्वरूपं वाच्यत्वमित्यर्थः । तथा चेक्षणीयत्वापेक्षया न्यूनवृत्तित्वेन वाच्यत्वस्याव्यापकत्वात्तदभावेऽपि
 प्रत्यक्षादिनेक्षणीयत्वं सम्भवतीति भावः ॥ मोक्षार्थमिति । अविद्यानिवृत्तिरूपमोक्षार्थमित्यर्थः ॥ व्याप्यभाव इति ।
 वाच्यत्वस्य केवलान्वयित्वेन तदभावस्य कुत्राप्यभावेन तर्के व्याप्यभावादिति भावः ॥ व्यतिरेकेति । यत्रैक्षणीयत्वं तत्र वाच्यत्वं
 यथा घट इति व्यतिरेकव्याप्तिः सम्भवतीति भावः ॥ तत्क्रियेति । तत्कारकजन्यक्रियेत्यर्थः ॥ प्रसङ्गहेतुरिति । अवाच्यत्वे
 लक्ष्यत्वं न स्यादिति प्रसङ्गे हेतुरापादकभूतवाच्यत्वमप्रयोजकमित्यर्थः ॥ पूर्वपूर्वलक्षणासिद्धाविति । एवं लक्षणापरम्परा-

श्रयणे तत्रैव कालपर्यवसानापत्त्या मूलभूतप्रकृतलक्षणायाः कर्तुमवकाशाभावेन मूलक्षयकरत्वादनवास्थादूषणमित्याशयः। सम्बन्धेति ।
एकेन पदेन ब्रह्मणो वाच्यत्वं ज्ञातव्यम् । तत्र वाच्यत्वस्य सम्बन्धरूपत्वेन सम्बन्धज्ञानस्य कारणत्वात्सम्बन्धिभूत-
ब्रह्मज्ञानेन भाव्यं तज्ज्ञानं च न प्रमाणान्तरेणेति पदेनैव वाच्यम् । तदपि वाचकमेव । तेन च पुनर्वाच्यत्वे ज्ञातव्ये तस्य सम्बन्धरूप-
त्वेन सम्बन्धिज्ञानोपेक्षायामनवस्था स्यादिति भावः । वैदिकपदानां यौगिकतया तैरपूर्वार्थोपस्थित्यङ्गीकारेण तत्र शक्तिग्रहस्याङ्गी-
कारात् । यथा सहस्राक्षादिपदैरन्यत्र गृहीतसङ्गतिकैः सहस्राण्यक्षाणि यस्येत्यपूर्वार्थोपस्थितौ सत्यां यः सहस्राक्षः स इन्द्र इति
तत्रेन्द्रादिपदशक्तिग्रहो भवत्येवं चक्रपाण्यादिशब्दैरन्यत्र गृहीतसङ्गतिकैश्चक्रं पाणौ यस्येत्यपूर्वार्थोपस्थितौ सत्यां यश्चक्रपाणिः स
ब्रह्मपदवाच्य इति तत्र ब्रह्मादिपदशक्तिग्रह इति नानवस्थेति भावेनाह ॥ अभिमानीति ॥ अन्तरमिति । यद्यपि महदन्तरं
महान्भेदोऽस्ति । तथाऽपि स भेद इति योज्यम् । इष्टापत्तिरिति चेत्त्राह ॥ अयं च लक्षकोऽपीति । इतरपदार्थ-
संसर्गरूपवाक्यार्थस्य पदलक्ष्यत्वमङ्गीकृत्य समाधिरङ्गीकारवाद इत्यर्थः ॥ यतो वाच्यमिति । यस्मात्कारणद्वयत्किञ्चिदवाच्यं
तत्सर्वं नास्ति । अत्यन्तासदस्त्विति यावत् । यथा शशविषाणमित्यर्थः । तत्रापि प्रत्यायकशब्दान्तरेऽपि पुनर्ब्रह्मणि लक्षणात्वा-
श्रयण इत्यर्थः ॥ मूलक्षयादिति । एवं लक्षणापरम्पराश्रयणे तत्रैव कालपर्यवसानापत्त्या मूलभूताया ब्रह्मशब्दलक्षणायाः कर्तु-
मवकाशाभावेन मूलक्षयकरत्वादनवस्थादूषणमेवत्यर्थः । परम्पराऽनङ्गीकारे मूलक्षयप्राप्त्याऽनवस्थादूषणमित्यर्थ इत्यप्याहुः। ननु यतो
वेत्यादिश्रुतेर्मदीयव्याख्यानं स्वक्रियाविरुद्धं चेत् किं तर्होविरुद्धं व्याख्यानमित्यत आह ॥ अविरुद्धं त्विति ॥ तस्य व्याख्ययतुरिति ।

इति वदन्यस्तस्य व्याख्यातुः सङ्करस्य मार्गानुवर्तमानानामित्यर्थः। तन्मार्गानुवर्तिनामित्यस्य विशेषणस्यापेक्षितं विशेष्यपदमध्याहरति ॥
 तथा सतीति । एवं व्याख्याने सतीत्यर्थः । तथा च तन्मार्गानुवर्तिनामात्मनां विवरणकारादीनां शाब्दत्वं वक्तुमित्यर्थः ।
 अस्मिन्व्याख्याने आत्मन इति पदमुर्वरितम् । तस्येत्यं योजना । आत्मनश्चैवं व्याख्यातुः सङ्करस्यापि शाब्दत्वं वक्तुं कथं न लज्जा
 जायत इति ॥ तत्कथमेतदिति । प्रकृते च ब्रह्मणः शब्दमुख्यार्थत्वग्रहणे यतो वाच इति श्रुतेर्लक्ष्यलक्षणयोर्भेद इत्युक्तनिर्गुण-
 त्वोपपत्तेश्च बाधिकायाः सत्वेन मुख्यार्थसम्भवाभावादमुख्यार्थस्वीकारो न दोषायेत्याशयः । ननु मायायाः सत्यत्वे तदवच्छिन्नस्य
 सगुणत्वं सत्यमेव स्यात् । तथा च कूटस्थत्वहानिरित्यत आह ॥ मायायाश्चेति ॥ न कूटस्थत्वहानिरिति । न ह्यारोपितेन
 नीलिम्ना गगनस्य नीरूपत्वमपैतीति भावः । कुतो मा भूदित्यतस्तदुपादयति ॥ पक्षीकृत इति । ईक्षणीयत्वस्य निर्गुणे स्वरू-
 पासिद्धिरित्यर्थः । ननु तर्हि यत्रेक्षणीयत्वहेतुरस्ति सगुणे तस्यैव पक्षत्वमभिप्रतमिति चेत्तत्राह ॥ लिङ्गवतीति । सगुणे वाच्य-
 त्वस्य सिद्धत्वादित्यर्थः ॥ लक्षणोपपत्तेरिति । तथा च शब्दशक्त्यैव प्रतीतत्वं नापेक्षितमित्याशयः । निर्गुणस्य यथाकथञ्चिद्वा
 प्रसिद्धिः कथमस्तीत्यतस्तदुपादयति ॥ सगुणेति । विशिष्टप्रतीतौ विशेष्यस्यापि प्रतीतत्वादिति भावः । ननु निर्गुणस्य स्वतः
 सिद्धत्वं तावत्त्वयैवोपादितम् । स्वतः सिद्धत्वमेव चेक्षणीयत्वमिति निर्गुणस्येक्षणीयत्वं त्वयैवाङ्गीकृतमतः स्वतः सिद्धत्वरूपक्षणी-
 यत्वान्यथाऽनुपपत्या वाच्यत्वं प्रसक्तमेव । तथाच निर्गुणस्येक्षणीयत्वे प्रमाणाभावादित्युक्तमनुक्तमित्याशङ्क्य निषेधति ॥ न च
 तदेवेति । तथात्वे घटादावसाधारण्यापत्तेरिति भावः ॥ प्रमेयत्वमिति । प्रमाणजन्यज्ञानविषयत्वमित्यर्थः ॥ स्वप्रकाशाशयेति ।

प्रमाणवैधस्य प्रमाणजन्यज्ञानविषयत्वाख्यं प्रमेयत्वं व्याहृतमिति भावः ॥ ॐ गौणश्चेन्नात्स्रशब्दात् ॐ ॥ तत्परत्वे मुख्य-
या वृत्त्या निर्गुणवाचकत्वे । श्रुतीनां निर्गुणवाचकत्वाभावे । उपनिषदां ब्रह्मकाण्डत्वभङ्ग इत्याशयेन पृच्छति ॥ किन्त्विति ।
उत्तरयति ॥ लक्ष्य एवासाविति । निर्गुण इत्यर्थः ॥ ॐ तन्निष्ठस्य मोक्षोपदेशात् ॐ ॥ ज्ञापकोक्तयेति । आत्म-
शब्दादिष्वेत्यर्थः ॥ हेतुसिद्धिरिति । ईक्षणीयत्वाख्यहेतुसिद्धिरित्यर्थः ॥ गौणात्मज्ञानस्येति । गुणवद्भात्मज्ञानाद्गुणनि-
वृत्तिरूपमोक्षानुपपत्तिरित्यर्थः । ननु गौणज्ञानस्य मोक्षहेतुत्वं न श्रुतमेव । येन श्रुतहानिः स्यादित्यत आह ॥ दृश्यत्वमेति ।
गौणात्मेत्यर्थः ॥ भाव्यमिति । यथोक्तं सन्न्यायरत्नावल्यां वद्वहीनालङ्कारस्यानुचितत्वादिति । अनुचितत्वमेवोपादयति ॥
वद्वहीनमिति ॥ वसनद्वयमिदमिति । अन्यन्तमस्तत्रत्यं नित्यदुःखं चेत्युभयमुत्तरीयं प्रयानवस्त्रं च स्यादित्यर्थः । यथोक्तं
तत्रैव । अन्यन्तमो नित्यदुःखं चोत्तरीयप्रधानवस्त्रत्वेन स्त्रीकुर्यादिति ॥ ॐ हेयत्ववाचनाच्च ॐ ॥ सूत्रस्वरूपं निर्धारयति ।
साध्यभागपूरणेन सूत्रवाक्यं निराकाङ्क्षं कृत्वेत्यर्थः ॥ वाक्यार्थद्वयेति । अस्य हेयत्वावचनात् । प्रत्युत तमेवकमित्यहेयत्ववच-
नात् । उपादेयत्ववचनादिति यावदित्येको वाक्यार्थः । अन्या वाच इत्यन्येषां हेयत्ववचनादित्यपर इति वाक्यार्थद्वयेत्यर्थः ।
॥ ॐ स्वाप्ययात् ॐ ॥ स्वस्मिन्नेव पूर्ण एव । लीनभावो लीनत्वं । नान्यत्र लीनभावोऽन्यत्र लीनत्वाभाव इत्येवकारव्या-
वर्त्यप्रदर्शनम् ॥ भाष्य एवेति । न हि गौणत्वनि निर्दोषस्य लय इति भाष्य इत्यर्थः । स्पष्टमेतत्त्वप्रकाशिकायाम् ॥ व्याघाता-
दिति । सगुणस्य मायावच्छिन्नत्वादेव न देशतः पूर्णत्वं व्याहृतेः । अवच्छिन्नस्यानित्यत्वादेव न कालतः पूर्णत्वं व्याघातात् ।

एतादृशस्य गुणतोऽपि पूर्णत्वमनुभवादिविरुद्धमिति द्रष्टव्यम् । यथोक्तं सन्न्यायरत्नावल्याम् । पूर्णमद इत्यादिनाऽऽत्मशब्दार्थस्य
 ब्रह्मणो मूलरूपस्यावताररूपस्य च त्रिविधं श्रूयमाणं पूर्णत्वं मायावच्छिन्नस्य प्रतिपाद्यत्वे व्याहृतं स्यादिति ॥ आद्युत्थेति ।
 मुख्यार्थो भगवान्विष्णुः सर्वशास्त्रस्येत्युक्तरात्याऽऽदृश्येत्यर्थः । न ज्ञायतां को दोष इत्यत आह ॥ तथा चेति ॥ ॐ श्रुत-
 त्वाच्च ॐ ॥ श्रुतत्वाच्चेति । निर्गुणपदेनैवेति शेषः । व्याघातमेवोपपादयति ॥ सगुणस्य हीति । तथा सति सगुणस्य
 निर्गुणपदवाच्यत्वे ॥ निर्विकल्पकस्वरूपस्येति । विशेष्यांशभूतस्येत्यर्थः ॥ एवमिति । पूर्णत्वादिविशिष्टवाचकेन पूर्णादिप-
 देन निर्विकल्पकस्वरूपं लक्ष्यमित्यङ्गीकारादित्याशयः । अब्रह्म शुद्धब्रह्म न भवति किन्तु वचनदृश्या प्रतिपाद्यमन्यदेवेति वदतेत्यर्थः ।
 ननु कथमेनानाधिकरणार्थोपसंहारः । ब्रह्मणः सर्वशास्त्रमुख्यार्थत्वमेव ह्यधिकरणार्थः । न हि स उपसंह्रियते । किन्त्ववाच्यत्वमता-
 नादरणम् । न हेतदीक्षत्यधिकरणार्थ इत्यत आह ॥ अनादरेण चेति ॥ उपचारेति । ननु कथमथमुपचारः । पिपतिषतीति
 सन्नन्तो हिशब्दः । इच्छयां सन्नित्युक्तसनोऽसम्भवेऽप्याशङ्क्यामचेतेनेपूपसङ्ख्यानं श्वा मुमूर्षतीति यथेति सम्भावनाया-
 मिच्छारहितेष्वपि सनो विधानात् । श्वा मुमूर्षतीति लोकसम्भावनाविषयो जात इतिवदत्रापि कूलं पिपतिषतीति लोकसम्भा-
 वनाविषयो जात इति सम्भावनायां द्योत्यायां सनः सम्भवेनोपचारायोगादिति चेत् । सत्यम् । अत्रासन्नपतनमित्यस्य निश्चितपतन-
 मित्यर्थः । तेनाशङ्क्यामित्यस्य वार्तिकस्यात्राप्रसक्तिरेव । पतनस्य निश्चयेनात्र पतनाशङ्क्याया अभावेनैतद्वार्तिकस्यात्राप्रवृत्तैर्युक्तमुप-
 चारत्वं ॥ भविष्यतीति । तथा च तदैक्षतेत्यस्य सर्गे आसन्ना जाता कार्योन्मुखा जातेत्यर्थः ॥ सर्वार्थेति । जीवस्याभीष्ट-

सर्वेषुत्रादिपदार्थकारेण प्रधानस्यैव विकृतत्वात् । तथा च गौणोऽयमात्मशब्दः प्रधाने इति भावः ॥ शीघ्रिसत्तम् । जीवाभिन्नत्वेन
ज्ञापयितुमिष्टम् । ग्राहयितुं जीवाभिन्नत्वेनेति शेषः । तत्सम्बन्धं ब्रह्मसम्बन्धम् । ऐक्यरूपात् ब्रह्ममात्रविषयकत्वात् । शब्दगोचरत्वं
शब्दप्रतिपाद्यत्वम् । स्वासिद्धेन सूत्रकारेणैव निराकरणं स्वमतसिद्धेन हेतुना कृतमित्यर्थः ॥ बाधकाभावमिति । ईक्षतेगौणत्वं न
कल्प्यं मुख्यार्थे बाधकाभावादित्यनुक्त्वेत्यर्थः । शङ्कते ॥ परेणेति ॥ वैषम्यमिति । आत्मशब्दबलेन सतश्चेतनत्वावगमनेक्षतेसु-
ख्यत्वमेवेति न गौणप्रायपाठविरोध इति भावः ॥ देवतात्वमेनेति । तथा च नन्वयमीक्षतिगौणो व्याख्येयः । तत्तेज ऐक्षत । ता आप
ऐक्षन्तेति गौणप्रायपठित्वादित्यस्यायुक्तत्वेन प्रायपाठविरोधस्यैवाभावेन गौणश्चेदिति व्यर्थमेवेत्याशयः ॥ बाधकाभाव एवेति । न
तु तन्निष्ठमोक्षोपदेश इत्यर्थः । चशब्दार्थं निरस्यति ॥ प्रतिज्ञेति । ब्रह्मविज्ञानेन न सर्वविज्ञानं सम्भवति । सर्वस्य ब्रह्मविकारत्वाभावेन
ब्रह्मात्मकत्वाभावादिति भावः ॥ न किञ्चिदिति । साङ्ख्यमते भोक्तृवर्गस्य प्रधानात्मकत्वाभावेऽपि भोग्यवर्गस्य तावदङ्गीकृतमेव ।
त्यन्मते तु भोक्तृवर्गस्य भोग्यवर्गस्य वा ब्रह्मविकारत्वासम्भवेन तदात्मकत्वं नैव सम्भवतीत्यर्थः । स्वाप्ययो नाम किमेकीभाव उत परि-
ष्वङ्गमात्रमिति विकल्प्य क्रमेण दूषयति ॥ एकीभावस्येत्यादिना ॥ प्रधानेऽपीति । लिङ्गदेहपरिष्वङ्गसद्भावात्तस्यापि प्रधानत्वादिति
भावः । असिद्धन्यतरासिद्धम् । ईक्षतिकर्तृत्वेन गतिसामान्यं ज्ञाप्यत इत्यत आह ॥ ईक्षणेति ॥ प्रथमसूत्रेणैवेति । ईक्षतेनशब्द-
मिति सूत्रेणैवेत्यर्थः । गमनिका व्याख्या । निराकृतावित्यस्य व्याख्यानं समन्वयविषयतया त्याग इति ॥ अज्ञेयत्वादिति ।
ज्ञेयत्वं सामान्यं प्रमाणज्ञेयत्वं विशेषः । सामान्याभावेन च विशेषाभावः साध्यत इत्यदोषः ॥ ज्ञेयमेव हीति । अज्ञेयत्वान्न

प्रमाणगम्यमित्यत्र व्यतिरेकव्याप्तौ बह्निमत्त्वादेव धूमवत्त्वमितिवद्वाप्यव्यापकभावो द्रष्टव्यः । हेत्वन्तरमाह ॥ शब्देति । स्वरूपत
 इतरपदार्थान्वितत्वेन । अप्रमेये लक्षणायां लक्ष्यार्थप्रमितिरूपहेत्वभावमुपपाद्य फलाभावमुपपादयति ॥ लाक्षणिको हीति ॥
 लक्ष्यप्रमोत्पादायेति । लक्ष्ये तीरादौ घोषादितीरपदार्थान्वितत्वप्रमोत्पादायेत्यर्थः । तेन लक्ष्यार्थप्रमितेरेकस्या एव कारणत्वं
 फलत्वं च विरुद्धमिति कथमेतदिति चोद्यानवकाशः ॥ लक्षणेति । सत्यादिपदानां लक्षणायाः सम्भवादित्यर्थः ॥ भविष्य-
 न्तीति । तथा च नात्र प्रकृते फलासम्भव इत्याशयः ॥ विषयत्वाभावेनेति । आश्रयकर्मणोरुभयोरपि विषयत्वेन व्यव-
 हारादिति भावः । ननु माङ्ङि लुङिति माङ्ङयोगे लुङो विधानान्मावादीदिति लुङा भाव्यम् । मा वदेदिति विधिलिङ् कथ-
 मित्यत आह ॥ मा शब्दोऽयमिति । असानो नाः प्रतिषेध इति सूत्रोक्तः प्रतिषेधार्थकमाशब्दोऽयं न माङ् । अतो लिङ्
 पपत्तिरित्यर्थः ॥ न क्वचिदिति । वचनजन्यज्ञानाश्रयत्वाभावेन वचनविषयत्वाभावरूपं स्वप्नकाशत्वं घटादावप्यस्तीत्यातिव्याप्ति-
 रित्यर्थः ॥ कर्मत्वमिति । द्वितीयः पक्ष इत्यर्थः ॥ नैकमपीति । वचनविषयत्वाभावरूपस्वप्नकाशत्ववचनजन्यवृत्तिव्याप्यत्वेन
 वचनविषयत्वयोरुभयोर्मध्य इति शेषः ॥ अन्यथेति । निर्गुणविषयत्वानङ्गीकार इत्यर्थः ॥ विषयेति । श्रुतेरुपक्रमादि-
 विरोधेन निर्गुणविषयकत्वायोगे मीमांसाया अपि तद्विषयकत्वायोगेनेत्यर्थः ॥ अप्रामाण्येति । श्रुतिसूत्रयोरिति वर्तते । मूलेऽ-
 वाच्यं तेनैव ब्रूया इत्यत्र तेऽवाच्यमित्यन्वयः । ते त्वदीयं यदवाच्यं ब्रह्म तच्छास्त्रविषयं भव ब्रूया इति योजना । तत्रावाच्यं ते
 भव ब्रूया इत्यस्य तात्पर्यमवाच्यस्यापि तद्विषयत्वं न कल्प्यमिति । ननु माङ्ङि लुङिति माङ्ङयोगे माङ्ङो विधानान्मावादीदिति

लुडा भाव्यम् । मावद् इति कथं लङ्प्रयोगो मा वद् इत्यवादीत्यत आह ॥ मावद् इति स्म शब्द इति । मावद् इत्यनन्तरं स्मशब्दोऽध्याहार्य इत्यर्थः । तथा च स्मोत्तरे लङ्वेति सूत्रेण माङ्योगेऽपि स्मशब्दस्योत्तरत्र सद्भावे लङ्विधानाददोष इति भावः । यद्यप्यत्र माशब्दोऽयं न माङ्गिति पूर्वोक्तेव समाधानं शक्यते वक्तुं । तथाऽपि सति तस्मान्निदं समाधानान्तरमित्यवगन्तव्यम् । ननु माङ्योगे लुङी विधानात् मा विजानीहीति कथं लोटप्रयोग इत्यत आह ॥ मा विजानीहीति माशब्दोऽयमिति । न माङ्गित्यर्थः ॥ अर्थकथनमात्रेणैवेति । अवाच्यत्वप्रतिपादनपरश्रुत्यादीनामद्भुतत्वादिरूपार्थकथनमात्रेणैवालम् । अद्भुतत्वादवाच्यं तदित्यादि पैङ्गिश्रुत्युदाहरणं किमर्थं कृतमित्यर्थः । नन्विममर्थं श्रुत्यनुदाहरणे परः कथमङ्गीकारिष्यतीत्यत उक्तम् ॥ वाच्यत्वस्येति ॥ सूत्रव्याख्यानानन्तरमेवेति । न त्वप्यव्याख्याननिराकरणानन्तरमित्यर्थः । अपव्याख्यानकर्त्रा स्वोक्तप्रमेये अशब्दमित्यादिश्रुतेरनुपात्तत्वादिति भावः ॥ तत्रैवेति । समन्वयसूत्रे संशब्देन ब्रह्मणो वाच्यत्वोक्तां सूत्रपूर्वपक्षिणाऽशब्दमित्यादिश्रुत्यवष्टम्भेनाववाच्यत्वं पूर्वपक्षिते ईक्षतेरित्यादिमुत्राप्यवाच्यतानिराकरणेन वाच्यत्वसमर्थनपरतया व्याख्याय तदनन्तरमेव पूर्वपक्ष्याशङ्कितश्रुतिव्याख्यानं कर्तव्यमित्यर्थः ॥ कर्तुमिति । लक्षणया समन्वये प्रमाणत्वेनतच्छ्रुत्युदाहरणस्य कर्तुं शक्यत्वादित्यर्थः ॥ छ ॥ १-१-५ ॥ ॥ छ ॥ इत्यधिकरणपञ्चकं समाप्तम् ॥ छ ॥

॥ ३० ॥ आनन्दमयोऽभ्यासात् ३० ॥ नन्वेवं शास्त्रावगम्यत्व इत्यनेनाध्यायशेषस्य तदर्थत्वोपपत्तेरित्यतो वृत्तानुवादपूर्वकमध्यायशेषमाक्षिपति ॥ अथात इत्यादिना । ननु लक्षणादिरूपणे कृतेऽपि वस्तुविचारणमेव तदर्थ इत्यत आह ॥

न हीति । अथाऽपि सम्भावनेव तदर्थं इत्यत आह ॥ सम्भावना त्विति ॥ अकार्यकारित्वादिति । कार्यं गुणपूर्णतरूपं
 तदकारित्वादित्यर्थः ॥ अन्यदेवेति । तत्तु समन्वयादिति सूत्रश्रुदुक्ते सत्यन्यदेव ब्रह्मभिन्नेमेव वस्तु शास्त्रयोनि । समन्वया-
 दुपक्रमादिभिरन्यवस्तुपरत्वरूपसम्बन्धावगमादित्युक्त्वा कृती कृतार्थः स्यादित्यर्थः ॥ प्रत्ययमनुत्पाद्येति । विश्वासकारण-
 मनुक्त्वेत्यर्थः ॥ सति हि तस्मिन्निति । अवाच्यत्वशङ्कानिरासेन शास्त्रावगम्यत्वसम्भवात्समर्थने सतीत्यर्थः ॥ एतस्येति ।
 समन्वयस्येत्यर्थः । तदेव विशदयति ॥ शब्दलेशेति । अवाच्यत्वशङ्कयेत्यर्थः । वाक्यतात्पर्यविचारस्येति । समन्वय-
 विचारस्येत्यर्थः । तोयाभ्यवहारासामर्थ्यं शब्दलेशसञ्चारासम्भवे दृष्टान्तः शङ्कलीभक्षणं वाक्यतात्पर्यरूपसमन्वयविचारे दृष्टान्त
 इत्यवधेयम् । सर्वेष्वपि वेदवाक्येष्वेकमसंख्येयगुणगणकारत्वादिनैकैकस्मिन्वाक्ये किं प्रतिपाद्यत इत्याशयेन शङ्कते ॥ किं त्विति ।
 नेत्याह ॥ कानिचिदिति ॥ सर्वोदाहरणत्वे चेति । एकस्मिन्नधिकरणे एकस्य न्यायस्य सर्वाण्यपि वाक्यान्युदाहरणानीति
 ज्ञातुं शक्यत इति स्वीकार इत्यर्थः । अन्नमयादौ सर्वत्र ब्रह्मशब्दप्रयोग एव सन्देहबीजमिति भावेनाह ॥ सर्वत्र ब्रह्मशब्द-
 श्रवणादिति ॥ वचनघृत्स्येति । आनन्दमयोऽभ्यासादितिवदन्नमयोऽभ्यासादित्यादिरूपवचनघृत्स्येत्यर्थः ॥ ब्रह्मपुच्छं प्रति-
 ष्ठेतीति । पुच्छमिति लाङ्गूलत्वत्रमवारणाय प्रतिष्ठेति विवृतम् । प्रतिष्ठित्याभ्यामिति प्रतिष्ठापादावित्यर्थः ॥ विश्वतोमुस-
 भङ्गस्त्विति । समानन्यायाक्रान्तशब्दोपलक्षणत्वाभावपक्ष इति शेषः । ब्रह्मणस्तपुच्छत्वाभिधानादित्यत्र ब्रह्मण इत्यस्य जिज्ञा-
 स्वतयोक्तस्य ब्रह्मण इत्यर्थः ॥ ब्रह्मशब्द इति । ब्रह्मपुच्छमित्यत्रेत्यर्थः ॥ अन्यपर इति । जिज्ञास्यब्रह्मव्यतिरिक्तचतुष्टुत्वा-

द्विपर इत्यर्थः ॥ उद्धवर्हति । उद्धवर्हात्मनः केशौ सितकृष्णौ महामुने । उवाच च सुरानेतौ मत्केशौ वसुधातले । अवतीर्य
 भुवो भारकेशहानिं करिष्यत इत्यादिना विष्णुपुराणप्रसिद्धमित्यर्थः । अत्र व्याप्तत्वे । प्रमाणमर्जुनप्रत्यक्षरूपं प्रमाणम् । द्यावा-
 पृथिव्योरिदन्तरं हि व्याप्तं त्वयैकेन दिशश्च सर्वा इत्येकदशाध्यायीतावाक्याज्जायतेऽर्जुनप्रत्यक्षमित्यर्थः ॥ सीमसीमे इति ।
 सीम च सीमा च सीमसीमे इत्यर्थः ॥ कर्मधारय इति । ब्रह्मा चासावधिपतिश्चेति कर्मधारय इत्यर्थः ॥ प्रातिपदिकमिति ।
 समासप्रातिपदिकमित्यर्थः ॥ स्वरितब्रह्मशब्दान्तमिति । बृह धातोर्भनिनप्रत्यये अमागमे यणादेशे च सति निष्पन्नो
 ब्रह्मशब्दो भनिनप्रत्ययान्तः । तथा च झित्यादिर्नित्यम् । वितिनिति च प्रत्यये परे प्रकृतेरादिरुदात्तो भवतीति सूत्रार्थः । तथा
 च प्रकृते बृहधातोर्देवृ इत्यत्रत्य ऋवर्णरूपस्याच उदात्तस्वरवत्त्वे सति तत्परतो विद्यमानस्य भनिनप्रत्ययस्य मकारस्थिताकाररूप-
 स्याच इति यावत् । अनुदात्तं पदमेकवर्जमिति सूत्रेणानुदात्तस्वरवत्त्वं प्राप्तम् । तथा हि । यत्रान्यः स्वर उदात्तः स्वरितो वा
 विधीयते तमेकमचं वर्जयित्वा परिशिष्टः सर्वोऽयच्च अनुदात्तो भवतीति सूत्रार्थः । एवं च बृ इत्यत्रत्यऋवर्णस्वरस्योदात्तत्वे
 तद्वितिरिक्तस्याचो मकारस्थस्याकारस्यानुदात्तस्वरवत्त्वे प्राप्ते उदात्तादनुदात्तात्तस्यस्वरित उदात्तात्स्वरत्परस्यानुदात्तस्वरस्य स्थाने
 स्वरितः स्वर आदेशो भवतीति सूत्रार्थः । तथा च मकारस्थानुदात्तस्वरस्य स्वरितत्वे ब्रह्मशब्दः स्वरितान्त इति मन्तव्यम् ॥
 तथात्व इति । षष्ठीतत्पुरुषकर्मधारयरूपसमासान्तरत्व इत्यर्थः ॥ अन्तोदात्तत्वेनेति । ब्रह्माधिपतिरिति समासस्येति शेषः ।
 पूर्वपदस्यानुदात्तं पदमेकवर्जमित्यस्य प्रसङ्गेनेत्यन्वयः । पूर्वपदस्य ब्रह्मपदस्य । अनुदात्तं पदमेकवर्जमिति सूत्रविहितानुदात्तस्वरव-

स्वस्य प्रसङ्गेनेत्यर्थः । स्वरितपूर्वपदान्ता ब्रह्माधिपतिरिति समासस्येति शेषः । अयमर्थः । ब्रह्माधिपतिरित्यस्य बहुव्रीहिरिभिन्न-
 ष्ठीतत्पुरुषकर्मधारयरूपसमासान्तरत्वे समासस्य समासस्यान्त उदात्तो भवतीति सूत्रेण समासस्यान्ते उदात्तस्वरविधानाद्ब्रह्माधि-
 पतिरिति समासस्यान्ते तकारस्ये इकारे उदात्तस्वरात् । अनुदात्तं पदमेकवर्जमिति सूत्रेण तद्व्यतिरिक्तस्य सर्वस्याचोऽनुदात्तस्वर-
 विधानाद्ब्रह्माधिपेत्यत्र स्थितानां चतुर्णामप्यचामनुदात्तस्वरत्वं प्राप्तम् । तथा च ब्रह्मपदे ब्रेत्यत्रानुदात्तस्वरं ह्येत्यत्र मकारे च
 स्वरितस्वरं वैदिकाः पठन्ति तन्न स्यादिति । अधःपठ्यमानः स्वरोऽनुदात्तः । दक्षिणे उदात्तः । ऊर्ध्वं पठ्यमाने स्वरः
 दक्षिणभागे समाहारेण पठ्यमानः स्वरः स्वरितस्तदूर्ध्वं पठ्यमानस्तु स्वरः प्रचय इति वैदिकसम्प्रदायः । उदग्रन्थमिति ।
 ग्रन्थादुद्गतं ग्रन्थव्याख्यानरूपं न भवतीत्यर्थः ॥ इन्द्रशब्दः स्वरितान्त इति । इन्द्रशब्दस्यापि रन्प्रत्ययान्तत्वेन
 ङित्यादिर्नित्यमिति सूत्रेण नितिप्रत्यये परे इन्द् धातोरादेशदात्तत्वे तत्परतः स्थितस्य रन्प्रत्ययस्थरेफस्थस्याकारस्यानुदात्तं
 पदमेकवर्जमित्यनेनानुदात्तत्वे उदात्तानुदात्तस्य स्वरित इत्यनेन तस्य स्वरितस्य रादेशे इन्द्रशब्दः स्वरितान्त इत्यर्थः ॥ पुल्लिङ्ग-
 योरिति । कन्यायाः प्रियः कन्याप्रियः । धान्यानां पतिः धान्यपतिरिति ष्ठीतत्पुरुषसमासे च कन्या-
 धान्यशब्दौ । कन्याधान्यराजन्यमनुष्याणामन्तरिति फिट्सूत्रेण स्वरितान्तत्वेन निपातितौ । ब्रह्मेन्द्रशब्दयोरुक्तरीतिरेत्रासम्भवात् ।
 तथाच तत्र स्वरितपूर्वपदान्तत्वेऽपि बहुव्रीहित्वाभावाद्ब्रिभिचारः स्यादतः पुल्लिङ्गयोरित्युक्तम् । तथाच कन्याप्रियशब्दयोरुभयोः
 पुल्लिङ्गत्वाभावात् । धान्यशब्दस्य नित्यनपुंसकत्वेन पतिशब्दस्य च नित्यपुल्लिङ्गत्वाभावात् व्यभिचार इत्यर्थः । प्रकृते च

ब्रह्माधिपतिशब्दयोरुभयोरपि पुल्लिङ्गत्वादिति द्रष्टव्यम् ॥ अत्र केचिदिति । यो बहुव्रीहिः स स्वरितपूर्वपदान्तः । यः स्वरित-
पूर्वपदान्तः स बहुव्रीहिरिति व्याप्तिद्वयं विवक्षितम् । स्वरविनिर्णय इति स्वरस्य निष्पत्तया मूले उक्तत्वाद्वाद्या व्याप्तिरभिप्रैतति
गम्यते । प्रकृते समासनिर्णयार्थमुपात्तत्वाद्द्वितीयपि । एवंच व्याप्तिद्वयेऽपि केचिद्व्याकरणा व्यभिचारमुद्भावयन्तीत्यर्थः । तथाहि
न तावदाद्या व्याप्तिः सम्भवति । ब्रह्मचारी परिस्पन्दो यस्य स ब्रह्मचारिपरिस्पन्द इति बहुव्रीहिसमासे स्वरितपूर्वपदान्तत्वा-
भावेन व्यभिचारात् । चारिशब्दस्य इन्प्रत्ययान्तत्वात् । तस्य च कृदतिङ्गितिसूत्रेण कृत्वोक्तेः । गतिकारकोपपदात्कृदिति
सूत्रेण कृदन्तस्योदात्तस्वरविधानात् । पूर्वपदे ब्रह्मचारिपदे अन्तस्येकारस्योदात्तस्वरवत्त्वेन स्वरितस्वरवत्त्वाभावात् । ननु समास-
स्येति सूत्रेण समासस्यान्तोदात्तत्वोक्तेर्ब्रह्मचारिपरिस्पन्द इति समासान्तदकारस्थाकारस्योदात्तत्वे अनुदात्तं पदमेकवर्जमित्यवशिष्ट-
स्यानुदात्तत्वे उदात्तानुदात्तस्य स्वरित इति तस्य स्वरितत्वे च स्वरितपूर्वपदान्तत्वप्राप्त्या न व्यभिचार इति चेत् । उच्यते ।
बहुव्रीहौ प्रकृत्या पूर्वपदम् । अत्र पूर्वपदग्रहणं पूर्वपदस्वरे उदात्ते स्वरिते वा वर्तते । तथाच बहुव्रीहौ समासे पूर्वस्य पदस्य यः
स्वर उदात्तः स्वरितो वा स प्रकृत्या भवति । स्वभावैववातिष्ठते । न विकारं समासान्तोदात्तत्वप्रयुक्तमनुदात्तत्वमापद्यत इति
सूत्रार्थः । अयं च समासस्येति सूत्रविहितं यत्समासान्तोदात्तत्वं तत्प्रयुक्तम् । यदनुदात्तं पदमेकवर्जमित्यादिसूत्रविहितमनुदात्त-
त्वादि तदपवादः । तथाच ब्रह्मचारिपरिस्पन्द इति बहुव्रीहौ पूर्वपदे ब्रह्मचारिपदे कृदन्तत्वप्रयुक्तमकृतिस्वरस्योदात्तस्वरस्य
स्वभावैववावस्थितत्वेनानुदात्तत्वादिरूपविकाराभावात्स्वरितपूर्वपदान्तत्वं नास्तीति व्यभिचारः स्यादेव । तथा यः स्वरितपूर्वपदान्तः

स बहुव्रीहिरिति द्वितीयापि व्याप्तिरयुक्ता । आर्यश्चासौ ब्राह्मणश्चार्यब्राह्मण इति कर्मधारयसमासे व्यभिचारात् । तथाहि । आर्य-
शब्दो हि ष्यदन्तः । ऋगतावित्यस्मात् ष्यत्प्रत्यये णकारतकार्योलोपे ऋवर्णस्याकाररूपे गुणे तस्य च रपरत्वे णित्वादादिवृद्धौ
च सत्यापार्येति रूपम् । एवं ष्यत्प्रत्ययस्य तित्वात्तदन्तस्यार्थपदस्य तित्स्वरितमिति सूत्रेण स्वरितान्तत्वादार्यब्राह्मण इति
समासस्य स्वरितपूर्वपदान्तत्वेऽपि बहुव्रीहित्वाभावाद्ब्यभिचार इति व्यभिचारद्वयं साधारण्येन परिहरति ॥ सामान्यलक्षण इति ।
सामान्यसूत्रेत्यर्थः । विशेषलक्षणैर्विशेषसूत्रैः ॥ तत्र विशेषलक्षणानित्यादि । तथाच पूर्वान्तस्वरिते पुंसोर्बहुव्रीहिल्वमेष्यतीति
महाव्याकरणसूत्रं सामान्यसूत्रम् । तथाच यो बहुव्रीहिः स स्वरितपूर्वपदान्त इत्युत्सर्गः । ब्रह्मचारिपरिस्पन्द इत्यादौ तु बहुव्रीहि-
त्वेऽपि गतिकारकोपपदात्कृदिति विशेषसूत्रेणोदात्तस्वरविधानेनापवादसद्भावात्तद्ब्यतिरिक्तस्थलेऽयं नियमः । तथा यः स्वरितपूर्व-
पदान्तः स बहुव्रीहिरित्यपि सामान्यव्याप्तिरुत्सर्ग एव । आर्यब्राह्मण इत्यादौ तु स्वरितपूर्वपदान्तत्वेऽपि कर्मधारयसमासप्रापक
आर्यो ब्राह्मणकुमारयोरेति कर्मधारयसमासविधायकविशेषसूत्रापवादसद्भावाद्ब्यतिरिक्तस्थलेऽयं नियम इति भावः । आद्यव्याप्तौ
व्यभिचारपरिहाराय समाधानान्तरमाह ॥ किञ्चानेनेति । पूर्वान्तस्वरित इत्यनेन बहुव्रीहौ पूर्वपदेन प्रकृतिस्वरवचमुपलक्ष्यते ।
एवंच यो बहुव्रीहिः स प्रकृतिस्वरोपेतपूर्वपद इत्येव व्याप्तिर्न तु स्वरितपूर्वपदान्त इति । प्रकृतिस्वरश्च घातुस्वरः । स च क्वचि-
दुदात्तः क्वचित्स्वरितः । तथाच ब्रह्मचारिपरिस्पन्द इति बहुव्रीहौ पूर्वपदे ब्रह्मचारिपदे प्रकृतिस्वरवचमस्त्येव । चारीत्यत्र चर-
यातोर्निप्रत्ययान्तस्य कृदन्तत्वेनोदात्तस्वरवच्चात् । प्रकृते च ब्रह्माधिपतिरित्यत्रेन्द्रशत्रुरित्यत्र च बहुव्रीहौ पूर्वपदे ब्रह्मपदे इन्द्रपदे

च प्रकृतिस्वरवचं वर्तत एवेति न व्याप्त्यसम्भवः । कथं प्रकृतिस्वरवचमस्तीत्यत आह ॥ ब्रह्मेन्द्रशब्दयोः स्वरितान्तत्वा-
दिति । उदात्तस्वरितयोरुभयोरपि प्रकृतिस्वरत्वंनात्रोदात्तस्वराभावेऽपि स्वरितस्वरसद्भावात्प्रकृतिस्वरवत्वमक्षतमिति भावः ।
द्वितीयव्याप्तौ व्यभिचारपरिहाराय समाधानान्तरमाह ॥ अपि केति ॥ सन्देहे सतीति । अत्र तत्पुरुषशब्देन कर्मधारयो
ग्राहः । तत्पुरुषः समानाधिकरणः कर्मधारय इति सूत्रेण समानाधिकरणतत्पुरुषस्य कर्मधारयत्वोक्तेरिति ध्येयम् । तथा चैवं
सन्देहे व्युत्पाद्य पूर्वपदप्रकृतिस्वरत्वे बहुव्रीहिल्यं यदात्तं तदा सन्दिग्धसमासत्वे सतीति विशेषणं हेतव्यमिति सूचितं भवति ।
तथाच सन्दिग्धसमासत्वे सति यः प्रकृतिस्वरोपेतपूर्वपदः स बहुव्रीहिरिति द्वितीयव्याप्तौ विवक्षितत्वात् । आर्यब्राह्मण इत्यादौ
तु कर्मधारयत्वस्य निर्णयत्वेन सन्दिग्धसमासत्वरूपविशेषणाभावेन तद्विशिष्टहेतोरवाभावान्न तत्र व्यभिचारोद्भावनं सङ्गतमिति
भावः ॥ विशेषणस्येति । स्वरितेति विशेषणस्येत्यर्थः ॥ कामच्चारित्वादिति । तथाच पूर्वान्त इत्यस्यैव विशेषणत्वमभि-
प्रेतमिति भावः ॥ आहितेति । आहितोऽग्निर्न्यासाविहात्राहितशब्दस्य परनिपातेनान्याहित इति भवति । एवं स्वरितः पूर्वान्तो
यत्रेत्यत्रापि स्वरितशब्दस्य परनिपातेन पूर्वान्तस्वरित इत्युक्तमित्यर्थः । उत्तरवाक्यबलेन ब्रह्माधिपतिरित्युत्तरवाक्यबलेनेत्यर्थः ।
कर्मणि द्वितीयैव कुतः प्रतीयेत्यत आह ॥ प्राबल्यात्कारकविभक्तेरिति । परब्रह्म प्रति रुद्रो व्रते स्थित इति कर्मप्रवचनीय-
प्रतिशब्दयोगे कर्मप्रवचनीययुक्ते द्वितीयेति सूत्रेण द्वितीयाया विहितत्वादुपपदविभक्तिर्जाता । कर्मणि द्वितीयेति विहिता कर्मकारके
द्वितीया विभक्तिः कारकविभक्तिः । तत्तद्योपपदविभक्तेः कारकविभक्तिर्गरीयसीति न्यायात्कर्मणि द्वितीयैव प्रतीयत इत्यर्थः । तदर्थं

विभक्त्यर्थमुद्देश्य द्वितीयारूपत्वम् ॥ उपलक्षणमिति । विष्णुं परं ब्रह्म प्रति ऊर्ध्वरेता इत्यस्यान्वयाभावादुपलक्षणतया त्रते स्थित
 इति ग्राह्यमित्यर्थः । तथाच त्रते स्थित इति पदमध्याहार्यमिति भावः ॥ पराऽन्येति । परा अन्या तापनीयश्रुतिभिन्ना । आथर्वणी
 अथर्वणवेदोक्ता नीलग्रीवश्रुतिनीलग्रीवप्रतिपादकत्वेन तन्नाम्नी श्रुतिः । तन्नामिका शाखाऽस्तीत्यर्थः ॥ तच्चेति । प्राबल्यमित्यर्थः
 ॥ एतच्छ्रुतीति । ऋतं सत्यमिति श्रुतीत्यर्थः ॥ आपतेति । पूर्वोत्तरार्धयोर्भिन्नविषयकत्वाननुसन्धानदशायामित्यर्थः ॥
 उत्पत्तिश्चावगम्यत इति । इत्यादिवाक्यत इत्युक्तत्वाद्वाक्यशेषे स मुनिभूत्वा समचिन्तयत्त एते व्यजायन्त । विश्वो
 हिरण्यगर्भोऽग्निर्यमोवरुणरुद्रेन्द्रा इत्युक्तत्वादिति भावः ॥ वक्ष्यमाणेति । अनुपदेमेव मुख्यब्रह्मेति मुख्यार्थे बाधकाभावरूपेत्यर्थः ॥
 ब्रह्म वेदेति । ब्रह्म वेद चेद्ब्रह्मैव जीव एव भवति न जीवभावोऽस्य गच्छतीति द्वितीयब्रह्मशब्दस्य जीवरूपामुख्यार्थस्य
 गृहीतत्वेन तन्न स्यात् । मुख्यस्यैवात्र ग्रहणे ब्रह्माभेदप्राप्तेरिति भावः ॥ छ ॥

ॐ ॥ विकारशब्दान्नेति चेन्न प्राचुर्यात् ॐ ॥ अन्नशब्दस्य अन्नमयशब्दे विद्यमानस्यान्नशब्दस्य । हररूपजीव्यत्वं
 च नारायणानिरुद्धरूपेण भोज्यवस्तुषु स्थित्वा तर्पकत्वादिति ध्येयम् ॥ अशरीरेऽपीति । तथाच तद्वि पार्थिवशरीराणामित्युक्तम-
 प्रयोजकमित्याशयः ॥ प्रमाणान्तरगम्य इति । ब्राह्मणप्रचुर इत्यादौ शूद्रादिसद्भावापकप्रत्यक्षरूपमानान्तरत्वत्कृते परमात्मनि
 विरोधिदुःखादिप्रापकं मानान्तरं नास्तीत्याशयः । अन्यथा विरुद्धार्थप्रतीतिः शाब्दत्वे ॥ प्रतियोग्यपेक्षयेति । प्राचुर्यस्य
 प्रतियोगिनिरूपकत्वमल्यत्वम् । तथाच प्राचुर्यं हि स्वसमानाधिकरणस्वरूपकविजातीयाल्पत्वं यत्तदपेक्षयाद्दृष्टम् । ब्राह्मणप्रचुरो

ग्राम इत्यत्र ब्राह्मणप्राचुर्यं स्वसमानाधिकरणस्वनिरूपकब्राह्मणविजातीयशूद्राल्पत्वापेक्षया दृष्टम् । एवमानन्दप्रचुरो विज्ञानप्रचुरो
 मनःप्रचुर इत्यादावप्यानन्दप्राचुर्यं स्वसमानाधिकरणस्वनिरूपकानन्दादिविजातीयदुःखाद्यल्पत्वापेक्षयैव वक्तव्यम् । तथाच ब्रह्मणि
 दुःखादिकं वाच्यमिति भावः ॥ पदार्थान्तरगतेति । स्वभिन्नजीवगताल्पसुखादिधर्मापेक्षेत्यर्थः । अयं भावः । प्राचुर्यं
 स्वसमानाधिकरणस्वनिरूपकविजातीयाल्पत्वापेक्षया यथा दृष्टम् । एवं स्वसमानाधिकरणस्वनिरूपकसजातीयाल्पत्वापेक्षयाऽपि
 दृष्टम् । यथा प्रचुरप्रकाशः सवितेत्यत्र प्रकाशप्राचुर्यं व्यधिकरणस्वनिरूपकप्रकाशसजातीयनक्षत्रादिप्रकाशाल्पत्वापेक्षया भवति ।
 नक्षत्रादिप्रकाशापेक्षया प्रचुरप्रकाशः सवितेत्युच्यते । एवमानन्दप्रचुर इत्यादावप्यानन्दादिप्राचुर्यं व्यधिकरणस्वनिरूपकानन्दादि-
 सजातीयजीवानन्दाल्पत्वापेक्षयाऽपि सम्भवति । जीवानन्दापेक्षयेश्वरः प्रचुरानन्दो जीवज्ञानापेक्षयेश्वरः प्रचुरज्ञान इत्यादि ।
 विनिगमकं तु दुःखाद्यङ्गीकारे निरनिष्टो निरवधो यः सर्वज्ञः सुखसुख इत्यागामविरोध एवेति ध्येयम् ॥ असुनिति । नकार-
 लोपमनस् इति प्रातिपदिकम् ॥ सामान्यैरिति । प्रमाणं विज्ञानशब्दस्य विशेषज्ञानार्थत्वमात्र एवेति द्रष्टव्यम् । अन्यथा
 देवदीनामित्यसङ्गतेः । सामान्यविशेषाकारौ जगतीति शेषः ॥ अत्र विशेषनिष्ठमिति । पूर्वमभिन्नेऽपि विशेषोऽयं बलादा-
 पततीति व्यवहारान्तरथाऽनुपपत्तिः प्रमाणत्वेनोक्ता । अत्र तु पुनर्विशेषप्रतिपादकभागमरूपं प्रमाणमुच्यत इत्यर्थः । मूले हरो
 हरिरूपविषये प्रवर्तमानाभेदप्रवृत्तिनिमित्तकान्यादिशब्द इत्यर्थः । मूलेऽप्यत्र भिन्नतामित्यत्र हरेरन्यत्र । जीवो जडादन्यो जडं
 जीवादन्यदिति प्रयोग इति शेषः । हरेर्जीवजडभेदं हीत्यत्र मूले हरिर्जीवान्यो जडान्य इति प्रयोग इति शेषः ॥ क्वचिदिति ।

खण्डितत्वशून्ये गुणगुण्यादौ गुणो गुणिनोऽन्य इति प्रयोगेऽन्यशब्देन विशेष एव ग्राह्य इति भावः ॥ एतामेवेति । एकस्यापि हरेरन्योन्यत्वोपपादनायामेदंशीत्यादिनोक्तां विशेषरूपासुपपत्तिकस्यापि विभागोक्तिर्युज्यत इति प्रतिज्ञामात्रेणोक्तेऽर्थेऽतिदिशतीत्यर्थः । तत्र हेत्वनुक्तेत्रोक्तं विशेषं तत्र हेत्वनेनातिदिशतीति भावः ॥ उत्तरस्मिन्निति । तस्मा एतत्प्रोवाच । अन्नं प्राणमित्यादावित्यर्थः । अस्तु स्वार्थिकत्वमित्यत आह ॥ प्राचुर्यार्थश्चेति । अर्थान्तरासम्भवे हि स्वार्थिकत्वं कल्प्यम् । न चात्र तदसम्भवोऽस्तीति भावः ॥ राजपुरुषेति । राज्ञः पुरुषो राजपुरुष इति षष्ठीव्युत्पत्त्या भृत्यवाचकराजपुरुषशब्दस्य राजशब्दपर्यायत्वाभावादित्याशयः । अधिकारो ज्योतिष्टोमेन यजेतेति प्रकरणम् । तथाऽपि कथं निमित्ताभियैक्यलाभ इत्यत आह ॥ न हीति । अन्नादिज्ञानेनान्नमयादिप्राप्त्यसम्भवादिति भावः ॥ छ ॥

॥ ॐ तद्धेतुव्यपदेशाच्च ॐ ॥ उपरीति । अतः केवललीलेत्यत्रत्यैतच्छब्देनेत्यर्थः ॥ भाववाचीति । पूर्णत्ववाची ॥ बहोरिति । बहु अस्मात् पृथ्वादिभ्य इमनिज्वेति भावे इमनिच्प्रत्यये बहोर्लोपो भू च बहोः । बहोः परस्येष्ट इमनिच् इयस् इत्येतेषां प्रत्ययानामादेरिकारस्य लोपः स्याद्बहोश्च भूरित्ययमादेश इति इकारलोपे बहोश्च भूरादेशे भूमन्निति प्रातिपदिकम् ॥ उपरीति । अतः केवलैत्यत्रत्यैतच्छब्देनेत्यर्थः । सुखादेव दुःखादेव नान्यथेत्याशयेनैवकारव्यावर्त्य दर्शयति ॥ केचिदिति । केचित्कारिकाः । सुखरागात्सुखसाधनरागात् । दुःखद्वेषाद्दुःखसाधनद्वेषात्प्रवृत्तिः । तत्र सुखं मे भूयादिति सुखरागात्सुखसाधनेनृत्तगानादौ प्रवृत्तिः । सुखसाधनं मे स्यादिति रागात्सुखसाधनीभूतस्रकृचन्दनादिसम्पादने दुःखद्वेषात्तत्परिहारसाधनरोदनादौ

दुःखसाधनेषु दुःखसाधनीभूताहिकण्टकोद्धरणादौ प्रवृत्तिर्दृष्टति रागद्वेषयोरेव सर्वत्र प्रवर्तकत्वात् सुखोद्रेकदुःखोद्रेकयोः प्रवर्तकत्वम् । भवदाचार्योदाहृता या नृत्तगानादौ प्रवृत्तिः साऽपि सुखरागादेव न सुखोद्रेकात् । या च नारकिणो दुःखोद्रेकप्रवृत्तिः साऽपि दुःखद्वेषादेव न दुःखोद्रेकादित्याशयः । एवमभिमायावर्णने न ह्युन्मत्तस्येत्युत्तरग्रन्थासङ्गतेरिति ध्येयम् ॥ दोषा इति । दोषा रागादयश्च त इति रागद्वेषमोहानां दोषत्वाभिधानादिति भावः । यद्यपि मोहस्याप्यास्ति प्रवर्तकत्वं तथाऽपि न स्यातन्वयेण । किन्तु मूढमेव रागद्वेषौ प्रवर्तयत इति परोक्तः । रागद्वेषजननद्वारेवेति साक्षात्प्रवर्तकत्वं तयोरेवेति भावः । आचार्योदाहृतनृत्तगानादिप्रवृत्तेर्नारकिणो रोदनादिप्रवृत्तेश्च यत्सुखरागदुःखद्वेषसाध्यत्वं परोक्तं तन्निराकरणं कथमेवकाराल्लब्धमित्यतस्तद्दर्शयति ॥ न हीति । सुखरागादुःखद्वेषाच्च प्रवृत्तिराचार्यैः कस्मान्नोदाहृतेत्यत आह ॥ सुखेति । अम्बुवाग्बादेः प्रवृत्तावेतत्कारणासम्भवेन चेतनेत्युक्तम् । मूले न दुःखं स्यादित्यनेन दुःखोद्रेकात्प्राप्तदुःखद्वेषाच्च तन्निवृत्त्यर्थप्रवृत्त्यसम्भवोऽभिहितस्तथाऽपि नेश्वरप्रवृत्तेः सुखोद्रेकसाध्यत्वसिद्धिः । सुखरागादपि तत्सम्भवेन तन्निराकरणालाभादित्यत आह ॥ सुखानवाप्तिश्चेति शेष इति । तथा च न दुःखं स्यादित्यनन्तरं सुखानवाप्तिश्च न स्यादिति मूले ग्राह्यम् । येन सुखरागात्तद्वाप्त्यर्थी प्रवृत्तिः स्यादिति भावः । एवं सति प्रवृत्तिप्रयनिषेधो लब्ध इत्याह ॥ ततश्चेति ॥ तन्निवृत्त्यर्थेति । दुःखद्वेषादुःखनिवृत्त्येत्यर्थः । नन्वनेन सुखित्वसिद्धावपि न महानन्दत्वासिद्धिः । तथा च महानन्दत्व एवास्येत्युक्तमयुक्तमित्यत आह ॥ कार्येति । वाचनिकं कण्ठोक्तम् ॥ छ ॥ ॐ मान्त्रवर्णिकमेव च गीयते ॐ ॥ प्रथमवाक्ये ब्रह्मशब्देन परब्रह्मैव सूचितमित्यन्वयः । कथमित्यतः सूचनाप्रकारं दर्शयति ॥ पर-

शब्देति । अत्र ब्रह्मज्ञानेन परब्रह्मप्राप्तिः श्रूयते । न ह्येतत्सम्भवति । अन्यविधयाऽन्यगतेरयोगात् । अतः परब्रह्मप्राप्तिरूप-
मोक्षजनकज्ञानविषयस्यापि परब्रह्मत्वं सूचितमित्यर्थः । युक्तयन्तरं चाह ॥ तज्ज्ञानस्येति । अत्र ब्रह्मज्ञानस्य मोक्षहेतुत्वं
श्रूयते । मोक्षजनकज्ञानविषयत्वं च परब्रह्मण एव नान्यस्य । तमेवं विद्वानिति श्रुतेरिति भावः । एवमेव ब्रह्मविदाप्नोति परमिति
सूचयित्वेति भाष्यस्याभिप्रायो द्रष्टव्यः । तत्त्वप्रकाशिकायां स्पष्टमनुक्तत्वादिति ध्येयम् ॥ अनन्तवदन्तवन्न भवतीति
श्रुतावनन्तमिति स्पष्टोक्तेराचार्यैरनन्तवदिति कस्मादुक्तमिति चेत् । उच्यते । अनन्तमित्यत्र न अनन्तमन्तमिति अनन्त इत्यादि-
वन्नञ्समासेऽन्तशब्दोक्तनाशप्रतियोगिकान्यान्यभावः प्रतीयते । तच्चासङ्गतम् । अतः श्रौतोऽन्तशब्दोऽन्तवदिति व्याख्यातः ।
ततश्चान्तशब्दोक्तत्रिविधनाशवन्न भवतीत्यनन्तवदिति नञ्समासः । एवञ्च श्रुतावनन्तशब्दोऽर्थ आद्यजन्ततयाऽन्तवदित्यर्थकः ।
तथा चान्तं न भवतीत्यनन्तमिति नञ्समासो द्रष्टव्यः । यथाऽनादिमत्परंब्रह्मेत्यत्रानादीत्येव पदच्छेदे न आदि अनादीति नञ्-
समासे आदिभिन्नत्वप्रतीत्या आदिमन्न भवतीत्यनादिमदिति नञ्समासः कृतस्तद्वदिति ध्येयम् ॥ सत्यकामे त्विति । युक्तानां
सत्यकामत्वं नाम भगवत्कामानुकूलकामत्वमेवेति ज्ञेयम् ॥ यथोक्तमिति । गीताभाष्य इत्यर्थः ॥ प्रजननं सूचितमिति ।
प्रजननं प्रागसतः सत्तापादनम् । यद्यपि सद्भावशब्दः सत्तामात्रवाची तथाऽप्यत्र ब्रह्मणो जगज्जनकत्वस्य विवक्षितत्वात्सत्ता-
विशेषप्रजननपर इति प्रतिपादयितुं सूचितमित्युक्तमिति द्रष्टव्यम् ॥ कप्रत्यय इति । तथाच समुदायपदात् या प्राणोऽस्मादातोऽ-
नुपसर्गे कः । आदन्ताद्धातोः कर्मण्युपपदे कप्रत्ययः स्यादिति कप्रत्यये ककारलोपे आतो लोप इटि चेति घाल्वाकारे लोपे

सत् य् अ सत्येति प्रातिपादकम् । ननु झलां जशोऽन्ते पदान्ते झलां जशः स्युरिति सूत्रेण सदिति पदान्ते झलस्तकारस्य दकाराख्ये जशि सद्यमिति स्यादित्यत उक्तम् ॥ उपपदस्य भसंज्ञायामिति । भसंज्ञा च पदसंज्ञापवादिका । तथा चात्र पदसंज्ञाभावेन पदान्तत्वाभावात् जश्त्वप्राप्तिरिति सत्यमिति युक्तमिति भावः । स्वव्यतिरिक्तं सर्वमिति द्वितीया ॥ अस्तेः शत्रन्नन्त्येति । अस शुवि अस्मात् शतृप्रत्यये शकारऋकारयोर्लोपे अस् अत् इति स्थिते शसोरल्लोप इति अस् इत्यत्रत्याका-
रस्य लोपे स् अत् सदिति रूपम् । जीवनवदित्यर्थः ॥ सदेरिति । षट् लृ विशरणेत्यादिधातोः क्विपि तस्य लोपे सति भवति । सन्नमिति तदर्थः ॥ भावप्रधानं चैतदिति । सदिति पदं धर्मविशेष्यकप्रतीतिजनकमित्यर्थः । भावप्रधान्यं दर्शयति ॥ सत्त्वमिति । जीवनवतो भावो जीवनमेव । विशरणवतो भावो विशरणमेवेत्यर्थः ॥ उपजीव्यत्वलक्षणार्थेति । जीवन-
हेतुत्वमित्यर्थः । ताभ्यां षट् लृ विशरणगत्यवसादनेषु अस् भुवीति धातुभ्याम् । अस्तेः शतरि सदेः क्विपि चेति विवेकः । रूपसिद्धिः पूर्वोक्तैव ॥ सत्त्वं गतिमिति । प्रवर्तकत्वं चेष्टकत्वम् । गतिमतो जीवनवत्त्व भावो गतिजीवने एवेति भावः ॥ तस्माद्भाव इति । मन् धातोर्भावे असुनप्रत्यये नकारलोपे मन् अस् मन्स् इति प्रातिपादिकं सिध्यति । न प्रपञ्चितमाचार्यैरिति शेषः । ननु तर्हि स्पष्टत्वे ब्रह्मबल्ल्यां मनोभयविज्ञानप्रथमप्रकाराभ्यां ज्ञानत्वं क्रमाल्प्रपञ्चितमित्यत आह ॥ ज्ञानं ब्रह्मेतीति ॥ सकलपदार्थमिति । तद्गत्यर्थः ॥ अनन्तत्ववदिति । साध्यवद्देतोरपि सन्दिग्धत्वात्कथं पूर्णानन्दत्वं हेतुरिति भावः । उत्तरमाह ॥ अत एवेति । पूर्णानन्दत्वहेतोरसिद्धत्वादित्यर्थः । एवञ्च को हेवान्यादिति वाक्येन पूर्णानन्दत्वस्योपपादितत्वाद्-

नन्तत्त्वोपादकत्वं युक्तमित्याशयः । ननु तर्हि को ह्येवान्यादित्यस्य वाक्यस्य पूर्णानन्दत्वोपादकतयाऽनन्तत्वोपादकता प्राप्ता नानन्दमयप्रकरणस्यैव । अस्य वाक्यस्यानन्दमयप्रकरणादुत्तरत्र सत्वेनानन्दमयप्रकरणान्तर्गतत्वाभावादिति चेन्न । आनन्दमयप्रकरणवद्गुरवाक्यानानामप्यनन्तत्वोपादकतायाः पूर्वसुक्तत्वान्नोक्तदोष इत्याशयेनाह ॥ उक्तं चैतदिति । अपिपदेनेति शेषः ॥ मन्त्रवर्णादुत्तरयेति । स्रष्ट्यादिप्रकरणषट्केनेत्यर्थः ॥ छ ॥

॥ ॐ नेतरोऽनुपपत्तेः ॐ ॥ ननु मुञ् धातोरात्मनेपदित्वान्मुञ्चेदिति कथं विधिलिङ्परस्मैपदित्वमित्यत आह ॥ व्यत्यय इति ॥ ओमिति । मूले ओं अ इति पदच्छेदो द्रष्टव्यः । तस्याभरसमयत्वस्य । ईश्वरत्वे अन्नमयस्येश्वरत्वे ॥ अनुपपत्तिरेवेति । तद्धि पार्थिवशरीराणामन्नोपजीविनोमेव युक्तं न हरेरित्यर्थः । तत्प्रवाहो विकारप्रवाहः । अतो न विष्णुत्वं तेषामिति शेषः । पीठं श्रूमिकामारचयति कर्तव्यविचारोपयोगिनमर्थं दर्शयतीत्यर्थः । कुत इत्थं योज्यमित्यत आह ॥ तस्मादेतस्मादित्यनुसन्धानादिति । तच्छब्दस्य पूर्वं दूरप्रकृतपरामर्शकत्वेनैतच्छब्दस्य चाव्यवहितपूर्वप्रकृतपरामर्शकत्वेन तस्मादेतस्मादात्मन इत्यनुवादबलेन सः ब्रह्मशब्दोदितो विष्णुरात्मैत्यात्मत्वं विधेयमिति सूचयितुमात्मशब्दं प्रयुज्येत्युक्तमिति भावः । तथाच तस्माद्ब्रह्मविदाप्नोति परमित्यत्र परमाप्तिकामेन ज्ञातव्यतयोक्तत्वात् । एतस्मात्सत्यज्ञानानन्तत्वेन लक्षितात् । तथा सति आत्मेति ब्रह्मशब्दोक्तस्यात्मत्वविधायकवाक्ये आत्मशब्देन प्रकृताच्चात्मन आकाशः सम्भूत इति श्रुत्यर्थो द्रष्टव्यः । भूतं भूताभिमानी चेत्युक्तविधया चतुर्विधस्य वायोर्मुख्यासुख्यभेदेन चतुर्विधाकाशात्सृष्टिमाकाशाद्वायुरिति वाक्ये न प्रोवाचेति योज्यम् ॥ अगशब्द इत्यादि । तथा चागशब्दे

कर्माधिक्ये उपपदे नी प्रापणे अस्मात् क्विपि तस्य लोपे क्विप्रत्यययोगेनोपदान्त्यस्य गकारस्थस्य अकारस्य लोपे घातोश्च ऋस्तताप्राप्तम्
नि अग्नीति प्रातिपदिकम् ॥ आङ्पूर्वस्येत्यादि । तथा चाङ् पूर्वति पारक्षणेऽस्मादुपसर्गस्य ऋस्वे अपा इति जाते धात्वन्तस्याकारस्य
लोपे अप् इति प्रातिपदिकम् । पश्चात्साद्युत्पावाप इति सिध्यति । तदेव दर्शयति ॥ तेनेति । अनुक्तसमुच्चयार्थेन च
शब्देनेत्यर्थः ॥ पृथु विस्तार इति । पृथ् अस्मात् औणादिके पिवन्प्रत्यये षः प्रत्ययस्येति षकारस्य अन् इत्यस्य च लोपे
पृथु इव इति जाते षिद्वौरादिभ्यश्च । षिद्वौरादिभ्यश्च स्त्रियां ङीष् स्यादिति ङीपि ङकारषकारयोर्लोपे ई इत्येतावन्मात्रे उर्वरिते
सति पृथु इव पृथवीति रूपम् । न चात्र पृ इत्यत्र ऋकारस्य अकाररूपे गुणे तस्य च रपरत्वे पर्थिवीति स्यादिति वाच्यम् ।
पिवन्प्रत्ययस्य किल्कार्यकारिताया विवक्षितत्वात् । कितश्च स्वस्मिन्परतो गुणनिषेधकत्वस्य ङिति चेति सूत्रोक्तत्वाद्गुणभाव
इति उणादिवृत्तौ साधितमनुसन्धेयम् ॥ कर्मणि घञिति । उष् लुष् दाहेऽस्मात्कर्मणि घञि घकारङ्कारयोर्लोपे नाकारसात्रे
उर्वरिते सति सार्वधातुकार्यधातुकयोरिति उकारस्यौकाररूपे गुणे ओष् अ ओषेति रूपम् ॥ तदर्थं उक्त उष्ट्रा इति ॥ कर्म-
णीति । दाधाध्वदाप् । दारूपा धारूपाश्च धातवो द्युसंज्ञाः स्युरिति धातुरूपस्यास्य धातोर्युसंज्ञायामोषा धीयन्तेऽत्रत्यधिकरणे कर्मण्य-
धिकरणे च कर्मण्युपपदे द्युसंज्ञकेभ्योऽधिकरणे क्विप्रत्यये ककारलोपे कित्वाद्दाकारलोपे ओषध इ ओषधीति रूपम् । पुरुष पदेन
भौतिकस्याभिमानीदहस्यैव विवक्षितत्वेन तदतिरिक्तस्य भौतिकस्याभिमानीदहस्यैवाभावान्त्रिविधत्वं ज्ञेयम् । सप्तम्याः पुरीत्यस्याः ॥
इकारस्येति । ङिति सप्तमीविभक्ते रूपस्य इकारस्य उकार इत्यर्थः ॥ धात्विति । शीङ् स्वप्न इति धातुगकारस्येत्यर्थः ॥

अधिकरणे शेतेरिति । अधिकरणे सुयुपदेशे धातोर्द्विप्रत्ययः स्यादिति सूत्रार्थः । तथा च पुरिशी इति स्थिते इकारस्योकारे
 धातुशकारस्य षकारो पुरुषी इति जाते द्विप्रत्यये टिभूतस्य ईकारस्य लोपे प्रत्ययाकारे मिलिते सति पुरुष अ पुरुषेति रूपम् ।
 अत्र काशिकायामधिकरणे शेतेरित्यत्र गिरौ ह्रस्वान्दसीत्युक्ता गिरिश इत्युदाहृतत्वाद्विरावित्यस्य चाधिकरणसामान्यमात्रोपलक्ष-
 कतयोक्तरीत्या द्विप्रत्यय एव व्याख्येयो न त्वच्प्रत्ययः । तथात्वे पुरिशी अस्मादच्प्रत्यये ईकारस्य एकाररूपे गुणे पुरिशे
 इति जाते एचोपवायाव इति अचिपरे एकारस्यायादेशे पुरिशच् अ पुरिशय इति स्यात् । खे शेते इति खशय इतिवत् न तु
 पुरुष इति रूपमिति द्रष्टव्यम् ॥ नित्योऽनित्यानामिति । अत्र निर्धारणबलात्स्वरूपेण नित्यानां जीवानां सकाशादप्यतिशयेन
 यन्नित्यत्वं कथ्यते तच्छरीरस्यापि नित्यत्वं विना नोपपद्यत इति शरीरस्यापि नित्यत्वमस्माद्वाक्यात्सिद्ध्यतीति भावः । देहादि-
 पर्यन्तामित्यत्र विद्यमानादिशब्दस्याध्याहृतेनात्मशब्देन सम्बन्ध इत्याशयेनाह ॥ देहशब्दात्प्रगिति । असावात्मपदोदितः ।
 सन्निहितेति । पुरुषपदेन सन्निहितशरीरेत्यर्थः । तेषां भूतानां भौतिकानां चैवं परात्मन इवेत्यर्थः । प्रकृतसर्वस्यान्नरसमय-
 त्वापचिरिति योज्यम् ॥ लक्षणेति । सत्यत्वादिलक्षणेत्यर्थः । संविधानेन प्रयत्नेन ॥ अन्नात्पुरुष इति । न ह्यन्नरसात्पुरुषो-
 त्यन्तिः पूर्वमुक्ता । येनान्नरसमयत्वोक्तिर्घटते । किं त्वन्नादेव । एवं चान्नविकारित्वेनैव पूर्वं प्रकृतत्वाच्छरीरस्य तथैव परामर्शः
 कार्योऽतो रसशब्दवैयर्थ्यमिति भावः ॥ तात्पर्यार्थ इति । अन्नरसमयशब्दार्थकथनपरत्वेऽन्नरसमय इति वक्तव्यत्वादित्याशयः
 ॥ मुख्यप्रयोगमिति । अस्मिन् शिर इति मुख्यप्रयोगमित्यर्थः । ननु विदित्वा शुक्तिरिति न युक्तम् । समानकर्तृकयोः पूर्व-

काले क्त्वा । एककर्तृकक्रिययोर्मध्ये पूर्वकालीनक्रियायां वाच्यायां तद्वाचिनिपदे क्त्वाप्रत्ययो विहितः । भुक्त्वा व्रजतीति यथा । न ह्यत्र तथा समानकर्तृकताऽस्ति । वेदने पुरुषस्य कर्तृत्वात् । स्यादित्यत्र मुक्तेः कर्तृत्वादित्यत आह ॥ विदित्वा साक्षात्पश्यत इति । एवं च वेदने साक्षाद्दर्शनक्रियोरुभयोरपि जीवकर्तृत्वेन समानकर्तृकत्वात्तन्मध्ये वेदनपदोक्तपरोक्षज्ञानस्य दर्शनपूर्वकालीनत्वाद्युक्तस्तत्र क्त्वाप्रत्यय इति भावः । तत्रैव विकारशब्दादिति सूत्रव्याख्यानवसर एव ॥ अन्नमयमात्रविषयानुपपत्तिरिति । अन्नमय-स्यैव ब्रह्मत्वविषये या अन्नरसमयत्वानुपपत्तिस्तत्परिहार इत्यर्थः । अत्र ब्रह्मशब्दोदित इत्यादिग्रन्थे अनेन व्यवधानकरणेन । नन्वन्नविकारशरीरवच्छिन्नजीवस्यान्नमयत्वाङ्गीकारे तस्येदमेव शिर इत्युपदेशानर्थक्यम् । शिरःप्रभृत्यवयवानां प्रत्यक्षसिद्धत्वेना-वक्तव्यत्वादित्यत आह ॥ प्राणमयादिष्विति । तत्राप्ये तत्समाने अन्नमयप्रकरणे नाङ्गीक्रियन्ते अन्नमयादिशब्दार्थतयेति शेषः । तथाच किं जीवपरत्वाङ्गीकारेण जीव इव कोशेष्वपि लिङ्गानां सम्भवादिति भावः ॥ ब्रह्मशब्देति । शुद्धिप्रार्थनं तु जीवे उपाध्यपेक्षया युक्तमित्याशयः । नन्वन्नमयादीनामन्यत्वान्तरत्वाद्युक्तेस्तस्य च कोशेष्वेव सम्भवो न जीवे इत्यत आह ॥ अन्त्यत्वमिति ॥ छ ॥

॥ ॐ भेदव्यपदेशाच्च ॐ ॥ जीवपक्षेऽपीति । कोक्षपक्षे इति शेषः ॥ यानि वाक्यानीति । अन्यत्वशरी-रत्वप्रतिपादकानीत्यर्थः । शुद्धं चैतन्यम् ॥ तत्स्वभावोक्त्यादि । संसारिस्वभावभूतचैतन्यतथा सिद्धं यत्परमात्मस्वरूपं तत्पराणी-त्यर्थः ॥ वाक्यशाबल्येति । संसारिशुद्धचैतन्योभयस्वरूपप्रतिपादकानि यानि अन्यत्वादिब्रह्मशब्दादियुक्तानि वाक्यानि

तेषां सङ्कीर्णत्वस्यैक्यविवक्षां विनाऽसंभवादित्यर्थः ॥ परमात्मैवेति । जीवधर्माणां कथंचित्परमात्मन्यपि सम्भवादिति भावः । ननु तर्हि परमात्मनिष्ठब्रह्मशब्दीनां संसारित्वविरोधिनां कथं जीवेऽप्युपपत्तिर्विनिगमकाभावादित्यतो विनिगमकमाह ॥ सत्यपीति । एवं च ब्रह्मधर्माणामेव जीवे व्यवहारो न जीवधर्माणां ब्रह्मणीत्यस्ति विनिगमकमिति भावः ॥ अपकृष्टोत्कृष्ट इति । जीवसामान्यवाचिना पुरुषपदेनापकृष्टजीवानां देवविशेषवाचिनाऽऽदित्यपदेनोत्कृष्टजीवानां च लक्षणेति ध्येयम् ॥ ७ ॥

॥ ॐ कामाञ्च नानुमानापेक्षा ॐ ॥ अन्यपरत्वेति । व्यावहारिकभेदपरत्वेत्यर्थः ॥ स्वशरीरेषु अतीतानागतवर्तमानेषु ॥ न प्रकृत्येति । ऐक्यनिराकरणस्य प्रकृतसङ्गतिर्नेति कथमित्यर्थः । अक्षशब्दस्य दुष्टेन्द्रियसाधारण्यादाह ॥ अक्षमिति । निर्दोषार्थेन्द्रियसन्निर्कर्ष इत्यर्थः । अदुष्टमिन्द्रियं त्वक्षमित्यन्यत्रोक्तमत्र नाभिप्रेतमिति हृदयम् ॥ कथमिति । साध्यभूतजडत्वस्य ज्ञानानाश्रयकत्वादात्मशब्दस्य च ज्ञानाश्रयार्थकत्वाज्ज्ञानाश्रयो ज्ञानानाश्रय इति प्रयोक्तव्यमन्यथा वेत्यर्थः । ज्ञानाश्रयो ज्ञानानाश्रय इति प्रयोगे व्याघातं वक्ष्यामीत्याशयो गूढ इति ध्येयम् । एवं घन आकाश इत्यत्राप्यनिबिडावयवद्रव्यं निबिडावयवद्रव्यमिति प्रयोक्तव्यमन्यथा वेत्यपि ज्ञातव्यम् । यथान्यासमात्मा जड इत्येवं नान्यथेत्यर्थः ॥ स्वरूपेणेति । अभेदो नास्तीति कण्ठरवेणेत्यर्थः ॥ भेदसाधनस्येति । पृथगित्यत्र सूत्रकृता प्राधान्येन भेदसाधनं कृतम् । साधनं च स्वपक्षसाधनपरपक्षोपालम्भः । तथा चाभेदः स्वरूपतो निराकृत एवेत्याशयः ॥ प्रकरणविशेषेति । तत्प्रकरणविशेषबलेन तैस्तैरिन्द्रादिभिरभेदोऽस्त्वित्याशङ्किते तत्प्रकरणे इन्द्रादिभिरभेदो न विवक्षितो भेदकथमकथनबलादित्येवं निषेधे सामान्यतोऽभेदस्वरूपनिराकरणं सिध्यत्येव ।

नीलादिधावद्वटविशेषनिषेधे घटसामान्याभावसिद्धिर्वादेति । यद्यपि तथाऽपि पृथगिति सूत्रे सामान्यतोऽभेदमेव पूर्वपक्षयित्वा यद्भेद एव सिद्धान्तः क्रियते तद्वस्तुस्थितिज्ञापनायेति मन्तव्यम् । एवं वाक्यान्तरद्योतकत्वादित्युक्तरीत्येत्यर्थः ॥ तान्निरासार्थमिति । उत्तरत्र शास्त्रसमाप्तिपर्यन्तं भेद एव तत्र तत्र समर्थ्यत इत्येतन्निरासायेदद्भुदितमित्यर्थः ॥ पर्यवसानमिति । तथाच तत्र भेदो न समर्थ्यत इति भावः ॥ एतदिति । अत एवेत्यादौ भेदो न समर्थ्यत इत्येतादित्यर्थः ॥ ज्ञास्यत इति । तथाच पृथगीत्यत्र पूर्णैति न वाच्यमिति भावः ॥ छ ॥

॥ ३० अस्मिन्नस्य च तद्योगं शास्ति ३० ॥ इत्यादिविरोधादेति । ब्रह्मविद्यायाः शोकतरणफलकत्वोक्तिविरोधादित्यर्थः । ननु शरीरादिकोशफलकत्वोक्तौ कथं तद्विरोधः । न हि शरीरादिकं शोकख्यामित्यत आह ॥ शरीरादेऽश्नेति । शोकापादकतयेति शेषः ॥ वाक्यद्वयेति । उपशब्दो निवारयेदित्येकं वाक्यम् । अश्रुतस्येत्यपरं वाक्यमिति वाक्यद्वयेत्यर्थः ॥ प्राप्तिपरत्व इति । उपसङ्क्रामतात्यस्य प्राप्त्यर्थकत्वं कथयतामस्माकं मतेऽन्नमथादीनां पञ्चानामपि परब्रह्मत्वेन सर्वस्यापि प्रकरणस्य भावपरत्वादुपक्रमानुगुण्यं भवति न त्वन्त इत्यर्थः । ते स्थानान्तरोक्ताः । एते त्वन्तरसमथादय इत्यन्वयः । तथा चान्तरसमयः प्राणरसमयो मनोरसमयो विज्ञानरसमय आनन्दरसमय इति द्रष्टव्यम् । द्वाब्दान्तरेति । संग्रतोरेत्यर्थः । जुहोति ददातीत्यादिराब्दभेदात्कर्मभेदो दृष्टस्तद्वदित्यर्थः । तर्हानन्दमयस्य ब्रह्मत्वसमर्थनपरतया प्रतीयमानानां सूत्राणां कोऽभिप्राय इत्यत आह ॥ ब्रह्मपुच्छं प्रतिष्ठेत्युक्तस्येति ॥ स्वप्राधान्येनेति । स्वयं प्रधानत्वेनैव । न त्वानन्दमथावयवत्वेनेत्यर्थः । अन्तरस्यान्यस्य

श्रवणरूपस्याब्रह्मत्वसाधकस्यानन्दमयेऽभावेऽव्यन्यद्वाधकं तत्र भविष्यतीत्याह ॥ तत्रार्पीति ॥ आनन्दमयाश्रयतयेति ।
 आनन्दमयं प्रत्याश्रयतयेत्यर्थः । तथा चान्याश्रितस्थानन्दमयस्य परब्रह्मत्वं न सम्भवतीति भावः ॥ तदिति । आश्रयतयोक्तब्रह्म-
 त्यर्थः ॥ प्रकृतत्वादिति । ब्रह्मविदाप्नोति परम् । सत्यं ज्ञानमनन्तं ब्रह्मेति वाक्येनेत्यर्थः । प्रकृतत्वं स्वप्रधान्येन प्रकृतत्वम् ॥
 आनन्दमयस्येति । तथा चावयवावयविनोरभेदादवयविनो ब्रह्मत्वेऽवयवस्यापि ब्रह्मत्वं प्राप्तमिति भावः । तथाच ब्रह्मविदाप्नोति
 परमित्यादिना प्रकृतत्वं किमर्थमुपपदनीयमिति हृदयम् । असामञ्जस्येति । विरोधादिति भावः । ननु विरोधादेकस्य ब्रह्मत्वेऽ-
 ङ्गीकार्ये आनन्दमयस्यैव तत्कस्मान्न स्यादित्यत आह ॥ अन्यतरेति । नन्वसन्नेवेति श्लोकेऽस्त्यानन्दमये ब्रह्मशब्द इत्यत
 आह ॥ असन्नेवेति । अत्र श्लोके ॥ तर्हीति । स्वप्रधानतया ब्रह्मणो ज्ञेयत्वे सतीत्यर्थः ॥ पुच्छत्वचेति । पुच्छत्वोक्त्याऽ-
 प्राधान्यं प्राप्तमिति भावः ॥ आश्रयेति । तथाच प्राधान्यमेवेति भावः ॥ प्रतियोगीति । स्वसमानाधिकरणस्वरूपकविजा-
 तीयरूपप्रतियोगीत्यर्थः ॥ अनन्तत्वेति । वस्तुतः परिच्छेदाभावस्यानन्तशब्दार्थत्वात्तस्य चाभेदरूपत्वादानन्तशब्देनाभेद उक्त
 इत्यर्थः । अन्ते प्राप्यतयोक्तिस्थाने ॥ पूर्वमपीति । अन्नं प्राणं चक्षुः श्रोत्रं मनो वाचमित्यत्र विज्ञानं ब्रह्म व्यजानात् । आनन्दो
 ब्रह्मेति व्यजानादिति पूर्ववाक्येऽपीत्यर्थः । पूर्वमपि एतद्वाक्येऽपि ॥ नानन्दमय इति । विकारार्थमयद्रूपत्वबलादन्नमयादिव-
 दिति भावः । ननु तस्याब्रह्मत्वे ब्रह्मज्ञानार्थिनो भृगोस्तदुपदेशोऽसङ्गत इत्यत आह ॥ ब्रह्मेति ॥ कथञ्चिदिति । ब्रह्मपुच्छं
 प्रतिष्ठेत्युक्तस्य ब्रम्हणः स्वप्रधान्येन ज्ञेयत्वं नानन्दमयावयवतयेत्येवंपरतया योज्यत्वादित्यर्थः ॥ क्रियेति । उक्त्विति वचनरूप-

क्रियाविशेषणमित्यर्थः ॥ अभावादिति । अविवक्षितत्वादित्यर्थः । प्रथमानुवाक इत्यनन्तरं सर्वं वै तेऽन्नमामुवन्ति । येऽन्नं
 ब्रह्मोपासत इति वाक्यं ग्राह्यम् । ननु ब्रह्मतयोक्तावपि न ब्रह्मत्वमङ्गीक्रियत इति चेत्त्राह ॥ न हीति । तथाच स्वप्राधान्येन
 ज्ञेयतया त्वदङ्गीकृतस्यापि ब्रह्मपुच्छं प्रतिष्ठेति उक्तपुच्छस्यापि ब्रह्मत्वं न स्यादित्याशयः ॥ नन्वेतदिति । अन्नमयादिपञ्चकामि-
 त्यर्थः ॥ सामानाधिकरण्येनेति । अन्नं ब्रह्माति सामानाधिकरण्येनेत्यर्थः ॥ तथा सतीति । अमुष्यब्रह्मत्वोपेतान्नादिसाक्षा-
 त्कारेण तन्मात्रियुक्ता स्यादित्यर्थः ॥ मनुवसोरुः सम्बुद्धौ छन्दसीतीति । मत्वन्तस्य वस्वन्तस्य च रुः स्यात्सम्बुद्धौ परतच्छ-
 न्दसिविषय इति सूत्रार्थः । अलोन्यपरिभाषया हरित्यादेशः षष्ठीनिर्दिष्टस्यान्त्यस्यैव । तथाच भगवद्दान्मनुप्रत्यये उण् इत्यस्य
 लोपे मादुपधायाश्च मतोर्वोऽववादिभ्य इति सूत्रेण मनुषो मकारस्य वकारे सति भगवदिति तत्कारान्तप्रातिपदिकनिष्पत्तौ सत्यां
 पश्चात्सम्बुद्धौ भगवन् सु इति स्थिते मनुवसो हरिति सूत्रेण तत्कारस्य हरित्यादेशे तस्य विसर्गे सम्बुद्धौ सोऽलोपे भगव इति युक्त-
 मित्यर्थः । किंच तथा सतीत्यनन्तरं ब्रह्मवल्लयामपीति शेषः ॥ उदाहृतश्लोकोऽस्त्विति । अन्नद्वै प्रजाः प्रजायन्ते । प्राणं देवा
 अनुश्रणन्तीत्यादिष्वित्यर्थः । ते क्रोशाः ॥ तदिति । अन्नादीत्यर्थः ॥ तदयोगादिति । प्रजाजनकत्वदेवचष्टकत्वरूपोऽन्नप्राण-
 योर्महिमा यथा तत्र निरूपितस्तथा यतो वाच इत्यत्र मनोमहिम्नो निरूपितत्वेनोक्तसङ्गत्ययोगादित्यर्थः ॥ तत एवेति । मनो-
 मयश्लोके मनोमहिम्नो निरूपितत्वेनोक्तसङ्गत्यसम्भवादेवेत्यर्थः ॥ अन्नादिशब्दैरिति । अन्नाद्वै प्रजा इत्यादिश्लोकस्यान्नादि-
 शब्दैरित्यर्थः । उच्यन्ते ब्रह्मवल्लयाम् तथा चान्नमयादिप्रशंसा सम्भवतीति हृदयम् । अत्रापि भृगुवल्लयामपि । अन्नादिशब्दैरिति

शेषः । प्रकरणवशादित्युक्तमेव प्रदर्शयति ॥ उक्तार्थ इति । ब्रह्मवत्युक्तार्थ इत्यर्थः ॥ ब्रह्मप्रश्नेति । अर्थाहि भगवो ब्रह्मेति
 ब्रह्मप्रश्नेत्यर्थः ॥ परम इति । परमव्योमशब्दस्य ब्रह्मवाचकत्वादित्यर्थः ॥ समानयोगक्षेमत्वादिति । परमे व्योमन् प्रति-
 ष्ठितेत्यस्यान्नमयाद्विद्वारपञ्चकोपदेशद्वारा शाखाचन्द्रमसन्यायेनान्ततः परमे व्योमन् प्रतिष्ठितेत्यपि व्याख्यानसम्भवेन साक्षाद्ब्रह्म-
 विद्यात्वसाधकत्वाभावेनान्नमयादिप्रकरणसमानयोगक्षेमत्वेन भार्गवीवारुणीविद्यायाः परब्रह्मपरत्वनिश्चायकत्वासम्भवादित्याशयः ॥
 व्यभिचारश्चोद्यत इति । यद्यत्प्रश्नोत्तरत्वेनोच्यते तत्तदेव सामान्यव्याप्तौ चन्द्ररन्ध्रीबोधनद्वारभूतशाखाशूलतारकयोर्व्यभिचार-
 श्चोद्यत इत्यर्थः ॥ अन्यथासिद्धिरिति । तत्प्रश्नोत्तरत्वं ब्रह्मत्वं विना द्वारत्वेनाप्यन्यथासिद्धमित्यन्यथासिद्धिः सम्भाव्यते शङ्क्यत
 इत्यर्थः । सा अन्यथासिद्धिः ॥ लोकपालस्येति । न देवपदवीं प्राप्ता ब्रह्मदर्शनवर्जिता इति वचनेन देवतापदस्य परब्रह्मज्ञान-
 साध्यत्वावगमेनैतावज्ज्ञानाभावे लोकपालकत्वस्यैवासम्भवादिति भावः । श्रोतुस्तत्त्वज्ञानयोग्यत्वे वक्तुर्विप्रलिप्सा भवति । प्रकृते
 च तन्नास्तीत्याह ॥ भृगोरिति ॥ भूताभिमानित्वेति । सर्वदा सावधानतया स्वाभिमन्यमानप्रेरणं हि अभिमानिदेवता-
 कृत्यम् । न हीदमभिमानिदेवतानामपदुकरणत्वे सम्भवतीति भावः ॥ अकरणत्वादिति । कर्तृप्रयोज्यत्वरूपकरणत्वाभावादि-
 त्यर्थः । तदेव विशदयति ॥ अत्रोभयत्रेति ॥ अत्रोभयत्रेति । अत्र तैत्तिरीयशाखायासु भयत्रानुवाकद्वय इत्यर्थः ॥ अन्यथो-
 पपत्तेति । अनुशास्वीकारार्थत्वेनेत्यर्थः । विषयभूतासु निराकरणविषयभूतासु ॥ प्रकारान्तरेणेति । योगमन्त्रमयाद्यैर्यत्फलत्वे-
 नास्य शंसतीति पूर्वमस्य सूत्रस्य व्याख्यातत्वात्प्रकारान्तरेणेत्युक्तम् । तथा चास्मिन्स्थानद्वयेऽस्य जीवस्य तद्योगं तेन परब्रह्मणा

योगं तत्साभीष्यमिति यावत् । तेन योगं साहित्यं च श्रुतिः शास्ति । तथा तत्समीपे तेन सह योगं च मुक्तिर्वेन शास्तीति व्याख्यानं द्रष्टव्यम् ॥ द्वैविध्येनेति । तथाच नियामकाभावादनन्मयादाविवानन्दमयेऽपि विकारत्वमेव स्विकर्तव्यम् । अन्यथा प्रायपाठविरोधः स्यादिति भावः । नन्वन्नमयादिष्वन्तरस्थान्यस्य श्रवणेन तत्रत्यमयटां विकारार्थत्वमानन्दमये तदश्रवणात्तत्र मयटः प्राचुर्यार्थत्वमिति नियामकमुक्तमिति चेत्तत्राह ॥ यदन्नेति । आनन्दमयेऽन्तरस्थान्यस्याश्रवणेऽपि ब्रह्मणुच्छं प्रतिष्ठेत्यानन्दमयं प्रत्याश्रयतया ब्रह्मण उक्तत्वेन ब्रह्माश्रितस्थानन्दमयस्य ब्रह्मत्वासम्भवात्तद्गतमयटोऽपि विकारार्थत्वमेव वाच्यमिति नानन्दमयस्य ब्रह्मत्वमिति पञ्चकोशत्ववादिव्याख्यानुवादावसर एव निराकृतमित्यर्थः । ननु यदुक्तमन्नमयादिषु चतुर्षु विकारार्थत्वमानन्दमये प्राचुर्यार्थत्वमिति द्वैविध्यकल्पनमयुक्तं प्रायपाठविरोधादिति । तन्न । अन्नशब्दवाच्ये देहरूपे कोशेऽन्नविकारित्वसम्भवेनान्नमय एव मयटो विकारार्थत्वं स्वीकृतं न प्राणमयमनोमयविज्ञानमयेषु । आत्माश्रयत्वप्रसङ्गेन प्राणानां प्राणविकारित्वासम्भवात् । मनसश्च मनोविकारित्वासम्भवात् । विज्ञानस्यापि विज्ञानविकारित्वासम्भवात् न प्रायपाठविरोध इत्याशङ्कते ॥ ननु प्राणमय एवेति । उपलक्षणमेतत् । मनोमयविज्ञानमयावपि ग्राहौ ॥ स्वार्थिकत्ववेति । प्राण एव प्राणमय इत्यादिरूपेण स्वार्थिकत्वकल्पनादावित्यर्थः । अर्थान्तराभावादिति भावः ॥ अधिको दोष इति । अन्नमये विकारार्थत्वं प्राणमयादिषु त्रिषु स्वार्थिकत्वमानन्दमये प्राचुर्यार्थत्वमिति त्रैविध्यकल्पनात् द्वैविध्यकल्पनापेक्षयाऽप्यधिकदोषः स्यादित्यर्थः । पूर्ववाक्यार्थं वदन्नेवोत्तरग्रन्थं सङ्गमयति ॥ समस्तैरित्यादिना । प्रकृतानुपयुक्तत्वं तावदुपपादयति ॥ तथा हीति । सर्वशब्दानां भागवदेकवाचि-

त्वसमर्थं प्रकृतानुपयुक्तमित्युपपाद्य मुख्यया वृत्त्या भगवदेकवाचित्वसमर्थं प्रकृतानुपयुक्तमित्येतदुपपादयति ॥ किञ्चेति ॥
 यन्निष्ठतयेति । हिरण्यगर्भः समवर्तत अग्र इत्यादौ हिरण्यगर्भादिनिष्ठतयेत्यर्थः ॥ ययाकयाचन दृश्येति । लक्षणयेत्यर्थः ।
 ननु हिरण्यगर्भादिलक्ष्यार्थस्य जगज्जन्मादिकारणत्वं न सिध्यतीति चेत्तत्राह ॥ न हीति ॥ योगमात्रस्येति । केवलयोगस्ये-
 त्यर्थः ॥ न भगवतीति । तथाच गुणसर्वस्वसिद्धिर्न स्यादिति भावः । ननु शब्दप्रवृत्तिहेतूनां तस्मिन्मुख्यसमन्वयेऽपि कुतो
 महायोगवृत्तिरित्यत आह ॥ एतदुक्तं भवतीति । अज्ञातमुख्येष्वमुख्येष्विति सामानाधिकरण्यम् । अज्ञातो मुख्योऽर्थो येषां
 म्लेच्छैः प्रयुज्यमानानां यवादिशब्दानां ते शब्दा अज्ञातमुख्यास्ते च तेऽमुख्याश्चेति योज्यम् ॥ अमुख्येष्विति । साध्याभावोप-
 पादनायेति ज्ञातव्यम् । नन्वत्र हेतौरेव द्वैविध्ये उपपादनीये साध्यस्य द्वैविध्योपपादनमसङ्गतमित्यत आह ॥ अत्रेति ॥ डीपेति ।
 वेदशब्दात्तस्येदमित्यर्थे ठक्प्रत्यये तस्यैकादेशे यस्येति चेति दकारस्याकारलोपे एकारस्यैकाररूपवृद्धौ वैदिकेति जाते टिड्ढुणञि-
 त्यादिना डीपि ङकारपकारयोर्लोपे वैदिकी स्यात् । आक्षिकीतिवदित्यर्थः ॥ वैदिकत्व्येति । तथाच छन्दःकल्पत्वात्त दोष इति
 भावः । अस्या रुढेः ॥ वैदिकाः प्रयोगा इति । यमिन्द्रमाहुर्वरुणमाहुरित्यादयः । मत्वर्थसम्बन्धोपपादनाय ज्ञापका इत्युक्तम् ॥
 अचिकृत इति । वैदिकशब्दनिष्पत्तिः पूर्ववदेव । तथाच वैदिकशब्दान्मत्वर्थेऽच्यप्रत्यये सवर्णदीर्घे वैदिकत्याकारान्तत्वं युक्त-
 मिति भावः ॥ आस्यादिति । मुखादित्यर्थः ॥ इत्यानन्दमयाधिकरणम् ॥ छ ॥ १-१-६ ॥ छ ॥

॥ ॐ अन्तस्तद्धर्मोपदेशात् ॥ ॐ ॥ तद्यजनादविति । इन्द्रादिदेवताकथज्ञादौ तेषां मन्त्राणां विनियोगो न

स्यादित्यर्थः । इह अन्तः प्रविष्टं कर्तारमिति वाक्ये ॥ न विजानन्तीति । नन्वेन सामान्यतोऽज्ञेयत्वमुच्यते । अदृश्य इति चाक्षुषज्ञानाविषयत्वमतोऽदृश्यत्वं न विजानन्तीत्यनेन कथमुच्यत इति चेत् । पश्याथैश्वानलोचन इति ज्ञानमात्रेऽपि दृशेः प्रयोगाददृश्यत्वमप्यज्ञेयत्वमेवेति न दोष इति ध्येयम् । इति वाक्येनान्तस्थस्योच्यत इत्यर्थः । तथाऽपि किं प्रकृत इत्यत आह ॥ समानाधिकरणानि चेति । इन्द्रादिशब्दा अदृश्ये प्रतीयन्त इत्यदृश्यत्वलिङ्गसमानाधिकरणानीत्यर्थः । अन्तस्थरूपकथमिनिष्ठतया प्रतीयन्त इति यावत् । ननु लिङ्गादीनां सामानाधिकरण्यप्रतीक्यादाहरणेनानेकेषामपीन्द्रादीनामत्र प्रतिपाद्यत्वं किं न स्यादित्यत आह ॥ न चैकमिति । अन्तः प्रविष्टमिति वाक्यमित्यर्थः ॥ एकोपादानेनेति । एकस्य विष्णोरन्तस्थतयोपादानेनेत्यर्थः । नन्वेवं सवितारं बृहस्पतिं सप्त युञ्जन्तीति श्रुतिलिङ्गाभ्यामादित्यस्य ब्रह्माभेदेऽङ्गीक्रियमाणे यथासावादित्य इति पूर्वोधिकरणोदाहृतभेदव्यपदेशविरोध इत्यत आह ॥ अत एवेति । वाक्यशाबल्यान्यथाऽनुपपत्त्या आदित्येन स्पष्टमभेदस्य सिद्धत्वादेवेत्यर्थः । तदितरविषय आदित्यदेवेतरजीवविषय इत्यर्थः । आदित्यपदेन तदितरे लक्षणाया इति भावः । एवं सति अभेदे सति । विनिगमने इन्द्रादिरैव वाच्य इति निर्बन्ध इत्यर्थः ॥ अनुपहितेति । अदृश्यत्वादीनामित्यर्थः । सत्यस्यभेदे महाकाशधर्म एव परिच्छिन्नाकाशे यावान्वा इत्यादि व्यवच्छिद्यते न वैपरीत्यमिति दृष्टमेवमभेदेऽपीन्द्रादीनामेव वाच्यत्वाङ्गीकारे ब्रह्मधर्माः स्वतन्त्रानवधिकैश्वर्यादिरूपास्तत्र सम्भवन्ति न त्विन्द्रादिश्रुतिलिङ्गानि ब्रह्मणि सम्भवन्तीत्यस्ति विनिगमने कारणमिति भावः । मूलगतादिपदार्थमाह ॥ ब्रह्माण्डवैर्यत्वेत्यादि ॥ तेषामपीति । इन्द्रादिश्रुतिलिङ्गानामित्यर्थः ॥ निराल्पत्वं अप्रति-

बद्धत्वम् ॥ इत्यपीति । श्रुतिपुराणादिसिद्धमित्यर्थः । अन्यथा निरर्गलत्वाङ्गीकारे ॥ छान्दोग्योक्तं । छान्दोग्ये चतुर्थ-
 प्रपाठकोक्त्यर्थः । एवमपि य एषोऽन्तरिक्षीत्यष्टमाध्यायस्थवाक्यार्थस्याप्यत्रैव निर्णयसम्भवेनान्तर उपपत्तेरित्यस्यानारम्भ एव ।
 नन्वष्टमाध्यायस्थवाक्ये तद्धर्मोपदेशाभावात्कथमनेनाधिकरणेन तन्निर्णय इति चेत्तत्राह ॥ सन्ति चेति । इति होवाचेत्यनन्तरमेतद-
 मृतमभयमेतद्ब्रह्मेत्युत्तरत्र । तत्र तस्मिन्नष्टमाध्यायस्थेऽपि वाक्ये । ब्रह्मधर्माः सन्तीत्यर्थः । तथा चान्तरधिकरणेनैव गतार्थत्वादान्तरा-
 धिकरणस्य वैबर्थ्यमिति भावः । तदारम्भोऽन्तरधिकरणारम्भः । अन्तरधिकरणविषयभूते य एषोऽन्तरिक्षीति चतुर्थप्रपाठकार्थ-
 वाक्येऽधिकाशङ्कामेव दर्शयति ॥ तथा हीति । तथानिर्देशः प्रत्यक्षनिर्देशविषयत्वम् । प्रतिबिम्बे छाया-
 पुरुषे प्रत्यक्षनिर्देशसम्भवेऽपि वाक्यशेषोक्तामृतत्वादियर्माः कथं युज्यन्त इत्यत आह ॥ प्रथमेति । एतदमृतमित्यादिवाक्यापेक्षया
 प्रथमेत्यर्थः । उपरक्तार्यां सत्याम् । पश्चाद्वाक्यशेषे प्रतीयमानाः । तत्तत्रोपक्रमस्यासञ्जातविराधित्वेन प्रबलत्वात्तद्विराधेनोपसंह-
 रस्था धर्माः छायापुरुषस्तुतिपरतया व्याख्येया इत्यर्थः । तदिदमधिकाशङ्काप्रदर्शनम् ॥ अत्रापितीति । चतुर्थप्रपाठकार्थवाक्य-
 इवात्राप्यन्तरधिकरणविषयीभूतेऽष्टमप्रपाठकार्थेऽपि वाक्ये । तत् प्रत्यक्षाभिधानम् । अत्र अन्तराधिकरणे ॥ तदपीति । चतुर्थप्र-
 पाठकार्थवाक्यस्य प्रत्यक्षाभिधानमपि परमात्मनि सावकाशं भविष्यतीत्यर्थः । तत्र अन्तराधिकरणनिर्णीतचतुर्थप्रपाठकार्थवाक्ये ॥
 तर्हीति । अधिकाशङ्क्यान्तराधिकरणस्याप्रवृत्तौ । अत्र अन्तराधिकरणे परोदाहृतं चतुर्थप्रपाठकार्थं य एषोऽन्तरादित्ये । य एषोऽन्त-
 रिक्षीति वाक्यद्वयम् ॥ तत्रेति । अन्तराधिकरण इत्यर्थः । तथा चात्राधिकरणे भवद्भिरुदन्हियमाणमन्तः प्रविष्टमिति वाच्य-

मन्तरधिकरणे विचार्य भविष्यतीत्यर्थः । तत्र अन्तरधिकरणे । तस्यैव अन्तरधिकरणे परोदाहृतस्य एष इति वाक्य-
स्वैवेत्यर्थः ॥ छ ॥ १-१-७ ॥ छ ॥

॥ ॐ आकाशस्तल्लिङ्गात् ॥ ॐ ॥ साम्येनेति । लिङ्गानां बहुत्वेन आकाशश्रुतेश्च स्वभावतः प्राबल्यमिति
प्राबल्यसाम्येनेत्यर्थः ॥ प्रथमावगतेति । आकाश इति होवाचेति प्रथमावक्येन प्रथमावगतेत्यर्थः ॥ कारणद्वारेति । ज्ञानादि-
रूपकारणद्वारेत्यर्थः । मनाक् कदाऽपि अवकाशत्वेऽपि विवरत्वेत्यर्थः ॥ समासे इति । वरीयस्त्वपूर्वेति समास इत्यर्थः ।
तथाच देवत्तस्य गुरुकुलमित्यादाविव नित्यसापेक्षत्वात्समास इति भावः ॥ सर्वभूतोत्पत्तीति । एतल्लिङ्गस्य सर्वाणि हवा इति
प्रथमावक्य एवोक्तत्वादित्यर्थः । किमर्थं तथोक्तमित्यत आह ॥ प्रथमेति । अशक्यत्वादित्यन्तरमित्यभिप्रायेणेत्यर्थ इति शेषः ।
तथाच नेतुमशक्यत्वादित्यभिप्रायेण परोवरीयस्त्वपूर्वादित्युक्तमित्यन्वयो द्रष्टव्यः । प्रथमप्रतीतस्य सर्वभूतकारणतल्लयाधिकरणत्वादेः
कथं भूते कथंचिद्ब्रह्माख्यातुं शक्यत्वमित्यतस्तदुपपादयति ॥ तथा हीत्यादिना । प्रकृतत्वादित्यन्तेन ॥ मूलेति । आकाशशयति
शेषः ॥ आत्ममेति । आत्मैव मूलकारणत्वेन वक्तव्य इत्यर्थः ॥ विरुद्धमिति । स्वस्य स्वकारणत्वमात्मश्रयेण विरुद्धमिति
भावः ॥ इदमिति । अत्र यथा ब्रह्मातिरिक्तमेव सर्वशब्देन गृह्यते न ब्रह्मापि तद्वदाकाशव्यतिरिक्तमेवात्र सर्वाणीत्यनेन ब्रह्मं
नाकाशमपि येन विरुद्धता स्यादित्याशयः ॥ अवधारणेति । सर्वाणि हवा इमानि भूतान्याकाशादेवेत्यवधारणेत्यर्थः ॥
अपरस्येति । आकाशातिरिक्तस्येत्यर्थः ॥ गतिरिति । पृथिवीगतिस्येत्यर्थः । ननु नैवं कथंचिद्ब्रह्माख्यातुं शक्यते । तथाहि ।

यद्यस्य लोकस्य का गतिरित्यत्र लोकशब्देन पृथिवी विवक्षिता स्यात्तदाऽऽकाशस्य तद्गतित्वमभिधाय तदुपपादनपरं सर्वाणि हवा इति वाक्ये सर्वशब्द आकाशव्यतिरिक्तसर्वार्थतया सङ्कुचितार्थो व्याख्येयः प्रसज्येत । न चैवं । किं नाम लोकस्तु भुवने जन इत्यभियानबलात्प्राणिनिकाय एव लोकशब्दवाच्यतया गृह्यते तद्गतिप्रश्ने च भावानेव तद्गतित्वेनाकाश इत्यनेनोच्यते । तथाच सर्वाणि हवा इत्यत्रत्यसर्वभूतशब्देन प्राणिनिकायस्यैव ग्रहणेन विरोधाभावात्सर्वशब्दोऽसङ्कुचितार्थ एव भवतीत्यत आह ॥ न चास्येति । तत्परः प्राणिनिकायपरः । कुतो न प्राणिनिकायाभिधानमित्यत आह ॥ नेति । अत्र प्रतिष्ठाशब्देन सर्वाधारस्य पृथिवीलोकस्यैव प्रकृतत्वादित्यर्थः । सर्वभूतोत्पत्तिकारणत्वादिलिङ्गत्वादित्यर्थः । अन्यथा सर्वोत्तमत्वमात्रार्थत्वे । उद्गीथत्वमपि सर्वभूतोत्पत्तिकारणत्वादिलिङ्गवदाकाशोऽपि कथंचिद्भक्तुं शक्यत एवेत्याशयेन शङ्कते ॥ आरोपोऽयमिति ॥ अविद्यमानार्थप्रतिपादकत्वेनेत्यर्थः । नाविद्यमानं ब्रुवते वेदाध्यातुमित्युक्तेरिति भावः । अनन्तत्वं देशकालगुणैश्चानन्तत्वमित्यर्थः ॥ आपोक्षिकमिति । वायवाद्यपेक्षया देशानन्त्यस्य व्युत्क्रमाह्लायाङ्गीकारेण कालानन्त्यस्यापि सत्त्वादित्यादिरूपमापोक्षिकमित्यर्थाः । तदुपपादयति ॥ पृथिव्या इति । सामगतित्वं सामरूपगतिमत्वम् ॥ स्वयमप्यन्तवन्तमिति । न चाकाशे आपोक्षिकमन्तत्वमस्तीति वाच्यम् । साम्न्यपि तादृशानन्तत्वस्य वक्तुं शक्यत्वेन तन्निराकरणानुपपत्तिप्रसङ्गादिति भावः । यदुक्तमिति । न चाकाशशब्दस्यैश्वरे योगः सम्भवति । तस्य मनागप्यवकाशत्वाभावादिति यदुक्तमित्यर्थः ॥ समाहितमिति । आदिपदगृहीतेन सर्वभूतगुणैरिति वाक्येनाकाशशर्मस्याप्यवकाशत्वस्य भावत्येवावगमादिति भावः । समन्वेतव्यशब्दतावच्छेदकोपाधिं वदन्नुपसंह-

रति ॥ तस्मादिति । छ ॥ १-१-८ ॥ छ ॥

॥ ॐ अत एव प्राणः ॐ ॥ वायुव्यादर्जहस्य न संशयविषयत्वं तत्कोटिव्यमित्यन्वयः । तदुभयं क्रमेणोपपादयति ॥
 यथाशङ्कायामित्यादिना । ननु नानर्थकं तद्वैत्वमित्युदाहरणे प्राप्तूर्वपक्षिकापरिहारयातिदेशस्य क्रियमाणतया सार्थक्योपपत्ते-
 रित्यत आह ॥ प्रत्युदाहरणमिति । नन्वत एवेत्यतिदेशस्वरूपं तु ज्ञातमेव तादृशो ह्यतिदेश इति किमर्थमुपपादनीय इत्यत
 आह ॥ मन्वेति ॥ शब्दादेवेति । न हि श्रुतेलिङ्गं बलवदिति भाष्ये सौत्रिकारस्य बलवत्त्वार्थताया व्याख्यातत्वादिति
 भावः ॥ न स्यादिति । अग्निहोत्रभावेऽपि गङ्गास्नानादपि स्वर्गस्य जायमानत्वेन व्यतिरेकाभावादिति भावः । साधारणधर्म-
 भूतप्राणशब्ददर्शनात्संशय इत्याशयेन कोटिसहचारं तस्योपपादयति ॥ नन्वेति । समबलत्वाभावात् संशय इत्याह ॥ भैवं-
 मिति । पूर्ववत् प्राणबन्धनं हि सोम्य मन इत्यत्रैवेत्यर्थः । भूतसंवेशनोद्गमनयोः पारमेश्वरकर्मत्वं कुत इत्यतः श्रुत्यन्तरेणोपपाद-
 यति ॥ यतो वा इति ॥ सर्वभूतसम्बन्धिनोस्तयोरिति । तथाच भूतसंवेशनोद्गमनाधिकरणत्वलिङ्गेन परमेश्वरपरत्वं
 भविष्यतीति भावः । अब्रह्मप्रायपाठात्प्रस्ताववाक्यमब्रह्मपरमिति पूर्वपश्यत इत्यभिप्रायेण शङ्कते ॥ नन्वादित्य इति । कतं
 मा सा देवता प्रतिहारमन्वायता । आदित्य इति होवाचेति । कतमा सा देवता प्रतिहारमन्वायता । अत्रामिति होवाचेति वाक्यश्लेष
 श्रुत्मादित्योऽन्नं चेत्यर्थः । नन्वन्नस्य ब्रह्मप्रतिहरमाणानित्युक्ताद्यत्वविरोध इत्यत आह ॥ अन्नमेवेति । प्रतिहरमाणानि
 भुञ्जानानि ॥ प्रायपाठादिति । उद्गीथप्रस्तावदेवतयोर्ब्रह्मत्वेन तस्यापपाठादित्यर्थः ॥ छ ॥ १-१-९१० ॥ छ ॥

॥ ॐ छन्दोभिधानन्नैति चेन्न तथा चेतोर्पणनिगदात्तथा हि दर्शनम् ॐ ॥ वेदमातुरिति । वेदमाता तु गायत्रीति प्रमाणोक्तेरिति भावः । सर्ववेदव्याख्येयपुरुषसूक्तव्याख्येयतथा मूलत्वेन गायत्र्या वेदमातृत्वम् । प्राधान्येन हेत्वन्तरमाह ॥ त्रैवर्णिकेति । जन्मनि जन्मविषये । जनन्या मातुः । आदौ मात्रोत्पन्नस्योपनयनेन द्वितीयं जन्म भवतीति मैत्रो ब्राह्मण उच्यत इति ब्राह्मणपादकल्पात्प्राधान्यं श्रेयम् । उपपत्तिं तूत्तरत्र वक्ष्याम इति प्रतिज्ञातामुपपत्तिमाह ॥ यद्यपीत्यादिना ॥ कारणत इति । ज्ञानादिकारणद्वाराऽऽगन्तुकं न भवति । अचेतनाश्रितत्वात् । नापि स्वरूपतः स्वभावतः स्वभावत्वादित्यर्थः ॥ ध्वनिवदिति । अयवद्भव्यभाविनो भूताकाशगुणस्य ध्वनेर्धर्मिणा सह जननाभावेन धर्मिणा सह न तदधीनत्वं किंतु केवलध्वनेरेव तद्वदित्यर्थः । बलवद्बाधकोपनिपाताभावेऽप्यन्यार्थताकल्पने को दोष इत्यत आह ॥ अव्यवस्थेति । शब्दानामिति शेषः । इन्द्रादिसूक्तस्थाना-
मिन्द्रादिशब्दानामप्यन्यादिपरत्वं स्यादिति भावः ॥ उपदेशभेदेनेति । त्रिपादस्यामृतं दिवीति पूर्वोपदेशः परो दिव इति पंचम्यन्तः पश्चिम इत्युपदेशभेदेनेत्यर्थः ॥ अनादिसिद्धा सेति । सा स्वरूपसत्ताऽनादिसिद्धा । ईश्वरशक्तिश्च सादिरिति स्वरूपसत्ता कथं तच्छक्त्या स्यादिति भावः ॥ छ ॥ १-१-११ ॥ छ ॥

॥ ॐ प्राणस्तथाऽनुगमात् ॐ ॥ इन्द्रश्रुतिरिति । अस्येन्द्रवाक्यत्वादित्यर्थः ॥ क्रोशनमिवासुख्यानीति । एवं प्राणादिसम्बन्धनिबन्धनानीश्वरे लिङ्गानीति न मुख्यत्वं तेषामिति भावः ॥ तदिति । प्राणसंवादादीत्यर्थः । वंशत्वमाश्रयत्वम् । ननु वासुदेवादिरूपेणैतन्न रूपशब्दोऽधिकः । तथाहि । वासुदेवादिरूपेण चतुःप्रकार इति वाच्यम् । तथाच रूपपदार्थमृति-

पदास्वारस्यम् । तत्स्वारस्याणक्षार्यां तु वासुदेवादित्वेन चतुर्मूर्तिरिति वक्तव्यम् । तथाच रूपदास्वारस्यमित्याशङ्कायां
रूपापरपर्यायमूर्तिर्णदस्वारस्यायादिपदात्सरो रूपशब्दो धर्मपरो विवक्षित इत्याशयेनाह ॥ वासुदेवादित्वेनेत्यर्थ इति सर्वेष्वपि
पादेष्विति । एतदध्यायागतेषु सर्वेष्वपि पादेष्वित्यर्थः । अन्यथा सर्वाध्यायागतपादेष्वित्यर्थकरणे उत्तरत्र युक्तिपादे मूर्तीनां
वर्णभागमादित्यत्र वासुदेवादिरूपेणेत्यनेन पुनरुक्तिमाशङ्क्य तत्परिहारः क्रियते । स न युक्तः स्यादित्यवगन्तव्यम् ॥
वस्तुनि विकल्प इति । एकस्याधिकरणदेश्चतुर्मूर्तिप्रतिपादकत्वपञ्चमूर्तिप्रतिपादकत्वरूपविरुद्धमद्वैयालिङ्गित्वमित्यर्थः ।
तदपेक्षया योग्यतापेक्षया । अयमित्यस्यार्थः समग्रार्थव्याख्यानमकुर्वन्नपीति । अयं सूत्रार्थलेशव्याख्यानपरोऽपि ग्रन्थो बहूथ
इति विशिष्योक्त्या भाष्यमल्पार्थमिति सूचितम् । विशिष्यैकस्तुतिरपरनिन्दाभ्यनुज्ञापिकेति न्यायादित्याशयः । हेत्वन्तरमाश्याह ॥
सत्यपीति ॥ लक्षणेति । साध्यलक्षणेत्यर्थः । योगिकत्वेऽपि पुनरुक्तत्वेऽनन्तगुणासिद्धेरुनरुक्तत्वमपेक्षितम् । अपुनरुक्तत्वेऽपि
रूढत्वे यच्छब्दा योगवृत्तय इत्युक्तत्वात् । तदसिद्धिप्रसङ्गाद्यौगिकत्वमपेक्षितमित्याशयेन नाम्नां यौगिकत्वादपुनरुक्तित्वात्तद्युक्तम्
॥ छ ॥ १-१-१२ ॥ छ ॥

इति श्रीमत्पूर्णप्रज्ञभगवत्पादविरचितस्यानुव्याख्यानस्य टीकायां तत्प्रशिष्यशिष्यजयतीर्थमुनिविरचितायां विषमपादाख्यवि-
वृतौ प्रथमाध्याये प्रथमः पादः समाप्त इत्याह ॥ इति श्रीमत्पूर्णप्रमितिंति । भगवत्पादः पूज्यपादः । उत्तमानां स्वरूपं तु
पादशब्देन भण्यत इति वचनात् । सुकृतेः समीचीनकृतेः । तत्कृतिविषयस्य तद्विचारितस्येत्यर्थः ॥ प्रगुणेति । गुणप्रधानभाव

इति प्रयोगात् गुणशब्द उपसर्जनवाची । तथाच तत्प्रशिष्यः शिष्यशिष्येत्यर्थः । शिष्यशिष्यः प्रशिष्यः स्यादित्यभिधानात् । पूर्ण-
 प्रज्ञाचार्याणां शिष्याः पद्मनाभतीर्थास्तच्छिष्या अक्षोभ्यतीर्थास्तच्छिष्यत्वादिति भावः ॥ विषमाणि दुरधिगमार्थानि
 यानि पदानि तदुपेतानि यानि वाक्यानि तेषां येष्वर्थास्तद्विष्टौ तद्विवरणरूपायामित्यर्थः । प्रथमचरणः प्रथमपादः । पर्यवसितः
 समाप्त इत्यर्थः ॥

॥ इति श्रीमद्यदुपत्याचार्यपूज्यपादारारथकेन श्रीनिवासेन विरचितटीकाऽगृहीतसुधावाक्यार्थविवरणे प्रथमाध्यायस्य प्रथमः
 पादः समाप्तः ॥ १-१ ॥ छ ॥ छ ॥



॥ श्री गुरुभ्यो नमः ॥ हरिः ॐ ॥

॥ ॐ सर्वत्र प्रसिद्धोपदेशात् ॐ ॥ ननु शब्दानां षट्चिनिमित्तस्वरूपत्वं कथमित्यत आह ॥ निमित्तेति ॥ अन्य-
थेति । रहत्वेऽथयवृत्त्या तन्नामप्रतिपादितगुणालाभादित्यर्थः ॥ न चेति । तथाच तन्नाम्नो रहत्या भगवद्वाचकत्वमेवासु ।
तन्नामवाच्यगुणालाभेऽपि तन्नामोपेतं ये गुणास्तत्प्रकरणोक्तास्तद्वचं भविष्यतीति गुणपूर्वलाभो नेति भावः ॥ वचनेति ।
तथाच तत्प्रकरणान्नामो लक्षणया भगवत्परत्वेऽपि तत्प्रकरणगतगुणलाभो भविष्यतीति वचनवृत्तिः कस्माद्दङ्गीकार्येत्यर्थः । यौगिक-
त्वादित्युक्तं युक्तयोपपाद्य तत्र सम्मतिं चाह ॥ उक्तं चेति । केचित् मायिनो रामानुजीयाश्च । ननु मनोमेय इत्याद्युदाहृतवान्ये
प्रथमप्रतीतानां मनोमेयत्वादिशरीरधर्माणां कथं सावकाशत्वमसञ्जातविरोधित्वेन प्रबलोपक्रमस्थत्वात् । सत्यसङ्कल्पत्वादेश्चरम-
प्रतीतत्वादित्यत आह ॥ चरमेति । अन्यपरं आदित्याख्यजीवपरम् । सर्वभूतसंयोगित्वपक्षे दूषणमाह ॥ अभेकेति । परम्-
महत्परिमाणपक्षे दूषणमाह ॥ अदृश्यत्वाद्यधिकरणेनेति । यत्तददृश्यमित्याद्युक्त्वा नित्यं विभुं सर्वगतमिति वाक्योक्तसंबन्धतत्त्व-
स्यादृश्यत्वाधिकरणे हरौ समन्वितत्वादिति भावः । प्रतिप्रसवः निषेधस्यापवादः ॥ ॐ कर्मकर्तृव्यपदेशाच्च ॐ ॥ द्वितीया-
स्यादिति । तथाच तत्रातिव्याप्तिपरिहाराय परसमवेत्युक्तमिति भावः । ननु परशब्दस्य कर्मान्यत्वमर्थः । तथाच पुनः कर्तार्य-
व्याप्तिरिति चेन्न । परसमवेतेत्यस्य कर्तृत्वत्वे सतीत्यत्र तात्पर्यात् । यतः कौशाब्धीपुरात् ॥ क्रियाविभागेति । क्रियाजन्य-
विभागरूपफलेत्यर्थः ॥ इच्छादिक्रियेति । इच्छादिरूपक्रियेत्यर्थः । श्वस्तनं भोजनमिच्छामीत्यादावनागतादेः कर्मत्वानङ्गीकार-

दूषणान्तरमाह ॥ तद्धाचिन इति । कर्मवाचिनो भोजनादिशब्दस्योपरीत्यर्थः ॥ द्वितीयेति । द्वितीया विभक्तिरित्यर्थः ॥
कांस्येति । एकस्यामेव भोजनक्रियायां करणस्यैवाधिकरणत्वदर्शनादित्यत्र भिन्नप्रयोगे समावेशोऽत्र त्वेकस्मिन्प्रयोग इति तु
वैषम्यमात्रम् । एवंच करणकारकेऽधिकरणकारकान्तरसमावेशस्य दृष्टत्वात्प्रकृतेऽपि तथाऽस्तिवत्याशयः । अन्यथा मागहं जानामीति
प्रत्ययानङ्गीकारे । साक्षात्कार आत्मसाक्षात्कारः । ननु साक्षात्कारानुपपत्तिप्रसङ्गापादने इष्टापत्तिः । न चासिद्धिप्रसङ्गः । अनु-
मानेन तत्सम्भवादित्याशङ्क्य निषेधति ॥ न चेति । तत् आपरोक्ष्यम् । वचनं कर्तृत्व न कर्मतेति वचनम् ॥ घटादादिति ।
अहमिति प्रत्ययस्यात्मातिरिक्तघटादिविषयकत्वे घटादौ विषयेऽहमिति ज्ञानापत्तिः । तथाच घटेऽहमिति व्यवहारापत्तिरित्यर्थः ।
अहंप्रत्ययस्यात्मातिरिक्तं घटादि न विषयः । किं त्वित्यत आह ॥ आत्मेति ॥ तन्मात्रस्येति । आत्मसम्बन्धमुख्यादिमात्रस्याहं-
प्रत्ययकर्मतायामित्यर्थः । मामहं जानामीत्यत्र कर्मकर्त्रोर्भेदमाशङ्कते ॥ अथेति । तथाच ज्ञानाश्रयः मुख्यादिविशिष्टं जानामीत्यर्थः ॥
क्रियेति । ज्ञानरूपक्रियेत्यर्थः ॥ स्वापेक्षेति । यदि कुत्रचित्स्वसिद्धौ स्वापेक्षा स्यात्तदा परं तद्भावरतनाय स्वातिरिक्तेति विशेषणं
सार्थकं स्यात् । न होवमस्त्यात्माश्रयादित्यर्थः । मास्तु तद्विशेषणमित्याशयेन शङ्कते ॥ प्रकाशेति ॥ व्याघातादिति । सिद्ध-
त्वमित्युक्त्या ज्ञानाभिधिसिध्यपरपर्यायप्रकाशापेक्षाया एव प्राप्त्या पुनस्तदनेपेक्षोक्तौ व्याहतिरित्यर्थः ॥ शशेति । प्रकाशान-
पेक्षसिद्धेर्वक्तुं सुवचत्वादित्यर्थः ॥ स्वविषय एवेति । ज्ञानं यत्तत्त्वस्य यो विषयस्तत्रैव व्यवहारं करोति नान्यत्र । ज्ञान-
व्यवहारयोः समानविषयकतानियमात् । तथाच ज्ञानस्य स्वविषयव्यवहारजनकत्वं यद्बुध्यते तदा स्वस्य स्वयमेव विषय इति

वाच्यम् । तथाच स्वाख्यविषयकव्यवहारजनकतावच्छेदकं ज्ञाने किञ्चिदाच्यम् । तच्चान्यन्न सम्भवतीति स्वविषयकत्वमेव वाच्यम् । तच्च क्रियाकर्मभावानुपपत्त्या दूषितमित्यविषयकत्वान्न स्वविषयकव्यवहारहेतुत्वमुपपन्नमिति भावः । नन्वतद्विषयकस्यापि तद्विषयकव्यवहारहेतुतोपपन्नैव । अतद्गुणसंविज्ञानबहुव्रीहिस्यत्वे दृष्टत्वात् । तथाहि । लम्बौ कर्णौ यस्य तमानयेत्यत्र बहुव्रीहेरन्यपदार्थदेवदत्तविषयकत्वेन स्वाविषयेऽपि समस्यमानपदार्थे कर्णे स्वविषयान्यपदार्थभूतदेवदत्त इवानयनव्यवहारहेतुतादर्शनाद्ब्याभिचार इत्यत आह ॥ तद्गुणेति । कुत इत्यत आह ॥ गुणस्यापीति । कर्णोदरित्यर्थः । समासो बहुव्रीहिसमासः । तथा चास्वविषयकत्वमेव तत्र नास्तीति भावः । इतोऽप्यात्मा न ज्ञानाश्रयतया भासत इत्याह ॥ किञ्चेति ॥ अन्यथेति । आत्मनोऽपि चाक्षुषज्ञानेऽत्रभासाङ्गीकारे ॥ रूपित्वेति । तदेव हि द्रव्यं चाक्षुषं यन्महत्त्वे सत्युद्भूतरूपवदिति भावः । उपयोग इत्यनन्तरं नाश्रयतया प्रकाशते आत्मा तु ज्ञानाश्रयतया प्रकाशतेऽतो न तत्र रूपस्योपयोग इति वाक्यशेषः । तथा चारूपिद्रव्यत्वेऽपि ज्ञानाश्रयतया चाक्षुषज्ञानेऽत्रभाससम्भवादप्रयोजकतेति भावः ॥ विशेषणेति । कर्मतया विशेषणे वैयर्थ्यमित्यर्थः । यद्यकर्मतया प्रकाशमानं किञ्चित्स्यात्तदा परं तद्भावतेनायदं विशेषणं सार्थकं स्यात् । न हेतदस्त्यतो व्यावर्त्याभावादिदं विशेषणं व्यर्थमिति भावः । तदविषयोऽप्यात्माश्रयतया प्रतीयत इति ब्रुवाण आशङ्कते ॥ अनाश्रयत्वादिति । रसस्य रूपज्ञानानाश्रयत्वादात्मनश्च तदाश्रयत्वादित्यर्थः । ज्ञानसम्बन्धि आश्रयकरणादिकम् । तावत्सर्वमिति शेषः ॥ आद्य इति । चक्षुरादेशानकरणत्वेन तत्सम्बन्धित्वादूपादिज्ञाने चक्षुरण्यवभासेत्यर्थः ॥ इतीति । इत्यत्रेत्यर्थः ॥ ननु घटमहं जानामीति चाक्षुषप्रत्यये भासत एवेति

चेत्तत्राह ॥ घटमहमिति । घटज्ञानवानहमिति तदर्थः । अन्यः चाक्षुषो न किंतु साक्षिरूपानुव्यवसायरूप इत्यर्थः ॥
 तदेवमिति । कर्मकर्तृभावो भेदव्याप्त इति प्रथमपक्षस्यानुपपन्नत्वादित्यर्थः । भेदव्याप्तो नेति द्वितीयपक्ष एवाङ्गीकार्य इत्याह ॥
 न कर्मकर्तृभाव इति । हेतुत्वेनोपादानमिति । शारीरस्य सर्वगतत्वाभावे कर्मकर्तृव्यपदेशस्य कथं हेतुत्वेनोपादानम् । कर्मकर्तृ-
 भावस्य भेदव्याप्तत्वाभावेनाभेद एवोपपन्नत्वान्जीविस्यैवास्तु सर्वगतत्वम् । तथाच जीवः स्वात्मानं स्वयं शंसतीति युक्तमेवातो
 विरुद्धो हेतुरित्याशयः ॥ ब्रह्महिंसादीति । एवं प्रकृतेऽपि शंसनक्रियायां कर्मकर्त्रोर्भेदव्यपदेशोऽपवादाभावान्प्रकृतार्थे प्रमाणत्वं
 भविष्यतीति भावः ॥ सहव्यवस्थितमेवेति । यत्र नियमग्राहकं प्रमाणमस्ति तत्रैव नियमे चेद्व्यभिचारो दृश्यते तर्हि तत्रोत्सर्गा-
 पवादन्यायावतार इति भावः ॥ एवं तर्हीति । कर्मकर्त्रोरपि भेदग्राहकं प्रमाणं नास्त्येवेति भावः ॥ विशेषेण वेति । अभेद-
 मङ्गीकृत्य भेदकार्यकारिणा विशेषणेत्यर्थः । प्रतिनिधिभेदप्रतिनिधिः ॥ समकक्षतयेति । सोमपूतीकयोरदर्शनादिति भावः ।
 अत इत्यनन्तरं कर्मकर्त्रोरिति शेषः ॥ अपवादेनेति । मामहं जानामीत्यादौ व्यभिचारेण भेदापवादकतया तत्प्रतिनिधिविशेष
 इत्यर्थः । एवंच प्रमेयत्वस्य नित्यत्वानित्यत्वाभ्यां सहावस्थाने न कोऽपि विशेषोऽस्ति । किंतु साम्येनैव । प्रकृते तु कर्मकर्तृभावं
 स्याभेदेन सहावस्थानं विशेषबलेनैवेति भेदेन सहावस्थानरूपकोट्या साम्यं नास्तीति भेदेनैव सहावस्थानं प्रामाणिकमिति तदेव
 प्रबलमिति भावः । ननु कर्मकर्तृभावस्य भेदव्याप्तत्वाच्च शारीरस्य सर्वगतत्वमुपपद्यत इत्येतदयुक्तम् । मामहं जानामीत्यभेदावगाहि-
 प्रत्यक्षरूपापवादप्रमाणनिमित्तव्यभिचारदर्शनेन भेदव्याप्तत्वासम्भवात्कथं व्यभिचारिणस्तस्य हेतुत्वेनोपादानमिति चेत् । न ।

एतादृशव्यभिचारस्य दूषणाङ्गत्वाभावात् । कथमिति चेत्त्राह ॥ सोपाधिकेति । शाकपाकजत्वप्रयुक्तश्यामत्वसम्बन्धस्येत्यर्थः ॥
सोपाधिकव्यभिचारस्येति । किं नाम स्वारसिकव्यभिचारस्यैव दूषणाङ्गत्वम् । न चात्र तादृशो व्यभिचारोऽस्तीत्याशयः ॥
अन्यथेति । उपाध्यनुक्तौ सर्वशब्दानामप्यत्रैव समन्वेतुं शक्यत्वादित्याशयः ॥ प्रतीक इति । एतमस्यामेतं दिवीत्यादीत्यर्थः ।
नन्वधिकरणद्वये क्रियाप्रधानकभावाख्यलिङ्गं समन्वीयते । तत्र क्रिया क्रियारूपलिङ्गसमन्वयप्रतिपादकतेत्याद्याधिकरणद्वयोक्तरीत्या
व्याख्याता भावो भावाभिलिङ्गसमन्वयप्रतिपादकाद्याधिकरणेन व्याख्यात इत्येतदधिकरणद्वयवैयर्थ्यामित्यत आह ॥ अत
एवेति । अभ्यधिकाराङ्क्या प्रवृत्तत्वादेवेत्यर्थः । यद्वा अत एवेत्यर्थस्य क्रियाप्रधानकभावाख्यलिङ्गस्य विशिष्टस्य समन्वयप्रति-
पादनदेवेत्यर्थः । सत्यमेवं तथाऽपि न वैयर्थ्यम् । भावाभियधिक्रियालिङ्गसमन्वयप्रतिपादकाधिकरणपेक्षयाऽधिकाराङ्क्या प्रत्यव-
स्थानादित्याशयः । यथा श्रुत्या । वैश्वानरनाम्नेत्यर्थः ॥ १-२-१ ॥

॥ ॐ अत्ता चराचरग्रहणात् ॐ ॥ व्यचीचरत् विचारितवान् ॥ अत्रेति । अनुमाधियेतेति विषयवाक्ये अचेति
सूत्रोक्तादथात्वनुगतिरस्तीत्यर्थः । नन्वदनोपसेचनपदाभ्यामन्तर्गुपलक्षिते सति तत्रापि सूत्रोक्तादथात्वनुगतिरस्तीत्यत आह ॥
न चोपलक्षित इति । ओदनोपसेचनयोरद्यत्वाद्चोपलक्ष्यते । तल्लुतः । तयोर्भोज्यत्वादेरपि सत्त्वेन भोक्त्रादिरपि कस्मान्नोप-
लक्ष्यते । तथाच यदा भोक्त्रादिरुपलक्ष्यते तदोपलक्षिते भोक्तरि अदथात्वनुगतिनियमो नास्तीत्यर्थः ॥ चराचरेति । अद्यतयेति शेषः ।
अनेन एतद्विषयवाक्योदाहरणेनेत्यर्थः । सोऽपि व्यवच्छेदोऽपि । चोद्यस्य अनित्यत्वादिति चोद्यस्य । अत्र क्रियाविषये । नन्वी-

श्वरस्याप्यनित्यत्वात्स्वरूपत्वं युक्तमेवेत्यत आह ॥ परमेश्वरस्येति । ननु भगवतः प्रपञ्चन जन्यत्वात्प्रपञ्च एव तस्य विनाशकोऽ-
 स्त्विति चेत्तत्राह ॥ यत्स्वत्विति । यद्ब्रह्म यस्य प्रपञ्चस्य । तस्य ब्रह्मणः । असौ प्रपञ्चः । एवमुत्तरत्र ॥ तथा चेति ।
 क्रियाब्रह्मणी नाभिन्ने । नित्यत्वानित्यत्वरूपविरुद्धमधिकरणत्वात् । यद्यद्विरुद्धमधिकरणं तत्तन्न । यथा घटपटाविति प्रयोगो
 द्रष्टव्यः । अन्यथा व्यभिचारेण पदार्थभेदसाधकत्वाभावे ॥ ज्ञानेच्छाप्रयत्नैरिति । ईश्वरज्ञानं ज्ञा अवबोधन इति धात्वर्थः ।
 ईश्वरेच्छा इष् इच्छयामिति धात्वर्थः । ईश्वरप्रयत्नोऽपि यती प्रयत्न इति धात्वर्थः । सत्ता च भू सत्तायामिति धात्वर्थः । अनित्यत्वे
 लिङ्गान्तरमाशङ्कते ॥ असतीति । सृष्टेः प्राक् संहारादूर्ध्वम् । प्रागूर्ध्वमनुपलम्भोऽनित्यत्वं विना आद्यतत्वेनान्यथासिद्धं कस्मान्न
 स्यादित्यन्यथासिद्धिपरिहारयोक्तम् ॥ असत्यावरणादाविति । आदिपदेन प्रतिबन्धकीभूतदुरदृष्टग्रहणम् । अत्र योग्यत्वे
 सतीति विशेषणं दीयते न वा । आद्ये आह ॥ योग्यतयेति । द्वितीये त्वाह ॥ अन्यथेति । अनित्यत्वसाधकं हेत्वन्तरमसि-
 ध्यतिदेशेन पराचष्टे ॥ एतेनेति । अत्रापि पूर्ववदन्यथासिद्धिपरिहाराय सत्यन्तम् ॥ वर्णेति । तेषां ध्वनिना कदाचिदेवोपलब्धे-
 रिति भावः । प्रागूर्ध्वमनुपलम्भः कदाचिदेवोपलम्भश्चानित्यत्वं विना कदाचिदभिव्यक्तिप्रयुक्तं भविष्यतीत्यप्रयोजकतोत्याह ॥
 किंचेति । असत्यावरणादावित्यत्रादिपदेनाभिव्यक्तेरपि गृहीतत्वेन तदसत्त्वस्योक्तत्वात् तयाऽन्यथासिद्धिहेतोरित्याशङ्कते ॥
 व्यक्तिरपीति । ईश्वरपरिस्पन्दस्यातीन्द्रियत्वेन तत्र व्यक्त्यसत्त्वं न निश्चेतुं शक्यमिति सन्दिग्धविशेषणामिद्धिरित्याह ॥
 सन्दिग्धेति ॥ फलेति । कर्म चासमवायि स्याद्यत्संयोगविभागयोरित्युक्तत्वेन संयोगविभागरूपफलत्वर्थः । ईश्वर क्रियाया

नित्यत्वे संयोगविभागरूपकार्यौलम्भः स्यात् । न चैवं तस्मादनित्यत्वमिति ॥ सर्वथाऽनुपलम्भश्चेति । फलसामान्याभावे-
 स्त्यर्थः ॥ जनयतीति । तथाच फलसामान्याभावस्यासिद्धिरिति भावः ॥ परिस्पन्दन्वेति । संयोगविभागसमवायिकारण-
 त्वरूपकार्त्वेत्यर्थः ॥ नित्यमिति । फलानुपलम्भभेदेन विवक्षितेति शेषः । क्रियाया नित्यत्वे तत्कार्यं सदा स्यात् । न च
 भवत्यतोऽनित्यत्वमिति भावः ॥ नित्यगुणेति । जलपरमाणुगतरूपेत्यर्थः । आदिपदेन सामान्यादि । विवक्षितं फलानुपलम्भ-
 पदेनास्त्विति । अनित्यत्वे हेतुरित्यर्थः ॥ विशेषणवैयर्थ्यादिति । नित्यगुणादौ संयोगाद्यसमवायिकारणत्वरूपहेतोरैवाभावा-
 दाद्यक्रमणि च हेतुसाध्ययोरुभयोरपि सत्त्वेन व्यावर्त्याभावादित्याशयः ॥ दुर्निरूपत्वेनेति । न च समवायिकारणप्रत्यासन्नत्वे
 सत्यवयवृतसामर्थ्यं तत् । तुरीतन्तुसंयोगेऽतिव्याप्तेः । न च समवायिकारणान्नाप्रत्यासन्नत्वं विवक्षितमिति वाच्यम् । आत्मज्ञान-
 संयोगेऽतिव्याप्तेः । न च समवायिकारणभिन्नत्वे सति कार्यध्वंसप्रयोजकध्वंसप्रतियोगित्वमसमवायिकारणत्वमिति वाच्यम् । द्विक-
 नाशप्रयोजकनाशप्रतियोगिन्यपेक्षाबुद्ध्वावतिव्याप्तिरित्यादिप्रकारेण दुर्निरूपत्वेनेत्यर्थः । कदाचिदेव संयोगाद्यसमवायिकारणत्वम-
 नित्यत्वं विनाऽप्युपपद्यत इत्यप्रयोजकतेत्याह ॥ किञ्चेत्यादिना । बहुतन्तुककार्यग्रहणे एकतन्तुसंयोगनाशेन तत्र सम्प्रकार्यनाशा-
 सम्भवात् । द्वितन्तुकग्रहणे तु तन्तुद्वयसंयोगस्यासमवायिकारणत्वात्तस्यैव चान्यतन्तुसंयोगरूपत्वात्तद्वाशेन सम्प्रकार्यनाशा-
 सम्भवतीत्यभिप्रेत्य द्वितन्तुकेत्युक्तम् । अदृष्टविलम्बेन कार्यविलम्बे सत्यप्यन्यतन्तुसंयोगेन कदाचित्कार्यं न स्यादित्याद्याशुक्त-
 वाक्यपर्यालोचनयाऽन्यतन्तुसंयोगस्यैवासमवायिकारणत्वं गम्यत इति ज्ञेयम् ॥ विशेषाध्यासिद्धेरिति । ईश्वरक्रियाया अतीन्द्रिय-

त्वादिति भावः । ननु बाह्येन्द्रियग्राह्यसजातीयत्वं हेतुः स चेश्वरक्रियायामस्यैव । क्रियात्वादिना घटादिक्रियासाजात्यस्य सत्त्वा-
 दित्यत आह ॥ बाह्येति । आद्ये द्वितीये च हेतौ दूषणान्तरं चाह ॥ वर्णेति । श्रोत्ररूपबाह्येन्द्रियग्राह्यत्वात् । वर्णानां द्रव्यत्वेन
 बाह्येन्द्रियग्राह्यघटादिसजातीयत्वाच्चेति भावः । ईश्वरक्रियाया अनित्यत्वं प्रमाणबलादङ्गीक्रियत इत्याद्यपक्षे तत्प्रमाणं न प्रत्यक्षं
 नाप्यनुमानमित्युक्तम् । अधुनाऽऽगममाशङ्क्य निराकरोति ॥ नापीति ॥ स इमानिति । असृजतेति भूतार्थकलडाऽतित-
 कालसम्बन्धस्य सर्जनक्रियायाः प्रतीयमानत्वादनित्यत्वं मन्तव्यम् । तुल्यत्वोक्त्यैव लब्धमर्थं दर्शयति ॥ तन्न यदीति ।
 अनित्यत्वमागमबलादङ्गीक्रियत इति शेषः ॥ ज्ञानादेरपीति । आगमबलादेवेति शेषः । तत्रापि भूतार्थकलडो विद्यमानत्वादिति
 भावः ॥ विरम्येति । कतिपयक्षणव्यवधानेनेत्यर्थः । स्वसत्ताया ईश्वरक्रियासत्तायाः ॥ विवक्षितक्षणादिति । यस्मिन्क्षणे
 संयोगविशेषादिर्भवतीत्युच्यते भवद्भिस्तत्क्षणात्पूर्वमपि स्यात्क्रियायास्तत्पूर्वं सत्त्वादित्यर्थः । अवस्था क्षणः । अवशिष्टस्य अवि-
 लक्षणस्य । यदि पूर्वक्षणापेक्षयोत्तरक्षणे किञ्चिद्वैलक्षण्यं क्रियायामायातीति स्यात्तदापरं तद्वैलक्षण्यस्य पूर्वपूर्वक्षणेऽभावाद्द्विरस्य
 व्यापारो युक्तः स्यात् । न चैवं तददर्शनादिति भावः ॥ शक्तिरेव क्रियेति । क्रियाशक्त्यात्मनेति पदद्वयम् । शक्त्यात्मना
 स्थितिपदार्थः क्रियाशक्तिरेव क्रियेति यावदित्यर्थः । प्रतीतिः किमीश्वरस्योच्यते परेषां वा । नाद्य इत्याह ॥ ईश्वरेति । ईश्वरमपे-
 क्ष्येत्यर्थः । नित्यसिद्धत्वेन शक्तिप्रतीतेरिति शेषः ॥ उक्तदोषेति । तथाहि । यदि सृष्टिसमयेऽपीत्यादिनोक्त्यर्थः । द्वितीयं निराह
 परेति । परानपेक्ष्येत्यर्थः । भगवच्छक्तेरतीन्द्रियत्वेन परेषां भगवच्छक्तिप्रतीतिः कदाऽपि नास्तीति भावः । अस्त्यागमादिना

परेषां तत्प्रतीतिरिति चेत्त्राह ॥ भावेऽपीति । तदनपेक्षत्वात् । परप्रतीत्यनपेक्षत्वादित्यर्थः । परेषां यदा भगवच्छक्तिप्रतीतिस्तदैव कार्यं भवति । नो चेन्निति न युक्तम् । शक्तिकार्यभूतस्य सततं कार्योत्पादस्य परप्रतीत्यनपेक्षत्वेन परेषां तत्प्रतीतिरस्तु वा मा वा कार्यं तु सदा स्यादेवेति भावः । तथाच क्रियारूपशक्तौ परप्रतीतिरूपव्यक्तौ सत्यां कार्योत्पादस्तस्मिन्सति परेषां प्रात्या तत्प्रतीतिरूपव्यक्तिसिद्धिरित्यन्योन्याश्रय इति हृदयम् ॥ अत एवेति । ईश्वरपेक्षयाऽऽवरणस्यैवाभावात्परेषां त्वीश्वरशक्तिप्रतीतिप्रसक्तेरैवाभावेन तान्प्रत्यावरणकल्पनाया एवासम्भवेन परापेक्षया कदाऽप्यावरणनिवृत्तेरभावात् । भावे वा कार्योत्पादस्य तदनपेक्षत्वादित्यर्थः । अवस्थाविशेषः सृष्ट्यादिकालविशेषसम्बन्धरूपः ॥ व्यक्तिरूपेणैवेति । शक्त्येदा सृष्ट्यादिकालविशेषसम्बन्धस्तदेवेति भावः । व्यक्त्यवस्थायाः सृष्ट्यादिकालविशेषसम्बन्धवत्याः । तथाच शक्तेः सृष्टिसंहारकालसम्बन्धस्य युगपद्भावात् युगपत्सृष्टिसंहारवित्याशयः ॥ एवमेवेति । कालविशेषसम्बन्धरूपव्यक्त्यवस्थाया एव शक्तेः संयोगादिजनकत्वाद्ब्रह्मक्यवस्थायाश्च सदाऽभावान्न तत्सातत्यमिति भावः ॥ एवमिति । क्रियायाः संयोगविभागौ प्रत्यनपेक्षकारणत्वाच्चदुत्पत्तिसातत्यप्रसञ्जन इत्यर्थः । अनपेक्षत्वात् इतरानपेक्षकारणत्वादित्यर्थः । तमेव पूर्वमुत्पन्नमेव ॥ विनष्टत्वेनेति । प्रतियोग्यापत्तेरव प्रागभावविणत्तित्वादिति भावः ॥ पूर्वपटेनेति । सामग्या हि तन्तौ पटेनोत्पत्तव्यम् । तत्र च पूर्वपटस्यैव प्रतिबन्धकस्य सत्त्वेन पटान्तरस्यावकाशाभावादित्यर्थः ॥ सममेतदिति । क्रियारूपसामग्री तमेव संयोगादिकं जनयेदुत संयोगान्तरम् । नाद्यः । संयोगादिप्रागभावाभावेन सामग्या विकलत्वात् । न द्वितीयः । पूर्वसंयोगादिना प्रतिबद्धत्वादित्यर्थः ॥ तदनुपपत्तिरिति ।

पूर्वोत्तरावस्थयोरविशिष्टस्य विरम्य व्यापारायोगादित्यर्थः ॥ व्यक्त्येति । कालविशेषसम्बन्धरूपयेत्यर्थः । तथाच पूर्वोत्तराव-
 स्थयोरविशिष्टत्वमेवेति नेति भावः । अवयवक्रिया द्वितन्तुकावयवक्रिया ॥ उत्तरक्षण एवेति । तन्वन्तरविभागादिभिव्यवधानं
 न स्यात्पूर्वोत्तरावस्थयोरविशिष्टत्वादित्यर्थः । कर्मण ईश्वरकर्मणः ॥ अनित्येति । ईश्वरक्रिया तु नित्येति भावः ॥ क्रियेति ।
 शक्तिरित्यर्थः । व्यक्तिरेकैवेति हृदयम् ॥ तत्रेति । संहारकाल इत्यर्थः । व्यवहारः संहारव्यवहारः । अर्थक्रिया संहरणरूपा ॥
 कथमिति । क्रियानिष्ठायाः सामान्यतः कालसम्बन्धरूपायाः व्यक्तेरेकत्वेन तस्याश्च जातत्वात्सृष्टिव्यवहारः सृष्टिरूपक्रिया वा
 स्यादित्यर्थः । व्यक्तेः क्रियानिष्ठव्यक्तेः । तथाच व्यक्तिर्नाम सामान्यतः कालसम्बन्धरूपा न विवक्षिता येनोक्तदोषः किन्तु
 तत्कालविशेषसम्बन्धरूपैवातो नोक्तदोष इत्याशयः । प्रसङ्गः सदा संहारव्यवहारसंहरणरूपार्थक्रिययोः प्रसङ्गः । सञ्जिहीषादि-
 क्रमित्यत्रादिपदेन सिसृक्षा ग्राह्या । तदेव नित्येच्छादिकमेव । अभ्युपगमे त्वाह ॥ तत एवेति । नित्येच्छादिव्यतिरिक्तसञ्जि-
 हीषादित एवेत्यर्थः ॥ सतीति । तल्लक्षणविशेषणविशिष्टत्वलाभादित्यर्थः । उपाधीयते उपसंहितं विशिष्टं भवतीति यावत् ॥
 किञ्चित्त्विति । तथाचानागतस्यापि विषयत्वसम्भवेन स्वरूपसत्त्वस्यानेपक्षितत्वात् । संहाराभावेऽपि भाविना संहारेणेच्छादिकमुप-
 धीयते । ततश्च सञ्जिहीषात्वं संभवतीत्येवाङ्गीकारेण सति संहारादौ सञ्जिहीषादिकमित्यस्यानङ्गीकारान्नान्योन्याश्रय इति भावः ।
 संहारादिविषयकता इच्छादेर्भासिंहारादिविषयकता ॥ सर्वदेति । इच्छादौ भाविसंहारादिविषयकत्वस्य नित्यत्वेन संजिही-
 षायाः सदा सत्त्वादित्यर्थः । अनुसरणीया संजिहीषादिविति शेषः ॥ ज्ञानादिलक्षणेति । संहारादिविषयकज्ञानादिरूपा

धात्वर्थक्रियाया नित्यत्याङ्गीकारेऽपि परिस्पन्दलक्षणायाः क्रियाया नित्यत्वं साध्यत इत्यत आह ॥ परिस्पन्देति ॥ नास्त्येवेति । परमहत्परिमाणवद्द्रव्ये परिस्पन्दाभावादिति भावः ॥ अण्विति । ईश्वरः क्रियावान् । अणुमध्यमपरिमाणवत्त्वात्परमाण्वादिनादिति सत्यतिपक्षत्वमित्यर्थः । स्वरूपासिद्धिमाशङ्क्य परिहरति ॥ न च ते इति । अणुमध्यमपरिमाणेत्यर्थः । त्वदनुमानेऽपि स्वरूपासिद्धिरित्याह ॥ परमेति ॥ तथेति । नास्तीत्यर्थः । ननु न मम स्वरूपासिद्धिः । परममहत्त्वस्य महतो महीयानिति सिद्धत्वादिति चेत्तर्हि ममापि न स्वरूपासिद्धिः । अणोरणीयानित्यणुपरिमाणस्य श्रौतत्वादित्याशयेनाह ॥ अणोरणुमहत्परिमाणयोः ॥ उपलक्षणमिति । अणुपरिमाणं न विवक्षितमिति न भवदीयहेतुसाधकत्वं तच्छूतेरिति भावः । तर्हि तथापि तुल्यमित्याह ॥ महत इति । मह पूजायामिति धातोर्महत्त्वस्य पूज्यत्वार्थकत्वात् । त्वत्पक्षे चाणुत्वमप्रत्यक्षत्वोपलक्षकमित्यस्मिन्पक्षे विशेषोऽस्तीति भावः । उभयाङ्गीकारः उभयपरिमाणङ्गीकारः । तथाच महत्परिमाणं स्वीकृत्याणुत्वमप्रत्यक्षत्वोपलक्षणाभिति वक्तव्याभिति भावः । तर्हि वैपरीत्यमेवास्त्वित्याह ॥ तर्हीति । असञ्जातविरोधित्वेन प्रबले । अणोरणीयानित्यणुक्रमवाक्ये प्रथममेव प्रतीतत्वादित्यर्थः । ग्राह्यं न चरमप्रतीतं सावकाशं महत्त्वमित्याशयः । अङ्गीकृत्येदमुक्तम् । वस्तुतत्त्वमाह ॥ परिहरिष्यते चेति । क्रिया त्विति । क्रियाशक्त्यात्मनेत्यत्र क्रियापदस्य व्यक्त्यर्थकत्वेन व्याख्यातत्वाद्वा क्रियापदेन व्यक्तिस्राहा ॥ अनित्येति । शक्तेः सार्वकालिकत्वाच्च श्रेय कदाचित्कत्वादिति भावः ॥ अनिवृत्त इति । अतिप्रसङ्गपरिहारायाङ्गीकृताया अपि व्यक्तेः शक्त्यभिन्नत्वेन सर्वदा सत्त्वादित्याशयः । तत्र शक्तिव्यक्तयोः ॥ शक्तिर्नेति ॥ व्यक्तितेति विशेष इति । क्रियानिष्ठशक्तिव्यक्त्योरभेदेऽपि

शक्तिव्यक्तिरूपभेदकार्यनिर्वाहको द्विविधो विशेषोऽस्तीति व्याख्येयम् । शक्तिव्यक्तिव्ययोरव विशेषत्वाभावादिति ध्येयम् ।
 सविशेषः शक्तिव्यक्तिरूपोपपादको द्विविधो विशेषः ॥ विशेषिणा चेति । शक्तिव्यक्तिरूपधर्मिणेत्यर्थः ॥ किं भेद इति ।
 शक्तिव्यक्तिधर्मभूतयोः शक्तिव्यक्तिरूपोपपादकयोर्विशेषयोर्भेदे प्रोच्यमाने क्रियानिष्ठधर्मभूतयोरपि शक्तिव्यक्त्योर्भेदः किं न स्यात् ।
 धर्मत्वाविशेषादित्याशयः । अथाभिन्न इत्यनन्तरं तर्हीति शेषः ॥ साङ्कर्यमिति । शक्तेरकस्या एवैविरितत्वेन सृष्टिकालेऽपि
 संहारादिव्यवहारप्रसङ्ग इत्यर्थः । विशेषः शक्तिव्यक्तिरूपोपपादकः शक्तिव्यक्तिनिष्ठो द्वित्वावच्छिन्न इत्यर्थः ॥ स्वनिर्वाहक
 इति । तथाच स्वनिर्वाहकरूपविशेषवानिति योज्यम् । अन्यत्रापि घटादावित्यर्थः । तद्विपरीतव्यवहारेषु नित्यत्वाङ्गीकार-
 विरोधिषु कादाचित्कसंहारादिव्यवहारेषु सत्स्वित्यर्थः । कल्पना शक्तिव्यक्त्यङ्गीकारेण परिहारकल्पना ॥ तृतीयोऽपीति ।
 नित्यत्वसाधकप्रमाणाभावादिति तृतीयोऽपि पक्षः क्रियाया नित्यत्वप्रतिपादकप्रमाणोदाहरणेनैव परास्त इत्यर्थः ॥ शक्तिरेवेति ।
 तथाच ज्ञानबलक्रियारूपा शक्तिः स्वाभाविकीति श्रुतिर्योज्या ॥ तस्येति । अत्र यद्यल्लक्षणत्वेनोच्यते तत्सर्वं भगवत्स्वरूपमेवेति
 सृष्ट्यादिक्रियाया अपि भगवल्लक्षणत्वेनोक्तत्वात्तस्यानित्यत्वेन भगवत्स्वरूपत्वं विवादास्पदमित्यर्थः ॥ तद्धेताविति । भगव-
 त्स्वरूपत्वोपपादकक्रियाया नित्यत्व इत्यर्थः ॥ अन्याक्रियेति । अन्येषां जीवानां क्रियेत्यर्थः । दर्शयति प्रसङ्गादिति शेषः ।
 जीवस्वरूपभूतक्रियाभिप्रायेण पूर्वयोजना । देहादिविशिष्टजीवनिष्ठक्रियाभिप्रायेण सद्भावपदस्वारस्याय योजनान्तरमाह ॥
 अथवेति । पुरुषस्य यावत्पर्यन्तं ज्ञानक्रियाजनकत्वशक्तिरस्ति तावत्पर्यन्तं ज्ञानादिकमस्त्येव । अस्मिन्पक्षे परोक्तं त्रिंशत्तन्त्रावस्था-

यित्वं ज्ञानादीनां यत्तदस्माकप्रसम्मतमिति ज्ञातव्यम् ॥ उदाहृतेति । अस्य शक्तिः परमात्मन इति स्वरूपातिरिक्तायाः शक्तेः ।
 ज्ञानं नित्यं क्रिया नित्येत्यादिसहकारिरूपज्ञानादिव्यतिरिक्तायाश्च शक्तेः प्रमाणप्रमितत्वादित्याशयः । तत्र श्रुत्यादि । तथाच
 शक्तेर्भगवत्स्वरूपत्वप्रतिपादन एव तात्पर्यं स्यात् । स्वाभाविकीति श्रवणात् । न तु भगवत्स्वरूपातिरिक्तत्वेऽतो नोदाहृतश्रुत्यादि-
 विरोध इत्यर्थः ॥ सम्बन्धितयेति । अस्य शक्तिः परात्मनः शक्तिरिति भगवत्सम्बन्धितायाः शक्तेरुक्त्वात्स्वरूपातिरिक्तता
 शक्तेस्तत्र विशेषबलेनाभिप्रेतेति वक्तव्यमतः श्रुत्यादिविरोधस्तदवस्य इति भावः । ननु स्वरूपातिरिक्तत्वस्यात्र शक्तेर्लभेऽपि न
 सहकारिव्यतिरिक्तत्वलाभः । श्रुतेः सहकारिकथनपरत्वेन शक्तेः सहकारिसमवधानातिरिक्तत्वालाभादित्याशङ्क्य निषेधति ।
 नापीति ॥ स्वाभाविकत्वादीति । आदिपदेन नित्यत्वं ग्राह्यम् । तथाच सहकारिणामान्तुकानां न स्वाभाविकत्वादिकमिति
 सहकारिव्यतिरिक्तैव साऽङ्गीकार्येति भावः ॥ मनुप इति । शक्तिमानपीत्यत्रेत्यर्थः । स्वरूपत्वकथनस्य व्यर्थत्वादिति भावः ॥
 सहकारिवर्गेति । दहनत्वादिसामान्यस्यापि स्फोटजनकतावच्छेदकतयोपशुक्तत्वेन प्रयोजकत्वात्सहकारिवर्गेऽन्तर्गतमित्यर्थः ॥
 न स्यादिति । दहनत्वविशिष्टदहनस्य सविकल्पके प्रतीयमानत्वेन दहनत्वरूपशक्तेरपि प्रतीतत्वादित्यभिप्रायः ॥ अपसिद्धान्ता-
 दिति । प्रत्यक्षयोग्यव्यक्तिवृत्तिदहनत्वजातेः प्रत्यक्षयोग्यत्वादित्यर्थः ॥ तथेति । अतीन्द्रियतयेत्यर्थः । कारणत्वं त्वित्यतः पूर्वं
 शक्तिरूपमिति शेषः । अनपेक्षत्यन्तरं प्रत्यक्षेति शेषः । अधिगतित्वात् अधिगतविषयत्वादित्यर्थः । सहकारिसमवधानमेव
 कारणत्वं न भवतीत्याह ॥ कारणस्यैवेति । शक्तिमत एव न हि पटजननाशक्ते मृदादौ पटजननाय तुरीयेमादिसहकारिसमव-

धानं मृण्यते । किन्तु शक्तिमति तंत्वादावेवेति तदेव कारणं भवतीत्याशयः । नन्वपरोक्षवभासोऽसिद्ध इत्यत आह ॥ इन्द्रियेति ।
 तथाच चलतीति प्रत्ययोऽपरोक्षो भवितुमर्हति । इन्द्रियव्यापारान्वयव्यतिरेकानुविधायित्वाद्द्रुपदिप्रत्ययवदित्यनुमानं द्रष्टव्यम् ।
 अस्मिन्ननुमानेऽप्रयोजकताशङ्कापरिहाराय बाधकभूतमतिप्रसङ्गमाह ॥ अन्यथेति ॥ विशेषेति । कर्मरूपविशेषेत्यर्थः । ननु
 चलतिप्रत्ययापरोक्षत्वसाधकोक्तानुमानविरोध इत्याशङ्कायां केवलेन्द्रियव्यापारान्वयव्यतिरेकयोरेकसाधकत्वाददन्यथासिद्धे-
 न्द्रियव्यापारान्वयव्यतिरेकोव तत्साधकाविति वाच्यम् । न चैतादृशान्वयव्यतिरेको प्रकृते स्तः । तयो-
 रन्यथासिद्धत्वात्कथमिति चेत्तत्राह ॥ अनुमापकेति । क्रियानुमापकेत्यर्थः ॥ घटादाविति । अपरोक्षवभाससिद्ध-
 स्यापि घटादेरनुपलब्धियुक्तिमात्रेणानुमापकत्वं स्यात् । तत्र च बाधसिद्धिरेव वाच्या । सा प्रकृतेऽपि समेति ।
 विवादपदं रूपं प्रत्यक्षद्रव्यवर्तिरूपम् ॥ तथाऽस्त्विति । अनुमानविरुद्धत्वादप्रमाऽस्त्वित्यर्थः । प्रतीतिः रूपं साक्षात्करोमीत्यनु-
 व्यवसायरूपप्रतीतिविरुद्धे रूपाप्रत्यक्षत्वरूपेऽर्थ इत्यर्थः ॥ तुल्यमिति । चलनं साक्षात्करोमीति प्रतीतिविरुद्धे कर्माप्रत्यक्षत्व-
 रूपेऽव्यर्थेऽनुमानमेव नोदेतीति तुल्यमित्यर्थः ॥ प्रयोजकमिति । तथाच प्रतिबन्दितायोक्तं भवदनुमाने आश्रयाग्रहत्वमुपाधिरे-
 त्यर्थः । परमाणुरूप एव साध्याव्यापकत्वान्नाथमुपाधिरित्याशयेनाह ॥ परमाणोरपीति ॥ किञ्चेति । यथा रूपाप्रत्यक्षताया-
 माश्रयामहत्त्वं प्रयोजकमित्युच्यते । तथा कर्माप्रत्यक्षतायामपि तदेव प्रयोजकमस्तु । परमाणुगतत्वाविशेषात् । तथाच त्वदनुमानमपि
 सोपाधिकमित्यर्थः । एवञ्च कर्मप्रत्यक्षत्वे आश्रयग्रहत्वस्यैव प्रयोजकत्वप्राप्त्या प्रत्यक्षद्रव्याश्रितेऽपि कर्मण्याश्रयस्य महत्त्वप्रत्य-

क्षत्वं भवत्वित्याशयः ॥ स्यादिति । न भवति प्रत्ययस्तस्मात्प्रत्यक्षं नेत्याशयः ॥ तर्हीति । चलतीति प्रत्यक्षमपि कर्मसमूह एव भवति नैकस्मिन्कर्मणीति किं न स्यादित्यर्थः । अन्यथा वेति द्वितीयं पक्षं प्रतिषेधति ॥ न द्वितीय इति । इन्द्रियव्यापारेति । तन्तुप्रत्यक्षत्वसाधकत्वेन सम्भतेत्यर्थः ॥ ह्याश्रयाविति । एक एव संयोग एक एव विभागो द्विष्ट इत्यर्थः । संयोगविभागद्वयं संयोगद्वयं विभागद्वयमित्यर्थः । संयोगश्च विभागश्च भेदश्चैव पृथक् पृथगिति वक्ष्यमाणत्वादिति द्रष्टव्यम् । ताभ्यां द्विष्टाभ्यां संयोग-विभागाभ्याम् । तथाच हेतुमति सर्वत्र साध्यसत्ताया आवश्यकत्वात्कर्मनुमापकश्येनसंयोगादेर्द्विष्टत्वात्संयोगाश्रययोः श्येनस्थानो-रुभयत्रापि कर्मनुमानं स्यादिति भावः । इष्टापत्तिरिति चेत्त्राह ॥ तथा चेति ॥ श्येनश्चलतीति प्रत्ययवदि-त्यर्थः ॥ निपतत इति । ऊर्ध्वदेशादधोदेशनिष्ठं स्थाणुं प्रति नितरां पतत आगच्छत इत्यर्थः ॥ उत्पतत इति । स्थाणोः सकाशादूर्ध्वदेशं प्रति पतत इत्यर्थः । अनुमिते इत्यनन्तरं तेन कर्मणेति शेषः । कर्मान्तरं स्थाणुकर्म भिन्नं कर्म । तदनुगुणं देश-न्तरसंयोगविभागोत्पत्त्यनुकूलम् ॥ कुत इति । स्थाणुकर्मणो देशान्तरसंयोगादिकारणत्वाभावेऽपि स्थाणुश्येनसंयोगविभागाभ्यां स्थाणौ कर्मनुमानं तु स्यादेवेति तत्रापि चलतीति प्रत्ययः स्यादित्यर्थः । शङ्कते ॥ यद्गतं हीति । घटादिरूपं कार्यं भूतलादि-गतं सदुपलभ्यते । तत्कारणस्य कालाहृष्टादेः कपालद्वयसंयोगस्य वा तद्गतत्वाभावादौत्सर्गिक इत्युक्तम् ॥ श्येनेति । स्थाणुश्येन-संयोगविभागदेशान्तरसंयोगविभागरूपं च कार्यं श्येनगतमवोपलभ्यत इति तत्रत्यमेव कर्म कारणतया कल्पनीयमित्याशयः । उपयोगो जन्यजनकभावादिरूपः ॥ एतावतीति । जन्यजनकभावरूपोपयोगे सति व्याप्तिपक्षधर्मतावच्चमित्येतावतीत्यर्थः ॥

अकार्येत्यादि । रसाद्रूपानुमाने उपयोगाभावादिति भावः ॥ अलौकिकमिति । हस्त्यविनाभूतो हस्तिपो देशान्तरे उपलभ्य-
 मान उपयोगाभावेऽपि हस्तिनं गमयत्येवेति लोकदृष्टत्वेन प्रकृतेऽपि स्थाणुश्च्येनसंयोगस्य कर्माविनाश्रुतत्वेन श्येन इव स्थाणावप्युप-
 लभ्यमानस्यापि उपयोगाभावेऽपि स्थानौ कर्मणमकत्वं स्यादेवेति तत्रापि चलतीति प्रत्ययो दुर्वार इति भावः ॥ कथमिति ।
 स्थाणुः कर्मवान् श्येनसंयोगविभागवत्त्वात् श्येनवदित्यनुमाने व्याप्तिपक्षधर्मतयोः सत्वादिति भावः ॥ कल्पनागौरवेति । श्येन-
 कर्मणैव संयोगादिकार्यस्योपपत्तौ स्थाणुकर्मणोऽपि तत्र कारणत्वकल्पने गौरवमित्यर्थः । प्रमाणवतो गौरवस्य न्याय्यत्वाद्देश-
 इत्याह ॥ प्रमाणेति ॥ स्यादिति । अनुमानरूपप्रमाणसिद्धत्वेन गौरवभयाभावादित्याशयः ॥ अन्यथाऽपीति । श्येनसंयोगा-
 दिरूपकार्यस्य स्थाणुकर्म विनाऽप्युपपत्तेरित्यर्थः ॥ व्याप्तीति । अर्थोपत्तौ यदाऽन्यथाऽप्युपपत्तिस्तदाऽनुमानेऽपि संयोगादिरूपं कार्यं
 साध्यभूतस्थाणुक्रियां विनाऽपि सम्भवतीति हेतोरन्यथासिद्धिशङ्काया व्याप्तिसन्देहापत्तेरित्यर्थः ॥ तत्तदवयवेति । यथा पटरूपं
 कार्यं यत्राश्रये तन्तौ दृश्यते तद्गतस्यैव तन्तुद्वयसंयोगस्य तत्प्रत्ययसमवायिकारणत्वं दृष्टम् । तथा पटगतरूपाख्यं कार्यं यत्राश्रये पटे
 दृश्यते तदवयवभूततन्तुगतस्यैव रूपस्य तत्प्रत्ययसमवायिकारणत्वं दृष्टम् । तथाच श्येनकर्मणैव स्थानौ प्रतीतौ संयोगविभागौ भवे-
 तामित्यङ्गीकारेऽसमवायिकारणभूतेश्येनकर्मणः परत्रारम्भकत्वं स्यात् । असमवायिकारणस्य स्वाश्रये स्वाश्रयसमवेते वा कार्य-
 जनकस्य दृष्टत्वात् । श्येनकर्मणा च स्थानौ संयोगादिजननं न युक्तम् । स्थानोः संयोगं प्रति श्येनकर्मणः स्वाश्रयस्वाश्रयावयवसमवे-
 तत्वयोरभावादित्यर्थः ॥ निर्मूलायाः शङ्काया इति । स्थानौ प्रतीतौ संयोगविभागौ श्येनकर्मणैव भवेतामिति शङ्काया इत्यर्थः ।

ननु न निर्मूल्यं शङ्का । दृष्टत्वादित्याशङ्कते ॥ कर्मवेति । स्वाश्रयस्वाश्रयसमवर्तपरित्यागेन परत्रारम्भकं श्येनकर्मवोपलब्ध्यपि-
त्यर्थः ॥ तस्येदानीमिति । श्येनकर्मणः परत्रारम्भकत्वस्येदानीं कलयमानत्वेन विप्रतिपक्षत्वादित्यर्थः । कर्मणः प्रत्यक्षत्वपक्षे तु
नार्यं दोष इत्याह ॥ प्रत्यक्षकर्मवादे तिष्ठति । कर्मस्वभावो यथा प्रतिपक्षस्तथा तदनुसरणसम्भवात् । प्रत्यक्षेण च श्येनकर्मणा
श्येन एव संयोगविभागौ प्रतीयते । न स्थाणौ । श्येनश्चलतीति चलनं च श्येन एव प्रतीयते न स्थाणौ । अतो न कोऽपि दोष
इति भावः । न च वाच्यं संयोगादेर्द्विष्टत्वेन श्येनकर्मजन्यसंयोगादेः स्थाण्वादावपि सत्त्वेन परत्रारम्भकत्वं प्राप्तमेवेति स्यादर्थं
दोषः संयोगादेर्द्विष्टत्ववादे नास्माकम् । अस्माभिः स्थाणुप्रतियोगिकसंयोगादेः श्येननिष्ठत्वस्यैवाङ्गीकारेण स्थाणुगतत्वाभावादित्य-
वधेयम् ॥ यावत्तत्सत्त्वमिति । अनुमापकसंयोगादिकं यावत्कालपर्यन्तमस्ति तावत्कालपर्यन्तमपि चलनं स्यात् । तथाच
यावत्तत्सत्त्वं चलतीति प्रत्ययप्रसङ्ग इत्यर्थः । कार्योत्पत्त्या तत्कारणविनाशोऽनुमीयत इति चेत्तत्राह ॥ न हीति ।
व्याप्त्यभावमेव दर्शयति ॥ पटोत्पत्ताविति । ननु सर्वकार्योत्पत्तेः कारणविनाशव्याप्तत्वाभावेऽपि संयोग-
रूपकार्योत्पत्तिस्तत्कारणकर्मविनाशाविनाश्रुतेति चेत्तत्राह ॥ नापीति । अविनाभावानङ्गीकारे बाधकं प्रमाणमाशङ्कते ॥
कर्ममिति । संयोगोत्पत्त्या कर्मनाशानङ्गीकार इत्यर्थः । समासत्तिः प्राप्तिः ॥ संयोगेति । पक्षिसंयोगेत्यर्थः । संयोगा-
दिरूपकार्येण क्रियानुमानं तदा स्यात् । यदि क्रिया संयोगजनिका स्यात् । न चैकम् । किं नाम तद्धेतोरेवास्तु तद्धेतुत्वं किं
तेनेति न्यायेन कर्मकारणत्वेनभिमतं संयोगादिरूपकार्योत्पत्तौ किं मध्ये कर्मकल्पनेत्येत्याह ॥ अपि च कर्मकारणादेवेति ।

कर्मकारणात् शरीरात्मसंयोगरूपात् ॥ अन्यत्र निश्चितत्वादिति । कर्मकारणतयाऽभिमतसंयोगविशेषभिन्ने तन्तुद्वयसंयोगे स्वाश्रय-
 भूते तन्तौ पटरूपकार्यजनकत्वं दृष्टम् । यथा वा तन्तुकेशसंयोगस्य स्वाश्रयभूततन्तुसमवेते पटे संयोगरूपकार्यजनकत्वं दृष्टमित्यर्थः ।
 यथाऽऽहुः । तन्तुकेशसंयोगात्पटकेशसंयोग इति । तन्तुरूपदेश्च स्वाश्रयसमवेते पटे रूपाख्यकार्यजनकत्वं दृष्टमित्यर्थे इत्याप्याहुः ॥
 कथमिति । शरीरकर्मणा च शरीराकाशदेशसंयोगादिकं तावद्भवति । तत्र कर्मकारणादेव तदुत्पत्तिमङ्गीकृत्य कर्मापलापे
 शरीरात्मसंयोगात्कथं शरीराकाशदेशसंयोगादिकं स्यात् । संयोगविशेषस्य स्वाश्रये तत्समवेते वा कार्यजनकत्वेनाकाशदेशस्य
 शरीरात्मसंयोगाश्रयत्वस्य शरीरात्मसंयोगाश्रयसमवेतत्वस्य वा भावादित्यर्थः ॥ तथा सति । अन्यत्र दृष्टानुसारेणैव कल्पनीयत्वे
 संयोगविशेषादेः शरीरात्मसंयोगादेरित्यर्थः ॥ कर्मेति । शरीरकर्मेत्यर्थः ॥ संयोगमात्रेति । तथाच तन्तुसंयोगस्य क्रियाऽ-
 जनकत्वमिष्टमेवेत्याशयः । तद्विशेषस्य संयोगविशेषस्य । शरीरात्मसंयोगस्येत्यर्थः । स्यात् शरीरे कर्मकारणत्वं स्यादित्यर्थः ॥
 परत्रेति । संयोगविशेषस्य क्रियाजनकत्ववत्त्वानाश्रये स्वाश्रयासमवेते वाऽऽकाशदेशे संयोगादिजनकत्वरूपं परत्रारम्भकत्वमपि
 स्यादेवेत्यर्थः । तथाच किं कर्मेति भावः । शरीरे कर्मकारणत्वेनाभिमतशरीरात्मसंयोगस्यैव परत्रारम्भकत्वमाने तु प्रतिबन्दी
 गृह्णाति ॥ किंचैवं सतीति । एवं सति संयोगविशेषस्य स्वाश्रये तत्समवेते वा कार्यारम्भकत्वे प्रोच्यमाने सतीत्यर्थः । असम-
 वायिकारणस्य स्वाश्रये स्वाश्रयसमवेते वा कार्यारम्भकत्वस्यान्यत्राकाशे संयोगादिरूपकार्येत्यर्थः ॥ तथैवेति । परत्रारम्भकत्वेने-
 त्यर्थः ॥ कर्मकारणस्यैवेति । शरीरे कर्मकारणत्वेन त्वदभिमतस्य शरीरात्मसंयोगरूपस्येत्यर्थः ॥ अवान्तरेति । शरादौ पत-

नादिरूपकर्मकारणत्वेनाभिमतवेगादेः स्वाश्रयादिमात्र एव जनकत्वेऽपि कर्मकारणेष्ववान्तरभेदमाश्रित्य कर्मकारणविशेषस्य शरीर-
रात्मसंयोगस्यैवार्थं स्वभावः । आकाशे संयोगादिजनकत्वरूपं परत्रारम्भकत्वं कल्पयतां लाघवात् । तथाच कर्म न कल्पनीय-
मित्यर्थः । कथं लाघवमित्यत आह ॥ धर्मेति । संयोगविशेषस्य शरीररात्मसंयोगस्य कर्मकारणत्वेन प्रमितत्वात्तत्र परत्रारम्भकत्व-
रूपं धर्ममात्रं कल्पनीयमिति लाघवम् । त्वन्मते त्वत्कल्पः कर्मरूपो धर्म्येव कल्पनीय इति गौरवमित्यर्थः ॥ १-२-२ ॥

॥ ॐ गुहां प्रविष्टावात्मनौ हि तद्दर्शनात् ॐ ॥ ननु जीवेश्वरपक्षेऽपीश्वरे कर्मफलभोगोऽनुपपन्न एवेत्यत आह ॥
जीवेश्वरपक्षे त्विति । उपचारः ईश्वरे कर्मभोगानुभवितृजीवसाहित्येनोपचार इत्यर्थः ॥ द्रव्यान्तरविद्युरस्येति । तस्य
मित्यत्वेनाभावद्वहणस्तद्वैधुर्यं द्रष्टव्यम् । तथा चैकत्वाधारमात्रस्येत्यर्थो द्रष्टव्यः । एकत्वाधारस्यापि द्वित्वं न युज्यत इति हि प्रकृतं
तत्र तादात्म्याभावलक्षणो विरोधो द्वित्वैकत्वयोरैकत्रानवस्थानोपपादको न भवति । घटपटयोस्तादात्म्याभावलक्षणविरोधे सत्यप्ये-
कत्रावस्थानदर्शनादिति भावेनाह ॥ तादात्म्याभावस्त्विति । स्याद्विदं यदि द्वित्वाधारयोरैकवचनेन विशेषणं स्यात् । न
चैवम् । किन्तु प्रकृतयोरपि तयोर्मध्ये एकमेव गृहीत्वा तस्यात्रैकत्वमुच्यत इत्याशङ्क्य स्यादेवं प्रकृतयोर्द्वयोर्मध्ये एकस्यैव ग्रहणम् ।
यदीतरव्यावर्तकं किञ्चित्स्यात्तत्तु नास्तीत्याह ॥ न चात्रेति । यत् सिद्धान्तितं तदपि प्रत्युक्तमित्यन्वयः ॥ प्रक्रममिति । परमात्म-
न्येव समन्वयप्रतिज्ञानरूपमुपक्रममित्यर्थः । उत्तरसाह ॥ एकत्वादिसंख्या हीति ॥ प्रत्ययेति । तान्येकवचनद्विवचनबहुवच-
नान्येकश इति सूत्रविहितैकवचनादिसंज्ञकत्वादिप्रत्ययार्थ इत्यर्थः ॥ १-२-३ ॥

॥ ॐ अन्तर उपपत्तेः ॐ ॥ ॐ सुखविशिष्टाभिधानादेव च ॐ ॥ ॐ अनवस्थितेरसम्भवाच्च नेतरः
 ॐ ॥ यो हीश्वरेण यथेत्यत्र यस्य पदार्थस्य यो धर्म इत्यर्थः ॥ मूलाभावेनेति । परम्पराङ्गीकारे तत्रैव कालपर्यवसानापत्ते-
 रिति भावः ॥ अविनिगम्यत्वेनेति । विनिगमकान्यत्वेनेत्यर्थः ॥ भेद इति । उभयत्रापि प्रवृत्तिनिरोधसाम्येऽपि तदुपपादक-
 प्रकारमात्रस्यैव भेद इत्यर्थः ॥ उभयत्रेति । ईश्वरपरित्यागे मध्येऽधिकल्पने चेत्यर्थः ॥ १-२-४ ॥

॥ ॐ अन्तर्याम्याधिदैवादिषु तद्धर्मव्यपदेशात् ॐ ॥ दूषणस्येति । जीवस्य जीवान्तरनियामकत्व इति
 व्याख्यानादिति ध्येयम् । तथाहि । अन्यादिरेवास्यादिनियामक इति पूर्वपक्षनिरासार्थैतत्सूत्रम् । तत्राग्न्यादेर्नियामकत्वे ।
 अनवस्थित्यसम्भवाभ्यां दूषिते भवद्भिरपि ब्रह्मादीनां जीवादिनियामकत्वस्याङ्गीकाराद्भवतामप्यनवस्थित्यसम्भवाविति परेणोक्ते
 सर्वनियामकस्येश्वरस्यास्माभिरङ्गीकारात्तच्छक्त्या नियम्यनियामकभावः संभवतीति समाधीयत इति स्थितिः । तत्र यदीश्वरस्य
 सर्वनियामकत्वं नाभिमतं तर्ह्यनवस्थित्यसम्भवाभ्यां परपक्षदूषणस्यालक्षकत्वप्रसङ्गात् । सिद्धान्तिपक्षेऽयनवस्थित्यसम्भवयोः
 प्राप्त्या स्वव्याघातमात्रेतिरित्यर्थः । अतस्तत्परिहाराय नियामकत्वमभिप्रेतमिति वाच्यम् । तथाच गतार्थेत्यर्थः ॥ उक्तेति ।
 ईश्वरो नियामको रतिमात्रेति व्याहतेरीश्वररूपपक्षस्थित्वनिश्चयोयत्यर्थः । तथाच न युज्यत एवेत्यन्वयो द्रष्टव्यः ॥ १-२-५ ॥

॥ ॐ ॥ अदृश्यत्वादिगुणको धर्मोक्तेः ॥ ॐ ॥ उक्तरित्येति । यद्यलक्षणं तत्सर्वं ब्रह्मस्वरूपमिति प्रकृतमित्या-
 नन्दमयाधिकरणान्तोक्तरित्येत्यर्थः ॥ वक्ष्यमाणेति । अभेदो भावधर्माणामिति वक्ष्यमाणेत्यर्थः ॥ अदृश्यत्वादिशब्दैरिति ।

गथा धूमवतो भावो धूम एव भवति । तद्दृश्यादन्योऽदृश्यस्तस्य दृश्यान्योन्याभावतो भावो धर्मोऽन्योन्याभाव एवादृश्यत्वशब्दे-
 नोच्यते सूत्र इत्यर्थः । अनश्वत्वमित्यस्याश्वान्धान्योऽनश्वस्तस्याश्वान्योन्याभावतो भावो धर्मोऽनश्वमश्वान्योन्याभाव एवार्थ इति
 ध्येयम् ॥ सहानवस्थानेति । ब्रह्मणो व्याप्तत्वेन दृश्येन घटादिना सहैवावस्थानादित्यर्थः ॥ वध्येति । स्वस्यापि दृश्यत्वेन
 स्वव्याघातकत्वाभावादिति भावः ॥ भावेति । उभयोर्दृश्यब्रह्मणोर्भावत्वादेवेत्यर्थः ॥ तादात्म्येति । तादात्म्याभावरूपेत्यर्थः ।
 नन्वभावो भाव इति विशेषो भेदो लोकेऽपि नास्तीति वक्तुं न शक्यते । घटप्रतियोगिकाभावस्य घटरूपत्वादर्शनादिति चेत् ।
 सत्यम् । अत एव प्राय इत्युक्तमित्याह ॥ तदिति । अथवेति पक्षेऽयमर्थः । प्रायःशब्दो बहुतरार्थकः । तथाचाभावो भाव
 इति भेदो बहुतरो नास्ति । किं नाम स्वल्पस्थले । संसर्गाभावमात्रस्यैव प्रागभावादेर्भावाद्भेदो दृष्टः । भावान्योन्याभावरूपाभावयोरभेद
 एव बहुतरं सर्वत्र दृष्ट इत्यर्थः । नन्वेतत्कथमभावभावयोरभेद एव बहुतरं दृष्टः । प्रागभावादित्रये दृष्टत्वात् । अभेदस्त्वन्योन्याभावमात्रे ।
 अतः कथमयं बहुतर इत्यत आह ॥ अन्योन्याभावो हीति । यद्वा प्रायशोऽभाव इत्यन्वयः । तथाच यः प्रायशोऽभावो बहुतरं
 विद्यमानोऽभावोऽन्योन्याभाव इति यावत् । भाव इति च विशेषो न भवेदित्यनुव्याख्यानयोजना ज्ञेया । कथमन्योन्याभावस्य
 बहुतरत्वमित्यत आह ॥ अन्योन्याभावो हीति । प्रागभावादिस्तु न बहुतर इत्याह ॥ नित्येति । भिन्नः प्रभेदवान् ॥
 ब्रह्मगतस्यापीति । अत्यन्ताभावरूपसंसर्गाभावस्येत्यर्थः ॥ असाविति । अत्यन्ताभावरूपः संसर्गाभाव इत्यर्थः ॥ निर्धा-
 रणेनेति । अन्योन्याभावस्य धर्मिस्वरूपत्वनिश्चयेनेत्यर्थः ॥ तथा चेति । अभावगुणको धर्मोक्तेरित्येव वक्तव्यमित्यर्थः । यद्वा

इत्येवेति । तथाच प्रायशो भाव इति न वक्तव्यमित्यर्थः । तदुपपद्यति ॥ यत्र इति । घटाभावो घटप्रागभावादिः । ननु
 खननादिना भूतलादेर्विनाशेऽपि घटप्रागभावाद्यनुष्ठौ प्रोच्यमानायां प्रागभावादिकं प्रति नष्टस्यापि भूतलादेर्यमित्वमुक्तं स्यान्न
 च तत्सम्भवति । नष्टत्वादेवेत्याशङ्क्याह ॥ धर्मित्वं चेति । प्रातीतिकं प्रतियोगित्वादिबद्धमिसत्तासापेक्षं न भवति ।
 किन्तु बौद्धमित्यर्थः ॥ अत एवेति । संसर्गाभावस्य धर्मिणः सकाशाद्भिन्नत्वादेवेत्यर्थः ॥ आहृति । तत्त्वविवेके भगवा-
 नाचार्य इत्यर्थः ॥ तथात्वेति । ब्रह्मणि श्रुतस्य गोत्राद्यत्यन्ताभावरूपसंसर्गाभावस्य ब्रह्मणः सकाशाद्भेदः स्यादित्यर्थः ।
 विशेषणमित्यनन्तरं देवदत्ताद्भिन्नमिति शेषः । एवमुत्तरत्रापि विशेषणमित्यनन्तरं ब्रह्मणो भिन्नमिति शेषः कार्यः ॥
 श्रुतीति । एवं धर्मानिति श्रुतीत्यर्थः ॥ एवं कल्पनेति । आनन्दवत्त्वमेव धर्मे नित्यानन्द इति स्यादित्यर्थः । ननु
 गोत्राद्यभावत्वस्याप्यभावरूपत्वेन कथं ब्रह्माभेद इत्यत आह ॥ गोत्रादीति । तदेव विधिनिषेधरूपत्वमेव ॥ विद्येते चेति ।
 अघट इत्यत्रास्ति नलः प्रयोगः । नास्ति च घटादन्य इत्यत्र । अन्यत्वस्य भावरूपत्वादिति ध्येयम् ॥ अतो व्यभिचार इति ।
 ननुप्रयोगप्रयोगविषयत्वप्रयुक्तविधिनिषेधरूपत्वं यत्र तत्रैवयाभाव इति व्याप्तेरघटत्वघटान्यत्वयोर्व्यभिचार इत्यर्थः । गुणाभावस्य
 ननुप्रयोगविषयस्येत्यर्थः ॥ दोषत्वमिति । ननुप्रयोगाविषयविधिरूपदोषत्वमित्यर्थः । तदेव अभेदाविरोधित्वमेव ॥ अने-
 नेति । दोषाभावो गुण इत्यादौ व्यभिचारेणेत्यर्थः । अन्ययोस्तज्ज्ञानयोः ॥ अवच्छिन्नयोरिति । घटविशिष्टयोरित्यर्थः ।
 घटप्रतियोगिकोऽभावो घटस्वरूपमित्यनयोर्विरोधमङ्गीकृत्य विशिष्टयोर्भावाभावयोर्यद्वैक्यं स्यात्तर्हि तयोर्विरोधः कापि न स्यादित्या-

पाद्यत इत्यर्थः । उभयत्र तत्प्रतियोगिकाभावस्तत्स्वरूपत्वविरोधी । अपरो घटप्रतियोगिकः पटनिष्ठोऽभावः पटस्वरूपत्वविरोधी ।
 नेत्युभयेत्यर्थः । तृतीयं बाधकसद्भावादिति पक्षे ॥ अनवस्थेति । भेदपरम्परयेत्यर्थः ॥ प्रसक्तंति । अभावे तावद्भाव-
 प्रतियोगिको भेदोऽस्ति । न तावदतिरिक्तः । अभावे स्वरूपातिरिक्तधर्माभावात् । तथा चाभावस्य भावाद्भेदाभावप्रसक्तः ।
 तथाच भेदस्याभावस्वरूपत्वमङ्गीकृत्य भावाद्भेद उपपादनीयः । तथा च सर्वत्राप्येवमस्त्विति भावः । नन्वभावे भावप्रतियोगिको
 यो भेदः स एव धर्मिस्वरूपमस्तु न त्वन्योन्याभावस्तस्य भेदातिरिक्तत्वादित्यत आह ॥ अन्योन्येति ॥ न स्यादिति । तथाच
 प्रत्यक्षमेव प्रमाणमस्तीत्याशयः ॥ अनवस्थेति । अभावेऽपि चेदितरान्योन्याभावस्वरूपभेदोऽङ्गीक्रियते तर्हि तस्याप्यभावत्वेन
 तत्राप्यन्योन्याभावरूपभेदाङ्गीकारप्रसक्त्याऽनवस्थेत्यर्थः । भेदस्येति । स्वरूपभेदस्येत्यर्थः । तद्रूपः स्वरूपभेदः । पृथक्वाक्यतया
 भिन्नवाक्यनिवेशेन । जतु कदाऽपि ॥ एकैवेति । पृथुबुधोदराकारस्वरूपेणैकैव प्रवृत्तिनिमित्तेनेत्यर्थः । घटत्वदीत्यत्रादि-
 पदेन कलशत्वादिग्रहणम् ॥ निमित्तत्रयेति । पृथक्त्वादिनिमित्तत्रयेत्यर्थः ॥ अविनाभावित्वादिति । न तु पर्यायत्वा-
 दित्यर्थः । घटात्पटः पृथक् । घटादन्य इति एकदा न प्रयुज्यते । कुतः । यत्र पृथक्त्वं तत्रान्योन्याभाव इति व्याप्तः सत्त्वेन
 व्याप्यभूतपृथक्त्वोक्त्या व्यापकीभूतोऽप्यन्योन्याभावादिलब्ध इति न तयोः सहप्रयोग इति भावः । उभयं क्रमेणोपपादयति ॥
 पृथक्त्वे सतीति । पृथक्त्वे सत्यन्योन्याभावो नियतः । यत्र पृथक्त्वं तत्रान्योन्याभावः । द्रव्ये दर्शनादिति त्वयोक्तत्वात् ।
 तथाच व्याप्योक्त्या व्यापकस्य लब्धत्वेनादौ घटात्पृथगित्युक्त्वा पश्चाद्दो न भवतीति प्रयोगो मा भूत् । तथाऽप्यादौ घटो न

भवतीत्युक्त्वा पश्चाद्घटात्पृथगिति तु स्यादेव । न चात्रापि पूर्वोक्तरीत्याऽन्योन्याभावस्य पृथक्त्वव्याप्तत्वेन व्याप्यभूतान्योन्याभावोक्तौ
 व्यापकीभूतं पृथक्त्वमपि लब्धमिति वाच्यम् । अन्योन्याभावे सति पृथक्त्वम् । यत्रान्योन्याभावस्तत्र पृथक्त्वमिति यावत् व्याप्तौ नैव ।
 रूपं रसो न भवतीति प्रतीत्या गुणादौ व्यभिचारस्य पृथक्त्वस्य गुणत्वेन तत्रासम्भवादितित्वयोक्तत्वादिति भावः ॥ पृथिवीत्यादि ।
 पृथिवीत्वादीनां क्रियावत्त्वादिनाऽविना भूतत्वादिति भावः ॥ न सहेति । घटो न भवतीत्युक्त्वा घटात्पृथगिति न व्यवहरन्ती-
 त्यर्थः ॥ अन्यथाकल्पनमिति । अविनाभावित्वेन वा लौकिकानामन्यतमव्यवहारेण प्रयोजनसिद्ध्या वा न प्रयोग इत्यन्यथा-
 कल्पनमन्यथासिद्धिकल्पनमित्यर्थः । एवमुत्तरत्रापि । अपर्यायप्रयोगे क्वचिद्गुणप्रयोगे । यथा धूमवत्त्वादग्निमानिति क्वचित्सह-
 प्रयोगोऽस्तीति कृत्वा कदाचिद्धूमवत्त्वादित्युक्तेऽविनाभावाद्बहिर्गम्यत इति दृष्टम् । तद्वदत्रापि पृथक्त्वादीनां पर्यायप्रयोगस्य सहा-
 प्रयोगस्येति यावत् । अविनाभावेनान्यथासिद्धिकल्पनं तदा स्याद्यदि कस्मिंश्चित्प्रयोगे पृथक्त्वादित्रयमपि युगपत्प्रयुज्येत । न
 चैवम् । तस्मादन्यथासिद्धिर्न कल्पयेत्यर्थः ॥ अन्यथेति । क्वचित्पर्यायप्रयोगाभावेऽपि पर्यायप्रयोगस्याविनाभावादिनाऽन्यथा-
 सिद्धिः कल्पयते तर्हि घटकरीरकलशादीनां पर्यायेण क्रमेण प्रयोगः कुत इत्युक्ते घट इत्युक्तौ कलशो लभ्यते । घटाविनाभूतत्वा-
 त्कलशास्येत्यप्यन्यथासिद्धिकल्पना स्यात् । न तु घटस्यैव कलशात्वादिति । तत्र चैतावदेव वाच्यम् । क्वचिदसहप्रयोगाभावान्ना-
 न्यथासिद्धिः कल्पयेति ॥ सममेतत्प्रकृतेऽपीति ॥ सर्वश इति । क्वचिदपर्यायप्रयोगे सति पर्यायप्रयोगस्यान्यथाकल्पना
 कार्या । न चैवम् । किन्तु सर्वशः सततं पर्यायेणैव प्रयोगादिति भावः सूचित इति ध्येयम् । अवधीत्यादि अवधित्वं प्रतियो-

गित्वं च भिन्नमिति शक्तिरुद्देश्यम् । अन्यथा अर्थग्रहणाभावे । आभ्यां पृथक्त्वान्योन्याभावाभ्याम् । विवेको भेदः । परोऽ-
वध्यादिः ॥ विधीति । षट् एवेति प्रतीयमानस्य स्वरूपभेदस्य विधिरूपत्वादन्योन्याभावस्य निषेधरूपत्वान्नान्योरैक्यमित्यर्थः ॥
एवं चेति । त्रयाणां भेदस्य सत्त्वादित्यर्थः । पर्यायता क्रमेण प्रयोगः । अन्यथा अविनाभावादिना । ननु घटात्पृथगिति
पृथक्त्ववाचिपृथक्प्रयोगोऽर्थग्रहणपक्षे पञ्चमीप्रयोगो विहितो नान्योन्याभावप्रयोगे । घटो न भवति षट् इत्यत्र तददर्शनादतः
पृथक्त्वान्योन्याभावयोर्भेद इत्याशङ्क्याह ॥ पञ्चमीति ॥ कथं तर्हीति । तथा चार्थग्रहणं कार्यमिति भावः ॥ इत्यत्र कथ-
मिति । अर्थग्रहणपक्षेऽप्यस्तु भिन्नादिशब्दप्रयोगे पञ्चमी । विलक्षणादिशब्दप्रयोगे तु कथम् । न चान्यभिन्नादिशब्दसमानार्थत्वं
विलक्षणशब्दस्येति वाच्यम् । विरुद्धयमोपेतं विलक्षणमित्यन्यत्वादिव्यायर्थमस्यैव विलक्षणशब्देनोक्तेन तयोरैकार्थत्वमित्यर्थः ।
नन्वर्थग्रहणक्षे पृथक्त्ववाचिपदप्रयोगे तावत्पञ्चमी विहिता । वैलक्षण्यस्यापि पृथक्त्वेन तद्योगे पञ्चम्युपपद्यत इत्यत आह ॥ न हीति ।
विरुद्धयमवत्त्वरूपवैलक्षण्यस्य गुणादिसाधारणत्वेन पृथक्त्वरूपत्वाभावात् तद्योगे पञ्चमी युक्तेत्यर्थः । तत्र देवदत्ताद्विलक्षण इत्यत्र ॥
कथंचिदिति । यद्भदत्तविशेषावधित्वेन देवदत्तस्यापादानत्वमित्यर्थः ॥ किं न व्युत्पाद्यत इति । अपादानत्वमिति शेषः ।
तथा चापादान एव पञ्चमी तत्राप्यस्तु । तथा चार्थग्रहणं न कार्यमिति भावः ॥ साम्यादिति । घटादन्य इत्यत्राप्यपादानत्व-
व्युत्पादनसम्भवेनापादाने पञ्चमीत्यनेनैव पञ्चमी प्राप्तवान्यारादिति सूत्रं व्यर्थमापन्नमिति भावः ॥ वक्तव्येति । विलक्षणशब्दस्या-
न्यशब्दसमानार्थकत्वाभावेनान्यारादिति सूत्रविषयत्वादापादानत्वव्युत्पादनस्य च क्लिष्टत्वादिति भावः ॥ कथमिति । न हि

विशिष्टादिशब्दयोगेऽपि पञ्चमी वक्तव्येत्यत्र नियामकमस्तीति भावः । ननु विशिष्टादीनां पृथक्त्वरूपत्वेन पृथक्त्ववाचिपदयोगे पञ्चम्या
 अन्य इत्यर्थग्रहणमिति पक्षेऽन्यारारदितिसूत्रप्राप्तत्वेन न दोष इत्यत आह ॥ स्वयमेवेति । रूपत्वादिविशिष्टं रूपं वाग्वादिव्या-
 दृप्तं रूपमिति विशिष्टादेर्गुणादावपि सत्त्वेन न पृथक्त्वरूपत्वम् । गुणे च पृथक्त्वरूपगुणाभावस्य पृथक्त्वस्य गुणत्वेन तत्रासम्भवा-
 दित्यनेन व्युत्पादितत्वादिति ध्येयम् ॥ सर्वत्रेति । विशिष्टादियोगेऽपीत्यर्थः । तथा उपसङ्ख्यानम् । अन्येत्यत्र अन्यारा-
 दितिसूत्रे ॥ तथाऽपीति । पृथक्त्वान्योन्याभावयोरभेद एवेति शेषः । ननु पञ्चमीप्रयोगाभ्यां भेद एवेति चेत्तत्राह ॥ पृथ-
 क्तववाचीति । विवेकः पृथक्त्वान्योन्याभावाभ्यां स्वरूपभेदस्य पूर्वपक्षिणोक्तो विवेक इत्यर्थः । ननु मास्तु विधिरूपत्वहेतुनाऽ-
 न्यत्वस्वरूपभेदयोर्भेदस्तथाऽपि विधिरूपत्वहेतुनैव पृथक्त्वान्योन्याभावयोस्तु भविष्यति भेद इत्यत आह ॥ अत एवेति । विधि-
 रूपत्वस्येति शेषः । नञ्प्रयोगप्रयोगाभ्यां विधिनिषेधरूपत्वं यत्र तत्रैक्याभाव इति व्याप्तेर्दोषाभावो गुण इत्यत्र व्यभिचारदेव
 पृथक्त्वेऽन्योन्याभावविवेकत्वमपि विधिरूपत्वस्य परास्तमित्यर्थः ॥ विग्रहवाक्य इति । समासविग्रहवाक्ययोरेकार्थत्वावश्यं-
 भावादन्व इति समासवाक्येऽन्योन्याभावाथत्वस्यावश्यकत्वेन तत्समानार्थकाश्चादन्य इति विग्रहवाक्येऽन्योन्याभावाथकत्वं
 वाच्यम् । तथा सत्यन्योन्याभावाथकत्वे कथमश्वादिति पञ्चमी । घटो न भवति षट् इत्यन्योन्याभावप्रयोगे पञ्चम्या दुरदर्शनात् ।
 यदि तत्रापि पञ्चमी तर्हि पञ्चमीप्रयोगाभ्यां पूर्वं पृथक्त्वान्योन्याभावयोर्भेदोपपादनं व्याह्रयेतीति भावः । ननु समासवाक्येऽन्यो-
 न्याभावोऽन्यशब्दार्थः । विग्रहवाक्ये तु पृथक्त्वम् । तद्वाचिपदयोगे त्वर्थग्रहणपक्षे युक्ता पञ्चमीत्याशङ्क्याह ॥ न चेति । तत्र

विग्रहवाक्ये । कुतो नेत्यत आह ॥ समासेति । समासार्थवाचकवाक्यस्यैव विग्रहत्वादिति भावः ॥ पृथक्त्वस्यापीति ।
 भावरूपत्वेन प्रतीतस्यापीत्यर्थः ॥ निषेधेतेति । निषेधार्थकनञ्वाच्यता प्राप्ता सा च विरुद्धेत्यर्थः ॥ अङ्गिति । पक्षधर्म-
 तादीत्यर्थः ॥ तर्हि दृष्टेति । प्रमाणदृष्टाकाशादिनित्यताहानेरित्यर्थः ॥ व्याहृतमिति चेदिति । तथाच न दृष्टहानिरिति
 भावः । कुत इति चेत्त्राह ॥ दूष्येति । वादिना हासिद्ध्यादिदूषणेन परपक्षो दूषणीयः । तस्य च यद्यदूषणत्वं तर्हि
 दूषणोपायाभावेन दूषणीयपक्षाभाव एव प्राप्तः । ततोऽपि किम् । न हि स एव दोष इति तत्राह ॥ तदभाव इति ।
 दूष्यपक्षाभाव इत्यर्थः । वादिना हि स्वपक्षः साधनीयः । तत्तदा साधनीयः । यदि कश्चित्स्वपक्षविरोधी पक्षः स्यात् ।
 न च स दूष्यः पक्ष उक्तरीत्याऽस्ति । तथाच साध्यस्य साधनीयस्य पक्षस्याभावः प्राप्तः । तथाच वादित्वं
 न स्यादिति युक्तमित्यर्थः ॥ यथास्थिन एवेति । न पूर्ववहूषणमेवेति व्यत्यास इत्यर्थः । प्रागुक्तं द्वितीयाधिकरणो-
 क्तम् ॥ तृतीयस्येति । बाधकसद्भावादिति तृतीयपक्षस्येत्यर्थः । द्रव्येण ईश्वरेण ॥ समवायं चेति । मेरुमन्दरवद-
 त्यन्तभिनयोर्धर्मिभावव्यवहारयद्वान्येत्यर्थः । श्रुतीनां एवं धर्मानित्यादीनाम् । एवमुत्तरत्रापि । विशेषवतोऽङ्गीकार्यादित्यर्थः ।
 ततः समवायात् । सहेति । एकः समवाय इति सहयोगः समवायस्यैकत्वमित्यत्र भेदगर्भषष्ठीप्रयोग इत्यर्थः ॥ समवायेति ।
 समवायस्यैकत्वं मुख्यमित्यङ्गीकृत्य तत्साधनं महता प्रयासेन कृतं तन्न स्यात् । न ह्यौपचारिकोऽर्थ एतावता प्रयासेन साध्यमानो
 दृष्ट इत्यर्थः ॥ तथाऽपीति । समवायस्यैकत्वं नाम समवायप्रतियोगिकभेदाभाव इत्यत्र षष्ठ्यर्थसम्बन्धस्य पृथक् समवायैकत्व-

रूपसम्बन्धयतिरिक्तस्य संयोगादिरूपस्याभावेन स्वरूपत्वमेवाङ्गीकार्यम् । तत्र च भेदकार्यनिर्वाहाय विशेषोऽङ्गीकार्य इति भावः ।
समवायस्येत्यनन्तरमेकत्वसङ्ख्यायाश्चेति शेषः ॥ व्यवहारेति । एक इत्यस्यैकत्ववानित्यर्थकत्वेन भेदसम्बन्धव्यवहारोत्तर्यर्थः ॥
अत एव न तृतीय इति । समवायैकत्वयोः सम्बन्ध एव नास्तीति तृतीयः पक्षोऽप्येकः समवाय इति सम्बन्धव्यवहारानुप-
पत्त्याऽयुक्त इत्यर्थः । प्रथमपक्षस्य द्वेषा विकल्पितत्वात्तृतीय इत्युक्तम् । ननु प्रथमतृतीयपक्षयोः समवायस्यैकत्वेऽपि स्वस्मिन्
भेदघटितसम्बन्धव्यवहारनिर्वाहकत्वरूपस्वभावोऽङ्गीक्रियते । अतो न दोष इति चेत्त्राह ॥ स्वनिर्वाहकेति । अभिन्नस्य भेद-
कार्यकारित्वं विशेषं विना न युक्तमित्यर्थः । समवायस्यैकत्वसङ्ख्यया समवायान्तरमेव सम्बन्धोऽङ्गीक्रियत इति द्वितीयपक्षं प्रति-
षेधति ॥ न द्वितीय इति ॥ एक इति । सम्बन्धिभूतसम्बन्धभूतसमवायद्वयस्य प्राप्त्या एक इत्यस्यानुपपत्तेरित्यर्थः । भेदा-
भेदौ च वस्तुनीत्यत्र मूले वस्तुनीत्यस्य समवाय इत्यनेनाप्यन्वय इत्यभिप्रेत्याह ॥ किञ्चेति । वस्तुनि अवयवादौ ॥ समवाय
इति । अवयव्यादीनां समवाय इत्येवमवयव्यादिसमवायनिरूपितसम्बन्धव्यवहारः कथमित्यर्थः । कुत इत्यत आह ॥ न हीति ।
सम्बन्धः समवायनिरूपितः । कुतो नास्तीत्यत आह ॥ यत इति । तथाच समवायस्यैकत्वेनावयवादावयव्यादिसमवायनिरू-
पितसम्बन्धस्य संयोगरूपस्याभावात्समवायान्तरस्यैव वाच्यत्वे सम्बन्धिसम्बन्धरूपसमवायद्वयप्राप्त्या एकः समवाय इत्यनुपपत्ते-
रित्यर्थः । एकत्वेऽपि पूर्ववत्स्वनिर्वाहकताङ्गीकारात्न दोष इति यदि ब्रूयास्ताहिं सविशेषत्वमेवाङ्गीकर्तव्यमित्युक्तमित्याह ॥ स्वनि-
र्वाहकत्वे त्विति ॥ नियच्छेदिति । तथा चैकस्य दीपादेः प्रकाशत्वदाहकत्वाद्यनेकस्वभावत्वेऽपि समवायरूपवस्तुन एकस्यैक-

स्वभावत्वस्यैवाङ्गीकारादवयवादेराधारत्वं वाऽवयव्यादेराधेयत्वमेव वा घटयेन्न तूभयम् । उभयघटनास्वभावश्च त्वयाऽङ्गीकृत इति स न युक्त इति भावः ॥ अलमिति । तथा चाधारत्वादेरवयवादिस्वभावत्वनावयवादिस्वभावत्वादेवाधारधेयभाववाद्युपपत्तौ किं तद्धटनाय समवायाङ्गीकारेणेत्यर्थः ॥ तदेति । एकस्यानेकस्वभावत्वं विशेषं विना न युक्तमित्यर्थः । यदि चैकरूपापि दीपादेनेकस्वभावो दृष्ट इति ब्रूयास्तदाऽपि समवायस्य विचित्रस्वभावत्वरूपमस्य समवायाद्भेदे संयोगसम्बन्धायोगेन समवाये वाच्ये तस्य धर्मरूपसमवायाद्भेदे द्वित्वात्स्या एक इत्यस्यानुपपत्तेरभेदेऽङ्गीकार्ये समवायस्य विचित्रस्वभावत्वमिति भेदव्यवहारा-
नुपपत्तेस्तदर्थं स्वनिर्वाहकत्वेऽङ्गीकार्ये सविशेषत्वमेव प्राप्तमित्यर्थः । तं विशेषम् । ननु भेदाभेदयोर्वस्तुना परस्परं च भेदाभेदान्तराभ्युपगमे किलानवस्था न चैवम् । किं नाम वस्तुनिष्ठयोरेव भेदाभेदयोर्वस्तुना भेदाभेदाविति परस्परं च भेदाभेदाविति भेद-
व्यवहारनिर्वाहकत्वं भविष्यति । स्वनिर्वाहकत्वाङ्गीकारादित्यत आह ॥ स्वनिर्वाहकत्वे त्विति । भेदो भेदाभेदयोर्वस्तुना परस्परं चेत्यनुवर्तते । द्विवचनम् । भेदाभेदाविति द्विवचनमित्यर्थः । नन्वेवं चेत्तन्तुपटादावप्यत्यन्ताभेदं विशेषं चाङ्गीकृत्याशेष-
भेदव्यवहारस्य विशेषबलादेवोपपत्तौ सत्यां सिद्धान्ते भेदाभेदाङ्गीकारो व्यर्थ इत्यत आह ॥ यथा चेति । अङ्गीकृते चेत्यत्र यस्मिन्नित्यनुवर्तते । तन्निवृत्तिः तयोः पर्यायव्यर्थतयोरित्यर्थः । तथाच यस्मिन्नङ्गीकृते सति पर्यायव्यर्थते स्यातां यस्मिन्नङ्गी-
कृते च तयोर्निवृत्तिरसावित्यन्वयः । पर्यायव्यर्थते स्यातामित्यस्योपपादकम् ॥ सत्यत्वादीनामिति । तन्निवृत्तिरित्यस्योपपा-
दकम् ॥ तस्येति । अङ्गीकार्यत्वे विशेषस्येति शेषः । सत्यज्ञानानन्दान्दादाविति । सचाजातिमति तद्व्याप्यज्ञानत्वादिमति चेत्यर्थः ।

कथञ्चित्सत्यं व्यावहारिकं सत्यम् । वाच्यं मुख्यवृत्त्या प्रतिपाद्यम् । वैपरीत्यस्यानुचितत्वादित्युक्तत्वात्कथञ्चिदित्युक्तम् ॥ १-२-६ ॥

॥ ॐ वैश्वानरः साधारणशब्दविशेषात् ॐ ॥ विवरणकरणे निमित्तमाह ॥ अन्यथेति । तथाच विवरण-
मकृत्वा रूढनामभिर्वाच्य इत्येवोक्ते वैश्वानरादियौगिकनाम्नः समन्वयो न सिद्ध्येत् । विश्वनरसम्बन्धी वैश्वानर इति वैश्वानर-
शब्दस्य यौगिकत्वात् । अतोऽन्यगतत्वेन प्रसिद्धैरिति रूढशब्दार्थो विवृतः । तथा चान्यत्र प्रसिद्धनामलिङ्गात्मकोभयविधशब्द-
सङ्ग्रहः । तेन पादद्वयार्थोपसंहारोऽयमिति ज्ञेयम् । वैश्वानरनाम्नश्चान्यत्र प्रसिद्धत्वात्तदपि गृहीतमिति भावः ॥ एतच्चेति । तथा
चान्यगतत्वेन प्रसिद्धबहुलिङ्गसमायुक्तैरिति बुद्ध्या विवेकेन योज्यम् । पक्षान्तरे पूर्वपक्षे । ननु विश्वनरशब्दात्तस्येदमिति सम्बन्धार्थे
अण्प्रत्यये णित्वादादिदृष्टौ वैश्वनर इति स्याद्वैश्वानर इति कथमिति चेत् । लुच्यते । विश्वस्य वसुराटोः । भित्रे चर्षो । नरे
संज्ञायाम् । वसुराट्शब्दयोः परतो भित्रशब्दे च परे नरशब्दे च परे विश्वशब्दस्य दीर्घः स्यात् । उदाहरणं विश्वावसुः ।
विश्वाराट् विश्वामित्रः विश्वानरः । तथाच विश्वानरशब्दादण्प्रत्यये विश्वानरसम्बन्धी वैश्वानर इति भवतीति ज्ञेयम् ॥ १-२-७ ॥
॥ इति षट्सुत्याचार्यपूज्यपादाराधकेन श्रीनिवासेन विरचिते दीकाऽगृहीतवाक्यार्थविवरणे प्रथमाध्यायस्य द्वितीयः पादः १-२ ॥



॥ श्रीगुरुभ्यो नमः ॥ हरिः ॐ ॥ अन्यत्रैवेत्यस्यावधिं पूरयति ॥ तस्मादिति । हरैः सकाशादित्यर्थः ॥ विशेषा-
दिति । विशेषः प्रभेदः । मुख्यवृत्तावपि प्रभेदाङ्गीकारादित्यर्थः । विशेषमेव दर्शयति ॥ परमेति ॥ अन्यत्र त्विति । न
चान्यत्र त्वमुख्येत्युक्तमित्यनेन विरोधः । परमुख्यवृत्तिर्नास्तीत्यर्थकरणेनाविरोधादिति ध्येयम् ॥ प्राधान्येति । लिङ्गत्मक-
योगिकशब्दापेक्षया नामात्मकरूढशब्दानां शीघ्रमर्थोपस्थापकत्वेन प्राधान्यमित्यर्थः ॥ उत्तरेति । आद्याधिकरणे द्युम्बाद्यायत्-
नत्वरूपलिङ्गसमन्वयप्रतिपादनादित्यर्थः ॥ ॐ द्युम्बाद्यायतनं स्वशब्दात् ॐ ॥ ॐ नानुमानमतच्छब्दात् ॐ ॥
ॐ प्राणशृच्छ ॐ ॥ अनुपपत्तेरिति । प्रसज्यप्रतिषेधार्थत्वे प्रतियोगिवाचकतच्छब्देन नञः समासोऽनुपपन्न इत्यर्थः ॥
अकर्तरीति । कर्तृभेदे कारके घञ्प्रत्ययो भवति कर्तारि न भवतीति सूत्रव्याख्यानं द्रष्टव्यम् । अतत्कमित्यतो ब्रह्मेत्युक्तम् ।
प्रसिद्धत्वादित्यत्र महायोगरूढिभ्यामित्यभिप्रेतम् । महायोगेत्युत्तरग्रन्थानुसारादिति ध्येयम् ॥ न त्विति । रूढत्वात् रूढट्ट्यो-
पेतत्वादिति सामान्यतो व्याख्यानेऽविद्वद्गिरपि प्राप्ता स्यात्तदर्थं प्रसिद्धत्वादिति व्याख्येयम् । अस्त्वविद्वद्गूढिप्राप्तिरित्यत आह ॥
महायोगेति । तस्य चात्रेति महायोगविद्वद्गूढिभ्यां भगवति प्रसिद्धस्यात्मशब्दस्यात्र द्युम्बाद्यायतने श्रवणादित्यर्थः ॥ न्यूनतेति ।
स्वपक्षमात्रसाधनेन परपक्षप्रतिक्षेपे हेतोरकथनेन तदप्रतिक्षेपान्यूनतेत्यर्थः ॥ अनेनेति । विष्णावेवात्मशब्दस्येति मूलनेत्यर्थः ॥
अनेकार्थत्व इति । आत्मशब्दस्येति शेषः ॥ प्रयुक्तमिति । शिवादिभ्योऽन्यदतद्ब्रह्म तस्य शब्दादित्युक्ते तस्यैव शब्दादित्यर्थो
लभ्यत इति भावः ॥ १-३-१ ॥ छ ॥

॥ ॐ भूमासंप्रसादाद्ध्युपदेशात् ॐ ॥ जाग्रदिति लक्षणबीजसम्बन्धप्रदर्शनाय ॥ अन्यत्रापीति । अध्युपदेशा-
दित्यस्य हेतोः प्राणो वा आशया भूयानित्याद्युक्तीत्या प्राणादावपि सम्भवादिति भावः ॥ पूर्व्विति । पूर्वापेक्षयोत्तरस्येत्यर्थः ॥
गुणगुणीति । विशेषबलादित्यर्थः ॥ १-३-२ ॥ छ ॥

॥ ॐ अक्षरमम्बरान्तर्धृतेः ॐ ॥ ॐ अन्यभावव्याघृत्तेश्च ॐ ॥ स्थूलत्वादिविपरीतेति । स्थूलपरिमाण-
भिन्नैत्यर्थः ॥ न चैकैत्यादि । एकमेव वस्तु स्वापकृष्टवस्त्वपेक्षयोः कृष्टं स्वोः कृष्टवस्त्वपेक्षयाऽपकृष्टमित्यर्थः ॥ तुल्यत्वेनेति ।
घटादावपि स्वोः कृष्टापकृष्टवस्त्वपेक्षयाऽणुमहत्त्वादेः सम्भवेन विशेषभावान्नागवतीदं न वक्तव्यमित्यर्थः ॥ उत्कृष्टेत्यादि । भगवद्-
पेक्षयेति शेषः । भातशब्दार्थकथनं प्रतीतमपीति । आद्ययोजनायामत इत्यस्य हेतुसापेक्षत्वाद्द्विरुद्धैर्लक्षणैर्युतमित्येतद्धेतुत्वेन सम्बन्धत
इत्यभिप्रेत्य यतो ब्रह्मेत्यादि व्याख्यातम् । द्वितीययोजनायां त्वतो विरुद्धत्वादित्यादिसाध्ये हेतुरध्याहार्य इत्याभिप्रेत्य यतोऽ-
म्बरान्तेत्यादि व्याख्यातम् । ननु तर्हि द्वितीययोजनायां विरुद्धैर्लक्षणैर्युतं ब्रह्मेत्यनुव्याख्यानस्य कथं सम्बन्ध इत्यत आह ॥
कथं तत्त्वत इति । विरुद्धत्वादित्यर्थः ॥ विरुद्धवदिति । इत्यादिप्रतिज्ञयेत्यर्थः । न त्वेतावन्मात्रमेव प्रतिज्ञयेत्यर्थः ॥
विरुद्धैरिति । अनुव्याख्यानमित्यर्थः ॥ श्रुत्यादीति । अस्थूलमणु अस्थूलोऽणुरूपोऽसाविति भाष्योदाहृतश्रुतिस्मृतीत्यर्थः ।
व्याहृतिषुपपादयति ॥ यदि हीत्यादिना । चशब्दार्थमाह ॥ न पुनरिति । नन्वीश्वरो न विरुद्धपरिमाणद्वयवान् द्रव्यत्वात्
घटादिवदित्यनुमानस्यैव विपरीतप्रमाणस्य दर्शनादित्यत आह ॥ द्रव्यत्वादेस्त्विति । व्यभिचारं च वक्तुमाह ॥ किञ्चेति ॥

आकाश एवेति । सर्वस्मिन्नप्याकाश एवेत्यर्थः । अन्ये आकाश एवेति पक्षे । स्वाभाविकप्रदेशानभ्युपगमात्त्राकाशाशयहानि-
रौपाधिकतदभ्युपगमाच्च संयोगस्य प्रदेशदृष्टित्वं सम्भवति चेत्तत्राह ॥ औपाधिकेति । किं घटाद्युपाधिरसम्बद्ध आकाशभेदक
उत सम्बद्धः । ओष्ठेऽतिप्रसङ्गः । द्वितीये स उपाधिसम्बन्धः सर्वाकाशवर्ती आकाशैकदेशवर्ती वा । नाद्यः । अभेदकत्वप्रस-
ङ्गात् सर्वस्यैवोपाधिना ग्रस्तत्वात् । द्वितीये एकदेशस्यौपाधिकत्वात्सोऽयौपाधिकेनैव प्रदेशेन सम्बध्यत इति वाच्यम् ॥ तत्रापि स
एवोपाधिरन्यो वेत्यादि विकल्पापत्त्याऽऽस्मान्श्रयानवस्थादिकं स्यादिति भावः ॥ न द्वितीय इति । उताकाश एवेति द्वितीयः
पक्षो नेत्यर्थः ॥ भेरीति । यथा परमाणुसंयोग आकाश एव वर्तते । सर्वत्राकाशे तिष्ठतीति यावत् । तथा भेरीसंयोगोऽपि
सर्वत्राकाशे स्यादित्यर्थः । इष्टापत्तिरिति चेत्तत्राह ॥ तथा चेति ॥ शब्देति । भेरीसंयोगकार्यभूतशब्देत्यर्थः । असम्वायि-
कारणस्य सर्वत्र सत्त्वादिति भावः । सः विरोधः । सर्वत्र ईश्वरेऽन्यत्र चेत्यर्थः ॥ अणुरपीति । स्वाभाविकाणुप्रदेशवानित्यर्थः ।
क्वचित् सहानवस्थानदर्शनाद्वा कल्पनीय इत्यर्थः ॥ विमतीति । विप्रतिपत्तिविषयीभूतेश्वरादन्यत्र सहानवस्थानदर्शनाद्वा कल्प-
नीय इत्यर्थः । अन्यथा विरोधाङ्गीकारे । तदुभयं भूतत्वमूर्तत्वोभयसमावेश इत्यर्थः । भावाभावयोः संयोगतदत्यन्ताभावयोः ।
सहानवस्थितयोः सामानाधिकरण्याङ्गीकार इति शेषः ॥ दर्शनादिति । अग्रे संयोगस्य मूले तदभावस्य च दर्शनादित्यर्थः ।
नवस्थूलदीनानामविरोधैकत्र समावेशे एतन्न्यायैव क्वापि विरोधाभावप्रसङ्गाद्भावभेदो न स्यादित्यत आह ॥ न चेति ॥
प्रमाणेति । यत्र विरुद्धतया प्रतीयमानानामप्येकत्र समावेशे प्रमाणमस्ति तत्राविरोधो यत्र नास्ति तत्र विरोध इत्यङ्गीकारेणाति-

प्रसङ्गव्युदासः सम्भवतीत्यर्थः । नन्वेवं तद्धृदिते होतव्यमनुदिते होतव्यमित्युदितानुदितहोमयोः रभयोः रथेतत्प्रमाणसिद्धत्वेनैवाविरो-
 धादेकपुरुषविषयकत्वमेव स्यात् । तथाच शाखाभेदेन व्यवस्थाश्रयणं न स्यात् । प्रमाणसिद्धस्यान्यथात्वशङ्काया अभावेन तद-
 विरोधसाधकमीमांसवैयर्थ्यं च स्यादित्याशङ्क्य निषेधति ॥ एवं सतीति ॥ प्रमाणेति । यद्युदिते होतव्यमिति प्रमाणाद्भिन्न-
 मुदितानुदितहोमयोरेकपुरुषविषयकत्वेनाविरोधसाधकं प्रमाणमेतादृशमिति तत्प्रमाणस्वरूपं निश्चितं स्यात्तदा ह्येवमेतत् भिन्नशास्त्रि-
 विषयत्वेन व्यवस्था नाश्रयणीयेति चोद्यं स्यात् । न च तत्प्रमाणस्वरूपं निश्चितमतो विरुद्धसमवाये एकस्य कर्मणोऽनुष्ठानुमशक्यत्वा-
 द्युक्तं व्यवस्थाश्रयणमित्यर्थः ॥ अत एवेति । अविरोधसाधकप्रमाणस्वरूपस्यानिर्धारणादेवेत्यर्थः । प्रकृते तु भगवतो लोक-
 विलक्षणत्वात्तत्रानुत्वमहत्त्वयोरविरोधेन समावेशघटकमणोरणीयानित्यादि प्रमाणस्वरूपं निश्चितमस्तीति तद्वैषम्यमस्तीति न कोऽप्य-
 त्तिप्रसङ्ग इति भावः ॥ अणुत्वाद्यभिधायकत्वेति । अस्थूलं स्थूलपरिमाणभिन्नपरिमाणोपेतं तच्चाणुपरिमाणमेवेति नञः
 पृथुदासार्थत्वमङ्गीकृत्येत्यर्थः ॥ निवृत्तीति । नञः प्रसज्यप्रतिषेधार्थत्वेऽपीत्यर्थः ॥ उक्तविरोध इति । सर्वत्रत्यादिनोक्त-
 सर्वागतत्वात्तृत्वादिविरोधः स्यादित्यर्थः । चशब्दार्थमाह ॥ न केवलमिति । ननु यथास्थूलमित्यादौ प्राकृतस्थौल्यादिकं
 नास्त्यपि त्वप्राकृतं स्थौल्यादिकमस्तीत्यर्थः क्रियते । एवमच्छायमतम इत्यत्रापि प्राकृतछायातमोनिषेधप्राकृततत्सद्भावः प्रसज्येत ।
 तच्च विरुद्धं तस्मात्कथमेतदित्यत आह ॥ इहेति । श्रुतौ प्रसज्यप्रतिषेधपक्ष इत्यर्थः ॥ असङ्कुचितेति । सर्वात्मना निषेध
 इत्यर्थः । नन्वन्यभावव्यापृत्तेश्चेति सूत्रे सूत्रकारः प्रसज्यप्रतिषेधाङ्गीकारेण श्रुतिव्याख्यानं कण्ठतो विधाय पृथुदासाङ्गीकारेण

व्याख्यानं चशब्देन कुतः समुच्चितवान् । निमित्ताभावादित्यत आह ॥ बन्धिति । इदं प्रसज्यप्रतिषेधार्थत्वेन व्याख्यानम् । कतिपयेति । अस्थूलमनवच्छस्मदीर्घमिति पदचतुष्टय एव स्थूलपरिमाणभिन्नपरिमाणोपमिति प्राप्नोति । परस्परविरुद्धपरिमाणरूपार्थभिधायकपदत्वादिषाम् । अलोहितमित्यादौ नैकरूपणार्थो युक्तः । तद्विरोध्यनुकोरिति पर्युदासस्य कतिपयपदविषयकत्वं ज्ञेयम् । यद्यपि लोहितादिभिन्न इत्यर्थः कर्तुं शक्यस्तथाऽव्यश्रूलादिपदेषु यथाऽधिकार्थत्वमायाति न तथा । अपि त्वल्पार्थेतेति ध्येयम् ॥ १-३-३ ॥

॥ तदुभयेति । स्पष्टार्थत्वेनावक्तव्यत्वव्याख्याकरणप्रतिज्ञेत्युभयसिध्यर्थमित्यर्थः ॥ सद्ब्रूहेणेति । तथाच विस्तरतोऽव्याख्यानाद्भाष्ये स्पष्टार्थताविषयादिकथनेन संक्षेपतो व्याख्यानाद्भाष्यानकरणप्रतिज्ञा चोपपन्नैत्यर्थः ॥ अत एवेति । पूर्वोक्तानां सूचितत्वाद्देशां तु साक्षादुक्तत्वाद्देश्वेत्यर्थः ॥ तदभावेति । अधिकाराभावेत्यर्थः ॥ उक्तत्वादिति । न समन्वयसमर्थनार्थमित्यादिनेत्यर्थः । अत्र देवानामधिकारसमर्थने ॥ स्मारकेति । स्मृतस्योपेक्षानर्हत्वस्य प्रसङ्गलक्षणत्वादित्यर्थः । तेन देवाधिकारसमर्थनेन ॥ प्रकृतेति । समन्वयेत्यर्थः ॥ अवरुद्धत्वादिति । तथाच प्रतिबन्धकजिज्ञासाविच्छेदो नास्तीति भावः । अनुपलम्भात् अधिकारसमर्थनस्येति शेषः । प्रसाक्तिश्च मनुष्याधिकारत्वादित्युक्ते इत्यादिना भाष्ये दर्शिता । सर्वत्र सर्वदेवोक्तापासनदौ ॥ अत एवेति । फलस्य नित्यसिद्धत्वादेव क्वचित् कस्मिंश्चिद्देशोक्तापासनादावप्यनधिकार इत्यर्थः ॥ १-३-४ ॥

॥ ॐ भावं तु बादरायणोऽस्ति हीति ॐ ॥ अवान्तरेति । ज्ञानरूपेत्यर्थः । उदाहृतं किञ्च जैमिनिरित्यादिनेत्यर्थः ॥

॥ उभयार्थमिति । मोक्षे फलविशेषार्थं तस्य सर्वदा प्रकाशार्थं चेत्यर्थः ॥ सर्वार्थविषयत्विति । पूर्णत्वेत्यर्थः । नन्वन्येषामित्युक्त्या ब्रह्मज्ञानस्यापि भगवद्विषयेऽसर्वविषयत्वस्य प्राप्तत्वात्पृथगुक्तिः किमर्थेत्यत आह ॥ अत्रेति । यदा ब्रह्मज्ञानं भगवद्विषयेऽसर्वविषयकं तदाऽन्यज्ञानमसर्वविषयकमिति किं वक्तव्यं जगद्विषयेऽयमसर्वविषयकत्वादिति कैमुत्यार्थमित्यर्थः ॥ श्रुतेति । वस्तुनामैवको भूत्वेत्यादावित्यर्थः ॥ अस्यापीति । भगवतो विशदवादित्वस्य जैमिन्यादेः सम्भुग्धवादित्वस्य चेत्यर्थः । सद्भिरित्यस्य जैमिनिबादयैर्दलोम्याभ्यर्थ्यरित्यर्थः ॥ १-३-८ ॥

॥ इति श्रीमद्यदुपत्याचार्यपूज्यपादाराराधकेन श्रीनिवासेन विरचिते दीक्षाऽगृहीतसुधावाक्यार्थविवरणे प्रथमाध्यायस्य तृतीयः पादः ॥ १-३ ॥ छ ॥ छ ॥



॥ श्रीगुरुभ्यो नमः ॥ हरिः ॐ ॥

॥ ॐ अनुमानिकमप्येकषामिति चेन्न शरीररूपकविन्यस्तगृहीतेर्दृश्यति च ॐ ॥ अव्यक्तग्रहणं भाष्येऽव्यक्तग्रहणं दुःख्यादिशब्दानामयुलक्षणार्थमित्यर्थः । योनिमित्यादौ बद्धत्वमुच्यत इति ध्येयम् । ननुभयोरपि शब्दार्थत्वे स्वाभाव्यस्यैव ग्रहणे को हेतुरित्यत आह ॥ तत्र चेत्यादि । भावतो दुःख्यादिशब्दवाच्यत्वे दुःखत्वप्राप्त्या निरनिष्ठ इति निरवकाशश्रुतिविरोधस्तदर्थं तद्वाच्यताऽनङ्गीकारे नामानीति निरवकाशश्रुतिविरोध इति श्रुतिद्वयान्वयाऽनुपपत्त्याऽस्ति दुःख्यादिशब्दवाच्यत्वं दुःखत्वपसङ्गस्तु स्वाम्यमादायैव परिहरणीय इति ज्ञायत इति भावः ॥ तद्धितान्तेष्विति । अत इतिठनाविति सूत्रेण दुःखशब्दात्तदस्यास्तीति मतुबर्थे तद्धितरूपे इन्प्रत्यये सति दुःखीत्यंवरूपाः शब्दास्ताद्धितान्ता इत्यर्थः ॥ कृदन्तेष्विति । एवं बन्धनेऽस्मात् क्तप्रत्यये ककारलोपे झषस्तथोर्धोऽधः झषः परंयंस्तकारथकारयोर्धः स्यात् । हु घञ् धारणपोषणयोरिति धारणवर्जयित्वेति सूत्रेण तकारस्य धकारे सति बध् ध बद्ध इति कृदन्तः । कृदतिङिति तिङ्बर्जप्रत्ययस्य कृत्वोक्तेः क्तप्रत्ययस्य कृत्वन्तदन्तत्वादस्येत्यर्थः । सम्बन्धविशेष आधारायेयभावरूपः । तद्धटकः समवाय इति यावत् । तस्मिन्निति यावत् । प्रसिद्धत्वात्कृतव्युत्पत्तेरिति न्यायविवरणानुसारेणाह ॥ किञ्चेति । तथा चावरशब्दात्तु प्रातिपदिकादित्यादिधातुसूत्रस्य चुरादिगणे पठितत्वेनास्मात्सूत्रात् चौरादिके णिचि प्रत्यये तस्य च णिच्प्रत्ययस्य इष्टवद्भावाङ्गीकारात् इष्टन् इमनिच् इयस् प्रत्ययानां पुरतः स्थितानां यत्कार्यकारित्वं पूर्वं टिलोपकारित्वरूपं तादृक्त्वभावास्य णिचोऽङ्गीकारात् पूर्वं टिभूतरेपरमथाकारलोपे अवर् णिच् इति स्थिते ।

सनाद्यन्ता धातवः । गुणित्किङ्भ्यः सनिति सूत्रमारभ्य विहिता ये सनादयः सन्प्रत्ययमारभ्य कर्मणिङ् इत्येतत्सूत्रपर्यन्तं ये
प्रत्यया विहितास्तदन्ता ये शब्दास्ते धातुसंज्ञाः स्युः । तथाच णिचोऽप्येतदन्तर्गतत्वेन तदन्तावरशब्दस्यानेन सूत्रेण धातुसंज्ञाया
धातोः । अतःपरं नन्दिग्रहीत्यादिना वक्ष्यमाणा ये अच् इत्याद्याः प्रत्ययास्ते धातोरुपरि ज्ञेया इत्युक्त्येनावरशब्दस्यापि सनाद्यन्ता
इति धातुसंज्ञाकरणदस्माद्धातोर्नन्दिग्रहपचादिभ्यो ल्युणिन्यच इति सूत्रेणास्यापि पचादिगणस्यत्वात्कर्तारि अच्प्रत्यये सति अवर
णि अच् इति स्थिते पश्चात् णेरनिटि अनिडादावार्धधातुके परे णिचो लोपः स्यादिति सूत्रेण तिङ् शित्सार्वधातुकमिति तिङ्
शितोरिव सार्वधातुकत्वादार्धधातुकं शेष इति तिङ्शिङ्गिभ्रस्यार्धधातुकत्वविधानात् अच्प्रत्ययस्य सेट्कत्वाभावेनानिट्त्वादार्धधातुक
त्वाच्चास्मिन् परे णिचो लोपे अच्प्रत्ययस्यचकारलोपे च सति अर् अ अवरोति रूपम् । ततश्चावरयतीत्यवर इति कर्तृव्युत्पत्तिः
सुलभैवेत्यर्थः । उपपत्तिः अव्यक्तादिति अवध्यर्थकपञ्चमीप्रयोगरूपयुक्त्या प्राप्तारत्वरूपार्थ इति यावत् । सत्यं यत्र शब्दतोऽ-
वरत्वादिकं प्रतीयते तत्रैवैषा व्याख्या । यत्र त्ववरत्वादिकमर्थतः प्राप्तं तत्र स्वाम्यमर्थत एव प्राप्तमित्येवोच्यते न त्ववरशब्दार्थ-
तया व्याख्यायते । येन न ह्युपपत्तिः शब्दवद्वाख्यानमर्हतीत्युक्तो विरोधो नाम दूषणं स्यादित्याशयेन समाधत्ते ॥ उच्यते
इत्यादिना । अत एव समावायस्यैव प्रयोगे निमित्तत्वं न स्वात्म्यस्येति यतोऽत एवेत्यर्थः ॥ विवक्षितार्थ-
सूचक इत्यर्थः । अत्रोक्तिशब्दस्य व्यर्थत्वाद्द्वयार्थं सत्किञ्चिज्ज्ञापयतीति न्यायेनात्र तदस्यास्तीति यस्मिन् सम्बन्धसामान्ये मनुष्य
विहितः स सम्बन्धो विवक्षित एव ग्राह्यः । अत एव विवक्षितार्थसूचकोऽत्रतिशब्द इति तदीयव्याख्यानात् । ततश्च कृतकृता-

दिप्रयोगनिमित्ततयाऽस्माद्विवक्षितस्तु सम्बन्धः समवाय एवेति भवतीतिशब्द एतदर्थसूचक इति भावः ॥ लक्षणयेति । रात्रि
जयिशब्दस्येति शेषः । तथाच तत्र स्वातन्त्र्यं न निमित्ततया कल्प्यमित्यर्थः ॥ अन्यथेति । निमित्तसाम्येऽपि यदि लक्षणया
प्रयोगोऽङ्गीक्रियते तर्हि जीवादावपि दुःखादिशब्दप्रवृत्तौ न तद्गतत्वं निमित्तत्वेन कल्पनीयम् । किन्तु लक्षणयैव तत्रापि प्रयोगोऽ-
स्त्विति वैपरीत्यं स्यादित्यर्थः । यद्यप्यत्रेत्यनन्तरं तद्गतत्वमुख्यत्वसाधकस्येति शेषः ॥ मुख्येति । स्वातन्त्र्यरूपमुख्यनिमित्त-
त्वेत्यर्थः ॥ व्यभिचार इति । रूढलाक्षणिकशब्देऽप्यित्यर्थः । मुख्यतासिद्धिः । स्वातन्त्र्यस्य । निर्धारणार्थां मुख्यमुख्यत्व-
निर्धारणायाम् ॥ हेतुत्वेति । तथा चाभिधावृत्तौ यत्र यस्य प्रयोगप्राचुर्यं तत्र मुख्यमिति विवक्षितमित्यर्थः ॥ न कश्चिद्वाप-
इति । हेतौरेवाभावादज्ञातमुख्यलाक्षणिकादौ न व्यभिचार इत्यर्थः ॥ तत्र हीति । अमुख्यप्रयोग इत्यर्थः । मुख्यार्थवाप्यस्त-
त्सादृश्यं प्रयोजनं चैतावती सामग्री । अतः सामग्र्येकदेशभूतसादृश्यरूपनिमित्तसद्भावमात्रेण न सिंहशब्दः शार्दूले प्रयुज्यते मुख्य-
प्रयोगे प्रवृत्तिनिमित्तस्यैव सामग्रीत्वेन तत्सत्त्वे तत्प्रयोगस्यौपगवशब्दे दर्शनात्प्रकृते च स्वाम्यनिमित्तकप्रयोगस्य मुख्यत्वात्तस्मि-
न्निमित्ते सति बद्ध इत्यादिप्रयोगः स्यादेवेत्यर्थः ॥ प्रयोगो नामेति । धृत्ये बद्धे घृते वा राजा बद्धो घृत इति प्रयोगः स्यादित्यत्रा-
पाद्यमान इत्यर्थः । ननु प्रयोगपदस्य शब्दशक्त्यर्थकत्वं कुत्र दृष्टमित्यत आह ॥ प्रयोगेति । यस्य शब्दस्य यत्रार्थे शक्तिरस्ति
स शब्दस्तत्र साधुरित्युच्यते व्याकरणेन । तथाच प्रयोगः शब्दशक्तिर्मूलं कारणमुपजीव्यं यस्य व्याकरणस्येत्यर्थः ॥ इष्टत्वादिति ।
यदि स्वाम्यं निमित्तं स्यात्तदा बद्ध इत्यादि प्रयोगः स्यादित्यस्य बद्धादिशब्दानां शक्तिः स्यादित्यर्थः । तथा चेष्टापत्तिः । न हि

वद्धादिशब्दानां बद्धादिरूपेऽर्थे राशि शक्तिर्नाङ्गीकृतेति भावः ॥ असिद्धेरिति । नास्ति च प्रयोगस्तस्मात्स्वाम्यं प्रवृत्तिनिमित्तं
 नेति विपर्ययपर्यवसाने चासिद्धिः । शब्दशक्तिरूपप्रयोगस्य सत्त्वादित्यर्थः ॥ उभयत्रेति । राज्ञो बद्धत्वं भृत्यस्य बद्धत्वं च
 विवक्षितत्वात्क्रियमाणे प्रयोगद्वय इत्यर्थः । न च गम्यतीत्यन्वयः ॥ उक्तविधयेति । किं राजाधीनस्य भृत्यस्य जयादिनेव-
 मुच्यते किंवा राज्ञ एव जयादिनेत्युक्तविधयेत्यर्थः ॥ तर्हीति । यद्यमङ्गलशब्दप्रयोगो न कर्तव्यस्तर्हीत्यर्थः । तत्रापि किं राजा
 स्वयमेव पराजित उत भृत्यद्वारेति तत्रापि संशयावतारेण तन्निमित्तराजतत्पुरुषाप्तीतिहेतुकानर्थशङ्का स्यादिति भावः ॥ तर्कानुमान
 इति । यदि स्वाम्यं प्रवृत्तिनिमित्तं स्यात्तदा बद्ध इत्यादिप्रयोगः स्यात् । न भवति च प्रयोगस्तस्मात्स्वाम्यं न प्रवृत्तिनिमित्तम् । प्रवृ-
 त्तिनिमित्तत्वेऽपि प्रयोगाभावस्योक्तसंशयेनान्यथासिद्धत्वान्न तर्कोऽयुक्तः । तथा स्वाम्यं न प्रवृत्तिनिमित्तं प्रयोगाभावादित्यनुमानम-
 धुक्तरित्याऽन्यथासिद्धत्वादयुक्तामित्यर्थः । कुतो न वाच्यमित्यत आह ॥ वादिनोऽपीति । स्वातन्त्र्यस्य निमित्ततां प्राप्ति-
 पादयितुः सिद्धान्तिन इत्यर्थः ॥ निश्चयस्येति । प्रयोगाभावः स्वातन्त्र्यस्याकारणत्वान्न भवति किन्तु संशयप्रातिबन्धादेवेति
 स्वातन्त्र्यस्य दुःखादिशब्दप्रवृत्तिनिमित्ततानिश्चयस्येत्यर्थः । मास्तु ममापि तन्निश्चय इत्यत आह ॥ अन्यथेति । स्वातन्त्र्यस्य प्रवृ-
 त्तिनिमित्ततानिश्चयादिनेत्यर्थः । यदुक्तं पूर्वपक्षिणा मुख्यप्रयोगे तु निमित्तमेव सामग्रीति तदूचयति ॥ न चायमिति । यतश्चेत्य-
 नेन मुख्यत्वसिद्ध्युपसंहार इति ज्ञेयम् । शङ्कते ॥ सत्यपीति । प्रयोगाभावः कुतो न भवेत् । किन्तु भवेदेव । प्रयोगाभावः कुतः ।
 संशयनिमित्तकराजतत्पुरुषाप्तीतिरूपप्रतिबन्धकस्य सत्त्वादिति शेषः ॥ निमित्तेति । प्रयोगे स्वाम्यरूपनिमित्तेत्यर्थः ॥ वैदिक-

प्रयोगनिवृत्तिरिति । दुःखस्वामित्वाद्दुःखात्वं समीचीनाभिप्रायोपेतं यद्वाक्यं तस्य या प्रयोगनिवृत्तिरित्यर्थः । अन्यथेति । प्रतिपाद्यार्थस्य बाधितप्रतिपाद्यार्थस्याबाधितत्वनिश्चयेऽपि यदि योग्यताध्यवसायः स्यादित्यर्थः । प्राह्लुङ्गिव्यपेक्ष्यत्यस्य व्यावर्त्यमाह ॥ यद्यपीति ॥ इत्यादाविति । सद्भाववाचिनः शब्दाः सर्वे ते सुखवाचका इति वचनेन सच्छब्दस्य सुखवाचित्वेनासच्छब्दस्य दुःखवाचित्वाद्ब्रह्मासुःखीति वेद चेत्स्वयमपि दुःखी भवतीत्यर्थः ॥ १-४-१ ॥

॥ ॐ ज्योतिरुपक्रमात्तु तथा ह्यधीयत एके ॐ ॥ पृथगेवेति । वसन्ताद्यनात्मकत्वेन पृथगेव तत्र रुदिराश्रायत इत्यर्थः । रुडेः सकाशादिति शेषः । न ह्यसुख्यवृत्त्या प्रतिपादितस्य मुख्यत्वं सम्भवतीति भावः । एवंविधं सुख्यपेक्षया प्रबलम् । कारकाणां विभक्त्यर्थभूतकत्रादिकारकाणां क्रियोपहितरूपत्वात् क्रिया कुर्वद्दि कारकमिति वचनेन क्रियासम्बद्धार्थो भिधायकत्वादित्यर्थः ॥ अभावादिति । क्रियाभिधायकस्यापि यजेतेत्यादेर्ब्रह्मपरत्वादित्यर्थः ॥ डिप्रत्यय इति । जनों प्रादुर्भावेऽस्मात् डिप्रत्यये दिभ्रूतान् इत्यस्य लोपे ज् इतीति रूपम् ॥ क्तिरिति । अव प्रवेशनेऽस्मात् क्तिप्रत्यये ककारलोपे अकारवकारयोस्कारे दीर्घे च ऊत्तिरिति स्थिते कित्सपि छान्दसे ऊकारस्य ओकाररूपे गुणे सति ओत्तिरिति रूपम् । यजादेश ज्योतिरिति भवति ॥ घञर्थ इति । भावोऽपि घञर्थो भवतीत्यर्थः । इदं वार्तिकम् । तथाच यज् अस्मान्नावे कप्रत्यये ककारलोपे यज आयजति रूपम् । इउकृलृ इतीकां स्थाने यवरला इत्येते यण आदेशा भवन्ति । तत्र यदि वंपरीत्येन यणां स्थाने इको भवन्ति तर्हि तत्संप्रसारणमित्युच्यते । ततश्च प्रकृते यजेत्यत्र वचिस्वपीति सूत्रेण यकारस्येकाररूपसंप्रसारणे सति इजेति

स्यादित्यत आह ॥ छान्दस इति ॥ कर्तयेवेति । तथाच यञ् अस्मात्कर्तयचप्रत्यये यजो याजक इत्यर्थः । यजयातोभवे
 कप्रत्ययान्तत्वपक्षे कर्मणा इत इत्यस्य भावमाह ॥ सकलेति । कर्तयचप्रत्ययान्तत्वपक्षे याजकेन पुरुषेणत इत्यस्य तात्पर्यमाह ॥
 यज्वभिरिति । कर्मणा साक्षात्प्राप्यत्वाभावाज्ज्ञानद्वोरत्युक्तम् ॥ वसतेरिति । वस निवासोऽस्मात्कर्तयचप्रत्यये वस इति रूपम् ॥
 तनोतेरिति । तनु विस्तारोऽस्माद्धिप्रत्यये दिभूतान् इत्यस्य लोपे त् इतिः इति रूपम् । पूर्वपदस्य वस इत्यस्य ॥ गभेच्छदेश्चेति ।
 गन्द् गतौ । अस्मात् इप्रत्यये छद् संवरणे अस्माच्च इप्रत्यये उभयत्रापि दिभूताम् अद् इत्येतयोर्लोपे ग् अ ग छ् अ छ् । ततश्च
 गच्छेति रूपम् ॥ यद्वेति । अत्र पूर्ववत् भूगब्दो भूतगब्दस्यादेशस्तस्य च मकारागमश्च तुल्यः पश्चात् क्षि क्षयेऽस्मात् इवप्रत्यये
 दिभूतस्य इकारस्य लोपे क्ष् व क्ष्व । ततश्च भुंक्ष्वेति रूपम् ॥ जुहोतेरिति । हु दानादानयोरित्यर्थः । तथाच हु अस्मादधिकरणे
 मकारप्रत्यये हुमिति रूपम् । नन्विदं हुगब्दस्य उकारान्तस्य द्वितीयैकवचनमिव भाति । ततः प्रायपाठविरोध इत्यत आह ॥
 कृन्म इति । कृद्योमान्त एजन्तश्चाव्ययं स्यादिति सूत्रेण हुमित्यस्याव्ययत्वं मान्तत्वादिति ध्येयम् । तर्हि फुटोति स्यादित्यत
 आह ॥ उकारस्येति ॥ क्वतेरिति । ततश्च क्वु अस्मात् अचप्रत्यये क्वचेति रूपम् ॥ इप्रत्ययेति । ततश्च ध्रुु वर्तनेऽ-
 स्मात् इप्रत्यये दिभूतस्य ऋतित्यस्य लोपे व् अ वेति रूपम् ॥ विष्णुवाचका इति । एकैकमक्षरं विष्णुवाचकमित्यर्थः । तर्हि
 सप्तम्या लोपे विषडिति स्यादित्यत आह ॥ सप्तम्या इति । वी वर्तमाना वी पडिति निर्वचनेन गुणानामेव वीपद्गब्द-
 वाच्यत्वं प्राप्तं न तु भगवत इत्याशङ्क्य निषेधति ॥ न चैवमिति ॥ इत्येवेतीति । इति पूर्वोक्तरीत्या गुणानामेव वीषडिति

शब्दवाच्यत्वं भवति । यतस्ते भगवदात्मकाः । अतो गुणानां तच्छब्दवाच्यत्वोक्तौ भगवत् एवोक्तं भवतीति भावोऽभिप्रेतोऽस्तीति भावः ॥ हरतेरिति । तथा चाङ्पूर्वकात् हञ् हरणेऽस्मात् इप्रत्यये ऋकारलोपे आह् अ आहति भवति । जहातेर्वा रूपम् । तथा चाङ्पूर्वकात् ओहाक् त्यागेऽस्मात् इप्रत्यये टिभूताकारलोपे आ ह् अ आहति भवति ॥ द्वावपीति । उभावयुक्तौ घातु इत्यर्थः ॥ स्वीकार इति । घातुद्वयार्थभूतौ हरणत्यागौ स्वीकारार्थकवित्यर्थः ॥ स्वमिति । तथाच स्व आहस्यत्र सवर्णदीर्घे स्वाहति भवति । ननु तर्हि स्वाहशब्दस्य सम्बुद्धिः स्वाहेत्येव स्यात् स्वाहेत्यकारः किमर्थ इत्यतः सोऽपि भगवद्वाचक एवेत्याह स चासाविति । स्वाहथासावथेति विग्रहः सवर्णदीर्घे सति स्वाहा इति भवति पश्चात्स्वाद्युत्पत्तौ प्रथमैकवचनं स्वाहाः इति भवति । सोमपाशब्दवदाकारान्तः पुल्लिङ्गस्तस्य सम्बुद्धिः स्वाहेत्येव भवतीति द्रष्टव्यम् । नन्वाकारान्ते सम्बुद्धौ सुलोपाभावात् हे सोमपा इतिवत् हे स्वाहाः इत्येव स्यादिति वाच्यम् । छान्दसस्य सुलोपस्याङ्गीकारादित्याहुः ॥ नमन्तेरिति । नम् प्रवृत्त्ये शब्दे चेत्यस्मादनुप्रत्यये नकारलोपे सकारस्य रुत्वे विसर्गे च नम इति रूपम् । ननु गुणानां भगवति कथं प्रवृत्तीभावरूपं नमनमित्यत आह ॥ नमनेनेति । यदुक्तं पूर्वपक्षिणा सर्वेषां पदानां ब्रह्मपरत्वे वसन्ते ज्योतिषेति सप्तमीतृतीयादिविभक्तिकैवैयर्थ्यमिति तत्परिहृतमित्याह ॥ तेनेति । सर्वेषां वसन्त इत्यादिपदानां भगवत्सम्बोधनरूपाणां तद्वाचकत्वमेव न सप्तम्यादिविभक्तिपरत्वं मित्यङ्गीकारेणेत्यर्थः ॥ शब्दान्तरेति । अथैष ज्योतिरित्यादौ संज्ञाभेदेन कर्मभेद एवं ज्योतिषेत्यादिशब्दभेदादधिधेये भेदशङ्का प्राप्तेत्यर्थः । नन्वेक इत्यनेनाभिधेयक्यं किमिति वाच्यमभिधेयभेद एव किं न स्यादित्यत आह ॥ अभिधेयभेदे हीति । एक-

स्यैव भगवतः सर्वशब्दवाच्यताऽप्राप्त्या इतरवाचकशब्दप्रतिपाद्यगुणालाभेन भगवतो यच्छब्दवाच्यत्वमङ्गीकृतं तच्छब्दप्रतिपाद्य-
 गुणस्यैव लाभेनानन्तगुणपूर्णता न सिध्यतीत्यर्थः । नन्वधिकानुक्तेर्व्यर्थोऽनुवाद इत्यत आह ॥ न केवलमिति । पृथक् पदात् ।
 एकैत्युत्तरं एकवर्णात्मकपदानेकवर्णात्मकपदविवक्षयेत्यर्थः । तथाच पदशब्देनानेकवर्णात्मकपदं विवक्षितं वर्णशब्देनकवर्णात्मकमिति
 भावः ॥ अनेनेति । रूढिमनङ्गीकृत्य योगैर्नैव सर्वशब्दानां भगवत्परत्वकथनेनेत्यर्थः ॥ अन्यथेति । अन्यपरस्यापि शब्दस्य
 शक्यनिर्वचनत्वमात्रेणान्यपरत्व इत्यर्थः । परमेश्वरज्ञानार्थत्वेन परमेश्वरज्ञानप्रयोजनकत्वेनेत्यर्थः ॥ प्रयोजनान्तरमिति । पूर्वं
 योगवृत्त्यङ्गीकारस्य तस्मादिति वाक्येनानन्तगुणत्वसिद्धिरूपस्यैकस्य प्रयोजनस्योक्तत्वादित्यर्थः ॥ लेशत इति । जातमोतमिति
 ज्योतिःशब्दव्याख्यानं सूत्रे ज्योतिरिति प्रतिज्ञापदस्यैव ज्योतिर्ब्रह्मेति तात्पर्यमुक्तं भवतीत्यर्थः । पृथक् पृथगर्थेषु वाचकत्वेन
 स्थितवाक्यस्यान्ततो भगवत्परत्वं वाक्यान्वय इत्यर्थः । चतुर्थी षष्ठ्यर्थे इत्यस्योदाहरणमाह ॥ अहल्यायै इति । अहल्याया
 जार इन्द्र इत्यर्थः ॥ प्रपञ्चयिष्यत इति । अन्ययः सर्वशब्दानामित्यादिनेत्यर्थः ॥ पुरुषान्तरेत्यर्थः । ऋष्यन्तरेत्यर्थः । प्रति-
 पत्तिः पूर्वतनमेव वेदमधीमहेऽध्यापयामश्चेत्यादिरूपा ॥ एतदेवमिति । तस्यापि पूर्वसिद्धस्य ज्ञानमेवेत्युक्तं प्रमेयमेवेत्यर्थः । नन्व-
 ज्यादिदृष्टवेदभागस्य ब्रह्मदृष्टत्वाभावेन ब्रह्मदृष्टे वेदभागे संवादो नास्तीति चेन्न । सर्वस्यापि वेदस्यादौ ब्रह्मणा दृष्टत्वेन ऋष्यादि-
 दृष्टकदेशस्यापि ब्रह्मदृष्टत्वेन युक्तः संवाद इत्यर्थः । तथाच ब्रह्मणो यदि शब्दार्थसम्बन्धज्ञानमौलिकं स्यात्तर्हि ब्रह्मदृष्टो यः सप्रस्तो
 वेदस्तेदकदेशे ऋष्यन्तरसंवादो न स्यात् । न हौलौकिके मेघसन्देशादौ संवादो दृष्ट इति भावः । नन्वृष्यादीनामपि यदेकदेश-

शब्दार्थसम्बन्धज्ञानं तदर्थोत्प्रेक्षिकं किं न स्यात् । संवादस्य काकतलीयतासम्भवादिति चेन्न । तेषां पूर्वजन्यप्रतीतिं स्वतः सिद्धमेव सम्बन्धमिह जन्मनि प्रतिबुद्धन्यायेनैश्वरप्रसदादवगच्छन्तीति स्मृतिसिद्धत्वेन संवादो युक्त इत्याह ॥ तथा चेति । एकदेशेऽस्ति पुरुषान्तरप्रतिचरित्यत्रावष्टम्भकान्तरमाह ॥ अत एवेति । तत्र छन्दसां योगं योगवृत्त्या वाच्यत्राचक्रभावावसम्बन्धमासम्बन्धक को वेदेत्युक्त्या इतरे किञ्चिज्जानन्तीति लभ्यत इति भावः । श्रुतेर्योगार्थतत्त्वविद्वद्भेदक इत्युक्तम् । तथात्वे शास्त्रस्य तन्मात्राधिकारकत्वप्रसङ्गात् । एकाधिकारिकस्य च शास्त्रस्य लोकेऽदृष्टत्वादिति चेत्तत्राह ॥ एतेनेति । ब्रह्मदृष्टेषु सर्वेषु वेदेष्वेकैकस्मिन्देशे सर्वत्र ऋष्यन्तरसंवादाङ्गीकारेण तेषामप्यधिकारस्यैकदेशेऽङ्गीकारेणेत्यर्थः ॥ १-४-२ ॥

॥ प्रतिज्ञेति । परमाख्यविद्याव्याख्यां करोमीति प्रतिज्ञेत्यर्थः ॥ सर्वेति । एतत्पादीयसर्वेत्यर्थः । विषयेत्युक्त्या तत्पदविधिकरणसमन्वेतव्यतत्तच्छब्दमात्रमेव प्राप्तं न तत्समानजातीयशब्दान्तरसङ्ग्रहः । तत्सङ्ग्रहाहकाजुक्तेरित्यत आह ॥ यद्वेति । उपाधयः समन्वेतव्यशब्दतावच्छेदकीभूता धर्मा इत्यर्थः ॥ द्वन्द्वान्तर इति । पूर्वं विरोधिनश्च सर्वे च बहुल्याद्य कारणाद्यस्त्रियश्च निषेधिनश्च ये शब्दास्तेषामिति द्वंद्वसमास एव कृतः । इदानीं तु विरोधि च सर्वं च बाहुल्यं च कारणं च स्त्री च निषेधश्च विरोधिसर्वबाहुल्यकारणस्त्रीनिषेधा इति द्वंद्वं कृत्वा पश्चाद्विरोध्यादयो निषेधान्ता अर्था येषां शब्दानां ते शब्दास्तेषां तेषामित्यर्थो ज्ञेयः ॥ प्रत्येकमिति । एकैकस्मिन्नधिकरणे सर्वेषां विरोध्यादिशब्दानां समन्वयः सिध्यतीति प्रतीतिः स्यादित्यर्थः ॥ १-४-५ ॥

॥ घृत्तिरिति । तथा चैवं व्याख्याने जगति क्वचिद्गौण्यादिघृत्तिस्वीकारेण तत्सद्ग्रहो भवति । न चेन्नैति द्रष्टव्यम् । एष
 दोषः कर्मानुष्ठानलोपादिरूपः । जातमोतमितीत्यत्र ज्योतिःशब्दस्येति शेषः । नैष दोष इत्यारभ्य जातपदव्युत्पत्तिसम्भव इत्येताव-
 देव वक्तव्यमित्यन्वयः । अनेकार्थत्वमीश्वरतदितररूपानेकार्थत्वमित्यर्थः । उपदेशबलादित्यत्रोपदेशेन श्रुत्यादिपदकान्तरगतं
 वाक्यं ग्राह्यम् । न श्रुतिः । तथात्वे श्रुतिलिङ्गादीत्यत्र पुनः श्रुतिग्रहणायोगादिति ध्येयम् । ज्योतिरुपक्रमान्तु तथा ह्यधीयत एक
 इत्यत्रोपदेशबलाच्छब्दादेव प्रमित इत्यादौ रूढशब्दरूपश्रुतिबलात् । आकाशस्तद्धिङ्गादित्यत्र लिङ्गबलात् । आदिपदेन आत्मा
 प्रकरणादित्यादौ प्रकरणादिबलादित्यादि द्रष्टव्यम् । शङ्कते ॥ पदानामिति । तत्रापि अर्थद्वयमध्येऽपि । तमेव विशेषं व्यनक्ति ॥
 उभयेत्यादि । वाक्यान्तरं नामानि सर्वाणीत्यादि । ननु यस्मिन्वाक्ये विरोधाभावदशायामर्थद्वयमेव सम्भावितं तत्र कथं
 वद्वर्थत्वमित्यत आह ॥ बद्धिहति । ननु वद्वर्थाङ्गीकारे तच्चिति सौत्रावधारणविरोध इत्यत आह ॥ मुख्यमिति । अर्थान्तर-
 मात्रमित्यत्र वारयितुमिति वर्तते । कुत इत्यत आह ॥ उक्तेति । प्रयोजनबहुत्वेनेत्यनेनेत्यर्थः ॥ प्रकृतत्वादिति । स्वातन्त्र्यं
 तद्गतत्वं चेत्यादावित्यर्थः । ननु प्रवृत्तिहेतुमपेक्ष्य शब्दस्य प्रवृत्तिमहायोग इति लक्षणस्य योगेऽतिव्याप्तिपरिहाराय स्वातन्त्र्येणति
 वक्तव्यमिति चेत्तत्राह ॥ अन्यतरमात्रेणोति । निरवधिकत्वस्वातन्त्र्ययोन्यतरमात्रेणेत्यर्थः । ननु प्रयोगबाहुल्यस्य प्रवृत्तिनिमि-
 त्तसापेक्षताज्ञापकं किमित्यत आह ॥ एतदर्थमिति । प्रयोगबाहुल्यस्यानवधिकप्रवृत्तिनिमित्तसापेक्षताप्राप्त्यर्थमित्यर्थः । बाहुल्ये
 सति प्रवृत्तिहेतुबाहुल्यापेक्षासहितप्रयोगबाहुल्ये सतीत्यर्थः ॥ न चैवमिति । अनवधिकप्रवृत्तिनिमित्तापेक्षप्रयोगबाहुल्यस्य महा-

योगरूढिलक्षणत्वे निरवधिकप्रवृत्तिनिमित्तसापेक्षवृत्तिरूपमहायोगस्यात्र महायोगरूढिलक्षणे प्रवेशः प्राप्तः । महायोगलक्षणस्य
 महायोगरूढ्यामित्यभिनिर्णयस्येत्यर्थः । कुतो नेत्यत आह ॥ अतीति । तत्र महायोगलक्षणे । तथा च प्रयोगबाहुल्याभावे सति
 निरवधिकप्रवृत्तिनिमित्तसापेक्षवृत्तिमहायोग इति विवक्षितत्वान्नातिव्याप्तिरिति भावः । एते महायोगमहायोगरूढी ॥ तस्येति ।
 भेदकस्य लक्षणद्वयस्येत्यर्थः ॥ विष्णोरिति । यदि परमसुखवृत्तद्वयस्य योगयोगरूढयोस्तर्भावस्तर्हि योगयोगरूढिभ्यामेव
 भगवति शब्दाः प्रवर्तन्त इति वाच्यम् । ओमिति चेत्तर्हि यौगिकाद्यर्थस्यासुख्यताया उक्तत्वेन तदर्थस्य विष्णोरसुख्यता स्यात् । सा
 चायुक्तेत्यर्थः ॥ कृत्तद्धितेति । ततश्च कुम्भशब्दोपदात्कृत् करणेऽस्मात्कृतप्रत्ययभूतेऽणप्रत्यये गुणे कर् इति जाते णित्वादादि-
 वृद्धौ कारेति कृदन्तं ज्ञेयम् । अमी कुम्भकारादिशब्दाः ॥ उणादीति । तथा च घट् पट् अस्मादौणादिके अप्रत्यये घटत्यादि-
 रूपम् ॥ अर्थानुगमेति । अवयवार्थानुगमेत्यर्थः । तदर्थे प्रकृतिप्रत्ययार्थे । अन्यथा सामर्थ्याभावेन योगासम्भवादित्यारयः ।
 प्रयोगप्राच्युर्णे निमित्तेन । एवं रूढिमात्राद्भिकेत्यस्योपपादकं प्रवृत्तिनिमित्तापेक्षत्वादिति । नन्वेवं योगरूढयद्गीकारेऽसिद्धवाध-
 समाहारोऽप्यपरो हेत्वाभासः स्यादिति चेत् । उच्यते । न तद्वत्परस्परानपेक्षं समाहारमात्रं योगरूढयोर्विवक्षितम् । किं नाम
 प्रयोगबाहुल्यस्य प्रवृत्तिनिमित्तसापेक्षता विवक्षिता । तथाहि । योगरूढिस्थले पङ्कजमानयेत्यत्र पङ्कजनिकर्तारं पद्मानयेति ताव-
 त्पङ्कजनिकर्तृत्वपद्मत्वोभयप्रकारकपद्मविशेष्यको हि बोधो भवति । तथा च यदि प्रयोगबाहुल्यमात्रस्यैव विवक्षा तदा पक्षत्-
 प्रकारक एव बोधः स्यान्न तु पङ्कजनिकर्तृत्वप्रकारकः । तथा चावयवार्थप्रतीतिविरोधः । यदि च प्रवृत्तिनिमित्तस्यैव विवक्षा

तदा पङ्कजनिकर्तृत्वप्रकारक एव बोधो भवेत् । न तु पञ्चत्वप्रकारकः । तथा च भेकादावपि प्रयोगप्रसङ्ग इत्यववाधकस्य सत्त्वा-
 ल्प्रयोगबाहुल्यस्यावश्यं प्रवृत्तिनिमित्तसापेक्षता वाच्या । तथा च यदा वह्निरनुष्णोऽतीन्द्रियत्वादित्यनुमानेऽसिद्धिमात्रं बाधमात्रं दा-
 स्वातन्त्र्येण स्फुरति तदा दुष्टवृत्तेर्जातत्वेन द्वयोः परस्परसापेक्षताया अभावेन नातिप्रसङ्गः । न चैवं योगरूढिलक्षणस्य महायोग-
 रूढ्यामतिव्याप्तिः । तत्र प्रवृत्तिनिमित्तस्य स्वातन्त्र्यस्य वा निरवधिकत्वस्य वा विवक्षितत्वेनत्र तद्भावादिति सर्वमकलङ्कम् ।
 योगमात्राच्च भिन्नत्वस्य प्रयोगबाहुल्येनत्युपपादकम् । संप्रतिपन्नवृत्त्येवत्युक्तम् । तत्र संप्रतिपन्ना वृत्तिः केति विकल्प्य निराक-
 रोति ॥ पङ्कजादीति ॥ सप्तम्यामिति । सप्तम्यन्ते उपपदे जनेधर्तोऽप्रत्ययः स्यात् । तथा च पङ्के जायत इति पङ्कजमित्यत्र
 सप्तम्यन्ते पङ्कपदे जनी प्रादुर्भावेऽस्मात् इत्यर्थे टिभूतान् इत्यस्य लोपे प्रत्ययस्याकारे मिलिते सति पङ्कज् अ पङ्कजोति
 रूपम् ॥ अनेनैवेति । यद्यवयवार्थप्रतीत्यनुशासनयोः सत्त्वंऽपि रूढा इत्यङ्गीक्रियते तर्हि क्वचिच्चदभिमतो योगिकशब्दोऽपि न
 स्यात् । प्रतीत्यनुशासनयोर्योगसाधकयोरप्रयोजकत्वाङ्गीकारादित्यर्थः । प्रयोगः प्रसिद्धिः । पङ्कजनिकर्तृत्वरूपयोगिकार्थसद्भावेऽपि
 न प्रयोगप्रसङ्ग इति शङ्कते ॥ गवादीति ॥ शक्तिसाम्येऽपीति । पङ्के भेके च पङ्कजशब्दस्य शक्तिसाम्येऽपीत्यर्थः । पङ्के
 प्रसिद्धिभेके त्वप्रसिद्धिरित्यर्थः ॥ अनेकार्थत्व इति । सास्वादिसत्पिण्डवागाघनेकार्थत्व इत्यर्थः । एषां शब्दानां पङ्कजादि-
 शब्दानाम् । अनेकत्र पङ्के भेके चेत्यर्थः । भेकपर्यायेषु पङ्कजशब्दस्यागणितत्वादित्याशयः । तथा च शक्तिसाम्येऽपीत्युक्तमसदिति
 भावः । उपाधीन् निमित्तानि ॥ व्यवस्थितेति ॥ यदा गौणीवृत्तौ सादृश्यं निमित्तं तर्हि तत्सिद्धिजातिसारूप्यप्रशंसालिङ्गभूमिभिः ।

षड्भिः सर्वत्र शब्दानां गौणी वृत्तिः प्रकल्पितेति गौणीवृत्तिषाद्विध्योक्तेर्भवदुक्तसादृश्यरूपनिमित्तस्यादित्यो यूपो यजमानो ग्रूप
इत्यत्राज्याञ्जननिमित्तौज्ज्वल्यस्य ग्रूपे आदित्यसादृश्यस्य ग्रूपे चोर्ध्वत्वरूपयजमानसादृश्यस्य सारूप्योदाहरणे सत्वेऽपि तत्स-
द्व्याद्बुदाहरणभूते यजमानः प्रस्तर इत्यादौ च नास्तीत्यसावर्तिकमिति चेत् । उच्यते । तत्रापि यजमानकार्यकारित्वादिरूप-
सादृश्यस्यावश्यं वाच्यत्वात् । ननु तर्हि सारूप्यं पृथक् कस्माद्वाच्यम् । तस्य सर्वत्र सत्त्वादिति चेन्न । इह चक्षुर्ग्राहं सारूप्यं
विवक्षितमन्यत्र तु तादृशं नेत्यभिप्रायात् । यथोक्तं शास्त्रदीपिकायाम् । सारूप्यादित्यत्र सर्वत्र सारूप्यं गौणत्वे निमित्तम् । कोऽत्र
विशेषः । सत्यम् । इह चक्षुर्ग्राहं सारूप्यं विवक्षितम् । चाक्षुषं हि ग्रूपस्य यजमानसारूप्यमूर्ध्वत्वमादित्यसारूप्यं चाज्याञ्जन-
निमित्ततेजस्वित्वम् । अतस्तद्द्वारेण यजमानादित्यशब्दाभ्यां यूपः सूयत इति ॥ एकैति । प्रवाहतीरयोरैकप्रदेशस्थत्वरूपैकस्थानत्वमस्ति ।
तद्यथाकर्थाचित्सादृश्यतया व्याख्येयम् । स्वातन्त्र्यं अन्यत्रान्तर्भावयोग्यत्वम् । मृद्ववकादावित्यत्र इवे च प्रतिकृता वाच्यायागिवाथे
कप्रत्ययः प्रतिकृतौ भवतीति सूत्रेण कप्रत्यये प्रसिद्धगौरिव विद्यमानं गवकमिति ध्येयम् । अत एव प्रतिमादावपि रामोऽयं लक्ष्मणोऽयं
सीतेयमित्यादिरूपप्रयोग एव । अपि तु राम इव स्थितं रामकं लक्ष्मण इव स्थितं सीताकमित्येव प्रयोक्तव्यम् ।
अत एव कश्चन लोकोऽपि । रामं सीतां लक्ष्मणं जीविकार्थे । विक्रीणति जन्म तस्याशु धिक् धिक् । अत्र श्लोके योऽप्यशब्दं न
वेत्ति व्यर्थमत्रं पण्डितं चापि धिग्विगिति ॥ अत्र स्वार्थेत्यादि । तथा च गुणानामेव निमित्तत्वेन सादृश्यं न निमित्तमिति भावः ।
लक्ष्यमाणगुणाः गोत्वसहचारिणो जाड्यादयः । गुणान्तरं वार्हाकिनिष्ठजाड्यादिरूपम् । ततो गुणी तद्वान्वार्हाकः पुरूपः ॥

गुणाभेदेनेति । गोत्वसहचरितानां जाड्यादीनां वाहीकनिष्ठानां च जाड्यादीनामभेदेनेत्यर्थः । तथा च सादृश्यादुपान्तरं ततो
 गुणी लक्ष्यत इति नोच्यत इत्यर्थः ॥ निमित्ताभावाच्चेति । गङ्गादिशब्दानां लक्ष्येषु तीरादिष्विव लक्ष्यमाणगुणेष्वेव गोशब्दस्य
 दृष्टिः स्यान्न वाहीक इति पूर्ववदेव भावः ॥ राजाऽद्यमिति । यथा कथंचिद्रथ्यापुरूपं दृष्ट्वाऽयं महाराजो गच्छति । अस्य का
 संसारचिन्ताऽस्तीत्यर्थः । ततश्चाप्रयोजनादियं रूढलक्षणेति ज्ञेयम् ॥ अभिधेयेति । गङ्गापदाभिधेयः प्रवाहस्तदविनाभूतं
 यतीरादि तत्प्रतीतिस्तत्प्रतीतिजनिका शब्ददृष्टिरित्यर्थः ॥ मञ्चा इति । मञ्चस्थपुरुषाणां मञ्चपदाभिधेयञ्चाविनाभावाभावा-
 दित्यर्थः । लिङ्गस्याभिधेयत्वापपादनाय शब्दात्प्रतीतेनेत्युक्तम् ॥ अथेति । तथा च मञ्चाः शोश्वीत्यञ्च न व्यभिचारः ।
 तत्रायभिधेयमञ्चसम्बन्धस्य पुरुषे सत्त्वादित्यर्थः । अत्र स्याच्चेत्युक्तदूषणे सत्येव दूषणान्तरमाह ॥ तथाऽपीति । तदर्थं
 उत्सृष्टुम् । अत्र दृष्टिकारणचिन्तायाम् । प्रयोजनं न वक्तव्यमित्यर्थः ॥ तद्धितमिति । ननु गौर्वाहीक इति प्रयोगे गौरित्यञ्च
 सादृश्ये विवक्षिते सति यदि तद्धितो वत्प्रययः तर्हि गोवद्वाहीक इति प्रत्ययो दृश्येत इति चेत् । तस्य लोपकरणात् । तथा च
 गोशब्दात्प्रसिद्धगोरूपस्थितिवद्गोवद्विद्यमानो गौरिति वाहीकोपस्थितिरपि मुख्यदृश्यैव भविष्यति । तथा गङ्गाशब्दात्सम्बन्धीत्यर्थे
 तस्येदमिति यदि तद्धितोऽणप्रत्ययस्तर्हि णित्वादादिदृष्ट्वा गङ्गेति स्यादिति न वाच्यं । अणप्रत्ययस्य लोपकरणात् । तथा च
 गङ्गाशब्दात्प्रवाह इव तीरोपस्थितिरपि मुख्यदृश्यैव भविष्यतीत्यर्थः । यथा हरीतकीशब्दो वृषवाची तथा हरीतक्या इदं
 फलमिति सम्बन्धार्थेऽणप्रत्यये जाते हरीतकीति भाव्ये प्रत्ययस्य लोपे हरीतक्याः फलं हरीतकीति भवति । तद्वद्गौरिव विद्यमानो

गौरीङ्गायाः सम्बन्धिगाङ्गेत्यथोपपत्तेर्नामुष्यवृत्तिलक्षणा गौणी चाश्रयणार्थेति भावः । अनुसंहिते विवक्षिते । शब्दशक्तिः शब्ददृष्टिः । विरोधेन परस्परमिति शेषः ॥ संहितानामिति । अत्र संहिताशब्देन सन्धिरुच्यते । एवमेवोत्तरत्रापि ज्ञेयम् ॥ अन्येऽपि वर्णा इति । वीत्यत्र वकार इकारश्च णुरित्यत्र उकार एक इति त्रयो वर्णा इत्यर्थः । वाक्यान्वय इत्युक्तमुपादयति ॥ इन्द्रादीति । ननु ज्योतिःशब्दसमन्वयसाधकप्रमाणाभावात्सामान्यतः सर्वशब्दवाच्यत्वोपपादकमेव प्रमाणमुपात्तम् । तेन ज्योतिःशब्दस्यापि समन्वयसिद्धिरिति चेत्तत्राह ॥ न हीति ॥ सर्वशब्देति । उक्तवक्ष्यमाणैतत्कर्मक्रमादिवाचकसर्वशब्देत्यर्थः ॥ १-४-२ ॥

विरोधादीत्याद्यधिकरणकथनेन सङ्क्षेपतः । अन्वयः सर्वशब्दानामित्यनेन विस्तरतः । लक्षणेऽध्याये । एवमुत्तरत्र ॥ अन्यथेति । तत्रान्तर्भावयोग्यत्वेऽप्यत्र कथन इत्यर्थः ॥ द्वितीयेति । द्वितीयाध्यायेत्यर्थः ॥ केवलं शब्दवाच्यतयैवेति । द्वितीयाध्यायार्थभूतयुक्त्यादिविरोधपरिहारं विनेत्यर्थः । कालविभ्रकृष्टत्वं बहुकालीनत्वमित्यर्थः । ततः पूर्ववर्तित्वलाभादित्यर्थः ॥ कार्येत्यादि । तथाच घटापेक्षया कस्यचिद्दृक्षस्य बहुकालीनत्वरूपपरत्वस्य सत्त्वाद्दृष्टस्याप्यबहुकालीनत्वरूपापरत्वस्य सत्त्वात्कार्य-कारणभावः स्यात् । तथा च बहुकालीने वृक्षे व्यभिचारादेवेदं कारणं बहुकालीनत्वादित्यनुमानमप्ययुक्तमित्यर्थः । इत्यादौ अव्यक्ताप्सरुषः पर इति वाक्ये कारणत्वप्रतिपादनाभावेन तस्यक्त्वाऽन्यदेव वाक्यं तत्प्रतिपादकमुपादीयत इति भावः । कारणत्वं प्रधानस्येति शेषः ॥ आभाणकमिति । तथा चोभयत्राप्यविशाम्बरणस्याविशिष्टत्ववत् अजामेकमिति वाक्ये प्रधानं प्रतिपाद्यमिति सांख्यनोक्ते त्वया तत्र न प्रधानं प्रतिपाद्यं किंतु तेजोऽब्रह्मानीति हि सिद्धान्त्यते । तथा च सांख्यमते त्वन्मते चाजामिति वाक्यस्य

ब्रह्मप्रतिपादकत्वाभावस्याविशिष्टत्वात्प्रधानं प्रतिपाद्यमित्युक्ते का हानिः । तेजोऽब्रह्मपरत्वे तु को लाभः । तथाच प्रधानप्रति-
 पादकमेव किं न स्यादिति लौकिकाभाणकं प्रकृते द्रष्टव्यम् ॥ लक्षणस्येति । ब्रह्मनिष्ठजगत्कारणत्वरूपलक्षणस्येत्यर्थः । ननु मया
 भवद्रीत्या समन्वयसूत्रे ब्रह्मणः सर्वशब्दवाच्यतायाः प्रतिज्ञातत्वादजामिति वाक्यस्य प्रधानस्वरूपस्य प्रतिपादकत्वे सर्वशब्द-
 वाच्यताप्रतिज्ञाभङ्गः स्यादित्यत आह ॥ न हीति । प्रतिज्ञात एवेति चेत्तत्राह ॥ नापीति । सर्वशब्दसमन्वयप्रतिज्ञासिद्ध्यर्थ-
 मिति शेषः ॥ तदभावादिति । प्रधानस्य शब्दवाच्यतानिषेधाभावादित्यर्थः ॥ परम्परयेति । कारणत्वेनेत्यत्रात्मन आकाशः
 सम्भूतः । तत्तेजोऽमृततेत्यादिसृष्टिवाक्यानां परस्परमविरोधसमर्थनेन ब्रह्मणो जगत्कारणत्वं सिद्ध्यति । समाकर्षादित्यादौ
 चासत्कारणतादिवादिनिराकरणेन ब्रह्मणो जगत्कारणत्वं सिद्ध्यति । तथा चार्थात्प्रधानस्य न तत्र प्रतिपाद्यत्वं प्राप्तम् ।
 एवंच परम्परया प्रधानशब्दत्वमेव तत्र साध्यमित्यर्थः ॥ अतीतेति । यदा पूर्वपादत्रये स्पष्टलिङ्गसमन्वयो ब्रह्मणि कथितस्तदाऽ-
 र्थात्प्रधानं न प्रतिपाद्यमिति लब्धमेवेत्यर्थः । शब्दवत् प्रतिपादकशब्दवत् । शब्दप्रतिपाद्यमित्यर्थः ॥ योगेति । न व्यक्तम-
 व्यक्तमिति योगेत्यर्थः ॥ तन्मात्रेणेति । अव्यक्तशब्दमात्रवाच्यतानिषेधेनेत्यर्थः । तद्व्यतिरिक्तशब्दान्तरवाच्यताया अपि सम्भ-
 वादिति भावः । वृत्त्या वाच्यता निषिध्यत इत्यन्वयः ॥ वाच्यतैवेति । सर्वथेत्यर्थः । तन्मात्रं परममुख्यवृत्त्याऽवाच्यत्वम् ॥
 न ह्यत्रेति । वेदेत्यर्थः । उच्यते किंतु तेजोऽब्रह्मान्येवेति शेषः ॥ रूपकतयेति । रथोपमया रथसादृश्येनेत्यर्थः ॥
 विन्यस्तेति । कथितेत्यर्थः ॥ कार्यकारणशब्दा इति । कार्यकारणशब्दाः सङ्कीर्यन्ते मिश्रिता भवन्तीत्यर्थः । अत्र अव्य-

क्तादिश्रुतौ । तत्र शरीरे । एतदुपपादयति ॥ शरीरेति । वाच्यं श्रुताविति शेषः । शरीरशब्दः सौत्र इत्यर्थः । तत्र भूतसूत्रम् । तदुपपादयति ॥ शरीरस्येति । मूलोपादानं न साक्षादित्यर्थः ॥ स्वरूपेणेति । शरीरस्यैव श्रुतिगताव्यक्तशब्दतात्पर्यविषयत्वेन भूतसूत्रस्य तदभावादव्यक्तशब्दतात्पर्याविषयत्वं स्वरूपशब्दार्थः । तत् शरीरमूलोपादानमनादिभूतसूत्रमिदमित्यर्थः । परं सांख्येन । पक्षद्वयं मायि सांख्यपक्षद्वयम् । एवमुत्तरत्र । अङ्गीकारे अव्यक्तशब्दवाच्यतया । कुत इत्यत आह ॥ तदिति । अनादित्वोपादानत्वजडत्वभूतसूत्रमत्वरूपं क्लृप्तलक्षणोपतत्त्वादित्यर्थः । नन्वेतादृशलक्षणोपेततया तेजोवन्नान्येव अङ्गीकृतानि न प्रधानमिति चेत्तत्राह ॥ नास्तीति । तेन प्रधानमेतादृगित्युच्यते । त्वया तु तेजोऽवन्नान्येतादृशानीत्येवं नाभ्येवं विवादो न त्वर्थे इति भावः ॥ नन्विदमिति । अनाद्यैवापराधः कः प्रधानमिति चोदित इति भवदीयं दूषणमेवेत्यर्थः । एवं अनाद्यैवेति भवदुक्तं दूषणमभ्युपगच्छाम इति । तर्ह्येव सांख्योक्तरीत्या प्रधानमेव स्वतन्त्रकारणं किं न स्यादिति वाच्यमित्यर्थः ॥ तस्येति । अस्माभिरिति शेषः । सांख्येन तु नैवमङ्गीकृतमिति भावः । अतः स्वतन्त्रप्रधानकारणतायादस्य स्वतन्त्रब्रह्मकारणतायादधिराधित्वादवश्यं दूष्यमिति हृदयम् । ननु कारणतयाऽङ्गीकृतेन ब्रह्मणैव सर्वस्यापपत्तौ तदधीनतेजोऽवनाङ्गीकारः किमर्थमित्यत आह ॥ अवश्यमिति । एतत् तदधीनं तेजोऽवनात्मकं कारणम् । तेन तेजोऽवन्नरूपकारणेन । सर्वकामदुग्धा विभोरित्युक्तेरिति भावः । ब्रह्मणा जगत्सर्जने क्रियमाणे उपादानकारणस्यावश्यमपेक्षितत्वादिति हृदयम् । ननु मयाऽपि सांख्येन प्रधानस्य स्वातन्त्र्ये चोदिते तदेव निराक्रियते इति चेत्तत्राह ॥ न ह्यत्रेति । अत्र अव्यक्तादिरिति वाक्ये । तथा च निर्दलः पूर्वपक्ष एव न सम्भवतीति भावः ॥

न चैवमिति । पुरुषाधीनत्वश्रवणेनात्र वाक्ये प्रधानस्य स्वातन्त्र्यं नैवोच्यत इत्यर्थः ॥ अयं नामिति । यदि नागत्यादाविव
 प्रसिद्ध्यर्थो नामशब्दः । ननु चोर्ध्वबुधत्वादिकमेव चमसताज्ञापको विशेषो भवत्वित्यत आह ॥ ऊर्ध्वेति । सर्वत्र घटादावित्यर्थः ।
 गौः प्रकृतिः ॥ निर्णयति । तथा चाजामेकामित्यत्राविशेषोऽसिद्ध इत्यर्थः । अजामिति वाक्ये परिशेषात्पकृतेरेवाजात्वधुपपादर्थितु
 प्रसक्तप्रतिषेधं करोति ॥ किंचेत्यादिना ॥ विद्येति । यदि कर्मप्रकरणमेतत्स्थानेत्तर्ह्येवात्मभनार्थं छागी उपयुक्ता स्यात् । न चैवम् ।
 एतद्वाक्यस्योपनिषद्गतत्वेन ज्ञानप्रकरणत्वान्न छाग्या उपयोग इत्यर्थः । उपादानत्वेन जगत्कारणीभूतस्यापरतत्त्वस्याप्रधानस्य ज्ञानं
 सर्वोत्तमत्वेन भगवज्ज्ञानोपयुक्तमधिकरणावश्यं सम्पाद्यमिति ज्ञानप्रकरणे तत्कथनस्योपयुक्तत्वाद्जाशब्देन प्रधानग्रहणमेवोचितमिति
 भावः । ब्रह्म अजाशब्देन स्वीकर्तुमुचितमिति लिङ्गविपरिणामेनानुवर्तते ॥ असम्भवमिति । निर्गुणत्वाद्ब्रह्मण इति भावः ॥
 भोग्यत्वमेति । युक्तभोगामित्युक्तभोग्यत्वत्वर्थः । अत एव भोग्यत्वानुपपत्तेरेव । जीवोऽपि अजाशब्देन स्वीकर्तुमुचितः ॥
 अभिधानाच्छेति । जुषमाण इत्यनेनेत्यर्थः ॥ अजननेति । अजापदोक्त्यर्थः ॥ तदनुषक्तश्च जीवः संसरतीति ।
 अजो हेको जुषमाणोऽनुशेत् इत्यस्य तात्पर्यम् ॥ असंसक्तस्तु सुच्यत इति । जहात्येनां युक्तभोगामजोऽन्य इत्यस्येति ज्ञेयम् ।
 न चेद्वयमित्यनन्तरं तर्हीति शेषः । उपक्रमा ज्योतिरादिकेत्यर्थः ॥ भोग्यत्वमिति । तेजोऽवब्रानामेतद्भोग्यत्वं प्रसिद्धं जडत्वेन
 ब्रह्मादिपक्षोक्तदोषाभावादिति भावः ॥ अपरिहार्य इति । तथा च सर्वथाऽपरिहार्यो दोषः कोऽस्ति सर्वोऽपि दोषोऽस्माभिः
 परिहर्तुं शक्य एवेत्यर्थः । परिहर्तुं शक्यताप्रदर्शनायैव तस्यास्माभिरित्याद्युक्तम् । ननु न प्रधानरूपाङ्गीकरणीया । तथात्वं

कारणत्वरूपब्रह्मलक्षणस्य प्रधानेऽतिव्याप्तिः स्यादिति चेत् । तेजोऽबन्नात्मकतापक्षेऽपि साम्यादित्याह ॥ लक्षणैविति । ननु स्वातन्त्र्येण जगत्कारणस्यैव ब्रह्मलक्षणतया विवक्षितत्वात्तस्य च तेजोऽबन्नेष्वभावेनानतिव्याप्तत्वात् तुल्यत्वमित्याशङ्क्य प्रधानपक्षेऽप्येवमतिव्याप्तिः परिहर्तुं शक्येत्याह ॥ तेजोऽबन्नातिव्याप्तिना ॥ यो योनिमिति । यो भवान्योनिं योनिं प्रति कार्योपादानभूतां प्रकृतिमधिष्ठित्वात्यर्थः । अधीनत्वं प्रकृतेरिति शेषः ॥ इत्यादीति । तथाच तत्तेजोऽसृजतंति श्रुतंस्तजसस्तदपोऽसृजतेति श्रुतेरणां ता आपोऽन्नमसृजन्तेति श्रुतेरन्नस्य चाजशब्दोक्ताजननासम्भवादित्यर्थः ॥ त्रिवृदिति । त्रयाणां मिश्रितत्वेनैकवचनं युक्तमिति ध्येयम् ॥ बहुत्वैवेति । मिश्रितायामर्थक्यभावेन बहूनां सत्त्वादेकवचनमयुक्तमेवेत्यर्थः । तदेव उपपादनमेव ॥ तल्लक्षणत्वादिति । तेजोऽबन्नोपादानस्य यल्लक्षणं जडत्वानादिद्रव्यत्वरूपं तल्लक्षणोपेता प्रकृतिरेवेत्यर्थः । तदुपादानभूतमनादिद्रव्यं प्रकृतिरिति मया नोच्यत इत्यत आह ॥ नामेति । ननु कल्पनोपदेशो युज्यते । जनमनोरञ्जनत्वादित्यत आह ॥ न हीदमिति ॥ अत एवेति । न हि वेदरूपा मधुविद्याऽपि पामरमनोरञ्जनार्थं काव्यमित्यर्थः । नाविद्यमानं ब्रुवते वेदाध्यातुं न वैदिका इति निषेधाच्चेति ध्येयम् ॥ तत्कारणैवेति । ब्रह्मकारणकैत्यर्थः । ज्योतिरूपक्रमत्वं ब्रह्मकारणकत्वम् । तदस्य शङ्कते ॥ अस्त्विति । एवं को दोषः सर्वथैवास्ति परिणामिजडं यदीत्युक्तः प्रधानस्य प्रतिपाद्यत्वाऽङ्गीकारे दोषाभावः परस्य मतेऽस्तु । परेण सर्वशब्दवाच्यत्वस्य समन्वयसूत्रे प्रतिज्ञातत्वानङ्गीकारेण जावाक्ये प्रधानप्रतिपादनाङ्गीकारेऽवधारणानुपपत्तिरूपदोषाभावात् । भवतां पक्षे तदजावाक्ये प्रधानप्रतिपाद्यत्वकथनं कथं न दोषः । भवद्भिः समन्वयसूत्रे सर्वशब्दवाच्यतायाः

प्रतिज्ञातत्वाङ्गीकारेणाजावाक्ये प्रधानप्रतिपादनाङ्गीकारेऽवधारणानुपपत्तिरूपदोषवश्यभावादित्यर्थः ॥ भवतामिति । तथा च सर्वशब्दवाच्यताया ब्रह्मणस्तत्र प्रतिज्ञातत्वेनाजावाक्ये न प्रधानप्रतिपादनं युक्तमित्यर्थः ॥ प्रयोजनेति । लोकव्यवहारादिसिद्धिरूपप्रयोजनेत्यर्थः ॥ उक्तविधेति । भगवत्तदितररूपेत्यर्थः । सिद्धिशब्दस्य नित्यस्त्रीलिङ्गत्वाच्चद्विशेषणे परमशब्देऽपि युक्तास्त्रीलिङ्गता । शब्दस्वाभाव्यात्सिद्धिशब्दस्य स्त्रीलिङ्गत्वेऽपि भगवद्विशेषणत्वं युक्तमिति ध्येयम् । सिद्धेः परमत्वे तद्वतो भगवतः परमत्वं लब्धमेवेत्यपि द्रष्टव्यम् । सिध्यन्ति योगवृत्तिलभ्यार्थाः ॥ एतदपीति । योगानां परमसिद्धित्वमित्यर्थः ॥ महदादीनामिति । तत्वानां तदभिमानिब्रह्मादीनां चेत्यर्थः । तर्हि प्रकृत्यादेः कारणत्वं न स्यादित्यतः पूर्वपदलब्धार्थमाह ॥ प्रकृत्यादीनामिति ॥ तस्मादिति । कार्याणां पूर्वकारणत्वात्परमसिद्धित्वं परमसिद्धित्वाच्च तत्स्वरूपस्य परमत्वं ततश्चात्तमवाच्यत्वमित्यर्थः ॥ अत एवेति । साक्षादनुक्तत्वादेवेत्यर्थः । उभयार्थत्वे भगवत्तदितररूपानेकार्थत्व इत्यर्थः । द्वर्थानि भगवत्तदितररूपार्थद्वयवन्तीत्यर्थः । तथा द्वर्थतया । आरूढत्वात् विषयत्वात् ॥ काथिताविति । बुद्धौ समारोहादिति श्लोकेनेति शेषः । अनेन विपरीतप्रमाभाव इति श्लोकेन । व्यतिरेकव्याप्तिकथनपरे सा भवेदित्यर्थे भ्रमो यथेति दृष्टान्तस्योक्तत्वेऽप्यन्वयव्याप्तिकथनपरे विपरीतेति पूर्वार्थे तदनुक्तन्यूनतेत्यत आह ॥ यथेति । आदिपदेन कुम्भग्रहणम् । तथा च स्तम्भकुम्भाविति समूहालम्बनप्रत्यय इत्यर्थः । एवंच यद्यद्वाक्यविधुरायां बुद्धौ द्वर्थतया प्रतीयते तत्तथा द्वर्थमेव यथा स्तम्भकुम्भाविति समूहालम्बनप्रत्यये स्तम्भकुम्भौ साक्षात्करोमीत्यनुव्यवसायरूपायां निर्वाधबुद्धौ प्रतीयमानत्वं तथा द्वर्थत्वं स्तम्भकुम्भोभयार्थविषयत्वं चास्ति । तद्वद्जा-

पक्षेऽपि निर्बाधबुद्धिविषयत्वेन प्रतीयमानत्वमर्थद्वयवाचकत्वरूपं द्व्यर्थत्वं चास्तीति सामान्यव्याप्तिमूलकमनुमानं ज्ञेयम् । एवं यत् द्व्यर्थं न भवति तत् द्व्यर्थतया निर्बाधबुद्धिविषयो न यथा भ्रमः । इदं रजतमिति भ्रमे शुक्तिभात्रविषयके द्व्यर्थत्वाभावाऽस्ति । इदं रजतमिति ज्ञानवानहमित्यनुव्यवसायरूपायां निर्बाधबुद्धौ द्व्यर्थतयाऽप्रतीयमानत्वेन द्व्यर्थतया निर्बाधबुद्धिविषयत्वाभावाऽप्यस्तीति भ्रमस्य व्यतिरेकदृष्टान्तत्वं ज्ञेयम् । केचित्तु यद्यन्निर्बाधबुद्धिविषयस्तत्तथैवं सामान्यव्याप्तिविवक्षिता । तत्र च स्तम्भादिदृष्टान्तः । स्तम्भादौ कथं निर्बाधबुद्धिविषयत्वमिति शङ्कायां निर्बाधबुद्धिमदर्शनार्थमेव स्तम्भादिप्रत्ययग्रहणं न तु दृष्टान्ततया । एवं यद्यथा नास्ति नासौ तथा निर्बाधबुद्धिविषयः । यथा भ्रमसिद्धो रजतादिरिति व्यतिरेकः । अत्रापि मूले भ्रमरूपप्रत्ययग्रहणं रजतादौ कथं निर्बाधबुद्धिविषयत्वाभाव इति शङ्कायां तदुपपादनार्थमेव भ्रमरूपं ज्ञानं सबाधं प्रसिद्धमिति न तु दृष्टान्ततयेति ज्ञातव्यम् । तथा च व्याप्तिद्वयेऽप्यर्थ एव दृष्टान्तः । टीकार्या प्रत्ययग्रहणं मूले च भ्रमग्रहणमर्थ आद्यजन्ततया प्रत्ययविषया भ्रमविषयश्च ग्राह्यः । तथा च बुद्धिविषयत्वमुक्तं भवतीत्याहुः ॥ १-४-१ ॥

अपिशब्दस्तुशब्दार्थे ॥ प्रधाने त्विति । जगदुपादानत्वस्यैवेत्यवधारणार्थं वा । नन्वजावाक्ये निमित्तत्वरूपप्रसङ्गलक्षणं प्रतिपादानात्प्रधानं त्याज्यमिति शङ्कायामाह ॥ अस्येति । अजावाक्यस्य ॥ तदिति । उपादानत्वेत्यर्थः । श्रुतिमत्त्वं शब्दप्रतिपाद्यत्वम् ॥ द्वित्वादिका इति । यथा विधिमाणनाथावित्यादितारतम्यकरणे । यथा वा लोके एतौ द्वौ इमे त्रय इति द्वित्वादिका संख्या साम्यादिनिमित्तं विना न दृष्टा तथा पञ्चत्वादिसंख्येत्यर्थः । आत्मनो जीवस्य । आकाशस्यापि पञ्चविंशतिः

वन्तर्भाव इति वर्तते । पूरितं पूर्णं सम्बद्धमित्यर्थः । प्रधानकार्यमिति प्राधानिकमित्यस्य व्याख्यानम् । अयं भागवतोक्तोऽर्थः ।
अत्रानुवादेऽपि ग्रन्थान्तरेऽस्ति दूषणमित्यत आह ॥ न हीति । तान्येव सङ्ग्राहकाण्येव ॥ तदितरत्वमिति । उक्तविंशत्य-
न्यत्वमित्यर्थः ॥ पातञ्जलैरिति । तथाच यस्मिन्निति भगवतो निर्देशो युक्तः । पञ्चविंशतित्वं तु जीवसाहित्येन ज्ञेयम् ॥
आकाशाद्या इति । तथाच यस्मिन्पञ्च पञ्चजनाः प्रतिष्ठिताः सन्ति । के ते पञ्चजना इत्याकाङ्क्षायामाकाशश्चतुक्तम् ।
आकाशाद्या इत्यर्थः । आकाशस्य भूतेषु ज्यैष्ठ्यादाकाशाद्याः पञ्च जना यस्मिन्प्रतिष्ठिता इति पञ्च पञ्चजना इत्युक्तविवरणरूपत्वे-
नोपपत्तेरित्यर्थः ॥ द्वितीय इति । समस्तपञ्चशब्दापेक्षया द्वितीय आद्य इति यावत् पञ्चशब्देन सम्बन्धायोगादित्यर्थः ॥
विशेषणायोगादिति । विशेषणभूतस्याद्यपञ्चशब्दस्य जनशब्देन सम्बन्धायोगादित्यर्थः ॥ असमासत्वेऽपीति । पञ्चजना
इत्यस्य पृथक् पदत्वाङ्गीकार इत्यर्थः । अस्मिन्पक्षेऽप्याद्यस्य पञ्चशब्दस्य द्वितीयपञ्चशब्देन सम्बन्ध उत जनशब्देन । नाद्य
इत्याह ॥ न तावदिति ॥ एकार्थयोरिति । उभयोरपि पञ्चशब्दयोः पञ्चत्वसंख्यावद्भुवाचित्वेन परस्परविशेषणविशेष्यभा-
वानुपपत्तेरित्यर्थः । नापि द्वितीय इत्याह ॥ नापीति ॥ निराकाङ्क्षत्वादिति । जनाः कर्तीत्याकाङ्क्षार्यां पञ्चेत्युक्त्याऽऽ-
काङ्क्षायाः पूर्णत्वात्पञ्चजनाः पुनः कर्तीत्याकाङ्क्षाया अनुद्देयं द्वितीयस्य पञ्चेत्यस्य विशेषणस्यानकाङ्क्षिततया वैयर्थ्यमित्या-
शयः । स्वारसिकाङ्क्षाया अभावेऽपि रक्तपटन्यायेनोत्थाप्याकाङ्क्षा सम्भवतीत्याशङ्क्य निषेधति ॥ कथंचिदिति । पञ्चजनाः
कर्तीत्याकाङ्क्षा नोच्यते । किंतु जनाः कर्तीत्याकाङ्क्षार्यां पञ्चेत्युच्यते । पुनः कर्तीत्याकाङ्क्षार्यां पुनः पञ्चेत्युच्यते इत्येवं-

रूपोत्थाय्याकाङ्क्षायामित्यर्थः ॥ समाहार इति । पञ्चानां फलानामिति वक्ष्यानां जनानां समाहार इति समाहारद्विगु-
रित्यर्थः । तस्य समाहारद्विगुसमासभूतस्य पञ्चजना इत्यस्य । पञ्चानां जनानां समाहाराः कर्तव्यपेक्षायां पञ्चैव्युच्यते । तथा
पञ्चवर्गरूपपञ्चजनसमाहारस्य पञ्चत्वोक्तौ पञ्चपञ्चकाः पञ्चविंशतिः सम्पद्यत इत्यर्थः ॥ पुल्लिङ्गत्वेति । अकारान्तोत्तरपदो
द्विगुः समाहारे स्त्रियामिति वार्तिकेन । यथा पञ्चफल इति शब्दात्समाहारद्विगुभूतात् स्त्रियां द्विगोरिति ङीपि पञ्चफलीति जाते
तद्बहुवचनं पञ्चफल्य इति भवति । तद्वदत्रापि समाहारद्विगुभूतात्पञ्चजनशब्दात् स्त्रियां ङीपि पञ्चजनीति जाते तद्बहुवचनं
पञ्चजन्य इति स्यात् पञ्चजना इति पुल्लिङ्गत्वमनुपपन्नमेवेत्यर्थः ॥ १-४-३ ॥

अव्यतिरेकः अभेद इत्यर्थः । आद्यस्य धर्मविकारस्य । द्वितीयस्य धर्मविकारस्य । ननु कालादिकं प्रलये विद्यमानं
विकारे भवतु निमित्तमित्यत आह ॥ न चेति ॥ परेति । भगवत्सृष्टेः कालाद्यधीनतापत्तेरित्यर्थः । नन्वनर्थरूपतां दुःखादि-
प्रपञ्चस्य ज्ञात्वा तदात्मना परिणतं चेत्तदा न ह्यन्मत्त इत्युक्तं युक्तम् । न हेवम् । किं त्वज्ञात्वैवानर्थरूपतां परिणमति पश्चादनर्थतानु-
भवतीत्यत आह ॥ न चेति । ननु दुःखादीनां सत्यत्वे तद्रूपेण विकारोऽनर्थहेतुः स्यात् । न चैवम् । तेषां मिथ्यात्वात् ।
मिथ्याभूतदुःखाद्यात्मना विकारस्यानर्थतानापदकत्वादित्यत आह ॥ न हीति ॥ इष्टत्वमिति । दुःखादिमतोऽनिष्टत्ववत्सुखवत्
एवेष्टत्वादिति भावः ॥ चेतनस्यापीति । ऊर्णनाभिमात्रादेरित्यर्थः । पराधीनेत्यादिना युक्तिविरुद्धत्वमुक्तं तन्नास्तीति शङ्कते ॥
नेति दृष्टान्तेति । क्षीरादीत्यर्थः ॥ अनन्येति । पराधीनतानपेक्षमेवेत्यर्थः ॥ तथा सतीति । श्रुतिमात्रसिद्धत्वमङ्गीकृत्य

दृष्टान्तानुगुण्यादिरूपयुक्त्यनपेक्षत्व इत्यर्थः ॥ अविगानमिति । तथाच तादृशस्थले विवादाभावेन तत्परिहाराय युक्तेरनपेक्षित-
त्वेन श्रुतिमात्रसिद्धत्वं ब्रह्मणः सम्भवतीत्यर्थः । अस्तु तर्हि प्रकृतेऽप्यविगानमित्यत आह ॥ न चैवमिति । ब्रह्मणः सच्च
त्यच्चेति विकारस्याविकारः सदेति अविकारस्य प्रतिपादनेन श्रुतिविगानस्यैव सत्त्वात् युक्त्यनपेक्ष्यः श्रुतिमात्रेण विकारसिद्धिः ।
तदपेक्षयां चोक्तरीत्याऽविकारस्यैव सिद्धेरिति भावः । आकारपरिणामः स्थूलत्वाद्याकारेण परिणाम इत्यर्थः ॥ स्वरूपेति ।
चिन्मात्रेऽस्थूलता विकृते तु स्थूलतेत्यर्थः ॥ तदुपपत्तिरिति । अस्थूलत्वादिश्रुत्युपपत्तिरित्यर्थः ॥ स्वरूप एवेति । धर्मविप-
रिवर्तनीकारेण ब्रह्मस्वरूप एव स्थूलतापत्तिः । येन स्थूलतादेर्जातत्वेन स्वरूपोपेक्षया तदुपपत्तिरित्यर्थः । एतदेवोपपादयति ॥
न हीति । ननु यथा सुवर्णस्य कटकत्वावस्थायामपि स्वर्णत्वमस्त्येव स्वभावत्वाच्चहत्वत्प्रकृतेऽप्यस्थूलत्वादीनां ब्रह्मस्वभावत्वेन
स्वभावस्य चानुष्ठित्तिदर्शनादस्थूलादिस्वभावस्य ब्रह्मणः स्थूलादिभावेऽपि स्वभावभूता स्थूलत्वाद्यनुष्ठितिः सम्भवतीति नास्थूल-
त्वादिश्रुतिविरोधः स्थूलतादशायामित्यभिमत्य शङ्कते ॥ स्वभावेति ॥ कालभेदेनेति ॥ प्रलयेऽस्थूलत्वं सृष्ट्यादौ स्थूलत्वमिति
कालभेदेनेत्यर्थः । अयमस्थूलत्वादिः । अयं स्थूलत्वादिः । उभयोरपि कालाधीनत्वादिति भावः । ननु यत्कारणान्तरा-
दापन्ने तदस्वभावभूतं यथा पीतत्वादि । एवं स्थूलता कारणयत्त्वात्स्वभावभूता । अस्थूलता तु तदभावात्स्वभावभूतेति विवेको
युक्त एवेत्यत आह ॥ न हीति । कारणान्तरस्य निरूपयितुमशक्यत्वस्योक्तत्वादिति भावः । सा स्थूलता । निरालम्बनता
निर्विषयता । ज्ञानविषयस्य ब्रह्मण एवाभावादिति भावः । तस्याः प्रपञ्चतापत्तेः । अस्तित्वं सत्ता । अत्र निवर्त्यान्यथाभाव-

पक्षदूषणं तु स्थितिसमये ब्रह्मज्ञानस्य निरालम्बनत्वप्रसङ्ग इत्येव द्रष्टव्यमित्याभिमत्याह ॥ इत्येषा दिगिति ॥ अर्थत इति । परिणामिकारणस्वरूपोपादानत्वशब्दतो विरोधस्य सत्वादिति भावः ॥ विकारीति । तथाच निमित्तोपादानयोरेक्यं प्राप्तमिति भावः । ब्रह्मण एव अधीनमिति शेषः ॥ कारिष्यत इति । ईश्वरस्य पर्जन्यवदनुग्राहकमात्रत्वं नास्तित्येवं तन्निरासः कारिष्यत इत्यर्थः । आद्यशब्द इत्यादि । तथा चोर्णनाभिजनित्तुमातृणां विकारिता च या परेणोक्ता सा नैव युज्यत इत्यनुव्याख्यानयो-
जना द्रष्टव्या । तेन ऊर्णनाभिमात्रोविकारिकारणत्वाभावकथनार्थं ग्रहणेनोपादानत्वादिति यत्परिणामवादिनोक्तं तदेतदपीत्यन्वयः ॥ इति निश्चीयत इति । यच्च प्रमेयान्तरं परिणामवादिनोक्तं तदपि निराकृतं भवतीत्यन्वयो ज्ञेयः ॥ ब्रह्मतर्कैति । न चोर्ण-
नाभीत्यनेन केवलं परिणामवाद्युक्तं निराकृतं भवति । किंतु मातापितृवृद्धोर्णनाभिदेव वेत्युदाहरिष्यमाणं ब्रह्मतर्कवचनं च व्याख्यातमित्यर्थः । आद्ये पक्षे । उत्तरयोः पक्षयोर्मध्ये ॥ एतेनेति । तदन्ने हि कार्यरूपतया भवेदित्यनेनेत्यर्थः ॥ निरस्त-
मिति । ऊर्णनाभ्युपमुक्तात्तस्यैव तन्तूपादनत्वसंभवादित्यर्थः ॥ तदस्थेति । वहिष्ठत्वनेत्यर्थः । अत्रेत्यनेन दर्शयिष्याम इत्युक्तं दर्शितम् ॥ उपपादनेनेति । इच्छामात्रात्प्रभोः सृष्टिरित्युक्तसृष्टिरेवोपादानकथनेन रजो येनाभाववज्जगदित्यनेनोपादादित्यर्थः ॥
भुक्तपूर्वेति । भुक्तपूर्वस्य या सुहृत्मावस्था तदुपादानकमित्यर्थः ॥ पूर्ववदिति । स्वदेहादिच्छया विश्वं भुक्तपूर्वं जनार्दनः संसर्जेत्यस्य प्रधानं परिणाम्येति विवरणेन । तथोर्णनाभिदेव संसर्जेत्युक्तस्य निमित्तत्वस्य निर्विकार इत्यनेनोपादानाच्च पूर्व-
वदादरोऽवगत इत्यर्थः ॥ सर्वत्रेति । आद्यान्त्यानुमाने चेतनत्वहेतोर्द्वितीयेऽचेतनत्वहेतोश्चैतनत्वहेतोर्व्यभिचारमागच्छते ॥

महदादीति । ब्रह्मकार्यं ब्रह्मोपादानकम् ॥ अद्यापीति । महदादेर्ब्रह्मविकारत्वब्रह्मकार्यत्वे सिद्धे व्यभिचारेणानुमानस्य
 दुष्टत्वमनुमानस्य दुष्टत्वे च तद्विरोधाभावादचेतनस्य जगतश्चेतनभूतब्रह्मोपादानकत्वसिद्धिरित्यन्योन्याश्रय इति भावः ॥ पूर्ववदिति ।
 यदि खलु यत्र कापि देशे काले वा चेतनमचेतनविकारो दृष्टः स्यात्तदेयं व्याप्तिर्भज्येत । न चैवमिति व्याख्यानं ज्ञेयम् । व्यभिचार-
 माशङ्कते ॥ नन्विति ॥ मृदादीति ॥ तथाच ब्रह्मरूपचेतनविकारत्वाभावात् व्यभिचार इति भावः । ननु घटादेः साक्षान्मृद्वि-
 कारत्वेऽपि मृदाद्यवयवानां ब्रह्मविकारत्वेन परम्परया घटादेर्ब्रह्मविकारत्वाच्च व्यभिचार इत्याशङ्कते ॥ परम्परयेति ॥ न स्वयमिति ।
 घटादिः साक्षादित्यर्थः । तत्कारणानि घटादिकारणानीत्यर्थः । तथाच घटादिकारणमृदाद्यवयवमहदादेरेव चेतनविकारत्वेन
 घटस्य तद्भावाद्युक्तं घटस्य दृष्टान्तत्वमित्यर्थः ॥ तर्हीति । तत्र साक्षाद्ब्रह्मविकारतासत्त्वादिति भावः ॥ सुखेति । सुखादय
 आत्मविकारा इति शङ्कितुर्हृदयम् ॥ एतेनेति । सुखादेरन्तःकरणोपादानकत्वेनात्मनश्च निमित्तत्वेनाभिन्ननिमित्तोपादानकत्वा-
 भावादित्यर्थः । महदादिकार्यमभिन्ननिमित्तोपादानकं प्रेक्षापूर्वजनितकार्यत्वादित्यत्र घटादिक्रियायां व्यभिचारवारणाय प्रेक्षापूर्वेति
 विशेषणम् । तत्रापीश्वरप्रेक्षामादाय विशिष्टहेतुत्वं शङ्क्यमिति कथमयं व्यभिचार इति विशेषणकृत्यं विचार्यमस्ति ॥ प्रमाणेति ।
 मृत्कुलालयोर्भेदस्य प्रत्यक्षसिद्धत्वादिति भावः ॥ तथाहि सति । चेतनस्याचेतनोपादानकत्वे सति ॥ भूतोऽप्यिति । तथाच
 कारणेऽचेतनेऽविद्यमानं चैतन्यं कथं तत्कार्ये चेतने स्यादित्यर्थः ॥ मदिरिति । क्रमुकर्षणचूर्णादीं मदजनकं द्रव्ये प्रत्येकं मदजन-
 कत्वाभावेऽपि समुदाये तज्जनकत्वव्यत्येकं भूतेषु चैतन्याभावेऽपि समुदितेषु तत्सम्भवतीत्यर्थः ॥ व्युत्पादनमिति । तथाच

मादिराद्रव्योपादान इव प्रकृते भूतेषु न सूक्ष्मरूपेणापि चैतन्यमस्ति । अतः कारणेऽविद्यमानस्वभावस्य कार्येऽयोगान्न चैतनमचे-
तनोपादानकमिति यत्तवाभिप्रेतं तद्ब्राह्मं स्यादित्यर्थः । व्याप्तिनिश्चयाय अन्यव्याप्तिनिश्चयाय । कस्माच्चित्क्षीरादन्यता कस्य-
चिदक्षो दृश्यत एवेत्यतो यस्येत्युक्तम् ॥ व्यावृत्तिरिति । विकारविकारिभावोपस्थलेऽविद्यमानतेत्यर्थः । विकारविकारि-
भावाभावेन व्याप्तिरिति यावत् ॥ भेदाभेदाभ्युपगमादिति । तथा चान्योन्यमन्यत्वनोपलम्भो विकारविकारिभावसत्त्वेऽभ्यु-
पघते । तथा हि । भेदाङ्गीकाराद्धेतोरुपपत्तिः । अभेदाङ्गीकारात्साध्याभावस्याभ्युपपत्तिरिति भावः ॥ प्रमाणेति । सर्वे स्वर्णा-
द्भिद्यते तत्स्वरूपानुगमश्चून्वत्त्वादित्यनुमानविरोध इत्यर्थः ॥ अभ्युपेयत इति । भास्करमते मोक्षस्य ज्ञानकर्मसमुच्चयसाध्यत्वादिति
भावः ॥ ज्ञानत्वादिनेति । ज्ञाननिवृत्तकर्मणोरज्ञानप्रवृत्तकर्मभ्यामभेदेऽपि ज्ञानत्वनिवृत्तकर्मत्वरूपधर्मद्वयसद्भावात्तेन रूपेण तद्भावे
मोक्षसाधनत्वेऽङ्गीक्रियमाण इत्यर्थः ॥ अज्ञानादेरिति । तथा चाज्ञानप्रवृत्तकर्मणोरपि तथात्वं मोक्षसाधनत्वं स्यात् । तथा-
ज्ञाननिवृत्तकर्मभ्यामभेदस्वीकारेण त्वदुक्तमोक्षसाधनत्वप्रयोजकज्ञानत्वादेरज्ञानादावपि सत्त्वादिति भावः ॥ अत्यन्तेति । तथाच
चेतनरूपैव तन्मोक्षसाधनमिति भावः ॥ भिन्नाभिन्नमिति । अतो न तेन रूपेण तन्मोक्षसाधनमिति भावः । स्वकार्यस्य
मोक्षजनरूपकार्यस्य । अमोक्षः स्यादिति शेषः ॥ मोक्षात्मतेति । तथाच यदि मोक्षसंसारयोरभेदेऽपि मोक्षत्वस्य सत्त्वात्तेन
रूपेणैतत्वं तर्हि संसारस्यापीष्टत्वं स्यात् । मोक्षात्मकत्वस्य सत्त्वादिति भावः । प्राणा वै सत्यं तेषामेष वै सत्य इति श्रुत्या तेषां
प्राणानामपेक्षया एष एव भगवान्सत्यः पारमार्थिकसत्ववान् । प्राणास्तु ब्रह्मसत्त्वेनैव सत्ववन्तो न तदतिरिक्तसत्त्वावन्त इति प्रति-

पादनात्प्रमाणाभावोऽसिद्ध इत्याशङ्क्याह ॥ प्राणा वा इति ॥ तर्हीति । सचाया एकत्वादिति भावः ॥ सतीति । तद्वि-
कारः स्यादित्यनुवर्तते । स चानुगमो नास्तीति भावः । प्रपञ्चो न ब्रह्मपरिणामस्तत्स्यभावात्नुगतिशून्यत्वादित्यनुमाने व्यभिचार-
माशङ्कते ॥ ननु चेति ॥ सत्कार्येति । कारणत्पना सदेव कार्यं कार्यात्मना व्यज्यत इत्यङ्गीकारे माधुर्यविशेषोपेतद्वन्द्वोऽपि
क्षीरात्मतया सत्त्वेन दधिस्वभावभूतमाधुर्यविशेषस्यापि क्षीरस्वभावतयाऽवश्यं वाच्यत्वेन हेतौरेवाभावान्न व्यभिचारः । क्षीरता-
दशायामनुपलब्धियस्तु घटस्य मृदात्मना सत्त्वेऽपि अनुपलब्धिरिवाव्यक्तिप्रयुक्तैवेति वाच्यमिति भावः । किंचेत्यनन्तरं व्यभिचारं
वदतस्तवेति शेषः । माधुर्यस्येत्यनन्तरमप्ययं शेषोऽनुवर्तते । कल्प्यते अस्माभिः ॥ क्षीरचिनाशेति । आतश्चनादिना क्षीरस्या-
परमाण्वन्तभङ्गरूपपिलुपाकप्रक्रिययेति शेषः । तत्कारणस्य क्षीरकारणस्य परमाणोः पुनः पाकविशेषेण द्व्यणुकादिप्रक्रमेणेति शेषः ।
इदं च तार्किकरीत्येति ज्ञेयम् । यदुक्तं तद्दूषणमित्यन्वयः । तत्र हेतुः श्रुत्यादेश्चिच्छक्तिविषयत्वादिति ॥ तर्हीति । यद्ययम-
भेदोऽर्थक्रियासु नोपयुज्यते तर्हीप्रयोजकेन प्रयोजनरहितेनाभेदेऽङ्गीकृतेन किं प्रयोजनाभावद्वयसन्नित्यैवासावभ्युपगन्तव्य इति भावः ।
विवादाभावाच्चेत्युक्तमाशङ्कते ॥ नन्विति । तदर्थं सदनन्तानन्दचित्तां समुदायस्य ब्रह्मत्वसमर्थनार्थम् । अर्थत्वं अर्थोपेतत्वम् ॥
यद्यर्थ इति । निमित्तस्यैव ब्रह्मत्वमभ्युपगन्त्यापि सदनन्तामन्द्रचित्तां समुदायरूपः कश्चनार्थोऽङ्गीकृत एवास्तीत्यर्थः । नन्वर्थे
विवादाभावेऽपि सदादिसमुदाये ब्रह्मनामवत्त्वं नाङ्गीकृतमिति तत्समर्थनार्थमिदमधिकरणमारभ्यत इत्यत आह ॥ शब्दमात्र
इति । जगत्कारणत्वाद्यर्थं विहाय केवले नाममात्र इत्यर्थः । करणेऽपि विवादस्येति शेषः । शब्दे विवादे प्राप्ते ब्रह्मेति शब्दः

समुदाये साधुरिति शब्दमात्रविचारः शब्दशास्त्र एव कार्यो न तु प्रमेयव्युत्पादनपर्येशास्त्र इत्यर्थः । समुदायः ब्रह्मतयाऽङ्गी-
क्रियमाणः । तदुपादानकं सदाद्युपादानकम् ॥ संस्थेति । बहुत्वरूपेत्यर्थः । बहवो ब्राह्मणा इति प्रयोक्तव्ये ब्राह्मणानां समुदाय
इति प्रयोगदर्शनाद्विकल्पकोटिता ॥ संयोगो वेति । घटादयः सन्तीत्यर्थो लभ्यत इत्यस्यापि युक्ता विकल्पकोटिता ॥
ब्रह्मोपादानस्येति । ब्रह्मप्रत्युपादानस्येत्यर्थः । सदेव सोम्येत्यादिश्रुतिबलात्सदात्मकस्यैव जगदुपादानत्वं परेणस्वीकृतम् ।
अथ मतमित्यादिना तथैवोक्तत्वात् । सच्चिदानन्दद्व्युपादानकं द्रव्यान्तरमित्युक्त्या समुदायरूपद्रव्यान्तरस्य सदुपादानकत्वमङ्गी-
कृतम् । एवंच द्रव्यान्तररूपसमुदायरूपब्रह्मप्रत्युपादानस्य सत एव त्वन्मते जगदुपादानता प्राप्ता न ब्रह्मणः । तथा गुणस्थोपादान-
त्वयोगात्संख्यासंयोगात्सकब्रह्मरूपगुणवतो गुणिनः सत एव जगदुपादानता प्राप्ता न ब्रह्मण इत्यर्थः । ननु ब्रह्म प्रत्युपादानभूतं
यत्सत् । ब्रह्मरूपगुणं प्रति गुणिभूतं च यत्सत् । तन्निष्ठा या जगदुपादानत्वशक्तिः सा तत्कार्ये द्रव्यभूते गुणभूते ब्रह्मण्यप्यस्यैव ।
कारणशक्तेः कार्ये सत्वनियमात् अतो युक्ता जगतो ब्रह्मोपादानकतेत्यत आह ॥ न हीति । कुतो न सम्भवतीत्यत आह ॥
तदिति । तच्छब्देन कार्यद्रव्यगुणयोर्ग्रहणम् । तथा च कारणनिष्ठा शक्तिः कार्येऽस्तीति नियमो न युक्तः । कारणभूते सति
तदुपादानत्वस्य कार्यद्रव्यभूतब्रह्मोपादानत्वस्य ब्रह्मरूपगुणं प्रति गुणित्वस्य सत्त्वेन तयोश्च कार्यद्रव्यभूते गुणभूते च ब्रह्मण्यभावा-
द्वाभिचार इत्यर्थः ॥ कार्यत्वादिति । कार्यस्य मृदादेर्यथादिव्यक्तिविशेषोपादानत्वेऽपि न विशेषोपादानता सम्भवति । गुणस्य तु
सर्वथाऽनुपादानत्वेन विशेषोपादानता सुतरां न सम्भवति । ब्रह्म तु तदुभयरूपमिति भावः । उपादानता उपादानकता ॥ निमित्त-

कर्तेति । कार्यत्वाद्गुणत्वाच्चेत्यनुवर्तते । तथा च गुणभूतापेक्षाबुद्धेः कार्यभूतदण्डादेश्च द्वित्वघटादिरूपकार्यविशेषं प्रति निमित्तत्व-
 सम्भवेऽपि न विश्वोत्पत्तिनिमित्तता सम्भवतीत्यर्थः । प्रकृतावित्यस्य विवरणमुपादानलक्षणायाामिति ॥ स्मरणादिति । जाय-
 मानस्य कार्यस्य प्रकृतिर्हेतुरुपादानमपादानसंज्ञं स्यादिति सूत्रार्थः । स्मरणं सूत्रम् । एवमुत्तरत्रापि ॥ एवं सतीति । उपादानेऽ-
 पादाने चेत्युभयत्रापि पञ्चमी यदि विहिता तर्हीति शेषः ॥ नियमेनेति । अवधित्वरूपपादानत्वस्यापि पञ्चम्यर्थतासम्भवा-
 दिति भावः । कुतो नेत्यत आह ॥ विशेषेति । भवन्मतेऽपादानत्वस्य विश्लेषावधिमात्रार्थकत्वमेव । मन्मते त्वपादानत्वस्य
 विश्लेषावध्युपादानोभयसाधारण्येऽव्युपादानस्यापादानत्वविधायकस्य जनिकर्तुरिति विशेषसूत्रस्यैव प्रबलत्वेन ग्राहत्वात्तद्वलेनो-
 पादानत्वमेव पञ्चम्यर्थतया ग्राहामिति नियमो युक्त इत्यर्थः ॥ सूत्रे चेति । जनिकर्तुरिति सूत्रे चेत्यर्थः ॥ उक्तानामिति । दुवप्-
 बीजसन्तानेऽस्मात्कर्मणि क्तप्रत्यये ककारलोपे वकारस्योकाररूपे सम्प्रसारणे सति उप् त उप्तेति रूपं ध्येयम् । ननु यदि विश्वे-
 षावधिरूपपादान एव पञ्चमी । कथं तर्हि प्रकृतेर्महानित्यादावुपादानेऽपि पञ्चमीप्रयोगः । न हि तत्र कथंचिदपादानत्वं व्युत्पादयितुं
 शक्यम् । अतस्तत्रोपादान एव पञ्चम्या दृष्टत्वाद्यतो वेत्यादावपि पञ्चम्युपादान एवास्त्वित्यत आह ॥ नन्विति ॥ तत्रापिति ।
 यथा मृदो न समग्राया अपि घटाकारेण परिणामः । किन्तु किंचिदुर्वीरितमपि भवतीति दृष्टं तद्वदिति भावः । प्रयोगः क्षीरादधि
 जातमित्येवंरूपः ॥ अर्थान्तरेति । जनिकर्तुरिति सूत्रस्य परोक्तरीत्याऽर्थान्तरेत्यर्थः । तथा चास्य सूत्रस्योपादानेऽपादानत्व-
 विधायकत्वेनोपादानभूतेऽपि क्षीरे पञ्चमीप्रयोगो युक्त इत्यर्थः । शृङ्गमेव समग्रमेव ॥ न च तर्हीति । यद्यथावपि पञ्चम्यङ्गीकृता

तर्हि शृङ्गादित्यत्रायवधित्वमेव पञ्चम्यर्थोऽस्तु न तूपादानत्वमित्यर्थः ॥ निरुपादानेति । पञ्चम्या अवधिमात्रार्थकत्वे शरे उपादानस्थानुक्तत्वेनेति शेषः । शृङ्गसारभागेन शराङ्कुरे जाते पश्चाद्भ्रादिवशादापरमाण्वन्तं शृङ्गनाशे पुनः परमाणुषु पाकविशेषणद्वयणुकादिप्रमाणेन पुनः शृङ्गान्तररूपं पूर्वशृङ्गमिन्नं कार्यान्तरमुत्पन्नं सत्तदेव शृङ्गशब्दे प्रयोगविषयो भवतीति तात्किं करीत्याऽह ॥ शृङ्गान्तरोत्पत्त्येति । शृङ्गेण शराङ्कुरे जाते सत्यनन्तरमवशिष्टभागेष्विदं शृङ्गमिति ज्ञानमात्रमेव भवति न तु शृङ्गाख्यं वस्तित्वावत् । तथा च भ्रम इति यावदिति रीत्यन्तरंगापि शृङ्गशब्दप्रयोगमुपादयति ॥ शृङ्गबुद्धिमात्रोत्पत्त्या वेति ॥ अर्थान्तरेति । जनिकर्तुरिति सूत्रस्य जनेः कर्तुरित्यादिनोक्तरीत्याऽवधेरुपादानसंज्ञाविधायकत्वरूपार्थान्तरेत्यर्थः । सूत्रादेरित्यत्र जनिकर्तुरिति सूत्रोदाहरणरूपं शृङ्गाच्छर इत्यादि ग्राहम् ॥ कथं तर्हीत्यादि । अपायो विश्लेषस्तस्मिन्सति यद् ध्रुवमवधिभूतं तदुपादानसंज्ञं भवतीत्यर्थः । तथा चैकार्थत्वे हि गतार्थता वाच्या । अत्र तु त्वदुक्तरीत्या जनिकर्तुरिति सूत्रमुपादाने पञ्चमीविधायकम् । ध्रुवमिति सूत्रं त्ववधौ तद्विधायकमिति भिन्नविषयकत्वान्न ध्रुवमिति सूत्रेण जनिकर्तुरिति सूत्रस्य गतार्थताकरणं युक्तमित्याशयः । ननु सूत्रद्वयोक्तोपादानत्वध्रुवत्वयोरैक्यमेवास्तु । तथा च युक्ता गतार्थताशङ्का । तथा च तद्विरोधाभावादुपादान एवास्तु पञ्चमीत्यत आह ॥ न हीति । तस्य ध्रुवमिति सूत्रोक्तार्थस्य ॥ अन्यथेति । जनिकर्तुरिति सूत्रस्योपादाने पञ्चमीविधायकत्व इत्यर्थः । तेषां वैयाकरणानाम् । अयमर्थः जनिकर्तुरिति सूत्रस्योक्तोऽर्थ इत्यर्थः । पञ्चमी यतो वेति श्रौता । तर्हि जितं मयेत्यत आह ॥ तथाऽपीति ॥ अनेकेति । पञ्चम्या इति शेषः । ततश्चापादाने पञ्चमीत्युपादानतायामेव पञ्चम्यस्त्वित्यर्थः ॥

विशेषेति । अपादाने पञ्चमीत्यस्य सामान्यसूत्रज्जनिकर्तुरिति सूत्रस्य तु विशेषसूत्रत्वाद्दत्र चोपादानस्यैवापादानताविधाना-
 नादुपादान एवेयं यतो वेति पञ्चमीति निश्चयो युक्त इत्यर्थः ॥ स्यादिति ॥ सम्भूत इति । भूयतोरेव सत्त्वेन जनिधातोर-
 भावात्कालात्प्रापदिष्टाकथनसमये यतो वेति वाक्यानन्तरमिदं नोदाहरणीयमिति भावः । कुतश्चेत्यनन्तरं यतो वा इमानि भूतानि
 जायन्त इति श्रुताविति शेषः । पञ्चम्यास्तसिलिति विधिरिति चेत्त्राह ॥ तसेरिति । तथा च यत इति पञ्चम्या येनेति
 तृतीयार्थत्वसम्भवेन विकारिकारणभावाभावसाधकानुपादानार्थकपञ्चमीयुक्तयतोवेत्यादिश्रुतिबाधो न युक्तः । यत
 इति विभक्तेस्तृतीयार्थकत्वेन निमित्तत्वस्यैव तदर्थतासम्भवादिति भावः ॥ एकार्थत्वादिति । तथा च तत्रात्मन इति पञ्चम्याः
 सत्वाच्छ्रुत्यैकार्थतालाभाय यत इत्यत्रापि पञ्चम्यैव व्याख्येया । तथा च युक्तो मया श्रुत्यानुमानबाध इत्यर्थः । तस्याः आत्मन
 इति श्रुत्युक्तायाः ॥ विशेषेति । भूधातुग्रहणेनेत्यर्थः । अभिव्यक्तिं प्रत्यवधिताऽभिव्यक्त्यवधिता विशेषसूत्रविहिता याऽभि-
 व्यक्त्यवधिता तदर्थत्वादित्यर्थः । तथा च त्वन्मते यतो वेत्यत्र पञ्चम्या जनिकर्तुरिति सूत्रेणोपादानार्थकत्वादात्मन इति पञ्च-
 म्याश्च भुवः प्रभव इति विशेषसूत्रविहिताऽभिव्यक्त्यवधित्वार्थकत्वान्न यतो वा आत्मन इत्यन्योरैकार्थ्यमिति भावः । अत्रास्तु
 वेत्यादिग्रन्थः प्रौढिवादेन प्रष्टवौ नायमपि सैद्धान्तिकोऽर्थ इति ज्ञेयम् । अस्मन्मते त्वात्मन इति यतो वा इति श्रुत्योरैकार्थ्यमिव । सम्भूत
 इतिवज्जनीप्रादुर्भाव इति जनिधातोरप्याभिव्यक्त्यवधितार्थत्वमेवेति ज्ञेयम् । तथा च जनिकर्तुरिति सूत्रमवधेरेवापादानसंज्ञाविधायकमिति
 न यतो वा इत्यादिपञ्चमीयुक्तश्रुतिविरोधोऽस्मदनुमानानामिति सिद्धम् । अविनष्टमृद्भ्रंष्विति बहुव्रीहिः । समानदेशता एकावयवनिष्ठत्व-

मित्यर्थः । तथा चैकस्मिन्नुपादाने उपादेयद्वयासमावेशादिति भावः ॥ अत्रेति । तृतीयपक्षे सर्वशब्दोपरि भारो द्रष्टव्यः । अतिप्रसङ्गः कुला-
लस्याल्युपादानत्वरूपः । पूर्ववत् शृङ्गान्तरोत्पत्त्या वा शृङ्गबुद्धिमात्रोत्पत्त्या वेत्यर्थः । भेदोपलम्भस्य ब्रह्मविकारत्वाभावसाधकस्य । अत्र
शृङ्गाच्छर इत्यत्रोत्पत्त्युक्तं विशदयति ॥ अचेतनादिति । पूर्व्वेति । जातमात्रस्य स्तनपानादौ प्रवृत्तिस्त्वावद्भवति । सा चेष्टसाधनताज्ञान-
साध्या । न च स्तनपानस्येष्टसाधनत्वमस्मिन् जन्मन्यनुभूतमतः पूर्वजन्मन्यनुभूतं तत्स्मृत्याऽत्र प्रवर्तत इति वाच्यम् । तत्र पूर्वजन्मन्येतज्जन्मनि
चानुभूतचैतन्यस्यैकत्वाभावे कथं तत्स्मरणं स्यात् । एवं पूर्वजन्मन्यपीत्यनादितैव चेतनस्य वाच्येत्यर्थः । अन्यथा अनादित्वाभावे ॥
निमित्तमेवेति । गोमयाद्यचेतनमिति वर्तते । गोमयाद् दृश्चिकदेहस्यागमने गोमयाद्यचेतनमपादानमेवेत्यर्थः ॥ उक्तानियमेति ।
नाचेतनविकारश्चेतन इति नियमेत्यर्थः ॥ ह्यद् इति । तथा च तन् अस्मात् ह्यद्भूतस्येति टिभूतस्यान् इत्यस्य लोपे ङकारस्य तकारे
च सति तद् इति रूपम् । स्मृतीनां वेदैक्याविवक्षया वेदेतरप्रमाणेन स्मृत्याऽनिरुक्तमिति कुतो न व्याख्यायेत । विरोधाभावा-
दित्यत आह ॥ महिमेति । अत्र वेदेन स्मृत्या कात्स्न्येन वक्तुमशक्यत इति व्याख्यान इत्यर्थः । प्रवर्तन्ते प्रकर्षेण तिष्ठन्ति ॥
ली श्लेषण इति । ततश्च निपूर्वाद्धी श्लेषणेऽस्मात् श्लिषन्ति सम्बद्धा भवन्यस्मिन्नित्यधिकरणे ल्युट्प्रत्यये लकारटकारयोरलोपे
युकारस्यानादेशे ली अनेति स्थिते सार्वथातुकार्थतुक्रयोरिति ईकारस्यौकाररूपे गुणे तस्य चायादेशे निलयनेति रूपम् । श्रुतौ
विज्ञानमिति सत्त्वादाचार्यैर्वीत्यस्यार्थाकथनाद्दिशेषेत्युक्तम् ॥ जीवज्ञानं यद्विषये सकलविशेषावगाहि सत् न विद्यत इत्यन्वयः । तेन
तकारेण । सत् सतीत् ततिर्यस्यासौ सत् इति बहुव्रीहिरित्यर्थः ॥ उप्रत्ययेति । द्वित्वाद् न इत्यस्य टिभूतस्य लोपः । ततः

पश्चात्सत् त् च तत् यच्चति कर्मधारय इत्यर्थः ॥ भस्मंज्ञेति । तथाच न पदसंज्ञा । भसंज्ञायास्तदपवादकत्वादित्यर्थः ॥ ब्रह्म-
 विदिति । प्राप्तं मेति व्याख्याने तत्र ज्ञानिप्राप्यत्वोक्तस्तद्विरोध इत्यर्थः ॥ द्विति । तथाच पूर्ववत् द्विप्रत्यये द्वित्वाद्दिलोपे ।
 विव्वत्सर्वस्यापि तस्य लोपे तकारमात्रं रूपम् ॥ ड इति । द्वित्वात् दिभूतस्यामित्यस्य लोपे य इति रूपम् ॥ प्रत्येकमिति । सदा
 सत्वात्सदा ततेरित्यादिसम्बन्ध इत्यर्थः ॥ सत्त्वादिगुणमिति । सत्त्वात्तेरित्यादिनोक्तरीत्या सत्त्वादिगुणकमित्यर्थः ॥
 तनुभृदिति । तनुभृतां योग्यानां पुंसां स्वस्य स्वतन्त्रस्य मम ये भावाः गुणास्तेषां सम्भूतये ज्ञानायेति योजना ॥ उक्तेति ।
 सर्वपरिणामानां पराधीनत्वोक्तेर्भावतश्चैकत्वादपराधीनत्वान्न परिणामो युक्त इत्यर्थः ॥ न हीश्वर इति । येनान्यार्थं सङ्कल्पान्य-
 क्रियां करिष्यतीत्यर्थः ॥ अनेनैवेति । बहु स्यामिति वाक्यस्य स्वरूपबहुभावस्वरूपव्याख्यानेनैवात्मकृतिपरवाक्यमपि नियामक-
 स्वरूपबहुकारणाभिप्रायेण व्याख्यातमित्यर्थः । साक्षाच्चोभयाम्नानादिति सूत्रे कर्तृत्वोपादानत्वयोरुभयोराम्नानमुच्यत इति परोक्तार्थं
 निराकरोति ॥ उभयाम्नानं चेति । न चोर्णनाभिजनितुमातृणामित्यत्रोक्तेत्यर्थः ॥ क्वापीति । स्वत एव परिणामस्येति शेषः ।
 नन्वदर्शनमसिद्धम् । गवाद्युपशुक्तस्य तुणादेः स्वत एव क्षीराकारेण परिणामदर्शनादित्याशङ्क्याह ॥ यदपीति । कालादे-
 रित्यादिपदेनान्यादिग्रहणम् । तथा च तत्रापि परिणामः कालाद्यधीन एवेत्यर्थः ॥ स्वेच्छयेति । विशाकारपरिणाम इति
 वर्तते । अतो न परापेक्षेत्यर्थः । नानाप्रकारेणानर्थीभवनस्वभावस्य ब्रह्मणो भगं प्रेक्षावत्त्वमित्याह ॥ प्रेक्षावत्त्वमिति । निरवय-
 वेऽव्याकाशे संयोगादिमत्स्वरूपावस्थान्तरमाप्तिरूपः परिणामोऽस्त्येवेति शङ्कते ॥ आकाशमिति । नन्वथाऽपि निरवयवानां पर-

माणूनां ब्रणुकादिद्रव्याकारेण परिणामो दृष्ट एवेत्यत आह ॥ परमाणवादय इति ॥ असम्भवतीति । अन्यस्यान्यात्प्रताया
 विच्छ्रुतत्वं विनाऽसम्भवादित्याशयः ॥ असम्भवेति । अविच्छ्रुतमेवान्यदद्यात्मना दृश्यत इत्यसम्भवतीति पूर्वोक्तासम्भवेत्यर्थः ॥
 नअनुष्टुतिरिति । नास्य विश्वस्युच्यत इत्यत्र स्थितस्य नव इत्यर्थः । तथाच इति शक्यते तच्च नेति योजना द्रष्टव्या । विवर्तणा
 भ्रान्तिरूपतेत्यर्थः । मन्ददृष्टिशब्देन भ्रान्तेरुक्तत्वाद्भ्रान्तिरित्यर्थः । तदुपादानतेयति । असत्यानेकरूपविश्वोपादानतया चोक्ताया
 मन्ददृष्टिरविद्या सेत्यर्थः । उभयतः किं ब्रह्मणः किं वाऽन्यगत्युभयत्रेत्यर्थः । जीवा एव ब्रह्म स्याद्विद्यया प्रत्येकं प्रपञ्चाकारेण
 विभ्राम्यन्तीत्यन्वयः ॥ तत्रेति । जीवो ब्रह्मणोन्यस्तत्राज्ञानमिति द्वितीयः पक्षः । ब्रह्म एवाज्ञानमिति प्रथमे प्रविशतीत्यर्थः ॥
 विशेषेति । अधिष्ठानगतासाधारणधर्मैत्यर्थः ॥ ज्ञानमात्रेति । ततश्च सर्वविषयकज्ञानं दूरोत्सारितमित्यर्थः ॥ वैयर्थ्यमिति ।
 सर्वज्ञोपेतवस्तुन एवाभावेन निर्विषयत्वादित्यर्थः ॥ भ्रान्त्यैवेति । तथाच भ्रान्त्यैव सर्वं जानतीत्यर्थः । यादृशतादृशस्य सर्वं
 इत्यस्य । तथाच विशेषदर्शनं प्राप्तमिति हृदयम् ॥ विरोधित्वादिति । तथा च विशेषदर्शननिमित्ता भ्रान्तिर्न सम्भवतीति
 भ्रान्त्या सर्वं जानतीत्युक्तमिति ॥ अन्यथेति । यादृशतादृशविशेषज्ञानस्यापि विशेषदर्शनाविरोधित्व इत्यर्थः । अनात्मप्रपञ्चः
 भेदातिरिक्त इति शेषः । तत्रैव सूत्र एवेत्यर्थः । तथा च जीवब्रह्मभेदस्य वास्तवत्वमङ्गीकृत्य तदतिरिक्तानात्मप्रपञ्चस्यैव भ्रान्ति-
 कल्पितत्वमेतत्सूत्रार्थ इति यः कोऽपि वा ब्रूयात्तं प्रति नायं सूत्रार्थोऽनुपपन्नत्वादिति वक्तुमयमारम्भ इत्यर्थः ॥ कल्पनां विनैवेति ।
 सत्यतयैवेत्यर्थः । नन्वनात्मप्रपञ्चस्य सर्वस्यापि साक्षिसिद्धत्वाङ्गीकारात्तत्र का देहेन्द्रियाद्यपेक्षेत्यत आह ॥ न हीत्यादि ।

भ्रान्तेः भ्रान्त्यपेक्षया । प्रपञ्चे प्रपञ्चमध्ये । नन्वेतदतिरिक्तो विषयरूपः प्रपञ्चोऽस्तीत्यत आह ॥ विषयाणामपीति ॥
 निर्विषयत्वचेति । मिथ्यात्वेन प्रतिपादनीयस्य वस्तुनोऽभावादिति भावः । ननु भेदविषयकभ्रान्तेः साक्षिचैतन्यरूपत्वान्तिक
 तत्राज्ञानापेक्षेत्याशङ्क्याह ॥ यद्यपीत्यादिना ॥ अन्यथेति । अनादिनोऽज्ञानस्य भ्रान्तिकल्पितत्वाभाव इत्यर्थः । ननु यदि
 कम्पितभेदोपेते जीवेऽज्ञानमस्तीत्यङ्गीक्रियते तदाऽज्ञानं कल्पनाधीनं स्यात् । न चैवम् । किं त्वज्ञानस्य ब्रह्मण्येवरोपितत्वेन ब्रह्म-
 निष्ठत्वोपगमादित्याशङ्क्य निषेधति ॥ न चेति । सर्वस्यापि अविद्यारोपव्यतिरिक्तस्याज्ञानकार्यस्य जीवेश्वरभेदादिसर्वभ्रमस्यापी-
 त्यर्थः ॥ अर्धेति । अविद्यारोपो ब्रह्मणि तदितरारोपस्तु जीव इत्यर्थजरतीयेत्यर्थः ॥ अत इत्यादि । तथा च जीवेश्वरभेद-
 सिद्धौ भ्रान्त्या भिन्ने जीवेऽज्ञानसिद्धिस्तत्सिद्धौ च तत्कार्यभ्रमसिद्धिस्तत्सिद्धौ च तत्कल्पितजीवेश्वरभेदासिद्धिस्तत्सिद्धौ च पुनर-
 ज्ञानसिद्धिरित्यादिप्रकारेण चक्रकामित्यर्थः ॥ मध्य इति । भ्रमसिद्धौ तत्कल्पितभेदासिद्धिस्तत्सिद्धौ च भ्रमसिद्धिः । एतत्कथ-
 मित्यतो व्युत्पादनार्थमज्ञानं मध्ये निवेशितम् । तथा च भेदसिद्धौ भ्रान्त्या भिन्ने जीवेश्वरभेदादिसिद्धिरिति भ्रम-
 भेदरूपव्यक्तिद्वयमेव गृहीत्वा तत्रान्योन्याश्रयो बोध्य इत्यर्थः । नन्वादिसर्गे पूर्वदेहेन्द्रियाद्यभावेन तत्कालीनदेहादिदर्शनानुपचेरि-
 त्युक्तम् । आदिसर्गे सर्वस्यापि प्रपञ्चस्य सुखादिवत्साक्षिमात्रसिद्धत्वेन तत्र देहेन्द्रियाद्यपेक्षया अभावादित्यत आह ॥ न हीति ।
 परो नैवं मन्यत इत्युक्तमित्यर्थः ॥ पूर्वपूर्वेति । यदर्थमुत्तरोत्तरानुसरणं तन्मूलं तादृशेत्यर्थः ॥ अन्यथेति । यदि कार्यं प्रमितं
 स्यात्तदा तन्निर्वाहायोत्तरोत्तरा परस्परवश्यमनुसर्तव्या स्यात् । तथाच तादृशस्थले साऽनवस्था न दोषाय । यदि च कार्यस्या-

प्रमितत्वेऽपि तूष्णीं तादृशाप्रामाणिककार्यनिर्वाहायाप्रामाणिको परम्परामङ्गीकृत्य साऽनवस्था न दूषणमित्यप्यङ्गीकृत्य प्रकृतान-
वस्थाया अपि परिहार इत्यर्थः । अत्र प्रकृतपरम्परायाम् । ननु प्रकृते ज्ञानस्यैव भ्रमत्वं नार्थस्येति तावदस्ति । तथा चार्थस्य
वियदादेर्भ्रमसिद्धत्व इति वाच्यम् । भ्रमत्व इति कथञ्चुक्तमत आह ॥ भ्रमशब्द इति । अर्थज्ञानात्मका-
भयविधो हि भ्रम इति तन्मते प्रसिद्ध इत्यर्थः ॥ आध्यात्मिक इति । मिथ्यात्वं यदि दुःखादिरित्युक्तत्वादिति भावः ॥
श्रुतेरिति । अर्थधीजनकत्वोपपादकं च व्यावहारिकत्वमर्थक्रियाकारित्वरूपमेव युक्तं नाभिज्ञादिविषयत्वरूपमित्यर्थः । असत्ये
स्वाम्यर्थे व्यभिचारे दत्ते तस्य सत्यतासमर्थनं विहाय स्वभावस्थायाः सत्यताकथनमसङ्गतमित्यत आह ॥ स्वप्न इतीति । उल्लेखं
दर्शयति ॥ जाग्रदिति । अद्यर्थ इत्युक्तं दर्शयति ॥ बाह्येति ॥ सति सर्पज्ञान इति वर्तते ॥ तदिति । भयादीत्यर्थः । तत्कार्यं
सर्पकार्यम् । सर्पादिना मरणस्य जायमानत्वेन मरणरूपार्थक्रियाकारिताऽसत्यसर्पादेर्व्यच्येत्यत आह ॥ मरणमपीति ॥ घात्विति ।
सर्पादिज्ञानजन्यभयादिजन्येत्यर्थः । ननु विषद्रव्यस्यैव धातुव्याकुलतानिमित्तत्वप्रसिद्धेः कथं भयादेस्तादिति तत्राह ॥ सा चेति ।
धातुव्याकुलतेत्यर्थः । तदापत्तेः भयादिजनकत्वापत्तेरित्यर्थः । अप्रवेशात् अर्थक्रियाजनकत्वाभावादिति यावत् । कारकत्व
पठनादिक्रियाकर्मत्वरूपम् । ततश्च विशिष्टस्य यद्भवति तद्विशेषणस्यापि भवतीति न्यायस्यात्र व्यभिचार इति हृदयम् । क्षेत्रात्क-
योरिति सप्तमीद्विवचनम् ॥ व्याघृत्तीति । इतरव्याघृत्तिबोधमात्रेणेत्यर्थः । चरितार्थं कुरुगुरोरिति शेषः । तस्य विषयस्य ।
ज्ञानयर्मत्वाभावादित्यर्थः ॥ संयोगादिरूपस्येति । विषयविषयिभावस्य च तत्स्वरूपत्वेन सम्बन्धत्वाभावादिति भावः ॥ विल-

क्षणार्थक्रियेति । घटादिज्ञानविलक्षणेत्यर्थः ॥ कलमर्बीजान्तरेति । यद्भद्रत्तसम्बन्धीत्यर्थः । असमीचीनया दोषघटितया ।
 यत्र ज्ञाने यत्र सर्पादिरूपविषये । यदि जगदर्थक्रियाकारि स्यात्तर्ह्येवाध्यमपि स्यादिति तर्को जगदबाध्यमर्थक्रियाकारित्वादित्यनु-
 मानरूपं च भवति । अत्रासाधारण्यमाशङ्कते ॥ नन्विति । ननु सर्वसपक्षचित्तं नापेक्षितम् । तथात्वे धूमानुमानस्याप्यसाधा-
 रण्यप्रसङ्गः किंतु क्वचित्सपक्षे वृत्तित्वं तदस्तीति नासाधारण्यमिति शङ्कते ॥ न चेति । आपादकस्य अर्थक्रियाकारित्वरूपहेतोः ।
 अन्यथा भूर्नित्या गन्धवत्त्वादित्यत्रापि मायिकस्य गन्धवत्त्वस्य यथाकथंचिद्गुणेऽपि वस्तुं शक्यत्वादसाधारण्यं न स्यात् । तस्मा-
 त्साक्षात्सम्बन्धेन गन्धवत्त्वाभावान्नासाधारण्यमिति वाच्यम् । तद्वत्प्रकृतेऽप्यर्थक्रियाकारित्वस्यापि ब्रह्मणि मायायत्तत्वाङ्गीकारान्ना-
 साधारण्यमिति हृदयम् । एवंविधेन यथाकथंचिद्विद्यमानेन प्रकृते च मायिकार्थक्रियाकारित्वेन ब्रह्मण्यङ्गीकृतेन निमित्तेन । निरू-
 पितरूपे मायिकत्वरूपे । शङ्कते ॥ तत्किमिति । अद्वैत्युत्तरम् । तथैव सत्यमेव । परतस्त्वे मायिकत्वे । शङ्कते ॥ बाधकेति ।
 श्रुतेरिति शेषः । सत्यार्थत्वं सत्यार्थप्रतिपादकत्वम् । प्रमा प्रामाण्यं न निश्चयेतानवस्थापत्तेरित्यन्वयः । तत् न ब्रह्मण इत्युक्तं
 न सिद्धमिति शङ्कते ॥ सतीति । सत्यभूत इत्यर्थः । अर्थक्रियानर्ह इति यावत् । अर्थक्रियाकारित्वेऽङ्गीकृत इति शेषः । पर-
 तस्त्वे मायिकत्वरूपमिथ्यात्वे ॥ तदिति । अर्थक्रियेत्यर्थः ॥ एतदिति । अर्थक्रियाभिधात्रीदं सर्वमिति श्रुतीत्यर्थः । पर-
 तस्त्वे मायिकत्वरूपेऽर्थे श्रुतिः नेह नानेत्यादिका । साधिका । पूर्वोक्तस्य वियदादिप्रपञ्चस्य भ्रान्तिकल्पितत्वरू-
 पार्थस्य ॥ संदेतीति । मिथ्याभूतस्य साधकत्वप्रमये आवयोः सम्प्रतिपत्तिः सर्वदा नास्त्येव । अतस्त्वया पुनः पुनस्तदेवा-

शङ्कयुते । तच्च न सम्भवतीति मिथ्यायाः साधकत्वं च न सिद्धं प्रतिवादिन इत्यनेनास्माभिः प्रागेवोपपादितं हि यस्मात्तस्मात्सा
 प्रमा तिष्ठत्वित्यर्थः ॥ ततश्चेति । दूषितत्वात्तत्र वाच्यमिति पूर्वोक्तस्मरणार्थत्वादित्यर्थः । ननु कथं श्रुतेरप्रामाण्यमित्यतो वाध्यार्थ-
 कत्वादित्याह ॥ प्रपञ्चेति । तदर्थः श्रुत्यर्थः । असौ मिथ्यात्वम् । प्रतिपन्नोपाधौ त्रैकालिकनिषेधरूपत्वेन मिथ्यात्वस्य सोपाधिकत्वं
 ज्ञेयम् । ब्रह्मणस्तु निरुपाधिकत्वेन तयोरैक्यं विरुद्धमिति भावः । अस्य मिथ्यात्वरूपार्थस्य ॥ तथात्व इति । यदि स्वरूपतो विप-
 यतथासत्यमपि साधनायोपन्यस्यते तर्हीत्यर्थः ॥ स्वरूपसिद्धकालार्तितयोरिति । चाक्षुषत्वरूपहंतोः शब्दे स्वरूपत एवा-
 सत्वात् । वन्द्दिनुष्ण इत्यत्र बाधस्थले विषयस्यानुष्णत्वस्यासत्त्वादित्यर्थः । प्रकृते तु साम्यादनयोरेव ग्रहणम् । न तु
 विरुद्धनैकान्तिकयोरिति ध्येयम् ॥ उपन्यास इति । साधकत्वेनेति शेषः । ननु तत्र विप्रपत्तिरेव नास्ति । असाधकत्वेनेवो-
 भयसम्प्रतिपत्तेरित्यत आह ॥ आरोपेति । अमुल्यप्रामाण्यमरोप्य तेन साधकत्वरोपस्येत्यर्थः । तत्रापि असिद्धादित्यलेऽपि ।
 वक्तुमिति शेषः । ततश्च माता विप्रतिपत्तिरिति भावः ॥ प्रमाणेनैवेति । उदासीनसदसत्ताकः प्रमाणेनैवेत्यर्थः । क्रियावेशः
 अर्थक्रियाकारित्वरूपः । साधकत्वमपि सिद्धिजननरूपार्थत्रियाकारित्वरूपमेवेति व्याप्तेः प्रकृते पर्यवसानमिति हृदयम् । तदयोगात्
 साधकत्वेनानुपङ्गितयेत्यर्थः ॥ ज्ञाततयाऽज्ञाततया वेत्यादि । साक्षात्साक्षिविषयीभूतज्ञानावच्छेदकत्वेनेत्यर्थः । तथा च
 बाह्यप्रपञ्चे तदयोगादित्युक्तमयुक्तमिति हृदयम् । तत्प्रसिद्धीति । साक्षिणस्तत्तद्वस्त्वविच्छिन्नाज्ञानादिसाधकत्वं मायिनः सम्मत-
 मित्यर्थः । तदित्यस्याव्ययत्वे लब्धमर्थमाह ॥ तेनेति । अत्रानङ्गीकृतताऽऽत्मनो यदि नाङ्गीकृता तर्हि मूकः स्यादिति तर्केण

आणाद्यापादकयोः पुरुषनिष्ठतया भाव्यम् । अत्र त्यापाद्यस्य पुरुषनिष्ठत्वेऽव्यापादके आत्मनो यद्यनङ्गीकृतता नाङ्गीकृतेति वक्तुं न
 शक्यते । अङ्गीकाराविषयत्वरूपानङ्गीकृतताया विषयनिष्ठत्वेनात्मनिष्ठत्वाभावादित्यतो व्याचष्टे ॥ न विद्यत इति । तथा चाङ्गी-
 कृतमिति क्तप्रत्ययो भावे न कर्मणीत्यर्थः । तद्धुत्पादनं परकीयव्यवस्थाया असाधुत्वव्युत्पादनम् । तन्मात्रं परव्यवस्थाया असाधु-
 त्वमात्रम् ॥ विजिगीष्विति । जल्पवितण्डयोरित्यर्थः ॥ एवमेवेति । भवत्कल्पितव्यवस्थयैव व्याहृतत्वादसाध्वी भवद्भवस्थेति
 परबोधनसमये परकीयव्यवस्थाया असाधुत्वं मया नावबोद्धव्यमेव । तर्हि स्वयमनवबुध्य परं प्रति बोध्यते चेत्प्रतारकत्वप्रसङ्ग इति
 चेत् । न जल्पादावाविष्टत्वादिति भावः ॥ शिष्यस्यापीति । वादकथायामिति शेषः ॥ आद्येऽस्मादेवेति । यत्स्वाभ्युपगत-
 व्यवस्थायिविरुद्धं तदसाध्वित्यस्मादेव प्रमाणात्परकीयव्यवस्थाया असाधुत्वं स्वयं बोद्धव्यमित्यर्थः । उदासीनैः मायावादिभिरस्माभि-
 रिति शेषः । उच्यत इत्यनन्तरं तथा च प्रमाणादिसत्ताऽङ्गीकारित्वं प्राप्तमिति भवदुक्तं दूषणं नेति शेषः । वक्तव्यं मायिभिरिति
 शेषः । श्रुतयः प्रपञ्चसत्यताप्रतिपादिकाः । इत्यस्याः ब्रह्मसत्यताप्रतिपादिकाया इत्यर्थः ॥ तथात्वेति । व्यावहारिकसत्यता-
 प्रतिपादकत्वेत्यर्थः । श्रुतीनां व्यावहारिकसत्यत्वमङ्गीकार्यमित्यत्र हेतुमाशङ्कते ॥ श्रुत्यन्तरेति । जगतः पारमार्थिकसत्यत्वाङ्गी-
 कारे नेह नानेत्यादिश्रुत्यन्तरविरोधापस्या विश्वं सत्यमित्याद्याः श्रुतयो व्यावहारिकसत्यतापरा इत्यर्थः ॥ अत्रापिति । ब्रह्मणोऽ-
 पि पारमार्थिकसत्यत्वाङ्गीकारेऽसदेवेदमग्र आसीदित्यादिश्रुतिविरोधसाम्येन तत्सत्यमित्यस्या अपि ब्रह्मणः पारमार्थिकसत्यता-
 परत्वं न स्यादित्यर्थः । असदेवेदमिति श्रुतिर्ब्रह्मणो नासत्त्वपरा । अन्यार्थत्वादिति चेत्सममन्यत्रापि । नेह नान्येत्यादिश्रुतेरप्यन्यपर-

त्वेन विश्वमिथ्यात्वाप्रतिपादकत्वादिति । ननु विश्वं सत्यमित्यादिश्रुतिभिर्न विश्वसत्यता सिध्यति । श्रुतीनां विश्वसत्यतायां तत्पर्याभावादित्याशङ्कते ॥ अपुरुषार्थत्वादिति ॥ अनुमानमिति । जगत्सत्यमर्थक्रियाकारित्वादित्यनुमानमित्यर्थः । अत्र स्वामार्थादौ व्यभिचार इत्यत आह ॥ प्रागुच्येति । यदि जगद्भावहारिकं स्यात्तदाऽबाध्यमपि स्यादिति तर्कस्य स्वामार्थानां सत्यतामङ्गीकृत्य व्यभिचारादिकं परिहृत्योपपादनेनेत्यर्थः । अस्य अनुमानस्य । अन्यथा उक्तरीत्या प्रकारान्तरज्ञापनाभिप्रायाभावे सर्वस्यापि विश्वस्यैकप्रकारेणैव साक्षिसिद्धत्व इति यावत् । गगनादेरित्युक्तिव्यर्थैव । ननु तर्हि सत्यत्वं साक्षिप्रत्यक्षसाधितमित्युक्ते कस्येत्यपेक्षा स्यात्तदर्थं गगनादेरिति वाच्यत्वमित्यत उक्तं विश्वस्येति । विश्वसत्यत्ववाचका इति पूर्वं विश्वस्य प्रकृतत्वात्तद्विश्वपदमेव बुद्ध्या विविक्तं सत् षष्ठ्यन्तमत्रानुवृत्तं भविष्यतीति किमनेन गगनादेरिति पदेनेत्यर्थः । तथा च गगनादेरिति पदोक्तिमहिम्ना न गगनघटादिरूपस्य विश्वस्यैकप्रकारेण साक्षिसिद्धत्वं किन्तु प्रकारान्तरेणेत्यर्थः सूचित इति ज्ञेयम् । नन्वतीन्द्रियपदार्थसत्यतायां प्रमाणं मास्तु । ऐन्द्रियकपदार्थानां तु सत्यता बाह्यप्रत्यक्षेण चक्षुरादीनां सिद्धा भविष्यतीत्यत आह ॥ न च साक्षिणेति ॥ सिध्यतीति । ऐन्द्रियकघटादिसत्यताग्राहिप्रत्यक्षप्रामाण्यग्राहकतया साक्षिण एव वाच्यत्वादिति हृदयम् । ननु गगनादीनां सत्यतायाः साक्षिप्रत्यक्षसिद्धत्वं पूर्वं कुत्र साधितमित्यतः पूर्वमयमर्थो लब्धोऽस्तीत्याशयेन साधितमित्याहेत्याह ॥ उभयेति । तर्हि यथाकथंचित्पूर्वमस्यार्थस्योक्तत्वात्पुनः सत्यत्वमित्यादीनां किमर्थमुपन्यस्यत इत्यत आह ॥ तथाऽपीति । यद्यपि प्राक् सिद्धं तथाऽपीत्यर्थः । यद्वा ननुभूयवादिसिद्धत्वेन वक्तव्यमेतदित्यत आह ॥ तथाऽपीति । यद्यप्युभयवादिसिद्धं

तथाऽपीत्यर्थः । आकाशो न चाक्षुषः रूपरहितद्रव्यत्वादात्मपवनवदित्यनुमानविरोधादिह प्रत्ययविषयत्वेन नाकाशस्य चाक्षुषत्व-
 मन्तव्यमित्याह ॥ रूपेति ॥ सामग्रीति । तदेव हि द्रव्यं चाक्षुषं यन्महत्त्वे सत्युद्भूतरूपवदिति भावः ॥ अन्यथेति । रूप-
 रहितद्रव्यत्वेऽप्यस्त्वाकाशस्य चाक्षुषत्वमित्यनुमानेऽप्रयोजकतायामित्यर्थः । तत् चाक्षुषत्वम् । नन्वाकाशस्याप्रत्यक्षत्वं कथं तर्हीह
 पक्षीतीहप्रत्ययविषयाकाशसम्बन्धित्वेन पक्षिप्रतिभास इत्याशङ्कते ॥ कथमिति । रूपरहितत्वेनास्माभिः प्रत्यक्षत्वमात्रं न निरपि-
 द्यते किं नाम इहेतिप्रत्ययविषयत्वेन प्रसक्तं चाक्षुषत्वमेवेत्याह ॥ साक्षीति । तथा च साक्ष्युपनीतमेवाकाशमिहेति चाक्षुषप्रत्यये
 भासत इत्यर्थः । ननु कथं साक्षिरूपमाणान्तरोपनीताकाशेन विशेषणेन विशिष्टेहेति चाक्षुषः प्रत्यय इत्यतो यथा घ्राणोपनीतं
 सौरभ्यं चक्षुषा गृहीते चन्दनखण्डे सुरभि चन्दनमिति चक्षुषा भासते । यथा वा भाद्वानां मतेऽनुपलब्धिरूपपृष्ठप्रमाणोपनीतो घटा-
 भावः भूतले घटाभाव इति चाक्षुषप्रत्ययेऽवभासते । एवं प्रकृतेऽपीत्याह ॥ दृष्टो हेतियादिना । उपनीतेनापि विशेषणेन विशि-
 ष्टेति सम्बन्धः । अस्त्विहप्रत्ययस्य चाक्षुषत्वम् । स च नोपनीतसाक्षिविषयकः । किंतु प्रत्यक्षासिद्धालोकमण्डलविषय एवेति
 कश्चित्समाधत्ते ॥ अपर इति । अयमिह विहङ्गम इति प्रत्ययः ॥ इहेति । तथा च नालोकस्येहप्रत्ययविषयत्वं सम्भवति ।
 आलोकं आलोक इति प्रात्याऽऽत्माश्रयाणचेरिति भावः । सोऽपि इहालोक इति प्रत्ययोऽपि । ते लौकिकाः । हस्तादिषु आश्रितं
 शरीरमिति शेषः ॥ किन्त्विति । हस्ताद्यवयवं दृष्ट्वा इदमेव शरीरमिति इह हस्ताद्यात्मकतयैव व्यवहरन्तीत्यर्थः । एवमपि इहा-
 लोक इति प्रत्ययस्यास्त्वालोकवयवविषयकत्वमित्यर्थः । नेहालोक इत्यत्रेहप्रत्ययविषयत्वं तदवयवस्य न सम्भवति । आलांका-

यावावयवाभावादित्यर्थः । यद्वा इहालोकावयवे आलोको नास्तीति वक्तुं शक्यते । अवयवे ध्वंसप्रागभावयोः सम्भवात्तथाऽपि
 नेहालोक इत्यत्रान्तनाभावर्यैव प्रतीयमानत्वात्तदधिकरणत्वमवयवस्य न युक्तमित्यर्थः । तथेहालोकत्रयशुक्रमिति प्रत्ययोऽपि
 दुःसम्पादः । तत्रापि तदवयवस्यालोक्यशुक्रस्यातीन्द्रियत्वेनेहेति चाक्षुषप्रत्ययत्वेऽनवभासादित्यर्थः । इहालोकत्रयशुक्रमिति प्रत्ययः
 सुसम्पाद इत्याशङ्कते ॥ प्रमाणान्तरेति । त्र्यशुक्रं स्वापेक्षया स्वल्पपरिमाणद्रव्यारब्धं कार्यद्रव्यत्वाद्दटादिवदित्यनुमानरूप-
 प्रमाणान्तरोपनीतं द्व्यशुक्ररूपावयवमित्यर्थः । यथाकथंचिदुपनीतमानस्यावश्यकतया त्वयाऽप्यङ्गीकारादिहालोकत्रयशुक्रमित्यत्रैवह
 विहङ्गमः पततीत्यत्रापि साक्षिरूपप्रमाणान्तरोपनीताकाशविषयकत्वमेवास्त्वित्याह ॥ एवं तर्हीति । तथाभूतं प्रमाणान्तरोपनीतम् ॥
 तथा चेति । आकाशस्येहप्रत्ययविषयत्वे सतीत्यर्थः ॥ लौकिकेति । तथा त्वेहालोका इत्यादेरवयवविषयत्वकल्पने लोकानु-
 भवविरोधस्तथाऽत्र नेत्यर्थः । तथा हि । लौकिकाशे पक्षी पततीति वक्तव्ये आकाशमिहेति निर्दिश्य तत्र पक्षी पततीति भवद्भि-
 र्द्रष्टव्यमिति लौकिकानुभव इत्यर्थः । अस्त्वह पक्षीत्यत्र प्रमाणान्तरोपनीताकाशस्येहप्रत्ययविषयत्वम् । तथाऽपि तदुपनायकं
 प्रमाणं न भवदुक्तरीत्या साक्षिरूपम् । किन्तुमानमेव भविष्यतीत्याशयेन शङ्कते ॥ तथाऽपीति ॥ अस्त्विति । ततश्चानुमानो-
 पनीतमेवाकाशमिहप्रत्यये भासत इत्यर्थः ॥ लिङ्गिति । आकाशानुमापकलिङ्गेत्यर्थः । लिङ्गाभावोऽसिद्धः यावता शब्द एवाका-
 शानुमापकं लिङ्गमित्यभिप्रेत्य शङ्कते ॥ अथ मतमित्यादिना ॥ सामान्यवत्त्वे सतीत्यादि । इन्द्रियग्राहत्वादित्युक्ते पदादौ
 व्यभिचरोऽत एकेति । तथाऽपीन्द्रियरूपमनसैव ग्राह्ये आत्मनि तदर्थं बाह्येति । तथाऽपि योगिबाह्येन्द्रियग्राह्ये वाग्यवादावतोऽ-

स्मदादीति । तथाऽपि सामान्येऽतः सामान्यवत्त्वे सतीत्युक्तम् । एकपदत्यगो समग्रहेतोरपि घटादौ व्यभिचारः स्यादतः सर्व
 विशेषणं सार्थकम् । अकारणगुणपूर्वकत्वादित्यत्र कारणशब्देन स्वस्य यत्समवायिकारणं तत्समवायिकारणं गृह्यते । यथा पटरूपं
 कारणगुणपूर्वकं तद्वच्छब्दः स्वसमवायिकारणसमवेतकारणगुणपूर्वको न भवति समवायिकारणीभूताकाशसमवायिकारणाभावादिति
 पक्षे हेतूपपादनं द्रष्टव्यम् । एवमुत्तरत्रापि कारणशब्दव्याख्यानं द्रष्टव्यम् । तद्देव रूपदेव । अप्रयोजकतां परिहरति ॥ स्पष्टा-
 बहुणत्ववदिति ॥ तदिति । शब्देत्यर्थः । उपपादयति ॥ शब्दो हीति । श्रवः श्रोत्रम् । सा हि प्राप्तिरित्यर्थः ॥ तस्येति ।
 श्रोत्रस्याकाशात्मकत्वेनामूर्तत्वाद्दतिर्युक्तेत्यर्थः ॥ स हीति । स्पर्शवच्छङ्खादाबुत्पन्नः शब्द इत्यर्थः ॥ गुणत्वादिति । गुणस्या-
 श्रयपरित्यागेन गमनाबुपलब्धेरिति भावः ॥ तदिति । शङ्खागमनेत्यर्थः ॥ गुणस्येत्यादि । स्वाश्रय इत्यत्र स्वस्य आश्रय एवाश्रयो
 यस्यासौ स्वाश्रय इति बहुव्रीहिस्तदाश्रितेत्यर्थः । पाकरूपतेजःसंयोगस्य स्वाश्रये परमाणौ विद्यमाने रूपादिगुणेऽसमवायिकारणत्वं
 द्रष्टम् । तथा तन्तुरूपादेर्गुणस्य स्वाश्रयभूततन्त्वाश्रिते पटे जायमानरूपादिगुणेऽसमवायिकारणत्वं द्रष्टम् । न चैवं शब्दे सम्भवति ।
 तथाहि । असमवायिकारणीभूतः शब्दः किं शब्दान्तररूपं गुणं स्वाश्रयभूतः शङ्ख एव मध्येऽपि तिष्ठति तत्र जनयति । उत स्वाश्रय-
 भूतशङ्खाश्रिते तदारब्धे कस्मिंश्चिद्द्रव्ये वेति विकल्पं हृदि निधायाद्यं निराकरोति ॥ न चेति । द्वितीयं पराचष्टे ॥ तदारब्धमिति ।
 शङ्खादिनिमित्तानि निमित्तकारणीभूतशङ्खादीनीत्यर्थः । अनेन शङ्खो निमित्तकारणमेव न समवायिकारणमिति ध्वनितम् । आश्रया-
 न्तरे स्वसमवायिकारणभूते आकाशे । तथा च नास्माकं शङ्खगुणकत्वपक्षोक्तदोषः । शङ्खावच्छिन्नाकाशे उत्पन्नः शब्दः

स्वाश्रये आकाश एव शब्दान्तररूपं गुणं जनयतीत्यङ्गीकारादिति । शङ्कुलीमतं शङ्कुलीयुक्तम् । कर्णशङ्कुल्यवच्छिन्नमित्यर्थः ।
बाह्यपदं सुखादौ व्यभिचारवारणाय ॥ बधिराणामिति । तेषामाकाशानुमापकशब्दरूपलिङ्गज्ञानाभावादिति भावः । इष्टापरि-
परिहरति ॥ ततश्चेति । उक्तरीत्या इहप्रत्ययविषयस्यान्यस्याभावेनाकाशस्यैव तद्विषयत्वादिति भावः । तर्हि बधिराणामाकाशा-
नुमापकं लिङ्गं शब्दातिरिक्तमन्यदेव भविष्यतीत्याशङ्कते ॥ कर्त्रेति । आकाशाभावे मूर्तानामवस्थानं न स्यात् । तस्मान्मूर्तावकाशा-
न्यथानुपपत्त्याऽऽकाशसिद्धिरिति भावः ॥ अन्यथासिद्धत्वादिति । मूर्तावकाशरूपहेतुराकाशं विना मूर्तान्तराभावेनैवान्यथा-
सिद्धत्वाच्चाकाशानुमापकत्वमित्यर्थः । ननु यदि मूर्तान्तराभावेनान्यथासिद्धिः शङ्क्यते तर्हि मूर्ताभावाधिकरणत्वेनैवाकाशासिद्धिः
स्यात् । मूर्ताभावः साधिकरणोऽभावत्वाद्धटाभाववदित्यनुमानसम्भवादित्याशयेन शङ्कते ॥ मूर्ताभावस्यापीति ॥ तस्येति ।
पक्षीभूतस्य मूर्ताभावस्येत्यर्थः । अनवकाशः तथा चाधिकरणतयाऽऽकाशस्य प्रतीतत्वेन सिद्धसाधनतापत्तेरिति भावः ॥ घटा-
दीनामिति । तथा च घटादिद्रव्याणामेकेन्द्रियग्राह्यत्वाभावेऽप्यात्मनस्तत्स्थीकृत्य यथा द्रव्य एव द्वैविध्यं कल्पितमेवमेव घटादि-
द्रव्याणां द्वीन्द्रियग्राह्यत्वेऽपि वर्णात्मकशब्दरूपद्रव्यस्य बाह्येकेन्द्रियग्राह्यत्वमेवास्तु । अन्यथा वयमपि ब्रूमो यद्द्रव्यं तद्बाह्येकेन्द्रिय-
ग्राह्यम् । यथा शब्दः । आत्मादेश्च तदभावाद्द्रव्यत्वं न स्यादिति । तदनेनानुमानेऽप्रयोजकतेत्युक्तं भवति । द्रव्यं स्यादित्यत्र शब्द-
इति व्रते तदेति शेषः । प्रतिबन्धो व्याप्तिः ॥ निरवयवस्यापीति । यथा निरवयवद्रव्यस्यापि गगनादेरिन्द्रियग्राह्यत्वेऽपि
तथाभूतस्यात्मन इन्द्रियग्राह्यत्वमिति यथा द्वैविध्यं स्वीकृतेमेवं निरवयवद्रव्यस्यापि शब्दरूपस्य बाह्येन्द्रियग्राह्यत्वेऽपि वायुकायात्वात् ।

अन्यर्थमपि ब्रूमो यन्निरवयवद्रव्यं तद्ब्रह्मोन्द्रियग्राह्यम् । यथा शब्दः । आत्मादेश्च तदभावाद्भव्यत्वं न स्यादिति । तथा च
 तर्कऽप्यप्रयोजकतेति भावः ॥ प्रमित्तत्वादिति । स्पर्शवद्विशेषगुणत्वस्येति शेषः । शब्दाद्याश्रयतेति बहुव्रीहिः ॥ तदनुप-
 पत्तिरिति । गत्यनुपपत्तिरित्यर्थः ॥ उत्तरकालीनैवेति । अधुनाऽऽकाशस्यैवासिद्धेरित्यर्थः ॥ हेतुद्वयमिति । स्पर्शवद्वायु-
 गुणत्वाङ्गीकारपक्षे स्पर्शवद्वायुगुणत्वाभावसाधकं हेतुद्वयमसिद्धमित्यर्थः । तथाहि । वायुगुणत्वेऽपि वायुकारणनिष्ठशब्दरूपगुणेन
 वायावपि शब्देत्यपिसम्भवादकारणगुणपूर्वकत्वं वायूनां तत्तत्कालभिन्नानामेवोत्पद्यमानत्वात्तद्गुणानामपि शब्दानां यावद्भव्य-
 भावित्वमेवेति द्वितीयहेतुश्चासिद्ध इत्युक्तं भवति ॥ प्रतिनियतेति । रूपादिपञ्चकमध्ये इत्यर्थः ॥ मनसीति । सुखादिग्राह-
 कत्वेन हेतुसम्भवादान्तरिन्द्रियत्वेन साध्याभावादिति भावः ॥ इन्द्रियान्तरेति । मनसस्तु सर्वोपलब्धिसाधनत्वेन चक्षुरादीन्द्रिय-
 ग्राह्यरूपादिग्राहकत्वान्न व्यभिचार इति भावः ॥ सत्तादीति । सत्ताया एकत्वेनेन्द्रियान्तरग्राह्यशब्दानिष्ठसत्ताजातिग्राहकत्वेन
 स्वरूपासिद्धिमसङ्गः । आदिपदेन गुणत्वग्रहणम् ॥ सामग्रीति । कर्णशृणुत्यवच्छिन्नत्वभागस्यैव शब्दग्राहकत्वं तदितरत्वभा-
 गस्यैव स्पर्शग्राहकत्वमित्यर्थः ॥ धर्मादीनामिति । यथाऽऽत्मनिष्ठगुणेष्वपि द्वैविध्यं कल्पितमेवं शब्दरूपस्याप्यात्मगुणस्य बाह्य-
 न्द्रियप्रत्यक्षत्वमपि किं न स्यात् । अन्यथा य आत्मगुणः सुखादिः स प्रत्यक्षो दृष्टः । धर्मादीनां च तदभावादात्मगुणत्वं न
 स्यादित्यपि वक्तुं शक्यत्वादित्यर्थः । अन्यथा बाह्येन्द्रियप्रत्यक्षत्वमङ्गीकृत्यात्मगुणत्वानङ्गीकारे ॥ प्रत्यक्षत्वेनेति । बाह्येन्द्रिय-
 प्रत्यक्षत्वेनेत्यर्थः ॥ साम्यादिति । अतिरिक्तद्रव्यासिद्धौ सिद्धसाध्यताऽसिद्धावप्रसिद्धिविशेषणतेति साम्यादित्यर्थः ॥

सन्दिग्धासिद्धेरिति । वीचित्रङ्गन्यायपक्षे य एव त्वया श्रुतः शब्दः स एव मयाऽपीत्वस्य कथंचिदत्रान्तित्वेऽपि कदम्बकुल-
न्यायपक्षे दशदिक्षूपद्यमानानां शब्दानां भिन्नानामेव दशदिक्ष्ववस्थितैः पुरुषैर्ग्रहणात्तत्प्रत्यभिज्ञाया भ्रमत्वस्यापि सम्भवादिति
भावः ॥ सुखादीनामपीति । मूलशब्दः कस्यचित्प्रत्यक्षः । तदितरस्य तु सन्तानलक्षणकार्येण मूलशब्दस्यानुमानमित्येवंरूपमेव
चेदनेकप्रतिपत्तृसाधारण्यमात्मगुणत्वाभावे हेतुत्वेनोच्यते तौकस्यात्मनः सुखमुत्पन्नं तस्यैव साक्षात्सुखानुभवो भवति । तदितरस्य
तु तदीयसुखविकासादिना सुखानुमानं भवतीति तत्राप्येतादृशानेकप्रतिपत्तृसाधारण्यस्य विद्यमानत्वेऽप्यात्मगुणत्वस्यैव सत्त्वेन सुखे
व्यभिचार इत्यर्थः ॥ सुखादिषु व्यभिचारादिति । अहंकारभिन्नाधिकरणनिष्ठतया ग्रहणेऽप्यात्मन्यसमवेतत्वाभावाद्वाभिचार
इत्यर्थः ॥ प्रमितिरिति । तथा चाहंकारभिन्नाधिकरणनिष्ठतया प्रतीयमाणत्वादित्यर्थः । पादाद्याश्रितत्वेन च ग्रहणं न प्रमितिः
किंतु भ्रम एवेति न व्यभिचार इति भावः ॥ सन्दिग्धेति । वीणार्यां शब्द इत्येवमहंकारभिन्नाधिकरणनिष्ठताप्रतीतिरपि न
प्रमात्वं निश्चितमिति भावः ॥ साहचर्यदर्शनसङ्कोच इति । सर्वत्र सहचरितत्वेन दर्शनस्य पक्षे सङ्कोच इत्यर्थः ॥ द्रव्या-
न्तरेति । आकाशरूपद्रव्यान्तरेत्यर्थः । धर्मिकल्पनातो धर्मकल्पना शब्दे स्पर्शवद्गुणत्वरूपधर्मकल्पना लघीयसीति भावः ॥ अष्ट-
द्रव्यातिरिक्तेति । इदं च गुणत्वादौ प्रसिद्धमिति नाप्रसिद्धविशेषणत्वमित्यर्थः । तत्रावृत्तेः परस्परमवृत्तेः । अप्रसिद्धविशेषणत्व
नास्तीत्याशङ्कते ॥ अभावस्येति । अत एव नेदं निरात्मकमित्येव प्रार्चा प्रयोग इति भावः ॥ अभावाभावस्येति । इतरेभ्यो
भिद्यत इत्यत्रान्योन्याभावानां साध्यत्वादन्योन्याभावाभावस्य पृथिवीत्वादिरूपप्रतियोगितावच्छेदकरूपत्वेन भावरूपतया न

प्रतियोगिज्ञानापक्षेत्यर्थः । ननु पृथिव्यादिप्रतियोगिकानेकभेदानां प्रत्येकं साधनेऽस्त्वसाधारण्यम् । पृथिव्यादिसर्वप्रतियोगि-
 कस्यैकभेदस्य साधने तु नोक्तदोष इत्यत आह ॥ सर्वप्रतियोगिकैकेति । प्रमाणबाधमुपपादयति ॥ प्रतियोगीति ॥ भेद-
 भेदस्येति । भेदानां भेदस्येत्यर्थः ॥ मुक्तावपीति । हुक्त्यवस्थाकालीनसाक्षिणोऽपीत्यर्थः । ननु साक्षिरूपज्ञानस्यानादित्वेन
 दोषजन्यत्वाभावेऽपि बाध्यार्थविषयकत्वं युक्तमित्याशङ्कते ॥ अविद्येति । कालत्रयाबाध्यत्वं तद्रूपं सत्यत्वमित्यर्थः । तस्य गगनादि-
 स्वरूपस्य ॥ साक्षिप्रामाण्येति । साक्षिनिष्ठं यत्प्रामाण्यं तद्ग्राहकेनान्येनेत्यर्थः । प्रमाणान्तरेत्यत्रातीतकालानुभवमभ्युपगम्येति वर्तते
 ॥ तत्र व्यापकसम्बन्धेति । सम्बन्धप्रमित्यर्थः ॥ एवं सतीति । एतदिति प्रतीतौ कालप्रतिभासाङ्गीकार इत्यर्थः । कुतो न प्रसङ्ग
 इत्यत उपनीतभानसम्भवादित्याह ॥ साक्षिसिद्धेति । साक्षिसिद्धं यत्कालरूपं विशेषणं तद्विशिष्टप्रत्ययस्य सुरभिचन्दनमितिवच्चक्षुषैवो-
 पपत्तेरिति भावः ॥ असङ्गतमिति । सिद्धसाधकोऽसङ्गत इत्युक्तत्वादिति भावः ॥ इदं विशेषणज्ञानपूर्वकमिति । परापरादिप्रत्यय-
 षट्कमित्यर्थः । कथमित्यत उपनीतभानाङ्गीकारादित्याह ॥ साक्षिसिद्धेति ॥ प्रत्ययेति । परापरादिप्रत्ययेत्यर्थः । कालसम्बन्धे शरीर-
 स्येति शेषः । विप्रतिपन्नं तस्य कालस्य परापरादिप्रत्ययजनकत्वं विप्रतिपन्नं प्रतीत्यर्थः ॥ निमित्तेति । परापरादिप्रत्यये पूर्वानुमानसिद्ध-
 कालसम्बन्धस्य निमित्तत्वानुमानार्थमित्यर्थः । तस्य शरीरस्य । कालसम्बन्धः कालैव सम्बन्धः ॥ अस्मादनुमानादिति । शरीराव-
 स्थया कालसम्बन्धानुमानात्प्रागित्यर्थः । तथाच तादृशकालसम्बन्धस्य पक्षीभूते शरीरे सिद्धत्वानुमानावसरः । अन्यथेदमिति पक्षीकर-
 णायोग इति भावः ॥ अप्रसिद्धेति । कालस्यासिद्धौ तत्सम्बन्धस्याप्यप्रसिद्धत्वादित्यर्थः ॥ कारणत्वमेति । वलीपलितादिशरीराव-

स्थया तत्कारणत्वेन कालानुमाने तत्सम्बन्धानुमान इत्यर्थः । अनुमीयमानं कारणत्वं नियमगर्भम् । तच्चान्वयव्यतिरेकावसेयम् । तथाच
 कालसम्बन्धे सति वलीपलितादिकं तदभावे तदभावे इत्यन्वयव्यतिरेकी वाच्यौ । तत्र नियमज्ञापकान्वयो न सम्भवतीत्याह ॥ नित्यं
 सर्वेदिति । वैधुर्यदेशायामपीत्युक्त्या साध्याभाव उक्तः । तथा च शौवनावस्थार्या व्यभिचारेण कारणत्वं बाधितमिति भावः ॥
 प्रमाणावप्रीति । कालसम्बन्धे सत्यपि वलीपलितादेरभावेनान्वयव्यभिचारादत्रापि कारणत्वं बाधितमित्याशयः । वलीपलिता-
 दिशरीरावस्थाकारणत्वेन केवलकालसम्बन्धो नानुमीयते । किं नाम बहुकालसम्बन्ध एव । शरीरावस्थाकारणत्वेनानुमीयत
 इत्याशङ्कते ॥ अथेति ॥ सहैवेति । युगपन्मेलनरूपमित्यर्थः ॥ क्रियाणामभेदेति । त्रिषणावस्थार्यत्वेन परमाणुनामिव मेल-
 नासम्भवात्पूर्वापरीभावनैव बहुत्वम् । पूर्वक्रियाणां नाशे क्रियान्तराणामुत्पाद एव बहुत्वमित्यर्थः । अत्रापि बहुकालसम्बन्धस्य
 वलीपलितादिशरीरावस्थाकारणत्वस्य परमाण्वादौ व्यभिचारेण नियमो न युक्त इति कारणत्वं बाधितमित्याह ॥ तत्सम्बन्ध-
 स्यापीति ॥ नित्यतयेति । नित्यत्वात्क्रियाणामिव पूर्वापरीभावेन बहुत्वायोगात्तस्मिन्साध्ये बाध इति भावः । वलीपलितादि-
 शरीरावस्थया तस्य यत्किञ्चिद्द्रव्यसम्बन्धोऽनुमीयत इति द्वितीयो न सम्भवतीत्याह ॥ न द्वितीय इति ॥ सिद्धसाधनत्वा-
 दिति । पृथिव्यादियत्किञ्चिद्द्रव्यसम्बन्धस्य शरीरे सिद्धत्वादित्यर्थः । सिद्धसाधनत्वं नास्तीति शङ्कते ॥ अथेति । शरीरा-
 वस्थया यत्किञ्चिद्द्रव्यसम्बन्धेऽनुमिते तद् द्रव्यमन्यन्न सम्भवति । अतः परिशेषात्काल एवेत्यङ्गीकार्यमित्याशयः ॥ परिशेषाव-
 धारणेति । परिशेषं विधाय काल एवेत्यवधारणानुपपत्तेरित्यर्थः । परिशेष एवानुपपन्न इत्याशयः ॥ एकतपनेति । उभयो-

रपीति शेषः । सार्थे समूहे ॥ स्वरसत् इति । स्वरूपसम्बन्धनेत्यर्थः ॥ अन्यसमवेतत्वस्यैवेति । परिस्पन्दस्य तपनसम-
 वेतत्वेन पिण्डसमवेतत्वाभावरूपबाधकात्पिण्डतपनपरिस्पन्दयोरतिरिक्तसम्बन्धो नास्तीत्यर्थः । द्रव्यान्तरं कालः ॥ तदुपपत्ति-
 रिति । पिण्डेऽन्यसम्बन्धस्यापि परिस्पन्दस्योपपत्तिरित्यर्थः । तर्हि त्यज्यते तद्विशेषणमिति तत्राह ॥ विशिष्टेति । अनेकान्त्य-
 मभाव इति शेषः । सान्निध्याभावस्थले विशिष्टव्यवहारनिर्वाहाय मध्ये तद् द्रव्यान्तरकल्पनेऽतिप्रसङ्गाह ॥ विनाऽपीति ।
 घटस्य बहिष्ठत्वेन ज्ञानस्य चात्सरात्त्वेन तयोः सान्निध्याभावाद्घटज्ञानमिति विशिष्टप्रत्ययदर्शनाच्चान्यसमवेतज्ञानस्य घटस्य च विशिष्ट-
 प्रत्ययनिर्वाहाय तत्रापि मध्ये किञ्चिद् द्रव्यान्तरं कल्पनीयं स्यादित्यर्थः ॥ एकैकस्येति । पृथिव्यज्ञोवायूनां मध्ये एकैकस्ये-
 त्यर्थः ॥ बहूनामिति । पिण्डसम्बन्धा पृथिवी तत्सम्बन्धाद्बहवः परिमाणद्वो मिलित्वा पृथिवीमारभ्य तपनपर्यन्तं व्याप्ताः
 सन्तीत्येवं संयुक्तसंयोगानां भूयस्त्वेनेत्यर्थः । तानि बहूनि क्रियोपनायकद्रव्याणि । सूक्ष्माणां परमाणूनां ॥ विनिगमनायामिति ।
 पृथिव्यादिकमेवोपनायकमित्यत्र कारणभावात्काल एव किं न स्यादिति भावः ॥ परिशेषेति । काल एकैत्यवधारणेत्यर्थः ॥
 धर्मीति । कालरूपप्रसिद्धद्रव्यकल्पनापेक्षया सिद्धस्य पृथिव्यादेरेवोपनायकत्वरूपधर्मकल्पने लाघवमित्यर्थः ॥ तादिति । उपनाय-
 कतावच्छेदकमित्यर्थः । तथा चाकाशस्योपनायकत्वसिद्धिरिति भावः ॥ अन्यथेति । व्यापकत्वेनोपनायकतावच्छेदकं किंतु
 विशेषणविरह एवेत्युच्यमान इत्यर्थः ॥ मनसोऽपीति । तस्य विशेषणरहितत्वादिति भावः । तत्प्रसङ्गात् । उपनायकत्वप्रस-
 ङ्गात् ॥ अनेकेषामपि समानमिति । तथा चात्माकाशयोरुभयोरपि पिण्डतपनसंयुक्तत्वादुपनायकत्वं स्यादिति भावः । कुत

इत्यत जाह ॥ गुर्वी हीति । प्रसिद्धस्याकाशास्योपनायकत्वरूपमकल्पनोपक्षयाऽप्रसिद्धकालरूपधर्मिकल्पना गुरुभूतत्यर्थः ॥
 अपेक्षाबुद्धीति । अयमेतत्तदपेक्षया परः । अयमेतत्तदपेक्षयाऽपर इत्येवं परस्परवधिकपरत्वापरत्वविषयकापेक्षाबुद्धिसंपादक-
 तयत्यर्थः । कालाभाव एतादृशापेक्षाबुद्धेरजननादिति भावः ॥ विवादेति । परत्वापरत्वरूपं कार्यमित्यर्थः ॥ सन्दिग्धव्यभि-
 चारमिति । नन्वत्र निश्चितसाध्याभाववति हेतुसन्देहरूपसन्दिग्धव्यभिचाराभावात् निश्चितहेतुमति साध्यसन्देहरूपस्य च तस्य
 सर्वानुमानोच्छेदकत्वेनायोगात्कथमत्र सन्दिग्धानैकान्तिकतेति चेत् । उच्यते । पक्षातिरिक्ते निश्चितहेतुमति साध्यसन्देहेऽपि सन्दि-
 ग्यानैकान्तिकत्वेन प्रकृते तस्य सम्भवादित्याहुः । वस्तुतस्तु पक्षातिरिक्त इति न देयेव । अनुकूलतर्काभावदशायां निश्चितहेतु-
 मति साध्यसन्देहरूपस्यापि सन्दिग्धानैकान्तिकत्वस्य दोषत्वमेवेति ॥ अपर आहेति । दिकालयोरन्यथानुमानमाहेत्यर्थः ॥ परि-
 माणद्वयस्येति । आत्माकाशागतपरिमाणद्वयस्यात्माकाशरूपद्रव्यद्वयवृत्तित्वेनेत्यर्थः ॥ अणुपरिमाणवृत्तीति । अत्र दृष्टान्ते मनः
 समादाय साध्यमुपपादनीयम् । परममहत्परिमाणसामान्यमित्यस्य परममहत्परिमाणनिष्ठं यत्सामान्यं परिमाणत्वं भवति । सामान्यस्य
 विशेषवृत्तित्वात् । तथा परममहत्परिमाणनिष्ठं यत्सामान्यं परममहत्परिमाणत्वरूपं परिमाणत्ववान्तरजातिः साऽप्यर्थतयाऽऽध्याति ।
 अतः परिमाणत्वं तदवान्तरजातिर्वेति युक्तो विकल्पः । ननु कालस्य दिशश्च बहुत्वे द्रव्याणां नवत्वानुपपत्तिरिति चेत्त्राह ॥
 आत्मवदिति । यथाऽऽत्मनां क्षेत्रज्ञपरमात्मभेदेन द्वित्वेऽपि क्षेत्रज्ञानामनन्तत्वेऽपि न द्रव्याणां नवत्वहानिः । आत्मत्वरूपोपस-
 द्भ्राह्मैक्येनात्मन एकत्वाद् द्रव्याणां नवत्वोपपत्तेः । तथा कालद्विशोर्बहुत्वेऽपि कालत्वदिकत्वरूपोपसद्भ्राह्मैक्येन कालादिरकत्वाद्

द्रव्याणां नवत्वमविरुद्धमित्यर्थः । उभयसाधकत्वं युगपदुभयसाधकत्वम् । अस्य अनुमानस्य । ननु न युगपदुभयं साध्यते ।
 किन्तु क्रमेणैवेत्यत आह ॥ अन्यतरिति ॥ यथा स्वमिति । स्वस्वरूपानुसारेणेत्यर्थः ॥ एवमिति । यदि स्वविषयं सत्त्वेनैवाव-
 गाहत इत्युच्यत इत्यर्थः ॥ याथार्थ्यलक्षणमिति । यथावस्थितभावाभावलक्षणज्ञेयविषयीकारित्वरूपं प्रामाण्यमित्यर्थः ॥ उक्तोऽ-
 तिप्रसङ्ग इति । शुक्तिरजतादिकमपि सत्यं व्यवस्थापयेदित्युक्त इत्यर्थः ॥ न चैवमिति । दोषमपश्यन्प्रामाण्यमेवावधारयतीति
 नेत्यर्थः । कुतो नेत्यत आह ॥ दोषेति ॥ निर्धारितमेवेति । साक्षिणा दोषाप्रतीतिदशायामिति शेषः । तथा च दोषाप्रतीतो
 प्रामाण्यानिश्चयादित्युक्तमसदिति भावः । ननु तर्हि मनसैव शुक्तिरजतादिज्ञानप्रामाण्यसिद्धिर्भविष्यतीत्यत आह ॥ मनसश्चेति ।
 रूपविशेषेति । शुक्लरूपेत्यर्थः ॥ अनुमानमिति । निर्दोषोपपत्तिरित्यर्थः । एतत्संशयाधायकं संशयमाह ॥ व्याख्यादीति ।
 व्याप्त्यादिग्राहिणां याथार्थ्ये इदमनुमानं स्यात् । अन्यथाभास इत्यर्थः ॥ पूर्ववदिति । किमिदमनुमानमुताभास इति पूर्वोक्त-
 रीत्येत्यर्थः ॥ न चेति । यत्प्रतीतं शुक्तिरजतादि तन्मिथ्या । यच्च प्रतीतं घटादि तत्सत्यम् । सुखादि च प्रतीतं तस्मात्सत्यं
 मिथ्या वेत्यन्यथाभावः संशयः प्रतीतत्वरूपसाधारणधर्मेण भविष्यतीत्यर्थः ॥ विशेवेति । प्रतीतिविशेषसाक्षिनिष्ठस्य नित्यज्ञानत्व-
 रूपस्य निश्चयकस्येत्यर्थः । तथा च सुखादेः साक्षिणा प्रतीतत्वात्तस्य च नित्यज्ञानत्वेन तत्सिद्धेर्न कदाचिदपि संशयः । नित्य-
 ज्ञानत्वरूपेतरप्रमाणवैलक्षण्यस्य सत्त्वादित्यर्थः ॥ अन्यथेति । निश्चयकसद्भावेऽपि प्रतीतत्वमात्रेणैव यदि संशय इत्यर्थः ॥ व्यव-
 हारोति । सुखादिकं सत्यमित्यादिव्यवहारोः । यद्वा । व्यवहारो निःशङ्कप्रवृत्तिः । अत एव संशयाभावादेव । अत्र

साक्षिणः प्रामाण्यग्राहकत्वे । पूर्वन्यायेन इन्द्रियलिङ्गशब्दज्ञानोष्विति पूर्वोक्तन्यायेनेत्यर्थः । स्वात्सनि स्वरूपेन्द्रियभूते साक्षिणि ॥ परत इति । परीक्षापैक्षणादित्यर्थः ॥ दोषेति । अप्रामाण्यशङ्करूपेत्यर्थः । मानस्या मनोजन्यया । प्रतिबन्धे दोषशङ्करूपे न चास्येति । साक्षी ज्ञानस्वरूपमप्रामाण्यं च स्वमाहिम्नैव विषयिकर्तुं क्षमः । प्रामाण्यशङ्कारूपेण दोषेण सा शक्तिः प्रतिबन्धा पश्चाद्दि संवादरूपपरीक्षया प्रामाण्यशङ्करूपे प्रतिबन्धेऽपगते सति निजया शक्त्यैवप्रामाण्यं व्यक्त्वापयतीति व्युत्पादनप्रकारस्येत्यर्थः । प्रतिबन्धकः अप्रामाण्यशङ्करूपः ॥ प्रतिबन्धकेत्यादि । अप्रामाण्यशङ्कारहितसुखादिप्रामाण्यग्रह इत्यर्थः ॥ तदिति । परीक्षेत्यर्थः । सहकारित्वे प्रामाण्यग्रहणे परीक्षायाः कारणत्व इत्यर्थः ॥ सर्वत्रेति । सुखादिज्ञानप्रामाण्यग्रहणेऽपीत्यर्थः । इष्टापत्तिरिति चेन्नत्राह ॥ तथा चेति । साक्षिसिद्धसुखादिकमादाय परीक्षानवस्था परिहरणीया । तत्रापि चेत्परीक्षान्तरापेक्षा तदा तत्परिहारेपायाभावादनवस्था स्यादेवेति भावः ॥ अन्यथेति । सर्वत्र सत्त्वेऽपि यदि तदनपेक्षेत्यर्थः । कारणत्वं नियतपूर्ववृत्तिरूपम् । प्रतिबन्धकः प्रामाण्यशङ्करूपः । तस्याः परीक्षायाः । कारणत्वमेव अप्रामाण्यग्रहण इत्यर्थः । शङ्कते ॥ प्रतिबन्धकस्येति । अप्रामाण्यग्रहण इति शेषः । प्रामाण्यशङ्करूपप्रतिबन्धकस्येत्यर्थः ॥ अन्यथासिद्धमिति । विसंवादरूपायाः परीक्षायाः प्रामाण्यशङ्करूपप्रतिबन्धकनिरास एवोपक्षीणत्वान्नाप्रामाण्यग्रहेऽन्यथासिद्धिघटितकारणत्वमस्तीत्यर्थः ॥ एवं सतीति । उभयत्रापि कारणत्वकल्पन इत्यर्थः ॥ विशेषावधारणाया इति । प्रतिबन्धकनिवृत्तावेव कारणत्वमप्रामाण्यग्रहण एव कारणत्वमिति विशेषावधारणाया इत्यर्थः ॥ कल्पकत्वादिति । उभयकारणत्वकल्पत्वादित्यर्थः । परीक्षायाः प्रामाण्यशङ्करूपमिति

बन्धकनिरासकत्वेन । अन्यथासिद्धं सार्वत्रिकत्वमिति निश्चयाभावेऽपि शङ्का तु स्यादेवेत्याशङ्कते ॥ तथाऽपीति । प्रामाण्यशङ्का-
 रूपप्रतिबन्धकस्य सार्वत्रिकत्वात्तन्निरासे परीक्षान्वयव्यतिरेकयोरन्यथासिद्धिः शङ्क्यत इत्यर्थः । तथा च विसंवादरूपपरीक्षाया
 अप्रामाण्यग्रहण एव कारणत्वमन्यथासिद्धतदन्वयव्यतिरेकानुविधायित्वादिति निश्चयो न युक्त इति भावः ॥ प्रतिबन्धकस्येति ।
 तथा च तस्यासार्वत्रिकत्वाद्यत्र प्रामाण्यशङ्कारूपप्रतिबन्धकं नास्ति तत्राप्रामाण्यग्रहण एव कारणत्वं तत्सत्त्वे तु तन्निवर्तनेऽप्रामाण्यग्र-
 हणे चेत्युभयत्रापि परीक्षायाः कारणत्वमिति निश्चयो युक्त इत्यर्थः । ननु तर्हि यत्राप्रामाण्यशङ्का तत्र तन्निवर्तने प्रामाण्यग्रहणे चेत्युभय-
 त्राप्यस्तु परीक्षायाः कारणत्वम् । यत्र तच्छङ्का नास्ति तत्र प्रामाण्यग्रहण एव कारणत्वमित्यहमपि वदित्स्यामि । तथा च प्रामा-
 ण्यस्य परतस्त्वमिति चेत् । न वक्तुं शक्यतेऽस्माभिः परीक्षाया अप्रामाण्यशङ्कानिवर्तन एव चारितार्थम् । न तु प्रामाण्यग्रहणेऽपि
 कारणत्वमिति । अप्रामाण्यशङ्काया अभावेऽपि परीक्षानपेक्षसाक्षिणा सुखादिप्रामाण्यस्य ग्रहणदर्शनात् । न चैवं साक्षिणा परी-
 क्षाया अभावेऽप्यप्रामाण्यग्रहणं क्वचित्स्थलविशेषे दृष्टम् । येन परीक्षायाः प्रामाण्यशङ्कानिरास एव चारितार्थम् । न त्वप्रामाण्य-
 ग्रहणेऽपि कारणत्वम् । ततश्च न परतस्त्वमिति वक्तुं शक्यत इति द्रष्टव्यम् ॥ अन्यथेति । प्रतिबन्धकस्य सार्वत्रिकत्वं प्रकल्प्य
 कारणस्यान्यथासिद्धिशङ्कायामित्यर्थः । अतिरिक्तस्य परीक्षारूपकारणस्य । यथाकथमपि अप्रामाण्यशङ्कारूपप्रतिबन्धकनिरासकत्वं
 नापीत्यर्थः । स्वतः सुखादिग्रहणे परीक्षानपेक्षयाऽन्यस्याप्रत्यक्षादिज्ञानस्य । परतः परीक्षापेक्षया । तथा च प्रतिबन्धनिरासे
 तत्सापेक्षत्वे सत्यपि तद्ग्राह्यत्वाभावेन ज्ञानग्राहकग्राह्यत्वरूपं स्वतस्त्वमपेक्षितमेव वैवक्षिक उक्तरूपपरतस्त्वाङ्गीकारे न कश्चिदपेक्ष इति

भावः । तेन साक्षिणा । असाक्षिकस्य अदृष्टकस्य ॥ निरवधिकस्येति । अत्रदं नास्तीति बाधः सावधिक एव दृष्टो न त्विदं नास्तीति निरवधिक इत्यर्थः । ततश्च भ्रमाधिष्ठानत्वेन तत्साक्षित्वेन निषेधरूपबाधावधित्वेनात्मसिद्धिरिति भावः । आरोपदी-
त्यत्रादिपदेन बाधग्रहणम् । तथा चाधिष्ठानद्रष्टोरभावादारोपानुपपत्तिः । अवधेरभावद्बाधानुपपत्तिश्चेत्यर्थः । सत्यत्वावगमान्ते-
त्यनन्तरं निवृत्तिमद्ब्रह्मेत्यनुवर्तते ॥ साधकेत्यादि । ब्रह्मण आत्यन्तिकावाध्यवसायकस्य तात्कालिकबाध्यत्वबाधकस्य च प्रमाण-
स्येत्यर्थः । तस्यापि ब्रह्मणोऽपि । तज्ज्ञानं बाध्यस्य ब्रह्मणो ज्ञानम् ॥ न तत्त्वज्ञानमिति । तत्त्वमनारोपितमित्युक्तत्वादिति
भावः । क्वचित् श्रुत्यादावात्यन्तिकाप्रामाण्यग्रहणे शक्तिः । क्वचित्प्रत्यक्षादौ तद्ग्रहणे शक्तिर्नेत्यर्थः ॥ उक्तोत्तरत्वादिति ।
अकस्मादित्युक्तोत्तरत्वादित्यर्थः । तदेव विशदयति ॥ अस्यापीति । तथा च नानयोपपत्त्या इतः पूर्वं बन्धाभावान्नोत्तरापीति
त्वयोच्यमानं ब्रह्मणोऽवाध्यत्वं सिध्यतीत्यर्थः ॥ अन्यथेति । साक्षिण्यहीतप्रामाण्याया अच्युत्पत्तेर्यद्यात्यन्तिकं प्रामाण्यमङ्गीकृत्य
त्वदुक्तासाधकत्वमुच्यत इत्यर्थः ॥ प्रत्यक्षादीनामपीति । साक्षिण्यहीतप्रामाण्यकानामित्यर्थः । तथात्वस्य आत्यन्तिकाप्रामाण्यस्य
तथा च तेषामपि स्वार्थसाधकत्वमस्त्विति भावः ॥ व्यवस्थापकेति । ब्रह्मणोऽबाध्यत्वसाधिकाया इतः पूर्वमित्युपपत्तेः प्रपञ्चग्राहि-
प्रत्यक्षादीनां च साक्षिण्यहीतप्रामाण्यत्वाविशेषयुक्तोपपत्तेरात्यन्तिकं प्रामाण्यं प्रत्यक्षादीनां तु तदभाव इत्यत्र व्यवस्थापकप्रमाणा-
भावादित्यर्थः ॥ शङ्केति । अकस्माद्विनिवृत्तित्वेवैवैवैत्यर्थः । हेतुसद्भावमुपपादयति ॥ न हीतः प्राणिति । अन्यथा अविद्याया
इतः पूर्वमनिवृत्ताया अपि निवृत्त्यङ्गीकार इत्यर्थः ॥ विरुद्धेति । इतः पूर्वमनिवृत्तित्वहेतोः शुक्तिरजतादौ निवृत्तिरूपो यः साध्या-

भावस्तेनैव व्याप्तादित्यर्थः ॥ इत्यादि । मूलवाक्यम् । अस्मिन्पक्षेऽप्यन्यथेति वाक्यस्याथ मृतमित्याद्येवावतारिका ज्ञेया । तथा
 निर्हेतुकम् । भवति उत्पद्यते । नन्वियं व्याप्तिस्तथाभावा निर्हेतुकस्याभावादनुपपद्यमानत्वादिति मूले नैवावगता । इतः पूर्वमित्युक्तिस्तु
 किमर्थेत्यत आह ॥ पूर्वोक्तिस्त्विति ॥ संसारेति । विद्येत्यर्थः । ननु कथं विद्याया अविद्यापरपर्यायसंस्तित्वमित्यत आह ॥
 साऽपीति । विद्येत्यर्थः । विद्याया अविद्यात्मकत्वं तु सर्वप्रपञ्चस्याप्यविद्याकार्यत्वेन तदन्तर्गतविद्याया अप्यविद्याकार्यत्वाद्
 द्रष्टव्यम् । तस्या विद्यायाः सर्वस्याप्यविद्यादेः स्वयमेव विद्या निवर्तका न तस्याः किञ्चिन्निवर्तकान्तरमस्तीत्यर्थः । यत्पूर्वं न निर्हेतुकं
 विनष्टं तदुत्तरत्रापि तथा न विनाशवदित्युक्तव्याप्तेरनुवादोऽकस्मात्किमपि न निवर्तत इत्यङ्गीकार इति । संसृतेर्विद्यायाः । गतिर्निवृत्तिः ।
 तथा च विद्यानाशे व्यभिचार इति भावः । शङ्कते ॥ विद्येति । कुत इत्यत आह ॥ अविद्यामात्रविरोधिवादिनि । अत्रान-
 विद्याशब्देनाविद्याकार्यं ग्राह्यम् । कार्यकारणयोरभेदेनाविद्याकार्यस्याप्यविद्यात्मकत्वात् । मात्रशब्दः काल्पन्यार्थः । तथा च विद्यायाः
 समस्ताविद्याकार्यविरोधित्वेन तन्निवर्तकत्वाद्विद्याया अपि जगदन्तःपातित्वेनाविद्याकार्यत्वाद्विद्या स्वयमेव स्वनिवृत्तिहेतुरित्यर्थः ॥
 शङ्का स्यादिति । आकस्मिकोत्तरक्षणे एव प्रलयशङ्का स्यादित्यर्थः । तथा चाप्रयोजकतेति भावः ॥ अत एवेति । निर्हेतुक-
 स्यापि विद्यानाशस्य जायमानत्वाद्विद्याविनाशे व्यभिचारदेवेत्यर्थः । यद्येतदुपरि विद्याविनाशे निर्हेतुकत्वमसिद्धं विद्या स्वयमेव
 स्वनिवृत्तिहेतुरिति व्यभिचारशङ्कां कुर्यात्तर्हि प्रपञ्चोऽप्युत्तरक्षणे स्वयमेव निवर्तिष्यत इत्यप्रयोजकताशङ्का स्यादिति पूर्वोक्तमुत्तरं
 वाच्यमिति हृदयम् । उक्तमेवार्थमित्युक्तं स्वयमेव दर्शयति ॥ ब्रह्मणोऽपीत्यारभ्य मन्येत्यन्तेन । विश्वस्य पूर्णस्य ब्रह्मण इति

व्याख्यानोपरि जातशङ्कानुवादो ब्रह्मण इति तथा विश्वस्य प्रपञ्चस्येति व्याख्यानोपरि जातशङ्कानुवादो यदि वेति च । विवरणं
रूपत्वं च श्रुतियुक्त्यादिप्रमाणैश्चेत्यादिमूलोपरि जातशङ्कानिवर्तकत्वेनेति ज्ञेयम् ॥ प्रलयेति । प्रपञ्चप्रलयेत्यर्थः । अथवा नो
संसृतेर्गतिरित्युक्तशङ्कामनुवदति ॥ यदि चेति । मूले चशब्द एवार्थे । तेन साक्षिणैवेत्याह । अबाध्यत्वादीनां
त्यादिपदेन प्रलयाभावसंसारनिवृत्त्यग्रहणम् ॥ उक्तशङ्केति । ब्रह्मप्रपञ्चयोर्निवृत्तिः संसृतेरनिवृत्तिरिति शङ्कान्नयमित्यर्थः ।
उत्तरत्र सम्प्रश्लोकोक्तप्रमेयस्य एवमक्षजेत्यत्र दृष्टान्तत्वकथनायेत्यर्थः । अत्र सम्बन्ध इत्युक्तं दर्शयति ॥ यथा वर्तमानेति ।
समुच्चये विषयाबाध्यत्वसमुच्चय इत्यर्थः । अस्मिन्नपि पक्षे यथाशब्दस्योत्तरत्रैव सम्बन्धो ज्ञेयः । समुच्चयं दर्शयति ॥ अत एवेति ।
आत्यन्तिकप्रामाण्यग्राहकत्वादेवेत्यर्थः ॥ दार्ष्टान्तिकेति । योजनात्रयेऽपीत्यर्थः । ततश्चेत्यं योजना । साक्षी तेषां श्रुत्यादीनां
प्रामाण्यं यथा वर्तमानकाले स्थापयति । एवमेव सर्वकालेष्वपि स्थैर्याद्विभिचारमपोह स्थापयति । कालत्रये गृह्णातीति यावदिति
यथा । एवमक्षजेत्यादि तथा तेषां श्रुत्यादीनां प्रामाण्यं साक्षी सर्वकालेष्वपि स्थैर्याद्विभिचारमपोह एवमेवेति गृह्णाति । यथा एव-
मक्षजेत्यादि तथा तेषां श्रुत्यादीनां प्रामाण्यं साक्षी स्थापयति । एवं प्रामाण्यस्थापकत्वादेव सर्वकालेष्वपि स्थैर्याद्विभिचारमपोह
विषयाबाध्यत्वमपि स्थापयति । यथा एवमक्षजमानत्वं स्थापयेत् । तत्सिद्धप्रामाण्यग्रहणेन सिद्धां विश्वस्य सत्यतां च स्थापये-
दिति ॥ अविशेषादिति । त्रिकालाबाध्यताग्राहकत्वाविशेषादित्यर्थः । तस्य साक्षिणः । तथात्वं विषयाबाध्यताव्यवस्थापक-
त्वात् । एवमुत्तरत्रापि ॥ अन्यथेति । यदि साक्षी विषयाबाध्यताव्यवस्थापको न स्यादित्यर्थः । गृह्णते ॥ ज्ञानमिति । तस्य

ज्ञानस्य । आत्यन्तिकं प्रामाण्यमिति वर्तते । कुत इत्यत आह ॥ तस्यापीति । अक्षजादिज्ञानस्यापीत्यर्थः । अथेति पक्षे मूलं-
 न्यथेत्यस्य यदि साक्षी बुद्ध्यात्यन्तिकं प्रामाण्यं न गृह्णातीत्युच्यत इत्यर्थः । श्रुतियुक्त्यादिसंस्मृतेर्गतिरित्येतत्पर्यन्तं पूर्ववद्व-
 योज्यम् । क्वचिच्छक्तः क्वचिदशक्त इति द्वितीयशङ्कानिरासकं वाक्यानुमादित इत्यादिवाक्यम् । तत्रकारस्तु वाक्यानु-
 मादित्येतस्याद्ब्रह्मानिवृत्त्यादिकं तर्हि तेषां प्रामाण्यं च साक्ष्येव वाच्यम् । ततः किम् । क्वचित्तेषां वाक्यादीनामात्यन्तिकप्रामाण्य-
 ग्रहणे साक्षी शक्तः क्वचित्प्रत्यक्षादेरात्यन्तिकतद्ग्रहणेऽशक्तताऽङ्गीक्रियत इति यदि तर्हि क्वचिच्छक्तिः क्वचिन्नोति वैषम्यं
 कुतः । वाक्यादिवत्प्रत्यक्षादीनामप्यात्यन्तिकमेव प्रामाण्यं गृह्णीयादित्यभिप्रायकं तत्प्रामाण्यं यथेत्यादिमूलं पूर्ववद्योज्यमिति ।
 तद्भेदस्य जीवब्रह्मभेदस्य । आविद्यकत्वात् भ्रान्तिकल्पितत्वात् ॥ चक्रकेति । जीवेशभेदसिद्धौ भिन्ने जीवेऽज्ञानसिद्धि-
 स्तत्सिद्धौ भ्रमसिद्धिस्तत्सिद्धौ च तत्कल्पितभेदसिद्धिरिति पूर्वोक्तं चक्रकमित्यर्थः ॥ सिद्धत्वादिति । तथा च न
 विपर्यये पर्यवसानमिति भावः ॥ दोष इति । देहिनः कारणयुता देहश्चेत्याद्युक्तरित्येत्यर्थः ॥ एकाज्ञानेति । एकजीवाज्ञानेत्यर्थः ॥
 तदतिरिक्तेति । कल्पकैकजीवव्यतिरिक्तेत्यर्थः । यद्यपि कल्याणभावदोषो नास्ति । तथाऽपि नादेहयोगिनो दृष्टिरित्युक्तदूषणं
 त्वपरिहार्यमेवेति द्रष्टव्यम् । अत एवोत्तरत्र कथंचिदिति वदिष्यति । त्वमिति सङ्करं प्रति । अतः पारित्रज्यादिकमित्युक्तम् ।
 आद्यमेको जीवस्त्वं प्रतिवादिषुत्वान् जीवान् सन्तीति पश्यसीत्याद्यं पक्षमित्यर्थः । दर्शनं प्रतिवादिषुखजीवदर्शनम् । प्रतिवादि-
 सुखजीवसत्त्वज्ञानं यन्मम तत्सत्त्वेन प्रतीतगन्धर्वनगरमिव बाध्यमिति चेत्तत्राह ॥ न हीति । तर्हि दृष्टान्ते कथमत आह ॥ न

हीति । प्रकृते चास्त्वावेदकं बलवत्प्रमाणं नास्तीति भावः । अन्यथा बलवत्प्रमाणभावेऽपि यदि कल्पितत्वमित्यर्थः । इष्टापत्तिरिति चेत्त्राह ॥ तथा घेति ॥ अनिश्चयेनेति । अकल्पितत्वनिश्चयाभावेनेत्यर्थः ॥ द्वितीयतृतीयाविति । प्रतिवादिमुखान्न न सन्तीति पश्यसीति द्वितीयः पक्षः प्रतिवादिमुखान् जीवान् न पश्यसीति तृतीयः पक्षः । प्रथमपक्षस्य द्वेषा विकल्पितत्वाच्च चापश्यसीति द्वितीयत्वेनोक्तस्यापि तृतीयत्वं मन्तव्यम् । अन्यथा यदि वेदेदित्यर्थः ॥ कुत इति । निमित्तादित्यर्थः ॥ येन वदन्नििति । येनावचने निमित्तसद्भावेनेत्यर्थः ॥ स्वक्रियेति । मया कदाऽपि किमपि नोच्यत इत्यस्या एव च न क्रियायाः प्राप्तत्वादित्यर्थः । कशावेत्रादिकमित्यस्य तात्पर्यं दण्ड एवेत्यादि । प्रतियोगी प्रतिवादी ॥ व्यवहारत इति । भ्रान्तिसिद्धसत्त्वरूपव्यावहारिकसत्त्वमङ्गीकृत्यापीत्यर्थः । येन यदि प्रेक्षावन्तो भवन्तीत्यर्थः ॥ सूत्रेति । प्रतिज्ञादृष्टान्तानुपरोधादिति सूत्रखण्डित्यर्थः । अनन्तमन्तरमवकाशं विनेत्यनन्तरम् । अव्यवधानेन पूर्वमित्यर्थः । अस्यां प्रपञ्चो यदीति श्रुतौ । तदेकजीवाद्भ्रान्तकल्पितत्वम् । तदुपपादयति ॥ अनादीति । यदि शब्दद्वयवन्निवर्ततेति शब्दद्वयं व्यर्थमिति प्रतीयतेऽत आह ॥ लिङ्गिति । विद्येत्यत्रापि लिङ्गेव व्यर्थ इत्यर्थः । वचनस्य पुरुषधर्मत्वादाहुरिति कथमत आह ॥ आहुरिति । केनचिदित्यस्य वैयर्थ्यशुक्तम् । तद्वर्शयति ॥ अज्ञानेनेति । लभ्यत इति तात्पर्यं सूचितमित्यन्वयः । पूर्वं धातोरिति पञ्चम्यन्तं कृत्वाऽऽसाद्धातोरिति सामानाधिकरण्येनान्वयं कृत्वा धातोरित्यस्य धातुव्याख्यानादित्यर्थः कृतः । इदानीं तु धातोरिति षष्ठीमङ्गीकृत्य तस्य धातोर्विदूधातोर्विदोत्पत्ताधित्यस्माद्भाष्यानाद्विद्येतेरुत्पत्त्यर्थत्वं ज्ञेयमित्यभिप्रेत्याह ॥ षष्ठ्यन्तं वेति । मूलो मूलकः ॥ परस्येति ।

सत्वस्यास्मन्मते निवृत्तिरूपसाध्यसम्बन्धस्य घटादावपि सत्त्वेन साध्यसम्बन्धाभावे सति तदभावेनैव सम्बन्धरूप-
विरुद्धताया अभावादित्यर्थः ॥ एतेनेति । सत्वनिवृत्त्योः प्रतीयमानस्य सम्बन्धस्य बाधितत्वादेवेत्यर्थः । अत्र
धातौ । अल्पज्ञैर्विप्रतिपत्तिर्न कार्या सत्वनिवृत्तिसम्बन्धस्य व्यभिचारित्वादतोऽक्रामरूप्यं धातुः स्वीकार्यः । उत्पत्ति-
निवृत्तिसम्बन्धस्य भावपदार्थेऽव्यभिचारादित्युक्तं भवति । अत्रापि प्रपञ्चो यदीति वाक्येऽपि । सोऽयं सत्यो ह्यनादिश्चेति प्रतिज्ञा-
द्वयं कृत्वा तत्रानादित्वमेवोपपादितं सत्यता तु नोपपादिता । अत आह ॥ सत्यत्वेति । बाधकं मायामात्रत्वानुपपत्तिरूपम् ॥
मात्रमिति । मात्रै आभ्यां धातुभ्यां कप्रत्यये ऐकारस्यात्वे तस्यापि लोपे प्रत्ययाकारे च मिलिते च सति मात्रेति
प्रातिपदिकम् । ननु कर्मणि कप्रत्ययाविधानात्कथं कर्मणि कप्रत्यय इत्यतो घञर्थे इति वार्तिकमुदाहृतम् । घञर्थस्तु कर्मापि भव-
तीत्यर्थः । किञ्चित् श्रीतत्त्वम् । किञ्चित् ब्रह्मादि ॥ तथैवेति ॥ इच्छयैवेत्यर्थः । अनेन माययेत्यस्य प्रबुध्यत
इत्यत्रान्वयः सूचितः ॥ मिथो भेद इति । भावानामिति बहुवचनेनेत्यर्थः ॥ तत एवेति । जीवानां भेदेऽप्यावरणस्याभेदे एकस्य
तत्त्वज्ञानादावरणनिवृत्तौ सर्वेषां मुक्तिः स्यादिति भावः ॥ अनिष्टत्वमिति । यदि जडेश्वरभेदो नश्येत्तदेश्वरस्य जडत्वापत्त्या
सत्यं ज्ञानमित्यादिशास्त्रस्य विरुद्धार्थतापत्तिः । यदि जडानां परस्परभेदो नश्येत्तदा विद्याया अप्यविद्यात्वापत्त्या तमेवं विद्वानित्यादि-
शास्त्रस्य विरुद्धार्थतापत्तिः । यदि जीवानां परस्परभेदो नश्येत्तदा परस्परभेदक्यापत्त्या परस्परगतसुखाद्यनुसन्धानापत्तिः । यदि च जीवेश्वर-
योभेदो नश्येत्तदेश्वरस्य दुःखानुभवो जीवस्य वा सर्वश्याद्यनुभवः स्यात् । न चात्रेष्टापत्तिरिति वाच्यम् । प्रमाणाभावात् । यथायथं श्रुत्यनु-

भवरूपप्रमाणविरोधाच्चप्रामाणिकप्रमाणविरुद्धार्थस्वीकारपत्तिरित्यादिरूपेणानिष्टमित्यर्थः । द्विता भेद इत्यर्थः । तदीयः भेद-
सम्बन्धी । तर्हि वगार्थैकद्वैतशब्दस्य पुल्लिङ्गता स्यादित्यत आह ॥ सामान्य इति । भेदसामान्यं सामान्याकारेण भेदः । ननु
भेदसमुदायस्य पञ्चत्वं कथं लभ्यत इत्यत आह ॥ पञ्चेति । प्रपञ्चो यदीति प्रकरणादित्यर्थः । ब्रह्मोपादानतया ब्रह्मोपादानक-
तया ॥ कथमिति । कार्यकारणभावस्य भेदव्याप्तत्वाद्ब्रह्मदीनां मृदनन्यत्वे मृत्कार्यत्वं न सम्भवति । कार्यत्वं तु प्रामाणिकम् ।
तथा च तस्यानन्यत्वमेव कथमिति शङ्काभिप्रायः । न तु कार्यत्वमेव कथितमित्यभिप्रायः । कार्यत्वोपादकोत्तराभावात् ।
प्रत्युत कार्यत्वमङ्गीकृत्यानन्यत्वस्योपादनादिति ध्येयम् ॥ व्यवहारार्थमिति । यथा वह्निरवश्यमङ्गीकार्यः । कुतः । धूमार्थम्
धूमरूपकार्यार्थम् । अन्यथा तन्न सिध्येत् । तेन वह्निरनुमीयत इति यावत् । तद्वत्कृतोऽपि घटादीनां मृत्कार्यत्वेऽपि
मृदनन्यत्वमङ्गीकार्यम् । कुतः । व्यवहारार्थमभेदव्यवहाररूपकार्यसिद्ध्यर्थम् । अभेदव्यवहारकार्येणानन्यत्वमङ्गीकार्य-
मिति ज्ञायत इत्यर्थः ॥ वाचेतीत्यादि । तथा च घटादिविकारः घट इत्यादि नामधेयं चेति द्वयमित्यध्याहार्यम् । अत
एव सिद्धान्ते पदान्तराध्याहारस्येष्टत्वादिति वक्ष्यति । वाचारम्भणं वाचा वागिन्द्रियस्य वागिन्द्रियजन्यव्यवहारस्य । आरम्भण-
मुत्पादनम् । कर्मणि ल्युट् । वागिन्द्रियजन्याभेदव्यवहारविषयो यतोऽतो मृत्कार्यत्वेऽपि मृदनन्यत्वमवश्यमङ्गीकार्यमिति पदान्तर-
मध्याहार्यम् । अन्यथा विकारो नामधेयं वाचारम्भणमित्युक्तावनन्वयः । ततः क्रिमित्याकाङ्क्षायां तन्निवर्तकपदाभावादिति
ज्ञेयम् । तथा च विकारो नामधेयं चेति द्वयं मृदनन्यत्वं । वाचा मृद्वट इत्यभेदेन व्यवहियमाणत्वात् । अभेदेन चक्षुषा ज्ञाय-

मानत्वात् । शब्दभेदेन व्यवह्रियते ज्ञायते तत्तदभिन्नं यथा घटो घटेनेत्यनुमानं ध्येयम् । एतन्मते नामात्मकप्रपञ्चस्यापि मृत्कार्य-
 त्वेन मृदनन्यत्वमेवेति न दोष इति ध्येयम् । अत्र विकारो नामधेयं चेति द्वयं यतो वाचारम्भणमतः कारणेनान्यदित्यङ्गीकार्यमिति
 प्रधानप्रमेयमेतदनुषङ्गसिद्धं प्रमेयान्तरमाहोपोद्धातसङ्गत्या ॥ इतीत्यादिना । इति विकारो नामधेयमिति शब्दद्वयोक्त्येत्यर्थः ।
 तद्वाचकानां नामधेयानाम् । परस्परं विकाररूपवाच्यनामधेयरूपवाचकस्वरूपोरित्यर्थः । विकारनामधेयस्वरूपयोर्भेदः स्वीकार्यः ।
 स्वरूपभेदादित्युक्तौ साध्याविशेषप्रसङ्गात्स्वरूपशब्देन स्वस्य रूपोऽसाधारणधर्मो विकारित्वनामधेयत्वरूपो विवक्षितः । जलाहरणा-
 दिरूपकार्यभेदः । विकारनामधेयरूपव्यपदेशभेदः शब्दभेदः । तथा च यदि तयोः परस्परं भेदो यथार्थो न स्यात्तर्हि धर्मभेदो न
 स्यात् । कार्यभेदश्च न स्यात् । असङ्कीर्णशब्दद्वयेन व्यवहारोऽपि न स्यादिति विकारनामधेरूपवाच्यवाचकयोः परस्परं भेदो
 वास्तव इति लब्धमित्यर्थः । परस्परं विकारनामधेयरूपयोः । तेनैव स्वरूपकार्यव्यपदेशादिहेतुभेद इति । कुम्भादेस्तद्वाचकानां
 चेति वर्तते । तथा च कार्यं घटादि विकारतन्नामधेयरूपम् । मृदादिकारणाद्भिन्नं मृत् घट इत्यादिभिन्नव्यपदेशविषयत्वत् ।
 यद्भिन्नव्यपदेशविषयस्तद्भिन्नं यथा नामधेयविकारौ परस्परमित्यनुमानं बोध्यम् । यत्प्रकारेणेत्यादिनाऽस्मिन्ननुमाने तत्सत्ता-
 निरपेक्षसत्ताकत्वमुपाधिरित्युक्तं भवति । आरभ्यते व्यवह्रियते ॥ ब्रह्मण इति । सत्यत्वे तदितरस्य भिद्यतात्वे चेति
 शेषः ॥ ल्युडन्त इति । आङ्पूर्वकाद्धातूनामनेकार्थत्वात् रभिरारम्भण इत्यस्माद्धातोर्ल्युट्प्रत्यये लकारटकारयोरौपे युवो-
 रनाकाविति युकारस्य अनादेशे धात्विकारलौपे इतितो नुम् धातोरिति इदित्वाशुभागमे रम् अनेति स्थिते नस्य णत्वे

च आरम्भणमिति रूपम् ॥ न चेति । आरम्भणमिति शब्द आरम्भस्य वस्तुनो न गुज्यते । आरब्धं वस्तु भावव्युत्पन्ना-
रम्भणशब्दवाच्यं न भवति । अन्यथाऽऽरम्भणशब्दवाच्यत्वे कर्मणि ल्युटः स्त्रीकारापत्तेरिति छान्दोग्यभाष्योक्तवाक्यस्य भावः ।
वाचारम्भणमित्येकमेव पदमङ्गीकृत्य बहुव्रीहिल्वं चाङ्गीकृत्य वाचेल्येतत्प्रकारद्वयेन व्याख्याति ॥ वाचेल्यादिना । ननु वाचेति
तृतीयालोपे वागारम्भणमिति स्यादित्यत उक्तम् ॥ तृतीयया इति । अलुक् लोपाभावः । वाचेल्येतन्न तृतीयान्तं सदारम्भणपदेन
समस्तमिति । किं लाकारान्तं सदेवत्याशयेनाह ॥ दापं चेति ॥ तस्यार्थकथनमिति । ततश्च भावव्युत्पन्नस्य वाचारम्भणशब्दस्य
बहुव्रीहितामङ्गीकृत्य व्याख्याने योऽर्थः सम्पन्नस्तत्कथनमात्रमेव न तु कर्मणि ल्युटमङ्गीकृत्यारम्भणशब्दव्याख्यानपरमित्यर्थः ॥
वैशद्यार्थमिति । सन्ति ह्यन्वर्था अपि संज्ञा इति भावः ॥ उक्तार्थेति । चक्षुषेति करणत्वार्थकतृतीयायाश्चक्षुःशब्देन गतार्थितेत्यर्थः ।
तस्यां दशायां चक्षुषा पश्यतीति प्रयोगवेलायां चक्षुःशब्दावयवार्थेत्यर्थः ॥ पर्यायं इति । तथा च विकारशब्दसमाभिव्याहारदशायां
वाचारम्भणशब्दस्य यौगिकत्वं न विवक्षितमित्यर्थः । योगकथनं तु शब्दसाधुत्वाद्वाख्यानय वैशद्यार्थमित्युक्तमेवेति भावः ॥ कर्मणिति ।
तथा च विपूर्वात् कृष् करणेऽस्मात् घञप्रत्यये ऋवर्णस्याकाररूपे गुणे कृते तस्य च स्पर्शत्वे घकारवकायोर्लोपे अकारमात्रे उर्ध्व-
रिते सति अित्वादादिदृढौ प्रत्ययाकारे च मिलिते सति विकारेति रूपम् । साङ्ख्यनामधेयस्य विविधप्रकारवत्त्वेन प्रकारत्वं कथ-
मत आह ॥ अभेदादिति । तथा च यतो बहुविधमतो विकृतमिति बहुत्वं विकृतत्वोपापदकं ज्ञेयम् ॥ लिङ्गिति । वाचारम्भण-
शब्दस्य बहुव्रीहित्वाद्बहुव्रीहिन्यस्य विशेष्यनिश्चत्वाद्दिशेषणीभूते वाचारम्भणशब्दे पुल्लिङ्गत्वे

स्यादिति भावः ॥ विशेष्यनिघ्नत्वादिति । निघ्नोऽधीनः । अधीनो निघ्न आयत्त इत्यमरः । तथा च वाचारम्भणशब्दस्य नामधेयविशेषणत्वेन विकारविशेषणत्वाभावात्तस्य च नपुंसकलिङ्गत्वात्तदनुसारेण वाचारम्भणशब्दे नपुंसकता युक्तेति ध्येयम् ॥ अत एवेति । साङ्केत्यापरपर्यायवाचारम्भणशब्दस्य नामधेयविशेषणत्वमदर्शनार्थमेवेत्यर्थः ॥ यद्वा त्विति । पसद्व्येऽपि वाचारम्भणमिति भिन्नमेव पदं न नामधेयविशेषणम् । तर्हि वाचा वागिन्द्रियेणारम्भणमुत्पादनं कस्येति शङ्का स्यात्तदर्थं यस्य नाम्न इत्यध्याहृतम् । ननु वाचारम्भणं यस्य तन्नामधेयमित्युक्त्या जनिमत्वस्य मासत्वाद्द्विकारेण पौनरुक्त्यमिति शङ्का स्यादेवेति चेन्न । वाचा आरम्भणं यस्य तन्नामधेयमित्यस्य साङ्केतिकं नामिति पूर्ववदर्थकरणत् । पूर्वयोजनाया भेदस्तु भिन्नपदत्वमङ्गीकृत्यैवेति ध्येयम् । यद्वा विकारो जनिमत् । कुतः । यतो वागिन्द्रियेणोत्पद्यत इति सामान्यविशेषभावेनापौनरुक्त्यं ध्येयम् ॥ वाचानाम्नाभिति । मृत्तिकेति नामधेयं सत्यमिति नामधेयपदस्योत्तरैवान्वयः । अत्रापि भिन्नमेव पदम् । वाचा आरम्भणमुत्पादनं केषामिति शङ्कायां नाम्नामित्यध्याहृतम् । उत्पादनस्य विविधाकारवत्त्वेन विविधाकारत्वं कथमित्यतोऽभेदादित्युक्तम् । आकारंत्यारभ्य यावदित्यन्तं विक्रियमाण इति छान्दोग्यभाष्योक्तविवरणरूपम् । ततश्च वाचा वागिन्द्रियेण नाम्नाप्पारम्भणमुत्पादनं विविधप्रकार इति योजना ॥ शङ्कैव नास्तीति । पूर्वं वाचारम्भणशब्दस्य भावे ल्युडन्तत्वेऽपि समस्तपदत्वं बहुव्रीहित्वं चाङ्गीकृतमिति लिङ्गव्यत्यासशङ्काभूद्ग्रन्थान्तरोक्तयोजनाद्वये तु वाचा आरम्भणमिति पदद्वयाङ्गीकारेण समासस्यैवाभावेन बहुव्रीहित्वस्यैवाभावाद्भवे ल्युडन्तस्य नियतनपुंसकत्वाच्च लिङ्गव्यत्यासशङ्कैव नास्तीति द्रष्टव्यम् । ननु दृष्टान्तान्तराज्ञापकं नास्तीति चेत्तत्राह ॥ यथा तेनेति ॥

परेति । कारणेत्यर्थः । तज्ज्ञानेन साङ्केतिकज्ञानेन । ननु साङ्केतिकं ज्ञातफलकं भवतीति फलपर्यन्तं कस्माद्भाव्याप्यते । मूले ज्ञापकाभावादित्यत आह ॥ अत्रेति । तथा च संस्कृतनामपरिज्ञानमात्रेणार्थं विद्वानित्युच्यत इत्युक्तौ कथं विद्वान् भविष्यति । प्राकृतभाषापरिज्ञानादित्यतः प्राकृताज्ञोऽपीत्युक्तम् । तथाऽपि कथं विद्वानित्युच्यते । प्राकृतभाषाज्ञानाभावेऽर्थ्यं विद्वानित्युच्यत एव । प्राकृतभाषापरिज्ञानेन यत्फलं विद्वद्भवहारगोचरत्वादिकं तस्यानेनैव लाभादिति सूचितमिति भावः । अमुष्यं फलापक्षया व्याख्यानादिति भावः ॥ सदाशब्दादित्यादि । तथा च सदाशब्दात् त्यप्रत्यये सदाशब्दस्य सकारादेशे यकारलोपे सत्यमिति रूपम् । तत्र सर्वकाले । भवः स्थितः । ननु सर्वस्य सोऽन्यतरस्यामिति सर्वशब्दस्यैव सकारादेशविधानात्कथमनेन सदाशब्दस्य सादेश इत्यतो योग्येत्युक्तम् । तथा च सर्वस्य सो भवतीत्येकं वाक्यमन्यस्यापिशब्दस्य सोऽन्यतरस्यां विकल्पेन भवतीत्यपरं वाक्यं कार्यमित्यर्थः ॥ छेति । तथा च सदाऽस्मात् छ्यप्रत्यये ङीभूतस्य दकारस्थाकारलोपे निर्वचनत्वाद्दकारस्य तकारे सत्त्वं य सत्येति रूपम् ॥ पूर्वणेति । इति प्रयोगोऽस्तीत्यन्वय इत्यर्थः । सत्यशब्दस्तथ्यार्थकः किं न स्यादित्यत आह ॥ तथ्येति । तामेवोपादयति ॥ अनृताया इति । एतदेव अप्रस्तुतत्वमेव ॥ पूर्वणैवेति । नित्यत्व एव प्रयोगोऽस्तीत्येवमन्वय इत्यर्थः । ननु सत्यशब्दस्तथ्यार्थक एव असङ्गतः स्यादिति चेन्नत्याह ॥ ब्रह्मण इति ॥ त्वयेति ॥ ब्रह्म जरामरणशून्यं सत्यत्वादिरेव नुमानेऽन्वयव्याप्तिर्नास्तीत्यर्थः । कुतो नेत्यतो दृष्टान्ताभावादिति ज्ञेयम् । तदुपादकम् ॥ ब्रह्मेति । यत्र जरामरणाद्युपेतत्वं तत्र सत्यत्वाभाव इति व्यतिरेकव्याप्तिरपि नास्ति । अस्मद्गत्या देहादौ व्यभिचारात् । जरामरणाभावरूपसाध्योपेतोऽपि शुक्तिरजतादौ

सत्यत्वहेतोरभावेनासाधारण्यं चेत्याह ॥ जरादीनि । असिद्धे व्यतिरेकस्याभावादित्यन्वयः । असत्यानां चैत्यत्र चशब्दोऽसाधारण्यस्य
समुच्चायकः । तदुपादकम् ॥ असत्यानां चेति । शब्दान्तरं मृत्तिकालोहमणिकाष्णायसरूपविलक्षणशब्दमित्यर्थः ॥
उक्तिरिति । तथा च भावे क्तप्रत्यय इति भावः ॥ तथाऽपीति । कृदतिङ् तिङ्बर्जप्रत्ययः कृत्संज्ञः स्यादित्युक्तत्वेन ल्युटोऽपि
तिप् तस् इत्यादेर्यथा तिङुपेतत्वं तथा तिङुपेतत्वाभावेन कृत्त्वात् तदन्तारम्भणशब्दस्य कृदन्तत्वात् तदन्तशब्दयोगे कर्तृकर्मणोः
कृतीति सूत्रेण षष्ठी प्राप्ता । तथा च वाच आरम्भणमिति स्यान्न तु वाचेति तृतीयेत्यर्थः । नन्वस्माभिरपि कृद्योगे वाचेति तृती-
याङ्गीकारादश्रुतकल्पनेति चेन्न । कृद्योगे तृतीयामङ्गीकृत्यैतच्छ्रुतेऽन्धान्देग्यभाष्योदाहृतप्रमाणे तथा व्याख्यातत्वेन श्रुतत्वान्नाश्रुत-
कल्पनेति ज्ञेयम् । तथात्वे मिथ्यात्वे । ननु कथं विकारशब्देनाभिधानग्रहणमित्यत आह ॥ तन्नामरूपाभ्यामिति । तथा च
नामधेयस्यापि विकारशब्देन युक्तं तद्ग्रहणमिति भावः । मृत्तिकार्थे मृत्तिकाशब्दादिविशेषः परिणामवादिनोऽपीत्येत-
त्पूर्वोक्तरीत्या स्पष्टम् । तेन भास्करेण । इदं मृत्तिकेतीति वाक्यम् ॥ केयमिति । कार्यं कारणेनाभिन्नं तत्सत्तया सत्तावत्त्वात् ।
यद्यत्सत्तया सत्तत्तदभिन्नमित्यनुमाने हेत्वन्तर्गता सत्ता कीदृशीत्यर्थः ॥ साध्याविशिष्टतेति । साध्यं यथा सन्दिग्ध-
मेवमेव हेतुरपि सन्दिग्ध इत्यर्थः । एतदुपादयति ॥ यो हीति । अनैकान्तिकत्वमुपादयति ॥ माहिषसत्तयेति ।
सत्ताजातेरेकत्वादिति हृदयम् । मृन्मयमित्यनन्तरं मृदभिन्नामिति शेषः । तथा च मृन्मयं यदादिः मृदभिन्नं मृत्तिकासत्ताधीन-
सत्ताकत्वात् । यद्यत्सत्ताधीनसत्ताकं तत्तदभिन्नामिति सामान्यव्याप्तिमूलकमनुमानं विवक्षितम् । न चैवं सत्यश्च महिषादौ व्यभि-

चरोऽस्ति । सत्ताया ऐक्येन तत्सत्ताया सत्तावानर्थको न तत्सत्ताधीनसत्ताक इति भावः ॥ सत्ताकमपीति । तथा च कुलालैक्याभावाद्घटादेवै व्यभिचार इत्यर्थः । विरुद्धत्वमेवोपादयति ॥ यद्यधीनमिति ॥ विवक्षितेति । कार्यस्य कारणान्यत्वरूपविवक्षितेत्यर्थः ॥ पदसमुच्चय इति । एकादिपदानां परस्परसमुच्चय इत्यर्थः । ननु नैकादिपदानां वैयर्थ्यम् । सर्वस्य मृन्मयस्यैकस्मिन्नारोपितत्वकथनार्थत्वादित्यत आह ॥ आरोपितत्वं त्विति ॥ सर्वस्य मृन्मयस्य । एकस्मिन्मृत्पिण्डे आरोपः कुत इत्यर्थः । नर्वेकस्यापि मृन्मयस्यैकस्मिन्मृत्पिण्डे आरोपितत्वं नेत्ययुक्तम् । अयं घट एतन्मृत्पिण्ड-निष्ठात्यन्ताभावप्रतियोगी घटत्वात् घटान्तरवदित्यनुमानेन समर्थत इत्याशङ्कते ॥ युक्तेति ॥ दृष्टान्तत्वे इति । जगतो ब्रह्मण्यारोपितत्वे इति शेषः ॥ किं त्विति । दृष्टान्तत्वानुपपत्तिरित्येव न किं त्वित्यर्थः । घटादीनामवयवित्वा प्रत्यक्षादीना सत्यतया सिद्धत्वेनेत्यर्थः । अभ्युपेत्याह ॥ आरोपितत्वेऽपीति । एकस्य मृन्मयस्यैकस्मिन्नारोपितत्वेऽपीत्यर्थः । एकस्मिन् मृत्पिण्डे । सर्व मृन्मयमारोपितम् । परमकारणस्य ब्रह्मणः ॥ कार्येति । कार्यभिन्नुल्लेखामेव मुदि पिण्डशब्दप्रयोगादिति ध्येयम् । अत्र दृष्टान्त-वाक्ये ॥ सर्वं चेति । ततश्च नखनिकृन्तनं कार्णायसान्तरं न स्यादन्यावयवित्वात् । एकं नखनिकृन्तनं सर्वं च कार्णायसं न स्यादिति मूलयोजना द्रष्टव्या । तमेव विशेषं व्यनक्ति ॥ नित्यत्वमिति । सर्वाविज्ञानस्य । उपादकमिति वर्तते । पूर्वमेव प्राधान्यात्परिज्ञानादित्यादिनेत्यर्थः । उक्तस्यापि प्राधान्यस्य । अनुक्तेन सादृश्येन । बुद्ध्यारोहार्थमृत्किसम्भवादित्यन्वयः ॥ अचान्तरेति । सदृशज्ञानात्सदृशज्ञानमित्यत्राद्यो दृष्टान्तः । प्रधानसदृशज्ञानादप्रधानसदृशज्ञानमित्यत्र द्वितीयः । अल्पसदृशज्ञानाद्दुसदृशज्ञानमित्यत्र तृतीय इति दृष्टान्तत्रयेऽव्यवान्तरभेदोऽव्यन्यत्रोपापादितोऽनुसन्धेय इत्यर्थः । कार्यकारणभावादित्यत्रादिपदेनाधिष्ठानाध्यस्तभावग्रहणम् ।

इत्यादिकवित्यनन्तरं सदेव सोम्येदमग्र आसीत् । तासां त्रिवृत्तं त्रिवृत्तमेकैकामकरोत् । अनेन जीवेनात्मनानुप्रविश्येत्यादिवाक्यप्रतिपाद्य-
मिति शेषः ॥ चशब्द इति । तथा च प्राधान्यप्रतिपत्त्यर्थमेवैष सृष्ट्यादेर्विस्तर इत्यर्थः । अवधारणव्यावृत्त्यर्थकथनम् ॥ न त्विति ।
अत एव प्राधान्यज्ञापनार्थमेव सृष्ट्यादिकथनमित्युक्तं तच्चोद्योत इति ध्येयम् । परिणामवादिमते विवर्तवादिमते चेदं विरुद्धमित्याह
॥ न हीत्यादिना ॥ एष चेति वेत्यादि । तथा च सृष्ट्यादेर्विस्तरः प्राधान्यप्रतिपत्त्यर्थमेष यो बुद्धिस्थः अपागादित्यादि-
वाक्यविस्तरश्च प्राधान्यप्रतिपत्त्यर्थमेवेति योजना द्रष्टव्या ॥ विचारितमिति । केनापि मार्गेण विवर्तवादिमतं विचारितमस्मान्
भिस्तदुपपन्नं न भवेदिति योजना ॥ एतेनेति । परोक्तव्याख्याननिराकरणस्य स्वव्याख्यानदार्ढ्यार्थत्वेनेत्यर्थः । असङ्गतिः
सूत्रव्याख्यानसुप्रक्रम्यापव्याख्याननिराकरणमसङ्गतम् । न हि तन्निराकरणं कस्यचित्सूत्रस्यार्थ इत्यसङ्गतिरित्यर्थः ॥
प्रसक्तिरस्तीति । तथा च तन्निराकरणमधिकं त्वित्यादिना क्रियमाणमप्रसक्तप्रतिषेधरूपं स्यादिति ध्येयम् । पूर्णेत्यस्याज्ञोषेत्यनेन
पौनरेक्यपरिहारायाह ॥ पूर्णा इति । प्रत्येकमित्यस्यैकैकोऽपि गुणो निरवधिक इत्यर्थः । तथा चापरिच्छिन्नानन्तगुणात्मक
इति यावदिति ज्ञेयम् । यथोक्तम् । प्रत्येकशो गुणानां तु निःसीमत्वमुदीर्यते । तदानन्त्यं हि गुणतस्ते चानन्ता हि सङ्ख्ययेत्य-
शेषमतिमङ्गलम् ॥ १-४-६ ॥

॥ इति श्रीमद्यदुपत्याचार्यपूज्यपादाराधकेन श्रीनिवासेन विरचिते टीकाऽदृतसुधावाक्यार्थविवरणे प्रथमाध्यायस्य चतुर्थः
पादः ॥ १-४ ॥ ॥ इति प्रथमाध्यायः समाप्तः ॥ १ ॥ श्रीकृष्णार्पणमस्तु ॥ छ ॥ छ ॥

Publisher—G. R. SAVANUR, Govt. Pensioner, Dharwar.

Printer—S. N. JOSHI, Chitrashala Press, 1026, Sadashiv Peth, Poona City.

॥ श्रीमन्न्यायसुधाटिप्पणी श्रीनिवासतीर्थविरचिता समाप्ता ॥

॥ प्रथमाध्यायः ॥

अथ श्रीमन्न्यायसुधाटिप्पणी श्रीनिवासतीर्थविरचिता प्रारभ्यते ॥

॥ द्वितीयाध्यायः ॥

ॐ श्रीगुरुभ्यो नमः ॥ हरिः ॐ ॥ एकवाक्यादीति । स्वस्मिन्द्वितीयेऽध्याय इति शेषः । आदिपदेन पूर्वोत्तराभ्यामध्यायाम्नां भेद-
 सिद्धय इति ग्राह्यम् । बुद्धिस्थेन प्रथमाध्यायेन । साक्षादित्यस्य व्याख्यानान्तरं तथेति । उक्त इत्यस्य व्याख्यानं समर्थित इति ॥ **साक्षादित्यर्थ**
इति । परममुल्यया वृत्त्येत्यमर्थ इत्यर्थः । योऽसौ शब्दस्य मुख्यार्थस्तत्रैव स्यात्समन्वय इत्युक्तेरिति ध्येयम् ॥ **व्याख्यानेति** । लक्षणारूपे-
 ल्यर्थः । तत्राख्यानं संशब्दव्याख्यानम् ॥ **उपादानत्वादिति** । परमाज्जादीनामिति शेषः ॥ **परम्परयेति** । परिशिषाद्भवतो निमित्तत्वं
 प्रतिपादितं भवतीत्येवंरूपेत्यर्थः । अविरोध इत्यत्र नवः पर्युदासार्थकत्वप्रतीत्या विरोधभिन्नं किञ्चित्साध्यत इत्यसङ्गतिः स्यादित्यतः प्रसज्यप्रतिषेधार्थ-
 तथा व्याचष्टे ॥ **विरोधाभाव इति** ॥ **विमृश्येति** । विमृश्यशब्देन सन्देहो गृह्यते । ततश्च विमृश्य सन्देहं सम्पाद्येत्यर्थः । अत्र पक्षप्रति-
 पक्षशब्दौ स्वपक्षसाधनपरपक्षोपालम्भपरौ । तथा च सन्देहपूर्वकं स्वपक्षसाधनपरपक्षोपालम्भाम्नां जायमानार्थवधारणं निर्णय इत्यर्थः ॥ **निर्धारण**
इति । अविरोधस्य मध्य इत्यर्थः ॥ **एकार्थे इति** । तथा च चातुर्विध्यं यद्यप्यनुपपन्नमित्यर्थः । स विरोधाभावः ॥ **तत्प्रतिपादनेनेति** ।
 चतुर्विधविरोधाभावप्रतिपादनेनेत्यर्थः । प्राथम्ये हेत्वन्तरमाह ॥ **युक्तीति** । उपपन्नमित्युक्तमेव दर्शयति ॥ **अभावस्यापीति** । आदावित्य-
 स्यावृत्त्या व्याख्यानं करोति ॥ **आदावित्यादिना** । आदावित्यनूद्य प्रबल इति व्याख्यानम् । यथाऽस्मिन्प्राप्तेऽयमेव सर्वापेक्षयाऽऽदिवित्युक्तेऽ-
 तीव प्रबल इति लभ्यते तद्वत् ॥ **प्राबल्योपपादकमुक्तप्रकारेणेति** । सर्वेषामपि विरोधानामित्याद्युक्तप्रकारेणेत्यर्थः । अपवादो भवन्नपीत्यु-
 त्तरप्रस्थस्वारस्यात् ॥ **सूचनार्थं वेति** । अपिपदमिति वर्तते ॥ **विरोधश्चेति** । यद्यपि नञर्थ एव समासे गुणभूतो न विरोधस्तथाऽप्यविरोध-
 पदस्य विरोधाभाव इति व्याख्यातत्वात्समासे गुणभूत इत्यर्थः । तेन विरोधपदेन । अनौचित्यशङ्केऽयुक्तं विशदयन्नेवोत्तरवाक्यमत्रतरयति ॥
युक्तिविरोधेत्यादिना । उक्तेत्यादौ यौक्त इत्युक्तस्य । तदेव विशदयति ॥ **समयादीत्यादिना** । तथात्वं चतुरात्मकत्वम् । पदान्तर्गत-

त्वादिति भावः । विवक्षाभेदेव दर्शयति ॥ यदेति । प्रथमोऽध्यायः ॥ नन्वेतदिति । वासुदेवादिस्मृतिचतुष्टयप्रतिपादकत्वमित्यर्थः । उक्तमेव प्रथमपादान्त इत्यर्थः ॥ आङ्गद्वयस्येति । तथा च वर्ण आ आ आगमादिति पदच्छेदो द्रष्टव्यः ॥ न केवलमिति । प्रथमाध्याय एवेति शेषः । प्रत्याधिकरणमित्यनन्तरं वासुदेवादिस्मृतिचतुष्टयप्रतिपादकत्वमिति शेषः । तथा च पूर्वं प्रथमाध्यायगतपदानामेव वासुदेवादिस्मृतिचतुष्टयप्रतिपादकत्वं सर्वश इत्यनेनोक्तमिदानीं तु चतुरध्यायगतसर्वपदादिप्रतिपादत्वमुच्यते इति न पुनरुक्तिरिति भावः ॥ ॐ स्मृत्यनवकाशदोषप्रसङ्ग इति चेन्नान्यस्मृत्यनवकाशदोषप्रसङ्गात् ॐ ॥ अवकाशोऽन्यास्मिन्नर्थे घटनेत्यर्थः ॥ अन्वयेति । प्रतीतेऽप्यर्थे तात्पर्यं न चेत्यर्थः । स दोषः । अन्यथा पिपीलिकालिपिनिमलेन प्रमाण्यं श्रुतेरिति प्रबलं परोक्तं दोषं ज्ञात्वा तमपरिहृया श्रुतित्यागेन स्मृतिमात्रस्यैवोपादानं यदि क्रियत इत्यर्थः । स्यात्समन्वेतव्यतया । ननु नास्माभिः पञ्चरात्रादिस्मृत्येतरस्मृतीनां बाध उच्यते किन्तु संप्रतिपक्षत्वेन साम्यमिति साम्यापादनमात्र एव तात्पर्यमिति चेत्तत्राह ॥ साम्येति ॥ निश्चयेति । सिद्धान्तिनां विष्णोः कारणत्वनिश्चयत्यर्थः ॥ स्वतस्त्वेनेति । गुणरूपकारणपेक्षाभावादिति भावः ॥ वैपरीत्याच्चेति । प्रत्युत स्मृतावेव प्रामाण्यकारणामावाद्याबल्यं तदभावाच्छ्रुतीनामेव दौर्बल्यमित्यर्थः । एतदेव विशदयति ॥ वाक्येत्यादिना । ननु कृत्रिमत्वादिकं न स्वरूपेण प्राबल्याद्युपपादकं किन्नाम कृत्रिमत्त्वे आसिम्बलत्वं प्राप्तमकृत्रिमत्त्वे च तदभावः । तथा चासिम्बलत्वसम्भावकत्वादिना प्राबल्याद्युपपादकं भविष्यतीत्यत आह ॥ उत्करीत्येति । वाक्यप्रमाण्ये हीत्युत्करीत्या प्राबल्यप्रयोजकं नासिम्बलत्वसम्भावकं कृत्रिमत्त्वं स्मृतावेवास्तीत्यर्थः । तदेव दर्शयति ॥ स्मृतयो हीत्यादिना । अत एवार्थविशेषनिष्ठतानिर्धारणार्थमेवेत्यर्थः । नन्वत्रेतिहासपुराणयोरेव श्रवणात्कथमाप्तवचनानुसारेण नेतव्या इत्युच्यते इत्यत आह ॥ इतिहासपुराणग्रहणमुपलक्षणमिति । अनेनास्त्रेतिहासपुराणयोरेव श्रवणात्कथमाप्तवचनानुसारेण नेतव्या इत्युच्यते इत्यत आह ॥ आप्तत्वेति । प्रमाणप्रसिद्धया हिशब्दोक्तया । तत एव सार्वज्ञमात्रेणो-

वान्यस्याविप्रलिप्सादेः सिद्धेनात्र पूर्ववदाप्तत्वोपलक्षणं कार्यमिति भावः । तमेव सिद्धिप्रकारं दर्शयति ॥ तथा हीत्यादिना किमु महानुभावा
 रुद्रादय इत्यन्तेन । विप्रलिप्सा चेषतः पूर्वं तन्मूलकेति शेषः । निवर्तते न ह्येवमेव काश्चिक्काश्चिद्विप्रलब्धुमिच्छतीति हृदयम् । रुद्रादौ तत्सि-
 द्धिप्रकारं दर्शयति ॥ **किञ्चेत्यादिना** । स्थानपाठवं करणपाठवं चेति सम्बन्धः । स्थानं नामाक्षरोच्चारणहेतुभूतोरःप्रमृत्स्यस्थलविशेषः ॥
पान्थानामिति । मार्गं केचिद्गच्छन्ति तेषां द्रव्यादिकं चोरभूता म्लेच्छा अपहृतवन्तोऽपहृतसर्वस्वैः पान्थैरस्मदीयं द्रव्यं तावत्सर्वमपहृतमस्माकं
 समीचीनं मार्गं वा गन्तुमुपदिशतेति पृष्ट्वा अनेन मार्गेण गन्तव्यमित्युपदिशन्ति । पश्चादेवमुद्दिष्टानां तेषां पन्थानां मार्गविषये म्लेच्छज्ञानेऽभ्यासदशा-
 पक्षत्वेन याथार्थ्यं निश्चित्य तेष्वपि च निश्चित्य पश्चाद्गच्छतीति म्लेच्छा अप्याप्ता भवन्तीत्यन्वयः । ननु तेष्वेतेषामासिनिश्चयः कथं घटते । अमार्ग-
 भवेते मार्गतयोपदिशन्त्यस्मद्धननार्थमिति सन्देहेनानिश्चय एव स्यादिति चेत् । सत्यम् । द्रव्यादिसद्भावदशायामेभेतत् । यतस्ते पान्थाः । कोऽर्थः ।
 म्लेच्छापहृतसर्वस्वाः । तथाचास्मदीयं सर्वस्वमपहृतमतः परमस्मानेते किं करिष्यन्ति । अतः समीचीनेव मार्गभेदे उपदिशन्तीति भविष्यत्येवासि-
 निश्चय इति हृदयम् । स्वोपकारोऽपि पान्थद्द्रव्यापहारो वा तदीयशरीरछेदादिकं वेति विकल्प्याद्यं निराह ॥ **स्वस्येति** । द्वितीयेत्याह ॥
शरीरस्येति ॥ द्वितीय इति । म्लेच्छा अमार्गमेव मार्गतया विप्रलिप्तयोपदिशन्ति । पान्थेषु विमार्गेण गच्छसु सत्सु तेषां कश्चनापकारो
 भविष्यति स एव तेषां विप्रलिप्साहेतुरिति द्वितीयोऽपि नेत्यर्थः ॥ **न हीति** । तथा च म्लेच्छानां पान्थकृतापकारप्रसक्तैरेवाभावात्पान्थानां म्लेच्छा
 विमार्गपदेशेन किमर्थमपकारं चिन्तयेयुरिति तद्धेतुकाविप्रलिप्सा निवार्यत इत्यर्थः । तद्वृतापकाराभावेऽपि परेषामपकारचिन्तनमात्रमेव पुरुषार्थ इति
 भवति विप्रलिप्सायां हेतुरित्याशङ्क्याह ॥ **नापीति ॥ अनभ्यासेति** । यथा काश्चिदनभ्यस्ते मार्गं सन्देहेन गच्छति पश्चात्तेन मार्गेण गच्छ-
 मानं काश्चिद्दृष्ट्वास्य ग्रामस्थायं मार्गं भवति न वेति पृष्टे भवति सुखेन गन्तव्यमिति तेनोक्ते तथा पुरतोऽप्येनापि तथैवाक्ते प्रमाणान्तरसंवादेन

पुरतो गमनानन्तरं ग्रामो लब्ध इत्येवं समर्थप्रवृत्त्या वा पूर्वमुपदेशेरे म्लेच्छे भवत्येवासिनिश्चय इति भावः ॥ ७ ॥ ननु पूर्वं श्रुत्यादिसकलशास्त्रस्य प्रकृतत्वेन श्रुत्युपादानं कुतो न कृतं सूत्रकृतेष्वस्याभिप्रायमाह ॥ **आस्तामिति** । सायां समबलवम् । समे समबले प्रमाणे । मया सह वर्तते इत्यन्वयः । नवीशानः सर्वं विधानामित्यादिश्रुतिभिरेव रुद्रादीनां सर्वज्ञं सिध्यतीति चेत्तत्राह ॥ **श्रुत्यादीनां चेति** । उपायोपेयविषयं स्वर्गादिरूपसाध्यतत्साधनविषयं सर्वज्ञमित्यर्थः ॥ **एवमिति** । शिवादय आप्ताः सर्वज्ञत्वादित्यनुमीयत इत्यर्थः ॥ **भग्नत्वादिति** । सत्यपि सर्वज्ञत्वे आप्तत्वाभावादिति भावः । ननु कथमस्मदभिप्रायमबुद्ध्या व्यभिचारश्चेदधते । यतोऽस्माभिस्तेषामप्याप्तत्वमङ्गीकृतमित्यत आह ॥ **अभङ्गवेति** ॥ **समीहितमिति** । आप्तभूतनारायणप्रणीतत्वेन पञ्चरात्रप्रामाण्यं सिद्धमित्यर्थः ॥ **वस्तिवति** । तत्तदाप्तप्रणीतशास्त्रानुसारेण रुद्रादिवस्तुनां कदाचित्सर्वोत्सवत्वं कदाचिदपकृष्टत्वं च प्राप्तमित्यर्थः ॥ **न च तत्रेति** । तथा च हेतोरैवाभावान्न व्यभिचार इति भावः ॥ **समानेति** । स्वाभिमतस्यैकस्य सर्वज्ञसाधने यो न्यायः प्रकारः स इतरस्यापि सर्वज्ञसाधने तुल्य इति स्यादेव व्यभिचार इति भावः ॥ **सन्दिग्धेति** । तथा च विमत आप्तस्तीर्थकारव्यतिरिक्तत्वेसति सर्वज्ञत्वादित्यनुमाने यदि पक्षीभूतस्तीर्थकारोऽनाप्तोऽसर्वज्ञो वा स्यात्तदा सन्दिग्धविशेषणविशेष्यासिद्धिः । आदिपदेन तीर्थकारान्तरे सन्दिग्धव्यभिचारो द्रष्टव्यः ॥ **निश्चीयन्त इति** । तथा च विमतो ज्ञानेच्छादिमान् उपदेष्टृत्वादित्यनुमानेनेत्यर्थः । ननु नोपदेशमात्रं हेतुर्नोपाष्टकरणानामप्युपदेशदर्शनेन व्यभिचारः स्यात्किन्नाम पटुकरणकर्तृकोपदेश एवेति न व्यभिचार इत्यत आह ॥ **उपदेशविशेषणे चेति** । यदि उपदेशपटुकरणकर्तृकत्वरूपं विशेषणमुपादीयत इत्यर्थः ॥ **उक्तेति** । पटुकरणकर्तृकोपदेशत्वस्यानिश्चयात्सन्दिग्धसिद्ध्यादितिमित्यर्थः । ज्ञानं विप्रतिपन्नस्येति शेषः । तस्य ज्ञानस्य । तस्मिद्धिस्तः । यज्ञानस्य याथार्थ्यसिद्धिः ॥ **विनेयेति** । विशेषेण नीयन्ते प्रेर्यन्त इति विनेयाः शिष्यास्तेषां यद्वचनमस्मिन्नर्थेऽस्मद्गुरुणानामतीवाभ्यास इत्येवं रूपं तत्परम्परया तदीयाभ्यासावधारणं युक्तमित्यर्थः । अन्यथा त्वसि-

द्धान्तविरोधिनोऽपि तदीयज्ञानस्य यथार्थं ॥ **विरोध इति** । तदीयज्ञानस्य यथार्थं त्वस्तिद्वान्तस्य तद्विरोध इत्यर्थः ॥ हेतुदर्शनेति । विप्र-
 लिप्साहेतुदर्शनैत्यर्थः । पिशितनयना मांसमयचक्षुष्काश्रमचक्षुष्का दिव्यदृष्टिशून्या इति यावत् । तैरित्यर्थः ॥ सन्दिग्धत्वादिति । पक्षीकृते
 तीर्थकरे प्रत्यक्षेण हेतुहेतुदर्शनाभावेऽपि तदतिरिक्तेन केनाचिन्नप्रमाणेन तद्दर्शनसम्भवात्वेनापि प्रमाणेन हेतूपलम्भाभावः सन्दिग्ध इति सन्दिग्धा-
 सिद्धिरित्यर्थः । हेतुभूतं प्रयोजनाभावमुपपादयति ॥ **प्रयोजनाभावश्चेति** । तदसाधनत्वानुरूपार्थसाधनवात् । तथा च यदि विप्रतिपन्नस्तीर्थ-
 करो विप्रलम्भकस्तर्हि विप्रलम्भनेन तस्य किञ्चित्प्रयोजनं वाच्यम् । न हि विप्रलम्भनं स्वयमेव प्रयोजनरूपम् । न वा तत्साधनम् । तस्माद्विप्र-
 लिप्सायाः प्रयोजनाभावाद्द्वयोजनाभावेनाविप्रलिप्साऽनुमीयत इति हृदयम् ॥ **सम्प्रतिपन्नेति** । प्रयोजनाभावेऽपि विप्रलब्धत्वेन सम्मतैश्चित्यर्थः ।
 विभ्राम्य भ्रान्त्या ज्ञान्वैत्यर्थः । असौ सम्प्रतिपन्नविप्रलम्भकः प्रकृतस्तीर्थकरः ॥ **नैवामिति** । अपुरुषार्थं पुरुषार्थतया ज्ञात्वा न वञ्चयतीत्यर्थः ।
 तत्साम्येन विश्वहितोपदेशाय प्रवृत्तिसाम्येन ॥ **ते न तथेति** । ते बुद्धादयस्तथा विश्वहितोपदेशाय प्रवृत्ता नेत्यर्थः । व्यामोहनार्थं प्रवृत्ता इति
 शेषः । प्रकृतोऽपि तीर्थकरस्त्वदमित्तः ॥ **न तथेति** । बुद्धादिवदयोग्यजनव्यामोहनाय प्रवृत्तौ न किन्तु विश्वहितार्थमेवेति कुतो निश्चय इत्यर्थः ।
 ननु शिवप्रणीतागमेषु शिवस्य विश्वहितोपदेशायैव प्रवृत्तिरित्युक्तेरतत्प्रवृत्तेर्विश्वहितसाधनत्वं निश्चीयत इति चेत्तत्राह ॥ **तुल्यत्वादिति** । बुद्धा-
 दिप्रणीतागमेषु बुद्धादीनामपि विश्वहितोपदेशायैव प्रवृत्तिरित्युक्तत्वेन विप्रलम्भाभावसाधकविश्वहितोपदेशाय प्रवृत्तिरूपहेतोर्बुद्धादिषु व्यभिचार इति
 भावः । प्रमाणान्तरं संवादभूतं प्रमाणान्तरमित्यर्थः ॥ **विप्रतिपन्नार्थस्येति** । शिवदेवसन्निहितत्वेन तदीयमोहविप्रलिप्साभावरूपस्य विप्रति-
 पन्नार्थस्यातीन्द्रियत्वेन तत्र प्रत्यक्षसंवादो नेत्यर्थः ॥ **अनुमानं चेदिति** । शिवो मोहविप्रलिप्साशून्योऽनुमानसंवाद्यर्थप्रतिपादकशास्त्रप्रणेतृत्वादि-
 त्यनुमानं चेदित्यर्थः ॥ **आभासीमिति** । बुद्धादिप्रणीतशास्त्रस्य संवादिरूपं यत्तत्क्षणिकमित्याद्यनुमानं यत्सत्तत्रस्य भिन्नाबाधितत्वादाभासाभित्यर्थः ॥

मदीयमिति । शिवप्रणीतशास्त्रस्य संवादि त्वनुमानमेव निर्दोषोपपत्तिरेवेत्यर्थः ॥ तद्विविक्तमिति । वेदाविरुद्धं मन्वादिस्मृत्यन्तरमित्यर्थः । तद्विरुद्धमिति पाठे वेदविरुद्धं साङ्ख्यादिस्मृत्यन्तरमित्यर्थः ॥ सन्दिग्धेति । बुद्धादिप्रणीतस्मृतीनां संवादित्वेन यत्स्वयूथ्यरचितं ग्रन्थान्तरमुच्यते ते ग्रन्थान्तरकर्तारः स्वयूथा बुद्धसम्बन्धिन आत्तत्वेन सन्दिग्धा इति न । तद्वचनसंवादेन बुद्धादिस्मृतीनां विप्रलिप्सादिमूलकत्वाभावासिद्धिरित्यर्थः ॥ प्रकृतेश्चपीति । शिवप्रणीतस्मृतीनां संवादित्वेन यत्स्वयूथ्यरचितं ग्रन्थान्तरमुच्यते ते ग्रन्थकर्तारः स्वयूथाः शिवसम्बन्धिनोऽप्यात्तत्वेन सन्दिग्धा इति न । तद्वचनसंवादेन शिवस्मृतीनां विप्रलम्भादिमूलकत्वाभावासिद्धिरित्यर्थः । विप्रतिपन्नस्मृतिः पाशुपतादिशास्त्रम् ॥ तादृशार्थेति । स्वर्गाप-
र्गारूपानीन्द्रियार्थेत्यर्थः । नाप्यनुमानेन । फलमीक्ष्यत इत्यन्वयः ॥ व्यभिचारित्वादिति । समर्थप्रवृत्त्यजनकबौद्धादिस्मृतावपि स्मृतिवहेतोः सत्त्वादिति भावः । अन्यस्य हेतोरगमेनेत्यस्यापीक्ष्यत इति पूर्वोणान्वयः । तस्य विप्रतिपन्नप्रामाण्यकस्वयूथ्यरचितग्रन्थान्तररूपप्राणस्य । बौद्धादि-
विषये बुद्धादिप्रणीतस्मृतिफलमूतस्वर्गादौ विप्रतिपन्नस्मृतेरदृष्टफलविधायकायाः ॥ तत एवेति । दृष्टफलविधायकेशवाक्यदृष्टान्तेनदृष्टफलविधाय-
काया अपि स्मृतेरीशावाक्यत्वेन हेतुनाऽऽत्तिमूलकत्वसिद्धिरित्यर्थः । इदं दृष्टार्थानां प्रवृत्तिसामर्थ्योपलम्भादित्येतत् । तदंशस्य पशुपतिप्रणीतदृष्टफल-
विधायकवाक्यैकदेशस्य प्रत्यक्षेणानुपलब्धेहेतुत्व इति शेषः । त्वया वेदान्तानामपि प्रत्यक्षयोग्यार्थप्रतिपादकत्वेऽपि प्रामाण्याङ्गीकाराच्चभिचार इत्यर्थः ।
अन्यथा पञ्चरात्रस्मृतेर्दृष्टफलव्यभिचारोऽपि चैत्रामाण्यमित्यर्थः । फलव्यभिचारस्य शैवादिस्मृत्यप्रामाण्यसाधकहेतुभूतस्य ॥ व्यधिकरणत्वादिति ।
अदृष्टार्था पञ्चरात्रादिस्मृतिप्रमाणं दृष्टार्थं फलव्यभिचारादिति व्यधिकरणमित्यर्थः । ननु तर्हि दृष्टफलार्थपञ्चरात्रस्मृतिविरोधेन पाशुपतादिस्मृतीनाम-
प्रामाण्यं न सम्भवतीत्याह ॥ तद्विरोधादेवेति । अदृष्टार्थकपञ्चरात्रादिस्मृतिविरोधादेवेत्यर्थः । क्वचिद्दृष्टार्थे । अस्या अदृष्टार्थार्थाः ॥ व्याप्त्य-
भावादिति । यत्र दृष्टफलविधायकवाक्यप्रामाण्यं तत्रादृष्टफलविधायकवाक्यप्रामाण्यमिति व्याप्त्यभावादित्यर्थः । क्वचित्स्थले । ननु पञ्चरात्रादि-

स्मृतिप्रमाणमिलत्र नारायणवाक्यत्वमेव हेतुर्भविष्यतीत्यत आह ॥ **नारायणेति** । गमानयेत्यादितद्वक्त्य इत्यर्थः । तत्राप्रामाण्यरूपसाध्यस्यापि
 सत्त्वाच्च व्यभिचार इत्यत आह ॥ **मा हि भूदिति** । न भवति हीत्यर्थः । तदवधारणमाप्स्यवधारणम् । तच्च बोधकत्वम् ॥ **तदिति** । प्रामाण्यस्यार्थः ।
 अस्यां दशायाम् । श्रुतेरपौरुषेयतया निष्कम्पप्रामाण्यस्य व्यवस्थितिदशायाम् । ततश्च परोक्तं दोषं बुद्ध्वा श्रुतिपरित्यागस्त्वयुक्त इति दोषानवकाश इति
 ध्येयम् । अन्यथा व्यभिचारस्य वैगुण्यनिबन्धनतानङ्गीकारे । ननु पञ्चरात्रादौदिकप्रत्योक्तानुष्ठाने वैदिकोक्तस्येति वक्तव्यं वेदोक्तस्येति कथमुक्तमित्यत
 आह ॥ **वैदिकेति** । तस्य हेतोः । तदवधारणे फलसंवादेन लिङ्गवधारणे । शङ्कनात्फलसंवादस्येति शेषः । निश्चय इत्येतवद्वक्तव्यमित्यन्वयः ।
 सामग्री साकल्यम् । द्रव्यस्य शुचित्वं नाम न्यायार्जितत्वम् । सन्दिग्धेन फलोफलम्भरूपेण लिङ्गेन । ननु भविष्यति सन्देहः फलनियममेवाङ्गीकृत्य फलसं-
 वादेन प्रामाण्यसिद्धयनन्तरं फलव्यभिचारस्य वैगुण्यनिमित्तताकल्पनसम्भवेनैककोटोर्नीश्चितत्वादित्याशङ्क्य फलसंवादेन प्रामाण्यसिद्धौ तदन्यथाऽनुपपत्त्या
 व्यभिचारस्य वैगुण्यनिमित्तत्वं कल्पनीयम् । व्यभिचारस्य वैगुण्यादिनाऽन्यथासिद्धौ कल्पितायां फलनियमसम्भवेन फलसंवादेन प्रामाण्यसिद्धिरित्य-
 न्योन्याश्रयः स्यादत एककोटिनिश्चायकामावेन सन्देहः स्यादेवेति न सन्दिग्धेन फलसंवादेन प्रामाण्यानुमानं युक्तमित्याशयेनाह ॥ **प्रामाण्यसिद्धौ-**
त्यादिना ॥ न्यायसाम्येति । पाशुपतादिस्मृतीनां प्रामाण्यावधारणस्य यथा फलसंवादादियुक्तस्यधीनत्वं तथा न पञ्चरात्रादिस्मृतिप्रामाण्यावधा-
 रणस्य तदधीनत्वं । किन्नाम वेदसंवादाधीनत्वमेवेति न न्यायसाम्यमित्यर्थः । तथा कथितः सुलभत्वेन कथित इत्यर्थः । जन्मपदकृत्वमाह ॥ **विप्रा-**
एवेत्यादिना । व्यधिकारणबहुव्रीहिमङ्गीकृत्य व्याख्याय समानाधिकारणबहुव्रीहिमङ्गीकृत्यापि व्याख्याति ॥ **चण्डालसम्बन्धित्वादिति** ।
 कलशार्थेन घटपूजा । तत्रैवोक्तं तथा च भगवन्मत इवास्मन्मतेऽयधिकारस्य दुर्लभत्वात्फलव्यभिचारं वैगुण्यनिमित्तकमेव कल्पयिष्यतीति युक्तं फल
 संवादेन पाशुपतादिस्मृतिप्रामाण्यानुमानमिति हृदयम् । पञ्चरात्रपाशुपतसृष्टोर्विशेषचूचकतुशब्दार्थमाह ॥ **दुर्लभत्वोक्ततीत्यादिना** ।

तदभावेन कल्पकाभावात् । फलविसेवात्स वैगुण्यनिमित्तायां कल्पकस्य प्रामाण्यनिश्चयस्याभावादित्यर्थः ॥ २-१-१ ॥ ॐ न विलक्षण-
त्वादस्य तथात्वं च शब्दात् ॐ ॥ अन्यथा फलव्यभिचारेऽपि चेत्प्रामाण्यमित्यर्थः । अस्तु तद्यपौरुषेयत्वेनैव प्रामाण्यमित्यतोऽपौरुषेयत्वं
 प्रत्युत्प्रामाण्यमेव साधयतीत्याह ॥ **अपौरुषेयत्वे चेति ।** अन्यथा प्रतिवादिनो मम मते वेदस्य बोधकत्वं न सम्मतमिति यदुच्यते इत्यर्थः ।
 तथा च यदि वेदवाक्यमबोधकं स्यात्तदा पुत्रकामः पुत्रकामेष्टया यजेत्यादिवाक्यास्यार्थं बुद्ध्या पश्चादिदमप्रमाणं कृतायामपीष्टौ पुत्रजनमानुषलभा-
 दिति तस्य वेदस्य फलव्यभिचारश्चोद्यते । तत्र स्यात् । यदि वेदवाक्यमबोधकं स्यात्तस्माद्देववाक्यस्य बोधकत्वमुपसम्मतमित्यर्थः । ननु वेदस्य
 प्रामाण्यमङ्गीकृत्य फलव्यभिचारस्य साम्प्रवैकल्यादिना कुतोऽन्यथासिद्धिः कल्पनाया नियामकाभावात्फलव्यभिचारेणान्नाप्यमेव किं न
 स्यादित्यत आह ॥ **अन्यथासिद्धेति ।** फलव्यभिचार उक्तरित्याऽन्यथासिद्धोऽतो दुर्बलः । वेदप्रामाण्यं त्वपौरुषेयतया स्वत एव सिद्धमिति
 प्रबलमित्यर्थं न्याय एव नियामक इति नोक्तदोष इति भावः । स्वरूपासिद्धिरिहारायाह ॥ **विमतो विपरीतेति ।** एवमुत्तरत्रापि ।
 स्वयूथ्याः सत्यतावादित्वेन तार्किकाः । तां नित्यताम् । वाचो वागिन्द्रियस्य तदपीत्यतःपूर्वमस्तु वाऽत्र वेदस्य नित्यत्वमुच्यते इति
 तथाऽपीति शेषः । तदपि नित्यत्वमपि । ननु श्रुतेः पौरुषेयत्वे यथा प्रामाण्यवधारणानुपपत्तिरूपतर्कबाधोऽस्ति । तथा प्रामाण्यस्य
 स्वतस्त्वमङ्गीकृत्य वेदस्यापौरुषेयत्वेऽपि यदि वेदोऽपौरुषेयः स्यात्तदाऽऽतिरूपगुणलक्षणकारणाभावात्प्रामाण्यं न स्यादिति प्रसङ्गावता-
रादित्याशङ्क्याह ॥ प्रामाण्यस्येति ॥ आभासत्वादिति । भवति च प्रमाणं वेदस्तस्मादाप्तोक्तत्वदपौरुषेयो नेति विपर्ययार्थवसानं
 तर्कं न सम्भवति । अपौरुषेयताया उक्तश्रुतिसिद्धत्वेन विपर्ययार्थवसाने बाधापत्तेरिति भावः । यद्वा गुणलक्षणकारणाभावे प्रामाण्यं न स्यादिति
 तर्को न युक्तः । यादृच्छिकसंवादस्थले सल्लिङ्गपरामर्शरूपगुणाभावेऽपि प्रामाण्यदर्शनेन व्यभिचारदर्शनात्तद्व्यकृतोऽपौरुषेयत्वेनाप्तोक्तत्वरूपगुण-

लक्षणकारणभावेऽपि प्रामाण्यमस्त्विति तर्क आभास इत्यर्थः । नन्वपौरुषेयताश्रुतयो ऋचः सामानीति पौरुषेयताभिधायकश्रुत्या सम्यतिपक्षा इति
चेत्तत्राह ॥ **प्रबलेति** । वाक्यशेषे हीत्याद्युक्तरात्या प्राबल्योपेतनित्ययानित्ययानुसारेणेत्यर्थः । प्रत्युतेदं वाक्यं पौरुषेयतापक्षे विरुद्ध-
मित्याह ॥ **न हीति** । पुरुषप्रसूक्ते ऋचः सामानीति ऋग्वेदसामवेदयोः पुरुषनामकमभवज्जातत्वं कथ्यते । तथा तयोरेव वेदयोर्ऋग्वेद एवाग्ने-
रजायतादित्यास्तामवेद इति वाक्याभ्यामन्यादित्यजातत्वं कथ्यते । न हीदं सम्भवति । एकस्य वाक्यस्यानेन कर्तृकताऽयोगादिति भावः ।
प्रवर्तित्वपक्षे तु नानुपपत्तिरित्याह ॥ **सम्भवतीति** ॥ **अन्यथेति** । अनुभवविरुद्धमध्यबोधकत्वं यवङ्गीक्रियत इत्यर्थः । इष्टापत्तिरिति
चेत्तत्राह ॥ **तथाचेति** ॥ **तदिति** । पुरुषलिपार्थः । एवं सति लिपेःसर्वथाऽबोधकत्वे । आकाशादिकमबोधकत्वेनोभयसिद्धम् । तथा च
श्रुतिरबोधकतयाऽप्रमाणमित्यत्राकाशानिभेति वाच्यम् । किं पिपीलिकानिभेति विप्रतिपक्वबोधकत्वोपेतपिपीलिकालिपिग्रहणेनेति भावः । अन्यथा
बलवत्प्रमाणविरोधाभावेऽपि यः तद्विपरितबोधकत्वं कल्प्यत इत्यर्थः ॥ **अतदिति** । प्रत्यक्षागमलक्षणाक्रान्तत्वाभावादित्यर्थः । प्रसङ्गादुक्तरात्या
प्रमाणबाधस्य तत्रापि साम्यादिति ज्ञेयम् । सा एडमूकलिपिः ॥ **इतरेति** । एडमूकातिरिक्तपुरुषलिपिरित्यर्थः । तत्रोक्तवाधाभावादिति हृदयम् ।
ननु पुरुषलिपिपक्षीकारेण तत्र मूल्लेखकबुद्धिस्थशब्दार्थानुमानकरणदेडमूकलिपौ साक्षाल्लेखकबुद्धिस्थशब्दार्थविषयकत्वाभावेऽयुक्तसाध्यसत्त्वान्न
लिपित्वहेतोर्व्यभिचार इति शङ्कते ॥ **अथेति** । ननु पिपीलिकालिपिव्यतिरिक्तत्वं हेतुविशेषणं विवक्षितमतो न व्यभिचार इत्यत आह ॥
तद्भावर्तने चेति । तामेवोपपादयति ॥ **न हीति** ॥ **तद्धेतुत्विति** । स्मृतिहेतुत्वित्यर्थः ॥ **तदिति** । प्रामाण्येत्यर्थः ॥ **तच्चेति** ।
साधकतमं कारणमित्यर्थः । चरितार्थमन्यथासिद्धमिति भावः ॥ **एवं लिपिदर्शनेत्यादि** । ततश्च विशिष्टस्यैव मनसःकरणत्वाल्लिपेरपि कारणकोटौ
प्रवेशाद्युक्तो मनोरूपप्रत्यक्षेऽन्तर्भाव इति हृदयम् ॥ **केवलाया इति** । कारणकोटिनिविष्टतयैव प्रामाण्यं प्राप्तं न तु केवलायाः संस्कारोद्बोध

कताग्रन्थायाः लिपेः ग्रामाण्यमित्यर्थः । श्रुतेरपि केवलया इति शेषः । तत्रामाण्यम् । ततश्च शकितस्युत्पादिसहिताया एव श्रुतेः प्रामाण्यं न
 केवलया इत्यर्थः । भावं साधयति प्रतिपादयतीति भावसाधनः ॥ न स्यादिति । लिपेः प्रमितत्वाभावादिति भावः । करणाधिकरणयोर्युद्ध-
 न्तस्य त्रिलिङ्गत्वात् । इक्षत्रश्चनो गोदोहन इत्यादिप्रयोगदर्शनात्प्रामाणीति स्यादिति यदुक्तं तत्र । करणसाधनत्वेऽपि नपुंसकत्वदर्शनादित्या-
 शयेन शङ्कते ॥ कथं तर्हीनि ॥ अन्यथेति । वेदादिकमुद्दिश्य यदि प्रामाण्यमेव विधेयमित्युच्यत इत्यर्थः ॥ दौर्घड्यामिति । ततश्च
 वेदाः प्रमाणाः स्मृतिः प्रमाणीत्येव प्रयोगापत्त्या प्रमाणमिति नपुंसकप्रयोगस्य दौर्घड्यमेवेति भावः ॥ भावतमिति । तथा च प्रमितिरूपत्वा-
 भावेऽपि प्रमितिसाधनत्वात्प्रमाणमिति व्यपदेशो गौण इत्यर्थः । प्रमितिर्यथार्थज्ञानम् । वक्ष्यमाणानुमाने सिद्धसाधनताश्रुतेः स्मारकत्वेनैव प्रामाण्या-
 ङ्गीकारादित्याशङ्क्यापरिहारायाह ॥ ननु च श्रुतेरिति । असिद्धेरन्यतरासिद्धेः ॥ उत्पद्यमानमिति । तथा च पिपालिकालिपेपरिश्वर-
 बुद्धिजन्यत्वात्साधनवैकल्यम् । अबुद्धिजन्यस्य कस्याप्यभावेन बुद्धीति विशेषणवैयर्थ्यं चेति भावः । ज्ञातकरणजातीयत्वेनाबुद्धिपूर्वकत्वहेतौ
 विशेषणेन दत्तेनेति शेषः । अत्र ज्ञातकरणत्वविशेषणेनैव प्रत्यक्षे व्यभिचारपरिहारः । जातीयपदं तु वेदानामनन्तत्वेन ज्ञातकरणताया अयोगेन
 भागासिद्धिपरिहारोयेति ध्येयम् ॥ सुवच इति । प्रतिपाद्यार्थबुद्धिपूर्वकतावैयर्थ्यरूपस्यानेनैतदेवं प्रतिपादयिष्यामीत्यभिसन्धिपूर्वकतावैयर्थ्यरूपस्य
 चाबुद्धिपूर्वकत्वरूपहेतोरनुमाने सत्त्वादिति भावः । चेतनव्यापारो बुद्धिरभिसन्धिर्वा । तद्विषयस्य तद्वदिति स्य । तथाचानुमाने बुद्धयभिसन्ध्योः प्रसक्तेरे-
 वामावेन तन्निषेधयोगादुद्धृक्तादौ तत्रप्रसक्तोः सत्त्वेन तन्निषेधसम्भवाद्युक्तं तत्रैव व्यभिचारप्रदर्शनमिति ध्येयम् । शाकुनमात्रे प्रमाणाविरुद्धशकुनमात्रे ।
 इदं यथा द्रैणेरिलेतच्छकुनम् । उत्तरमाह ॥ विभक्तीति । पुनश्शङ्कते ॥ विभक्तीति । एकवचनादिरूपा विभक्तिरित्यर्थः । उत्तरमाह
 ॥ न नास्तीति । अस्तीत्यर्थः ॥ आमन्तेति । कारयामासेत्यादावाप्रत्ययान्ताव्ययमनु आसेत्येकवचनरूपविभक्तिप्रयोगस्य सत्त्वादित्यर्थः ।

अनु प्रयुज्यते लिटीति विधानसामर्थ्यादामन्तानुप्रयोगोऽस्तेर्भूभावो नेति भावः ॥ **एवं तर्हीति** । उत्तरीत्या तर्हि प्रयुज्यत इति शङ्कितुः
 प्रतिज्ञेयम् । प्रत्यक्षादौ व्यभिचारवारणाय शब्दत्वे सतीत्युक्तम् । आगमो निर्दोषः शब्दः । ननु यद्यपि द्वितीयानुमाने पिपीलिकालिपेर्दृष्टान्तत्वं
 युक्तं न प्रथमानुमाने पिपीलिकालिपेरशब्दत्वात्तथाऽपि दृष्टान्तान्तरसाधानुमाने भविष्यतीत्याह ॥ **आद्यस्येति** । तत्र साध्यवैकल्यमाशङ्क्य
 निषेधति ॥ **न चेति** । प्रमाणं येन दृष्टान्तात् न स्यादिति शेषः ॥ **उक्तहेतुभ्यामिति** । तथा चोन्मत्तवाक्येऽयाथार्थं विरुद्धत्वस्यैव
 प्रयोजकत्वं न शब्दत्वे सत्यबुद्धिपूर्वकत्वाबुद्धिपूर्वकत्वहेत्वोरिति ध्येयम् । प्रयोजकश्चोपाधिरिति भावः । अत एव सोपाधिकत्वादेव ॥
तथा च तत्रेति । एवं च न संस्कारप्रत्यक्षादिप्रमाणकचटतपादिशब्देषु साध्याव्यापकतेति भावः । एवं शुद्धसाध्याव्यापकतापर्यवसन्नपर्यव-
 सितसाध्यव्यापकोपाधिमुक्त्वा पक्षधर्मावच्छिन्नसाध्यव्यापकं तमेवोपाधिमाह ॥ **यद्देत्यादिना** । तथा च न संस्कारदौ साध्यव्यापकतेति ध्येयम् ।
 एवं वेद इत्यतःपूर्वं वेदो नायथार्थज्ञानजनकः प्रमाणाविरुद्धत्वात्प्रत्यक्षवदिति तृतीयानुमानेऽप्युपाध्यभावेन सत्प्रतिपक्षता वाच्या । पर्यवसितसाध्यव्या-
 पकोपाध्यभावेन सत्प्रतिपक्षतामभिधाय पक्षधर्मावच्छिन्नसाध्यव्यापकोपाध्यभावेनापि तामाह ॥ **एवं वेद इति** । अत्रापि तृतीयानुमानस्यापि । वेदो
 यथार्थज्ञानजनको न भवति बोधकत्वे सति प्रमाणाविरुद्धत्वात्सत्प्रतिपक्षवदिति सत्प्रतिपक्षता वाच्या । वेदो यथार्थो बोधकत्वे सतीत्यत्र यथावस्थि-
 तार्थप्रतिपादकत्वरूपं प्रामाण्यं साध्यम् । तथाच कचटतपादिशब्देषु व्यभिचारपरिहाराय बोधकत्वे सतीत्युक्तम् । अनुभवसाधनत्वे सतीति विशेषणं संस्कारे
 व्यभिचारवारणायैति ध्येयम् । प्रत्यक्षादिप्रमाणे व्यभिचारवारणाय वाक्यत्वे सतीत्युक्तम् । मूलोक्तं प्रमाणाविरुद्धत्वरूपमुपाधिं समर्थं स्वयमुक्तानुमानत्रये
 उपाध्यन्तरमाह ॥ **एवमित्यादिना** । साध्ये सग्यगनुभवसाधनत्वाभावरूपे आपम्बत्वाभावरूपे प्रमाणत्वरूपे च साध्य इत्यर्थः । उक्तसाध्यद्वये घटादौ ।
 तृतीयसाध्यदुष्टेन्द्रिये साध्याव्यापकता । प्रणीतत्वस्य वाक्य एव प्रयुज्यमानत्वेन वाक्यासाधारणधर्मत्वाद्घटादौ । अनास्रप्रणीतत्वाभावादौ वाक्यत्वावच्छिन्ने-

त्युक्तम् । पक्षधर्माविच्छिन्नेत्यर्थः ॥ **प्रतिपक्ष इति** । वेदाः सम्यगनुभवसाधनं वेद आगमः । वेदः प्रमाणम् । वाक्यत्वे सत्यनाप्ताप्रणीतत्वादि-
त्युपाधिव्यतिरेकेण सप्रतिपक्षोऽभिधेय इति भावः ॥ **तमनुसृत्येति** । तत्संवादेनेत्यर्थः न तूपलभ्येति भावः । प्रमाणमूलत्वादित्यस्यार्थमाह ॥
प्रमाणसंवादित्वादिति ॥ **तथाऽपीति** । विमता स्मृतिराप्तवाक्यं वेदेतत्वाक्यत्वे सति वेदसंवादित्वादिति हेतुनाऽऽप्तवाक्यत्वरूपोपाधेः पक्षे
पञ्चत्रस्यूदादौ साधनं सुलभम् । योगिप्रत्यक्षे वेदसंवादिनि व्यभिचारवारणाय वाक्यत्वे सतित्युक्तम् । तथा च साधनव्यापकत्वादनुपाधित्वमिति
भावः । अविच्छिन्नसाधनेन प्रमाणसंवादित्वरूपहेतुना । यतो वा इमानि भूतानि जायन्त इत्यादित्रेदसंवादिनि स हि सर्वस्य कर्तव्यादिवेदवाक्य एव
व्यभिचारवारणाय वेदेतरेत्युक्तम् । उन्मत्तवाक्ये तद्वारणाय वेदसंवादित्वादिति । जीवासार्वभूतप्रतिपादकवेदसंवादिन्यसर्वज्ञतया जीवस्वरूपग्राहकसाक्षि-
प्रत्यक्षे वेदेतरस्मिस्तद्वारणाय वाक्यत्वे सतित्युक्तम् ॥ **पूर्वैवेति** । यत्र स्मृतिवाक्ये विरोधो नास्ति तासामेव स्मृतानां प्रामाण्यमिष्यत इति पूर्वै-
णान्वयो ज्ञेयः । एवं सत्यविरोधस्यैव प्रामाण्यप्रयोजकत्व इत्यर्थः ॥ **सिद्धेरिति** ॥ तथा च स्मृतिः प्रमाणं ज्ञानजनकत्वे सति प्रमाणाविरुद्धत्वादि-
त्यनुमानेनेत्यर्थः ॥ **असिद्धीति** । विशेष्यासिद्धीत्यर्थः ॥ **तदिति** । फलव्यभिचाररूपविरोधेत्यर्थः । तथा च सिद्धे प्रामाण्ये फलव्यभिचाररूप-
विरोधाभावसिद्धिस्तसिद्धौ च तेन हेतुना प्रामाण्यसिद्धिरित्यन्योन्याश्रय इत्यर्थः ॥ **नकोऽपि दोष इति** । अस्मन्मते तु प्रामाण्यसिद्धे फल-
व्यभिचाररूपविरोधाभावसिद्धिरित्यङ्गीक्रियते । तसिद्धौ च प्रामाण्यसिद्धिरित्येतन्नाङ्गीक्रियते । वेदमूलकत्वेनैव प्रामाण्यसिद्धयङ्गीकारात् । तथा च
नान्योन्याश्रयरूपो दोष इत्यर्थः । प्रकृतसम्बन्धार्थ इत्युक्तं दर्शयति ॥ **विरोधादेवेति** । यत्रामाणाविरुद्धत्वम् । पक्षे श्रुतिस्मृतिरूपे । तथाऽ-
प्रामाण्यप्रयोजकत्वेन । व्युत्पादनमनुमानविरोधव्युत्पादनमित्यर्थः । ननु वैदिकेऽर्थेऽनुमानस्याप्रवेशेनानुमानस्य वेदादिबाधकत्वाभावेऽपि सार्वज्ञादिप्रति-
पादकवाक्यबाधकत्वं तु स्यादित्यत आह ॥ **प्रकृतं चेति** । प्रकृतं सार्वज्ञादिप्रतिपादकं वाक्यं वेदादिकमेवेति न तत्रानुमानस्य प्रवृत्ति-

रित्यर्थः। एवं यदि वैदिकेऽर्थेऽनुमानस्यानवकाशास्तर्हीत्यर्थः॥ तदिति धर्म्यादिप्रामेतीत्यर्थः। विरोधिनोऽसर्वज्ञप्रतिपादकस्यानुमानस्येत्यर्थः। नन्वितराग-
 मस्यापि धर्म्यादिग्राहकत्वेनोपजीव्यत्वात्कथं युक्तेस्तद्वाधकत्वमित्यत आह ॥ अन्यतरागमस्येति ॥ सांचिवतयेति । युक्लनुगृहीतप्रब-
 लगमानुकूलत्वेनेत्यर्थः । ततो युक्तयुपेतागमात् ॥ एवंविधेति । स्वरूपेणोपजीव्यत्वाद्वाधभावदशायामपि । स्वरूपेण
 कुतोऽप्रामाण्यमागमस्य न प्रयोजयतीत्यत आह ॥ दुर्बलयोरिति । प्रत्यक्षागमयोः । बाधितत्वेनागमेनैव ॥ प्रतिबन्धेति । अत्र प्रत्यक्षागम-
 विरोधो यस्यागमस्योच्यते तद्वागमेकार्थप्रतिबन्धेत्यर्थः ॥ निश्चयेति । तद्विरोधो नेति शेषः । ननूपजीव्यतद्विरोधेनाव्यपौरुषेयस्याप्रामाण्यं नाम
 कीदृशमित्यत आह ॥ उपजीव्यादीति । सर्वथा निर्विषयत्वेन ॥ ग्राह्यामिति । तथा चोपजीव्यविरोधे निरवकाशाप्रत्यक्षागमविरोधे
 चेत्यर्थः । प्रायेण बाहुल्येन । क्वचिदेवोपजीव्यत्वमिति वर्तते । नास्त्वेव्यत्राथेतदनुवर्तते ॥ इतिशब्द इति । वेदस्य प्रत्यक्षमुपजीव्यं
 स्यादित्येतत्प्राय इत्यर्थः । यथा प्राणा वा इत्यनेन युक्तेस्तु क्वचिदेवेत्येतद्विद्वृतं भवति । निरवकाशात्वादिकं ग्राह्यामित्युक्तं विशदयति ॥
एवमित्यादिना । प्रायेण बाहुल्येन । युक्तेर्भूतवक्त्री जडत्वादित्येवंरूपायाः । तच्च निरवकाशात्वम् । प्रकृतयुक्तेः पुरुषत्वादिद्युक्तेरित्यर्थः ।
 अयं न्यायः । आगमेनागमस्यैव विरोधे युक्तिरित्ययमित्यर्थः । नैवमागमेनागमस्य विरोधेनेत्यर्थः । कुत इत्यतस्तद्विद्वृणोति ॥ **केवल्युक्तेरिति ।**
 असौ पुरुषत्वादिरूपः ॥ तदिति । प्रत्यक्षागमेत्यर्थः । ततः प्रत्यक्षागमाभ्याम् ॥ यत्सिद्धत्वकृत्येति । युक्तेरागमाद्युप-
 जीवित्वं सिद्धशक्येत्यर्थः ॥ तदिदानीमिति । युक्तेरागमाद्युपजीवित्वप्रकारमित्यर्थः ॥ धर्म्यादीति । तथा च प्रत्यक्षगृहीत-
 धर्मिकैका युक्तिरागमाद्वागतवर्मिकाऽन्या । युक्त्ववगमधर्मिकाऽप्रत्येवंरूपेणापि युक्तेन्नैविधं द्रष्टव्यमित्यर्थः । आदिपदेन प्रत्यक्षगृहीतहेतुकाऽऽगम-
 गृहीतहेतुका युक्तिगृहीतहेतुकेत्यादिरूपेणापि त्रिविधत्वं ग्राह्यम् । तस्यागमादेर्बोधिका भवत्वित्यन्वयः । आगमा ह्युपजीव्यात्वे खलु तद्वाधकत्वं न

स्यात् । इयं च न तथेत्याशयः ॥ तदिति । प्रत्यक्षागमेत्यर्थः । अन्यथाऽततः प्रत्यक्षागममूलवाभावे ॥ तन्मूलेति । युक्तिमूलस्यर्थः । ननु कथं निर्मूलकत्वम् । प्रत्यक्षागमयोर्मूलवाभावेऽपि युक्तेरेव मूलवसम्मवादित्यत आह ॥ अनवस्था वेति । युक्तिमूलभूतयुक्तेरपि पुनर्युक्तिरेव मूलं तस्या अपि पुनर्युक्तिमूलं सैवेत्यादिरूपेणेत्यर्थः ॥ बहुसंविधानेति । प्रत्यक्षागममूलयुक्तयोः साक्षात्तन्मूलकत्वेन परस्परा नेत्यर्थः । तदपेक्षायाम्युक्तेरका युक्तेर्मूलं तस्याः प्रत्यक्षादिकं मूलमिति बहुसंविधानापेक्षया इत्यर्थः । युक्तेः पुरुषत्वादिरूपायाः ॥ तर्कानि । ब्रह्मतर्कस्यर्थः । माध्यकारेण शब्दरेण यथा प्रमाणलक्षणादि निरूपितमित्यर्थः । अत एवेत्युक्तं विशदयति ॥ एकीकृत्येति ॥ निर्धारितेत्यर्थः ॥ प्रमाणत्वमिति । लक्ष्यतावच्छेदकीभूतेत्यर्थः ॥ तच्चिन्हेति । तज्ज्ञापकेत्यर्थः । इदं याथार्थ्यम् ॥ व्यवच्छेदावधेयमिति । यस्मात्प्रमाणत्वेन सजातीयमिदं व्यवच्छिद्यते तस्माच्चवच्छेदावधेयव्यवृत्तिप्रतियोगिनः सकाशात्प्रमाणस्याव्यावृत्तत्वे तत्र सत्त्वे तस्माच्चवच्छेदकत्वानुपपत्तस्तस्मात्सजातीयाद्वावृत्तिस्वीकारे च लक्षणस्याव्याप्तिप्रसङ्ग इति भावः । ज्ञानत्वादिनेत्यत्रापिपदेन तत्कारणत्वं ग्राह्यम् । सङ्ग्राह्याभावो लक्षणेनेति शेषः ॥ अर्थादिति । लक्ष्यस्य प्रमाणस्य परेभ्यो भेदं विना परेषां प्रमाणाद्भिन्नत्वमनुपपन्नमित्यर्थोत्समानसोक्तिवैवर्धतयैरभिन्नत्वं सिद्धमेवेत्यर्थः ॥ व्यवच्छिन्नोति । व्यवच्छिन्नलक्ष्यप्रतीतीत्यर्थः । अतिप्रसङ्गः सर्वेषामनयगतलक्षणानामपीतरमेदज्ञानरूपोऽतिप्रसङ्ग इत्यर्थः ॥ अप्रत्यक्षेति । अतीन्द्रियाक्षादियदित्वेन प्रत्यक्षाविषयत्वादित्यर्थः । तदनुपपत्त्या कार्यान्वयथाऽनुपपत्त्या । अर्थापेत्तरनुमानाद्देमङ्गीकृत्यैवमुक्तम् । ताम्यामन्यथाऽनुपपत्तिच्छिन्नाभ्याम् । एतेनेत्युक्तं विशदयति ॥ प्रमाणत्वमिति ॥ तदिति । तदनुमानकालिङ्गभूतलक्षणेत्यर्थः । अस्य प्रमाणत्वस्य । अवगतस्यैव लिङ्गत्वात्प्रमाणत्वादिलिङ्गभूतलक्षणत्वमेव भावात्प्रमाणत्वमेव तदवगमकं वक्तव्यम् । ततश्च लक्ष्यतावच्छेदकीभूते प्रमाणत्वेऽवगते तेन लक्षणावगमोऽवगतेन तेन लक्षणेन प्रमाणत्वावगम इत्यन्योन्याश्रय इति भावः । ननु लक्षणावगमोऽन्येन भविष्यतीति नोक्तदोष इत्याशङ्क्याह ॥ अस्तु वेति ।

अन्यलक्ष्यतावच्छेदकीभूतप्रमाणत्वाद्यन्यत् । लक्षणे याथार्थ्यरूपे लक्षणे । तदेव लक्षणानुमापकं लिङ्गमेव ॥ **सन्निहितेति** । प्रथमज्ञेयतया
 लघूपायत्वेन प्रतिपत्तिसौकर्यादित्यर्थः । तथा च किं याथार्थ्यरूपलक्षणकथनेनेति भावः ॥ **तदिति** । तथा च यल्लक्षणानुमापकं लिङ्गमुच्यते तल्लक्षणस्य
 व्यापकं लक्षणान्यूनारिक्तदेशवृत्तेरावश्यं वक्तव्यमिति यदि नियमः स्यात्तर्ह्येव लक्षणवत्तस्यापि सर्वत्र लक्ष्ये सत्त्वात्तदेवास्तु लक्षणं किमनेनेत्युच्येतेत्यर्थः ।
 ननु तद्यदि लक्षणस्य न व्यापकं कथं तर्हि लक्षणे लिङ्गमत आह ॥ **लिङ्गत्वस्येति** । यथा धूमस्य बन्धव्यापकत्वेऽपि तल्लिङ्गत्वं तद्याप्तत्वाद्दृष्टं
 तद्वदित्यर्थः । ततोऽव्यापकाल्लिङ्गात् । तथा चावश्यं व्यापके वक्तव्ये तदेव लक्षणमस्त्विति भावः । प्रमाणाभावात्प्रमापकाभावात् । तस्य लक्षणत्वेऽव्याप्ति-
 प्रसङ्ग इति भावः । याथार्थ्यरूपं लक्षणं भवतीति शेषः । लक्षणत्वेनोपादेयत्वं भवतीत्यर्थः । अव्यापकेन लक्षणतया कथनेनेति शेषः । यत्र
 लक्ष्ये । तल्लक्षणे तल्लक्षणज्ञाने लक्ष्ये लक्ष्यतावच्छेदके ॥ **तदिति** । लक्ष्यतावच्छेदकेत्यर्थः ॥ **तथाविधेति** । अननुगतैत्यर्थः । तदनुमितं ताम्यामनुमितं
 याथार्थ्यम् । तथात्वादेकत्वात् । लक्ष्यानुमानस्य लक्ष्यतावच्छेदकीभूतप्रमाणत्वाऽनुमानस्य । सर्वत्र प्रमाणव्यक्तिषु । लक्षणस्य याथार्थ्यस्य । तत्रैवायुःपर्यवसाना-
 पत्तेरिति हृदयम् । तदवगमे याथार्थ्यरूपलक्षणावगमे । तदेव प्रमाणत्वमेव ॥ **व्यवहारोति** । व्यवहारैत्यर्थः । आवेदितमन्योन्याश्रयस्यायुपलक्षणमेतत् ॥
अत एवेति । प्रमाणादिशब्दप्रवृत्तिनिमित्तमिदं लक्षणमेव नान्यदित्येतदत्युक्तरित्या न सर्वत्र ज्ञानं शक्यमित्यर्थः । तादृश्यस्य यथाविधप्रयोजनस्य ॥
 ॥ ७ ॥ कथं लक्षणत्वेन तद्व्रतीतिरिक्त आदौ तावत्तां प्रतीतिमुपादयति ॥ **सास्नेत्यादिना** । तद्व्रतिपत्तिर्भेदप्रतिपत्तिः । ननु लक्ष्यप्रतीतौ
 भेद एव प्रतीतो न व्यवच्छेदोऽतः सार्थकं लक्षणमित्यतो व्यवच्छेद इति पूर्ववाक्यम् ॥ **निराश्रयस्येति** । कुत्र व्यवच्छेदो बोध्य इति भावः ।
 तदुपादयति ॥ **असङ्कीर्णोति** । नन्वसङ्कीर्णतया गोपिण्डदर्शनसमये सास्नादिरूपं लक्षणमपि प्रतीतमेव । तदभिन्नत्वात् । अतो गोपिण्डं
 पश्यन्नपि यावल्लक्षणं नावगच्छतीत्युक्तमयुक्तम् । तथा च लक्षणप्रयोजनभूतं प्रतियोगिशेषघटितव्यावृत्तिज्ञानमपि गोपिण्डदर्शनसमये जातमेवेति

लक्षणं व्यर्थमित्यभिप्रेत्य शङ्कते ॥ **सास्नादीति** । ज्ञानमयथार्थम् । तत्साधनं ज्ञानसाधनं दुष्टेन्द्रियम् ॥ **एवमन्यत्रापिति** । सास्नादिमत्त्वरूपे गोल-
क्षणे पशुत्वेन महिष्यादिसजातीयं विजातीयं तु घटादीति विवेक्तव्यमित्यर्थः ॥ **लक्षणस्येति** । तथा च लक्ष्याद्विज्ञानेन ज्ञानं नापेक्षितम् । येनार्थादितर-
भेदस्य सिद्धत्वेन लक्षणमनर्थकं स्यादित्यर्थः । कुतो नापेक्षितमित्यत आह ॥ **प्रतिपादकस्येति** । उपदेष्टुरित्यर्थः । प्रतिपाद्यस्योपदेशस्य श्रोतुरित्यर्थः
॥ **तदिति** । लक्ष्यान्यत्वज्ञानेत्यर्थः । तस्यापि श्रोतुरपीत्यर्थः । सजातीयविजातीयपदोपातं यल्लक्ष्यान्यदिति विग्रहः ॥ **प्रतिपाद्येति** ।
येन पदार्थज्ञानपूर्वकत्वादित्युक्तदोषः स्यादिति शेषः ॥ **तज्ज्ञानमिति** । लक्ष्यादन्यस्माद्वावृत्तिज्ञानमित्यर्थः । ननु व्यावृत्तिज्ञानस्य लक्षण-
प्रयोजनत्वेऽपि प्रतिपाद्यस्य व्यावृत्तिज्ञानं भवतु को दोष इत्यत आह ॥ **लक्षणोति** । लक्षणवाक्यं च न सजातीयादिपदघटितमिति भावः ॥
तदिति । लक्षणेत्यर्थः । तत एव लिङ्गादेव ॥ **प्रयोजनेति** । व्यावृत्तिरूपेत्यर्थः ॥ **परम्परेति** । लिङ्गेन लक्षणज्ञानं तेन लक्ष्यज्ञानमिति
परम्परेत्यर्थः ॥ **अनादरेणेति** । दोषत्वेनेति शेषः । गौरवमुक्तरात्रा परम्पराकल्पने । अतुरुद्धयादोषत्वेनाङ्गीकृत्य ॥ **प्रमेयेति** । अन्वर्थ-
संज्ञादिरूपेत्यर्थः । इति हेतोः ॥ **तदीयेति** । मैवं प्रथममावित्तयेत्यादिना तदीयं तेन क्रियमाणं लक्षणप्रणेतृणामस्माकं गौरवदोषवत्त्वव्यु-
त्पादनमित्यर्थः । तथा चान्वर्थसंज्ञाज्ञापनरूपप्रमेयाधिक्यलाभरूपप्रयोजनसद्भावेन गौरवस्येष्टत्वादिति भावः ॥ **समाहितत्वादिति** । प्रयोजन-
सद्भावमङ्गीकृत्येति शेषः ॥ **व्यवहारमात्रकारणं भवतीति** । नेतरव्यावृत्तिबोधहेतुर्भवतीत्यर्थः । नन्विदमयुक्तम् । जगज्जन्मादिकारणत्व-
रूपस्वरूपलक्षणस्यापि व्यावृत्तिहेतुताया जन्मादिसूत्रे कथितत्वात् । यथोक्तम् । अतो जीविक्यमपि स निराचक्रै जगद्गुरिति । अतः कथमेतदिति चेत् ।
उच्यते । जगत्कारणत्वं न ब्रह्मशब्दार्थान्तर्गतं लक्षणम् । तादृशं तु पूर्णत्वमेव । पृथिवीत्वं तु तच्छब्दान्तर्गतम् । जातौ शक्तिरिति मते । जातिविशिष्टायां व्यक्तौ
शक्तिरिति मते च पृथिवीत्वं पृथिवीस्वरूपमित्यास्मिन्मते च पृथिवीत्वस्य पृथिवीशब्दार्थान्तर्गतत्वात् । यदेतरभेदः पृथिव्यां सन्दिग्धस्तदा पृथिवीत्वमेव सन्दिग्धं

जातम् । तथा च पृथिवीतरभिन्ना पृथिवीत्वादित्यत्र कथं तस्य हेतुत्वम् । अनिश्वितावादतस्तच्छब्दान्तर्गतस्य स्वरूपलक्षणस्य न व्यावृत्तिहेतुत्व-
 मित्याभिप्रायः । तच्छब्दान्तर्गतस्य स्वरूपलक्षणस्य तत्सास्नादिमत्त्वादेर्मेवत्येव व्यावृत्तिबुद्धिहेतुत्वम् । तत्रोक्तदोषाभावोदित्यवधेयम् ॥
व्यावृत्तमिति । स्वयमन्येन व्यावृत्तं सदित्यर्थः । स्वव्यावृत्तीति । स्वस्मिंलक्षणे व्यावृत्तीत्यर्थः । तत्रापि लक्षणेऽपि । व्यावृत्तिज्ञाना-
 र्थमितिशेषः ॥ लक्ष्येऽपीति । यथा लक्षणे व्यावृत्तिर्न लक्षणान्तराधीनैवं लक्ष्येऽपीतरव्यावृत्तेर्लक्षणान्तराधीनत्वप्रसङ्गेन लक्षणस्य वैयर्थ्यमेव
 स्यादित्यर्थः ॥ निर्निमित्तेति । व्यावर्तकरूपनिमित्ताभावोऽपीत्यर्थः ॥ कार्येति । व्यावृत्तिरूपेत्यर्थः ॥ कादाचित्कतेति । व्यावृत्ति-
 रूपकार्यस्येति शेषः । ततश्च सदा व्यावृत्तिबोधः स्यादित्यर्थः । व्यावृत्तमेव व्यावृत्तं सदेव ॥ लक्ष्येऽपीति । व्यावृत्तेर्लक्षणानधीनत्वप्रसङ्गादि-
 त्यर्थः । तदपि व्यावृत्तत्वमपि । प्रागिति । लक्ष्ये व्यावृत्तेर्लक्षणाधीनेत्येवं किञ्चिदूनाङ्गत्वात्कस्मिंश्चिद्व्येष्टे
 व्यावृत्तिर्नलक्षणान्तराधीना किन्तु तद्व्येष्टं प्रत्यक्षसिद्धमेव भविष्यति । तत्र व्यावृत्तिरपि प्रत्यक्षैव ज्ञायत इति नानवस्येति भावः । निर्नितराम् ।
 येन किमपि प्रत्यक्षेण न ज्ञातं तं प्रति कथं दोषपरिहार इत्यत आह ॥ यस्त्विति ॥ स्वतन्त्रेति । स्वयमेव सर्वत्र व्यवहारार्थमित्यर्थः ।
 अधिकं बहुमुक्तमेव पुनरनुवदति ॥ अथाऽपीति । अभिधानं वचनम् । एवमुत्तरापि । वैयर्थ्यमेवोपपादयति ॥ अभिधानस्येति ।
 लक्षणवचनस्येत्यर्थः ॥ ज्ञानेति । लक्षणज्ञानेत्यर्थः । तस्य च लक्षणस्य । तथा च यद्यवगतस्यैव व्यावृत्त्यादिरूपलहेतुत्वमभ्युपगतं
 स्यात्तदेव लक्षणज्ञानजननाय लक्षणाभिधानं सार्थकं स्यात् । न चैवमभ्युपगतमती व्यर्थं लक्षणवचनमित्यर्थः । एवमुत्तरत्र वाक्यमपि योज्यम् ।
 तस्य लक्षणज्ञानस्य । अन्यतो लक्षणवाक्यं विनाऽन्यस्मादित्यर्थः । यत्र यस्मिन् शास्त्रप्रदेशे । प्रतिपन्नं शास्त्रकारात्तभावमाप्तमाप्तत्वोपेतं शिष्यं
 प्रसेवं प्रयोजकं सार्थकमिति योजना ॥ शास्त्रान्तरेति । हेत्वाद्यभिधानं विना दानवारयः सुरा इत्यादिवत्सास्नादिमानैरिति वाच्यवाचक-

भावसम्बन्धग्रहणस्याभिधानादिशाब्दान्तरसाध्यत्वाद्वात्रावक्तव्यत्वैत्यर्थः । तदेव विशदयति ॥ अस्ति हीति ॥ अभ्युपगच्छाम इति । यद्यपि सास्नादिमानौरिति वाक्ये लक्षणमपि प्रतिपाद्यं भवति तथाऽपि तत्प्रतिपादने न तात्पर्यं किन्तु प्रत्यक्षादिना ज्ञातं लक्षणमनूद्य तस्य व्यवहारकारणत्वबोधन एवेति न दोष इति ज्ञेयम् । अन्यतः प्रत्यक्षादितः । तस्य लक्षणस्य । इदं लक्षणवाक्यम् ॥ तदिति । व्यवहारकारणत्वैत्यर्थः । लक्ष्यातिरिक्तलक्षणस्य व्यवहारहेतुत्वमुपपादयति ॥ तथा हीति । इयमेव व्यक्तिसौशब्दार्थ इति शेषः ॥ प्रयोगान्तरेति । शेषधूमवांस्सोऽग्निमनित्यादिप्रयोगान्तरेत्यर्थः । लक्ष्यानतिरिक्तलक्षणस्य व्यवहारहेतुतामुपपादयति ॥ यद्वेति । अपरं यस्य वक्तव्योऽसिबुद्धिर्नास्ति तं प्रतीत्यर्थः । गौर्नाम गौरिति प्रसिद्धः । लक्ष्यातिरिक्तलक्षणस्येतदव्यावृत्तिहेतुत्वमुपपादयति ॥ अथवेति । इदमपि वाक्यम् । पूर्ववदस्य वक्तव्यरीत्याद्युक्तरात्वा । द्वयी ज्ञातासमावं प्रति तावत् एव वाक्यस्य बोधकताऽपरा तु हेतुवाक्यसापेक्षस्येति गतिद्वयमित्यर्थः ॥ गौर्व्यवहारस्येति । गोरूपार्थविषयको व्यवहार इत्यर्थः । साध्यमृतं गोधर्मिकं व्यवहारं जानाति वा । द्वितीये आह ॥ यद्यसाविति ॥ जानीयादिति । अप्रसिद्धविशेषणतापर्येति शेषः । तस्य व्यवहारस्य । अविदितोऽग्निर्नसौ तथा । आद्ये त्वाह । अथेति । तत् एव सास्नादिति हेतुनैव साध्यं स्यात् । श्रोतृपुरुषेण न प्रसिद्धः प्रतिपादने न ज्ञाताः ॥ अस्ति विशेष इति । तथा च गोशब्दस्यार्थविशेषत्वेन ज्ञातत्वात्तच्छब्दवाच्यत्वमेव साध्यव्यतीत्यर्थः । प्रसिद्धा असद्विषयकत्वेन ज्ञाता इत्यर्थः । नैवमसद्विषयको नापि तु सद्विशेषवाचकत्वेन ज्ञातत्वाच्छब्दवाच्यत्वमेवानुमिनोतीत्यर्थः । स्वस्तिमती साधुत्वादिभाववती क्षेमवती वाऽङ्गदाब्जवती वा । ननु स्वस्तिमच्छब्दवाच्यत्वं गोमात्रे नानुमीयते । गोत्वरूपे लक्ष्यतावच्छेदके तत्समनियतसास्नादिमत्त्वे वा सत्यपि स्वस्तिमङ्गुगोव्यवती स्वस्तिमच्छब्दो न प्रयुज्यते च गोशब्द इति तेन ज्ञातत्वादित्याह ॥ अथेति । अस्मिन्क्षे लक्षणवैयर्थ्यं वक्तुमुपोद्घातमाह ॥ एवं तर्हीति । गोत्वादिके सत्यपि स्वस्तिमच्छब्दप्रयोगो नास्तीति गोमात्रे स्वस्तिमच्छब्दवाच्यतां

नानुमिनोतीत्युक्त्या यत्र सास्नादिमत्त्वं गोल्वं वा वर्तते तत्रैव गोशब्दवाच्यत्वमिति नो चेन्नैति यो जानीते तं प्रत्येवेदं लक्षणवचनमिति वाच्यम् । तथा च व्यर्थमनुमानमानफलस्य पूर्वमेव सिद्धत्वादित्याह ॥ **स चेति । व्यवहारान्तरवादिति ।** घटं प्रति दण्डस्य कारणत्वव्यवहारवदित्यर्थः । गोधर्मिक एव व्यवहारः साध्यते । तत्र तं जानाति न वेति पृष्टं तत्र न जानतीति वदामः । तर्ह्यप्रसिद्धविशेषणतेति चेत्तत्राह ॥ **केवलेति ।** अयं गोविषयकव्यवहारविषय इत्यनुमानस्येत्यर्थः । विशेषणेन गवा गोरूपविशेषणेनेत्यर्थः । तदन्यत्रोपदेशादिनाऽवगतोव्यक्तिमिन्नव्यक्त्यन्तर इत्यर्थः । तथा च दृष्टान्तस्य सम्भवादन्वयव्यतिरेक्यनुमानमिदम् । तथा च गोधर्मिकं व्यवहारं न जानतीत्यस्य कुत्रचिज्जानाति कुत्रचिन्न जानतीत्येवार्थो न तु न सर्वथा जानतीति । तेन बोध्येन । तच्चाप्तेः सास्नादिमत्त्वे स्वस्तिमस्यादिशब्दवाच्यताव्याप्तेः ॥ **अवगतत्ववादिति ।** उपदेशादिनैकस्यां गोव्यक्तावित्यर्थः । तेन बोधकेन । तथैव सास्नादिमत्त्वस्य गोशब्दवाच्यत्वेनैव । बोधकस्य सास्नादिमत्त्वेन गोशब्दवाच्यतानुमितिरेव भवति । कुतः सास्नामद्यक्तौ गोशब्दप्रयोगभावस्य जवगडदशादिशब्दप्रयोगभावस्य च निर्णीतत्वेन जवगडदशादिशब्दवाच्यता साधने बाधस्य निर्णीतत्वाच्च तच्छब्दवाच्यतानुमितिर्भवत्यपि तु गोशब्दवाच्यतानुमितिरेवेत्याह ॥ **प्रयोगेति ।** परिचयो ज्ञानम् ॥ **शास्त्रान्तरेति ।** नामानुशासनादिशास्त्रान्तरेत्यर्थः । एवं प्रतिपद्यैक्यादित्यर्थः ॥ **विषयेति ।** मुख्यविषयादिकं भिन्नमेवास्तीदं तु प्राप्तिकमिति भावः । शङ्कते ॥ **यदि चेति ।** विषयोऽमुख्यतयाऽपि यदि विषय इत्यर्थः । वैषम्याच्छब्दसाधुत्वविषये यदि सन्देहस्तन्निर्णयन च यदि प्रयोजनमस्ति तर्ह्यवश्यं कथ्यत एवं नो चेन्नैति भावः ॥ **इति यत्किञ्चिद्वेत्तदिति ।** अत्राह कश्चिदित्यादिना खण्डनकारेण यदुक्तं तदेतदुक्तरीत्या यत्किञ्चित्प्रकथ्यत इत्यर्थः । अन्यथा यद्युक्तविकल्पेनास्मदीयं लक्षणं खण्ड्यत इत्यर्थः ॥ **कुलीरस्येति ।** यथा कुलीरः स्वापत्योत्पत्यनन्तरमुत्पन्नेन तेन स्वयं हतो भवत्येवं परस्यापि स्वोक्तयुक्तिहतत्वं प्राप्तमित्यर्थः । तानि लक्षणानीति द्वितीया । तथा च त्वया सूत्रकारेण चोक्तेषु लक्षणेष्वेते दोषाः

समास्तदन्ति प्राणुवन्त्युत नेत्यर्थः ॥ उपपत्तितोऽपि दुष्टानामिति । युक्तिविरोधतो दुष्टानामर्पित्यर्थः । तथात्वे व्यवहारनिर्वाहकत्वे । तद्भावो व्यवहारनिर्वाहेतुत्वम् । अस्ति तथा च साऽनुपपत्तिस्त्वत्यक्षेऽप्यविशिष्टेति हृदयम् । ननुक्तानुपपत्तिप्रलयदुष्टस्यापि व्यावहारिकत्वं वदता ब्रह्मसाक्षात्कारबाधं व्यावहारिकमिति मतं त्यक्तम् । उक्तानुपपत्तिप्रलयस्य ब्रह्मसाक्षात्काररूपवाङ्गीकारादित्यत आह ॥ न ह्ययमिति । किञ्चोक्तानुपपत्तिप्रलयस्य ब्रह्मसाक्षात्काररूपत्वे तेन लक्षणानां त्रैकालिकनिषेधरूपो बाधबोधः स्यात् । न चैवं । किन्नाम दुष्टवप्रलय एव भवतीत्याशयेनाह ॥ नापि बाध इति । तत्साधं लक्षणसाध्यम् ॥ किञ्चास्मिन्नपक्ष इति । अपारमार्थिकस्यापि लक्षणस्य व्यवहारनिर्वाहकत्वमिति पक्ष इत्यर्थः ॥ इष्टसाधनत्वाच्चेति । अनुपपत्तोरिति शेषः ॥ नापरमार्थतासाधक इति । अपरमार्थताप्रयुक्तव्यवहारनिर्वाहकत्वाङ्गीकारेण त्वदिष्टत्वादित्यर्थः । तथा चतिव्याख्यादिदोषपरिहारेऽपि त्वया न कर्तव्यः स्यादिति भावः । दोषोऽपीत्यनन्तरं लक्षणस्येति वर्तते । ब्रह्मणि निर्धर्मकत्वाङ्गीकारादित्यर्थः । तल्लक्षणे ब्रह्मलक्षणे ॥ सपक्षाप्रवेक्ष इति । भ्रमस्यापि मिथ्यात्वाङ्गीकारान्मिथ्याभूतेऽप्यध्यासेऽनुपपन्नलक्षणवत्त्वाभावेनासाधारण्यमिति भावः ॥ तदिति । तस्मिन्नध्यासलक्षणेऽनुपपन्नत्वापादकानामतिव्याख्यानुपपत्तीनां दोषाणां निरासाय यत्नो व्यर्थ इति भावः ॥ ७९ ॥ ननु मूले याथार्थ्यमेवैशेवकारः कुतः । न च याथार्थ्यं प्रामाण्यमित्युक्ते लक्ष्यलक्षणवैपरित्यशङ्का तदर्थं याथार्थ्यमेव मानत्वमित्युच्यते । ततश्च याथार्थ्यस्य लक्षणत्वं मानत्वस्य लक्ष्यत्वं ज्ञापितं भवतीति वाच्यम् । एवकाराभावेऽपि तज्ज्ञापनसम्भवादित्याशङ्क्य समाधत्ते ॥ यद्यपीत्यादिना । पृथवाक्यान्तरेण । निरूपं लक्ष्यस्य मानत्वस्य याथार्थ्यरूपलक्षणानतिरिक्तत्वमिति शेषः । ततो याथार्थ्यान्मानत्वमतिरिक्तं नेत्यर्थः । लक्ष्यसाधारणो धर्म इत्युक्त्वा सर्वलक्ष्यसाधारणो यो धर्मो न भवति स लक्षणमित्युक्तं स्यात् । तत्र शङ्कते ॥ नन्वसाधारण इति । इतरथा व्यापकताया लिङ्गत्वोपयोगित्वे व्यापकत्वैवोपेक्षितत्वन्वयः ॥ उभयेति । साध्यहेत्वित्यर्थः ।

अन्यतराभावे साध्यहेत्वोरन्यतरस्य दृष्टान्तेऽभाव इत्यर्थः । अन्यार्थं किञ्चिद्भ्रुव्यं क्रियायुक्तं किञ्चिन्नैति द्रव्ये द्वैविध्यं दर्शयितुमेवोक्तं न लक्षणत्वे-
 नोक्तमित्यर्थं इत्याहुः ॥ **अनध्यवसितत्वादिति ।** अमूर्तद्रव्ये गगनादौ क्रियावत्त्वाभावेनासाधारण्यमित्यर्थः ॥ **घटादेरेति ।** तथा च
 सपक्षे घटादौ हेतोः सत्त्वेन यावत्सपक्षवृत्तित्वस्य धूमानुमानेऽयमभावेनाप्रयोजकतया नासाधारण्यमिति भावः । प्रोपपदात् माङ्गमानेऽस्माच्छ्रुत्प्रत्यये
 लकारटकारयोर्लोपे युवोरनाकाविति योरनादेशे नकारस्य णत्वे च प्रमाणेति ल्युडन्तः शब्दः स्मर्यते । तथा च प्रमाणं त्रिविधमिति वाच्यमिति भावः ।
 अभिधानं प्रयोगः । सामर्थ्यं व्युत्पन्नत्वात् ॥ **कृचद्धितेति ।** ल्युटः कृत्प्रत्ययत्वादिति भावः ॥ **विप्रा इति ।** विप्राः प्रमाणं ज्ञानाश्रया इत्यर्थः ।
 कर्तृत्वोपपादकं कारकान्तराप्रयोज्यत्वं स्वातन्त्र्यम् ॥ **स्वातन्त्र्येणेति ।** प्रमायां स्वतन्त्रः कर्तेति तल्लक्षणादिति भावः ॥ **न हीति ।** येन
 ज्ञानरूपक्रियाधारत्वेन विप्राणामधिकरणत्वं स्यादित्यर्थः ॥ **किन्नामेत्यादि ।** यथा कटे शेत इत्यत्र शयनरूपक्रियाश्रयो यः कर्ता पुरुष-
 स्तद्धारणक्रियां प्रति य आधारः कटस्तत्राधिकरणसंज्ञा भवति तथा स्थाल्यां पचतीत्यत्र पचनरूपक्रियाश्रयभूतं यदोदनरूपं कर्म तद्धारणक्रियां
 प्रत्याधारः स्थालीरूपस्तत्राधिकरणसंज्ञा भवति । न ह्येतदाधारलक्षणं विप्राः प्रमाणमित्यत्र सम्भवतीत्यर्थः । तर्हि कथमयमुपदेश इत्यत औपचारिक
 इत्याह ॥ **तस्मादिति ।** तथा च विप्राणां ज्ञानं प्रमाणमिति कृत्वा विप्राः प्रमाणमित्युपचर्यते । तथा च भाव एव ल्युडिति भावः । अथवा
 विप्राणां वाक्यस्य प्रामाण्याद्विप्राः प्रमाणमित्युपचारः । तथा च कारणे ल्युडिति हृदयम् । विज्ञानं तत्करणं चेति द्वयमपि यदि प्रमाणं तर्हीत्यन्वयः ।
 साक्षाज्ज्ञेयविषयीकारित्वं परस्परया तद्विषयीकारित्वं चेति प्रकारद्वयं ज्ञेयम् ॥ **अतिव्यपेरेरिति ।** सकर्मकगमनछिदादिरूपक्रियामात्रेऽतिव्याप्ते-
 रित्यर्थः । तामेव परिशेषादुपपादयति ॥ **तथा हीत्यादिना ।** वीप्सार्थस्य परिश्रह इत्यन्वयः ॥ **वाचयेति ।** यथार्थमित्येव सत्त्वाज्ज्ञानं
 तत्करणं वेत्येवंरूपस्य यथार्थमिति वाक्यशेषस्याभावात् । यथार्थमित्युक्ते वीप्सायोग्यतावानर्थः । अर्थनिष्ठा योग्यता वीप्सा वेति प्रान्नोति । द्वितीय-

पक्षेऽर्थोप्युताऽर्ध्वीप्सयोः ग्रामाण्यापत्तिराद्येऽर्थानां ग्रामाण्यापत्तिरित्यतिव्याप्तिः यदि कश्चिदुक्तो वाक्यशेषः स्यात्तदैव योग्यता वीप्सारूपार्थोपेतज्ञानं तत्करणं वा प्रमाणं स्यात् । न चैवमस्तीत्यर्थः ॥ **पदार्थेति** । पदार्थानतिवृत्तिरूपस्यार्थस्येदमेनेन यथाशब्देन ग्रहणमित्यर्थः । वस्तुवचनस्य वस्त्वभिधायकस्य यदर्थं परिशेषः कृतस्तदाह ॥ **एतच्चेति** । अति अतिक्रम्य । छेदमतिवर्तत इत्यन्वयः । ननु देवदत्तगृहं जिगमिषुर्व्यासङ्गावज्ञदत्तगृहं गच्छति तत्र गमनं देवदत्तगृहरूपं गम्यं व्यभिचल्येवातो नातिव्याप्तिरिति चेत्त्राह ॥ **यदेवेति** । जिगमिषाया अप्रयोजकत्वाद्दत्तगृहमेव तत्र गम्यमिति भावः । तत्र ज्ञेये । तस्यार्थशब्दस्य ॥ **आतेरिति** । ऋगतावस्मात् ऋषिउगार्थिभ्यस्य इत्युणादिसूत्रेण यप्रत्यये आर्धघातुकं शेष इत्यार्धघातुकसंज्ञायां सार्वघातुकार्धघातुकयोरित्यनेन गुणे तस्य रपरत्वे च अर्थ्य अर्थेति रूपम् । ननु ऋगतावित्यस्मात् ऋहलोर्ण्यदिति ष्यत्प्रत्यये णकारतकारयोरौषे णित्वादचो ङिति ऋवर्णस्याकार रूपवृद्धौ सत्यामाकारस्य रपरत्वे चार्थेति रूपे सत्यायस्य भाव अर्थेतेति स्यादर्थेतेति कथं प्रयुक्तमित्याशयेन शङ्कते ॥ **नान्विति** । ननु ऋगतावित्यस्मात् अर्थः स्वामिवैश्ययोरिति सूत्रेण यप्रत्यये तत्कारलोपे पूर्ववत्सार्वधुकेति गुणे तस्य च रपरत्वे अर्थ्य अर्थेति रूपे तस्य भावोऽर्थेतेति भविष्यतीति चेत्त्राह ॥ **अर्थ्य इति** । ऋगतावित्यस्मात् ऋहलोर्ण्यदिति ष्यतिप्राप्ते तदपवादकत्वेन स्वामिवैश्ययोरभिधेययोः सतोर्यत्प्रत्ययो भवतीति सूत्रार्थः । अर्थः स्वामी । अर्थो वैश्य इत्युदाहरणम् । तथा च स्वामित्वे वैश्यत्वे वाऽभिधेये सत्त्वेव यप्रत्ययविधानात्प्रकृते च तयोरर्थयोरसम्भवात्तथा च ऋहलोरिति ष्यदेव स्यात् । अर्थो ब्राह्मण इत्यादेर्देशान्ततश्चार्थ इत्येव स्यादिति भावः । अर्थः स्वामिवैश्ययोरित्यनेन सूत्रेण यप्रत्यये अर्थ्यत्वेव रूपस्तस्यभावोऽर्थेतेति भविष्यति न चोक्तदोषः । स्वामित्वस्यैवात्र विवक्षितत्वादित्याह ॥ **स्वामित्वेति** । उपचारात्तत्रैव गुणमाह ॥ **अर्थो हीति** ॥ **तदभावादिति** । क्रियाविषयेऽर्थतया अभावात्तदनतिक्रम्य वर्तमानत्वरूपा यथार्थता क्रियासु नेत्यर्थः ॥ **तदिति** । ग्रामादेःसर्वथाऽज्ञेयत्वेऽस्त्यन्तासत्त्वमेव स्यादित्यर्थः । समन्विशशब्दानां

पित्रादिशब्दानाम् । एषः स्वीयपित्रादिकमादायैव पर्यवसानरूपः । अन्यथा स्वीयपित्रादिकमादायपर्यवसान इत्यर्थः । विष्णो यस्य-
 कस्यचिरितुर्द्रव्यं यस्यकस्यचिपुत्र उपाददीत्यर्थः ॥ सति चेति । विष्णवाङ्गीकारे चेत्यर्थः ॥ शब्देति । पित्रादिशब्दानां सम्बन्धिशब्दत्वा-
 त्तन्महिमालभ्यं स्वीयपित्रादिकमादाय पर्यवसानरूपमभिप्रेतमर्थमनादृत्य यत्किञ्चिपित्रादिकमादाय विष्णवाङ्गीकारेण दूषणे प्रत्यवतिष्ठमानश्छलवादितया
 जीयेत् । छलैव तस्य जयः प्राप्तो न तु समीचीनदूषणेनेत्यर्थः ॥ स्वज्ञेयमिति । तथा च स्वनिमित्तकज्ञेयत्वोपेतज्ञेयविषयीकारित्वं पर्यवस्यतीति
 ज्ञेयम् । साक्षाज्ज्ञेयत्वसम्पादक उपाधिज्ञानद्वारा परम्परया ज्ञेयत्वसम्पादको निमित्तम् । तादृशं च ज्ञानमिन्द्रियं चेत्युभयम् । न हि गमनं साक्षाद्वा
 परम्परया वा ज्ञेयत्वं ग्रामे सम्पादयतीत्यर्थः । साऽर्थतापरपर्याया ज्ञेयता । न मता । क्रियाप्रयुक्तत्वेनेति शेषः ॥ अन्योन्येति । प्रमाणज्ञाने
 तद्वृत्तिलक्षणज्ञानं तज्ज्ञाने तेन लक्षणेन लक्ष्यभूतप्रमाणज्ञानमिहस्योन्याश्रय इत्यर्थः ॥ ज्ञानतत्त्वरणमात्रोपादानेनेति । ज्ञानतत्त्वरणयोः
 स्वशब्देनोपादानेनेत्यर्थः । न तु प्रमाणत्वेनेत्यभिप्रायः ॥ स्वेति । श्रोत्रस्य स्वत्वेनैव प्रवेशो न श्रोत्रत्वेन । एवं ज्ञानत्वेन तत्त्वरणत्वेन च
 प्रमाणस्य लक्षणे प्रवेशो न प्रमाणत्वेनेति नास्माश्रय इति भावः । धूमादौ वन्हिव्याप्तत्वरूपस्यैवाव्यभिचारस्य दृष्टत्वात्तदनुसारेण प्रमेयव्याप्यत्व-
 मित्याद्यःकल्पः ॥ यद्वा याचदिति । किञ्चिज्ज्ञेयं विषयीकरोति किञ्चिज्ज्ञेयं नैस्त्वंरूपो व्यभिचारो न । किन्तु यावज्ज्ञेयं विषयकत्वं लभ्यत
 इति भावः ॥ प्रमाणेत्यादि । प्रमाणेनासमानदेशो भिन्नदेशो योऽर्थस्तद्विषयाणि यानि प्रमाणानि तेष्वव्याप्तिरित्यर्थः । ततश्च यत्र ज्ञानरूपं
 प्रमाणं तत्र ज्ञेयमिति न व्याप्तिः । आत्मनि ज्ञानस्य सत्त्वेन तत्र ज्ञेयभूतघटादेरभावादिति ध्येयम् । ननु नाव्याप्तिः । यत्र ज्ञानं तत्र ज्ञेयमिति व्याप्तिः
 सत्त्वात् । सुखादिज्ञानस्यात्मनिष्ठत्वेन तद्विषयसुखादेरध्यात्मनिष्ठतया समानदेशत्वादित्यतः प्रमाणासमानदेशार्थेयुक्तम् ॥ अतीतादीति । तथा च
 यदा ज्ञानं तदा ज्ञेयमिति नास्ति व्याप्तिः । अतीतादिविषयज्ञानस्येदानीं सत्त्वेऽपि तद्विषयवस्तुनोऽतीतादेरिदानीमभावादव्याप्तिरित्यर्थः ॥

असर्वज्ञेति । असर्वज्ञानां पुरुषाणामित्यर्थः । यावत्प्रमेयगोचरत्वाभावोपपादनार्थमिदं विशेषणम् ॥ **अस्येति** । तत्त्वावेदकत्वरूपप्रामाण्य-
लक्षणस्यार्थेत्यर्थः । तदधिगमस्तत्त्वाधिगमः । तथा च वेदान्तेनैव तत्त्वाधिगमस्य जायमानत्वेन तत्त्वावेदकत्वरूपं प्रामाण्यमवश्यमभ्युपेयं तच्च
त्वया निर्वक्तव्यमेवेत्यर्थः । आवेदितस्य विषयीकृतस्य ॥ **यावदिति** । तथा च न भ्रमेऽतिव्याप्तिः । रजतादेरसत्त्वेन यावदावेदितस्य सत्त्वाभावा-
दित्यर्थः । एवमपि सदैकगोचरत्वमेव याथार्थ्यमित्यङ्गीकार इत्यर्थः ॥ **समवायो वेत्यादि** । संसर्गतादात्म्यारोपद्वयाभिप्रायेण । अत्र पुरोदेशे ।
असत्त्वेन सर्वेति शेषः । तथाच पुरोदेशेऽत्रासत्त्वमात्रेण सर्वत्राप्यसत्त्वं न वाच्यम् । तथाचै गृहेऽसत्त्वमात्रेण देवदत्तोऽप्यसत्त्वेन स्यादतो
रजतत्वादेरन्यत्र सत्त्वेन भ्रमस्यापि सदैकगोचरत्वादतिव्याप्तिः स्यादेवेत्यर्थः । ननु यावदावेदितस्य सत्त्वं तत्त्वावेदकत्वमित्यङ्गीकर्तुं सत्त्वं मतेऽप्यस्य
तत्त्वावेदकत्वलक्षणस्योक्तरीत्या भ्रमेऽतिव्याप्तिः स्यादेवेत्यत आह ॥ **न चायमिति** । अस्माकमेवविधं तत्त्वावेदकत्वलक्षणं वदताम् । प्रतीयमान
रजतादेरिति शेषः । यावदावेदितस्य सत्त्वं मया नाङ्गीक्रियत इति मन्मते नास्ति व्याप्तिरित्यर्थः । अस्माभिर्यावदावेदितस्य सत्त्वमेव याथार्थ्यमिति वदद्भिः ।
तस्याधिष्ठानेतरस्य सर्वस्य । तथा च लब्धदेव मयाऽप्यतिव्याप्तिः परिह्रियते । परत्वेतावान्विशेषः । त्वयाऽधिष्ठानेतरस्य सर्वस्य प्रतीयमानस्यानिर्वच-
नीयत्वमङ्गीकृत्यातिव्याप्तिः परिह्रियते । तथा च सदैकगोचरत्वमेव याथार्थ्यमिति भावः । अस्तु यावदावेदितस्य
सत्त्वमेव याथार्थ्यं तथाऽपीदम्युक्तमित्याशङ्कते ॥ **अथेत्यादिना** । तदानीं ज्ञानसमये । पूर्वं ज्ञानात् । पश्चादित्यत्रापि ज्ञानादिति शेषः । सर्वदा
ज्ञानापूर्वं पश्चाज्ज्ञानसमये चेति सर्वदा सत्त्वं विषयस्याभिप्रेतम् । नित्यत्वमभिप्रेतमिति यावत् । यदाकदाचित्पूर्वमेव पश्चादेव तदानीमिषेति
नियमो नाभिप्रेतः किन्नाम पूर्वं वा पश्चाद्वा तदानीं वेति यदाकदाचिदित्यर्थः । तथात्वेन सत्त्वमेव विषयस्य सत्त्वमित्यर्थः ॥ **अतीतेति** ।
ज्ञानसमयेऽभावादित्यर्थः ॥ **वर्तमानेति** । ज्ञानापूर्वभावेनानागतवर्तमानविषयकज्ञानरूपप्रामाण्याव्याप्तेरित्यर्थः ॥ **नीलेति** । नैल्यस्य पाका-

त्पूर्वं सत्त्वात्पूर्वं विद्यमाननीलरूपविषयकत्वेन रक्ततादशायां भ्रमरूपनैल्यप्रतीतौ तथा संयोगस्यापि विभागात्पूर्वं सत्त्वात्पूर्वं विद्यमानसंयोगविषयकत्वेन
 विभक्ततादशायां भ्रमरूपसंयुक्तप्रत्यये चातिव्याप्तिरित्यर्थः ॥ अतीतेति । ज्ञानात्पश्चात्सत्त्वात्तद्विषयज्ञानेऽव्याप्तिरित्यर्थः ॥ इयामेऽपीति ।
 तथा च यदा श्यामतादशायमपि रक्तपिप्तिना रक्तप्रदर्शकदोषेण यो भ्रमरूपो रक्तताप्रतिभासो भवति तस्मिन्नतिव्याप्तिः । तद्विषयस्य रक्तत्वस्य
 पश्चाद्भावित्वेन तद्विषयसत्त्वम् । पश्चाद्भावित्वमुपपादयितुमेव भाविपाकजरागे दुग्धम् इत्युक्तम् । भार्वा यः पाकस्तज्जन्यो यो रागस्तद्वति दुग्धम्
 इत्यर्थः ॥ अनित्येति । सर्वदा सत्त्वाभावेनानित्यघटादिविषयकप्रमाणेऽव्याप्तिरित्यर्थः ॥ पूर्वोक्तति । वस्तुतो रक्तेऽपि घटे नैल्यप्रतीतौ ।
 यदाकदाचित्पूर्वविषयस्य नैल्यस्य सत्त्वात् । तथा वस्तुतः श्यामेऽपि दोषेण रक्तताप्रतीतौ च यदाकदाचित्पश्चाद्विषयस्य रक्तरूपस्य सत्त्वात्तत्राति-
 व्याप्तिरित्यर्थः ॥ देशकालप्रमाणेति । अयं देशोऽयं काल इत्येवं देशकालविषयज्ञानेऽव्याप्तिरित्यर्थः ॥ अस्तीति । तथा च यदेशः
 कालश्चेति द्वयं यद्देशकालयोर्यथा प्रतीतमिति वक्तुं न शक्यते । आत्माश्रयापत्त्या स्वस्मिन्स्वस्य दृश्ययोगेनाधिकारणत्वायोगादिति ध्येयम् ।
 यथाभूतं यादृशम् । तथाभूतस्य तादृशस्य । तथा चात्र लक्षणे सत्त्वं पूर्वं पश्चादिदानीमिति विशेषो न विवक्षितः किन्तु सत्त्वमात्रम् । तत्तु ज्ञान-
 विषयेऽतीतादौ वर्तते एव यदाकदाचित्सत्त्वात् । तथा रक्ततादशायां श्यामताप्रतीतौ श्यामतादशायां रक्तताप्रतीतौ च नास्त्यतिव्याप्तिः । प्रतीतस्य
 श्यामतादेः पूर्वं पश्चाद्वा सत्त्वेन तज्ज्ञानस्यापि प्रमात्वात् । इदानीं श्याम इदानीं रक्त इति प्रतीतिस्त्वप्रमिति ध्येयम् । सत्त्वमेतदेव विषयस्य सत्त्वं
 तादृशसदर्थविषयकमेव ज्ञानं प्रमाणमित्यर्थः ॥ इत्युक्त एवेति । इत्येवैकते देशकालवाचिपदघटिततया लक्षणकरण इत्यर्थः । नन्वस्मिन्
 लक्षणे यत्र यदा यद्यथाभूतं प्रतीतं तस्य तथाभूतस्य तस्मिन्देशे तस्मिन्काले च सत्त्वमिति देशकालवाचिपदं प्रवेश्यमेव । अन्यथा रक्ततादशाया-
 मपि रक्तघटज्ञानं प्रमाणं स्यात् । तथाप्रतीतस्य रक्तत्वेन प्रतीतस्य घटस्य देशान्तरे कालान्तरे च सत्त्वाभावादतः कथं देशकालघटिततया

लक्षणमस्थित आह ॥ देशकालयोरपीति । कथं यथाभूतमित्यनेन देशकालयोर्ग्रहणमित्यत उक्तं विशेषणान्तरवदिति । येन प्रकारेण येन सम्बन्धेनेति विशेषणान्तरवदित्यर्थः । अनेनेदमपि विशेषणद्वयमभिप्रेतमित्युक्तं भवति । अन्यथा यद्यथाभूतं घटत्वेन प्रतीतं तस्य पटत्वेन प्रकारेण सावयवैश्च सम्बन्धेन च भूतलादावसत्वादव्याप्तिः । स्यादतस्तत्परिहाराय यथाभूतमित्यनेनैव येन प्रकारादिना प्रतीतं तेनैव प्रकारादिना सत्त्वमभिप्रेतमित्यवश्यं वाच्यम् । तद्वद्देशकालादिवाचि यत्र यदेति पदमपि सङ्गृहीतमस्त्ववेति भावः । ननु यदि देशकालादिवाचिपदं लक्षणे दीयते तर्हि देशकालादिविषयप्रमाणे पूर्वोक्ताऽव्याप्तिः स्यादेवेत्यत आह ॥ विशेषेति । देशकालादिवाचिपदं तथाभूतस्येति पदेनाभिप्रेतमस्तीत्येव न तु यत्र यदेति विशिष्यतद्वाचिपदं कण्ठत उच्यत इत्यर्थः । तथा च यद्देशादिकं यथा देशत्वादिना प्रतीतं तस्य तथाभूतस्य सत्त्वमस्तीत्येतल्लक्षणस्य सत्त्वान्वाव्याप्तिरित्यर्थः ॥ तस्यायद्दुष्टकरणजन्यस्यापि ॥ तदिति । अदुष्टकरणजन्यत्वैत्यर्थः । तथा च ज्ञानयाथार्थ्यं ज्ञाते तेनादुष्टकरणजन्यत्वज्ञानं तज्ज्ञाने च तेन ज्ञानयाथार्थ्यज्ञानमित्यन्योन्याश्रय इत्यर्थः ॥ तदिति । जन्यत्वैत्यर्थः । द्वितीये नित्यज्ञानस्य सर्वथाऽजन्यत्वेन दुष्टकरणजन्यत्वमित्येति तेन ज्ञानयाथार्थ्यं निश्चेतुं शक्येत इति पूर्वोक्तदोषयोगादाह ॥ अशक्येति । दुष्टकरणजन्यत्वस्येति शेषः ॥ तदिति । प्रवृत्तिसमर्थ्यैत्यर्थः ॥ तदिति । ज्ञानान्तरसंबादेत्यर्थः । देवदत्तसुखादेस्तन्मात्रवैष्येन तत्र यद्बदत्तादिज्ञानाप्रसरादिति हृदयम् ॥ ज्ञानमात्रेति । तथा च देवदत्तसुखेनाहं सुखीति भ्रमरूपयद्बदत्तज्ञानसंबादोऽस्तीति न पूर्वोक्तदोष इत्यर्थः ॥ धारोति । तथा चोत्तरोत्तरभ्रमसंबादस्य पूर्वपूर्वभ्रमे स्वत्वेन तादृशभ्रमरूपज्ञानसंबादेन तत्रापि याथार्थ्यग्रहः स्यादिति भावः ॥ अनवस्थेति । तथाथार्थ्यमपि पुनर्यथार्थ्यज्ञानसंबादेनैव ज्ञेयं तथाथार्थ्यमपि पुनस्तथेत्यनवस्थैत्यर्थः । विसंबादाभावोपादानायाऽज्जातबाधेऽयुक्तम् । यदि बाधः स्यात्तर्ह्येवं संबादिप्रमाणं स्यान्न चासावस्तीत्यर्थः । तदापताधाथार्थ्यवधारणापातात् । विज्ञानस्य ब्रह्मज्ञानस्य ॥ तदिति । वेदान्तजनितज्ञानस्य याथार्थ्यैत्यर्थः । तदेव विषयसत्यतावधारणमेव ।

सामर्थ्याद्द्विदान्तजन्यज्ञानसामर्थ्यादेव तद्विषयसत्यतावधारणमिति शेषः । सामर्थ्यं विषयसत्यतानिश्चायकत्वरूपं सामर्थ्यमङ्गीक्रियत इत्यर्थः । निश्चितरय-
ज्ञानस्य । सामर्थ्यमिति वर्तते ॥ **शुक्तिरजतेति** । ज्ञानमात्रस्य विषयसत्यतानिश्चायकत्वाङ्गीकारेण शुक्तिरजतज्ञानस्यापि विषयसत्यतानि-
श्चाकत्वापत्त्येति वाक्यशेषः ॥ **एतस्यैवेति** । विषयसत्त्वेन यस्मिन्ज्ञाने याथार्थ्यं निश्चीयते तस्यैव यथार्थतया निश्चितस्य ज्ञानस्य विषयसत्यता-
निश्चायकत्वसामर्थ्यमङ्गीक्रियत इत्यर्थः ॥ **परस्परतेति** । विषयसत्यत्वे सिद्धे तेन ज्ञाने याथार्थ्यसिद्धिस्तत्सिद्धौ च तेन ज्ञानयाथार्थ्येन विषयसत्यता-
सिद्धिरित्यन्योन्याश्रय इत्यर्थः ॥ **अनवस्थेति** । ज्ञाने याथार्थ्यावधारणं विषयसत्यत्वेनोच्यते । विषयसत्यतावधारणं च यथार्थतया निश्चितज्ञाना-
न्तरसामर्थ्येनैयुच्यते । तस्मिन्ज्ञानान्तरेपि याथार्थ्यं विषयसत्यत्वेनैव निश्चयं तद्विषयसत्यत्वं च पुनर्यथार्थतया निश्चितज्ञानान्तरसामर्थ्येनैव निश्चयं
तत्रापि याथार्थ्यं पुनर्विषयसत्यत्वेनैव निश्चयं तद्विषयसत्यत्वं पुनर्यथार्थतया निश्चितज्ञानसामर्थ्येनैत्यनवस्था द्रष्टव्या । शङ्काया ब्रह्मज्ञानस्यापि
बाधो भविष्यतीत्येवंरूपायाः ॥ **इतीति** । तथा च वेदान्तजन्यज्ञाने याथार्थ्यावधारणं भविष्यतीत्यर्थः ॥ **सममिति** । तथा च घटादि-
ज्ञानेऽपि याथार्थ्यरूपप्रामाण्यस्य स्वतस्त्वाङ्गीकाराद्यथाशक्तिपरिक्षायामपि बाधादर्शने स्वत एव प्रामाण्यग्रहो भविष्यतीति न किञ्चिदनुपपन्नमित्यर्थः ।
ज्ञानार्थेष्वर्यता मुख्येति वक्तव्य इत्यन्वयः । तत्र हेतुः प्रकृतत्वादिति । अर्थत्वमर्थतैव स्यादिति प्रकृतत्वादित्यर्थः । गतिकर्मसु गत्यर्थकघातुषु विद्यते
पठितस्तिष्ठतीत्यर्थः ॥ **तदवस्थेति** । अर्थशब्दस्य विषयापरपर्यायवस्तुवाचकत्वान्युपगमे यथा गमनेऽतिव्याप्तिस्तथाऽर्थशब्दस्यार्थत्वार्थकत्वेऽप्य-
र्थताया गत्यर्थकघातुषु पाठादर्थमर्थं गम्यमित्यर्थस्तदनतिक्रम्य विद्यमानत्वं गतावस्तीत्यतिव्याप्तिस्तदवस्थेत्यर्थः । ज्ञान एव मुख्यं परममूल्यम् ।
॥ **अयमर्थ इति** । ज्ञानार्थे ज्ञेयतामुख्येत्यनुव्याख्यानार्थो द्रष्टव्य इत्यर्थः । अन्यथा वेदरूपशब्दस्य यदि मुख्यतामनभिप्राय शब्दशब्देन वेदो न
गृह्यते तर्हि तद्यथाार्थं कारणेऽपि किमेकप्रकारमनेकप्रकारं वेति जिज्ञासायाः शब्दे मुख्यं प्रत्यक्षानुमानयोरमुख्यमिति परिहारकथनस्य व्यर्थत्वेना-

सङ्गतिः स्यात्तेन ज्ञायते शब्दशब्देन वेद एवोच्यत इति ॥ **द्वन्द्वेति** । ज्ञानशब्दयोरिति द्वन्द्वेत्यर्थः । ननु यद्वेति पक्षे ज्ञानार्थे इत्यनुव्याख्यानं व्यर्थमापन्नमित्यत आह ॥ **तत्र कथमिति** । नन्वस्मिन्व्याख्यानेऽनुप्रमाणार्थेऽमुष्येति सामान्यतो वाच्यं तत्र शब्दस्यैव किमर्थं कण्ठत उपदानमित्यत आह ॥ **शब्दस्येति** । पूर्वत्र तन्मुख्यं ज्ञानशब्दयोरित्यत्र ॥ **समकक्ष्यतयेति** । शब्दस्येति शेषः ॥ **बहुवचनमाद्यर्थ इति** । नन्वत्राद्यर्थे बहुवचनस्य जसो न तावच्छक्तिरस्ति । बहुषु बहुवचनमिति बहुत्वस्यैव बहुवचनवाच्यत्वेनाद्यर्थस्य तद्वाच्यत्वाभावात् । किञ्च यदि बहुवचनस्याद्यार्थकात्वं तदा युक्तय इत्यस्य युक्त्यादीत्येव प्राप्या युक्त्यादय इत्यर्थलाभो न स्यात् । नापि लक्षणा । सुब्विमक्तौ लक्षणाऽनङ्गीकारात् । तस्मादेतत्कथमिति चेदुच्यते । युक्तिप्रातिपदिकस्यैवाद्यर्थे लक्षणा तथा च युक्त्यादय इत्युपपत्तेः । युक्तिप्रातिपदिकस्याद्यर्थलक्षकत्वे किं ज्ञापकमिति चेत् । युक्तय इति बहुवचनमेवेति वदामः । यदि युक्तिप्रातिपदिकमाद्यर्थलक्षकं न स्यादेकस्यामेव युक्तौ युक्तय इति बहुवचनं न स्यात् । तेन ज्ञायते युक्तिप्रातिपदिकमाद्यर्थलक्षकमिति । तथा च बहुवचनमाद्यर्थे युक्तिप्रातिपदिकमाद्यर्थे लक्षणया वर्तते इत्यस्य ज्ञापकम् । यद्वाऽऽद्यर्थे इति भावप्रधानो निर्देशः । तथा च बहुवचनमेव युक्तिप्रातिपदिकस्याद्यार्थत्वे ज्ञापकम् । अन्यथा तदनुपपन्नं स्यादित्यर्थः । अनेकस्यामेव युक्तौ बहुवचनायोग इति मुख्यानुपपत्तिर्लक्षणाबीजमूताऽस्तीति सूचितं भवतीति ज्ञातव्यम् । ननु यथार्थस्यव्ययीभावसमासत्वाद्ब्ययीभावश्चाव्ययीभावोऽयव्ययं स्यादित्यव्ययसंज्ञायां स नपुंसकं । यस्याव्ययीभावः स नपुंसकं स्यादित्युक्तत्वेन यथाक्रममित्यादिवद्यार्थमिति वाच्ये यथार्था युक्तय इति कथमित्यत आह ॥ **अव्ययीभावस्येत्यादि** । अव्ययत्वे सति क्लीबत्वं क्लीबसहितमव्ययत्वं वा क्लीबाव्ययत्वम् । क्लीबत्वमव्ययत्वं चेति यावत् ॥ **बहुव्रीहितमिति** । यथाऽनक्तिरान्ता अर्था यैस्ते इति बहुव्रीहिर्नाव्ययीभाव इत्यर्थः ॥ **भावेति** । यार्थार्था इति भावप्रदानेत्यर्थः । ज्ञानकरणविषययोर्ज्ञेयतायां मुख्यत्वोपपादनायास्यानुव्याख्यानस्य प्रवृत्तत्वात्तदर्थं यथार्थज्ञानजनकम् इत्येव वाच्यम् । यार्था इत्युक्तिस्तु किमर्थस्यत आह ॥ **अत्रेति** । ज्ञानस्य स्वविषये

श्रेयतायां साक्षादुपाधित्वेन तद्विषये ज्ञेयत्वस्य मुख्यत्वात्तत्रैव याथार्थ्यं मुख्यं कारणानां तु विषयस्य ज्ञेय उपाधिभूतज्ञानजनकत्वेन तद्विषयत्वस्यामुख्य-
 त्वात्तत्रयाथार्थ्यममुख्यमिति याथार्थ्यमुख्यत्वामुख्यत्वरूपपरमाध्यसूचकत्वेन सार्थक्यादिति ध्येयम् । अत एव पूर्वं तत्र ज्ञानकारणयोर्थाथार्थ्यस्य
 मुख्यत्वामुख्यत्वोपादनाथेयुक्तमिति ज्ञेयम् । अमुख्यतायामुख्यतया गणनायामित्यर्थः ॥ **सम्बन्ध इति** । अतस्तन्मुख्यं ज्ञानशब्द-
 योरित्यनेन सम्बन्ध इत्यर्थः । प्रत्येकमक्षमनुप्रमाणमित्यादिरूपेण ज्ञेयम् ॥ **करणेति** । निर्दोषार्थसन्निकृष्टस्येन्द्रियस्य कारणत्वात्तन्मध्ये धर्मिभूतं
 यदिन्द्रियं तद्विवक्षयेत्यर्थः । वचोमात्रस्यानुप्रमाणत्वोक्ते दुष्टवचसोऽपि तत्रासंराह ॥ **वच इतीति ॥ आगमेति** । निर्दोषशब्देत्यर्थः ।
 तथा यथार्थतया । किमप्यविषयीकुर्वतो ज्ञानजनकत्वे गन्धाविषयकचक्षुषोऽपि गन्धज्ञानजनकत्वरूपोऽतिप्रसङ्गः । अन्यविषयकस्यान्यज्ञानजनकत्वे
 षटविषयकस्यापि षटज्ञानजनकत्वलक्षणोऽतिप्रसङ्गो ध्येयः । ननु ज्ञानवत्त्करणस्यापि ज्ञेयविषयीकारित्वे केवलानुप्रमाणविभागानुपपत्तिरिति
 पूर्वोक्तदोष इत्यत आह ॥ **केवलमिति** । ज्ञानं स्वविषयस्य ज्ञेयतामुपाधितया सम्पादयतीत्यन्वयः । एतावता विशेषणेत्यर्थः । क्वचिद्वक्तृसाक्षात्याः
 सत्त्वात्क्वचिच्छुक्लायाः सत्त्वेन सास्त्रावत्त्वेऽपि वैलक्षण्यसत्त्वात्स्यापि लक्षणत्वं न स्यादित्यादिरूपोऽतिप्रसङ्गः स्यादित्यर्थः । द्वितीयमपि केवलं
 वृत्तिरूपं ज्ञानम् ॥ **प्रत्यक्षेति** । तथा च तत्करणस्यापि त्रित्वात्तज्जन्यं ज्ञानमपि त्रिविधमिति ज्ञेयम् । वराटकाः कपर्दिका इत्याह ॥
वक्तुर्ज्ञानस्येति । चक्षुःसन्निकर्षादिप्रमाणान्यान्येवेनेति भावः । अतिप्रसङ्गात्तथा च न तज्ज्ञानस्य यथार्थत्वेन केवलत्वं न वा तत्साधनस्या-
 नुप्रमाणत्वमिति नातिव्याप्तिदोषः ॥ **अन्यथेति** । एकपक्षवलम्बिव्यवहारस्य तथाज्ञानाभावेऽसम्भवात्तदनुसारेण ज्ञानस्याप्यन्युपगम इत्यर्थः ।
 तथा च नदीतीरे न सन्ति फलानीति ज्ञात्वा विप्रलम्भार्थं सन्तीति व्यवहरति । ततश्च तस्यापि तदनुरोधेन सन्तीतिज्ञानं कल्प्यं स्यात् । ओमिति
 चेत् । तर्हि फलभावेऽपि तेषां सत्त्वेन ज्ञानं भ्रान्तस्याप्यस्तीति विप्रलम्भकभ्रान्तयोर्विशेषो न स्यात् । तदर्थं विप्रलम्भके व्यवहारानुरोधेन भ्रान्त इव

ज्ञानं न करणनीयं तद्वत्प्रकृतैऽपीति नोक्तदोष इति भावः । एवमेव प्रमाणमेव ॥ वाक्यं त्विति । तथा यादृच्छिकलिङ्गे यः परिहारः स एवात्रापि भविष्यतीति शेषः । वाक्याभासो भ्रान्तप्रतारकवाक्यम् । जन्यस्य ज्ञानस्य । बाष्पतयेदं बाष्पमिति बाष्पत्वेन ज्ञातस्येत्यर्थः । अस्तौ धूमस्य । सत्वेऽपि धूमस्य । अपरासृष्टत्वात्परमशीविषयत्वात् । धूमत्वेनाज्ञातत्वादिति भावः । बाष्पविषयस्य तदधिष्ठानकस्येत्यर्थः ॥ धूममिति । धूमप्रकारकेत्यर्थः । लिङ्गज्ञानं करणमिति मतेनेदं मन्तव्यम् । वक्तव्यमित्यत्र यथार्थज्ञानसाधनत्वमिति वर्तते । तज्जातीयस्यैतादृशभ्रमजातीयस्य ॥ तथाविधस्यैवेति । यज्जातीयानन्तरं नियमेन कार्योत्पत्तिस्तादृशस्यैवेत्यर्थः । तथासति लिङ्गविभ्रमस्याकरणत्वे सति ॥ लौकिकेति । लोकदृष्टयेत्यर्थः ॥ पारिभाषिकेति । यज्जातीयानन्तरमित्यादिना निरुक्तेत्यर्थः । अनेन पारिभाषिकसाधनत्वामावेन । तस्य वाक्याभासस्य । लिङ्गविभ्रमस्य च । आतोक्तयेत्युपलक्षणम् । सङ्क्षिप्तपरामर्शेन चेत्सपि द्रष्टव्यम् । यथार्थपदमहिमैवैवोऽर्थो लभ्यत इत्याह ॥ तत्फलितेति ॥ स्वेति । स्वकीयेत्यर्थः । व्यापकतया लक्ष्यतावच्छेदकव्यापकतया ॥ तदिति । व्यापकीभूतस्य लक्षणस्येत्यर्थः । प्रामाण्याभावो व्याप्यभूत इत्यर्थः । नैयायिकोक्तमपि न तत्रास्तीत्यनुवर्तते ॥ अतएवेति । लक्षणान्तर्गतप्रमाया यथार्थानुभवः प्रमेति परैव्याख्यातत्वादेवेत्यर्थः ॥ अर्थजन्वेति । शुद्धवस्तुन एवार्थत्वात्तज्जन्यत्वस्य निर्विकल्पक एव सत्त्वेन स्मृतेश्च विशिष्टज्ञानरूपत्वेन तदनङ्गीकारादिति भावः ॥ स्वापूर्वेति । अनधिगतार्थनिश्चयात्मकेत्यर्थः । तस्य तत्त्वस्य । तत्ताया इति यावत् ॥ तदिति । अपूर्वपदेनेत्यर्थः । सौलभ्यात्पूर्वोत्तरज्ञान-विषयीभूतवस्तुनोर्भिवत्वादिति हृदयम् । अस्तु वाऽपूर्वग्रहणेन धारावाहिकमेव व्यवच्छेदकम् । ननु तर्हि स्मृतिप्रामाण्यस्यैतच्छक्षणेन सङ्गृहीततया भवदभिलषितसिद्धेरिदमेवाद्विप्रयतामिति चेत् । सत्यम् । अथाऽपि मीमांसकादिलक्षणमेवेदं जैनलक्षणं न स्मृतिप्रामाण्यप्रच्युतिभीत्या नद्वियते किन्नाम धारावाहिकस्य तैर्न लक्षणेन व्यावर्तितत्वेनासङ्गृहीतत्वात्तत्राप्रामाण्यसङ्ग्रहयेदमपूर्वलक्षणनिर्माणमिति वदामः । तर्ह्याचार्यैः प्रामाण्यं

नानुवादस्य स्मृतेरपीति द्वयमेव कस्मादुक्तमिति चेत् । सत्यम् । तदपि धारावाहिकमनुब्याख्याने उपलक्षणीयमित्याह ॥ **मा भूद्वेत्यादिना**
 तद्धानिः प्रामाण्यहानिः । यादृशः पूर्वावस्थाविशिष्टः । पूवावस्थाया अनुभवदेशकालसम्बन्धरूपतत्त्वारूपायाः । एवमेवोत्तरत्र पूर्वावस्थाशब्दार्थो
 द्रष्टव्यः । वर्तमाने वर्तमानकाले । स्मृतिसमय इति यावत् । अनिवृत्ताविलम्बत्र पूर्वावस्थाया इत्येतस्पूर्वतैवैस्त्रावस्थाया इत्येतच्चानुवर्तते । अतीत-
 त्वमेव पूर्वत्वमितिभावः ॥ **न चेति** । स्मृतिसमये पूर्वावस्थाया अभावोऽपि पूर्वावस्थानिवृत्तेः सत्त्वात्तद्विषयत्वेनायुक्तं स्मृतेर्यथाऽर्थ्यमितिभावः
 ॥ **निवृत्ताविति** । निवृत्तिविषये । तथा च स्मृतेरनुभवसमानविषयकत्वनियमादनुभवेन पूर्वावस्थानिवृत्तेरविषयीकरणे स्मृतावपि तज्ज्ञानम-
 युक्तमेवेत्यननुभूतविषयकत्वादयथाऽर्थ्यं स्मृतेरिति भावः । उत्तरमाह ॥ **अनुभवकाल इति** । तदवस्थस्तद्देशकालविशिष्टः । ज्ञानं स्मृतिरूपम्
 ॥ **पाकेति** । पूर्वं श्यामतायाः सत्त्वादित्यर्थः । इष्टापत्तिमाशङ्कते ॥ **नन्विति** । अतीतत्वं श्यामताविशेषणम् । तथा चातीता या श्यामता
 तत्प्रत्ययः श्यामता तत्रासीदित्त्वेवंरूपोऽतीतश्यामताप्रत्ययस्तत्र पाकरक्तेऽपि घटे रक्तादशायां यथार्थ एवेत्यर्थः । तस्यापि यथार्थज्ञानसाधनत्वस्य ।
 स्मृतिहेतौ संस्कारे । अन्यथाऽयाथार्थ्ये । न शङ्कते यथार्थज्ञानहेतुत्वलक्षणस्य स्मृतिहेतावतिव्याप्तिरिति शेषः ॥ **तमेवेति** । स्मृतेरयाथार्थ्यन्न
 यथार्थज्ञानसाधनत्वं तद्धेतावतिव्याप्तमित्येवंरूपम् । इमं स्मृतेर्यथाऽर्थ्यरूपम् । अन्यथा स्मृतेरयाथार्थ्ये ॥ **कस्यापीति** । घटादिज्ञानादेः कस्यापि
 केनापि प्रकारेण पूर्वावस्थानिवृत्तिविषयीकारित्वाभावात् । न ह्ययं घट इत्यादौ पूर्वावस्थानिवृत्तिविषयतया प्रतीयत इति भावः ॥ **तथेति** ।
 तदाऽसौ तादृश इति निवृत्तपूर्वावस्थत्वेन । अनुभवानुसारित्वं नामानुभवसमानविषयकत्वम् ॥ **अर्थानुसारित्वमिति** । यद्देशकालयोर्थद्वस्तु
 यथा प्रतीतं तद्देशकालयोस्तद्वस्तुनस्तथात्वरूपमर्थानुसारित्वमेव । तथा याथार्थ्यम् । इदं चास्यनुभवकालमादाय स्मृताविति न दोषः
 ॥ **व्याघातादिति** । आकारस्य कार्यत्वात्तदङ्गीकारे तत्कारणमपि किञ्चिदङ्गीकृतमेवेति पुनर्निहेतुकत्वाभ्युपगमे व्याघात इत्यर्थः

॥ **तुल्यमिति** स्मृताविति शेषः । तदुपपादयति ॥ **यदि चेति** ॥ संस्कारेति । तथा हि सति संस्कारस्यानुभूतार्थ एव जातत्वेन तज्जन्य-
 स्मृतेरपि तत्समानविषयकत्वेन वैसादृश्यं न स्यान्न चैवं किन्त्विति शेषः ॥ **मानसमिति** । तथा च करणानां सहकारिविशे-
 शक्यन्तराविर्भावस्य सत्त्वेन संस्कारसहकृतेन मनसाऽनुभवेऽविद्यमानोऽपि स इत्याकारः स्मृतौ जायत इत्यङ्गीकारादनुभवस्मृत्योर्वैसादृश्यानुपपत्ति-
 नास्तीति भावः । ननु स्मृतिप्रमाणे कथं लोकव्यवहारोऽस्तीत्यत आह ॥ **यथार्थेति** । ततश्च स्मृतेरपि यथार्थज्ञानवाह्योक्तव्यवहारः प्रमाण्य-
 साधको भविष्यतीति भावः । प्रमाणनिरूपणेऽभियुक्तानाम् । अयं शब्दः स्मृतिः प्रत्यक्षमित्यत्र श्रोतस्मृतिशब्दः । अत्रापौरुषेयग्रन्थे । दृष्टिदृष्टि-
 युक्तः । ननु व्यासस्य स्वतः सर्वज्ञत्वेनादौ श्रुत्यादिनाऽर्थमनुभूय पश्चात्स्मृत्या भागवतादिग्रन्थस्याकृतत्वेनानुभूतार्थस्मरणमूलकत्वाभावात्कथं तदकृत-
 ग्रन्थे स्मृतिपदप्रयोग इत्याशङ्क्यार्थमनुसृत्य रचितत्वरूपगुणयोगेन मन्वादिस्मृतिसादृश्याद्युक्तः स्मृतिपदप्रयोग इत्याह ॥ **व्यासादीति** । ननु
 तथाऽपि स्मृतिः प्रत्यक्षमित्यत्र स्मृतिशब्देन स्मरणरूपमुख्यार्थं विहाय पौरुषेयग्रन्थरूपामुख्यार्थ एव कस्माद्गृह्यत इत्यत आह ॥ **न चेति** ।
 पदार्थाः । प्रतिवक्ति प्रत्येकं प्रत्येकमित्यर्थः । तथा च स्मृतिप्रमाण्यं विशिष्य न निरूपितमित्येतावता तदनभ्युपगमो न मन्तव्यः । तथा सति
 विशिष्य घटज्ञानस्य प्रमावं न निरूपितमिति तदप्यनभ्युपेयं स्यादिति भावः ॥ **उक्तेति** । घटज्ञानस्यापि प्रमावं तद्वृत्तित्यादिस्रग्रन्थोक्तलक्षणेन
 सङ्गृहीतमिति भावः । तुल्यं स्मृतावपीति शेषः । एतदेवोपपादयति ॥ **स्मृत्यादेरिति** ॥ एवं लोके व्यवहारेण स्मृतिप्रमाण्यं साधयित्वा
 साधकान्तरमाह ॥ **अपि चेति** । साध्यत्रैशिष्यपारिहाराय वाच्यमित्युक्तम् । अनुपाधिर्वं पक्षमात्रव्यावर्तकविशेषणवत्त्वेन स्मृतिः प्रमाणपदवाच्या
 न भवति । स्मृतित्वादित्यनुभवत्वरूपोपाध्यभावेन सन्नप्रतिपक्षकरणेऽसाधारण्यं घटादाविति भावः ॥ **एतेनेति** । करणरूपप्रत्यक्षे पूर्ववत्साध्या-
 व्यापकत्वाभावेऽपि किञ्चेदमित्युक्तीत्या पक्षेतरत्वेनेत्यर्थः । स्मृत्यादेर्विरुद्धता केत्यन्यप्रतीतिराह ॥ **स्मृत्यादेरिति** । तदेकदेशोऽफलंशभागः ।

न वक्तव्यमित्यत्र हेतुभूचकस्य चशब्दस्यार्थमाह ॥ कासाञ्चिदिति । तस्य फलवत्त्वस्य ॥ अयमभििसन्धिरिति । तथा च यदि पूर्वानुमानेऽप्रमाणव्यवहारः साध्यस्नदा याथार्थ्यभाव उपाधिर्यदि चाप्रामाण्यमेव साध्यं तर्हि कारणदोषबाधकप्रत्ययोपेतत्वमुपाधिरित्याशयः ॥ एतेनेति ॥ उक्तेनेति । उक्तरीत्याऽप्रयोजकत्वेनेत्यर्थः । श्राद्धार्थं दर्मादिरूपतृणानयनारण्यं गच्छति तदा तज्ज्ञानं सफलमेवात आह ॥ ग्राममिति । उत्तरवाक्यमवतारयितुं योजनान्तरमाह ॥ यद्वेति । अयमिदमप्रमाणं निष्फलत्वादित्यनुमाने निष्फलत्वादित्ययं हेतुरित्यर्थः । व्यभिचारमुपपादयति ॥ प्रमाणतयेति । तृणादिदर्शनस्य विपक्षत्वोपपादनयेदं विशेषणम् । हेतौरेवाभावान्न व्यभिचार इति वक्तुमुपयुक्तं तावदाह ॥ नन्विति । अविवादं श्रुत्यादिसिद्धमित्यर्थः ॥ स्वयमिति । तथा च धर्मधर्मयोरेव सुखादिरूपत्वात्तत्फलत्वमिति शङ्काऽनवकाशः । अस्त्विति चेत्तत्राह ॥ श्रुत्यादेरिति । कार्यजातं प्रसिद्धधर्मधर्मादेः कारणत्वेन सार्थक्यप्रतिपादकश्रुत्यादेरित्यर्थः । हेतुनिष्फलत्वादित्ययम् । ननु सर्वस्या अपि स्मृतेरेवं यदि साफल्यं कथं तर्हि सर्वस्मृतिपक्षीकारे निष्फलत्वेहेतोः पूर्वं भागासिद्धिरुक्तेत्यत आह ॥ भागेति । स्मृत्यनुवादविशेषे स्पष्टफलोपलभ्येऽपि सर्वस्मृत्यनुवादयोः स्पष्टं फलं नोपलभ्यत इत्यभिप्रायेणेत्यर्थः । अव्यक्तमुक्तरीत्या कल्पयमिति भावः । नैवं सर्वथाऽव्यक्तं नेत्यर्थः । स्मृतौ चिन्तायां सत्याम् । स्मृति चिन्तायामिति धातोः । पाठवं सदृशा दृष्टचिन्ताद्याः स्मृतिबीजस्य बोधका इत्युक्तेः । एवमुत्तरत्रापि ॥ एवमिति । सज्जनानां वृत्तान्तानुवादे धर्मोऽसज्जनानां वृत्तान्तानुवादेऽधर्म इत्यादि ज्ञेयम् । ननु प्रतिज्ञावाक्योक्तानुवादरूपस्य निगमनवाक्यस्य वैयर्थ्यं न्यायनये स्वीकृतमेवेति चेत्तत्राह ॥ निगमनस्येति । उक्तोपसंहाररूपस्याबाधितासप्रतिपक्षत्वलाभाय सार्थक्यादित्युक्तत्वान्मणावयवग्रन्थ इति ज्ञेयम् ॥ न चेत्यादि । तथा च स्मृतिरप्रमाणं ज्ञातताऽज्ञानकत्वात्संशयादिबदित्यनुमानं बोध्यम् । वर्तते ज्ञातताया एवाप्रामाणिकत्वादिति भावः ॥ न ज्ञाततेति । ज्ञाते पुनर्ज्ञातताया अजननादित्यर्थः ॥ समानेति । घटादिज्ञानसमानेत्यर्थः । अनुभवेनैव ज्ञातताजननाङ्गीकारात्संशयविपर्ययोरनुभवत्वादित्यर्थः ।

विपक्षात्प्रत्यक्षादेः । सपक्षात्संशयदेः ॥ तथा चेति । परिच्छेदकारित्वस्य प्रामाण्यव्यापकत्वे एव प्रमाणाभावाद्वाप्यकीभूतपरिच्छेदकारित्वाभावेन स्मृत्यादेरप्रामाण्यानुमानं दूरनिरस्तं ध्येयम् । अज्ञातस्य ज्ञानमज्ञातज्ञानम् । एतद्व्ययमपीत्यर्थः । किं परिच्छेदकारित्यादावुक्तं द्वयमपि विवक्षितं मन्तव्यम् । व्याप्येति स्वरूपसङ्कर्तनमत एव क्वचिच्चद्विहायैव पाठः । तथा च यथा कृतकत्वस्यानित्यत्वं व्यापकमेव न तु लक्षणम् । एवं न भवति किन्तु व्यापकभूतं लक्षणत्वेन विवक्षितमित्यर्थः ॥ व्यापकमेवेति । न लक्षणत्वेन विवक्षितमित्यर्थः । प्रमा प्रमितिविषयः । न प्रमेयस्य नोपपन्नमिति तात्पर्यतो व्याख्यानम् । अव्याप्तिमुपपादयति ॥ धर्मिणमित्यादिना । धर्मिणं धर्म्यशमिति यावत् ॥ निरन्त्येति । तेषां पदार्थानां नित्यत्वादेवानादौ संसारे कस्मिंश्चिद्वा जन्मन्यधिगतिसम्भवेन धर्म्यशेनानधिगतार्थगन्तृतेति ध्येयम् । अनुमानस्य धूमवान्यवतो बन्दिमानित्यस्य । धर्म्यशेऽनघतिगतार्थगन्तृत्वामावमुपपादयितुं व्याप्यवत्तयाऽवगतमित्युक्तम् । एवमेव पृथगवगतान्विशक्यीलततथाऽवगतार्थानित्यस्यापि विशेषणस्य कृत्यं ज्ञेयम् । शब्दस्य नर्दातीरे पञ्चफलानि सन्तीत्यादिरूपस्य ॥ धारेति । घटत्वादिरूपप्रकारस्य पूर्वं ज्ञातस्यैवोत्तरत्रापि ज्ञाने भानान्न प्रकारमादायाप्यनधिगतार्थगन्तृतेत्यर्थः । ननु पूर्वज्ञानविषय एव प्रकार उत्तरज्ञानेऽवभासत इति प्रकारमादायानधिगतार्थत्वं युक्तमिति चेत् । अत्रापि पृच्छामः । बौद्धानामिव प्रतिक्षणं घटादेर्भेदमङ्गीकृत्य साङ्ख्यानामिव प्रतिक्षणं परिणामं वाऽङ्गीकृत्य प्रकारस्याप्युपजननापायौ स्वीक्रियेते उत धर्मिणः स्थायित्वमङ्गीकृत्य धर्माणामेवोत्पत्तिविनाशौ । नाथ इत्याह ॥ न हीत्यादिना । द्वितीयं निराह ॥ नापीति । धर्मिणः स्थायित्वेऽपीति शेषः । तादवस्थं तथा च तदंशेऽप्यधिगतार्थगन्तृत्वमेवत्यर्थः । तर्हि कथं घटादिज्ञानेऽनधिगतार्थत्वमित्यतोऽखण्डः काल एक एव प्रतीयत इति पक्षस्यायुक्तत्वादन्यान्यक्षणत्वविशिष्टार्थविषयिकरणस्यैव वक्तव्यत्वादनधिगतार्थगन्तृत्वैवास्तीत्याह ॥ तथाऽपीत्यादिना । वर्तमान एवत्यर्थः । वर्तमानतत्तत्क्षणत्वादिविशिष्टोऽर्थः । ननु वर्तमानकालस्य वा पूर्वोत्तरज्ञाने प्रतीतस्यैकत्वे पुनरनधिगतार्थत्वायोग एवेत्यत आह

॥ न चेति । वर्तमानकालस्याविषयत्वे । क्रमभाविनामिति हेतुगर्भम् । क्रमभाविज्ञानानां वर्तमानैककालरूपस्थूलकालविषयकत्वे प्रत्यभिज्ञा न
 सम्भवति । पूर्वकाले ज्ञातस्यैव पुनः कालन्तरे ज्ञाने हि त्रत्यभिज्ञात्वम् । पूर्वोत्तरज्ञानयोरैककालविषयकत्वे ज्ञानयोरभिज्ञात्वस्यैव प्राप्त्या प्रत्यभिज्ञात्वं
 न स्यादित्याह ॥ प्रत्यभिज्ञेति । एतदेवोपादयति ॥ ज्ञानेति । ज्ञानानामनेकत्वेऽप्येकस्मिन्नखण्डे काल एवावस्थानस्य सम्यग्ज्ञातत्वा-
 दित्यर्थः । वर्तमानोऽर्थस्तत्तत्क्षणविशिष्टोऽर्थः । तदुपादयति ॥ स्मृतिरपीति । अनुभूतमनुभवेन विषयीकृतम् । अन्यथाऽतीतकालतया ।
 नावगाहत् इत्यधिगतार्थगन्तृत्वं यदि ब्रूषे ॥ वादविषय इति । यदुक्तं त्वया तन्नेयेवं वादविषय इत्यर्थः । स्फुटमिति । अनुवादे वाद-
 विषयकत्वस्य प्रतीयमानत्वेनास्य च वादेऽप्रतीतत्वादनधिगतार्थत्वमित्यर्थः । विशिष्टो विषयीभूतः । तथा चाधिगतार्थत्वं यद्युच्यत इति भावः
 ॥ समान इति । अन्यान्यक्षणादिविषयीकरणेनानधिगतार्थत्वमित्यर्थः । अतिव्याप्तिमुपादयति ॥ संशयति ॥ इतरेतरेति । अनधि-
 गतेति विशेषणस्य लक्षणप्रवेशे सिद्धे लक्षणाभावात्स्मृतेर्व्यवस्थित्वसिद्धिस्तिसिद्धौ च तद्वावर्तकत्वेनानधिगतविशेषणस्य लक्षणे प्रवेशसिद्धिरित्यन्यो-
 न्याश्रय इत्यर्थः ॥ परिच्छेदकार्थं वेति । बन्धिमत्त्वादेव धूमवत्त्वमिति वचनं तत्र परिच्छेदकारित्वमिति व्याप्तिर्लभ्यत इत्यर्थः
 ॥ अतिप्रसङ्गादिति । बन्धेरपि धूमेन व्याप्तिः स्यात् साहचर्यदर्शनसत्त्वादित्यर्थः ॥ तदभावादिति । तथा च विपक्षे बाधकाभावाद्दस्तु
 प्रामाण्यमधिगतार्थमेवास्त्वियोजकतेत्यर्थः । विपक्षे बाधकमाशङ्कते ॥ अधिगतेति ॥ किं वेत्यादि । तथा चाधिगतार्थत्वा-
 दुत्तरज्ञानस्य विफलत्वं प्राप्तं तथाऽविशिष्टमविलक्षणं पूर्वज्ञानसमानफलकं जातमुत्तरज्ञानं तथाऽनपेक्षितफलकं जातमुत्तरज्ञानमतो न प्रमाणमिति
 विकल्पानां साध्यं द्रष्टव्यम् ॥ न चैवमिति । अधिगतेऽर्थेऽधिगतस्तरानुत्पादः । यदीन्द्रियसन्निकर्षादिरूपोत्तरज्ञानसामग्रीमध्ये
 पूर्वज्ञानाभावेऽपि सामग्र्येकदेशः स्यादिति वा पूर्वज्ञानमुत्तरज्ञानजनने प्रतिबन्धकं स्यात्तदा कारणाभावात्प्रतिबन्धकमद्भावाद्वाऽधिगत्यनन्तरम-

धिगत्यन्तरं नोत्पद्यत इति स्यान्न चैवमित्यर्थः । तथात्वे सामर्थ्येकदेशत्वे प्रतिबन्धकत्वे वेत्यर्थः ॥ स्मृतेरेवेति । तत्रापि पूर्वानुभव-
 स्यैव प्रतिबन्धस्य सत्त्वाद्वा स्मृतिरेव नोदयमासादयेदित्यर्थः ॥ उक्तोत्तरत्वादिति । अधिगतार्थत्वे विफलत्वेनाप्राप्त्याप्यं वाच्यं तच्च
 न सम्भवति । विफलत्वस्याप्राप्त्याप्यप्रयोजकत्वाभावस्योक्तत्वादित्यर्थः ॥ आद्येपीति । यदिपूर्वज्ञानाविशिष्टफलकत्वाद्दुत्तरज्ञानानामप्राप्त्याप्यं
 तद्धुत्तरज्ञानोत्पत्त्यन्तरं तत्समानफलकत्वस्याव्यवहानेऽपि सत्त्वात्तस्याप्यप्राप्त्याप्यत्वेऽपि प्रसङ्गादिति । अनपेक्षितफलत्वस्य सत्त्वेनाप्राप्त्याप्य-
 प्रसङ्गात् । न च तदिष्टम् । ततश्च व्यभिचार इति भावः । यदीन्द्रियादिकमधिगतमेवार्थमधिगमयेत्तर्हि तस्य प्राप्त्याप्यमेव न स्यादिति विपक्षे
 बाधकान्तरमाशङ्कते ॥ ननु चेति । अयमर्थः । साधकतमं हि कारणम् । कारणस्य साधकतमत्वं च साधकतमान्तरापेक्षयैव विवक्षितम् ।
 साधकतमान्तरापेक्षया साधकतमत्वं नाम पूर्वोन्द्रियार्थसन्निकर्षेण यज्ज्ञानमुत्पन्नं तज्ज्ञानं प्रति यथा तस्योन्द्रियार्थसन्निकर्षस्य साधकतमत्वमस्त्वैवं
 द्वितीयोदिसन्निकर्षस्यापि तज्ज्ञानं प्रत्येव तदिन्द्रियार्थसन्निकर्षापेक्षयाऽतिशयेन साधकत्वम् । न चैवं सम्भवति । प्रथमसन्निकर्षेण ज्ञानरूपसाध्य-
 सिद्धौ जातायां तज्जनकसन्निकर्षस्य यथा साधकतमत्वमस्ति । एवं तज्जातीयस्यापि द्वितीयोदिसन्निकर्षस्य साधकतमत्वं न चास्ति । पूर्वोत्पन्नक्रिया-
 साधकत्वमेव दुर्लभं साधकतमत्वं तु दूरतो निरस्तमित्यतोऽकारणत्वमिति भावः ॥ छिन्न इति । यथा पूर्वेण परशुना छिदिक्रियायां जातायां
 तत्परशोर्यथा साधकतमत्वमस्त्वैवं तज्जातीयस्य द्वितीयस्यापि परशोस्तत्रैवास्ति । तत्क्रियासाधकत्वस्यैवाभावेनातिशयितसाधकत्वरूपसाधकतमत्वस्य
 दूरनिरस्तत्वादित्यकारणत्वमेवेति भावः । ननु धारावाहिकस्थले इन्द्रियार्थसन्निकर्षस्यैकत्वात्तज्जातीयस्य द्वितीयोदिसन्निकर्षस्येत्युक्तिः कथम् । तथा
 दृष्टान्ते परशोर्येकत्वात्तत्रापि कथमियमुक्तिरिति चेत् । सत्यम् । तथापि पूर्वोत्तरावस्थाभेदेन तद्विशिष्टस्यापि सन्निकर्षदिर्भेदमाश्रित्येति ध्येयम्
 ॥ न हीति । यदि कारणस्य साधकतमान्तरापेक्षया साधकतमत्वं विवक्षितं स्यात्तद्धैवाधिगतार्थबोधकस्य द्वितीयोदिसन्निकर्षस्य पूर्वक्रियां प्रति साधक-

तमत्वस्याभावेन कारणत्वाभावात्प्रामाण्यं न स्यात् । किन्नाम ज्ञानरूपप्रधानक्रियां प्रति यत्कारकान्तरं प्रमात्रादिकं तदपेक्षयाऽतिशयितसाधकत्वमेव साधकतमशब्देन विवक्षितम् । तच्च द्वितीयादिसन्निकर्षस्याप्याद्यसन्निकर्षवदस्तीति युक्तं साधकतमत्वरूपकरणत्वेन प्रामाण्यमिति भावः ॥ **अन्यथेति** । कारणस्य साधकतमत्वं साधकतमान्तरापेक्षयैव यदि विवक्षितमित्यर्थः ॥ **परस्परेति** । कारणरूपानुमानागमयोः साधकतम-रूपप्रसङ्गापेक्षयाऽतिशयितसाधकत्वरूपसाधकतमत्वाभावादित्यर्थः । ननु यदि द्वितीयादिसन्निकर्षस्य प्रधानक्रियाकारकान्तरापेक्षयाऽतिशयितत्वेन कारणत्वं यथोच्यते । एवं परशोरपि छिद्रारूपप्रधानक्रियायां कर्त्रादिकारकापेक्षयाऽतिशयितसाधकत्वरूपकरणत्वमस्त्ववेति ज्ञाते ज्ञानान्तरवच्छिन्ने छिद्रा जायेतेति चेत्तत्राह ॥ **छिन्न इति** । छिद्रान्तररूपफलेत्यर्थः । यदि तत्र द्वितीयादिपरशुना छिद्रान्तररूपं फलमुत्पद्येत तर्हि तत्क्रियाकारकान्तरापेक्षाऽतिशयितसाधकस्य सत्त्वेन कारणत्वं वाच्यं स्यात् । न चैवमस्तीत्यर्थः । नन्वेवं तद्वदेवाधिगतेऽय्यधिगल्यन्तररूपफलाभावेन तत्करणस्यापि न प्रधानक्रियाकारकान्तरापेक्षया साधकतमत्वमिति प्रामाण्यं न स्यादिति चेत्तत्राह ॥ **न च प्रकृत इति** । स्यादेतदेवं यदि ज्ञानाभावेऽपि ज्ञानसामग्र्येकदेशः स्याज्ज्ञानं वा तत्प्रतिबध्दकं भवेत् । न चैवं तथात्वे स्थितेरेवानुदयप्रसङ्गादित्यादिनोक्तमित्यर्थः ॥ **न चैवं स्मृत्यादीति** । पूर्वानुभवसापेक्षत्वादिति भावः ॥ **सर्वथेति** । स्वाकारणापेक्षत्वादिति भावः ॥ **अनुमित्यादाविति** । लिङ्गज्ञानाद्यपेक्षत्वादिति भावः । अर्थपरिच्छेदे स्वविषयनिश्चये । ततश्च स्वविषयीभूतवन्द्वादिनिश्चयाय ज्ञानान्तरानपेक्षत्वं प्राप्तमित्यर्थः ॥ **अर्थपरिच्छेदस्येति** । तथा चार्थपरिच्छेदेऽपि ज्ञानान्तरानपेक्षत्वं नास्त्येव । स्वार्थे परिच्छेदस्य निश्चयस्य ज्ञानव्यतिरिक्तस्थान्यस्याभावेन नानुमित्यादिरूपज्ञानस्यैवार्थनिश्चयरूपत्वात्तदुत्पत्तावस्थेव लिङ्गज्ञानाद्यपेक्षेति भावः ॥ **एवमिति** । स्मृतिरूपज्ञानोत्पत्तोवेवानुभवरूपज्ञानान्तरापेक्षा नार्थपरिच्छेदे । तथा च स्वार्थनिश्चये ज्ञानान्तरानपेक्षत्वस्य सत्त्वाद्नुमित्यादिवत्प्रामाण्यं स्यादित्यर्थः ॥ **समानेति** । ततश्चानुमित्यादौ लिङ्गादिज्ञानापेक्षत्वेऽपि तज्ज्ञानं न स्वसमान-

विषयम् । स्वस्य बन्धादिरूपसाध्यविषयकत्वात् । लिङ्गादिज्ञानस्य लिङ्गादिविषयकत्वात् । सृष्ट्यादौ तु स्वसमानविषयकानुभवात्तरापेक्षैवास्तीति
द्रष्टव्यम् ॥ तदभाव इति । अनुमितेर्धर्म्यशे स्वसमानविषयकवन्धिव्याप्यधूमवानयमिति लिङ्गपरामर्शरूपज्ञानान्तरापेक्षत्वस्यैव सत्वेन तदन-
पेक्षत्वं नेति भावः ॥ प्रकारत इति । वर्तते इदमनुमिल्यादौ परामर्शेर्धर्म्यशे समानविषयकत्वेऽपि प्रकारशे तदभावात्प्रकारशे स्वसमानविषयक-
ज्ञानान्तरापेक्षत्वं वर्तते एवेति नाव्याप्तिरिति भावः ॥ अस्तीति । तथा च सृष्ट्यादौ प्रकारत्वेन प्रतीयमानस्यातीतत्वादेरनुभवोऽप्रकारत्वेन
प्रकारशे स्वसमानविषयकज्ञानान्तरापेक्षत्वस्यासत्त्वात्सृष्ट्यादिकमप्रमाणं प्रकारशे स्वसमानविषयकज्ञानान्तरापेक्षत्वादित्यनुमानेऽसिद्धिरित्यर्थः ।
अनुभवत्वादित्युपलक्षणम् । अनुभवासाधनत्वाच्चेत्यपि द्रष्टव्यम् । अन्यथोत्तरवाक्यासङ्गतेः ॥ पूर्ववदिति । परिच्छेद एव ग्रामाण्यं परिच्छेद-
कार्येण प्रमाणाभिव्यक्तं यथा प्रमाणाभाव उक्तस्तद्वदत्रापि प्रमाणाभावाद्याप्त्यसिद्धेरित्यर्थः । उपलक्षणमेतत् । इन्द्रियादावाद्यहेतोर्व्यभिचरो द्वितीय-
स्यानुभवे व्यभिचार इत्यपि द्रष्टव्यम् ॥ ७७ ॥ व्योम्नेरिति । प्राणायस्यानुभवतसाधनान्यतरत्वनिरूपितव्याप्तेर्मानाभावेनासिद्धेरित्यर्थः ।
उभयं क्रमेणोपपादयति ॥ इश्वरादीत्यादिना । द्वयोर्निर्दोषत्वाक्षोद्भवत्वयोः । विशेषणं विशेष्येण बहुलमिति विशेषणविशेष्ययोरेव परस्परं
समासाविधानात्प्रकृते चोभयोर्विशेषणत्वेन विशेषणयोः परस्परं समासोऽनुपपन्न इत्यर्थः ॥ उक्तंति । ईश्वरादिप्रत्यक्षे निर्दोषत्वे सत्यप्यक्षोद्भवत्वा-
भावादव्याप्तिः । अक्षजन्यक्रियादेरपि निर्दोषत्वे सत्यक्षोद्भवत्वेनातिव्याप्तिरित्यर्थः ॥ ज्ञानस्येति । तथा च निर्दोषाक्षोद्भवं ज्ञानं प्रत्यक्षमिति
लक्षणस्य विवक्षितत्वात्क्रियायाश्चाज्ञानत्वात्नातिव्याप्तिरित्यर्थः ॥ अक्षलिङ्गक इति । रूपदिज्ञानेन चक्षुरादिसत्त्वमनुमानमितेन चक्षुरादिना
तत्सामग्र्यनुमित्वातिव्याप्तिरित्यर्थः ॥ अक्षज्ञानेति । लिङ्गज्ञानं कारणमिति पक्षे ज्ञानोद्भवत्वेनाक्षोद्भवत्वाभावात् । ननु ज्ञातं लिङ्गमेव कारणमिति
पक्षेऽक्षोद्भवत्वसत्त्वादतिव्याप्तिः स्यादेवेत्यतो मात्रेत्युक्तम् । तथा च निर्दोषाक्षमात्रोद्भवं ज्ञानं प्रत्यक्षमिति लक्षणे मात्रपदं विवक्षितम् ।

अक्षलिंगकानुमितौ व्याख्यादिज्ञानजन्यत्वस्यापि सत्त्वेनाक्षरूपलिङ्गमात्रजन्यत्वाभावेन नातिव्याप्तिरिति योज्यम् ॥ **ज्ञानग्रहणमिति** । निर्दोषा-
 र्थसन्निकृष्टनिर्दोषेन्द्रियोद्भवं ज्ञानं प्रत्यक्षमिति हि लक्षणम् । अत्राक्षकार्यक्रियाव्युदासार्थं प्रकरणप्राप्तज्ञानपदग्रहणमित्युक्तम् । नरहरितीर्थस्तु सुखादे-
 रपीन्द्रियार्थसन्निकर्षजन्यत्वेन तच्चावृत्त्यर्थं ज्ञानग्रहणमित्याहुरित्यर्थः ॥ **हेतुत्वादिति** । अक्षसन्निकर्षजन्यत्वाभावादित्यर्थः । तदर्थं विषयसाक्षा-
 त्कारार्थम् । तार्किकः शङ्कते ॥ **नन्विति** । एवं विषयसाक्षात्कारस्यैव सुखादिहेतुत्वे ॥ **लीलेति** । भवयक्षेऽपीति शेषः । नन्विन्द्रियाणां
 शरीरसंयुक्तत्वनियमादांश्रस्यशरीरत्वात्कथमिन्द्रियार्थसन्निकर्ष उच्यत इत्यत आह ॥ **लीलेति** ॥ **तदिति** । सुखाद्युत्पादित्यर्थः । तावन्मात्र-
 मिन्द्रियार्थसन्निकर्षमात्रम् ॥ **तुल्यमिति** । विषयसाक्षात्कारस्यैव सुखादिहेतुत्वपक्षेऽपि न तावन्मात्रस्य हेतुत्वं किन्नाम धर्मदेरपि । तदभावाच्चे-
 श्वरस्य सुखादिकमिति सममित्यर्थः । ननु विषयसाक्षात्कारस्य सुखादिहेतुत्वे योगिनामपि तद्भावात्सुखादिकं स्यादिति केनचिदुक्तम् । तदिन्द्रिया-
 र्थसन्निकर्षस्यैव तद्धेतुत्वमिति पक्षेऽपि सममित्याह ॥ **अत एवेति** । इन्द्रियार्थसन्निकर्षजन्यविषयसाक्षात्कारस्यैव सुखादिहेतुत्वमित्यत्र मात्रारूपशो-
 इत्येतद्याख्यानपरं गीताभाष्यं सम्मतितयोदाहरति ॥ **तथा चेति** ॥ **शीतोष्णादीति** । तादृगर्थस्यर्थः । अनुभवः शीतोष्णादिविषयसाक्षा-
 त्कारस्यर्थः । ततः साक्षात्कारात् । नन्वत्र विषयसाक्षात्कारस्य देहार्थसन्निकर्षजन्यत्वमेव प्रतीयते न विन्द्रियार्थसन्निकर्षजन्यत्वमत आह
 ॥ **अत्रेति** । तेषां शरीरसंयुक्तत्वादिति भावः । उद्भवशब्द उत्पत्यभिव्यक्तिसाधारणः । अनुगतेत्यपेक्षया पूर्वं जन्याजन्तेति शेषः । द्वितीयं
 निर्दोषं च तदक्षोद्भवं चेति द्वितीयं पक्षम् । निर्दोषत्वस्य यथार्थमिति व्याख्यानम् । ननु निर्दोषत्वे सत्यक्षोद्भवत्वं नानुगतम् । ईशप्रत्यक्षेऽक्षो-
 द्भवत्वाभावेनाव्याप्तेः । अक्षजन्यक्रियायामतिव्याप्तेः । द्वयोरपि विशेषणत्वेन समासानुपपत्तेश्चैत्यत आह ॥ **अक्षोद्भवशब्देनेति** । ततश्चे-
 शप्रत्यक्षेऽपि साक्षात्काररूपक्षोद्भवत्वस्य सत्त्वान्नाव्याप्तेः । अक्षोद्भवत्वेऽपि क्रियायाः साक्षात्कारत्वाभावेन नातिव्याप्तिः । साक्षात्काररूपे विशेष्ये

निर्दोषत्वस्य विशेषणत्वेनोभयोर्विशेषणत्वाभावाद्विशेषणविशेष्ययोश्च समासविधानाच्च समासानुपपत्तिश्चेति ध्येयम् । अत एव न कश्चिदेष इत्युक्त-
 मिलवधेयम् ॥ यत इति । निर्दोषाक्षोद्धवं निर्दोषसाक्षात्कारो यत उपबधते तदित्यर्थः । एतच्छ्रवणमर्थसन्निकृष्टत्वरूपम् ॥ परस्पररेति ।
 निर्दोषकरणजन्यत्वेन ज्ञानयाथार्थ्यं ज्ञेयं तेन चेन्द्रियाणां निर्दोषताऽगन्तव्येति परस्परश्रवणं ज्ञेयम् ॥ आपत्तेरिति । विरुद्धप्रमाणाभावेन
 अमजनकेन्द्रियाणामपि निर्दोषताध्यवसायापत्तेरित्यर्थः । विरुद्धप्रमाणाभावोपपादनायासञ्जातविरोधीत्युक्तम् ॥ ज्ञानेति । ज्ञानयाथार्थ्येनेन्द्रिय-
 निर्दोषत्वाध्यवसायस्याङ्गीकारात् । निर्दोषकरणजन्यत्वेन ज्ञानयाथार्थ्याध्यवसायस्य चानङ्गीकारानेतेतराश्रयदोष इत्याह ॥ ज्ञानेति । ननु
 कथं साक्षिसिद्धत्वमङ्गीक्रियते । क्वचिद्विरुद्धप्रमाणभावे तदध्यवसायायोगादिसत् आह ॥ परोक्षेति । साक्षिण इति शेषः । प्रमाणतस्तद्विरोधतः
 ॥ कथं तर्हीति । तस्या एव विपरीतप्रमायाविरोधित्वादिति भावः ॥ एवं तर्हीति । यदि देशकालपुरुषान्तरसम्बन्धिविपरीतप्रमाया एव
 विरोधित्वेन विरुद्धप्रमाणाभावेन तत्र निर्दोषता नाध्यवसीयते तर्हीन्द्रियादौ सर्वथा देशान्तरीयकालान्तरीयपुरुषान्तरीयविपरीतप्रमाया अभावेन
 ज्ञानस्य याथार्थ्यात्तेन निर्दोषता नाध्यवसीयत इत्युक्तं स्यादित्यर्थः । अत्रेष्टापात्तिसुत्तरमाह ॥ अद्धेति । नन्विन्द्रियादिषु निर्दोषतानिश्चार्थके
 यथार्थज्ञाने सर्वथा विपरीतज्ञानाभावः कथं ज्ञेय इत्यत आह ॥ सांस्पीति । तैरर्थक्रियाकारित्वरूपैः । नन्वत्रापि विपरीतप्रमेव किञ्च स्यादि-
 स्यत आह ॥ निर्मूलं त्विति ॥ अन्यथेति । यदि निर्मूलमयाशङ्क्यत इत्यर्थः । एकत्र ज्ञानेऽनाश्वासे इति शेषः । अभिमतं घटादिकम्
 ॥ कार्येति । अपरोक्षव्यवहारदिरूपेत्यर्थः ॥ एतेनेति । इन्द्रियार्थसन्निकर्षमात्रस्यैव प्रत्यक्षत्वे चक्षुष इन्द्रियत्वाद्गन्धस्याथार्थत्वात्तदुभयसन्निकर्षादपि
 ज्ञानमुपघतामिलेतदयेतेनार्थशब्देन तदिन्द्रियप्रहणयोग्यस्यैव विवक्षितत्वेनापास्तमित्यर्थः । अन्तर्गडुनेन्द्रियार्थयोर्मध्यास्थितेनेत्यर्थः । अन्तर्गड्वान्तरा-
 लिकमित्यमरः ॥ तत्तदिन्द्रियेति । तत्तदिन्द्रियप्रहणयोग्येत्यर्थः । गृह्यत इत्यनन्तरमस्त्विति शेषः । अन्यथा यदि सन्निकर्षोपेत इत्यर्थः ।

काचादिभिरन्तरितस्य व्यवहितस्योपलब्धिः कथं स्यात् । व्यवधायककाचादेः सत्त्वेन सन्निकर्षाभावादिति भावः ॥ सान्तरेति । व्यवहितेत्यर्थः ।
 प्राप्तिपक्षे सन्निकर्षापक्षे । कारि प्रकाशकारि ॥ भवितुमिति । विप्रकृष्टग्रहणायोगादिति भावः ॥ अपि चेति । यदि चक्षुः प्राप्य-
 प्रकाशकारि स्यात्तर्बाल्यासन्नमपि समीपवर्ति पक्षमादिकमपि प्रकाशयेत् । सन्निकर्षस्य सत्त्वात् । न च प्रकाशयति । तस्मान्न प्राप्यप्रकाशकारित्यर्थः
 ॥ सिद्धिरिति । ततश्च प्राप्तिरूपः सन्निकर्षो नापेक्षित इत्यर्थः । सर्वत्र कारणमात्रे ॥ योग्यताया इति । प्राप्तिं वदतां पक्षेऽपीत्यर्थः ।
 अनुपलम्भात्केनापि प्रमाणेनेति शेषः ॥ चक्षुष इति । तथा च चक्षुः प्राप्यप्रकाशकं कारणत्वात्कुठारवदिन्द्रियत्वात्त्वगादिवदित्यर्थः ॥ बाध इति ।
 गोलकस्य स्वस्थान एव सत्त्वेन प्राप्तेरभावाद्बाध इत्यर्थः ॥ तवापीति । चक्षुर्गत्वा नर्थेन सम्बद्ध्यत इत्यनुमान इत्यर्थः । अन्यत्र तदतिरिक्तचक्षुः
 पक्षीकार इत्यर्थः । अत एवानुमितत्वादेवेत्यर्थः । तच्चक्षुः । गोलकस्वरूपत्वेऽनुमितत्वमेव न स्यात् । तस्य प्रत्यक्षसिद्धत्वादिति भावः । ननु
 कारणत्वेन प्राप्यनुमाने यदि प्राप्तिः संयोगरूपा । तथा च संयोगेन प्राप्यप्रकाशकमित्यर्थः स्यात्तदा शब्दग्राहके श्रोत्रे व्यभिचारः । तत्परिहाराय
 यदि समवायरूपा तर्हि त्वगादौ व्यभिचारः स्यादत आह ॥ सन्निकर्षश्चेति । शब्दादिभिः शब्दग्राहकश्रोत्रादिभिः । तद्भावान्महत्त्वसमानाधि-
 कारणोद्भूतरूपविशेषादिरूपयोग्यतायाः सत्तादृशायां भावादिदानीं चाक्षुषतापत्तिरित्यर्थः । नन्वतीतानागतयोर्वर्तमानत्वाभावाच्चक्षुषश्च वर्तमानमात्र
 ग्राहकत्वनियमान्न चाक्षुषतापत्तिरत आह ॥ सन्निकर्षार्थमिति । अन्यथासिद्धौ योग्यतेयेति शेषः । प्रोच्यमानायामिति च शेषः । योग्यता-
 मुपादाय सन्निकर्षापाकरणपक्ष इति यावत् । तथा च यथा तत्तांशस्तद्देशकालसम्बन्धरूपोऽतीतोऽपि प्रत्यभिज्ञायां चक्षुषवभासते तद्वच्चाक्षुषतापत्ति-
 रिति सम्बन्धः । स सन्निकर्षः ॥ अर्थेति । ततश्चतीतादौ योग्यताया एवामवान्न चाक्षुषत्वमित्यर्थः ॥ तदेति । वर्तमानत्वाभावात्तत्तांशयेति
 भावः । ननु वर्तमानतावृत्तियोग्यतायाः सत्त्वेऽपि न व्यवहितप्रतीतिः कुञ्ज्यादिरूपव्यवधानस्यैव सत्त्वादिति चेत्तत्राह ॥ प्राप्तीति । तदभावो

व्यवधानाभावाः । सा प्राप्तिः ॥ आवरणेति । तत्र कुड्यादेरेवावरणस्य सत्त्वादिति भावः । प्रसङ्गात् प्रस्यपि वस्तुत आवरणभूतकुड्यादेरनपयादिस्यैः । अन्तरितं व्यवहितम् । तथा च निबिडावयवं स्फटिकमेव तत्रास्तीति हृदयम् ॥ अस्वच्छेति । स्फटिकादेर्निबिडावयवत्वेऽपि स्वच्छत्वात्तदन्तरितोपलब्धिर्युक्तैत्यर्थः ॥ तथाऽपीति । अव्यवहितपद्ममादिदर्शनापत्तिः । तथा यत्र किञ्चिद्द्रस्तु द्रूतस्तिष्ठति मध्ये किमपि व्यवधानकं नास्ति तत्र नयनविषययोर्मध्ये निबिडावयवद्रव्याभावोऽस्तीत्यर्थः । आश्रित्येत्यतः पूर्वं बौद्धसाङ्ख्यमते आश्रित्येति शेषः ॥ तदेति । यदि तथाभूतस्य क्षणिकस्य परिणामिनो वा पदार्थस्योत्पाद एव योग्यता तर्हि योग्यत्वात् सर्वेषामयुपलब्धिः स्यात् । यदि तथाविधस्यानुत्पादा एवायोग्यता तर्ह्ययोग्यत्वाच्च केनायुपलभ्येत् । तथा च कस्यचिन्नतीतिः कस्यचिन्नेति व्यवस्था न युक्तेति हृदयम् । तद्भेदो योग्यताभेदः । तथा चोत्पन्नोऽपि तस्यैव द्रष्टव्यो नान्यस्येति न सर्वोपलब्धिरित्यर्थः ॥ अनेकेति । द्रष्टृनिबन्धनेभेदोपेतानेकयोग्यतेत्यर्थः ॥ न स्यातामिति । आसन्नेन सम्यक् सन्निकर्षो विप्रकृष्टेन वस्तुना नेति विवेको न युक्तः । सन्निकर्षाभावस्योभयत्रापि तुल्यत्वादित्यर्थः । ननु प्राथम्यप्रकाशकारितापक्षेऽथासवधिप्रकृष्टाभ्यां सन्निकर्षस्याविशिष्टत्वाद्द्वैधावैशधेन स्यातामित्यत आह ॥ अस्माकं त्विति ॥ अनेकेति । अत्रोच्यते विषयकारणयोरित्युक्तानेकेत्यर्थः । असिद्धं सन्निकृष्टग्रहणस्योपादानादिति भावः ॥ सान्तर इतीति । इदं सान्तरमन्तरेण व्यवधानेन सहितमित्येवं सान्तरत्वेन ग्रहणमित्यर्थः । अनेकान्तिकं चक्षुरसन्निकृष्टप्रकाशकम् । सान्तर इति गृह्यमाणत्वादित्यनुमान इत्यर्थः । एतदेवोपादयति । रश्मिभिरत्यनेन साध्याभावोपादनम् । स्वरूपेसादिना हेतुपादनम् । दीपः स्वरश्मिभिरसन्निकृष्टयते । दीपस्वरूपं त्वपवरकादित्यले तिष्ठत्यस्मदपेक्षया व्यवधाने दूरं तिष्ठतीत्येवं दीपः स्वरूपपेक्षया सान्तर इति सर्वैर्गृह्यत इत्यर्थः ॥ तथेति । एवं चक्षुरपि स्वरश्मिभिरर्थसन्निकृष्टमपि चक्षुःस्वरूपं तु सान्तरमधिष्ठानभूतगोलेनेन व्यवहितमिति गृह्यत एवेत्यर्थः । तथा चानुमानेऽप्रयोजकतेत्युक्तं भवति । यथा दिपस्वरूपं सान्तरमिति सर्वैः

प्रत्यक्षतो गृह्यते । दीपस्य प्रत्यक्षसिद्धत्वात् तथा चक्षुरपि स्वरूपापेक्षया सान्तरमिति गृहीतुं शक्यते । अतीन्द्रियत्वात्तोऽधिष्ठानापेक्षेयुक्तम् ॥ **पृथ्वग्रतयेति** । स्वयं यावत्परिसार्णं घटादौ तत्परिमाणप्रदेशमेवादौ सम्बद्ध्य पश्चात्सर्वमपि घटं व्याप्नोतीत्यर्थः । ननु प्राख्यप्रातिपक्षे सम-
 बाधक सति कथं निर्णय इत्यत आह ॥ **सन्देहादिति** । प्राप्तौ सन्देहो न स्यादिति दूषणोद्धारः कथमिति सुहृद्भावेन पृच्छन्तं प्रत्याह ॥ **तत्रेति** । प्राप्तौ सिद्धायामपीत्यर्थः । सन्देहो यः प्राप्तः स इत्यर्थः । दिवाऽपि चन्द्रस्य प्रतीयमानत्वाच्चन्द्रसंयुक्तैः सौररश्मिभिरित्युक्तम् ॥ **सर्वार्थेति** । सर्वेषामप्यर्थानां सौररश्मिसम्बद्धत्वान्नायनरश्मीनां च सौररश्मैकीभूतत्वादित्याशयः ॥ **अहृष्टादिति** । यद्यपि नायना रश्मयः सर्वार्थसम्बद्धसौररश्मिभिरैकीभूतास्तथाऽप्यहृष्टवशात्तद्रश्मिसंयुक्ताखाचन्द्रज्ञानमेव भवति न सर्वार्थज्ञानमित्यर्थः ॥ **बाह्येति** । नायनरश्मैकीभूत-
 सौररश्मिसम्बद्धरूपसाधनेत्यर्थः ॥ **कार्येति** । सर्वार्थग्रहणरूपेत्यर्थः ॥ **अन्यथेति** । सत्यप्यन्त्यन्तनुसंगे कदाचित्पटानुदयोऽपि स्यादि-
 त्यथेतिप्रसङ्गो द्रष्टव्यः । योग्यताया उद्धूतरूपादिरूपायाः ॥ **कालातीतत्वादिति** । चक्षुषोऽपि मूर्त्त्वेन गतेः प्रामाणिकत्वादिति भावः ॥ **अनैकान्त्याच्चेति** । देहगमनेन त्वगिन्द्रियस्यापि गतिमत्त्वेन व्यभिचारादित्यर्थः ॥ **अनैकान्तिकत्वादेवेति** । श्रोत्रेन्द्रिय इति शेषः । शब्दरूपार्थेन सन्निकर्षसद्भावादित्यर्थः । गतिप्रतिषेधे साध्येन श्रोत्रेन्द्रिये व्यभिचारो वक्तुं शक्यः श्रोत्रस्याकाशात्मकत्वेन गतिमत्त्वाभावा-
 दित्यवधेयम् ॥ **अत एवेति** । उभय निषेधे साध्ये एकैकस्योक्तरीत्या व्यभिचारः स्यादेवेत्यर्थः । ननु युगपन्निषेधद्वयं साध्यत्वेन नाभिप्रेतं किन्नाम
 गत्यवच्छिन्नसन्निकृष्टत्वरूपस्य विशिष्टस्य प्रतिषेध एक एव साध्य इति न विशकलितसाध्यद्वयपक्षोक्तदोष इत्याशङ्कते ॥ **विशिष्टेति** । अत्र
 विशिष्टस्यापि त्वगिन्द्रिये व्यभिचारः स्यादेवेति दूषणे सत्येव दूषणान्तरमाह ॥ **सोऽपीति** । विशिष्टस्यापि विशेषणविशेष्यतसम्बन्धात्मकत्वेन
 तदभावः किं गतिरूपविशेषणभावैव पर्यवसानं सन्निकृष्टत्वरूपविशेष्याभावैव बोधयामावेन वेति विकल्प्याधे त्वगिन्द्रिये व्यभिचारो द्वितीये

श्रोत्रेन्द्रिये व्यभिचार उभयप्रतिषेधरूपसाध्यद्वये उक्तं व्यभिचारद्वयमिति दूषणानिस्तार इत्यर्थः । साध्याभावमुपपादयति ॥ शीतलेति । अनेवमा-
 वो बहिर्निगमानाभावः । इत्यस्मृतता बहिर्निर्गतत्वम् । चाक्षुषरस्मीनामाधिष्ठानाद्बहिर्निगमानाङ्गीकारे वाधकं शङ्कते ॥ चाक्षुषेति । चाक्षुष-
 रस्मीनां बहिर्निर्गतत्वेन त्वगिन्द्रियसविकर्षसद्भावात्तत्रोपलब्धिः स्यादिति भावः ॥ महत्तेजोजातीयमिति । तथा च त्वगिन्द्रियेण रस्मीना-
 मुपलब्धिः स्यात् । न चेष्टापत्तिः । चाक्षुषरश्मिषूष्णस्पर्शोपलम्भमाप्तेरित्यर्थः । चाक्षुषमित्यत्र महत्तेजोजातीयमिति वर्तते ॥ कुतो न कल्प्यत
 इति । महत्त्वसमानाधिकरणोद्भूतस्पर्शवत्त्वस्यैव स्पर्शनप्रत्यक्षता प्रयोजकत्वाच्च बहिर्निर्गतानयरस्मीनां त्वगिन्द्रियेणोपलब्धिरिति भावः । कल्पक-
 प्रमाणाभावाच्च कल्प्यत इति चेत्तत्राह ॥ कल्पिकायामिति । अनुद्भूतस्पर्शकारिणिकायामित्यर्थः । तथा चेदं चक्षुर्यदाऽर्थसम्बन्धार्थं रश्मिद्वारा
 निर्गच्छति तदा तद्रश्मयस्तावत्त्वगिन्द्रियसम्बन्धा भवन्त्येव । ततश्च तदीयोष्णस्पर्श उपलभ्येत । न चोपलभ्येत । तस्मादन्यथाऽनुपपत्त्याऽनुद्भूतः
 स्पर्शः कल्प्यत इत्याशयः ॥ अधिष्ठानोपघातचिकित्से व्यर्थे स्यातमिति । तथा च तदन्यथाऽनुपपत्त्याऽधिष्ठानातिरिक्तस्य
 चक्षुषोऽभावात्तस्य च गतेर्विरुद्धत्वाच्च सविकर्षोऽपेक्षित इत्याशयः । आर्तं आतपगमनेनैवेन्द्रियसन्निकर्षोपपत्तेर्नैन्द्रियस्य गतिः सिध्यतीत्यत उक्तं
 छायामुपविष्टस्येति । अशिशिरत्वमुष्णात्वम् । छायोपवेशने छायागमनेनैवेन्द्रियसन्निकर्षोपपत्तेर्नैन्द्रियस्य गतिः सिध्यतीत्यत आतपोगविष्टस्येत्युक्तम् ।
 शिशिरद्रव्यं शीतलद्रव्यं कर्पूरादिकम् । एतमेवार्थं चक्षुषो रश्मिद्वारा बहिर्निर्गमनरूपमेवार्थम् । एतच्छायामुगविष्टस्येत्यादिनोक्तं प्रमेयम् । इन्द्रियाणां
 साक्षात्प्रकृतिकार्यत्वरूपप्राकृतत्वमावादाह ॥ प्रकृति शब्देनेति । द्रव्येन्द्रियं नाम धर्मियमोमयग्राहकमिन्द्रियं चक्षुषस्त्वगिन्द्रियं चेति द्वयम् ।
 धर्ममात्रग्राहकमिन्द्रियं भावेन्द्रियं तच्च श्रोत्रादित्रयम् । अनुपदं शुद्धमीशस्येत्यादिना ॥ नित्येत्यादि । नित्यत्वादिकमित्यर्थः । सन्त्येवेत्यन्तेन
 नित्यत्वमुर्वरितेनाहङ्कारित्वादिकमुक्तिमिति ज्ञेयम् । कापिलघागम एवाहङ्कारिकावादौ मानमित्यत आह ॥ कापिलेति । तार्किक इन्द्रियाणां भौतिकतां

साधयति ॥ घ्राणमित्यादिना । श्रेत्रस्याकाशात्मकत्वमुभयसिद्धिमिति तत्र साधितम् । भूताकाशमेवास्मन्मते श्रेत्रमिति ज्ञेयम् । सिद्धसाधनत्वं
 साध्यवैकल्यं च पञ्चीकरणपक्षमङ्गीकृत्याह ॥ सर्वत्रेति । तददृष्टम् । तथा च तत्र सत्यं नास्तीति भावः ॥ सन्दिग्धेति । निश्चितसाध्या-
 भाववति हेतुसन्देहादित्यर्थः ॥ प्रागुक्तेति । सर्वत्र पाञ्चभौतिकवान्युपगमादिति भावः ॥ पृथिव्यादिरूपादीति । अयमर्थः । पृथिवीगत-
 रूपज्ञानं संयुक्तसमवायसन्निकर्षेण चक्षुषा भवति । तथा च पृथिवीरूपव्यञ्जकसंयुक्तसमवायसन्निकर्षान्तर्गते संयोगरूपे चक्षुः पृथिवीसन्निकर्षे
 रूपव्यञ्जकत्वसद्भावेऽपि पृथिवीमात्रकार्यत्वं नास्ति । चक्षुःकार्यत्वस्यापि सत्त्वाब्जभिचारः । एवं चक्षुषा जलरूपव्यञ्जकसंयुक्तसमवायान्तर्गते चक्षु-
 र्जलसन्निकर्षे व्यभिचारो द्रष्टव्यः । एवं रसनेन्द्रियेण गुडनिष्ठरसज्ञानं संयुक्तसमवायसन्निकर्षेण भवति । तदन्तर्गते रसनगुडसंयोगे रसव्यञ्जकत्व-
 सद्भावेऽप्यब्जमात्रकार्यत्वं नास्ति । गुडकार्यताया अपि सद्भावाब्जभिचार इत्यादि द्रष्टव्यम् ॥ चर्मादीति । जलदेस्तद्गतगन्धव्यञ्जकत्वेऽपि तद्गत-
 रसाधव्यञ्जकत्वमस्तीति सर्वत्र विशेषणभागो ज्ञेयः ॥ आयातमिति । मुक्तौ विद्यमानस्यैवाभिव्यक्तेरान्तु कर्मभावादित्यर्थः ॥ अन्यान्ना-
 पीति । मध्यमजीवसम्बन्धिचैतन्यस्योभयरूपत्वेन निर्दोषतासद्भावादित्यर्थः ॥ सर्वत्रेति । उत्तमजीवेषु शुद्धचैतन्यातिरिक्ते प्राकृतेऽक्षे मध्यमेष्वपि
 चैतन्ये प्राकृते चाक्षे इत्यर्थः ॥ उक्तानुपपत्तेरिति । सम्यग्ज्ञाननियमाद्यापत्तेरित्यर्थः ॥ तदभिव्यक्तमिति । तदुभयं च प्रत्यक्षमेव
 निर्दोषत्वादिति भावः ॥ न तु सर्वमिति । शुद्धमपीत्यर्थः । कर्मेन्द्रियसाहिल्येनैकादशात्वात्कथं षड्विधत्वमित्यत आह ॥ ज्ञानेति । ज्ञाने-
 न्द्रियणामपि बुद्धिसाहिल्येन सत्यत्वस्य सप्त गतेरिति सूत्रोक्तत्वात्तद्विरोधोऽत आह ॥ बुद्धेरपीति । ननु कर्णशुक्ल्यवच्छिन्नाव्याकृताकाशास्यैव
 श्रोत्रत्वज्ञोक्तदोष इत्यत आह ॥ कर्णेति ॥ बधिरिति । तस्यापि कर्णशुक्ल्यवच्छिन्नाव्याकृताकाशासद्भावादित्यर्थः । नन्वदृष्टोपगृहीतकर्ण-
 शशुक्ल्यवच्छिन्नाव्याकृताकाशास्यैव श्रोत्रत्वाद्धिरे चैतादृशश्रोत्राभावाच्चोक्तदोष इति यदि तर्हि वयमपि वदामोऽप्य्याकृताकाशमेव घ्राणादि ।

न च सर्वत्र गन्धाद्युपलब्धिप्रसङ्गः । घ्राणादिगोलकावच्छिन्नाव्याकृताकाशस्यैव घ्राणादीन्द्रियत्वाभ्यामुपगमात् । न च घ्राणाद्यवच्छिन्नस्य तस्य सत्त्वेऽपि कस्यचिद्युत्पन्नविशेषस्य गन्धाद्युपलब्धिर्नैति वाच्यम् । अदृष्टोपगृहीतस्यैव तस्य तत्त्वानुपगमेनोक्तदोषाभावादित्यपि स्यादित्याह ॥ अदृष्टेत्यादिना ॥ तत्तिसिद्धिरिति । तेषां घ्राणादीनां पार्थिवत्वादिसिद्धिरित्यर्थः । गन्धादिमत्त्वं न सिद्धमित्याशङ्क्याह ॥ यवीन्द्रियमित्यादि । त्वगिन्द्रियमनुष्णशीतस्पर्शरूपं गुणं गृह्णाति तद्गुणवच्च भवत्येव । त्वगिन्द्रियस्य वायवीत्वाद्वायोश्च तद्गुणवत्त्वादतो न व्यभिचार इत्यतः शीतोष्णयुक्तम् । प्रकृतिकृतोपादानकृता ॥ तर्हीति । तामसाहङ्कारकार्यभूताकाशकार्यतेत्यर्थः । तत एवागमादेव । ॥ तमसीति । स्पर्शरहितद्रव्यत्वे सत्यथनादिनित्यत्वाभावात्सादिनाशित्वे सत्यपि क्रियावत्त्वस्य सत्त्वाच्च तत्र व्यभिचार इत्यर्थः ॥ सिद्धसाधन-
तेति । सूक्ष्मरूपेण नित्यत्वाङ्गीकारादित्यर्थः । कूटस्थता सर्वथा विकाराभावेत्यर्थः ॥ ७७ ॥ सम्बन्धयत इति । हेतुः साध्येनेत्यर्थः । व्याप्यं व्याप्तिमत् । भावसाधनो न पूर्ववत्कर्मव्युत्पत्तिरित्याशयः ॥ व्याप्यं लिङ्गमिति । सात्मकत्वाभावे व्याप्तिप्राप्त्या प्राणादिमत्त्वे तदभावादित्यर्थः । अभावत्वादभाववत्त्वात् । तद्व्यतिथेर्गित्वादित्यर्थः ॥ सङ्ग्रहेति । अस्मदुक्तप्रकारेण विस्तरेण कथनेन रुचिरपि तु सङ्ग्रहेणैव कथन इत्यर्थः । ननु धर्माणां बहुविधत्वात्के व्याप्यव्यापकभावोपेता धर्माः । न हि धूमानुमान इव सर्वत्र व्याप्यव्यापकभावः । कीदृशस्य व्याप्यत्वं व्यापकत्वं च तयोर्मध्ये च कस्यानुमानत्वमनुमेयत्वं चेति जिज्ञासायामाह ॥ द्विविधा हीत्यादिना । सङ्कीर्णाः सङ्करोपेताः । अपरेषामपरसामान्यानां द्रव्य-
त्वादीनाम् । परेषां परसामान्यानां सत्तादीनाम् । एवं द्रव्यत्वपृथिवीत्वादावपि ज्ञेयम् । नन्वन्योन्यव्याप्यव्यापकभावे कृतकत्वस्यानुमापकत्वमनित्यत्व-
स्यानुमेयत्वं कुत इति चेन्न । यदा कृतकत्वं प्रसिद्धं तत्तदा लिङ्गं यदाऽप्रसिद्धं सन्दिग्धमिति यावत् । अनित्यत्वं तदा तत्साध्यम् । एवं यद्यनित्यत्वं प्रसिद्धं कृतकत्वमप्रसिद्धं तदा विपरीतोऽप्यस्ति साध्यसाधनभाव इत्याह ॥ प्रसिद्धीत्यादि ॥ ७८ ॥ सर्वेषां गृहान्तर्वर्तिनाम् ॥ वृत्त्याहीनि ।

ततश्च सैव तृतीयं ज्ञानमिति भावः । तदेव तृतीयज्ञानमेव । तथा च पूर्वज्ञानद्वयं व्यर्थमिति भावः । पूर्वेण ज्ञानद्वयेन ॥ **तदिति** । तृतीयज्ञाने-
 लर्थः । आविर्भूतत्र्याप्तिस्मृतिरूपसहकारिसहितमेव द्वितीयं ज्ञानं प्रति साधनात्मकं भविष्यति । सहकारिण एतादृशसामर्थ्यदर्शनादित्याह ॥ **यथा-**
खल्वित्यादि ॥ ॥ प्रत्यायनाङ्गं प्रमितिजनकम् । एवमुत्तरात्रापि ॥ **अन्यथेति** । लिङ्गस्वरूपस्यैत्राभावे व्याप्तिरूपसम्बन्धं प्रति सम्बन्धिन-
 एवाभावादिति भावः । व्यधिकरणस्थलेऽपि नियतदेशतामुपादयति ॥ **कृत्तिकेति** ॥ **पराङ्गतेति** । परबोधनाङ्गतेलर्थः पञ्चम्यन्तं तृतीयान्तं वेति
 यावत् । अन्यथा धूम इत्यस्यापि हेतुताप्राप्तिरिति ध्येयम् । अत एव पक्षादीत्युक्तप्रयोजनसद्भावादेव । ज्ञातचरं पूर्वं ज्ञातम् । ज्ञायमानम् । लिङ्गमित्यनु-
 वर्तते ॥ **लिङ्गतयेति** । व्याप्तिस्मृत्यनन्तरं तदुपेतं तच्छिङ्गतया पक्षेऽनुसन्धीयत इत्यर्थः । प्रत्यायकत्वमनुभवजनकावम् ॥ **उपलक्षणमिति** ।
 तथा च जिज्ञासितुरित्यपि ग्राह्यमित्यर्थः । यत इत्यादिना निमित्तसप्तमीत्येतदुपादितम् ॥ **आध्यासे वेति** । वक्ष्यमाणदोषमभिप्रेत्य कथञ्चिदित्युक्तम्
 ॥ **शास्त्रेऽपीति** । तन्नामाण्यमाप्तप्रामाण्यादित्यादावित्यर्थः । शङ्कते ॥ **तत्रेति** । लोके शास्त्रे चानुसरणभेकदेशोक्तेरपि स्मारकत्वानुसरण-
 मित्यर्थः । तदातत्त्वावधारणम् । तथा च प्रतिवादिना व्याप्तिवचनमात्रे कथिते महावाक्यभूतपञ्चावयववाक्यैकदेशेन कथं व्याप्तिस्मृत्यादिकं
 स्यादित्यर्थः । एतद्व्याप्तिवचनम् । आगमतयाऽऽप्रवचनतया । तर्ह्यैकदेशप्रयोगेन कथं व्याप्तिप्रमितिः स्यादिति वाच्यं स्यान्न ह्येवमुच्यते किन्तु
 स्मारकमिति तच्च स्मरणभेकदेशेनापि युक्तमित्यर्थः ॥ **अन्यथेति** । वक्तव्योप्यनवधारणात्तद्वाक्यं स्मारकं न भवत्येवेति यदुच्यते इत्यर्थः
 ॥ **सांव्यावहारिक इति** । तथाच जीवच्छरीरं साल्मकं प्राणादिमत्वात् । यत्साल्मकं न भवति तन्प्राणादिमन्न भवति यथा लोष्टम् । न च तथेदं
 तस्मान्न तथेति सांव्यावहारिकः केवलव्यतिरेकिप्रयोगोऽपि नानुसरणीयः । अस्यापि वाक्यैकदेशत्वेन व्याप्त्यादिस्मारकत्वस्य त्वया वक्तुमशक्यत्वादि-
 त्यर्थः । ननु पञ्चावयवव्येपेतस्यास्य वाक्यस्य कथमभेकदेशत्वं येन स्मारकत्वं स्यादित्यत आह ॥ **वास्तवेति** । वास्तवो यः प्रयोगपरिमाणोऽयमत्र

प्रयोगक्रम इत्यादिना तदेतावति वक्तव्य इत्यन्तेन दर्शितस्तस्यान्यथात्वं विवेकिनां स्फुटप्रतीतिक्रिया सङ्ग्रहरुचितया वेत्यादिनोपपादितम् । अतः पञ्चावयवयुक्तस्याप्यस्यैकदेशत्वाच्च स्मारकत्वं युक्तमित्यर्थः । ननु प्रतिवादिप्रयुक्तस्यैकदेशस्य कथं स्मारकत्वम् । प्रतिवादिप्रयुक्तवाक्यस्यापि स्मारकात्वेन कार्यकरित्वाभ्युपगमे न्यूनतारूपनिग्रहस्थानोद्भावनं न स्यादित्याशङ्कते ॥ प्रतिवादिन्यपीति । तत्रयुक्तवाक्यैकदेशेऽपीत्यर्थः । अनुसरणे स्मारकत्वाद्यनुसरणे ॥ तदवकाशादिति । निग्रहस्थानोद्भावनवाकशादित्यर्थः । अयं च प्रकारो लौकिकशास्त्रीयसंव्यवहारसिद्ध इत्याशयः । व्याप्तिस्तु केवलमपि स्यात्प्रमाणमिति शास्त्रीयप्रयोगो ध्येयः ॥ अन्यथेति । लौकिकशास्त्रीयसंव्यवहारानुसरणे कथनेऽपि यदि निग्रहस्थानमुद्भाव्यत इत्यर्थः ॥ स्यादिति । तथा च लौकिकशास्त्रीयसंव्यवहारसिद्धत्वात्प्रकरणादिप्राप्तस्य यदसङ्कतं तं तस्य न निग्रहहेतुत्वमिति वाच्यम् । तदेतत्प्रकृतेऽपि तुल्यमित्यर्थः । ननु यद्वक्तव्यं तन्नित्यमित्यत्र भावत्वे सतीति विशेषणस्य प्रकरणप्राप्तस्याकथनेऽपि न न्यूनतोद्भावनीया । अज्ञानरूपप्रतिपत्तिविरुद्धार्थनिश्चयरूपविप्रतिपत्तिहेतोरैव निग्रहस्थानत्वात् । अत्र च प्रकरणाद्यापन्नतयेदं विशेषणं न वदत्युतानेन सर्वथाऽज्ञातत्वादिति सन्देहस्यैव जननात् । सन्देहकरस्य चानिग्रहस्थानत्वादिति चेत् । तर्हि सांख्यवहारिकमहावाक्यैकदेशभूतं व्याप्तिवचनमात्रमयं प्रयुङ्क्ते तत्र प्रकरणप्राप्तत्वादितरावयवं न वदत्युत सर्वथाऽज्ञातत्वादिति सन्देहस्यैव जायमानत्वेनानिग्रहहेतुत्वादिति प्रकृते त्वदुक्तमहावाक्यैकदेशप्रयोगेऽपि साम्यात्तस्माद्युक्तमेकदेशस्यापि स्मारकत्वमित्याह ॥ किमित्यादिना । हेत्वभासपञ्चकव्युदासार्थत्वात्प्रतिज्ञादयः पञ्चावयवा अपेक्षिता इत्याह ॥ अपर आहति । अन्यथा तेषामामोद्धारो यदि न कर्तव्य इत्यर्थः ॥ तदिति । तेषां प्रमाणानामित्यर्थः ॥ अनध्यवसितेति । सपक्षकयनेन तच्चुदासः । अनध्यवसिते सर्वस्यापि पक्षत्वेन सपक्षामावादित्यर्थः । एवमुत्तरत्रापि ज्ञेयम् ॥ नान्यस्मादिति । यद्यन्यस्माद्धेतोः साध्यसिद्धिर्जाता स्यात्तर्हि सिद्धसाधनता स्यादित्यर्थः ॥ तादृशेति । उदाहरणवाक्यार्थे विप्रतिपत्तिर्न वक्तव्यैव । जातायामपि

विप्रतिपत्तौ वाङ्मात्रेण तन्निवृत्तिर्भविष्यतीत्यत आह ॥ न चेत्यादिना । अनुपलम्भात्कारणस्येति शेषः । पञ्चावयवेत्यतःपूर्वं यद्यदाहरण एव
 सर्वशब्दोद्धारस्तर्हीत्यर्थः । मुद्रणा समाप्तिः । अनुमानदोषभूतसिद्धसाधनताया विरोधान्तर्भावाभावात्प्रायेणेत्युक्तम् ॥ ९७ ॥ अनुमानदोषा असि-
 द्ध्यादयः ॥ परेति । हेत्वाभासाः पञ्चधा त इतीत्यर्थः । निर्दोषिताघटितयुक्तौ कथं दोषोक्तिर्व्याहृतत्वादित्यत आह ॥ युक्तेरिति । अत्रापि
 गौणो निर्देश इत्यस्याप्येवमेव लापनिका । सङ्गतिः सम्बन्धः । असङ्गतिरसम्बन्ध इति पर्यायविति द्रष्टव्यम् । तद्भावः साध्यत्वं साधनत्वं
 चेत्यर्थः । एवमुत्तरत्र । साध्यसम्बन्धित्वात्प्रतिज्ञार्थविरुद्धताया इति शेषः ॥ अविषयेति । विषये स्वयोग्ये साध्येन वर्तत इत्यर्थः
 ॥ साध्यतेति । तथा चात्राप्यविषयवृत्तित्वसंभवेन विरोध एवास्त्वन्तर्भाव इत्यर्थः ॥ अस्त्विति । विरोध एवास्त्वित्यर्थः । तदुपपादयति
 ॥ प्रकारत्रयेति । प्रतिज्ञार्थविरुद्धत्वादित्रयेऽनन्तर्भावादित्यर्थः ॥ तथैवेति । लिङ्गरोहित्याव्याप्यैरेकतामुपादायात्राप्यनुव्याख्याने तृतीयतया
 दृष्टान्तविरोध एवोच्यतामित्यर्थः ॥ दृष्टान्तस्येति ॥ विवक्षितस्थले सिद्धिमात्रेणेति । तथा च न तत्र दृष्टान्तापेक्षेति भावः
 ॥ अत्र्याप्यौपयिकस्यापीति । तथा चाव्याप्यैव सङ्गृहीतो यद्यपीत्यर्थः । उभयस्यापि सङ्गृहेऽन्यत्वेणैवोपपत्तौ प्रोच्यमानायामन्वयव्यति-
 रेकीक्यन्वयव्याप्यैव साध्यसिद्धयुपपत्तौ व्यतिरेकव्याप्तिर्वक्तव्यैव न स्यात् । तथा च तस्यान्वयव्यतिरेकित्वा न स्यादित्याशङ्कते ॥ कथं तर्हीति ।
 प्रस्तारस्य विस्तारस्य । समसनं सङ्कोचनम् । वैश्वरूप्येण विश्वरूपत्वेन । अनेकरूपत्वेन विचित्रत्वेनेत्यर्थः । व्यवहारोऽसाधकत्वव्यवहारः ।
 कालतीतत्वादिना पररीत्या गणितेन । हीनबलप्रमाणे व्यभिचारवारणाय तद्विशेषणमिति चेत्तत्राह ॥ हीनबलस्येति । कथं तर्हि हीनबले
 प्रमाणशब्दप्रयोग इत्यत आह ॥ प्रमाणेति । नन्वविवेकदशायां व्यभिचारः स्यादेवेत्यत आह ॥ अहीनेति । तथा च हीनबलप्रमाण-
 व्यावृत्तिरिति भावः ॥ तदज्ञान्तरेति । हीनबलव्यावृत्तेर्हीनबलेति विशेषणेनैव सिद्धेः प्रमाणे किञ्चित्समबलं किञ्चित्प्रबलमित्यवान्तरभेदमङ्गी-

कृत्यासाधकतानुमाने तद्विशेषणदानं व्यर्थमिति भावः । इदं समबलप्रमाणप्रबलप्रमाणानुगतं प्रतिज्ञार्थविरुद्धम् । निरासो दूषणत्वनिरासः ॥ **लभ्येत इति** । अत्र सर्वत्र लिङ्गराहित्यं नास्ति । समुचितस्थले लिङ्गस्य सत्त्वादिति भावः । कृतकार्यत्वमन्येनेति शेषः ॥ **एवमितीति** । न हि महानसादौ वन्दिसाधनाय धूमः स्वयमेव प्रवृत्तो येन तत्र दुष्टः स्यात् । किञ्चाम तत्साधनतया शब्देन प्रतिपादित इत्यर्थः ॥ **प्रतिपत्तिरिति** । तर्हि पुरुषदोषा एव सन्त्वित्यर्थः । प्रतिज्ञाविरोधहेतुविरोधभेदेन विरोधस्य द्विविधत्वाप्रतिज्ञाविरोधस्य स्वत एवार्थदोषत्वमिति वक्तुं कृशानुरोसादेः साध्यतानर्हत्वमित्युक्तम् । हेतुविरोधस्य स्वतोऽर्थदोषं वक्तुं नित्यत्वादिसाधने कृतकत्वादेरसामर्थ्यमित्युक्तमिति मन्तव्यम् । व्याख्यभावो व्ययव्यासिद्धः । उपाध्यभावस्य निरुपाधिकत्वस्य ॥ **लक्षणत्वेति** । व्यातिलक्षणत्वेत्यर्थः । तथा च सोपाधिकस्यपि व्याप्तिरस्तीति नामिप्राय इत्यर्थः । अनुमानाद्याग्याप्तिप्रहणवेलायामव्याप्त्युक्तायकत्वपक्ष इत्यर्थः ॥ **कथमिति** । तदानीं पक्षादिप्रविभागाभावादिति भावः ॥ **आगामीति** । बुद्धिस्थसाध्यादिनेत्यर्थः ॥ **इत्येवेति** । साध्यसाधनपदाघटिततयेत्यर्थः । तथा च नोक्तदोषभावः ॥ **यद्भाव इति** । उपाध्यभावस्य पूर्वानुमाने सन्नतिपक्षतया दूषणत्वाङ्गीकारादित्यर्थः ॥ **बाधसत्प्रतिपक्षयोरपीति** । बाधितस्य पक्षे व्यभिचारः स्पष्ट एव । शब्दोऽनित्यः कृतकत्वादित्यत्र शब्दो नित्यः श्रावणत्वादिति नित्यत्वसाधने पक्षेऽनित्यत्वाभावप्राप्त्या सन्नतिपक्षस्यापि कृतकत्वस्य पक्षे व्यभिचारः प्राप्त एवेत्यर्थः ॥ **पक्षे व्यभिचार इति** । बाधितसन्नतिपक्षयोरित्यर्थः ॥ **तत एवेति** । साध्याभावनिश्चायकप्रमाणान्तरविरोधादेवेत्यर्थः ॥ **सति च तस्मिन्निति** । उपाधिव्यावृत्त्या साध्यव्यावृत्तिनिश्चये सति साध्यव्यापकतानिश्चयः । तथा हि । उपाधिः साध्यव्यापकः । स्वव्यावृत्त्या तद्व्यावृत्तकत्वात् यत्स्वव्यावृत्त्या यद्व्यावृत्तयति तत्तस्य व्यापकं स्वव्यावृत्त्या गुणादौ पृथिवीत्वं व्यावृत्तयतीति द्रव्यत्वं पृथिवीत्वस्य व्यापकमित्यर्थः ॥ **साध्यव्यापकत्वानिश्चयादिति** । पक्षे साध्याभावोऽस्ति वा न वेति संशयस्य साध्यसंशयरूपत्वेनोपाधेः पक्षे साध्यव्यापकत्वमपि

सन्दिग्धमिति भावः । स एवोपाधिदोषोऽपीत्यत्रत्यैवकारार्थकथनं सप्रतिपक्षतैवेति । ननु पक्षे साध्याभावो निश्चित एव । तन्निश्चयस्तु साध्यव्यापकोपाधि-
व्यावृत्तैव । न चान्योन्याश्रयः । उपाधेः साध्यव्यापकावनिश्चये तद्यावृत्त्या साध्यव्यावृत्तिनिश्चय इत्यंशः स्वीक्रियते । उपाधिव्यावृत्त्या
साध्यव्यावृत्तिनिश्चये सत्युपाधेर्व्यापकत्वनिश्चय इत्यंशो न स्वीक्रियते । प्रकारान्तरेणानुकूलतर्कादिना तन्निश्चयसम्भवादित्याशङ्कते ॥ **अनुकूलेति ।**
निश्चये उपाधेरिति शेषः । पक्षे उपाधिव्यावृत्तेरिति शेषः । विशेषणद्वयं साध्यव्यापकत्वसाधनाव्यापकत्वरूपम् । तत एव लक्षणाभावादेव
॥ **अन्यथेति ।** समव्याप्तस्याष्टुपाधिव इत्यर्थः । इदं समव्याप्तत्वम् । इष्टं पृथिवीविशेषगुणत्वाभावादेर्विषमव्याप्तस्थोपाधित्वम् । अनिष्टं केवलान्व-
यिन्ययशब्दत्वादेरुपाधित्वम् । तत्सम्बन्धेन तादृशोपाधिसम्बन्धेन । स्वनिष्ठधर्मासञ्जकत्वमुपाधिपदप्रवृत्तिनिमित्तमित्यङ्गीकृत्य समव्याप्तिर्वाच्या । तत्र
धर्मपदेन यत्किञ्चिद्धर्मो विवक्षितो व्याप्तिरूप एव वा । नाद्यः । विषमव्याप्तेऽप्यङ्गैर्न्यनसंयोगादौ स्वनिष्ठगुणवत्त्वरूपधर्मस्य दोषवशाद्दन्वादावा-
सञ्जकत्वसम्भवात् । न द्वितीयः । दृष्टान्तीकृते जपाकुसुमादौ व्याप्तिरूपधर्मोपसङ्क्रामकत्वाभावात् । किञ्च नेदमुपाधिशब्दप्रवृत्तिनिमित्तम् ।
लभाद्युपाधिर्नोद्यमः कृत इत्यादिप्रयोगे लभादावुपाधिशब्दव्यवहारेण तत्रोक्तनिमित्ताभावात् । तदिदमभिप्रेत्याह ॥ **स्वकपोलकार्त्विपतत्त्वा-**
दिति ॥ व्युत्पादनादिति । स्वनिष्ठधर्मासञ्जकत्वमुपाधिशब्दप्रवृत्तिनिमित्तमिति परीत्याऽङ्गीकृत्य विषमव्याप्ते पक्षेतरत्वे समाव्यास्यभावेनोपा-
धित्वाभावस्य व्युत्पादनादित्यर्थ इत्याहुः । वस्तुस्तु पक्षे साध्याभावो निश्चितो न वैलुक्तरित्येत्यर्थः ॥ **अस्माभिरपीति ।** विषमव्याप्तस्योपा-
धित्वं बद्धिरपीत्यर्थः ॥ **एकदेश इति ।** पृथिवी ब्यणुकयोः कार्यत्वेन सकर्तृकत्वे साध्येऽनगुत्वरूपेणोपाधिप्राप्तौ तेन सप्रतिपक्षोन्नयने भागा-
सिद्धिप्राप्तावुपाधिव्यावृत्तिमन्तं पृथिवीरूपैकदेशं विहाय ब्यणुकेमेव पक्षीकृत्य विकर्तृकत्वं साध्यत इत्यर्थः । एकदेशान्तरे पृथिव्याम् । साध्यसम्भ-
तिर्विकर्तृवरूपं सप्रतिपक्षानुमानसाध्यं यदि परस्य सम्मतं तर्ह्यस्माकं सिद्धसाधनतापरया तस्यापक्षीकरणम् । तत्र विकर्तृकत्वरूपसाध्यासम्मतौ

सकृत्कत्वमेव चेत्साध्यते तर्हि शरीरजन्यत्वमणुत्वभिन्नेमेवोपाधिर्भविष्यतीत्यर्थः । शङ्कितोपाधौ स इयामो मित्रातनयत्वादित्यत्र शाक्यप्राकजवरूपे ॥ सन्धिग्रथासिद्धीति । सन्धतिपक्षानुमान इत्यर्थः ॥ स्यादेतदिति । समव्याप्तस्योपाधित्वाभावोऽस्त्वित्यर्थः ॥ कृतकत्वोपाधीति । समवेतत्ववति जलपरमाण्वादिगतरूपदौ सामान्ये च कृतकत्वात्साधनावच्छिन्नैर्युक्तम् । अत्र शुद्धसाध्यव्यापकत्वाभावादव्याप्तिरित्याशयः ॥ अनुद्धतेति । तत्तवारिथ्यतेजसि व्यभिचारवारणाय सत्यन्तं विशेषणम् । रूपमात्रशून्ये गुणादौ व्यभिचारवारणायोपलभ्यमानेत्यादिविशेष्यभागः । स्पर्शस्य स्पर्शानलेऽयच्छुष्वेन तत्र साध्याव्यापकतापरिहाराय द्रव्यत्वावच्छिन्नेति ॥ व्यतिरेकेति । व्यतिरेकव्याप्तौ प्राप्तोऽयमुपाधिस्तत्र न साध्यव्यापकत्वादिकमस्ति । किन्नाम साधनाभावव्यापकत्वं साध्याभावव्यापकत्वमेवास्तीत्यव्याप्तिरित्यर्थः ॥ अन्वयव्यतिरेकीति । साध्यतदभावव्याप्तान्तरधर्मत्वमेव तत् । अन्वयव्यतिरेकव्याप्तिकानुमानोपाध्यनुगतं लक्षणमित्यर्थः । प्रमेयत्वादिवत्केवलान्वयिधर्मत्वे साधनवति पक्षेऽविधमानत्वरूपसाधनाव्यापकत्वकथनायोगत्वेवलव्यतिरेकिधर्मत्वे च साध्यव्यापकत्वायोगादन्वयव्यतिरेकिधर्मत्वमित्युक्तमित्याशयः ॥ तस्यात्रायमुपाधिरिति । अन्वयव्यतिरेकिधर्मत्वरूपोपाधिसामान्यलक्षणस्यात्रायमुपाधिरिति विशेषव्यवहारकारणत्वाभावात् । न च साध्यव्यापकत्वादिरूपविशेषलक्षणेनैव विशेषव्यवहार इति वाच्यम् । तेनापि शुद्धसाध्यव्यापके व्यवहारोपपत्तावप्यवच्छिन्नसाध्यव्यापके व्यवहारायोगात्तदर्थं पुनरन्यस्य विशेषलक्षणान्तरस्य वक्तव्यत्वापातादित्याशयः ॥ तथात्व इति । सामान्यलक्षणस्यैव विशेषव्यवहारकारणत्वे शब्दे विशेषलक्षणकथनैवैथ्यर्थ्यादित्यर्थः ॥ उक्तलक्षणोति । प्रतिस्पर्धिसद्भावरूपोक्तलक्षणैत्यर्थः । प्रतिज्ञाविरोधस्यैत्यर्थः । अत एव न केवलं प्रमाणविरोध इति वक्ष्यति । यथोक्तं प्रशस्तपादभाष्य इति शेषः ॥ ग्रहणादिति । अनुमानोपदेशाविरोधी प्रतिज्ञेति प्रतिज्ञालक्षण इति शेषः । तदोपापदयति ॥ स्ववाक्येति । तस्यान्तररीत्या व्यभिचारस्य ॥ अदोषत्वान्त्वोचति । पक्षादन्यत्रान्तरानैकान्यस्य दोषत्वेन

पक्षेऽपि तस्य दोषत्वे तस्यानुमानमात्रसाधारणत्वेन तदुच्छेदकत्वापत्त्या न तस्य दोषत्वमिति भावः । प्रवृत्तेः प्रवृत्त्युपेतस्य । दोषोऽव्याप्युच्चायकत्वेनेत्यर्थः ।
 अन्यत्र प्रत्यक्षे । स्वातन्त्र्यसिद्धिः स्वातन्त्र्येण दोषत्वसिद्धिः । भिक्षुकपादन्यायो यदर्थमुक्तत्वादिदानीं पूर्वोक्तमेव विस्तरेण शब्दक्याह ॥ एतेनेति । उभयं
 क्रमेणोपादयति ॥ जिज्ञासितधर्मण इति । धर्मशब्दस्येयं षष्ठी । सन्दिग्धसाध्यधर्मवत् इत्यर्थः । प्रमाणान्तरे प्रत्यक्षे ॥ उपजीव्येति ।
 प्रमाणविरोधरूपेत्यर्थः ॥ उपजीवकंति । अव्याप्तिरूपेत्यर्थः । तथात्वमपक्षधर्मत्वम् ॥ समानेति । पक्षो हि संश्रयः । तस्य स च
 साध्यान्वितो यतोऽतः सन्दिग्धसाध्यत्वरूपतल्लक्षणशून्यत्वादित्यर्थः ॥ ओमिति चेदिति । अपक्षधर्मतासम्पादकत्वमेव सिद्धसाधनस्यास्त्वित्यर्थः ॥ स्वार्थेति । वस्तुगत्या सिद्धसाधनत्वं स्वार्थानुमाने न दोषः । तस्यापक्षधर्मतासम्पादकत्वे स्वार्थानुमानेऽप्यपक्षधर्मतासम्पादकत्वापत्त्या
 दोषत्वापातादित्यर्थः । नन्वपक्षधर्मत्वं परार्थानुमान एव दोषः । स्वार्थानुमानेऽदोषत्वमिति चेत्तत्राह ॥ न हि पक्षधर्मताऽसिद्धिरिति ।
 किन्तु स्वार्थानुमानेऽपीत्यर्थः । तथा च तदापादकस्य सिद्धसाधनस्यापि स्वार्थानुमाने दोषत्वापत्तिरिति भावः । उत्तरश्रयोपक्षेपाय प्रकारान्तरेण
 तुशब्दार्थमाह ॥ यद्वेति ॥ ७ ॥ सज्जनस्य वादित्वन्नास्या शङ्कते ॥ नन्वसम्भवीति ॥ परपक्षेति । प्रतिवादिभूतेनासज्जनेन
 क्रियमाणं परस्य वादिभूतस्य सज्जनस्य यः पक्षस्तद्दूषणं वादिपक्षसाधकप्रमाणदूषणेनैव स्यादित्यर्थः ॥ स्वपक्षेति । वादिपक्षेत्यर्थः ॥ तदिति ।
 स्वपक्षसाधकं प्रमाणमित्यर्थः । तथा चादौ वादिना स्वपक्षसाधकप्रमाणे कथिते तद्यतिवादिनाऽसज्जनेन दूष्यम् । न च तत्सम्भवति । तत्त्वमेव
 निरूहितमित्युक्तत्वेन सज्जनेन वादिना स्वपक्षसाधनाय प्रमाणस्यावक्तव्यत्वेनासतत्तन्निरासयोगादसम्भव इत्यर्थः । करणीयं कर्तव्यमित्यर्थः । तत्साधनो-
 पालम्भोऽसत्साधनदूषणवति ॥ जल्पेऽपीति । वादकथां विना प्रथमत एव प्रवृत्ते जल्प इत्यर्थः ॥ विज्ञानमिति । तथा च न तदर्थं प्रथमं वादोदय
 इत्यर्थः ॥ अप्रवृत्तेरिति । जल्पे ख्यात्यादेर्वोद्देश्यते नोच्चनीचत्वाब्धव्यजयपराजययोरानुषङ्गिकत्वादुच्चनीचत्वोद्देशेनैव जल्पस्याप्रवृत्तेरित्यर्थः ।

तादर्थ्यस्थोच्चमीचक्रविज्ञानार्थं प्रवृत्तत्वस्य । अनिश्चयाज्जल्पस्येति शेषः । प्रथममित्यस्य तदर्थमित्यनन्तरं सम्बन्धः । ननु यदाऽऽदौ सम्भ्यादिरुच्च-
नीचत्वादिनिश्चयाय जल्पः कार्यं इत्युच्यते तदा तेन जल्पेनोच्चनीचतादिज्ञानं भविष्यतीति चेन्न । परवच्चनदिसमर्थेनापकृष्टेनाप्युकृष्टस्य देवादप-
ज्यसम्भवेन वास्तवोच्चतादिज्ञानं न भविष्यतीत्याशयः । तत्र जल्पविलज्जयोः । वादे तु नैवम् । यस्मिन्पक्षे निग्रहस्थानादि प्राप्नोति तं पक्षं विहाय
पुनः कथा कार्या । तत्त्वनिर्णयावसानत्वाद्वादस्य । नैवं जल्प्यादौ । एकस्य जयादौ सति कथायाः समाम्यमानत्वात् । तथा च यदि विद्यापरीक्षार्थं
जल्पो दीयते तदा वस्तुतोऽपकृष्टो देवाद्गुञ्चयित्वोकृष्टमभिभावयत्तदा विपरीतोच्चतादिग्राह्या वादेनैव परीक्षा विधेयस्यर्थः ॥ अन्यतरस्येति ।
क्वदिप्रतिवादिनोर्मध्य इत्यर्थः । प्रतियोगी प्रतिवादी । तत्फलं विद्यापरीक्षाफलमुच्चनीचत्वादिकम् । अन्यतो लोकप्रवादादितः ॥ प्रश्नशब्दादिति ।
तथा च प्रश्नशब्दाच्चिन्ते ईकम्प्रत्यये क् इत्यस्य हलन्त्यमिति लोपे भंसंज्ञकस्य प्रश्नकारत्वाकारस्य लोपे क्तिवाक्येति चेति सूत्रेणादिवृद्धौ प्राश्नीकिति
रूपम् । नन्वत्र प्रेस्यत्रस्यरेफस्य ऋवर्णरूपे सम्प्रसारणे सति पृश्नीकिति स्यादिति चेत् । सत्यम् । पृच्छतेः सम्प्रसारणभावो वाच्य इति वार्तिकान्द-
दोष इत्यवधेयम् ॥ **सम्भादिपूर्वं इति** । सम्भापतिप्राश्नीकपूर्वकत्वाच्चियमित इत्यर्थः ॥ **नियतयोरिति** । सत्साधनदूषणप्रयोग एव कर्तव्य
इति सम्भापतिप्राश्नीकानियतयोर्वादिप्रतिवादिनोरित्यर्थः । ननु यथा वादेन समविधात्वसिद्धौ तत्रयुक्तार्थादिलाभेऽपि परवच्चनदिचातुर्यप्रयुक्तार्थादि-
लाभाय पुनर्जल्पविलज्जणे देये इत्युच्यते तथा पूर्वं वादेन विषमविधात्वसिद्धयैकस्य बहुविधात्वप्रयुक्तार्थादिलाभेऽपि पुनः परवच्चनदिचातुर्यप्रयुक्तार्था-
दिलाभार्थं पुनस्तेनापकृष्टेन जल्पादिना घटतामित्यत आह ॥ **न चैवमिति** ॥ उक्तत्वादिति । यद्यपकृष्टो वस्तुतो विद्ययाऽसमोऽपि
परवच्चनादिकरणे चतुरस्तर्हि तेन घटमान उक्तदोषो देवातेन पराजितः स्यात्तर्हि जितघतस्त्वपकृष्टस्य द्रव्यादिसमापत्यादिभिर्दानियमेव । ततश्च तत्सू-
जाकरणे । अपुण्यः पूज्यते यत्र पूज्यो यत्र न पूज्यते । त्रीणि तत्र भविष्यन्ति दुर्भिक्षं मरणं भयमित्यनेन प्रत्ययास्योक्तत्वाच्च तयोः पुनर्जल्प्यादिरिति

भावः ॥ अर्थादीनां भेदेनेति । हिरण्यवह्नपद्मादीनां भेदेनेत्यर्थः । विजिगीषावतोर्वस्तुगतेति शेषः ॥ वादसंज्ञा मुख्येति । वादस्य
 जल्प इत्यपि नाम स्यादिति वादस्यादितो निर्देशेनेत्यर्थः ॥ अन्यथा तुलापीति । प्रमाणप्रमेयसंशयप्रयोजनेत्यादिरूपेणपरिगणनानपत्तेरित्यर्थः ।
 यद्यप्यत्र प्रत्यक्षादेरपि प्रमाणत्वात्प्रमेयत्वाच्च तदुदाहरणं कर्तव्यं तथाऽप्येतादृशे वादे जल्पतासद्भावेऽपि तद्व्यवहारमावस्य विवक्षितत्वेन तुलायां प्रमाण-
 त्वसद्भावेऽपि तद्व्यवहारभावेन तादृशस्यैवोदाहर्तव्यत्वात् । न हि प्रलक्षादि तादृशमित्याशयः । नन्वत्र योगरूढिवत्तत्त्वनिर्णयार्थित्वविजिगीषुत्वादिरूप-
 निमित्तद्वयोपेतं समाहाररूपं कथान्तरं किञ्च स्यादिति चेन्न । वैषम्यादिति । तत्र योगरूढयोः परस्परं सापेक्षताऽस्ति । न ह्यत्रैवमस्ति । अन्यथाऽसिद्धबाध-
 समाहारोऽप्यपरो हेत्वाभासः स्यादित्युक्तम् ॥ एतेनेति । वादसंज्ञाया एव मुख्यत्वेन मुख्यैव व्यवहर्तव्यत्वादिति भावः ॥ मुख्येति । वादस्येति
 वादस्यादितो निर्देशेनेत्यर्थः । अत एव तत्त्वनिर्णयस्य मुख्यफलत्वादेव । सम्यादिसंबन्धं च वादप्राधान्यमेवोपोद्बल्यतीत्यन्वयः । किमर्थमित्यतस्तत्र
 हेतुर्विजिगीषुतापरिभवार्थमिति । तत्त्वनिर्णयार्थित्वरूपं वादशब्दप्रवृत्तिनिमित्तं तत्प्राधान्यमित्यर्थः । सम्यादयो विजिगीषुतां परियाव्य यत-
 स्तत्त्वनिर्णयार्थित्वमुत्पादयन्ति ततस्तेदेव प्रधानमिति भावः । अस्यां विद्यापरिक्षार्थायाम् ॥ सप्तम्यर्थ इति । तत्तत्कथायामिवेत्यर्थः ॥ अभ्युप-
 गममात्रेणेति । प्रमाणोपन्यासस्तु नास्तीति भावः ॥ तत्रापीति । यदि चैकं तत्रापीत्यर्थः ॥ व्यतिरेकेणेति । अनियतावयवादिपक्षव्य-
 त्तिरेकेण । तमनभ्युपगम्येति यावत् । नियतावयवाङ्गीकारे न्यूनतादिप्राप्स्योक्तरीत्या वितण्डैव न स्यादित्यर्थः । अनियतावयवपक्षश्च परेण नाङ्गीकृत
 इति वितण्डैव न स्यादिति भावः ॥ परिमाणोपेक्षयेति । तत्र चेदन्यथात्वमित्यर्थः ॥ अत्रान्यत्तमेति । प्रलक्षविरोधोपक्रमादिलिङ्गविरोध-
 योर्मध्ये । कुत इत्यत आह ॥ तत्तात्त्विकतायामिति । तत्तात्त्विकतायां विप्रतिपद्यमानेन प्रतिवादिनेत्यन्वयः । सन्निहितेन युग्मावयवविनीमि-
 त्यनेनैव । यद्यपि त्रिपञ्चावयवामित्यत्रापि नियमोऽपेक्षित एवेति न सन्निहितेनैव सम्बन्धस्तथाऽप्येवशब्देनैव तस्य लब्धत्वादित्यमुक्तम् । तादर्थ्यादनु-

मानार्थत्वात् । कुत इत्यत आह ॥ **वैशेषिकादीनामिति** । तत्रैव परार्थप्रयोग एव । व्यवहारदनुमाशब्दस्य । द्वावयवप्रयोगे नैयायिकेनेति
 शेषः । यद्यपि सौगतरात्या न न्यूनता तथाऽध्यन्तरस्य तार्किकस्य रीत्या स्यादेवेत्यर्थः ॥ **आद्येऽन्यत्रापिति** । यथा पञ्चावयवनिग्रहप्रयोगे
 द्वावयवस्य ताल्पिकतैवं प्रधानप्रमेयसाधनेऽपीत्यर्थः । एतद्रीत्यैवोत्तरवाक्यमपि व्याख्येयम् ॥ ७१ ॥ एवं लक्षणके मानत्रये इति वक्ष्यमाणत्वेनागमल-
 क्षणस्य चात्राकाशितत्वाभ्यूनतां परिहरति ॥ **निर्दोषमिति** ॥ **वाक्यवाक्यार्थयोरिति** । धूमो बन्धौ लिङ्गमितिवद्वाक्यस्यैव वाक्यार्थे
 लिङ्गत्वं वाक्यार्थनिरूपितव्याप्यत्वं प्राप्तं तत्र सम्भवति । यत्र वाक्यं तत्र वाक्यार्थ इति न देशिकान्वयव्याप्तिः । शब्दरूपवाक्योपेते गगने व्यभि-
 चारात् । एवं देशिकव्यतिरेकव्याप्तेरप्यत्रैव व्यभिचारः । तथा यदा वाक्यं तदा वाक्यार्थ इति न कालिकोऽन्वयः । अतीतादिविषयवाक्ये
 व्यभिचारात् । तथा कालिकव्यतिरेकस्याप्यत्रैव व्यभिचारो बोध्यः । इदं वाक्यं गगानयेति वाक्यम् । वाक्यार्थमात्रं वाक्यार्थसामान्यमित्यर्थः ।
 वाक्यार्थवत्त्वं नाम वाक्यार्थवतो भावो वाक्यार्थ एव भवतीत्यभिप्रेत्येत्थमुक्तामिति द्रष्टव्यम् । विशेषो गोकर्मकानथनक्रियासंसर्गरूपः । उत्तर-
 त्राप्येवमेव विशेषशब्दार्थो ध्येयः ॥ **वैयर्थ्यमिति** । वाक्यमित्तमानान्तरसिद्धत्वादित्यर्थः । नदीतीरे फलानि सन्तीति वाक्ये व्यभिचारश्चेत्याह
 ॥ **अनैकान्त्यं चेति** । अनुमानविधयैव वाक्यस्य वाक्यार्थबोधकत्वं न साक्षादिति पक्षस्य परित्यागादपसिद्धान्त इत्याह ॥ **अपसिद्धान्ता-
 च्चेति** । सिद्धेऽयं वाक्यार्थे प्रकारान्तरेण सिद्धे सतीत्यर्थः ॥ **तत्र चेति** । वाक्यं वाक्यार्थं लिङ्गत्वेन प्रतिपादयतीति साधने दृष्टान्तत्वेनाभि-
 धेयतदीतीर इत्यादिवाक्ये साध्यस्यास्माकमसम्मतत्वात्साध्यैककल्पमित्यर्थः ॥ **तदिति** । संयोगसमवायरूपसम्बन्धान्तरेत्यर्थः ॥ **विवादेति** ।
 पौरुषेयापौरुषेयागमस्थपदानीत्यर्थः । अनेनानुमानेन विवक्षितार्थसंसर्गं ज्ञानवान्वक्ता सिध्यति तज्ज्ञानावच्छेदकत्वेन च संसर्गः सिध्यति । ततश्च
 संसर्गरूपो वाक्यार्थोऽनुमानेनैव गम्यत इति सिध्यति ॥ **आसीति** । तथा च न शुकादिष्वामिरिति ज्ञेयम् ॥ **साध्यार्थस्येति** । तथा

चान्वयप्रमितोर्विवक्षितार्थतत्त्वज्ञानरूपान्तरिरूपत्वेन साध्यवद्वेतावपि विशेषणस्य सन्दिग्धत्वासाध्यात्रैशिष्ट्यमित्यर्थः । पुरुषेति शुक्रवाक्ये विशेषेति
 बालवाक्ये च व्यभिचारपरिहारः । ननु तत्रापीश्वरज्ञानमादाय तत्पूर्वकताऽस्त्येवेति नानुपपत्तिरित्यत आह ॥ तदिति ॥ पौरुषेयस्येति । तत्र
 मूलभूतवक्तृज्ञानानुमानसम्भवादिति भावः ॥ किञ्चेति । तथा च पौरुषेयवाक्यवस्तुयुक् प्रामाण्यं वाच्यमिति भावः । ननु लौकिक-
 पदेष्वस्ति वक्ता न वैदिकपदेष्वतोऽस्ति विशेष इत्यत आह ॥ वक्ता त्विति । वेदानुकारेण तद्वत्स्वरानुपेततया । कथं वेदापेक्षया
 भिन्नः प्रकार इत्यर्थः । स्वरादिना तत्साम्यादिति भावः ॥ अपनीयत इति । पश्चाद्भक्तुज्ञानानुमानं भवतीति भावः । भेदमाशङ्कते
 ॥ अन्वयेति । प्रमा यथार्थज्ञानम् । प्रत्यभिज्ञाव्यावृत्त्यर्थं मात्रपदम् । मानसप्रत्यक्षजन्यताऽनङ्गीकारपक्षे त्वाह ॥ संस्कारस्येति । तथा च
 प्रत्युपन्नत्वाभावादिति भावः ॥ तथा च कथमिति । संस्कारोद्बोधस्यैव तादृशत्वादित्यर्थः ॥ आद्य इति । अनुभूतित्वस्य प्रमाणलक्षणत्वे
 सिद्धे तदभावात्स्मृतैर्व्यावृत्त्वसिद्धिः । तत्सिद्धौ च तद्भाववर्तनाय लक्षणकरणमित्यन्योन्याश्रय इत्यर्थः ॥ विशेषेति । स्मृतिप्रमाणमननुभूतित्वा-
 द्भट्टवदित्यनुमानेन स्मृतिरेव व्यावर्तनीया । अनुभूतिप्रमाणमस्मृतित्वाद्भट्टादिवदित्यनेनानुभूतिर्न व्यावर्तनीयेत्यत्र विशेषहेत्वभावादित्यर्थः । स्मृतिरेव
 प्रमाणं पूर्वानुभव इति शेषः । तर्हि सिद्धं नः समीहितमत आह ॥ किञ्चित् । अयमनुभवान्स्मृतिमत्त्वादिति लिङ्गत्वेनेत्यर्थः । वक्तव्य-
 मुत्तरमिति शेषः । अनिन्द्रियेति प्रत्यक्षाद्यावृत्तिः ॥ अज्ञानेति । ज्ञातकरणानुमानागमानन्तर्भावहेतुः । बाधकसद्भावादिति पञ्चमपक्षं
 विवृणोति ॥ ननु यदीति । ननु श्रुत्यादेः कार्यपरत्वात्कार्यं सिद्धार्थं योगिस्वरूपे प्रामाण्यमत आह ॥ श्रुत्यादेरिति । किञ्च कर्मदिदि-
 व्यताप्रातिपादकत्वेन कार्यपरेणापि कर्मविधिना । तच्छेषभूतत्ववासिद्धिर्था तद्व्यवहारविधिनेव तच्छेषभूताः कर्तारो योगिनः सिध्यन्तीत्याह
 ॥ कर्मेति । इत्यादीत्यनेन पश्यामि देवानित्यस्य ग्रहणम् । इतिहासो भारतम् ॥ यदि प्राप्तिरित्यादि । मनः स्मृतिरूपज्ञानजनकं न

भवति । अर्थेनासन्निकृष्टत्वात् । यद्वेनार्थेनासन्निकृष्टं तत्तदर्थज्ञानजनकं यथा गन्धासन्निकृष्टं चक्षुस्तज्ज्ञानजनकमित्यनुमाने सन्निकर्षो यदि संयोगोऽ-
 भिमत्सर्हि तेन सम्बन्धेनासन्निकृष्टे श्रोत्रे शब्दज्ञानजनकत्वदर्शनादेनैकान्तिकता । यदि च समवायस्तर्हि तेनासन्निकृष्टत्वं घटादिज्ञानजनके चक्षु-
 रादौ व्यभिचारीत्यर्थः । यदि च तत्परिहाराय यथा कयाऽपि प्रत्यासत्याऽर्थेनासन्निकृष्टत्वादिति हेतुः क्रियते तर्वासिद्धिः । मनसोऽपि सृष्टिजनने
 संस्काररूपसन्निकर्षस्य सत्त्वादित्यर्थः । ननु संस्काररूपप्रत्यासत्तेः साक्षात्कारहेतुत्वमत्रोच्यते । न हि दृष्टान्तेन संस्काररूपप्रत्यासत्तेः साक्षात्कार-
 हेतुत्वं लब्धं किन्तु योगजधर्मस्यैवेत्यसङ्गतिरिति चेत् । सत्यम् । न हि संस्काररूपप्रत्यासत्तेः साक्षात्कारहेतुत्वेऽयं दृष्टान्त इत्युच्यते
 किन्नाम संस्कारस्य साक्षात्कारजनकता न सम्भवति । तादृशसंयोगसमवायरूपसाक्षात्प्रत्यासत्तिभिन्नत्वादित्युक्ते संयोगसमवायातिरिक्तप्रत्यासत्तेरपि
 संस्कारस्य साक्षात्कारहेतुत्वं सम्भवति । ननु कथमेतत् । संयोगाद्यतिरिक्तप्रत्यासत्तेः साक्षात्कारजनकत्वस्यासम्भवादित्युक्ते नेदमसम्भावितं
 यतो योगजधर्मस्य संयोगाद्यतिरिक्तप्रत्यासत्तिमात्रस्यापि साक्षात्कारजनकत्वं दृष्टं तद्वत्संस्काररूपप्रत्यासत्तेरपीति वक्तुं दृष्टान्तः कथ्यतेऽतोनासङ्गति-
 रित्वाह ॥ दृष्टान्तेति । ननु यदि प्रत्यासत्तिमात्रस्यापि साक्षात्कारहेतुत्वं कल्प्यते तर्हि सामान्यलक्षणप्रत्यासत्याऽस्मदादीनामपि सर्वसाक्षात्कार-
 स्यादित्यतिप्रसङ्ग इत्यत आह ॥ कार्येति । योगिनां सर्वसाक्षात्कारस्तथा मनसा सृष्टिरूपश्च साक्षात्कार इत्युभयमपि कार्यं तावद्दृष्टम् ।
 तत्रत्यासत्तिं विना नोपपद्यत इति तदन्यथाऽनुपपत्त्या योगजधर्मसंस्कारयोः प्रत्यासत्तिमात्रयोरपि साक्षात्कारहेतुत्वं कल्प्यते । न हि तयाऽस्मदादीनां
 सर्वसाक्षात्कारः प्रमितो येन तदन्यथाऽनुपपत्त्या सामान्यलक्षणप्रत्यासत्तेरपि तद्धेतुत्वं कल्प्येत । तथा च कार्ये सति निमित्तानुसरणं न तु निमित्त-
 मस्तीति कार्यमित्थेवं दर्शयितुं च दृष्टान्तकथनमित्यर्थः ॥ अनुभवविशिष्टेत्येति । अनुभवविशिष्टेत्यर्थः । अत एव मया विज्ञातमित्यत्र
 ज्ञानमर्थवच्छेदकतया दृश्यत इत्यर्थः ॥ तदिति । अनुभवेत्यर्थः । ततश्च स्वपरसापेक्षत्वाद्यथाश्रय्यमिति भावः ॥ अनुभववचदिति ।

यथाऽनुभवः शुद्धं ज्ञानानवच्छिन्नमर्थं विषयीकरोति । न ह्ययं घट इत्यनुभवेऽर्थवच्छेदकतया ज्ञानं भासते तद्वत्सृतिरपि ज्ञानानवच्छिन्नं शुद्धमेवार्थं
विषयीकरोतीत्यनुभववद्भुक्तं याथार्थ्यमित्यभिप्रेत्योक्तं मयैतच्छ्रुतमिति । यथेयर्थो मयैतत्पूर्वं कृतमिति स्मरणेऽनुभवानवच्छिन्नार्थविषयत्वं हि प्रतीयत
इत्यर्थः ॥ नन्विति । स्मरणं मनोजन्यमिति साक्षिणा प्रतीतिर्न सम्भवति । मनसोऽप्रत्यक्षत्वात् । साक्ष्यविषयत्वादित्यर्थः ॥ तस्येति ।
मनस इत्यर्थः ॥ तथाऽपीति । स्मरणमनसोः साक्षिवेद्येऽपीत्यर्थः । स्मरणमनसोरिति शेषः । तथा च कार्यकारणभावस्य साक्षिप्रत्यक्षा-
विषयत्वात्स्मरणं मनोजन्यमित्यत्र जन्यत्वांशज्ञानं न साक्षिणेत्यर्थः । तत्र कार्यकारणभावग्रहणे । ज्ञानस्य नित्यानुमेयत्वात्सृतिरूपज्ञानस्य कथं साक्षि-
प्रत्यक्षवेद्यत्वमित्यभिप्रेत्य शङ्कते ॥ ज्ञानमिति ॥ नेति । अनुमापकलिङ्गाभावादिति शेषः । अयं ज्ञानयान्ज्ञाततावत्त्वादिति ज्ञाततैत्र ज्ञानानुमाने
लिङ्गमत आह ॥ ज्ञातताया इति ॥ स्वप्रकाशमिति । ज्ञानमिति वर्तते । ततश्च साक्षिवेद्यं न भवत्येवेति भावः
॥ नेति । ज्ञानं स्वप्रकाशं नेत्यर्थः ॥ मानतेति । ज्ञानस्येति शेषः । कथमेवेति मूलस्य मनसः साक्षिवेद्यत्वं तथा
मनःस्मरणयोः कार्यकारणभावस्य चान्वयव्यतिरेकसचिवसाक्षिवेद्यत्वं कथमेवोपपद्यत इत्यर्थः । ब्रह्मादिकं परब्रह्मादिकं ॥ तथेति ।
घटादौ प्रत्यक्षताप्रयोजकत्वेन कतप्राकृतत्वरूपवदित्यर्थः । वेदानुसरणेऽनुमानस्य मूलतेयेति शेषः ॥ साधयेति । अनुकूलेन
सनाथे सति साधने पक्ष एवोपाधेः साध्यव्यापकताभङ्गादित्यर्थः ॥ बाधिकेति । वेदविरोधेन सप्रतिपक्षस्य बाधितविषयत्वमित्यर्थः
॥ परतन्त्रेति । अप्रामाण्यशङ्कानिरसनद्वारा प्रामाण्यनिश्चयायपौरुषेयागमरूपमूलप्रमाणापेक्षत्वेन परार्थीनप्रामाण्यकत्वान सोऽनुसरणीयोऽनुमान-
मूलतयेत्यर्थः ॥ २-१-२ ॥ ॐ अभिमानिव्यपदेशस्तु विशेषानुगतिभ्याम् ॐ ॥ श्रौतत्वादिकमित्यत्रादिपदेन कलहेच्छयो-
र्ग्रहणम् । तत्र प्रतीतार्थे मानं मा भवतु । अर्थान्तरे भविष्यतीति सिद्धान्तिभिरुक्ते पूर्वपक्षो निर्दलः स्यादतोऽर्थान्तरस्याप्याध्याक्षेपस्तस्याभिप्रेत इत्याह

॥ प्रतिपाद्यान्तरं त्विति ॥ तथा चेति । एतद्बुद्धान्तेन वेदत्वहेतुना यतो वेत्यादिकारणत्वप्रतिपादकवाक्यान्तरेऽपीत्यर्थः । तत्राधिकरणे हेतुर्वेदस्याप्रामाण्य इति शेषः ॥ आपातत इति । वेदप्रामाण्यानिश्चयदशायामित्यर्थः । तथा च यदि वेदः प्रमाणं तदा प्रमाणभूतवेदोक्तसाधनानुष्ठाने सति फलं स्यदेवान्यथा ग्रामाण्यायोगाल्बचिकफलं न भवति । तेन ज्ञायते यथोक्तसाधनानुष्ठानरूपं विशेषणमेव वेदोक्तस्याधिकारस्येत्युक्तरात्रा कर्त्रादिवैगुण्यस्यापि सम्भवेन नास्तीति यदि चाप्रमाणं तर्ह्युक्तरात्रा यथोक्तानुष्ठानरूपविशेषणभावस्योपादायितुमशक्यत्वेन यथोक्तानुष्ठानस्यैव सम्भवेन वेदप्रामाण्यास्थितिदशायां सन्दिग्धविशेषणासिद्धिरित्यर्थः । अनैकान्तिकत्वं चरकशास्त्र इत्यर्थः । अनुपलभ्यमानव्यभिचारमनुपलभ्यमानस्वभाविकव्यभिचारोपेतमप्युपाधिप्रयुक्तव्यभिचारोपेतमित्यर्थः ॥ बुद्धयादीनि । पक्षीकृतमृदादीनामित्यर्थः ॥ शरीरेन्द्रियेति । बुद्ध्यादिकारणीभूतैत्यर्थः । कुत इत्यत आह ॥ अकारणिकेति । तच्छरीरेन्द्रियादिमत्स्वम् ॥ सहभावेति । प्रसिद्धमृदादावित्यर्थः । मृदादिषु पक्षीभूतेषु । तथा चासिद्धिरिति भावः । वेदस्य मृद्वन्नवीदित्यादेः । युक्तेर्भृन्नवक्त्रात्याद्यायाः ॥ भेदाभावश्चेति । प्रसिद्धमृद एव पक्षवाचस्य एव च सपक्षत्वादित्यर्थः । तर्हि वक्तृत्वादिसून्यं पाषाणादिकं सपक्षोऽस्त्वित्यत आह ॥ सपक्षान्तरेति । ततश्च साधनवैकल्यमिति भावः ॥ एतेनेति । व्याख्याद्युपेतत्वेन दृढयुक्तेर्वेदोक्तवाधने उक्तरात्रा प्रवृत्तिसम्भवादित्यर्थः । वेदिकेऽर्थे वैदिकार्थवाधने । ननु यद्यप्यपोऽब्रुवन्नित्यादौ तदभिमानिनां वरुणादीनां पुरुषत्वात्पुमान्प्रतिपादो भवेदिति तत्र सम्भवति । यत्र मृद्वन्नवीदित्यादौ तदभिमानिनी स्त्री प्रतिपादाभवति । तत्र पुमानित्यस्यासम्भवादतः कथमेतत् आह ॥ पुमांश्चेतनं इति । ननु जडवाचकत्वेन प्रसिद्धस्य मृदादिशब्दस्य कथं चेतनेऽर्थोभिधानसामर्थ्यरूपा शक्तिरित्यतस्तदुपादयति ॥ मृदादीनि । मृदादिशब्दवाच्यदेवताभिमन्यमानत्वेन जडेषु पृथिव्यादिषु मृदादिशब्दप्रवृत्तिस्यर्थः । जडे तामुपादयति ॥ पृथिव्यादिष्विति । जडेषु वित्यर्थः । मृदादिशब्दवाच्यदेवताभिमन्यमानत्वेन जडेषु पृथिव्यादिषु मृदादिशब्दप्रवृत्तिस्यर्थः ॥ इन्द्रियेति ॥

इन्द्रियाणां शरीरसम्बन्धित्वाच्छरीरामात्रे तद्वैयर्थ्यं तेषामेकदेशेऽप्यवस्थानस्य वैयर्थ्यमित्यर्थः । ननु तद्वैयर्थ्यं तदेक-
 देशप्रवृत्त्यर्थं सार्थक्यादित्यत आह ॥ तदिति ॥ वस्तुन इति । एकस्यैव मृदाख्यवस्तुनो वस्तुत्वमवस्तुत्वं च स्यादिति भावः । पृथक्
 यथाऽस्मत्ते तदभिमानीत्वात्पे तच्छब्दः प्रवर्तत इत्युच्यते तथा न किं स्वातन्त्र्येणेत्यर्थः । अनभिमानिभ्यति शेषः ॥ शब्देदिति । मृदादिशब्दे-
 त्यर्थः ॥ उक्तेति । वैयर्थ्यरूपेत्यर्थः ॥ अयोगादिति । अघटनादित्यर्थः । योगे वा प्रकृतेऽनुपयोग एवेत्यर्थः । अयोगमुपपादयति
 ॥ मृदादीति । अनुपयोगमुपपादयति ॥ लक्षणोति । मृदादिशब्दानां देवतास्विति शेषः । तथा च न वृत्त्यङ्गीकारो व्यर्थ इत्यर्थः । अत्र
 मृदादिशब्दानां देवतासु मुख्यवृत्त्यङ्गीकारे ॥ विषयतामात्रेणापीति । मुख्यवृत्तिं विना लक्षणयाऽपीत्यर्थः ॥ एकवचनान्त इति ।
 अभिमानीनो व्यपदेश इति षष्ठ्येकवचनान्त इत्यर्थः । नन्वभिमानीनां व्यपदेश इति बहुवचनान्तस्यैवाभिमानीशब्दस्य समासः किन्न स्यादित्यत आह
 ॥ व्यपदेशोति । ननु व्यपदेशशब्दस्यैकवचनात्त्वेऽपि कुतोऽभिमानीशब्दे बहुवचनं न प्रयोक्तव्यमत आह ॥ न हीति ॥ एतत्सर्व-
 मिति । देहवत्त्वं व्याप्तिः शक्तिश्चेत्येतत्सर्वमित्यर्थः ॥ अर्थोपपत्त्येति । श्रुतिर्हीत्याद्युक्तार्थोपपत्त्येत्यर्थः । अन्यथोक्तसर्वस्याकल्पने । अत्रानुव्या-
 ख्याने ॥ आकाङ्क्षेति । नन्वेते किमभिमतार्थव्यापिनो न वा । आधे सदेहा विदेहा वेत्युक्ताकाङ्क्षानुसारेणेत्यर्थः ॥ शक्तिविशेष इति ।
 व्याप्तिपक्षे सदेहत्वमङ्गीकृत्य तत्र प्रातानुपलम्भबाधपरिहारयेत्यर्थः । अल्पाचूत्रस्य विशेषपदस्य । उच्यते भगवत इति शेषः । यद्वोक्तानुकूल्येन
 तदविरोधेनेति यावत् । असावनुपलम्भः ॥ स्मृतिस्मिद्धमिति । तत्र दृश्यन्ते मुनिभिश्च ता इत्युक्तैरीति भावः । प्रलक्षणेण मुनीनामिति शेषः ।
 विग्रहवत्त्वेऽनुपलम्भबाधादिः स्यादित्यत आह ॥ अनुपलम्भ इत्यादि ॥ पिशाचादिवदिति । अत्र दैत्यरक्षः पिशाचका इत्युक्त-
 पदस्यपिशाचानां ग्रहणात्तेषां चांशतो व्यप्तिः सत्त्वादानेकत्र युगपत्सन्निधानोपपत्तिरिति ध्येयम् । नन्वस्तु त्वदादेः पिशाचाद्युपलम्भोऽप्रमाणं किन्न

स्याद्विद्यत आह ॥ अर्थक्रियेति । पिशाचद्युचितार्थक्रियायाः प्रत्यक्षसिद्धत्वेन तत्संवादिनोऽयुपलम्भस्य युक्तं प्रामाण्यमिति भावः ॥ तदिति ।
 तेषामिन्द्रादिपदानां प्रयोग इत्यर्थः । सम्बन्धिनि तद्धति । तत्कर्तरीति यावत् । वाक्यतापन्नानंतरान्वितानि ॥ अवगमयन्तीति । ततश्च नवबोध
 कत्वरूपश्रामाण्यमिति भावः ॥ प्रत्यक्षेणेति । अतीन्द्रियत्वादित्यर्थः ॥ इत्युक्तमिति । तथा च सम्बन्धिज्ञानस्य प्राप्तत्वाद्युपपत्तिः सम्भव-
 तीत्यर्थः ॥ तथाऽपीति । एवं च योगिनां सम्बन्धिज्ञानसत्त्वेन तेषां व्युत्पत्त्युपपत्तावपि नास्मदादीनां सम्बन्धिमूर्तेदेवताज्ञानशून्यानां सा सम्भवती-
 त्यर्थः । अङ्गीकृत्योक्तं तेषां योगिनां योगित्वावस्थायां सम्बन्धिज्ञानसत्त्वेन व्युत्पत्तिसम्भवेऽपि न योगित्वावस्थातः पूर्वं युक्तं तदानीं तेषामप्यस्मत्कल्प-
 त्वादत्तत्तेषां योगिनामुत्तरभावि देवताज्ञानं पूर्वं न व्युत्पत्तिहेतुरित्याह ॥ देवतेत्यादि । ननु मृदादिशब्दानां व्युत्पत्त्यनुपपत्त्या शक्या तद्बोध-
 कत्वाभावेऽपि लक्षणयैव तद्बोधकत्वोपपत्तेर्नवबोधकत्वरूपप्राप्तामाण्यमित्यत आह ॥ लक्षणाऽपीति । मृदादिशब्दार्थमूतानां तत्तद्देवतानां शब्द-
 वाच्यताभावे वाच्यार्थदर्शनं ज्ञानं विना लक्षणाऽपि न स्यात् । लक्षणायां लक्ष्यार्थोपस्थितेरावश्यकत्वात्प्रकृते च लक्ष्यमूर्तेदेवतानां प्रमाणान्तरानुप-
 स्थितानां वचनवृत्त्यैव शब्दादुपस्थितेर्वाच्यत्वाद्बचनवृत्तेश्चोक्तीत्याऽनुपपन्नत्वात्तदुपस्थितिर्नेति नेति लक्षणेत्यर्थः ॥ अनेन चेति । न केवलं
 शास्त्रपदेन किन्त्वध्याहृतेन युज्यत इत्यनेनार्थित्यर्थः । शास्त्रोक्तपदेन समस्तस्यापि वस्तुन इत्यस्य बुद्ध्या विविकृत्य व्याख्यानम् ॥ मृदादि-
 शब्दस्येति ॥ यद्वेति । तथा च पूर्वयोजनयां शास्त्रोक्तवस्तुनो देवतायां व्युत्पत्तिः शब्दस्य तद्देवतावाचकत्वप्रतिपत्तिरिति व्याख्यातम् ।
 इदानीं तु पूर्ववच्छास्त्रोक्तवस्तुन इत्यस्य व्युत्पत्तिरित्यनेनान्वयः । किन्तु शास्त्रलिङ्गत इत्यनेनैव ॥ तत्र शब्दस्येति । पदद्वयस्य शेष इति
 योजनाभावे भेदोऽर्थस्त्वैक एवेति ध्येयम् । योजनद्वये वाक्यार्थमाह ॥ शास्त्रमेवेति ॥ शास्त्रमेवेति ॥ तथा च सति च तस्मिन्व्युत्पत्ति-
 रित्यंशो नाङ्गीकृत इति नोक्तदोष इत्यर्थः । ननु पाराहस्तेति वाक्यस्य चेत्तत्र व्युत्पत्तिर्न गृहीतेति न तद्बोधनिमित्ततो वाक्यस्यापूर्वार्थप्रत्यायकत्वेन

न व्युत्पत्त्यपक्षेऽप्याह ॥ समासस्येति । तदेव दर्शयति ॥ न हीति । विषयस्य धर्मिणः । लिङ्गतो गन्धादिरूपात् । तस्य वेदस्य ।
 तथोपजीव्यविरोध इत्यर्थः । तत्राबल्यम् ॥ कथं तर्हीति । उपजीव्यविरोधे तु नास्यास्तन्मानता भवेदिति पूर्वमुपजीव्यगमविरोध एव
 श्रुतेः प्रतीतार्थप्रच्यावनस्योक्तवाञ्छुतिविरोधेन तदुक्तौ पूर्वोक्तविरोधः स्यादित्यर्थः ॥ उपलक्षणत्वेनेति । दृढयुक्तिविरोधे प्राप्तेऽपि
 वेदस्य प्रतीतार्थप्रच्यावनं कार्यमित्यपि द्रष्टव्यमित्यर्थः तदुपपादयति ॥ उपजीव्यं खल्विति । तत्राबल्यम् ॥ युक्त्यन्तरस्येति ।
 अनुपजीव्यस्यापीत्यर्थः ॥ परिहारो न्याय इति । परिहाररूपो न्यायः प्रकार इत्यर्थः ॥ २-१-३ ॥ श्रुतियुक्तिभ्यां पूर्व-
 पक्षिते प्रबल्युक्तिमात्रस्यागमसहकृतस्य सप्रतिपक्षताऽपि नास्तीत्यभिप्रेत्य कथञ्चिदित्युक्तम् । वक्ष्यमाणानुमाने आश्रयासिद्धिं परिहरति
 ॥ महाप्रलय इति । विशेषणासिद्धिं परिहरति ॥ न चेति ॥ नियमोऽस्तीति । तथा सति दण्डो घटापेक्षया पूर्वभावीति स एव
 कारणमिति स्यात् । तथा च चक्रादेरकारणता स्यादिति भावः ॥ उक्तमिति । ततश्चासदेवेति श्रुतिर्न प्रागभावस्य कारण-
 ताप्रापिकेत्यर्थः ॥ युक्त्युपेताया इति । उपपत्तेस्तावर्थलिङ्गत्वादिति भावः ॥ भावसाधन इत्यादि । ननुपपदात्सदल्लु विशरणेऽप्या-
 दिघातोर्भावे कर्तारं वा क्विपि तस्य लोपे च सदिति रूपम् । पश्चान्न सदसदिति भवति ॥ कर्तोऽच्यत इति । अन्यथा कारणत्वमात्रस्य
 सिद्धान्तिभिर्यङ्गीकारान्न हीत्युक्ते बाधः स्यादिति भावः ॥ प्रकृतश्चेति । अभावस्य कर्तृत्वरूपोऽर्थः । प्राबल्यं प्राधान्यम् ॥ प्रागेवेति ।
 इति न्यायो विनिश्चित इत्यनन्तरमेव श्रुतिप्रायेत्यादिवाच्यमित्यर्थः । पूर्वमसत्कारणं न हीत्यर्थो भवति क्वापीत्येतदेवेत्यर्थः । व्याख्यानमसदिति
 चेदित्यंशस्य । इदमसत्कार्यमित्यादिकम् । व्याख्यानान्तरत्वघेतककिञ्चेत्यादिशब्दाभावादिति भावः । व्यवधाने तु व्याख्यानान्तरत्वं विज्ञास्यत इति
 हृदयम् । वस्तुत्वमात्रस्य तन्मते प्रागभावे व्यभिचारित्वाद्भावत्वादिति व्याख्यातम् । अनुमानेऽप्रयोजकतामाशङ्कते ॥ नन्वस्त्विति । ननु भवदुक्ते

कर्तृत्वं बृक्षेणैवादौ नेत्यव्याप्तिरत आह ॥ बृक्षेणेति ॥ स्यादिति । तथा च प्रागभावेन स्वीयत इति प्रयोगात्तस्याप्येतददृशं कर्तृत्वं भवेदिति भावः । एतदेव प्रवृत्तिरेव कर्तृत्वमित्येतदेत्यर्थः । अत्रैतादृशकर्तृत्वे । नान्यत्र तृतीयाप्रयोगादिविषयत्वरूपे कर्तृत्वे । तादृशस्य प्रागभावेन स्वीयत इत्यत्रापि सत्त्वादित्यर्थः । बुद्ध्या विविच्येत्युक्तं दर्शयति ॥ सा चेयमिति । प्रवृत्तिर्जन्याजन्यभेदाद् द्विविधा । तत्राद्ये आह ॥ कार्यार्याया इति । अस्मदादिप्रवृत्तौरित्यर्थः ॥ अकार्यार्याया इति । तथा चेश्वरादिप्रवृत्तेरजन्येन बुद्धिकारणत्वाभावेऽपि तद्यभिचारो न बुद्धिसामानाधि-कारण्यं तु तिष्ठत्येकैत्यर्थः ॥ ननुसकृतोपपत्तिरिति । सामान्ये ननुसकृमिति वचनादिति भावः । अन्यथा प्रवृत्तिकर्तृत्वमिति निश्चिनेति स्यादिति ध्येयम् ॥ भावे वेति । समाधानान्तरम् । तथा च प्रवृत्तिः कर्तृत्वमिति निश्चितं निश्चय इत्यर्थः । अस्मिन्यद्वेऽपि ननुसकप्रयोगः । कुत इति चेत् । ननुसकेभावे क्त इति स्मरणान् । ननुसकत्वे विवक्षिते भावे क्तप्रत्ययो भवतीति सूत्रार्थः । अकर्तृत्वेन तद्रूपसाध्येन ॥ यः कर्तेति । हेतोरेवाभावात् कुलालदौ व्यभिचार इत्यर्थः ॥ यश्चेति । साध्यस्यापि सत्त्वान्यान्यो-न्याभावेपि व्यभिचार इत्यर्थः ॥ हेतुसमुच्चय इति । प्रतिषेधात्मकरूपेहेतुसमुच्चय इत्यर्थः । विशेषणम् यादृशतादृशम् । ॥ तथात्व इति । अविशिष्टस्य केवलस्य हेतोर्व्यभिचारो विशेषणस्य व्यभिचारपरिहारोपयुक्तत्वं चेत्युभयं विशेषणदाने प्रयोजकम् । तत्रा-विशिष्टव्यभिचार एव यदि यादृशतादृशमपि विशेषणं प्रयोजयेदित्यर्थः ॥ नियमेति । शब्दो गुणोऽस्मदादियाह्वैकेन्द्रियप्राहावादित्यत्र सामान्ये व्यभिचारपरिहाराय सामान्यवत्त्वे सतीति विशेषणदाननियमो न स्यात् । किन्तु प्रमेयत्वे सतीत्यादिविशेषणमपि देयं स्यादित्यर्थः ॥ सतीति । तथा च तादृशमेव विशेषणं देयमित्यर्थः । तद्यभिचारनिरासौपधिकत्वम् ॥ इति वेति । चशब्दार्थ इति शेषः । तथा च भावस्य कुलालदे-यथाऽन्योन्याभावरूपोऽभावाख्यो धर्मो भवति स च धर्मिणोऽभिन्नश्च भवति । तथाऽभावस्य च भावो धर्म इत्युपमार्थकश्चशब्द इत्यर्थः

॥ साकल्य इति । तथा च सकलमपि प्रतिषेधरूपमित्यर्थः ॥ कस्यचिदिति । भावस्य भावप्रभेदभूतस्यापि कस्याचिदचेतनस्येत्यर्थः ।
 ॥ चैतन्यमिति । चिती संज्ञाने । तथा च चेतयते जानतीति चेतनस्तस्य भावश्चैतन्यं ज्ञानापरपर्याया बुद्धिरित्यर्थः । अभावे चैतन्यस्याभावे
 ज्ञानसद्भावस्य का वार्ता । अभावे ज्ञानं दूरतरमिति यावदित्यर्थः ॥ कश्चिदिति । प्रलयकालवर्तीत्यर्थः ॥ अन्यथासिद्धत्वादिति ।
 भावत्परत्वादिति भावः ॥ संज्ञाभेदमात्रमिति । अर्थस्वेक एवेत्यर्थः । ननु कथमर्थस्यैक्यं तत्तद्व्यागभावानामस्माभिनेकप्रामभ्युपगमात् ।
 न ह्यनेकं ब्रह्म । एकमेवेति श्रुतिविरोधादित्यत आह ॥ अनेकत्वादेरिति । इदं बुद्धिराहित्यमेव तदिति वाक्यम् ॥ तत्रैवेति । निश्चित-
 मित्यनन्तरमित्यर्थः । मात्रत्वे तत्स्वरूपत्वे । ततो निषेधमात्रत्वहेतोः सकाशात् । तथा प्रमेयत्वादिवदभावधर्मभूतेत्यर्थः । तथा च नन्वभावेऽपि
 बुद्धिः किन्नस्याप्रमेयत्वादिवदिति शङ्कानिरासार्थैवेदमनुव्याख्यानमिति तावन्निश्चितम् । तत्र यदीदं निश्चितमित्येतदन्तरं स्यात् । तर्ह्येषा शङ्का न
 स्व.रस्येनोत्पत्तुमवकाशं लभते । इहाभावस्य चेत्याद्यनन्तरं निधेशिनुं प्रमेयत्वादिभावधर्माङ्गीकारं बुद्धिरपि किन्न स्यादिति शङ्काया उत्पत्तुमवकाशा-
 दिहेक्तमित्याहुः, इत्यर्थः । धर्मित्वे धर्मवत्त्वे ॥ अभेदाच्चेति । भावाभावयोरिति वर्तते । तथा च यत्र भेदोऽस्ति तत्रैव धर्मधर्मिभाव इति भावः ।
 कुत इत्यत आह ॥ न हीति । ननु भावाभावयोर्भेदो नोच्यतेऽतो धर्मधर्मिभावो युक्त इति चेत्तत्राह ॥ उक्तं चेति । मूललघटाभावयोरसम्ब-
 द्धयोरिति शेषः ॥ गुणगुणिनोरिति । पाकजरूपपार्थिवपरमाण्वोः पटत्वशौक्यरविरुद्धस्वभावयोरपीति शेषः । भिन्नानाम् ॥ विलक्षणोति ।
 विरुद्धेत्यर्थः । सकललोकासिद्धस्य नियमस्य । तथाभावो निर्निबन्धनत्वं प्रमेयरूपम् । तथा च भावाभावस्वरूपभूतं लक्षणं किमित्यर्थः । एतं सस्य-
 पीत्युक्तं दर्शयति ॥ यद्यपीति । विधिधर्मिको विधिं प्रति धर्मित्वोपेत इत्यर्थः । विधिप्रत्यये धर्मित्वेन प्रतीयत इति यावत् । एवमुत्तरत्रापि ।
 अभिप्रेत्य विवक्षित्वा । कथं विवक्षामात्रेण कारकप्रयोग इत्यत आह ॥ कारकोऽ्विति । यथा हि प्रमाश्रयेषु करणत्वं विवक्षित्वा दूरगाः सभ्याः

प्रमाणं विप्राः प्रमाणमिति प्रयोगः प्रलक्षं प्रमाणमिति मुख्यप्रयोगस्तथाऽत्रापि विषयिणोऽप्याधारत्वं विवक्षित्वा प्रतिपत्तिष्विति सप्तमीप्रयोगः कृत इत्यदोषः । विवक्षाभावस्य विवक्षासद्भावपूर्वकं व्यवहारस्य ॥ समुदायेति । महाप्रलयवर्ती प्रागभाव इत्यादिनोक्तमेकं तथा महादिकं प्रागभावकार्यमित्यपरमीश्वरादिकं प्रलये सद्भवितुर्महतीत्यन्यदेवं प्रमाणत्रितयेत्यर्थः । लब्धार्थस्य प्रागभावस्य कर्तृत्वरूपार्थस्य ॥ ॐ अपीतो तद्दृष्टप्रसङ्गादसमञ्जसम् ॐ ॥ अभिव्याप्ताविति । तथा च सर्वशब्दस्यासङ्कुचितवृत्तित्वव्यञ्जनं प्रयोजनमिति ज्ञेयम् ॥ प्रत्युदाहि-येतेति । व्यभिचारस्थलवेनोदाहियेतेत्यर्थः ॥ किन्त्विति । तथा च तत्रापि सुन्दोपसुन्दयोरनाशकत्रोरभावेऽपि तद्दृष्टा शः काश्चिदुपस्य उर्वरित एवास्तीत्यर्थः ॥ परकीयेति । ईश्वरादिकं प्रलयेऽसद्भवितुर्महतीत्यनुमान इत्यर्थः ॥ प्रलयेति । तल्लक्षणेत्यर्थः । यद्यप्यत्रेति दोषो वक्तुं शक्यत इत्यनन्वयः । तत्रैव काल एव । असत्त्वाभावादिति भावः । ननु कुतोऽनुपपत्तिः । न हि प्रलयः कालघटित इत्यत आह ॥ सकलेति । ॥ अर्थेति । तथा च प्रलयस्य कालघटित्वाभावेन न विशेषणानुपपत्तिरित्यर्थः । तेन सर्वविनाशरूपप्रलयेन ॥ देशार्दाति । तथा च सर्वनाशने-श्वराद्यभावस्य सर्वनाशाधिकरणदेश एवेश्वराद्यभावाधिकरण इति देशादिद्वारकः सम्बन्धोऽस्तीत्यर्थः । तत्रैव देशादावेव । अधिष्ठितौ कार्योत्पादाय केनचित्श्रेयौ । वाश्या कुठारः । बालचित्यपन्नष्टभाषा । कार्यं सुखादिकारणं भोजनादि । अष्टं कारणमेव न भवतीति वा नास्तीति वा कुतो निश्चयमित्यतः प्रमाणेनानुपलम्भादित्याह ॥ उभयस्येति । अष्टकारणत्वस्याष्टस्य चेत्यर्थः । अष्टमेव नो चैतदपि तत्कारणं नो चेदेति योजनानामभिप्रेत्याह ॥ यदि प्रत्यक्षेणेति । अनुपलम्भमानः प्रत्यक्षेणेति शेषः ॥ आरम्भकेति । देहारम्भकावयवकार्योन्मुखत्वप्रकरणेत्यर्थः । देवदत्तविशेषणजन्यताभावे तद्भोगहेतुत्वमेव न स्यादित्यत उक्तमाकाशोदरिवेति । सम्भवति शरीरदेः आदिकालनकार्यवैचित्र्यान्यथाऽनुपपत्त्या धर्मादिसिद्धिरिति चेत्तत्राह ॥ आदिकालीनं चेति । यागदीलत्रादिपदेनावगोरणम् । द्वितीयादिपदेन यातनाग्रहणम् ॥ प्रतिपक्षमिति ।

प्रलयसिद्धयेत्यर्थः ॥ अन्यथेति । वर्तमानकालपक्षीकार इत्यर्थः ॥ दोषइति । आवप्रहणः पक्षीकारे आश्रयासिद्धिरनाद्यप्रहणः पक्षीकारे
 सिद्धसाधनमित्यर्थः ॥ दूषणसम्भवेनेति । अग्निमत्तं पर्वतं पक्षीकृत्वाऽग्निमत्त्वसाधने सिद्धसाधनताऽन्यथा बाध इत्यर्थः । विशेषणान्तरेण
 पर्वतत्वादिरूपेण । विहायेत्यन्तरं स्वरूपमेव नास्तीत्यनुवर्तते ॥ कार्यान्तरेति । ब्रह्माण्डान्तर्गतकार्यान्तरेत्यर्थः ॥ कुण्डेति । कुण्डनाशेऽपि
 तदन्तर्गतब्रह्मरवस्थानदर्शनादित्यर्थः ॥ द्वितीयेऽपीति । विश्वशब्देन सकलकार्यग्रहणेऽपीत्यर्थः ॥ एकदैवेति । एकदैवारब्ध इति साध्ये
 विशेषणदानात्पूर्वमत्रयविशून्यसमयरूपप्रलयकालसिद्धिरिति भावः ॥ हेतुविशेषण इति । तथा च क्रमारब्धदहनपवनादिसन्ताने हेतोरैवाभावान्न
 व्यभिचार इति भावः । एकदैवेति साध्ये विशेषणदाने व्यभिचाररूपं दूषणमुक्त्वा बाधाऽरिरूपं दूषणान्तरमाह ॥ द्यणुकादीति । बाधादीत्यत्रादि-
 पदेन साध्यवैकल्यग्रहणम् । अरण्युत्पत्ताग्निसन्तानेषु क्रमारम्भस्यैव सत्त्वेनैकदेवारब्धत्वाभावादिति भावः ॥ अवयवानामिति । पीलुपाकप्रक्रिया
 पक्षे ब्रह्माण्डावयवानां प्रबलवायुबन्धाद्युपघातेनोद्धारे सन्तानिनां परमाणूनां दृश्यसन्तानशून्यत्वं प्राप्तम् । पुनर्द्व्यणुकादिप्रक्रमेणावयवानामागमे ब्रह्माण्ड-
 स्यारब्धत्वं प्राप्तम् । एवमुत्पादविनाशयोरुपपर्याया ब्रह्माण्डपरमाणूनां पूर्वमुत्पादितसजातीयसन्तानान्तरवत्त्वस्येदानीं वर्तमानकालेऽपि सत्त्वेऽर्थान्तरत्वप्राप्त्या
 प्रलयसिद्धिरिति भावः । किञ्चानेनानुमानेन पूर्वमुत्पादितब्रह्माण्डनाशसिद्धावपि सर्वकार्यविनाशरूपः प्रलयो न सिध्यति । ब्रह्माण्डनाशेऽपि कुण्ड-
 बद्धवत्तदन्तर्गतकार्यवस्थानसम्भवादित्याह ॥ कार्यान्तरेति । ब्रह्माण्डातिरिक्तैत्यर्थः ॥ पूर्वविनष्टैरिति । समवाधिकारणनाशस्थल
 इत्यर्थः । तथा च तादृशेषु तन्तुधारम्भकावे सत्यपि समग्रोपादेयसम्बन्धध्वंसाधिकरणत्वरूपं समग्रोपादेयप्रतिबन्धशून्यत्वरूपं साध्यं नास्ति ।
 ध्वंसस्य प्रतियोगिसमवायदेशवृत्तित्वेन प्रतियोगिभूतपदसमवायिदेशानां तन्तुनां नष्टत्वेनोपादेयध्वंसानधिकरणत्वव्यभिचार इति भावः
 ॥ सम्भवेनेति । पवनानां स्थूलकार्याणां नष्टत्वेऽपि पवनद्व्यणुकावस्थानसम्भवेन तदारम्भकपरमाणूनां समग्रोपादेयप्रतिबन्धशून्यत्वं

साद्विधमिति न दृष्टान्तत्वं युक्तम् । निश्चितसाध्यवत एव दृष्टान्तत्वादित्यर्थः । अत एव सम्भवेनेत्युक्तम् ॥ भूगोलका एवेति ।
 भूप्रभेदभूता मृद्वित्तरुप्रभृतयः समुदायिन एवेत्यर्थः ॥ काश्चिदिति । समुदायतिरिक्तः काश्चित्समुदाय इत्यर्थः ॥ अवयवानामिति ।
 पीलुपाकप्रक्रियापक्षे प्रबलवायुपघातादिना भूगोलकानामवयवापगमादीनां साकल्येनोच्छेदस्य सततं सर्वदेदानीमपि सत्त्वेन सिद्धसाध्यतया
 न प्रलयसिद्धिरिति भावः ॥ आश्रयासिद्धिरिति । समुदायतिरिक्तसमुदायाभावादिति भावः ॥ यथोक्तमिति । कारणत्व-
 रूपमनुपमृद्य कार्यस्य प्रादुर्भावः । आदिपदेन नाशो वा नेत्यर्थः ॥ दृष्टान्ताभावस्त्विति । बीजादेः प्रबंधेनाङ्कुरादेर्जनदर्शनात् ।
 तन्त्वादिनाशेन पटनाशदर्शनाच्चेत्युक्तदृष्टान्ताभावस्त्वित्यर्थः । तन्त्वादिनाशातिरिक्तपटादिनाशाभावादिति भावः ॥ ॐ तर्कोप्रतिष्ठानादन्य-
 थाऽप्यनुभेयमिति चेदेवमप्यनिर्माक्षप्रसङ्गः ॐ ॥ अस्तीति । येनानुमानरूपप्रमाणेन सिद्धान्तः स्यादित्यर्थः । व्यधिकरण-
 मिति । इदमन्यथाऽनुभेयमनुमानस्याव्यवस्थितत्वादिति वक्तव्यत्वेन तर्कस्येतद्व्यधिकरणमिति भावः । पूर्वयोजनायां तर्कोप्रतिष्ठानमन्यथाऽनुभेयत्व-
 रूपे साध्ये हेतुः । इदानीं तु तर्कस्याप्रामाण्यरूपप्रतिष्ठितत्वे प्रत्यनुमानपराहतत्वरूपमन्यथानुभेयत्वं हेतुरिति भेदः । अत एवोपलक्षणज्ञापनायैव-
 त्यर्थः ॥ प्रतिष्ठितेति । प्रतिष्ठितप्रामाण्यकं यत्प्रमाणं तदवधृतेरित्यर्थः । द्वितीयं तन्मूलकम् । उभयथा प्रत्यनुमानप्रमाणानुग्रहराहित्ये
 तन्मूलत्वे वेत्यर्थः ॥ न सर्वेति । आद्यं त्विति पूर्वोक्तीरित्यर्थः । एवमुभयोरपि प्रमाणमूलत्वम् ॥ अवधारणायामिति । एकस्य प्रमाणमूल-
 त्वावधारणायामित्यर्थः ॥ तथाऽपीति । ततश्चागमानुग्रहाभावे किल लोकेऽप्रतिष्ठितः । एवमागमानुग्रहाभावस्तु सर्वत्र नेत्यर्थः । तथा च
 प्रकृतास्मदीयानुमानस्यागमानुग्रहोऽस्तीति युक्तं प्रामाण्यमिति हृदयम् । तेनैवाक्षजदिमूलकेनैव । यदा त्वभयोरपि प्रमाणमूलत्वसम्भवस्तदा कथमत
 आह ॥ उभयोरिति । तथात्वे वस्तुनो द्वैरूप्यापत्तेरिति भावः ॥ आद्य इति । साधकस्याप्रमाणत्वादित्यर्थः ॥ अत्रैवेति । सर्वान्तर्गत-

तस्मिन्नेवानुमान इत्यर्थः ॥ यच्छेति । अन्यथाऽनुमेयमिति पूर्वपक्षे प्राप्ते तर्काप्रतिष्ठानादित्यनेन सिद्धान्तः क्रियत इत्यर्थः । गूढाभिसन्धिमाह
 ॥ अयमिति ॥ स्वमतेनेति । सिद्धान्तिभिः स्वमतेनेत्यर्थः ॥ अस्यार्थस्येति । साङ्ख्योक्तानुमानस्यागमाग्रहाभावेनाप्रतिष्ठितत्वस्यो-
 क्त्वादित्यर्थः । अप्रतिष्ठाऽप्रमाणता । तथा च पुरुषे मतिवैश्वरूप्यजन्मत्वात्सर्वतर्कोऽप्रमाणमित्यस्य तर्कस्य यदि प्रामाण्यं तर्हि सर्वस्तर्कोऽप्रमाण-
 मिति प्रतिज्ञारूपस्ववचनव्याहृतिरस्यैव प्रमाणत्वात् । यदि चाप्रामाण्यं तर्हि सर्वतर्काप्रामाण्यसाधकाभावात्सर्वतर्कोऽप्रमाणमिति व्याहृतमिति भावः
 ॥ ॐ एतेन शिष्टा अपरिग्रहा अपि व्याख्याताः ॐ ॥ केनचिदंशेनेति । उपादनत्वेनेत्यर्थः । साङ्ख्येन सत्कार्यवादस्वीका-
 राच्छिष्टपरिगृहीतो वैशेषिकेण तदनङ्गीकारात्सशिष्टपरिगृहीत इति युक्तमिति चेत्तत्राह ॥ सत्कार्येति ॥ प्रकृतेति । ब्रह्मणो जगत्कारणत्वे
 विप्रतिपत्तिनिरासो हि प्रकृत इत्यर्थः ॥ अन्यथेति । यदि प्रकृतासङ्गतमपि वैषम्यं स्वीकृत्य शिष्टपरिगृहीतत्वादिक् व्युत्पाद्यत इत्यर्थः । तर्हि
 सर्वविशिष्टपरिगृहीतयागीयहिंसाकर्तव्यताया वैशेषिकेण स्वीकारात्सशिष्टपरिगृहीतः साङ्ख्येन च तदकर्तव्यतास्वीकारात्सशिष्टपरिगृहीतत्वादिकम् ॥
 ब्रह्मकारणतात्रादोऽपीति । तस्यापि निराकृताभावकर्तव्यताया अविशिष्टत्वादित्यर्थः । उपादनार्थं च शिष्टा इत्युक्तमिति वर्तते । तदेवोप-
 पादयति ॥ शिष्टनयेति ॥ न त्विति । शिष्टतया निराकृताया असत्कारणतायाः सकाशादविशिष्टतया प्रतीता वस्तुगत्या बध्यमाणरित्या
 युक्तिविरुद्धत्वेन निराकृता एव परन्तु तत एव न्यायेन निराकृतत्वेन न प्रतीयतेऽतः शिष्टत्वेन प्रतीता इत्यर्थः । ननु तत एवेत्यनेनाधिकाराङ्काऽ-
 स्तीति सूचितम् । जीवकारणकत्वे घटोऽचेतनकारणकत्वे क्षीरकारणकं दधि निष्कारणकत्वे कण्टकैर्दृश्यं दृष्टान्त इत्यर्थः । इदं न पूर्वोक्तयुक्तिनिरा-
 कृतमिति युक्ताऽभ्यधिकाशङ्कस्याह ॥ न हीत्यादिना । ननु पूर्वं प्रतिषेधमात्रत्वादित्येतावन्मात्रं यदि हेतुत्वेन विवक्षितं स्यात्तर्हेव जीवादिनिराकरणस्य
 तेन हेतुनाऽसम्भवादभ्यधिकाशङ्का स्यात् । न चैवम् । प्रतिषेधमात्रपदेनासत्त्वाच्चेतनत्वात्प्रतन्त्रत्वादिहेतुनामुपलक्षणकरणात् । असज्जीवप्रधानानां

कारणतानिषेधस्यैतैर्हेतुभिः कृतत्वेन नास्यभ्यधिकाशङ्क्याशङ्कते ॥ असत्चेति । अभ्यधिकाशङ्काकर्ता । पुनरभ्यधिकाशङ्कायुक्ता उपलक्षितैः
 पूर्वहेतुभिस्तिस्रस्कारणयोगादित्युपपादयति ॥ किमत्रेति ॥ उक्तेति । प्रधानाधिकं कारणं नाचेतनत्वादिहेतुभ्य इत्यत्र घटादावेव व्यभिचारादित्यर्थः ।
 घटादेरपि रूपनवनीतदुःखादिकारणत्वादिति भावः ॥ कर्तृत्वस्येति । जीवादिःकर्ता नेति साधने जीवादिभ्यो जनिमद्भविष्यतीति जीवादेः सामान्यतः
 कारणत्वमात्रं वदन्निरभ्यधिकाशङ्काकर्तृभिरस्माभिर्जीवादेः कर्तृताया अनङ्गीकारास्तिद्विसाधनं स्यात् । तस्मात्कारणतामात्रनिषेध एव कार्यस्तत्र च व्यभि-
 चारः प्राप्नोति । तस्मात्पूर्वं प्रतिषेधमात्रत्वेहेतुनाऽसत्त्वादिहेतुपलक्ष्याभ्यधिकाशङ्काभावो न वक्तव्य इति युक्तैवाभ्यधिकाशङ्केत्यर्थः । अत एवाभ्य-
 धिकाशङ्काकर्त्रा मया जीवादेः कारणतामात्रस्यैवाङ्गीकारेण कर्तृताया अनङ्गीकारादित्यर्थः ॥ सर्वत्रेति । भाष्येऽनुव्याख्यने चेत्यर्थः । अनेन
 जीवादिकर्तृताऽत्रेति कर्तृशब्दस्यैकत्रैव सत्त्वात्सर्वत्रेति वक्ष्यमुक्तमिति शङ्कानवकाशः । केचित्तु जीवे प्रधानेऽसति चेत्येवं सर्वत्र जीवादौ श्रुतः कर्तृशब्द-
 इत्यर्थ इत्याहुः । अचेतनस्यैव कारणत्वं शङ्क्यत्व इति पक्ष एव दूषणान्तरमाह ॥ कार्यस्येति । तथा च कर्तृतया जीवस्यापि कारणत्वेऽङ्गीकार्येऽ-
 चेतनस्यैव कारणत्वशङ्का न युक्त्यर्थः ॥ लोकेति । कार्यस्य सकर्तृकत्वनियमाच्चेत्युक्तेत्यर्थः । उक्त परिहारमात्रस्य प्रतिषेधमात्रत्वादित्यस्य
 ॥ परिहृतत्वादिति । न हि जीवादीनामित्यादिनेत्यर्थः । अचेतनत्वादिकं प्रतिषेधमात्रत्वादित्यनेनोपलक्षितमित्यर्थः । वादे कारकमात्रं निषेधमिय
 स्मिन्पक्षे । अनुमानत्वादानुमितिकारणत्वात् ॥ अस्मादिति । महदादिकार्यं न जीवकृतं वस्तुत्वाज्जीववदित्याद्यनुमान इत्यर्थः । एतेनेत्युक्तं विशदयति
 ॥ जीवादीति । स्वातन्त्र्येणेति शेषः । तथा च साध्याव्यापकतेति भावः ॥ प्रतिपक्षे चेति । महदादिकार्यं जीवकृतं कार्यत्वादित्यकार्यत्व-
 रूपोपाध्यभावेन कृते सप्रतिपक्षानुमान इत्यर्थः ॥ बाधादीति । स्वातन्त्र्यविवक्षयेति ध्येयम् ॥ २-१-४ ॥ ॐ भोक्त्रापत्तरवि-
 भागश्चेत्स्याल्लोकवत् ॐ ॥ ॥ ब्रह्मण इति । मुक्तेन निश्चितैक्योपेतयेति शेषः ॥ श्रवणादिति । यतो वेत्यादिश्रुतवित्यर्थः ।

कल्पं मुक्तस्य संसारे कल्पमित्यर्थः ॥ कल्पयामिति । तथा च सर्वकारणेनेति विशेषणसिद्धिरिति भावः ॥ **भूनेरिति** । तथा च ब्रह्मणो जगत्कारणत्वश्रवणमेवासिद्धं श्रुतेस्तत्र तात्पर्यभावादिति भावः । तथाभूतं कारणिकमेव जगज्जन्मादिकारणत्वम् । कल्पयामिकस्येत्यतः पूर्वमङ्गीकारे चेति शेषः ॥ **तस्मादिति** । लोके सिद्धेन धूमादिहेतुनाऽसिद्धं वन्नादि साध्यते । प्रकृते च मुक्तेर्नैक्यरूपेहेतुरसिद्धेऽनिश्चितस्तेन कथमसिद्धस्थानिश्चितस्य जगत्कारणत्वादिलक्षणस्यावास्तवत्वस्य साधनमिति ध्येयं युज्यत इति भावः ॥ **मुख्याथ इति** । एकी भवन्तीति श्रुतेरैकरूपप्रमुख्यार्थं प्राच्यमान इत्यर्थः ॥ **जघन्येति** । स्थानैक्यादित्वमुख्यार्थ इति भावः । अत एवेयुक्तं विशदयति ॥ **एकयस्येति** । प्राक् संसारे । तथा च च्विप्रत्ययानुपपत्तिरेवेत्यर्थः । ननु प्राग्भिन्नाभिन्न एव जीवस्तस्य मुक्तौ त्वभेदो भवतीत्येकी भवन्तीति श्रुत्यर्थतया नोच्यते येन च्विप्रत्ययानुपपत्तिः किन्नाम भेदो निवर्तत इत्यर्थ इत्युच्यते । भेदनिवृत्तिश्च प्रागविद्यमानैव भवतीति च्विप्रत्ययोपपत्तिरित्याशङ्क्याह ॥ **भेदेति** । ॥ **गौणेति** । न होकीभवन्तित्यस्य भेदनिवृत्तिर्मुख्योऽर्थ इत्यर्थः ॥ **द्वितीयेति** । प्राग्भिन्नाभिन्नस्यैव मुक्तवैक्यं भवतीति पक्षस्योत्तरत्र क्रियमाणेन द्वितीयपक्षनिरासेन निरस्तत्वादित्यर्थः । यथाकथञ्चित्सूत्रं भेदस्याङ्गीकारेण पश्चादभेदोऽयुक्त इति हृदयम् । भेदो न निवृत्तिमानित्युक्ते बाधः । यदा भेदिनोर्निवृत्तिस्तदा भेदस्यापि भविष्यत्येव निवृत्तिरत उक्तं भेदिनोः सतीरिति । तथा चात्र भेदिनौ ब्रह्मजीवौ सर्वदा स्त इति तद्भेदोऽपि सर्वदाऽस्तीति लभ्यत इत्यर्थः ॥ **आगमेति** । ऐक्यागमेत्यर्थः । एतदनुमानम् ॥ **मुख्यार्थेनेति** । तद्वाधाभावादिति भावः । ऐक्यागमानां भेदागमैः सत्प्रतिपक्षितत्वाच्च न मुख्यार्थत्वमित्याह ॥ **सत्प्रतिपक्षितत्वाच्चेति** । कोऽसौ भेदागम इत्यत आह ॥ **तथा हीति** । अत्र दोऽपीत्याहेति शेषः । आत्मा जीवो योगः सम्बन्धः स च सायुज्य ऐक्यरूपो विवक्षितः प्रकृत इति ध्येयम् । इतीत्यस्यवृत्तिः । तदित्यस्य पञ्चम्यन्तस्य बुद्ध्या विवक्तस्यान्यपदेनापि सम्बन्धः । तच्च तत् द्रव्यं च तद्द्रव्यं तस्य भावस्तद्द्रव्यता ताम् । परमात्मात्मनो-

योग ऐक्यं परमार्थ इत्येतन्निश्चेत्स्थिताम् । कुत इति चेत् । यतस्तस्मादन्यद्द्रव्यं तद्द्रव्यज्ञां तद्द्रव्याभेदं नेति प्राप्नोतीति व्यतिरिति श्लोकार्थः ॥ यस्त्विति । तथा चान्वयव्यतिर्न गृह्यतुं शक्यते । हेतुपेतस्थलाभावादित्यर्थः ॥ तं प्रतीति । तथा चारोपितभेदेपेते एकस्मिन्घटे वस्तुगत्याऽभेदप्रकारकप्रमाविषयत्वमस्ति । आरोपितभेदत्वादेव भिन्नतया प्रमितत्वाभावोऽप्यस्तीत्यर्थः ॥ एवञ्चेति । अभेदप्रमारूपप्रतीत्यभावोपादानेनेत्यर्थः ॥ एतदिति । नो दृष्टपूर्वं हीत्येतदर्थप्रतिपादनपरत्वेनापीत्यर्थः ॥ परकीयेति । मुक्तैर्नाभिन्नादित्यस्य ॥ ७९ ॥ भोक्तृत्वापत्तेरिति । भोक्तृभिन्नब्रह्मात्मकत्वाद्भोग्यस्येत्यर्थः । यद्यदभिन्नाभिन्नं ततेनाभिन्नमिति व्यतिरित्येयम् ॥ भोग्यत्वयेति । भोग्याभिन्नब्रह्मात्मकत्वाद्भोक्तृरित्यर्थः । उक्तव्याप्तेरिति ध्येयम् ॥ सिद्धत्वादिति । तस्माज्जगतो ब्रह्मानन्यत्वं नास्तीति शेषः ॥ इतरेतरेति । फेनस्य तरङ्गतापत्त्या तरङ्गस्य फेनतापत्येत्यर्थः । विभागो भेदः ॥ तथाऽपीति । परमते भोग्यस्येत्स्यवश्याध्याहार्यत्वाद्भोक्तृरित्यत्र त्वप्रत्ययस्याप्यध्याहारादध्याहारद्वयं स्वमते तु ब्रह्मत्वस्यैकस्यैवाध्याहार इति भेदः ॥ उपद्रव इति । रात्रि ऐश्वर्येण भुल्यादिभिस्तदुपद्रवपरिहारात् । एवं ब्रह्मगोऽप्यैश्वर्येण सुखाद्यभोक्तृत्वं युक्तमित्यर्थः । तत्र तत्र मुक्तोपसृत्य व्यपदेशादित्यादौ । शाब्दी गौणताभावप्रधानाध्याहारादिरूपा ॥ प्रसक्तत्वेऽपीति । यस्य पृथिवी शरीरं यस्यात्मा शरीरमित्यादिना पृथिव्याद्यचेतनचेतनात्मकजगच्छरीरस्योक्तत्वादित्यर्थः । जगच्छरीरत्वेन प्रसक्तं भोक्तृत्वमपास्यत इत्यर्थः ॥ न्यायविशेष इति । उभयोरपि शरीरस्थत्वं पूर्वपक्षन्यायः । ऐश्वर्येण परिहारः सिद्धान्तन्यायः ॥ एतदर्थेति । न चास्य सूत्रस्येदं प्रतिपातं व्यवस्थिताभियुक्तसूत्रप्रतिपाद्यस्य प्रमेयस्याव्यवस्थितत्वरूपार्थप्रतिपादनायेत्यर्थः ॥ व्याख्येयमिति । तथा च जगतेऽविकारत्वं उक्तन्यायेन साधिते सति कथं च तदनन्यता जगत एतसूत्रप्रतिपाद्या स्यात् । तथा च प्रतिपाद्यस्याव्यवस्थितत्वाद्भावप्रधानतादिरूपा शाब्दीगौणतानानुसरणीयेत्येतावानर्थ इदानीं मूलोपयैवगत इति ध्येयम् ॥ २-१-५ ॥ ७९ तदनन्यत्वमारम्भणशब्दादिभ्यः ॥ ७९ ॥

॥ शास्त्रत इति । एकी भवतीति शास्त्रादित्यर्थः । ननु यद्यदभिन्नाभिन्नमित्यादिव्याप्तिश्च न सम्भवति । कार्यस्य कारणभेदेऽपि कारणस्य कार्यद्वेदाद्भोक्तृब्रह्माभेदेऽपि ब्रह्मणो भोक्तृभिन्नत्वाभावाद्वोक्तृभिन्नब्रह्माभिन्नत्वाद्भोग्यस्येति न वक्तुं शक्यतेऽत उक्तं सिद्धेत्यादि । कारणस्य कार्यणाभेदम् । सा ब्रह्मोपादानता । आक्षेपेण निराकरणेन ॥ तदिति । ब्रह्मोपादानत्वे सिद्धे उपादानोपादेयोरनन्यत्वं स्वयमेव भविष्यतीत्यस्या अनन्यताया उपादानत्वाधीनसिद्धिकत्वात्सैव समर्थनीयेत्यर्थः ॥ मन्यमान इति । वैशेषिकातिरिक्त इत्यर्थः ॥ अथेति । न केवलं तदनन्यतेत्यपिशब्दार्थः । परेण तार्किकेण त्वयति शेषः ॥ तस्येति । ब्रह्मसमवायित्वं जगतोऽङ्गीकृत्य प्रवृत्तं प्रति कथं त्वयाऽन्यत्वं साध्यता तदनन्यत्वतत्समवायित्वयोर्विरोधादित्यर्थः ॥ निराकारिष्यमाणत्वाच्चेति । तथा च ब्रह्मसमवायिकारणकत्वरूपं ब्रह्मोपादानकत्वं कथं परेणाङ्गीकृतमिति भावः ॥ प्रयत्नेति । अनन्यत्वसाधनप्रयत्नेत्यर्थः । तदुपपादयति ॥ न हीति ॥ परेणेति । सिद्धान्तकर्त्रा भास्करेण त्वयेत्यर्थः । तथा च कार्यस्य कारणेन मेदाभेदयोरङ्गीकृतत्वाद्भेदमनङ्गीकुर्वन्तं पूर्वपक्षिणं प्रति तादात्म्यमात्रं साधनीयमत्यन्ताभेदसाधनं तु त्वसिद्धान्तविरुद्धमित्यर्थः । द्वितीये प्रयत्नवैयर्थ्यामित्युक्तदोषं परिहरति ॥ नैष दोष इति ॥ अभेद एवेति । अत्यन्ताभेद एवेत्यर्थः । तथा च न विरोध इति भावः ॥ अतिप्रसङ्गादिति । गजादत्यन्तभिन्नस्यापि गर्दभस्य गजादत्यन्ताभेदः स्यादित्यर्थः । अस्यारम्भणशब्दस्य ॥ प्रकृतत्वादिति । तथा च मृन्मयादेव मृत्पिण्डाद्यन्यत्वमस्यार्थो न तु महदादिसर्वजगतो ब्रह्मानन्यत्वमित्यर्थः । शङ्कते ॥ विकारस्येति ॥ तस्यापीति । जगतोऽपि ब्रह्मविकारत्वादित्यर्थः । एकाविज्ञानेन सर्वविज्ञानं जगतो ब्रह्मविकारत्वादावेव पर्यवस्यतीति भावः ॥ न च प्रकृतीत्यादिनेति । न च प्रकृतिशब्देन ब्रह्मोपादानमिष्यते । अविकारः सदा शुद्धो नित्य आत्मा परो हरिरिति प्रथमाध्यायचतुर्थ्याद उक्तन्यायेनेत्यर्थः । अस्यारम्भणशब्दस्य ॥ श्रुतीति । उत तमादेशमित्यादीत्यर्थः । तदुपपादकं महावाक्येत्यादि । यदाऽयं शब्दो महावाक्योपक्रमेऽत्रान्तरवाक्योपक्रमे वा स्याद्यदि वा

प्रधानप्रेषववाची स्यात्तर्ह्येव तत्रानुपपत्तौ सत्यामितरोपलक्षकत्वं युक्तम् । एतत्त्वं विनोपलक्षकत्वमयुक्तमित्यर्थः । ननु मिद्वन्ते तावदारम्भणशब्देन
 तदाक्षेपो लभ्यते । तत्रोक्तनिमित्तप्रयमध्ये किमस्तीति चेत् । प्रधानवाचित्वमिति वदामः । नन्वत्र यदि शब्दं प्राधान्यं विशक्षितं तर्हि किञ्चिदासी-
 दधिष्ठानमिति श्रौतनिर्देशानुसारेणाधिष्ठानशब्दस्यैव प्राधान्यादधिष्ठानशब्दादिभ्य इत्यधिष्ठानशब्दं प्रयुज्येत नैवाक्षेप उपलक्षणीय इति चेत् ।
 सत्यम् । तथाऽयार्थिकं प्राधान्यमस्ति । तथा हि । आरम्भणशब्दस्तावदुपादकवाची । उपादकं च साधकतमं तच्च कारणं चाधिष्ठानाद्यपेक्षया
 प्रधानमतः प्रधानवाचित्वात्किञ्चिदासीदधिष्ठानमिति वाक्यप्रक्रमप्रतीत्यरूपशब्दप्राधान्यापेक्षयाऽऽर्थिकप्राधान्यस्य बलवत्त्वाद्युक्त आरम्भणशब्दस्यैव
 प्रयोगस्तस्यैवोपलक्षकत्वं युक्तमित्यर्थः । एतच्चोक्तत्र स्पष्टम् ॥ **अनुपपत्तेरिति** । यथा वशिष्ठाद्याः समागता इत्युक्ते तत्सजातीयया ऋषय
 एवादिपदेन गृह्यन्ते । तद्वदत्राव्यादिपदेनारम्भणशब्दसजातीयः कश्चिच्छब्द एव ग्राह्यो न वाक्यमित्यर्थः ॥ **नथा सतीति** । उपपत्तौ
 वेत्यर्थः । एतेषामपि वाक्यानामपि ॥ **पूर्ववादिति** । अकारित्वे ब्रह्मविकारत्वाभावे । न च प्रकृतल्युक्तन्यायेनेति शेषः । इति पूर्ववादित्यर्थः
 ॥ **यथोक्तमिति** । दृढयुक्तिविरोधे तु सर्वत्र न्याय इदृश इत्युक्तत्वादिति ध्येयम् ॥ ॥ **ब्रह्मणोऽपीति** । ब्रह्मणोऽपि ब्रह्मानन्यत्वेन
 ब्रह्मण्यपि ब्रह्मानन्यत्वेन ब्रह्मण्यपि ब्रह्मानन्यत्वशब्दः प्रवर्तते । न हि स्वयं स्वस्मादन्यद्वृत्ति । ततश्च ब्रह्मणोऽपि ब्रह्मानन्यत्वशब्दवाच्यत्वेनानुत्तवं
 स्यादिति ध्येयम् ॥ **प्रसिद्धं चैतदिति** । कार्यप्रपञ्चो ब्रह्मव्यतिरेकेण नास्तीति निषेधस्य ब्रह्मव्यतिरेकेण तस्य सत्त्वं नास्तीत्यर्थः । अयं
 विशिष्टनिषेधः । तत्र सत्त्वस्य प्रपञ्चे प्रमितत्वेन निषेधयोगात्सत्त्ववति प्रपञ्चे ब्रह्मव्यतिरेकत्वरूपं विशेषणमेव निषिध्यत इति वक्तव्यम् । तथा
 च तदात्मना नास्तीति लभ्यत इति भावः । शङ्कते ॥ **सत्यामिति** । अतृप्तत्वमित्येव वक्तव्यमिति यदुक्तं तत्सत्यमित्यर्थः । तर्हि तदनन्यत्वमिति
 किमर्थमुक्तमित्यत आह ॥ **नथाऽपीति** । तथा च तदनन्यत्वमित्युक्ते प्रपञ्चस्य तेनानन्यत्वं तद्यतिरेकेणासत्त्वं तत्रारोपितत्वरूपं ब्रह्मविवर्तत्वं

ज्ञायते । अमृतमित्युक्तौ नन्दं ज्ञापितं भवतीति भावः ॥ तर्हीति । ब्रह्मसत्त्वैवात्र यदि तिष्ठतीत्यर्थः ॥ तथात्वे चेति । आकाशादेर्ब्रह्मण्यारोपितत्वात् । रजतस्य शुक्तावारोपितत्वात् । आरोपिते प्रतीयमानस्याधिष्ठानगतत्वाङ्गीकारादाकाशादौ प्रतीयमानमाकाशात्वादिकं रजते प्रतीयमानं रजतत्वादिकं चाधिष्ठानमृतब्रह्मशुक्तिकागतमेव प्रतीयत इत्यङ्गीकार्यं स्यादित्यर्थः ॥ अन्यथेति । यद्यप्रतारक इत्यर्थः ॥ उपयोक्ष्यत इति । जगज्जन्मादिकर्तृत्वेन सगुणोपास्तौ कार्यप्रपञ्च उपयुक्तः । अन्यथा तत्कर्तृकत्वेनोपास्तेयोगात् ॥ प्रकृतविषयेति ॥ तदनन्यत्वेति । जगदारोपाधिष्ठानत्वेन प्रोच्यमाननिर्गुणब्रह्मरूपविषयतदैक्यापत्तिरूपप्रयोजनेत्यर्थः । तां भेदवासानाम् । अत एव भेदविषयकत्वेन विरुद्धत्वाद्बुदासिनन्ननास्यैवेत्यर्थः ॥ अनामसत्त्वेति । प्रकृतविषयप्रयोजनविरुद्धविषयप्रयोजनोपयुक्तं कार्यप्रपञ्चं स्याल्लोकत्रयिति प्रतिपाद्य तन्निराकरणमकुर्वन्कथमनामो न स्यादिति भावः ॥ ग्रन्थेति । तदनन्यत्वमिति सौत्रप्रदेश्यर्थः । आर्जवेति । अचतुत्वमित्येव वक्तव्यत्वात्तदनन्यत्वमिति न वदेदित्येवरूपार्जवेत्यर्थः । चक्ष्यमाणानुमाने दृष्टान्ते साध्यवैकल्यपरिहारायाह ॥ कर्त्रनधीनेति ॥ न हि कारणान्तरस्य दण्डादेः सत्ता घटादिजनकत्वरूपा शक्तिर्वा कुललायत्ता दृष्ट्यर्थः ॥ श्रुतीति । ब्रह्मणः स्वातन्त्र्येण जगत्कारणत्वप्रतिपादकयतो वेत्यादिश्रुतिविरोध इत्यर्थः ॥ श्रुत्याभिप्रेतेति । यतो वेत्यादिश्रुतेरभिप्रेतं यत्परब्रह्मण एव स्वातन्त्र्येण जगत्कारणत्वमित्येवंरूपमवधारणमितरव्यवच्छेदस्तस्यानुपपत्तेरित्यर्थः ॥ इत्येवमिति । सामान्येनेत्यर्थः । शब्दाप्राधान्यादित्यर्थः ॥ बलवत्त्वोपपादनं साधकतममिति । आरभ्यतेऽनेनेत्यारम्भणमित्यारम्भणशब्दस्य प्रधानरूपकरणवाचित्वात् । अधिकरणकारकस्य च करणापेक्षयाऽप्राधान्यादिति भावः । युक्तीः स्वतन्त्रकारणसद्भावसाधिकाः सत्प्रतिपक्षमृता उक्तयुक्तीरित्यर्थः ॥ आहेति । तथा च तर्के इष्टापांसिरिति भावः । स्वतन्त्रकारणस्याबादेः ॥ ॐ सत्त्वाच्छावरस्य ॐ ॥ ॥ एषोऽर्थ इति । तद्वशस्य भाव इत्यमर्थ इत्यर्थः । कारणसद्भावमात्रमेव विधेयं किन्न स्यादित्यत आह ॥ कारणेति । समाधानं

सत्वाभावस्येत्यनेनोच्यमानम् । अन्व्यः सम्भूतः पृथिव्यै रसाब्धेति वाक्ये ॥ ॐ असद्व्यपदेशान्नेति चेन्न धर्मान्तरेण वाक्य-
शेषात् ॐ ॥ एवञ्चेति । प्रलये कारणान्तरस्येधरातिरिक्तस्याभावेनारम्भणाबाक्ष्यो युक्त इत्यर्थः । अव्यक्तत्वपारतन्त्र्यादिधर्मान्तरेण
तदुच्यत इत्युक्तं भाष्ये तदुपपादयति ॥ यत्स्वल्बिति । अव्यक्तमित्यस्य विवरणं कार्यानिभिलमिति । तर्हि तमःशब्दवाच्यं किमिति पृच्छति
॥ क्रिन्विति । उत्तरमाह ॥ प्रकृतेरेवेति । तमस्त्वमिति वर्तते । केन निमित्तेनेत्यत आह ॥ आच्छादकत्वादेरिति । तमःप्रकृत्योरु-
भयोरप्याच्छादकत्वस्याप्यादिति भावः । नासदासीदिति वाक्योपक्रमस्तम आसीदिति वाक्यशेषः ॥ अन्यथेति । यदि स्वरूपमात्रनिषेध इत्यर्थः ।
इधरादेरित्यत्रादिपदेन प्रकृत्यादि द्वितीयादिपदेन पारतन्त्र्यमित्यादेः प्रमाणस्य । युक्तेर्घटनात् सम्भवादिति यावत् ॥ ॐ युक्तेः शब्दा-
न्तराच्च ॐ ॥ विनिगमन इति । उभयोरपि प्रलये सत्त्वाप्रकृतेः स्वातन्त्र्यमीधरस्य पारतन्त्र्यं किं न स्यादित्यर्थः ॥ प्रागुदाहृता
इति । तम आसीदित्यादयः ॥ अन्यथेति । तम आसीदित्यादौ तमःप्रभृतीनां सत्त्वश्रवणोऽपीशकर्तृकार्यां सृष्टौ कारणत्वाश्रवणादित्युक्तरित्यर्थः
॥ तस्यैवेति । अहमस्मि प्रथमजा ऋतस्येति श्रुतेरित्यर्थः । तानि प्रकृत्यादीनि । स्वशब्देन प्रकृत्यादिकमेव तथा च स्वतन्त्राणीत्यर्थः । येन
प्रकृत्यादीनां स्वातन्त्र्येणाङ्गीकृतेन । न स्याद्भावत इति शेषः । कारकमिच्छया जनकम् । ज्ञापकमेवमिच्छा भवनीत्यत्र किं प्रमाणमित्यर्थः
॥ वदाम इति । ततश्च कारकप्रश्नो विरुद्ध इति भावः ॥ श्रुतिं चेति । शक्तोऽपि भगवान्विष्णुरिति श्रुतिमित्यर्थः । व्यक्ते स्पष्टार्थे
कारणे तिलदौ भावे सतीत्यर्थः । कुण्डलदौ कार्ये भावे सति तत्र कार्ये सुवर्णादिकं कारणं दृश्यत इत्यर्थः ॥ तदिनि । तस्य
कार्यस्य तेन कारणेनेत्यर्थः ॥ यथा नथेति । तथा च ते यथा सन्त्येव विरोधापामने व्यज्यन्ते तथा कार्यमपीत्यर्थः ॥ पृथग्वेति ।
कारणाद्भिन्नतयेत्यर्थः । अनस्युपगमात्पृथक् सत्वस्येति शेषः ॥ अनुपलब्धश्चेति । पृथक् सत्वस्येति शेषः । सत्वमुक्तमत्यन्तमत्त्वमुक्तम् ।

किञ्चित्कारणरूपम् । किञ्चित्कार्यरूपम् ॥ किमपीति । एकं वस्त्वित्यर्थः ॥ अत्यन्तेति । तथा च कार्यात्मकत्वकारणात्मकत्वरूपयो
 रूपिणः सकाशादभेदस्यापि सत्त्वेनैकमेव वस्तु सदसदात्मकमित्यर्थः । आत्यन्तिकसत्त्वे कार्यात्मनाऽपि सत्त्वे ॥ तथा चेति । उत्पत्तेः
 प्रागसत्त्वामावे सतीत्यर्थः ॥ आत्यन्तिकेति । कार्यात्मनाऽपीत्यर्थः । तदोत्पत्तेः प्राक् ॥ न स्यादिति । अनुपलभ्यमानस्यापि
 खरविषाणस्य सत्त्वप्रसङ्गादिति भावः ॥ अन्यथेति । असतोऽप्युत्पादयितुं शक्यत्वे ॥ न विनाऽप्येति । सत आत्मनो विनाशा-
 दित्यर्थः । अन्यथा सतोऽपि विनाशे नितरां न विनाश्येति वर्तते ॥ तन्तुश्चविनष्टेऽवेवेति । असमवायिकारणेन कार्यनाशस्थल
 इत्यर्थः । पट आतानाद्यात्मकस्तन्तुस्तु नैवमिच्छाकारभेदः ॥ अयं पट इति । पटो व्यवहियते तन्तुस्त्वन्वयथेयमभिधानभेदः । पटबुद्धिः
 पटविषयिणी तन्तुबुद्धिस्तन्तुविषयिणीति बुद्धिभेदः । पटः शीतमपनुदति तन्तुस्तु नेति कार्यभेदो द्रष्टव्यः । अत एव विद्यमानविद्यादे-
 र्व्यक्त्याद्यर्थम् । तदप्युत्पत्तिपणाद्यपि ॥ उत्पत्तिविनाशाविति । व्यक्त्यव्यक्ती इत्यर्थः ॥ परिहारं वदन्निति । पटस्योत्पत्तेः प्राक्
 सत्त्वे कस्मान्नोपलब्धिः । उपलब्धिव्यक्तिः सा कुतो नाव्यक्तिः कुत इति यावदिति प्रश्नस्यानुपलब्धेरिति परिहारो न सङ्गच्छते । अनुपलब्धिनर्मा-
 व्यक्तिः । तथा चाव्यक्तेरव्यक्त्येति स्यात् । कथञ्चोत्पत्तेरुर्ध्वमनन्तसुपलब्धिव्यक्त्येति प्रश्नस्योपलब्धेरिति परिहारो न सङ्गच्छते । उप-
 लब्धिनोम व्यक्तिः । तथा च व्यक्तेर्व्यक्त्येति स्यात् । तथा चैवं परिहारं वदन्नेवानां प्रियो मूर्खः स्यादित्यर्थः । देवानां प्रिय इति च मूर्खे इति
 वचनादिति ध्येयम् ॥ अन्यथेति । केवलं तन्तुमात्रस्यापि पटस्यानुपलब्धौ साऽनुपलब्धिः । तौ पटधर्मभूतावपि व्यक्त्यव्यक्ती इत्यर्थः
 ॥ उभयत्राद्यापीति । अभिव्यक्तिश्चक्रचीत्नादिभिः प्रागसत्यैवोत्पद्यते उत्पत्त्यन्तरं सत्त्ववती सती मुद्राराभिघातेन नश्यतीति व्यक्त्यपक्षे कृतमाद्यं
 विकल्पम् । तथाऽव्यक्तिरपि प्रागसत्येव मुद्राराभिघातादिनोत्पद्यत इत्येवमव्यक्त्यपक्षे कृतमाद्यविकल्पं च दूषयतीत्यर्थः ॥ स्यादिति । असत

एवौपलब्धीकारास्त एव नाशाङ्गीकारादित्यर्थः । तद्धेतोः सत्त्वव्यवहारहेतौः ॥ कारकेति ॥ व्यकलव्यक्तयोः सदसत्त्व इति शेषः । चक्रादिमुद्रा-
दिरूपकारकेत्यर्थः ॥ एतदौषेति । इदानीमुत्पन्न इति न स्यात् । प्रहाराद्युत्तरघटसत्त्वस्य व्यवहारः स्यात् । इदानीं नष्ट इति न स्यात् ।
वैकल्यं तूक्तदौषैत्यर्थः ॥ व्यकलव्यक्तयोर्योरिति । तथा च घटोत्पत्तिव्यवहारहेतुभूतव्यक्तेरपि व्यकलव्यक्तीकारोणेदानीमुत्पन्न इति सम्भवति ।
व्यक्तियव्यक्त्यर्थमेव चक्रादिकारकसाकल्यम् । तथोत्पत्तिव्यवहारहेतुभूतव्यक्तेरप्यव्यक्तिस्वीकारेण प्रहाराद्युत्तरमपि घटसत्त्वव्यवहारो न भवति ।
व्यक्तेरव्यक्त्यर्थमेव मुद्रादिकारकसाकल्यम् । तथाऽव्यक्तेरपि व्यक्तिस्वीकारोणेदानीं नष्ट इति सम्भवति । पूर्वं विद्यमानाया अप्यव्यक्तेस्तदा व्यक्त-
त्वात् । यदां त्वव्यक्तेरप्यव्यक्तिस्तदा नष्ट इति न व्यवहार इत्यर्थः । न तु व्यक्तेर्व्यक्तिरव्यक्त्यकारित्यर्थः । तथा सत्त्वव्यक्तः केवलव्यक्तिस्वी-
कारव्यवस्थोत् । अतो व्यक्तेरपि व्यकलव्यक्ती अव्यक्तेरपि व्यकलव्यक्ती इत्युक्तेरित्या व्याख्येयम् ॥ तयोरेति । घटोत्पत्त्यादिव्यवहारहेतु
भूतव्यक्त्यव्यक्तिसिद्धव्यक्त्यव्यक्त्योरपीत्यर्थः ॥ तत्रापीति । व्यकलव्यक्तिसिद्धव्यक्त्यव्यक्त्योरपीत्यर्थः ॥ अङ्गीकार इति । तत्रैव
कालपर्यवसानादित्यर्थः ॥ सिद्धो हीति । तत्सिद्धावैव च कालपर्यवसानादिति भावः ॥ प्रयोजनेति । घटादलुपत्तिविनाशरूपेत्यर्थः ।
प्रागुत्पत्तेः ॥ अङ्गीकृताविति । वार्तिकमत इति भावः ॥ विनाशश्चेति । सत्तासमवाययोः सदा सत्त्वेन तदवगमासम्भवात् । तस्यैव च
विनाशत्वादिति भावः ॥ जन्धेति । जनिमतीत्यर्थः ॥ प्रागुत्पत्तेति । इदानीं घटो जनिमानिति न स्यात् । कारकव्यापारवैफल्यं चेत्यर्थः
॥ तथेति । जनिमतीत्यर्थः । ननु तर्हीनेनैव न्यायेन घटजन्मदेरेव व्यकलव्यक्तिजन्मादित्वाद्यव्यक्त्यव्यक्त्योरपि व्यकलव्यक्त्यन्तरानङ्गीकारान्नानवस्थे-
त्यत आह ॥ न चेति ॥ जन्मविनाशाविति । तथा च घटजन्मन एव व्यक्तिवाहकजन्मैव व्यक्तेरपि जन्मेति न सम्भवति ।
घटजन्मातिरिक्तव्यक्तेरवप्रामाणिकत्वात् । जनी प्रादुर्भाव इति धातोर्जनेरेव व्यक्तित्वात् । तथाप्यलव्यनुपलब्धी च विहाय व्यकलव्यव्यक्ती न स्तः ।

तथा चोपलब्ध्यादेरेव व्यक्त्यादिवै घटजन्मैवोपलब्धेर्जन्मेति न सम्भवति । न हि घटो जायते घटोपलब्धिर्जायते इत्यनयोरैकार्थत्वभातीत्यर्थः । एवं हि सत्यसत उत्पत्तौ सतश्च नाशे । अननुगमेऽननुसरणे ॥ अतिप्रसङ्गा एवेति । पूर्वं सत एवोत्पत्तावात्मनोऽयुत्पत्तिः स्यादित्यर्थः ॥ **सन्मात्रमिति** । विनाशकारणशून्यमपीत्यर्थः ॥ **सदसदेवोत्पद्यत इति** । खरविषाणादेश्च कारणालम्ना सत्त्वाभावात्ततोत्तिरिति भावः ॥ **विनाशेति** । आत्मनश्च तद्भावात् विनाश इति भावः ॥ **व्याप्येति** । मृदादेः कारणस्य भाव एव कार्यस्योपलब्धिरित्युक्ते वह्निसद्भावे एव धूम उपलभ्यते । अन्यथा तु नेत्यत्रैव व्याप्यव्यापकभावैवोपपन्नमित्यर्थः ॥ **अथेत्यादि** । यदा घटो ज्ञायते तदा मृदादिकारणोपपत्तयैव ज्ञायते । न हि घटं विहाय पटवन्मृदं विहाय घटः प्रतीयते । ततश्च कार्यं घटादि मृदादिकारणादस्यन्ताभिन्नं तदुपरक्तबुद्धिविषयत्वात्सामानाधिकरण्येन च ज्ञायमानत्वात् । अमेदबुद्धिविषयत्वादिति यावत् । यथा घट इत्यनुमानद्वयमत्र सूत्रेऽभेदसाधकत्वेनाभिमतमित्यर्थः । **अनेन भावे चेति** सूत्रे उपलब्धेरिति प्रत्यक्षस्योक्तत्वादित्यर्थः । तथा च **युक्तेश्चेत्यनेन** सद्ग्रहो न शक्य इत्यर्थः । तदपि प्रत्यक्षं कथञ्चिदेदमेदसाधकत्वेऽपि नास्यन्ताभेदसाधकमित्यर्थः । अत एव प्रत्यक्षस्यास्यन्ताभेदासाधकत्वादेव ॥ **परमार्थ इति** । वास्तवार्थविचार इत्यर्थः । श्रुतावसदेवेदमग्र आसीदित्यादौ । अनुपसञ्जातविशेषत्वमुभयोरपि दृष्टान्तयोरस्यन्तमनुपसञ्जातोऽविधमानो विशेषः । भेदो यत्र सोऽनुपसञ्जातविशेषोऽस्यन्ताभेद इति यावत् । तत्त्वं तद्वत्त्वं नास्तीत्यर्थः । अवस्थान्तत्वरूपविशेषस्य तत्रापि जायमानत्वेन कार्यकारणयोर्नास्यन्ताभेदोदाहरणत्वमनयोरिति भावः । अनिष्टमप्यद्वैत्येति । तत्कर्तृत्वम् ॥ **विशेषणेति** । स्वत इत्युक्तत्वात्तन्त्ररूपेत्यर्थः ॥ **अनुभवविरोध इति** । तृणोद्धारत्वात्सामर्थ्यप्रयोगस्यानुभवविरुद्धत्वादिति भावः । तस्योक्तरूपकर्तृत्वस्य ॥ **परेति** । परार्थीनकर्तृत्वोपेतेनायनेन जीवनेत्यर्थः । तेनैव कर्तृत्वघटकेन तृतीयप्रकारेणैव ॥ **बक्ष्यमाणेति** । कर्ता शास्त्रार्थवत्त्वादिति बक्ष्यमाणेत्यर्थः । आभिमानिकमाविधिकम् । अवास्तवं मिथ्याभूतमित्यर्थः

॥ वास्तवस्येति । न हि निवृत्तावविद्यायां मुक्तौ विद्यमानवास्तवं भवतीति भावः ॥ द्वितीयपक्षमिति । ईश्वरार्थानं कर्तृत्वमङ्गीकृत्य स्वातन्त्र्यमात्रं निराश्रित्य इति द्वितीयपक्षमित्यर्थः । जीवेऽचिन्त्यशक्त्यभावमुपपादयितुमाह ॥ न हीति ॥ आशाङ्कितमिति । येन जीवस्याचिन्त्यशक्त्यङ्गीकारः स्यादिति भावः ॥ तथा चेति । कुलालदेर्घटादिकर्तृत्वे काऽचिन्त्यशक्त्यपेक्षेति भावः ॥ तत एवेति । अणुत्वानेकत्वयोः प्रतिपादनस्य सांशतं विनाऽणुपपन्नत्वादेवेत्यर्थः । स्वतो बहुरूपत्वसद्भावे कृत्स्नप्रसक्त्यदेरभावात्किमीश्वरार्थानत्वकल्पनयेत्यभिप्रायो सूढः ॥ १-१-६ ॥ ॐ इतरव्यपदेशाद्धिताकरणादिदोषप्रसक्तिः ॐ ॥ वक्ष्यमाणं व्यतिरेक इति सूत्रेण वक्ष्यमाणमनेकरूपम् । अप्यनेकस्वरूपेष्विद्येतदनुसारेणाह ॥ बन्धिति । मूले बहुस्वरूपताख्या तन्नामिकेति बहुस्वरूपत्वसांशत्वयोरैक्याप्रतीतिराह ॥ ख्यायत इति । ज्ञायत इत्यर्थः । तथा च बहुस्वरूपतया ज्ञायमानेत्यर्थः ॥ श्रुतीति । निरवयव इति श्रुत्या निषिद्धं यद्भिन्नांशोपेतत्वरूपं सावयवत्वं तन्नाङ्गीक्रियते । बहुस्वरूपताख्या सांशत त्वस्येवेति तदपेक्षया वैलक्षण्यद्योतनार्थं इत्यर्थः । अत एव प्रमाणप्रसिद्धत्वादेव ॥ कथमत्रेति । अत्र निरवयवत्वशब्दव्याकोपो वेति सूत्रे वक्ष्यमाणानेकरूपत्वं विरुद्धं निरवयवत्वं कथमुक्तमित्यर्थः ॥ प्रसिद्धेति । तन्त्वादीत्यर्थः ॥ वैधर्म्यादिति । भिन्नांशराहित्यमेव तद्वैधर्म्यम् । तत एवानेकरूपत्वादेव । तस्यानेकत्वस्य ॥ यद्वेति । पूर्वं बहुरूपताख्येत्यनेन व्यतिरेक इति वक्ष्यमाणमङ्गीकरोतीत्युक्तम् । इदानीमन्यथेति भेदः । इत्यादिना भिन्नांशराहित्यकथनेन । विरोधो निरवयवत्वशब्दविरोधः । एतत्सांशत्वं भिन्नांशराहित्यं चेत्यर्थः ॥ श्रुतिद्वयेति । सांशत्वनिंशत्वप्रतिपादकश्रुतिद्वयेत्यर्थः ॥ चेतना इति । तथा च जीवस्यैकवचनं समुदायापेक्षामित्युक्तं भवति ॥ मात्र इति । अयं न्यायो विशेषेणानेकरूपत्वोपपादनरूपो न जीवमात्रे किन्तु परमात्मन्यपीत्वमिप्रयोगेत्यर्थः । समस्तानामपि चेतनानामभिन्नांशत्वं वर्तत एव । तथाऽपि हरेर्देवानां योगिनां चाभिन्नानामयंशानामतिरेकोऽस्ति । बहिर्निर्गमोऽस्तीति यावत् ।

नैवं मानुषाणामिति विशेषो द्रष्टव्यः । स्युर्भिन्नांशोपेता इति शेषः । तथा च जीवा भिन्नांशोपेताः सांशत्वात्पटवदित्यनुमानस्येत्यर्थः । तद-
 भावेऽपीश्वराधीनत्वाभावेऽपि । स्वत ईश्वरैरपेक्ष्येण ॥ एतदतिरिक्तस्येति । कृत्स्नप्रसक्तिपरीहारनिवयवशब्दव्याकोपपरिहारद्वयातिरिक्त-
 स्येत्यर्थः । तथा चैतदुभयपरिहारस्तु स्वत इति मद्गुक्तरीत्याऽन्यथासिद्ध इति किमीश्वरकृत्यमिति भावः ॥ आहंति । त्वदुक्तरीत्या द्वयोः परिहारोऽपि
 त्वदङ्गीकृतबहुरूपत्वेन प्राप्तभिन्नस्वरूपानर्थपरिहारायापीश्वरोऽङ्गीकार्य इत्यस्तीश्वरकृत्यमित्याह्येत्यर्थः । बहुत्वेनेत्यस्य विपारिणामेन सङ्ख्याया इत्यु-
 क्तम् ॥ तदिति । बहुत्वस्यानुविधानानामृथक्त्वव्याप्तात्वादित्यर्थः । पृथक्त्वं भेदः ॥ प्रसङ्गद्गद्येति । कृत्स्नप्रसक्तिनिवयवशब्दव्याको-
 पद्वयरूपेत्यर्थः ॥ बहुत्वेति । बहुरूपत्वेत्यर्थः ॥ व्यापकेति । व्यापकीभूतभेदेत्यर्थः ॥ व्याप्येति । बहुत्वेत्यर्थः ॥ कारकेति ।
 चेतनेषु बहुत्वेऽपि भेदो नेत्येत्युक्तः कारणादिति नियमकारकप्रश्ने दर्शनादिति प्रमाणोपन्यासोऽसङ्गत इत्यर्थः । अयं जेडध्वेव बहुत्वेऽपि भेदः
 स्वभावः । चेतनेषु बहुत्वेऽपि भेदाभाव एव स्वभाव इति जडानां चेतनानां च पदार्थानां स्वभावकारकं प्रश्नोत्तरमित्यर्थः । अनीश्वरवादे पादप्रसा-
 रिकेत्यर्थः ॥ किञ्चेति ॥ बहुत्वं भेदाभावश्चेति । विरुद्धं तच्चेतने कथं स्वभाव इत्यर्थः ॥ युक्तमिति । चेतनेषु भेदाभावेऽपि बहु-
 त्वमस्तीत्युक्ते स्वयमेव स्वेन सद्वितीय इति प्राप्तं तच्च न युक्तमित्यर्थः ॥ प्रमितत्वादिति । चेतनेषु भेदाभावेऽपि बहुत्वस्येति शेषः । प्रत्युक्तं
 चेतनेषु भेदाभावे बहुत्वं केन कारणेनेति कारकप्रश्ने प्रमितत्वादिति प्रमाणोपन्यासोऽसङ्गतो यतः कारकप्रश्नोऽयमिति निराकृतमित्यर्थः । इदं भेदा-
 भावेऽपि चेतनेषु बहुत्वम् । ननु तत्र विशेषाभावात्कथं घटे भेदाभावेऽपि चेतनेष्विव बहुत्वमुपपद्यतामित्युच्यत इत्यत आह ॥ न हीति ।
 सोऽस्ति वस्तुष्वशेषत इत्युक्तत्वादिति भावः । ननु यद्यपि घटादावप्यस्ति विशेषस्तथाऽपि चेतननिष्ठविशेषस्यैव भेदाभावेऽपि बहुत्वोपादकत्वसामर्थ्यं
 न घटनिष्ठविशेषस्येति विशेषस्य विचित्रस्वभावत्वाद्घटे भेदाभावेऽपि न बहुत्वमुपपन्नमित्याशयेन शङ्कते ॥ विशेषेति ॥ तदेव चेतनघटरूपजडनिष्ठ-

विशेषयौवैचित्र्यमेवेत्यर्थः ॥ अवच्छेदकमिति । अन्यथा घटादावपि जडेऽभेदबहुत्वयोः समावेशं कृतो न घटयेदिति शङ्कापरिहाराय चैतन्यं घटादिव्याघृत्यर्थमवच्छेदकं करोति चेतनेष्वेवेत्यं करोतीति यावदितित्यर्थः ॥ १-१-७ ॥ ॐ श्रुतेस्तु शब्दमूलत्वात् ॐ ॥

॥ हेतुसमुच्चय इति । आत्मनि चैवम् । सर्वोपेता चेति सूत्रद्वयलब्धहेतुप्रदर्शनमशेषशक्तित्वादित्यनेन कृतं श्रुतेस्तु शब्दमूलत्वादिति सूत्रोक्तयोरलौकिकत्वश्रुतिः शब्दमूलकत्वेन । युक्तिविरोधानवकाशरूपहेत्वोः समुच्चये चशब्द इत्यर्थः ॥ कर्तृत्ववादेति । स्वातन्त्र्येण कर्तृत्ववादेत्यर्थः ॥ वक्ष्यमाणमिति । आत्मनि चैवमित्यादिनेति शेषः ॥ पूर्वोत्तरंति । इतरव्यपदेशादिति पूर्वस्य कर्ता शान्त्रार्थवत्त्वादिद्युत्तरस्य च विरोधः परिहृत इत्यर्थः ॥ कृत्स्नपरिणामाभावस्येति । तदात्मानमित्यत्र निमित्तोपादानत्वस्य प्रतिपादनेन यदा तदिति निमित्तत्वं कथ्यते तदैकदेशेनावस्थितमिति प्राप्या कृत्स्नपरिणामाभावो गम्यत इत्यर्थः ॥ प्रत्युतेति । उच्चनीचवत्स्वाकारेण परिणमनवतः सर्वोत्तमत्वानुपपत्तेरित्यर्थः । जगत्प्रविधानधर्मवत्त्वमेव सर्ववैशिष्ट्यम् । जगदुपादानत्वं तु न जगत्प्राप्ति । अतस्तेन धर्मेण युक्तं सर्ववैशिष्ट्यमिति शङ्कते ॥ नन्विति ॥ तत्किमिति । जगदुपादानत्वं जगति न सम्भवति । अभेदाद्ब्रह्मणि तु सम्भवतीत्युक्तेर्जादपेक्षया भेदोऽस्तीति लभ्यत इति ध्येयम् । ओमिति चैतत्राह ॥ तथा चेति । श्रुतिशब्दमूलत्वविचित्रशक्तिस्यो हेतुम्यः समाधानं त्वन्मते न युक्तमित्याह ॥ परिणामेति । श्रुतेरभावेन समाधानमयुक्तमित्यन्वयः ॥ श्रुतेरभावेनेति । तदात्मानमिति श्रुतेरन्यार्थत्वादिति भावः ॥ तदसम्भवीति । गगनादिप्रपञ्चेऽसम्भावितेत्यर्थः ॥ उक्तेति । तदन्यत्वमित्यत्रोक्तार्थविरुद्धाच्छङ्केत्यर्थः ॥ तत्रेति । आरोपधिष्ठान इत्यर्थः ॥ परिहरेति । असङ्गतिपरिहारादर्शनादित्यर्थः ॥ अयमाक्षेप इति । अविधा किं कास्त्वेन परिणमते एकदेशेन वा । आधे स्थितिकालेऽविधाभावः स्यात् । द्वितीये तस्या अखण्डत्वेनैकदेशाभाव इत्यविधौपादानत्वविषयोऽयमाक्षेप

इत्यर्थः ॥ **समाधानमिति** । श्रुतेस्त्विति सूत्रोक्तमित्यर्थः ॥ असङ्गतमेवेति । न ह्यविद्यायाः शब्दमूलकत्वमस्तीति भावः । कोचित्तु श्रुतेस्त्वित्यादिना क्रियमाणोऽविद्यायां दूषणपरिहारोऽसङ्गतः स्यात् । दुर्घटत्वमविद्याया भूषणं न तु दूषणम् । कथञ्चिद्धटमानत्वेऽविद्यात्वं दुर्घटं भवेदित्युक्तत्वादिति भाव इत्याहुः ॥ **न हीति** । निर्गुणस्य शुद्धब्रह्मण इति शेषः ॥ **ईश्वरविषयं तदिति** । विकरणत्वाद्विशिष्टस्य न भ्रमाधिष्ठानत्वं युक्तमित्याक्षिप्य तद्द्रुक्तमिति सकरणत्वेन परिहारोऽभिहितमित्येवं तद्विकरणत्वादित्याक्षेपादिकमीश्वरविषयं विशिष्टब्रह्मविषयं न शुद्धब्रह्मविषयम् । येनाक्षेपपरिहारयोरसङ्गतिः स्यादित्यर्थः ॥ **तस्येति** । शबलस्य शरीरोन्द्रियादिमत्त्वेनाक्षेपस्यैवानुदयादित्यर्थः ॥ **इत्यादिकमिति** । विशिष्टस्य भ्रमाधिष्ठानत्वस्यैवामावात् । भ्रमाधिष्ठानत्वस्य शरीरोन्द्रियाद्यनपेक्षत्वाच्च । तदुक्तमिति परिहारोऽप्यनुपपन्न इति भावः । सर्वोक्त्यष्टं ब्रह्म द्वितीयसूत्रे प्रतिपादितमित्येतदुपादयति ॥ **सजातीयेति** । सर्वस्माद्भावतं प्रतिपादितमित्येतदुपादयति ॥ **सकलेति** । उत्तरप्रबन्धेन तत्समन्वयादित्यादिनाऽध्यायसमाप्तिपर्यन्तम् । समन्वयसूत्रे सामान्यत आनन्दमय इत्यादिना विशेषतः ॥ **द्वय इति** । सर्ववैशिष्ट्यसमन्वयरूपप्रमेयद्वये तद्विषय इति यावदित्यर्थः ॥ **जीवरूपेति** । जीवस्वरूपेत्यर्थः ॥ **प्राणाद्गीति** । तथा प्राणा इत्यादिचतुर्थपादीयानामित्यर्थः । किन्त्वित्यनेन विशेषार्थमित्युक्तं प्रदर्शितम् । सृष्ट्यादिग्रहणमुपपत्तिसूचनार्थमित्युक्तं प्रदर्शयति ॥ **तथा हीत्यादिना** ॥ **तदिति** । श्रुतीत्यर्थः ॥ **न्यायेति** । ब्रह्मतर्कैत्यर्थः । एवं सति श्रुतिप्रामाण्यनिर्णयमात्रफलकत्वेन न्यायशास्त्रस्येत्त्वे ॥ **न्यायदर्शन इवेति** । यथा ब्रह्मतर्कशास्त्रे उदितहोमादिवाक्यस्य विरोधपरिहारेण तत्प्रामाण्यं समर्थितमेवमत्रापि स्यादित्यर्थः ॥ **अत्यन्तमिति** । यदि प्रमेयनिर्णयः फलं तर्ह्येव नियतः । एतेन मातरिश्वा तेजोऽत आपः पृथिवीत्यादिक्रमेणोपादानं युज्यते तथोत्पन्नत्वादिति युक्तम् । अत्र श्रुतिप्रामाण्यमात्रनिर्णयफलकपक्षे व्यत्यासेनापि कुतो न निर्णोतमिति भावः । आकाशाद्वायुरिति श्रौतक्रममपेक्ष्येवं क्रमेण विरोधः परिहृत इति चेत् । सत्यम् ।

अत एवालन्तेत्युक्तम् । तदङ्गि तस्य सृष्ट्यादिप्रमेयस्याङ्गि प्रधानभूतमित्यर्थः । तस्य सृष्ट्यादिप्रमेयस्य ॥ प्रथमेति । अव्यायेत्यर्थः । यतोऽत्र प्रथमाध्यायोक्तार्थ एव विरोधः परीहियते । न हि केवलं सृष्ट्यादि तत्प्रतिपाद्यम् । किन्तु तत्कारणत्वमेवेत्यर्थः ॥ अन्यथेति । प्रथमाप्रतिपादितेऽपि प्रमेये यदि विरोधः परीहियत इत्यर्थः । निष्कर्षो निष्कृतस्य सृष्ट्यादिविषयवाक्योपादानमित्यर्थः । प्रथमाध्यायोक्तं सृष्ट्यादिप्रमेयस्याङ्गि द्वितीयसूत्राभिहितोद्ब्रह्मणो वैशिष्ट्यादन्यत्र चास्तीत्यन्वयः ॥ विरोधाच्चेति । सकलजगदुपादानत्वेन सर्वोत्पत्तत्वं तु न सर्ववैशिष्ट्यम् । नापि तदुपयुक्तम् । प्रत्युत विरुद्धमेवेत्युक्तीत्या विरोधाच्चेत्यर्थः ॥ ॐ विकरणत्वान्नेति चेत्तुक्तम् ॐ ॥ कारकाधिष्ठानस्य दण्डचक्रादिकारकप्रारणस्य । आगन्तुकमुत्पत्तिमत् ॥ अपेक्षितेति । शरीरव्यवधानं वैन्द्रियाणि वा क्षियार्थं वेत्यर्थः । उक्तानतिरिक्तोक्तिरुक्तापेक्षयाऽ-धिक्कोक्त्यभावः । प्रमेयैक्येऽद्यटितमपि भगवतः कर्तृत्वं विचित्रशक्त्या घटत इत्येवंरूपे । प्रमाणभेदस्येत्युक्तं प्रमाणभेदं दर्शयति ॥ इह हीत्यादिना ॥ सामान्येत्यादि । भगवतः कर्तृत्वं न युक्तं कृत्स्नप्रसक्त्यादेरिति सामान्यतोऽनुपपत्तौ चोदितायां सर्वशक्तिवाङ्मुक्त्वमित्यतीतसूत्रैः सामान्यतः प्रतिपादितम् । इह तु करुणामावाञ्च कर्तृत्वमिति विशेषानुपपत्तौ सत्यां करुणामावेऽपि कर्तृत्वं युक्तमिति विशेषविषयकप्रमाणोदाहरणेन परिहारः कियत इति प्रमेये प्रमाणे च विशेषोऽस्तीत्यर्थः ॥ तथाऽपीति । सर्वस्यापि दौर्घट्यस्य परिहृतत्वादिति भावः ॥ २-१-८ ॥ ॥ ॐ न प्रयोजनवत्त्वात् ॐ ॥ जिज्ञासयेति । यद्यपि सर्वं दौर्घट्यं परिहृतमित्याक्षेपो न युक्तस्तथाऽपि करुणामात्रे कथं कर्तृत्वं तज्ज्ञातव्यमिति विशेषप्रमाणजिज्ञासया विकरणत्वान्नेत्याक्षेपो युक्त इत्यर्थः ॥ कर्तृत्वेनेति । सृष्ट्यादिप्रवृत्तिरूपकर्तृत्वेनेत्यर्थः । साधनं तेन हेतुनेति शेषः ॥ परेणैवेति । आपादयित्रा पूर्वपक्षिणेत्यर्थः । एतस्मिन्ने यत्प्रतिपाद्यते प्रयोजनवत्त्वात्पूर्णाप्रयोजनं नेति तत्पूर्वपक्षिणाप्यङ्गीकृत-भवेति तं प्रति सूत्रेण प्रतिपादनं व्यर्थम् । एवं परेण नाङ्गीकृतमिति चेत्तत्राह ॥ अन्यथेति । विपर्ययपर्यवसानानुपपत्तिप्रसङ्गादित्यर्थः ।

कुत इत्यत आह ॥ साधनेति । साधनानुमानपक्षे दूषणानुमानपक्षे चेत्यर्थः ॥ उक्तदोषेति । प्रयोजनाभावे कर्तृत्वानुपपत्तिः । तस्य कर्तृत्वस्य प्रयोजनव्याप्तत्वादियुक्तदोषेत्यर्थः । आधं पक्षम् । आधेन सूत्रेण । भगवान्प्रयोजनवान्कर्तृत्वादिति साधने बाध इत्याह ॥ कृतकृत्यत्वेनेति । आप्तकामत्वेनेत्यर्थः । निश्चितत्वात् । तथा च बाध इति भावः ॥ गर्भेति । ईश्वरोऽपूर्णः प्रयोजनवत्त्वादित्यत्र प्रयोजनवत्त्वहेतोरसिद्धत्वादेवेत्यर्थः । आधस्य साधनपक्षस्य दूषणान्तरम् । बाधं तदतिरिक्तमनैकान्तिकत्वरूपं च । द्वितीयमापादानमिति । द्वितीयं पक्षं द्वितीयेन सूत्रेण । तदेवोपपादयितुं शङ्कते ॥ न नूत्कमत्रेति । अनेन साधनानुमाने दूषणद्वयमुक्तं भवतीत्याह ॥ तदनेनेति । अनैकान्तिकं ज्वलनादिप्रवृत्तौ । स्वभावादेवेत्युक्त्वा बाधितत्वमुक्तमिति ध्येयम् ॥ व्याप्तीति । यदि प्रवृत्तिमान्स्यात्तदा प्रयोजनवान्स्यादित्यत्र ज्वलनादिप्रवृत्तादेव व्यभिचाराद्बाध्याप्यभावः । न भवति प्रयोजनवांस्तस्मान्न कर्तेति विपर्ययपर्यवसानं च ज्वलनादिप्रवृत्तादेव व्यभिचारात् सम्भवतीत्यर्थः ॥ नात इति । अतो नानैकान्त्वादीत्यन्वयः । तथा चेश्वरः प्रयोजनवांश्चेतनत्वे सति प्रवृत्तिमत्त्वादिति हेतौ विशेषणं विवक्षितम् । ततश्च न ज्वलनाद्यचेतनप्रवृत्तौ व्यभिचार इत्यर्थः ॥ दर्शनादिति । तथा च तत्प्रवृत्तौ विशिष्टस्यापि हेतोर्व्यभिचार इत्यर्थः ॥ प्रेक्षावदिति । ततश्च न प्रेक्षावानिति न तत्प्रवृत्तौ व्यभिचार इति भावः । प्रयोजनोद्देशवर्जिता इत्यत्र वस्तुगत्या स्वप्रयोजनमेवात्र नेति द्रष्टव्यम् । शिष्यबोधनादिरूपपरप्रयोजनोद्देशस्यस्येनेति ध्येयम् ॥ तत्प्रमाणमिति । स्वभावादेव प्रवृत्तिः प्रमितेति शेष इत्युक्तत्वात्तेन यद्यमाणमुक्तं तदाहेत्यर्थः ॥ एष इच्छेति । इषु इच्छाया-मिति धातोरित्यर्थः । अचूप्रत्यये गुणे च एषेति रूपम् । अत्रेच्छयाः स्वभावत्वलाभेन प्रवृत्तेस्तदलाभादसङ्गतिरत आह ॥ एतत्पूर्वकृति । वदतो वादिन इति द्वितीयाबहुवचनम् ॥ यद्वेति । पूर्वं क्रीडां प्रयोजनं कृत्येत्यर्थो भिन्नवाक्यं कृत्वा योजितम् । इतीत्याद्यपि भिन्नमेव वाक्यं कृतम् । तत्र च पूर्ववाक्ययोक्तं हेतुतयाऽऽवर्तितम् । अस्मिन्पक्षे तु क्रीडामिति श्लोकः समग्रोऽप्येकवाक्यतया योजित इत्येतावानेव विशेषः । योजनद्वयेऽपि प्रमेयभेक-

भवेत्सवगतव्यम् । निर्णतित्यस्यार्थो व्याख्यातेति । अनेकान्तरव्याख्याभावादः स्थलमाह ॥ **दृश्यन्ते हीति ॥ न चेति ।** तथा च ते व्यत्यदृश्यरूपस्य-
 प्रयोजनसत्त्वाच्च व्यभिचार इति भावः ॥ **पशूनामिति ।** अदृष्टानुसन्धानशून्यानाम् । कृपामात्रेणेति शेषः । तथा च पञ्चादिषु व्यभिचार इत्यर्थः ।
 ननु च तत्रापि स्वप्रयोजनोद्देशिताऽस्त्येवेत्यत आह ॥ **न चेति ॥ कृपालुता चेति ।** निरुपाधिकपरदुःखग्रहणेच्छा कृपा तद्वानित्यर्थः । अङ्गी-
 कुरुतः श्रुतिसूत्रकारौ ॥ **स्वयं व्यापारेति ।** स्वयं स्वीयव्यापारसाध्यं प्रयोजनं पूर्वमेव लब्धवत इत्यर्थः । कृतकृत्वस्यापीति यावत् । अथवा स्वयं
 स्वस्येत्यर्थः । स्वप्रयोजनमात्रविषयत्वे नेति सौत्रप्रतिज्ञायाः स्वप्रयोजननिषेधमात्रविषयकत्व इत्यर्थः ॥ **तद्भासासिति ।** स्वपरप्रयोजनोभय-
 निषेधव्याप्तं हेतुं ब्रूयान्न स्वप्रयोजनमात्रनिषेधकमित्यर्थः । शङ्कते ॥ **इह हीत्यादि ।** ईश्वरेच्छाप्रयत्नौ नार्ङ्गकारहौ । ननु तर्हि सिसृक्षान-
 यत्नयोरभावे जगत्सर्जनादिक्रिया न स्यादिति चेन्न । बुद्धयैवोपपत्तेः । ननु जगत्सर्जनादिक्रियायाः क्रियाशक्तिकार्यत्वाद्बुद्धौ च क्रियाशक्ते-
 रभावात्कार्यं तथा सर्वस्य जगत्सर्जनादेरुपपत्तिरत उक्तमीश्वरस्याव्याहता कुत्राप्यप्रतिबद्धा बुद्धिरेव क्रियाशक्तिः क्रियाशक्तिमतीति । तथैव क्रियाश-
 क्युपेतया बुद्धयैव तस्यैव यत्नस्यैव ॥ **आख्यातेति ।** भावनैव प्रयत्नात्मा सर्वत्राख्यातागोचर इति वचनात् । रथो गच्छतीत्यादौ तु गौण इति
 भावः । स च प्रयत्नः ॥ **नियमार्थमिति ।** यत्किञ्चिद्विषयको यत्नो न भवति किन्तु यद्विषये ज्ञानं तत्रैवेति विषयनियमार्थमित्यर्थः । असौ
 प्रयत्नः प्रवणोऽर्थविषयको यत्न इति वर्तते । प्रसङ्गाव्यतस्येति शेषः ॥ **नियम इति ।** न ज्ञानेनेति शेषः । तथा चेच्छाङ्गीकार्येति शेषः ।
 तस्यापि इच्छाया अपि अन्यथेच्छया अपि बुद्धित्वप्रसङ्ग इति भावः । तदर्थमिच्छाया विषयनियमार्थम् । तद्धेतोरीति न्यायादिति भावः ॥ **न चेति ।**
 अर्थवादानां स्वार्थेऽग्रामाण्यादिति भावः ॥ **प्रसङ्ग इति ।** नात्र स्तुतिमात्रं प्रसक्तं येनार्थासिद्धिरिति भावः ॥ **अन्यथेति ।** यद्यर्थथात्वाभावेऽपि
 प्रशंसा क्रियते तर्ह्यर्थार्थः परिणामादिवादा अपि कुतो न प्रशस्यन्ते । तानप्रशस्यैतत्प्रशंसेन ज्ञायते । एतत्प्रशंसायाः स्वार्थे तत्पर्यमिति । कामश्रुतिभ्य

इत्येतद्विद्युणोति ॥ न केवलमित्यादिना ॥ श्रौतान्यथाऽनुपपत्त्येति । श्रुतुक्तप्रशंसाऽन्यथाऽनुपपत्त्येत्यर्थः । अर्थोपत्तितः पूर्वोक्त-
 प्रशंसारूपार्थोपत्तितः । मुख्ये इच्छारूपार्थे । युक्तित इत्येतद्विशदयति ॥ मा वेति । मा सैत्सीत्सिद्धा मा भवत्वित्यर्थः । इश्वर इच्छावानित्यत्र
 हेत्वन्तरमाह ॥ ज्ञानवत्त्वादित्यादिना ॥ प्रयत्नमपीति । ईश्वरप्रयत्न इच्छासमानाश्रयः प्रयत्नत्वाद्दसदादिप्रयत्नवदिति । एवमे
 तादृशानुमानेन । यदीच्छा साध्यते तर्हि ॥ शक्यमिममि । क्षित्वादिकं दुःखवज्जन्यं कार्यत्वाद्दुःखदिलनुमानेनेत्यर्थः ॥ त्यक्ष्यत इति । तत्रापि
 क्षित्यादिकं बुद्धिमज्जन्यं कार्यत्वादिलनुमानमपि क्षित्यादिकं दुःखजन्यमित्यपि साधयितुं शक्यत्वेनातिप्रसङ्गित्वात्त्यज्यं स्यादित्यर्थः ॥ सममिति ।
 दुःखदिसाधने बाधोऽस्ति नेच्छायाः साधन इत्यर्थः । निष्प्रयोजनाऽतो नाङ्गीकार्येत्यर्थः । कल्प्यते इच्छेति शेषः । तर्हेव निष्प्रयोनत्वादिच्छानाङ्गी-
 कार्या स्यादित्यर्थः ॥ अन्यत इति । उक्तार्थोपत्तिकामश्रुतियुक्तिमहातात्पर्यम्य इच्छारूपेऽर्थे सिद्धे सति । एवं सतीच्छानङ्गीकारे ।
 कर्तृत्वान्यथाऽनुपपत्त्या बुद्धिरङ्गीकार्येति चेत्तत्राह ॥ स्वरूपेति ॥ लोकोति । बुद्धिशून्यस्य केवलं स्वरूपसामर्थ्यमात्रवतः कर्तृत्वं नोपलब्ध-
 मित्यर्थः । उदासीनस्येच्छाशून्यस्य । अनिच्छत इच्छाशून्यस्यापीति यावत् । तत्कर्तृत्वं भविष्यति । तथा च बुद्धिर्माऽस्त्वित्यर्थः । शङ्कते
 ॥ तस्येति । प्रयत्नस्येत्यर्थः । उपपत्तेः प्रयत्नस्य । तथात्वे स्वतो विषयप्रवणत्वे ॥ न स्यादिति । स्वतो विषयप्रवणत्वस्यैव बुद्धित्वादिति भावः ।
 स्वतो विषयप्रवणत्वेन ज्ञानप्रयत्नयोः साम्येऽपि बुद्धित्वप्रयत्नत्वरूपजातिभेदेनैव भेदोपपत्तेरित्याह ॥ बुद्धिस्त्विति । अन्यथैवं बुद्धित्वादिना
 भेदाकल्पने ॥ परेति । ज्ञानेत्यर्थः । न स्यात्तथा च परोपाधिकविषयप्रवणत्वेन साम्येऽपीच्छात्वप्रयत्नत्वरूपजातिभेदेनैव भेदो वाच्यस्तत्समं प्रकृतेऽ-
 पीति । नियमार्थं बुद्धिरङ्गीकार्येति शेषः ॥ तदिति । विषयसम्बन्धत्वेन ज्ञानार्थमित्यर्थः । अनादित्वादीश्वरप्रयत्नस्येति शेषः
 ॥ सादित्वेऽपीति । यदीश्वरप्रयत्नस्यापि सादित्वमङ्गीकृत्य तस्य सादिनः कारणसापेक्षत्वानियमात् । विषयसम्बन्धत्वेनोपादाय कारणीभूता बुद्धि-

रवस्यमङ्गीकार्येति यदुच्यते तर्ह्यश्रुगुणत्वाविशेषाद्बुद्धेरपि सादित्वं स्यात् । तथा च सादिभूतायास्तस्या बुद्धेः कारणसापेक्षत्वाद्द्विषयसम्बन्धत्वेनोपादाय सन्निकर्षादिकिञ्चिदकारणमङ्गीकार्यं स्यात्ततश्च प्रयत्नवद्बुद्धेरपि परतो विषयप्रवणता स्यादित्यर्थः ॥ स्वरूपेति । तथा च प्रयत्नो येन प्रमाणेन साक्षिणा गृह्यते तेन विषयसम्बद्धत्वेनैव ग्रहणात् । तथा च तस्य विषयसम्बद्धत्वेन ज्ञानपूर्वविषयनियमार्थं बुद्धिनार्ङ्गीकार्येत्यर्थः । प्रयत्नस्य विषयसम्बन्धतया ज्ञानार्थं बुद्धयङ्गीकारे बुद्धेरपि विषयसम्बन्धत्वेन ज्ञानाय परापेक्षा स्यात् । तत्र स्वरूपप्राहकप्रमाणेन साक्षिणा तद्ग्रहणाङ्गीकारे प्रयत्नेऽपि तुल्य-मित्याशयेनाह ॥ परोति ॥ तत्तदिति । धर्मशास्त्रादीत्यर्थः । कर्मणो मोक्षाहेतुत्वात्कामयममूर्ध्वं नेतुमिच्छति । तेन कर्म कारयतीति कथमुच्यतेऽत आह ॥ अत्रेति । ज्ञानस्येति शेषः । तथा च तेन ज्ञानं सम्पादयतीत्यर्थः । यद्वत्सनन्तरं तथाऽपीश्वरप्रसादेनैव भाव्यं किमिच्छयेत्याशङ्कानिरासार्थेति वाक्यशेषः ॥ ज्ञापकमिति । तथा सतीत्यादिवक्ष्यमाणरीलेत्याशयः ॥ अस्यैवेति । ईश्वरप्रसादादशब्देनेच्छेद्यत इत्यस्यैव । प्रसन्नोऽस्मीति प्रतीतौ परोपचिन्तीषा एव प्रतीतोरित्यादिनेदं विवृतं भविष्यति । एकमपि वाक्यमित्यतः पूर्वमिच्छाभावे इति शेषः ॥ साध्येत्यादि । साध्यसाधनभाववती ये विषयप्रयोजने तद्वृत्तयेत्यर्थः । अत्र यथायोग्यं सम्बन्धो न यथाक्रमम् । अवात्प्रतिपादात्वं विवृणोति ॥ अभिप्रेतेति । अभिप्रेतप्रयोजनरूपेत्यर्थः । येन तत्साधनत्वेन धर्मदिमुल्यविषयता स्यादित्यर्थः । भगवस्यैव महातात्पर्यमिति सम्बन्धः । मोक्षसाधनत्वाद्भावत इति शेषः । जितः प्राप्तः ॥ अव्यापृतादिति । व्यापारसूत्रेश्वररूपसाधनादित्यर्थः ॥ व्यापारश्चेति । मोक्षसाधनमृतस्य भगवतो मोक्षजनकत्वे इति शेषः । ज्ञानं परोक्षम् ॥ उक्तेति । विमतो बन्धमोक्षः प्रभुप्रसादासाध्यो मोक्षत्वात् । शृङ्खलामोक्षवादित्यनुमानादित्यर्थः । ननु ज्ञानस्य मोक्षसाधनत्वाभावे तद्वैयर्थ्यमेव स्यादित्यत आह ॥ ज्ञानं त्विति । परम्परया मोक्षे उपयोगोऽस्तीत्याशयः । मुखप्रसन्नतादिरूपप्रसादस्य ज्ञानसाध्यत्वादाह ॥ प्रसादो नामेति । प्रसादादशब्देनेच्छेद्यत इत्यत्रापिदमेव ज्ञापकमित्युक्तं विवृणोति ॥ तथा

सतीति । प्रसादस्येच्छाविषयत्वे सतीत्यर्थः । लोकदृष्टयनुसारत इत्येतदप्यस्यैवार्थस्य ज्ञापकमित्युक्तं विवृणोति ॥ प्रसन्नोऽस्मीति ॥ न
 प्रसीदेदिति । परोपचिकीर्षिवात्त स्यादित्यर्थः । अप्रयोजकर्ता परिहरति ॥ सामान्येति । इच्छासामान्यस्याभावे परोपचिकीर्षिरूपप्रसादाख्येच्छा-
 विशेषोऽपि न स्यादित्यर्थः । यत्कुठारादि । यत्र छिदादौ ॥ विवक्षितेति । कुठारादारुसंयोगादिरूपेत्यर्थः । प्रयोजनशून्यत्वादप्रामाण्यमेवापहत इत्या-
 पादनं कुतो न कर्तुं शक्यत इत्यत आह ॥ न हीति । अस्यैव प्रयोजनवत्त्वेन व्याप्तिरिति शेषः ॥ व्याप्यभूतं
 यद्वाक्यप्रामाण्यम् । अत्र सर्वत्राप्यप्रामाण्यशब्दोऽनुपादेयत्वपरो मन्तव्यः ॥ इति वेति । वाक्यस्य प्रयोजनवत्त्वे सत्यपीत्यर्थः ॥ ताभ्या-
 मेवेति । तथा च यद्वाक्यं यत्सम्पूर्णप्रयोजनं महत्प्रयोजनमुद्दिश्य प्रवृत्तं तत्सम्पूर्णप्रयोजनमेव वाक्यं मानत्वमेत्यद्युपादेयं भवतीत्यावाप्तिः सूचिता ।
 तदभावे महाप्रयोजनान्दरभावे ॥ अवान्तरेति । कास्मिंश्चिन्महाप्रयोजने सति तदपेक्षया किञ्चिद्वान्तरप्रयोजनं स्यात् । महाप्रयोजनस्यैवाभावे
 तन्निरूपितावान्तरत्वमेव न युक्तमित्यर्थः ॥ सिद्धौ वेति । महाप्रयोजनाभावेऽप्यवान्तरप्रयोजनस्य सिद्धावित्यर्थः । तस्यैवावान्तरत्वेनोच्यमान-
 स्यैव । तथा चावान्तरत्वादिकमामिमामिनिकं साङ्केतिकमेव । वस्तुतस्तदेव महद्भविष्यतीत्यर्थः । तयोः परमेश्वरमोक्षयोः ॥ २-१-९ ॥ ॐ
 वैषम्यनैर्घृण्ये न सापेक्षत्वात्तथा हि दर्शयति ॐ ॥ उभयथेति । कर्मापेक्षायामनपेक्षायां चेत्यर्थः ॥ न सर्वकर्तृत्व-
 मिति । अस्मदादिवद्दोषित्वादिति भावः । सत्तादिकम् ॥ तदपेक्षेति । तस्य स्वार्थानसत्तापेक्षेत्वस्तुनोऽपेक्षेत्यर्थः । प्रथमे आदौ प्राप्ते
 वैषम्यनैर्घृण्ये ॥ सापेक्षतापक्षमिति । कर्मापेक्षते न वेत्तत्र कर्मसापेक्षत्वपक्षमित्यर्थः ॥ न स्वरूपेणेति । स्वरूपेण दोषत्वे ततोऽ-
 व्यङ्गीकार्यत्वं न स्यादिति भावः ॥ न चेदमिति । इदमतोऽन्यद्द्वितीयं वैषम्यं वेदाप्रामाण्यकारणं न भवति । येन वेदाप्रामाण्यरूपदोषो-
 नायकतया दूषणं स्यादिति भावः । कुतो नेत्यत आह ॥ कर्मादीति । ननु द्वितीयवैषम्यादेर्वेदाप्रामाण्यहेतुत्वेनादोषत्वेऽपि जीवादौ यथा वैष-

स्यादेः प्रलवायहेतुत्वेन दोषत्वं दृष्टं तेष्वरेऽपि प्रलवायहेतुत्वेन दोषत्वं किन्न स्यादित्याशङ्क्य निषेधति ॥ नापीति ॥ निरनिष्टो निरवद्य इति श्रुतेरीश्वरस्य प्रलवायामावादित्यर्थः । ननु कर्मसापेक्षत्वेऽपि कर्मदिसत्तादेरपीश्वराधीनत्वप्रयुक्तं द्वितीयवैषम्यं वैषम्यनामकमेव न भवतीत्यतोऽन्यत्वमिति मूले प्रतीयते । एवञ्च दूषणं न भवतीति यावदिति कथं व्याख्यायते । ज्ञापकभावादित्यत आह ॥ तथा च भाष्यमिति । अत्र दोषशब्दोपरि भारो द्रष्टव्यः । पुनर्वैषम्याद्यापाते न दोषः । वेदाप्रामाण्यरूपो जीवादाविव प्रलवायरूपो वा नेति माथ्यर्थः ॥ २-१-१० ॥ ॐ सर्वधर्मोपपत्तेश्च ॐ ॥ आक्षेप इति । गुणाः कथं न स्युः । स्युरेव दोषाः कथं पुनः स्युः । न स्युरेवेत्याक्षेप इत्यर्थः । प्रेसाऽपेक्षा । न हीयते विद्यमानं हन्तुं न शक्यमित्यर्थः । जिहासा हात्रुमिच्छा । तदेवमित्यनेन तद्वाक्यैरित्यत्रत्यस्तच्छब्द उपसंहारपर इत्यभिप्रेत्येतदित्यनन्वैवं प्रकारेणोक्तप्रकारेणेति व्याख्यायत इति ज्ञेयम् । तत्रतिपादिकायास्तत्साधिकायास्तादृशैवाक्यैश्चेत्यर्थः । तेषां वाक्यानाम् । अभिदधता सर्वधर्मोपपत्तेश्चेति सूत्रेणोपपत्तिरूपं चशब्देनागमरूपं च प्रमाणं वदता सूत्रकारेणेत्यर्थः ॥ परकीययुक्तीनामिति । इधरोऽपूर्णगुणश्चेतनवाञ्जीववत् । दोषी च तेनैव तद्ददेत्यदिपूर्वपक्षयुक्तीनामीत्यर्थः ॥ स्वातन्त्र्येति । स्वातन्त्र्याभावरूपो य उपाधिस्तेन च दुष्टत्वमुक्तं भवतीत्यर्थ इत्यशेषमिति मङ्गलम् ॥ २-१-११ ॥ इति श्रीमद्यदुपत्याचार्य-पूज्यपादाराधकेन श्रीनिवासेन विरचिते टीकाऽग्रहीतसुधावाक्यार्थविवरणे द्वितीयाध्यायस्य प्रथमः पादः ॥ २-१ ॥ ७९ ॥



॥ हरिः ॐ ॥ ॥ तदिति । सङ्ख्यादिसमयविरोधेत्यर्थः ॥ अन्यथेति । सूत्राणामुपलक्षणत्वाभावे । स्याच्छास्त्रस्य । एवं सति
 शुक्त्युपेततयोक्तमर्थमन्यथयन्तीति युक्तिविरोधो यदि निराक्रियत इत्यर्थः ॥ सत्त्वं सतीति । परपक्षप्रतिक्षेपमात्रस्यैवात्र साक्षात्प्रतिपाद्यत्वेनाद्य-
 पाद इव साक्षाद्युक्तिविरोधनिरासात्प्रतिपादनादित्यर्थः । न्यायो युक्तिः ॥ उक्तमेवेति । परपक्षप्रतिक्षेपो हीत्यादिनेति शेषः । तासामपि
 स्वपक्षविरोधियुक्तिनिराकरणन्यायानां प्रमाणाबाधादीनां परपक्षसाधकयुक्तिश्चपि साम्येन निराकर्तुं शक्यत्वादित्यर्थः । श्रुतियुक्तीत्यत्र युक्तिशब्दो
 दृढयुक्तिपरो मन्तव्यः । चतुर्विधा इत्यस्य विशेषस्यानुक्तेराह ॥ विरोधीति । प्रवृत्तानां स्वरूपसतां दर्शनानां कथमेतच्छङ्काजनकत्वमत आह
 ॥ तदिति । तेषाम् । अतिप्रसङ्गादिति । सिद्धेऽप्यर्थे यद्यन्यथात्वशङ्केति शेषः । स्फीतालोकमध्यवर्तिन्यपि घटे सन्देहः स्यादित्यर्थः
 ॥ अत एव । सिद्धेऽप्यर्थेऽन्यथात्वशङ्काकारणादेवेत्यर्थः । अचिकित्सितत्वं नाम शङ्काया अपरिहार्थत्वरूपम् । पूर्वतनैः प्रणीतान्येवेत्यादिसम्बन्धः
 ॥ साम्यादिति । वेदे पुरुषाभावादेवेतरत्र तु सत्यपि पुरुषे तत्र दोषाभावादेव तत्सञ्चाराभाव इति साम्यम् । तासां समयानुग्राहकयुक्तीनाम् ।
 अन्यथासिद्धौ प्रवाहत इत्यर्थः ॥ समन्वयशङ्केति । समन्वयेऽन्यथात्वशङ्केत्यर्थः । एवं शङ्कायाम् ॥ नाधिक्रियेतेति । प्राप्तमनालोच्ये-
 त्युक्तीत्येति शेषः । मन्दोऽन्यपरित्यागेनैकग्रहणस्यानीशान इत्यर्थः । ननु बौद्धसमयस्य न भ्रान्तिमूलत्वं दर्शयितुं शक्यम् । तत्कर्तुंबुद्धस्य नाराय-
 णावतारत्वेन भ्रान्तिरहिततया तस्य तन्मूलकत्वासम्भवादित्यत आह ॥ भ्रान्तिपदमिति ॥ सोपस्कारेति । अनुकूलतर्कलक्षणो य उपस्का-
 रस्तदुपेतानुमानोपलक्षणार्थ इत्यर्थः । सोपस्कारेति लक्षणाबीजसंबन्धप्रदर्शनायोक्तम् । तथाविधस्य भ्रान्तिमूलकस्य ॥ प्रागुक्तेति । वस्तुविकल्पापत्या
 बाधितविषयत्वादित्युक्तबाधरूपेत्यर्थः ॥ हृष्टान्तेति । वेदप्रामाण्यानभ्युपगमे वेदरूपे दृष्टान्ते प्रामाण्यरूपसाध्यवैकल्यरूपेत्यर्थः ॥ भवेदेवमिति ।
 उक्तीत्याऽनुमानं दुष्टं भवत्वित्यर्थः ॥ तेभ्य इति । रुच्यर्थानां प्रीयमाण इति रुच्यर्थयातुयोगे चतुर्थीविधानादिति भावः । विदुषां

निवारणात्कृतं कर्तुं निवारणात् । मात्रशब्देन प्रकारव्यावृत्तिः ॥ न चैवामिति । स्वभावस्य सर्वतो बलवत्त्वे तेनैवाज्ञाननिवृत्त्युपपत्तौ मनोवृत्ति-
रूपतत्त्वज्ञानाल्यप्रमाणवैध्वर्थ्यं न चेत्पर्यः । स्वभावाल्यायोग्यता या हठाख्या । मूलस्य काषः कषणं नाशनं यथा स्यात्तथा कषति नाशयतीत्यर्थः ।
तत एवेश्वरानुग्रहादेव ॥ ॐ रचनानुपपत्तेश्च नानुमानम् ॐ ॥ विवक्षितमिति । पृथिव्यादिनां च भूतानां तदभावान्न
प्रकृतित्वं किन्तु विकृतित्वमेवेति भावः । विभागस्थत्वं कथमत आह ॥ तेनेति । उपलक्षितं युक्तम् ॥ भिन्नत्वेनेति । चेतनाचेतनयोः
स्वस्वान्तरप्रभेदः परस्परं भिन्नत्वेनेत्यर्थः । ननु सर्गादिकर्तृत्वान्थथाऽनुपपत्त्येश्चसिद्धेः कथमनन्थथासिद्धेश्चसाधकप्रमाणाभाव इत्यत आह
॥ अचेतनस्यैवेति । अनधिष्ठितमप्रैरितम् ॥ करोतीति । जीवस्येति शेषः । कुत इत्यत आह ॥ अनयेति । प्रकृतेत्यर्थः
॥ बाधाभावादिति । तद्ध्वंसस्यैव मोक्षत्वादित्यर्थः ॥ योगेति । वन्धनिवृत्तिसाधनीभूतमकस्यादियोगप्रतिपादकशास्त्रेत्यर्थः । सैत्र
भ्रमनिवृत्तये ॥ इत्यत इति । भेदग्रहस्य भ्रमनिवृत्तौ निमित्तत्वेन निमित्तनिमित्तिनोर्भेदोपचारमभिप्रेत्येत्यर्थः । एवकारव्यावर्त्यं दर्शयति
॥ न पुनरिति । अस्य दोषस्योत्पन्नत्वमित्यन्वयः । यद्यपि पटोद्भवोऽपि कार्यत्वात्वं वस्तुव्यवस्थानि युक्तं दृष्टान्तत्वं तथा चैक एव
प्रयोगो भविष्यति । तथाऽपि कार्यभूतपटादेरेव दृष्टान्तत्वसम्भवे पटोद्भवपर्यन्तं कुनो धावन्तं कार्यमित्यकौशलपरिहाराय प्रयोगद्वयेत्युक्तम् ।
एतत्प्रयोगद्वयकथनम् ॥ ६७ ॥ अधिष्ठितं प्रेरितम् । तथाऽधिष्ठिता प्रेरक इत्यर्थः । तैः साङ्ख्याचार्यैः । अन्वयविधं चेनेच्छाधीनोत्पत्तिकम् । तदुक्तं
तेषु शास्त्रेषूक्तमित्यर्थः । बाधो धर्मिग्राहकेण । अन्यथा महदादेरसिद्धौ ॥ ननु पुरुष इत्यादि । तथा च महदादिकं चेनेनेच्छाधीनोत्पत्तिकमिति
साध्यकरणे चेतेनेच्छया अभावोनाप्रसिद्धिशेषणता स्यादिति भावः ॥ अधिकारस्येति । इच्छादिमत्त्वे तत्कृतविकारपत्तेः । न चैवमिति हेतुगर्भम्
॥ उत्पत्तिरिति । अभूत्वाभवनरूपेत्यर्थः । द्वितीये उद्भवपक्षकानुमाने । कुत इत्यत आह ॥ मयेति । मया सत्कार्यवाद्मभ्युपगम्य व्यक्ते-

बाङ्गीकृतत्वेनोपचैरेनङ्गीकारादिति भावः । द्वितीये उद्भवशब्देनाभिव्यक्तिग्रहणे ॥ त्वयेति । सिद्धान्तिनेत्यर्थः । तथा चाश्रयासिद्धिरिति भावः ।
 अत्रोत्पत्तिरेवंद्भवशब्देन विवक्षिता । असत्कार्यवादस्य त्वां प्रति साधितत्वेनोक्तदोषाभावादित्यभिप्रेत्याह ॥ असदिति ॥ सदिति । अस-
 न्तसदित्यर्थः । सदकारणादित्सेनासत एव कार्यत्वमुक्तं तत्राशङ्कते ॥ नन्विति । कर्तव्यापारं प्रति साक्षाद्विषयस्यैव कर्मत्वादसतश्च तदसम्भवेन
 कर्मत्वान्यथऽनुपपत्त्या पूर्वं सत्त्वं बाध्यमित्यर्थः ॥ कार्यत्वमिति । सिद्धत्वेन कर्तव्यापाराविषयत्वात् । अन्यथाऽऽत्मनोऽपि तत्स्यादिति भावः
 ॥ तर्हीति । यद्यसत उत्पत्तिरित्यर्थः । इत्यादेर्घटस्य विद्यमानस्य कर्मताया अयोगात्मकमत्वप्रतिपादनद्वारा पूर्वं घटसत्ताबोधकस्य वाक्यस्येत्यर्थः
 ॥ मृत्तिका मिति । तथा च मृत्तिकाया एव पूर्वं सत्याः कर्मत्वाङ्गीकारेण घटस्य तदनङ्गीकारादित्यर्थः । तदुपादानम् । द्वितीये त्वित्यनन्तरं
 निमित्तकारणमिति शेषः । अत एव कारणकारेण सम्बन्धस्याङ्गीकारादेव । अतिप्रसङ्गः सम्बन्धस्य जनकत्वे सर्वस्मात्सर्वसम्भवरूपः । अन्यथा
 सदसद्विषयकत्वाभावे । आपतात्कारणानामिति वर्तते । कुत इत्यत आह ॥ न हीति । यद्युपचरोऽनुमानप्रवृत्तेर्ज्ञं स्यात्तदा देवदत्तः
 क्रौंदिमान् । सिंहत्वात्सिंहवदित्युपयुक्तं स्यात् । न चासिद्धिः । औपचारिकसिद्धत्वस्य सत्त्वात् । तस्मादौपचारिकं स्वस्यैव स्वधर्म-
 त्वमङ्गीकृत्यासिद्धिं परिहृत्यानुमानं न कार्यमित्याह ॥ अतिप्रसङ्गादिति । कथं किप्रकारं कीदृशम् । यद्यद्विशेषणं तत्तेनाभिन्नमिति
 सामान्यव्याप्तौ व्यभिचारमाह ॥ पुरुषादीति ॥ अनभ्युपगमादिति । तथा च पुनः साध्याविशिष्टत्वमिति भावः ॥ बाधादिति ।
 भेदस्यास्माभिरङ्गीकारादित्यर्थः ॥ कारणत्वेति । उपादानस्य कारणत्वमुपादेयस्य कर्मत्वं बोध्यम् । अस्माकमत्यन्तसत्कार्यवादिनां साङ्ख्यानमस्मा-
 कमसत एवोत्पत्तिरूपमभूत्वाभावित्वमसिद्धमित्यर्थः । युष्माकं सिद्धान्तिभिर्बद्धिरसत्त्वस्याप्यङ्गीकारेणाभिव्यक्तिर्नाङ्गीकृत्येत्यर्थः ॥ ९७ ॥ प्रवृत्तेश्चेति ।
 सूत्रार्थं वदन्नेवोत्तरवाक्यमवतारयति ॥ तदेवमित्यादिना । प्रधानं स्वातन्त्र्येण जगत्कारणमित्येवंरूपेणेत्यर्थः । ननु प्रधानं स्वातन्त्र्येण

जगत्कारणमित्यत्र योगिप्रत्यक्षं मानम् । न च ह्येवं योगिनः पश्यन्तीत्यत्र प्रमाणमस्तीत्युक्तमिति वाच्यम् । आगमस्यैव प्रमाणस्य तत्र सत्त्वादिति चेन्न । श्रुवादीनां योगिनां बासुदेवेन स्वोक्तसाङ्ख्यशास्त्रोपदेशस्यागमसिद्धत्वात्तच्छास्त्रोक्तप्रकारेण च ज्ञातव्यत्वात् । तत्र च प्रधानाद्यस्वातन्त्र्योक्तः । प्रधानादिकस्वातन्त्र्येणैव जगतत्कारणमित्येव पश्यन्तीत्यागमाल्लब्धत्वेन नागमाद्योगिप्रत्यक्षावगम इत्याह ॥ एतेनैवेति ॥ तर्ह्युभयाभावादिति । केवलं प्रामाण्य एव प्रयोजकस्यातोक्तत्वरूपगुणस्याप्रामाण्य एव प्रयोजकस्यानतोक्तत्वरूपदोषस्य चेत्यर्थः ॥ उभयात्मकामिति । अयमर्थः । वेदवाक्येनोत्पद्यमानं प्रमाणमेव मा भवतु । तन्निमित्ताभावात् । तथाऽप्रमाणमेव मा भवतु । तन्निमित्तस्याप्यभावात् । उभयात्मकं प्रमाणाप्रमाणसमाहारात्मकं तु स्याद्वाद्यकामावाद्योगरूढिवदिति । यथा योगस्याभावे खट्वेष्ट्याभावे योगरूढिरूपा समाहारवृत्तिर्नास्ति तथा निमित्तद्वयाभावेन प्रामाण्यस्य वाऽप्रामाण्यस्य वाऽभावे उभयात्मकत्वसम्भावितमित्यस्वरसादाह ॥ अनुभयात्मकं वेति । परस्परविरोधेन प्रामाण्याप्रामाण्योभयविकल्पयःशलाकावन्निर्विषयं ज्ञानमात्रमुत्पद्येतेत्यर्थः ॥ नोत्पद्येत वेति । निःस्वभावस्य ज्ञानस्यानुत्पत्त्येति शेषः । अनात्ताप्रणीतत्वं गुण इत्यङ्गीकृत्य वेदस्य सर्वथाऽप्रणीतत्वेनोक्तगुणसत्त्वात्तज्जन्यं ज्ञानं प्रमाणमेवेति यदुच्यते तर्ह्यात्ताप्रणीतत्वं दोष इत्यङ्गीकृत्य सर्वथाऽप्रणीते वेदे उक्तदोषसत्त्वत्त एव तज्जन्यं ज्ञानमप्रमाणमपि स्यादित्युक्त एवातिप्रसङ्ग इत्याह ॥ अनात्तेत्यादिना । एतेनेत्युक्तं विवृणोति ॥ अप्रामाण्यस्यापीति । असिद्धेस्वदागमपरिगृहीतगण पूज्यत्वस्यास्माकमसिद्धेरित्यर्थः ॥ कार्यस्याव्यक्तत्वादिति । अव्यक्तकार्यगर्भितत्वादन्या नेत्यर्थः ॥ अवर्तनीयमिति । तथा च मूलानुमा साधकानुमा । कथं मूलानुमा व्याप्तिपक्षधर्मतामूलकानुमा निर्दोषोपपत्तिरूपाऽनुमानरूपं प्रमाणमिति यावत् । कथं भवेदित्यर्थः । ननु पटादावपि स्वतन्त्रचेतनतत्वावधर्वाभावोक्तिकत्वेन साध्यमेव नास्तीति चेत्त्राह ॥ पटादिरिति ॥ अधिष्ठितेति ॥ अधिष्ठितेति । स्ववचनवि-

रोधदेरुदाहरणं दर्शयति ॥ **मूकोऽपीति** ॥ **शब्द इति** । शब्दोऽप्रतिपादक इति ब्रूते परबोधनायेमेव शब्दं प्रयुङ्क्त इति स्वक्रिया-
 विरोधः । आत्मप्रमाहृतमित्यत्रात्महर्तुं प्रमाहृतं चेति योजनामभिप्रेत्याह ॥ **स्वव्याहृतमित्यादि** । अत एवैवमेव स्वातन्त्र्यनिर्वचनस्य
 सर्वविद्वत्सम्मतत्वादेव ॥ **स्वातन्त्र्येति** । निरुक्त्यर्थः ॥ **कर्त्रिति** । स्वतन्त्रः कर्तव्युक्तेरिति भावः । गौणः पारिभाषिकः ॥ **तर्हीति** ।
 यदा परस्परविरहरूपत्वेन व्याहृतत्वं तदाऽचेतनत्वं स्वच्छाधीनप्रवृत्तितत्परस्वातन्त्र्यविरहरूपत्वमेवेत्यचेतनत्वेन स्वतन्त्रप्रवृत्तिराहिल्यसाधने साध्या-
 विशिष्टतेत्यर्थः ॥ **अभिहित इति** । येनोक्तदोषः स्यादिति शेषः । अङ्गीकार्याङ्गीकारयित्वा विरोधोऽभिहित इत्यन्वयः । ततश्च परस्पर-
 विरहव्याप्यत्वाङ्गीकारान्नोक्तदोष इति हृदयम् । अनेनैवैव मूलैव । व्यापारस्येच्छाया अपि व्यापारविशेषत्वादिति भावः । प्रसवो विकारः । तद्धर्मव-
 त्वादित्यर्थः । कुतो भेदाग्रहो व्यवहारे निमित्तं न चेत्त आह ॥ **विशिष्ट इति** । इच्छावत्त्वविशिष्टो व्यवहारः ॥ **ताहशेति** । विशिष्टे-
 त्यर्थः ॥ **अन्यथेति** । विशिष्टव्यवहारस्य तादृशज्ञानकार्यतामनङ्गीकृत्य भेदाग्रहमात्रकार्यतामङ्गीकृत्यानुभवापलापकरण इत्यर्थः ॥ **गृह्यमाण-**
योरिति । स्वेनेति शेषः ॥ **विशिष्ट इति** । स्वेन गृह्यमाणयोरिति विशेषणविशिष्टेत्यर्थः । एवमुत्तरत्रापि ॥ **तस्येति** । चैतन्यारोप-
 स्येत्यर्थः । स चैतन्यारोपः । तन्निमित्तो व्यवहारश्चेत्यर्थः ॥ **निमित्तमिति** । चैतन्यारोप इति शेषः । स उपकार्योपकारकभावप्रयुक्तोऽपि
 चैतन्यारोपः । द्वितीये विशिष्टो भेदाग्रह आत्मन इति पक्षे । तज्जन्यो व्यवहार इत्यर्थः ॥ **अपराद्धमिति** । विकारप्राप्तिभियैव हीच्छा त्वया
 नाङ्गीकृतेति भावः ॥ **अन्येति** । आत्मेत्यर्थः । अन्यत्रान्तःकरणे । स आत्मनिष्ठेन भेदाग्रहेणान्यत्र घटोऽप्यात्मधर्मभूतेच्छाव्यवहारः स्यादित्यर्थः ।
 ननु नैवमस्त्यनुभव इति पूर्वशङ्काया एवोत्तरत्वेन मूलं प्रकारान्तरेण योजयति ॥ **किञ्चेति** । अस्मिन्पक्षे मूलं योजयति ॥ यदि भेदाग्रहा-
दिति । अत्र चेलस्यान्वयं दर्शयन्मूलं योजयति ॥ यदि भेदाग्रहः स्यादिति । चशब्दोऽन्तःकरणसमुच्चयार्थ इत्यभिप्रेत्यात्माऽन्तःकरणयो-

क्षेत्युक्तम् । अत्र चैसत्र चशब्दोऽप्यर्थ इत्यभिप्रेत्यात्र चैसनयोर्योजनान्तरमाह ॥ स्फुटं प्रतिभासमानभेदयोरव्यात्माऽन्तःकरणयो-
रिति वतते । घटस्यात्मानश्चेति । स्फुटं प्रतिभासमानभेदवतो घटस्यात्मनश्चेत्यर्थः ॥ एवं वदन्निति । भेदाग्रहादन्यनिष्ठो धर्मोऽन्यत्र
व्यवहियत इत्यङ्गीकुर्वाण इत्यर्थः । स भेदाग्रहः ॥ घटस्यात्माना पटादिना वेति । तथा च घटादिनिष्ठः पृथुबुब्बोदराकारादिधर्मोऽन्या-
त्मनि व्यवहियतेत्यर्थः । न च घटभेदग्रहण एवास्तीति न तदग्रहनिमित्त उक्तव्यवहार इति वाच्यम् । स्याद्विदं यद्ययं भेदग्रहो भेदाग्रहविरोधी
स्यात् । न चैवम् । अविरौधित्वाङ्गीकारादिति भावः ॥ स चेति । भेदग्रहः ॥ घट इति । घटविषयेऽस्तीत्यर्थः । तत्रात्मनि । व्यवहारः
पृथुबुब्बोदराकारोऽहमित्यादिः । इति द्वितीयं पक्षमित्यन्वयः ॥ गूढाभिसन्धिस्त्वजानत इति । एतच्छङ्कोत्तरत्वेन मनो म इत्यनेन वक्ष्य-
माणो सूबो यः सिद्धान्तिनोऽभिसन्धिस्त्वजानतः पूर्वपक्षिणो द्वितीयं पक्षं तेन स्वीकृतं पक्षमिति यावत् । घटे विषये ॥ न भेदाग्रह इति ।
घटधर्मिक आत्मादिप्रतियोगिको यो भेदस्तदग्रह आत्मन्यस्तीति न तत्रयुक्तो व्यवहार इत्युच्यत इत्यर्थः ॥ नात्मनेति । मनोधर्मिक आत्म-
प्रतियोगिको यो भेदस्तदग्रह आत्मनि नास्तीत्यर्थः ॥ आरोप इति । पूर्वं स्फुटिके लौहित्यमिवान्तःकरणगतमिच्छादिप्रतिफलितमित्यभिप्रायः ।
अत एवेत्युक्तं विशदयति ॥ भेदग्रहेत्यादिना । एतेस्य आत्मनो बाह्येन्द्रियेस्यश्च ॥ एवं विधेति । स्वसंयोगक्रमेण कार्यं क्रमसम्पादकत्व-
रूपं सामर्थ्यं कल्पयित्वा तत्संयोगक्रमेणैव ज्ञाने क्रमकल्पनोपत्तोरित्यर्थः ॥ अनुमानमिति । रूपरसादिप्रतीतिः क्रमिककारणान्तरसाध्या ।
क्रमिककार्यत्वात् । व्यतिरेकेण व्योमादिचदिति । अन्यथा मनोविनाऽपि । क्रमवतीति हेतुसद्भावोपपादनम् । साध्याभावमुपपादयति ॥ कारणान्-
न्तरेति । मनस एव तत्र कारणत्वेन तद्व्यतिरेकं कारणान्तरं नास्तीति भावः । एवमुत्तरत्रापि । फलशुद्धोद्दिश्याणामेव कारणत्वेन तत्रापि
कारणान्तरं नास्तीति व्यभिचार इति ध्येयम् । आत्मन एव कारणैः स्वसंयोगक्रमेण क्रमादेव ज्ञानादिकार्योत्पादकत्वमस्त्वित्युक्तं दूषयति ॥ कर्तान्-

हीति । कर्ता ह्यात्मा युगपत्पादत्रयकृच्छुहस्तस्वरूपकरणमधिष्ठाय गमनादिरूपकार्यं युगपदेव करोति । तथा चैकः कर्तैकदैकमेव क्रियां करोति । नानेकामित्युक्तमित्यर्थः । एषः स्वसंयोगक्रमेण क्रमात्कार्यजनकात्वरूपः ॥ **दृष्टत्वादिति** । तत्तदिन्द्रियाणां तत्तद्विषयसम्बन्धे । आत्मसम्बन्धे च सत्यपि मनःसंयोगक्रमेणैव ज्ञानक्रमस्य व्यासङ्गदशायां दृष्टत्वादित्यर्थः ॥ **क्रियेति** । तथा चोक्तसंयोगस्य क्रियारूपसमवायिकारणजन्यत्वात् । क्रियारूपकरणक्रमस्य तत्तत्संयोगक्रमे निमित्तस्य सत्त्वेन कारणान्तरशून्यत्वं नास्तीति साध्यस्यापि सत्त्वान्न व्यभिचार इत्यर्थः । न च क्रियाक्रमं एव मनआदिव्यतिरिक्तकारणान्तरशून्यं व्यभिचार इति वाच्यम् । तत्राप्यदृष्टरूपकारणान्तरक्रमेणैव क्रमस्य सत्त्वात् । तत्रापि पूर्वादृष्टक्रमस्य निमित्तत्वेनानादित्वाददोषः ॥ **अन्यथेति** । यद्यविवेकिनोऽपि लिङ्गमूर्ता युगपज्ज्ञानानुपतिं जानन्ति सर्वेऽयन्यत्रापि दीर्घशक्कुलीभक्षणादिस्थलेऽपि क्रमादेव ज्ञानानुसृषन्त इति जानन्तीति यावत् । तर्हि दीर्घ शक्कुलीभक्षणादिस्थलेऽपि जायमानानि विप्रतिपन्नानि ज्ञानानि क्रमभावीनि ज्ञानत्वाद्वासङ्गस्यलीयज्ञानवदिसनुमानं व्यर्थं स्यात्सिद्धसाधनतापत्तेरित्यर्थः । भवदविवेकिनामिति शेषः । बुद्धिर्द्विविधा । अतुभवः स्मृतिश्च । अतुभवोऽप्यपरोक्षपरोक्षभेदाद्द्विविधः । तत्र सर्वत्राप्यात्ममनःसंयोगस्य माऽस्त्वसमवायिकारणत्वमित्याह ॥ **मैवमिति** । अनुमित्यादावित्यत्रादिपदेन वाक्यार्थज्ञानं ग्राह्यम् । द्वितीयादिपदेन पदज्ञानम् । ततश्चेन्द्रियात्मसंयोगस्य लिङ्गज्ञानस्य भावनारूपसंस्कारस्येष्टार्थज्ञानस्य चापरोक्षपरोक्षज्ञानस्मृति-सुखादिसमवायिकारणीभूते आत्मनि प्रत्यासन्नत्वात्कारणत्वाच्च युक्तं समवायिकारणत्वमित्यर्थः ॥ **नित्येति** । नित्यस्येत्यर्थः । यो गुणः स संयोगसमवायिकारणक इत्युक्ते विभागजविभागे व्यभिचारः स्यादतो विशेषेत्युक्तम् । तावद्युक्ते घटातरूपे । अतो नित्यस्येत्युक्तम् । समप्रत्यापि हेतोर्जलपरमाण्वादिगतौ नित्ये रूपादावतो नित्यस्य कार्यविशेषणत्वादिति वक्तव्यम् । तथा च न कोऽपि दोषः ॥ **विभागेति** । विभागज-शब्दे शब्दजरब्दे चेति विवेकः ॥ **अश्रावणत्वेनेति** । अश्रावणत्वे सति यो नित्यस्य कार्यविशेषणगुणः स संयोगसमवायिकारणक इत्युच्यत

इत्यर्थः । विभागादित्यत्रापिपदेन शब्दो ग्राह्यः । प्रयत्यते तद्भावरतकाश्रावणत्वरूपं विशेषणं दत्वेत्यर्थः ॥ यतनीयमिति । पक्षीभूतसुखादिव्य-
 त्तिरिक्ते स्थलेऽयं नियम इति व्याप्ते सङ्कोचः क्रियतामित्यर्थः । ननु विभागादिजशब्दनिरासाय यतनीयः तत्र विभागशब्दरूपसमवायिकारणान्तरस्य
 कृतत्वेनोक्तसाध्याभावेन व्यभिचारपत्तेः । न हि सुखादौ तादृशसमवायिकारणं कृतम् । येनात्रापि तन्निरासाय यतनीयं स्यादित्यत आह
 ॥ तुल्यत्वादिति । सुखादावपीष्टार्थोपलब्ध्यादेरसमवायिकारणस्य कृतत्वादित्यर्थः । तदितिष्टार्थदर्शनम् ॥ प्राप्तोरिति । इष्टार्थोपलब्ध्यादावै-
 वेत्यर्थः ॥ साक्षीति । साक्षिरूपकरणेत्यर्थः । सिद्धेः सुखाद्युपलब्धेरिति शेषः ॥ एवमिति । स्मृतिः शरीरावच्छिन्नात्मसंयुक्तद्रव्यसाध्या ।
 कार्यत्वे सत्यात्मविशेषगुणत्वात् । रूपदिज्ञानवत् अत्र साध्ये शरीरावच्छिन्नैयुद्देश्यसिद्धयर्थं विशेषणम् । दृष्टान्ते चक्षुरादिद्रव्यमादाय साध्य-
 पर्यवसानं पक्षे तु मन आदायेति द्रष्टव्यम् । गुणत्वादित्येवोक्ते आत्मगतैकत्वादिसङ्ख्यादौ शरीरावच्छिन्नात्मसंयुक्तद्रव्यभूतचक्षुरादीन्द्रियजन्ये व्यभि-
 चारवारणाय विशेषेत्युक्तम् । तावत्युक्ते घटरूपदावत आमेत्युक्तम् । तावत्युक्ते ईश्वररूपात्मविशेषणे नित्ये ज्ञानदावतः कार्यत्वे सतीत्युक्तम् ।
 अविवेकिनामपि मनःप्रतीतिरुक्तत्वात् हि ते एतच्छिङ्गं जानन्तीत्युक्तीत्या निरस्तामित्यर्थः ॥ तदिति । तस्य मनसः प्रत्ययादित्यर्थः ॥ तस्य
 चेति । मनस इत्यर्थः ॥ तेनैवेति । साक्षिणैवेत्यर्थः ॥ उभयेति । व्यापारवैशो नाम करोमीत्यनेन प्रतीयमानं कर्तृत्वं पुरुषेपरगवि-
 षयोपरगाधीनं तदुभयामावे निराश्रयं निर्विषयं च कर्तृत्वं न सम्भवतीति कर्तृत्वं बुद्धावेव प्रतीयत इत्यर्थः । बुद्धौ कथितयोश्चैतन्योपरगव्यापारा-
 वैशयोः प्रयोजनमाह ॥ एवैवेति । अहमिदमिच्छामीत्यन्तःकरणव्यापारः । तत्राहमिति पुरुषोपरगः । इदमिति विषयोपरगः । इच्छामीति
 द्दुभयान्तो व्यापारवैशः । तथा चान्तःकरणे चैतन्योपरगोऽस्ति न घटेऽतस्तन्निमित्तकोक्तमेदप्रहसद्भावात्मनीच्छामीति व्यवहारमात्रं जायते

ननुभव इत्यर्थः । श्रुतिः कामः सङ्कल्प इत्यादिका । तदेवेति मनोधर्मत्वमेवास्ति । आत्मधर्मत्वमेव कुत इत्यर्थः ॥ **श्रुतिरिति** । स यदि
 पितृलोककामो भवतीत्यादिका वक्ष्यमाणा श्रुतिः । कामस्यात्मधर्मत्वप्रतिपादिका द्रष्टव्या । अहमिच्छामीति तु कामस्यात्मधर्मत्वावगाहानुभवः ।
 ननु नायमनुभव इत्युक्तमिति चेत्तत्राह ॥ **प्रकारेति** ॥ **अभ्युपेयमिति** । प्रकृते च कामस्य द्वैविध्यमङ्गीकृत्यास्यानुभवत्वोपपादनं योग्यमित्यर्थः ।
 आह द्वैविध्य इति शेषः । विषयिणः कामस्य । तथा च प्रियविषयक एकः कामोऽप्रियविषयक एकः काम इति विभेदत इत्यर्थः । एकतोऽन्यतः
 कारणान् । योगपक्षेऽपि कुतो मनोधर्मत्वाभाव इत्यत आह ॥ **युगपदिति** । एकस्मिन्निति शेषः । योगपदानुभवस्य भ्रान्तित्वं किं न स्यादित्यत
 आह ॥ **बाधकेति** ॥ **तादिति** । मुक्तिसंसाररूपसम्बन्धिनोभेदेनेत्यर्थः ॥ **कामेति** । तत्सम्बन्धेनेत्यर्थः । तत्रत्येति यावत् । नन्वस्तु मुक्तौ
 कामो न संसारे । अत्रैव मया विप्रतिपत्तेः कारणदित्यत आह ॥ **न चोति** । न हीत्यर्थः । अनुमानानां भेदानां परिमाणादित्याधानाम् । ननु
 पयोऽब्बादिदृष्टान्तेन महदादेरपि स्वतन्त्राचेतनाधीनोत्पत्तिकत्वमङ्गीकार्यमिति तु निराकारिष्याम इत्याह ॥ **दृष्टान्तश्चेति** । इतीत्यनन्तरं वक्ष्याम
 इति शेषः । दृष्टान्तश्च साध्यविकलोऽतो नोक्तार्थसाधक इति वक्ष्याम इत्यर्थः । तत्र हेतुरचेतनेति । नन्विदानमिष्यनुमानावगतं प्रधानं कारणं नेति
 व्याख्यानस्य क्रियमाणत्वात्प्रकारान्तरेणेति कथमुक्तमत आह ॥ **एतदनुमानेति** । वाक्यावगतं वाक्यमेवानुमेति व्याख्यानद्वयमपि व्याख्यानान्तर-
 शब्देन ग्राह्यम् ॥ **वैचित्र्याति** । अन्यथा जगत्कारणे प्रधानेऽनुमानं प्रमाणं नेति योजनायाः । कृतत्वादिदानीमपि तथैव व्याख्यायमानत्वेन
 प्रयोजनाभावाख्यायानन्तरं व्यर्थमेव स्यात् । ननु भवन्मते कुलालदेरिव मयाऽप्यचेतनस्य प्रधानस्य पारतन्त्र्येण जगत्कारणत्वं नाङ्गीकृतमेवेत्य-
 चेत्तं जगत्कर्तृ नेत्युक्ते सिद्धसाधनता स्यादतो व्याचष्टे ॥ **स्वातन्त्र्येणेति** । तस्य च मूलकारणस्य । तच्च कारकान्तराप्रयोज्यत्वरूपं स्वात-
 न्त्र्यम् ॥ ॐ **पयोम्बुवचचेत्तत्रापि** ॐ ॥ तत् उक्तं रूपं स्वातन्त्र्यम् । एकत्रामृतयाऽपरत्र मधुरतथैत्यनेकविधम् ॥ **इदमिति** । एवं

पयोम्बादिषु दृष्टं प्रधानेऽपि साध्यमानकारकान्तराप्रयोज्यस्वरूपं स्वातन्त्र्यमित्यर्थः । स्वार्थसम्भावनायामस्तूपमालं हेतुव्यभिचारे कथमुपमात्वाभिल-
 तलाद्विद्युगोति ॥ यथेति ॥ उक्तेति । इदं नाचेतनवशमित्युक्तेत्यर्थः । अत एव परप्रयोज्यत्वस्योक्तश्रुतिसिद्धत्वादेव ॥ सम्भावनेति ।
 अचेतनस्य स्वातन्त्र्येण प्रवृत्तिरूपस्वार्थसम्भावनेत्यर्थः । महादादयोऽव्यक्तकारणका अव्यापकत्वादित्यनुमाने सत्त्वादिषु प्रकृतिसिद्धिकथनैकान्त्यं वक्तुं
 हेतुमुपादयति ॥ सत्त्वरज इत्यादिना । ननु सत्त्वादेः परिमितत्वात् मूलप्रकृतित्वं ततश्च साध्यस्य सत्त्वान्न व्यभिचार इत्यत आह ॥ नचेति ।
 बाधकमाशङ्कते ॥ सार्वत्रिकेति । सर्वकार्याणां मूलेपादानं प्रकृतियेदि परिमिता तर्हीति शेषः । ननु भवन्मतेऽप्यपरिमितायाः प्रकृतेः कारणत्वं
 कृत्तनैकदेशविकल्पेनानुपपन्नमेवेत्यत आह ॥ अस्माकं त्विति । उपपद्यते अपरिमितद्रव्यभूताया अपि प्रकृतेः सावयवमङ्गीकृत्य एकदेशेन परि-
 णाम इत्यर्थः । तथा सकलाकार्यगमितं प्रधानाख्यमव्यक्तसंज्ञकं मूलकारणं स्वतन्त्रं स्यादित्यर्थः ॥ तच्चेति । अन्तर्भावितकार्यत्वमेव कारणस्य
 शक्तिरहित्यमेयम् । ततश्च सिद्धेऽयन्तसत्कार्यवादे उक्तप्रमेयसिद्धिस्तसिद्धौ च तस्मिन्निति परस्परश्रय इति हृदयम् । एवमुत्तरत्रापि ॥ श्रुतीति ।
 कामः सङ्कल्प इति श्रुतीत्यर्थः ॥ त्यक्तमेवेति । अचेतने इच्छया अङ्गीकारात् । अन्यथा कामद्वैविध्ययोगादितिभावः ॥ श्रुत्यपेक्षयेति ।
 तथा च कामस्य द्वैविध्येऽपि तथा कामः सङ्कल्प इति मनोधर्मताप्रतिपादकस यदि पितृलोककाम इत्यात्मधर्मताप्रतिपादकश्रुत्योश्च द्वैविध्येऽपीत्यर्थः ।
 नन्वप्युपसर्गपूर्वकाद्दद व्यक्तायां वाचीति धातोस्तुमन्प्रत्यये आर्धधातुकस्येड्लोदेरिति इडागमे टकारलोपेऽपवादितुमिति स्यादयोदितुमिति कथमत आह
 ॥ सम्प्रसारणेति । ततश्च वकारस्योकाररूपे सम्प्रसारणे जाते तस्य चारटुण इत्योकाररूपे गुणे अपोदितमिति भवतीति ध्येयम् । ननु
 कथमत्रसम्प्रसारणम् । वचिस्रथियजादीनां कितीति कितिपर एव वच्यादिभ्यो धातुभ्यः सम्प्रसारणविधानाद्ददत्तेश्च वच्यादिधात्वन्तरगतत्वेऽपि तुमु-
 न्यत्ययान्तत्वेन तुमुन्प्रत्ययस्य चाकिच्चादत्त आह ॥ छान्दसमिति । अकित्सपि तुमुन्प्रत्यये परे यत्सम्प्रसारणं तच्छान्दसमित्यर्थः । कौटिल्यम्

आत्मन इति शेषः । बाधकमिच्छावत्त्वे ॥ **अन्तःकरणस्येति** । यथासा कामोपादानं स्यात्तद्वैव कौटस्थं बाधकं स्यान्न चैवम् । कामं प्रति
 स्वामित्वमात्राङ्गीकारात् । स्वामित्वाङ्गीकारे तद्बाधकाभावः कुत इत्यत आह ॥ **स्वामित्वमात्रेणेति** ॥ **अन्यथेति** । यथेष्विनिर्णयितृत्वरूप-
 स्वामित्वाभावे आत्मनो वैयर्थ्यापत्तेरिति । आत्मन इति कर्मणि षष्ठी । आत्मनं प्रति मनसो वैयर्थ्यापत्तेरित्यर्थः । यथा विद्यमानं धनमव्ययी-
 कुर्वन्कृपणोऽस्वामी तं प्रति तद्व्यर्थमिति यावत् । एवमात्मा स्वकीयमन्तःकरणं तत्तत्कार्येषु यथेषं न विनियुङ्क्ते चेत्तर्हि तं प्रति तद्व्यर्थमेव स्यादित्यर्थः
 ॥ **अङ्गीकृतत्वादिति** । तथा च न जडस्यान्तःकरणस्येच्छावत्त्वमिति तु युक्तमेवेत्यर्थः । तस्यैव इच्छास्वामित्वस्यैव ॥ **श्रुतीति** । कामः
 सङ्कल्प इतीत्यन्वयः । स्वामित्वं स्वामितया कर्तृत्वमित्यर्थः ॥ **साध्यनुभवेति** । कामय इत्येवंरूपेत्यर्थः । इच्छावत्त्वस्य कर्तृत्वोपयुक्ततामुपपा-
 दयति ॥ **यो हीति** । इच्छतीच्छावान्भवति यतते यत्नवत्त्वमेव कर्तृत्वमिति हृदयम् । न पुनरित्युक्तमुपपादयति ॥ **तस्त्विति** ॥ **यदिति** ।
 यदिच्छाऽभिन्नं भवति तत्र प्रयतते यत्नवत्कर्तृ न भवतीत्यर्थः । ततश्चान्तःकरणस्य विच्छोपादानत्वेनेच्छाऽभिन्नवाङ्गीकारात् तद्वत्त्वेन कर्तृत्वमिति
 भावः । एतत् विनियोज्यत्वं विनियोक्तृत्वं चेत्यर्थः ॥ **नास्तीति** । कुलालदेरेव तस्वामित्वादिति भावः ॥ **प्रयत्नैरिति** । निमित्तकारण-
 भूतैरित्यर्थः ॥ **यथोक्तमिति** । तत्र भवन्ति भावा भूतानां मत एव पृथग्विधा इत्युक्तेरिति भावः । आत्मोपादानत्वमात्मसमाधिकारणकृत्वम् ।
 तस्य कामः सङ्कल्प इति वेदवाक्यस्य । स च साक्षी तानिच्छादीन्वाधात्सा तदन्याभिधायिनीत्यर्थः ॥ **मोक्षकाम इति** । मोक्षकामना-
 वानित्यर्थः । कुत इत्यत आह ॥ **फलेति** । ततोऽपि किमित्त आह ॥ **तथा चेति** । मोक्षसाधनं किमप्यात्मना न सम्पादितं तथाऽप्यात्मनो
 भवति मोक्ष इत्यकृतस्यासम्पादितसाधनस्य मोक्षस्यागम आत्मनः स्यात् । तथाऽन्तःकरणेन कृतस्य मोक्षकामनया साधनानुष्ठानस्य विनाशः स्यात् ।
 कलाभावेन व्यर्थैव स्यादिति यावदिति भावः । मोक्षकामस्य किं तेनेत्यस्याभिप्रायमाह ॥ **न च तदस्तीति** । मोक्षकामस्यान्तःकरणस्य तेन

कामेन किं प्रयोजनं न किमपीति मूलार्थो द्रष्टव्यः ॥ **अनाद्येयंति** । आत्मन इति शेषः । तथाचान्तःकरणेनात्मनः करणीयोऽतिशयः पूर्वमप्राप्तः कोवाऽस्तीति भावः ॥ **तद्भ्युपगमेनेति** । उपकार्यत्वाभ्युपगमेनेत्यर्थः । एवं स्वनाशार्थमिच्छनेन क्रियमाणम् ॥ **आत्मेति** । जीवेत्यर्थः । अयमात्ममोक्षानुसन्धानेन प्रकृतिप्रयत्न इत्यर्थः ॥ **तर्हीति** । उक्तस्वभावोपेतप्रकृतेः सर्वदा सत्त्वादित्यर्थः ॥ **तर्हीति** । मार्गार्थप्रवृत्तेः स्वभावत्वादिति भावः ॥ **विरोधादिति** । मोक्षार्थं च प्रवृत्तिरिति परस्परविरुद्धोभयस्वभावकल्पने परस्परविरोधैकमपि कार्यं न स्यात् । तथा च मोक्षानुसन्धानेन स्यातामित्यर्थः । अविरोधे उभयस्वभावयोः प्रकृताविति शेषः ॥ **व्यवस्थापकोति** । एतादृशकाले भोगार्थतादृशकाले मोक्षार्थं न स्यात् । न स्यात् । तदर्थं मोक्षार्थं व्यवस्थापकभावेन युगपद्भोगमोक्षौ स्यातामित्यर्थः । व्यवस्थापकमाशङ्कते ॥ **भोगोऽविति** । उपसुक्तेषु तदुपभोगानन्तरमित्यर्थः । तदर्थं मोक्षार्थं ननु सुसुष्ठुर्न स्यात्तथा च न प्रयत्नेत्यापादनमयुक्तम् । अन्तःकरणस्यैव जीवमोक्षार्थं मोक्षकामनायाः प्रयत्नस्य चाङ्गीकारेणैषांपत्तेरिति चेत्तत्राह ॥ **परप्रवृत्तेरिति** । परार्थं प्रवृत्तेरित्यर्थः । स्वप्रयोजनभावाभावयोः पक्षयोरुक्तदूषणाभ्यामिति शेषः । तथा हि । परार्थं प्रवृत्तिदृष्टमदृष्टं वा किञ्चित्स्वप्रयोजनमुद्दिश्य वा तत् । केवलं कृयालुत्वेन परप्रयोजनोद्देशेन वा । नाद्यः । अदर्शनात् । न द्वितीयः । स्वनाशार्थं च को यतेदित्युक्तत्वादित्येवं स्वप्रयोजनभावाभावपक्षयोरुक्ताभ्यां परार्थप्रवृत्तेरुक्तत्वादित्यर्थः । ननु यती प्रयत्न इति धातोर्विचित्रिडात्मनेपदत्वाद्भवेत्तितिव्रतेति स्यान्न यतेदिति परस्मैपदमिति तत्राह ॥ **बहुलमेतदिति** । एतत् अयं धातुरात्मनेपदी अयं धातुः परस्मैपदीत्येवं प्रदर्शनं बहुलं प्रायिकम् । अभियुक्तव्यवहारश्चेदन्यथाऽपि ज्ञेयमित्यर्थः ॥ ७९ ॥ **यदुक्तमिति** । तथा च न मुच्येतेत्यनेनेत्यर्थः । तेऽपि मायिनः । असत्कल्पं शून्यतुल्यम् । अङ्गीकारित्वे तद्विषये । अङ्गीकृतम् । बहुजीववादाङ्गीकारादित्यर्थः ॥ **तदिति** । तेषां जीवानां परस्परत एकस्य जीवस्यापरजीवापेक्षयैक्यमेवाङ्गीकृतप्रायमित्यर्थः । मायिनाऽप्येवमेवाङ्गीकृतमिति हृदयम् । ननु स्वरूपे विशेषभावेऽपि जननद्युपाधिभेदेन भेदोऽस्यैवेत्यत आह ॥ **मायावा-**

दिन इति । विशेषो मायिभ्यः साङ्ख्यस्य । प्रक्षिप्येयन्तरं साङ्ख्यो निराकृत इति वर्तते ॥ २-२-१ ॥ ॐ अन्यत्राभावाच्च
 न तृणादिवत् ॐ ॥ ॥ क्षियन्तीति । निवसन्तीत्यर्थः । क्षि निवासगत्योरीति धातुः ॥ इति सिद्धमिति । तथा चास्तीश्वर
 इत्येतद्वर्थमिति भावः । निर्माणकार्यं जगन्निर्माणोपयुक्तं लीलाविग्रहम् । एतास्तमआदीन् । अत एव पञ्चपूर्वाऽविद्येति प्रसिद्धिः ॥ सर्वाः
 प्रवृत्तय इति । अर्थक्रिया इत्यर्थः ॥ प्रागभावपरिपालनरूपाया इत्यर्थः । तथाऽपि निलयतायाः कथं परार्थानित्वं
 प्राप्तमित्यत आह ॥ अनुवृत्तेरिति ॥ अनतिरेकादिति । तादृशानुवृत्तेरत्यन्ताभावपर्यवसन्नत्वेन नित्यत्वादिति भावः ॥ अस्वरसनि-
 त्यस्येति । अस्वाभावविकानित्यस्येत्यर्थः । दुरितप्रागभावपरिपालनरूपनित्यताया नित्यकर्मार्थानित्वेन तन्नित्यताया अस्वरसत्त्वादिति भावः ॥ किञ्चि-
 दिति । दुरितप्रागभावरूपं वस्तु ॥ अस्मदिति । अस्मद्वृत्तं नित्यकर्मैत्यर्थः । नित्यत्वं नित्यत्वोपेतम् । एवमुत्तरत्रापि नित्यत्वपदं व्याख्येयम् ।
 किञ्चिद्गनादिकम् ॥ तदपीति । गगनादिनित्यत्वमथ्यस्मदर्धानं कुतो नेत्यर्थः । ईश्वराधीनतामप्यङ्गीकृत्याह ॥ तथाभूतमिति । नित्ये विद्य-
 मानमपि तत्रेश्वरकृत्याभावादित्यर्थः । प्रधाननिष्ठया शक्येश्वरो नियामयतीत्यस्याः शङ्काया व्यधिकरणत्वेनायोगान्मन्देयुक्तम् । ननु सर्वपदार्थनिष्ठ-
 शक्तेरीश्वराधीनत्वप्रतिपादनाय नर्त इति श्रुत्युदाहरणमसङ्गतम् । तत्र त्वद्वृत्ते न क्रियत इति सर्वपदार्थक्रियाया एवेश्वराधीनत्वमुच्यते न शक्तेरत आह
 ॥ शक्तिरेव हीति । उच्यते नर्त इति श्रुतौ । त्वद्वृत्ते केनापि कर्म न क्रियते कर्तुं शक्तिर्नास्तीत्यर्थः । सन्ति सत्त्ववन्ति ॥ सन्तीति ।
 सत्त्वोपेतानीत्यर्थः । तत्सत्त्वादेरपीति सौत्रचशब्दार्थकथनम् । तदेकदेशिनां विन्ध्यमसैकदेशिनाम् । आदौ प्रवर्तकौ यस्य मतस्य ॥ २-२-२ ॥
 ॥ ॐ अभ्युपगमेऽप्यर्थभावात् ॐ ॥ नन्वभ्युपगमवादत्वादेव तन्निराकरणं क्रियत इति चेत्तत्राह ॥ न हीति । ननु शास्त्रप्रणेत्रा
 सम्पद्रूपं प्रयोजनं लब्धमित्याशङ्कते ॥ नन्विति ॥ अत्रापि पूर्ववदिति । न तावदनेन शास्त्रेण विनयेनतीन्द्रियार्थं उपलभ्यते

तदभावात् । नायैन्द्रियकः । तस्य प्रत्यक्षगोचरत्वेन शास्त्राविषयत्वात् । एवं प्रयोजनमपि न तावदतीन्द्रियं तदभावात् । नायैन्द्रियकम् । अनुप-
लम्बबाधितत्वादित्युक्तीत्योत्तरं वक्तव्यमित्यर्थः । शङ्कां वैदिकत्रासनानिमित्तधर्माधर्मशङ्काम् ॥ विषयेति । धर्माधर्मावरूपेत्यर्थः । स्वयं आगम-
त्वेन । असामर्थ्यादियनन्तरमागमत्वादिनोपदेशेन चागमोपपत्त्योः प्रामाण्यापत्तिरिति वाक्यशेषः । अन्यथैतत्स्वरूपेण भावे ॥ इत्यवश्यमिति । स्वाभ्यु-
दर्शनेनैत्यनुवृत्तिसम्भवाच्छास्त्रादिति व्यर्थमित्यर्थः ॥ तच्चेति । निष्कल्पदम् । अभ्युपगमेऽभ्यभ्युपगमेनापीति यावत् ॥ इत्युक्तमिति । स्वाभ्यु-
पगमेनापीत्युक्त्या हेतोरङ्गीकृतत्वादित्यर्थः । नन्वस्ति प्रतिमासस्तथाऽपि स भ्रम इति चेत्त्राह ॥ अत एवेति । देहोऽहमिति बाधकप्रमाणाभावा-
देवेत्यर्थः ॥ अस्तीति । मम देह इति प्रतीतिबाधिका विपरीतप्रमेत्यर्थः ॥ अनुमानमिति । आत्मदेहावभिन्नैकधर्मवत्त्वेन प्रतीयमानत्वात् ।
यत्रैकधर्मत्वप्रतीतिस्तत्र धर्मिणोरैक्यमित्यनुमानमित्यर्थः । आत्मानि देहधर्मप्रतिभासान्यथाऽनुपपत्त्या देहात्मैक्यं स्वीकार्यमित्यर्थोपपत्तिः । अनुभवान्वाचे-
त्यनन्तरं मम देह इत्यस्याः प्रतीतेः प्रत्यक्षरूपतासिद्धिरिति शेषः । तदेवापरोक्षतथाऽनुभूयमानत्वमेव । अन्यथा लिङ्गाद्यनुसन्धानाभावेऽपि जायमान-
नायाः प्रतीतेर्यदि प्रत्यक्षरूपत्वं नेत्यर्थः । केचित्तार्किकाः । आविपालेति पदच्छेदम् । अविपालगोपालमारभ्येत्यर्थः । शरीराभिमानिनां सूखा-
णामविपालवर्दानामपीत्यर्थः ॥ उक्तदोष इति । तथा च तेनैव पुरुषादिसिद्धिसम्भवाज्जगदनीहमापद्यत इत्युक्तदोषः कथमित्यर्थः ॥ अप-
सिद्धान्त इति । अनुभूयमानाननुभूयमानसर्वानुमानागमाप्रामाण्यस्य त्वस्तिद्धान्तत्वात्तत्तत्कथाऽनुभूयमानयोरेव तयोरप्रामाण्यमन्येषां प्रामाण्यमिति
स्वीकारोऽपसिद्धान्त इत्यर्थः ॥ पूर्ववदाश्रयाद्यसिद्धेरित्यादि । यदि सर्वानुमानागमाप्रामाण्यं तर्ह्यनुभूयमानानुमानागमव्यतिरिक्तानुमानागमा-
प्रामाण्यस्यावसायकं न किञ्चिदस्तीत्याश्रयासिद्धिः । अथ तदनुमानागमाप्राण्यसाधकावनुमानागमौ यवङ्गीक्रियेते तर्हि साधकावनुमानागमौ प्रमाणे
न वा । आद्ये सर्वानुमानागमाप्रामाण्यमिति व्याहतिः । अनयोरेव प्रमाणत्वात् । द्वितीये साधकाभावात्सर्वानुमानागमाप्राण्येऽतिव्याहृतमनुक्तमिति

भावः ॥ अविनाभावेति । तद्भासल्लिङ्गविषयकत्वसन्निकर्ष इत्यर्थः । आदिपदेनार्थप्रतिपादनरूपाभिवाच वा शक्तिस्मृतिर्वाऽऽगमे सन्निकर्षः ॥
 ॥ चाक्षुषे श्रावणे चेति । रसनघ्राणत्वचां गोलकानामेव साक्षादर्थसम्बन्धसद्भावादुभयोरैव ग्रहणमिति मन्तव्यम् । कुत इत्यत आह
 ॥ गोलकेति । अतीन्द्रियस्य चक्षुषोऽभावादिति भावः ॥ तदिति । गोलकात्मकस्य चक्षुषोऽर्थसन्निकर्षस्यादर्शनादित्यर्थः ॥ पूर्ववदिति ।
 गोलकावतिरिक्तस्येत्याद्युक्तीत्या । इदमर्थसन्निकृष्टकरणजन्यत्वम् । तथा च याथार्थ्याभावात् प्रिपर्ययसंशयोरतिव्याप्तिरिति भावः ॥ अनुमाना-
 दीति । याथार्थ्योपेत्यर्थः । विशेष्यभाग इति शेषः ॥ अद्यापीति । तथा च सिद्धेऽनुमानाद्यप्रामाण्ये तद्भाववर्तनाय विशिष्टलक्षणकरणमस्य
 प्रमाणलक्षणत्वे सिद्धे एतदनाक्रान्ततयाऽप्रामाण्यसिद्धिरित्यन्योन्याश्रय इति भावः ॥ अनवस्थेति । संचादकप्रमाणेऽपि प्रामाण्यं पुनः
 संवादान्तरेणैव ज्ञेयम् । तत्राप्येवमित्यनवस्थेत्यर्थः ॥ २-२-३ ॥ ॐ पुरुषाश्भवदिति चेत्तथाऽपि ॐ ॥ ॥ यस्येति । इच्छा-
 सहितप्रयत्नस्येत्यर्थः । फलितमाह ॥ ज्ञानेच्छाप्रयत्ना इति ॥ ॐ अङ्गित्वानुपपत्तेः ॐ ॥ २-२-४ ॥ ॥ ॐ अन्य-
 थाऽनुमितौ च शशक्तियोगात् ॐ ॥ ॥ अखिलं स्वातन्त्र्यं नास्तीति । उपसर्जनभूतप्रकृत्यपेक्षाऽङ्गीकारादित्यर्थः ।
 कुतो न चेत्यत आह ॥ तस्यापीति । तथा सत्यस्यैव स्वातन्त्र्ये ॥ स्वसिद्धान्तेति । उपसर्जनीभूतप्रकृत्यपेक्षाऽङ्गीकारादित्यर्थः ॥
 ॥ विप्रतिषेधाच्चेति । स्वसिद्धान्तविरोधादित्यर्थः ॥ अणिाति । अणित्वादिभूतस्योकारस्योकाररूपवृद्धौ औपममिति भावः
 ॥ नञ्समास इति । न औपमोऽनौपम इति नञ्समास इत्यर्थः । तथात्वे जीवान्यत्वादिविशेषणानङ्गीकारे ॥ फलत इति ।
 जीवाभेदादिप्राप्त्येत्यर्थः ॥ २-२-५ ॥ ॥ ॐ महर्दीर्घवद्वा ह्रस्वपरिमण्डलाभ्याम् ॐ ॥ ॥ एवमात्रेयस्येति ।
 परममतत्वाभावादित्यर्थः । तन्मूल्योद्धेषमूल्योः । धर्मे द्वेषेणार्धभरणार्द्धमार्धयोर्द्धेषमूलकत्वम् । नन्वथाऽपीच्छया

रगरूपायाः सत्त्वात्तन्मूलकौ धर्माधर्मौ स्यातामेवेत्यत आह ॥ इच्छाया अपीति । ईश्वरे विद्यमानाया अपीति शेषः ॥ पाथसीया इति । पाथसं सल्लिं जलमिलमरः ॥ चतुर्वर्गा इत्युक्तमिति । तथा च चतुर्णां पार्थिवानां पाथसीयानां तैजसानां वायवीनां च परमाणूनां वर्गा इत्यर्थः । ततश्च न मनसो ग्रहणप्रसक्तिरिति भावः ॥ सजातीयेति । पार्थिवानामेव परस्परं संयोग आध्यानामेव परस्परं संयोग इत्यादिरूपेण सजातीयसंयोग एवेत्यर्थः । न्यावर्तनप्रकारं दर्शयति ॥ परमाणुद्वयेनैवेत्यादिना ॥ निरन्तरतयेति । विरलपरमाणुभ्यो जातं मिलितपरमाणुद्वयेमेव ऋणुकामित्यर्थः ॥ परिणामविशेषमेवेति । परिणामविशेषोपेतमेव ऋणुकामित्यर्थः ॥ असत्कार्यवादीमिति । असतः सत्तासमावायस्यैव तन्मते जनिशब्दार्थान्नादिति भावः ॥ पूर्ववद्वाख्येयमिति । परमाणुपञ्चवादमित्याद्युक्तरीत्यैवकारण्यो ज्ञातव्य इत्यर्थः । चतुर्भिर्दणुकैः ॥ अत्र वेति । ऋणुकैभ्य एव चतुरगुणकमुत्पद्यत इति पक्षे ऋणुकैश्चतुस्त्रं परिमाणस्य सत्त्वात् । चत्वारोऽणवो यस्यारम्भकास्तच्चतुरगुणुकमिति योगसम्भवेन चतुरगुणकसंज्ञा मुख्यैवेत्यर्थः ॥ विशेषोऽभिहित इति । नित्यज्ञानप्रयत्नेच्छामित्यनेनेत्यर्थः ॥ सामर्थ्यमिति । प्रसुशब्दोक्तमित्यर्थः ॥ ७३ ॥ भावेति । महत्त्वदीर्घत्वभावस्य प्राधान्यमभिप्रेत्य सूत्रे महदित्याद्युक्तित्यर्थः । तत्सूत्रम् । तत्र महदित्युक्तेरिति भावः ॥ वतिरिति । तत्र तस्यैवेत्युक्तत्वेन सत्समर्थस्य प्रकृतेऽयोगेन षष्ठ्यर्थ इत्युक्तम् । तर्हि महत्त्वस्य दीर्घत्वस्येत्यर्थसङ्गतिरित्यत आह ॥ विभक्त्याति । षष्ठीविभक्तिविपरिणाम्य पञ्चम्याऽयौ वाच्य इत्यर्थः । अथ षष्ठ्येवास्तु न तस्या विपरिणामस्तर्हीकथमित्यत आह ॥ सकाशादिति । अन्त्याव्यविपरिमाणे व्यभिचारवाराणायाह । द्रव्यसमवायिकारणेत्युक्तम् । षष्ठ्यन्तमेतत् ॥ एवं सतीति । त्वल्पिण्डपरिमाणस्यापि पक्षतुल्यतासुक्त्वा परिमाणसमवायिकारणकत्वे साध्ये त्वल्पिण्डपरिमाणं प्रति प्रचयेन्नतिं प्रचयासमवायिकारणताया एव सिद्धत्वेन बाधः स्यादित्यर्थः ॥ तत्समवायिकारणपरिमाणत्वाभावस्येति । तत्समवायिकारणस्य अथपरिमाणं तत्त्वाभावस्योपाधिविबुद्धित्यर्थः । तथा च त्र्यणुकसमवायिकारणपरिमाणत्वाभाव

आधानुमाने उपाधिः । द्युक्तसमवायिकारणपरिमाणत्वाभावो द्वितीयानुमाने उपाधिरिति भावः ॥ **परिमाणावान्तरजातेरपाकरणमिति** ।
 महत्त्वं चैव दीर्घत्वं न महत्त्वं चाणुत्वं च महत्त्वं चेत्यादिना ग्रन्थेनेत्यर्थः । अयं भावः । पाचकत्वपाठकत्वादिकपरस्परपरिहारेण विद्यमानयोरेकत्र
 समवेशरूपसङ्कर्यरूपत्राधकशाण्या हि जातिः । यदि ह्यणुत्वादिकं परिमाणावान्तरजातिः परमाणुद्व्युक्तत्रयणुकादिद्रव्यमात्रवृत्तिसङ्कीर्णोति स्यात्-
 ह्येवास्माकं विरोधि स्यान्न चैवं किन्नाम परिमाणं सर्वत्रैकजातीयमेव । अणुत्वमेव पदार्थेष्वपकृष्टवस्त्वपेक्षया महत्त्वस्य दीर्घत्वस्य चाङ्गीकारे-
 णानुत्वादीनां चतुर्णामप्येकत्र समावेशाङ्गीकारात् । तथा च दृष्टान्ते त्र्यणुक्रपरिमाणादौ साध्याव्यापकतेति भावः । साधनव्यापकत्वं चाह
 ॥ **पक्षीकृतादिति** । द्युक्तपरिमाणादित्यर्थः ॥ **अणुकादावणुत्वन्हस्त्वचे इति** । आदिपदेन परमाणुग्रहणम् । परमाणवापि हस्त्वत्वस्य
 कैश्चिदङ्गीकारादेवमुक्तम् । अनेन कल्पितमिति वचनेन ॥ **उक्तप्रसङ्ग एवेति** । त्र्यणुकादिगतमहत्त्वदीर्घत्वान्यां चतुर्णुकादिपरिमाणमपि
 नो भवेदित्यर्थः ॥ **अवर्जनीयेति** । तथा चाकाशादीनां घटाद्युत्पादविवावश्यकस्थमाननियतपूर्ववर्तिद्वित्वादिसङ्ख्ययैव द्युक्तकादौ परिमाणोत्पत्तौ
 सम्भवत्यां सत्यां तत्सहभूतमेतत्परमाण्वादिपरिमाणमन्यथासिद्धत्वादकारणमित्यर्थः । नन्वेवं सङ्ख्यात एव परिमाणोत्पत्तौ हस्तचतुष्टयवितस्तिचतुष्टय-
 परिमिततन्त्रयजन्त्ये पटे परिमाणभेदो न स्यात् । त्रित्वसङ्ख्याया अविशिष्टत्वादित्यत आह ॥ **यत्र त्विति** । अस्मदादिप्रत्यक्षत्वं चाक्षुषप्रत्यक्षत्वम् ।
 अन्यथाऽऽत्मनोऽप्रत्यक्षतापत्तेरिति ध्येयम् । महत्त्वसमानाधिकरणोद्भूतरूपत्वं वा महत्त्वसमानाधिकरणोद्भूतस्पर्शवत्त्वं वेति नियमाकद्वयं ज्ञेयम् । तत्पारि-
 वारिस्थितेजस्युद्भूतरूपाभावेन स्पर्शनप्रत्यक्षत्वाभावापत्त्या स्पर्शवत्त्वमिहितमिति ज्ञातव्यम् ॥ **त्र्यणुकादावपीति** । रूपं स्पर्शो वोद्भूतो न भवती-
 त्युद्भूतपदोपरिभारः । रूपं स्पर्शो वा गृह्यत एव विविच्य तु न गृह्यते सूक्ष्मत्वादिति प्राञ्च इत्येतन्मतानुसारेणोदम् । अत एव गूढाभिसन्धित्वादेव ॥ **जाति-**
योगः स्यादिति । तद्वैकत्र विरुद्धजातिद्वयाभावेन विरोधः स्यादिति शेषः । द्रव्यभेदो द्रव्यविशेषः । अत एवेत्युक्तं विशदयति ॥ **तयो-**

रिति । प्रलक्षवाप्रलक्षत्वयोः । महत्त्वादित्यादिपदेनोद्धूतरूपस्पर्शयोः सङ्ग्रहः ॥ अन्यथेति । महत्त्वमेव प्रयोजकमिन्द्रियपाटवं त्वप्रयोजकमेव यदीत्यर्थः ॥ तर्हीति । यदीन्द्रियपाटवं महत्त्वं चेत्युभयं प्रलक्षतायां प्रयोजकं तर्हीत्यर्थः । गगनादेरपि महत्त्वोपेतस्यापि । कदाचिदित्यनन्तरमिन्द्रियपाटवोपेतस्यापि कस्यचिदुस इति शेषः ॥ अपकृष्टेति । उल्लेखमहत्त्वरूपणुविपर्ययभूतेनापकृष्टमहत्त्वेनेत्यर्थः ॥ तर्हीति । यदि चाक्षुषद्रव्यानुपलम्भो महत्त्वाभावार्धानो न भवति कित्त्वपकृष्टमहत्त्वाधीन एव तर्हि गगनावपेक्षयाऽपकृष्टमहत्त्वस्य पर्वतादावपि सत्त्वेन तस्याप्रत्यक्षतापत्तेरिति भावः । अपकर्षविशेषस्यापकृष्टत्वमहत्त्वविशेषस्य चाक्षुषद्रव्यानुपलम्भप्रयोजकतया विवक्षितत्वादित्यर्थः । असौ विशेषः । अत एवाव्यवस्थितत्वेनाव्यवस्थाप्रदर्शनार्थमेवेत्यर्थः ॥ इत्युक्तमिति । अणुत्वं च महत्त्वं चेत्यनेनेत्यर्थः ॥ शक्योपादान इति । तथा चोक्तप्रबन्धेन साजात्यमङ्गीकृत्य सर्वत्राणुत्वस्य वा महत्त्वस्य बोपादानं व्यर्थमिति भावः ॥ अन्यथेति । वैजस्ये यदि कार्यकारणभावो नेत्यर्थः । तर्हीति शेषः । आपत्तेर्विजातीयत्वात्सङ्ख्यापरिमाणयोरिति शेषः । ननु विजातीयत्वेऽपि सङ्ख्यापरिमाणयोरेव विजातीययोः कार्यकारणभावोऽङ्गीकृतः । न विजातीययोः परिमाणयोस्तः सङ्ख्ययोत्पत्तिः परिमाणस्य युक्ता न परिमाणादिति चेन्न । निर्मूलत्वादेतत्कल्पनाया इत्याह ॥ परिमाणस्यैवमितीति । महत्त्वाणुत्वशब्दाभ्यां परिमाणोत्कर्षार्थवृत्त्येते इत्येवं व्याख्याने बीजमाह ॥ तथा चेति । अणुपदार्थसिद्धौ तन्निष्ठाणुत्वरूपपरिमाणान्तरजातिसिद्धेरित्यर्थः ॥ तत्सिद्धौ चेति । अणुवासिद्धौ तदधिकरणभूताणुपदार्थसिद्धेरित्यर्थः ॥ इयत्तावच्छेदरहितमेवेति । त्र्यणुकपरिमाणात् षष्ठभाग एव परिमाणं न ततोऽपकृष्टमस्तीति यत्तापरिच्छेदेत्यर्थः । अनन्तांशोपेतमनन्तांशरूपम् । अपकर्षतारतम्यं नामानन्तांशरूपत्वमेव विवक्षितमित्यर्थः । अनन्तांशरूपमपि तत्त्रयचिदाश्रितमिति वक्ष्यति । उक्तरूपः पूर्वन्यायेन घटानिष्ठपरिमाणामहत्त्वात् षष्ठभाग एवेत्यादिरूपेयत्तापरिच्छेद इत्यर्थः । ननु क्षेत्रत्रैश्वर्योरुभयोरप्यात्मनोव्यतीतत्वादीश्वरमात्रप्रहरणं कुत इत्यत आह

॥ ईश्वरेति । उत्कृष्यते उत्कृष्टं भवति । अपकृष्यते अपकृष्टं भवति । एवमुत्तर ॥ तदसिद्धाविति । अणोरेतावद्भागताया असिद्धावित्यर्थः ।
 ॥ विवक्षितेति । अपकर्षकाष्टाश्रयभूतद्रव्यसिद्धिरूपेत्यर्थः । तदेव विशदयति ॥ अस्मादिति । अनुकृष्यमाणं कस्माच्चिदपि स्वयमुत्कृष्टं
 न भवति किन्तुसर्वपेक्षया स्वयमेवापकृष्ट इत्यर्थः । नन्वनन्तस्यापि परिमाणापकर्षस्य पर्यवसितवानङ्गीकाराच्च विप्रतिषिद्धमेतदित्यत आह ॥ भवि-
 तन्न्यं चेति । क्वचिदाश्रितत्वरूपपर्यवसानानङ्गीकारे बाधकमाह ॥ अन्यथेति ॥ महत्त्वनिराकरणेति । अणुत्वविश्रान्त्यधिकरणत्वेति
 यावत् । तथाऽअवसाने वाच्ये विरोध इति भावः । निरतिशयमित्यस्यापकर्षतारतम्यं विवक्षितद्रव्यं विनाऽन्यत्रातिशयेन नास्तीत्यर्थः । एवं दृष्टान्तेऽपि
 ॥ आद्ये बाध इति । निरतिशयमित्यस्य स्वापेक्षयाऽधिकशून्यमिति यद्यर्थस्तर्हि गगनादिनिष्ठोत्कर्षे स्वापेक्षयाऽधिकशून्यत्वे विद्यमानेऽप्यपकर्ष-
 तारमन्थे महत्त्वरूपाधिकपरिमाणोपेतत्वस्यैव सत्त्वेन साध्यवैकल्यमित्यर्थः ॥ घटादिपरिमाण इति । उत्कर्षावधिभूतस्य सर्षपदेरपकर्षावधि-
 भूतस्य पर्वतदेः सत्त्वेनोभयावधिसम्बन्धस्यैव सत्त्वादिति भावः । अपर्यवसितेः प्रकृतत्वादाह ॥ तदिति । सामान्ये नपुंसकमिति सूत्रादिति
 भावः ॥ अस्माकमिति । अपकर्षतारतम्यस्येयत्तामनभ्युपगच्छतां मते । प्रत्यनुमानमित्यत्तासाधकम् । स एव साक्ष्येव ॥ किन्त्विति ।
 साक्षिसिद्धमनन्ततामनुवदति श्रुतिरित्येव तेन तु तत्र स्वार्थसत्तानिश्चायकत्वरूपं तात्पर्यमित्यर्थः । अभ्युपेत्याह ॥ प्रतिपादकत्वेति । अर्थप्रति-
 पादने यदि तात्पर्यमित्यर्थः ॥ ॐ ॥ समानो धर्म इति । परिच्छेदाभावरूपमानन्यमुत्कर्षापकर्षयोः समानो विशेषणभूतो धर्म इति युज्यत
 इत्यर्थः ॥ उत्कर्षस्यापीति । अनल्पतापरपर्यायस्येत्यर्थः । कुत इत्यत आह ॥ न हीति । बहुत्वस्यानल्पतारूपस्येत्यर्थः । नायत्पत्वस्ये-
 त्यन्तरमनल्पतारूपमनन्तत्वविशेषणमिति व्रतते । कुतो नेत्यत उक्तं विरोधादिति ॥ दृष्टान्तान्तरमिति । महत्त्वस्य दृष्टान्ततयोक्तत्वादि-
 त्यर्थः । एकभागानां तावत्त्वं यद्यप्युक्तं गणितशास्त्रे तथाऽपि तत्र तस्य तात्पर्यं नास्तीति चेत्तत्राह ॥ साङ्ख्यमिति ॥ प्रयोजनाभावा-

दिति । प्रयोजनस्य लोकव्यवहारस्य परार्थपर्यन्तं कृतसङ्ख्यैव सिद्धिरिति भावः ॥ एतामेवेति । नतु नास्त्येव सङ्ख्यायामिति पूर्वदर्शिता-
 नित्यर्थः ॥ ७९ ॥ परिमाणानन्त्यस्य देशानन्त्यशब्दवाच्यस्य । वाचकोऽनन्तशब्द इति वर्तते । सिद्धान्ती शङ्कते ॥ कोऽत्रेति । पूर्वपस्युत्तरमाह
 ॥ निरर्थकेति । एवं यवन्तशब्दार्थभूतमनवधिकपरिमाणरूपं देशानन्त्यमुक्त्वाऽप्यविधिमित्यर्थः ॥ अन्यथेति । अनन्तशब्दस्याल्पकालव-
 मल्पगुणत्वं च यथार्थो न भवतीत्यर्थः ॥ न स्यादिति । देशानन्त्यशब्दार्थ इति शेषः । अविशेषादनन्तशब्दार्थविशेषात् ॥ उक्तेति ।
 नन्वनेकार्थत्वमन्याप इत्युक्तेत्यर्थः ॥ सिद्धान्त इति । सूत्रकारसिद्धान्त इत्यर्थः । यद्वा बाधकमुक्तमेवेत्याह ॥ सर्वत्रापीति ।
 इत्येवेत्यनेनैव बाधकमुक्तमिति शेषः । तद्विशदयति ॥ न हीति ॥ तत्प्रसङ्ग इति । घटदेरपि तत्र तत्र स्थितस्याकाशादेशेरिव तत्परिमाण-
 त्वप्राप्त्याऽनेकपरिमाणवत्त्वप्रसङ्ग इत्यर्थः ॥ सर्वपरिमाणानामिति । घटपरिमाणसदृशपरिमाणस्यापि गगने सत्त्वेन तत्परिमाणसदृशपरि-
 माणवत्त्वं घटे प्राप्तमेवेति भावः । तेषामप्याकाशप्रदेशानामपि ॥ अनुमानेति । अणुपरिमाणतारतम्यं क्वचिद्विश्रान्तमित्युक्तानुमानेत्यर्थः
 ॥ ततश्चेति । अतो नाणुत्वविश्रान्तिरित्यनेन कालात्ययापदिष्टतायास्तथा न महत्त्वस्य चेत्यनेन साध्यवैकल्यरूपदृष्टान्तदोषस्य चापरिहार्यत्वं
 युक्तं ज्ञेयम् । प्रकृत्यादौ प्रकृत्यादिरूपे द्रव्यान्तरेऽपीत्यर्थः ॥ अन्वाचिनोतीति । अप्रधानार्थान्तरसूचनमन्याचयः । यथा वटो भिक्षामट गां
 चानयेत्त्र भिक्षाटनं प्रधानं गवानयनं पाक्षिकम् । भिक्षाटनसमये यदि गौर्लभ्यते तर्ह्यानय नोचेन्निति । एवमिह सदानन्त्युत्तमिति नित्यदा देशान-
 न्त्ययुतत्वमुक्तम् । अनेन कालरूपलक्षणेषु देशानन्त्येष्वनित्येष्वतिव्याप्तिपरिहारसूचनमपि भवतीत्यतिव्याप्तिपरिहारेऽप्रधानम् । यद्यतिव्याप्तिपरिहार एव
 पूर्वलक्षणयोरिवात्रापि प्रधानं प्रयोजनं स्यात्तर्ह्याव्याकृताकाशे प्रकृत्यादौ चातिव्याप्तिरवश्यं परिहार्या स्यान्न च पर्यहार्थेन ज्ञायते तत्र न भार इत्यतोऽ-
 यमन्याचयः । तथा च कालक्षणादिव्यवर्तकमात्रमेवेदं लक्षणमिति भाव इत्याहुः ॥ प्रसङ्ग इति । यदि साक्षिनामकं मानं न स्यात्तदाऽक्षजा-

दर्मानन्वप्रहो न स्यादिति तर्कैः । ननु सप्रमाणकथं प्रवृत्तिसामर्थ्यावनुमानरूपप्रमाणमादायापि पर्यवस्यतीति न साक्षिरूपप्रमाणसिद्धिरित्यत
 आह ॥ प्रसक्तैति । अस्तु साक्षी तत्रामाण्यं कुतः सिद्धं येन सप्रमाणकमित्युक्ते साक्षिणमादाय पर्यवसानं स्यादित्यत आह ॥ धर्माति ।
 साक्षिरूपधर्मिप्राहकण प्रमाणेन स्वैव सिद्धे साक्षिप्रमाण्य इत्यर्थः । तस्य स्वप्रकाशत्वादिति भावः । पृथक् साक्षिभिन्नम् । मानं स्वसिद्धमानत्वोपेत-
 मित्यर्थः । अनभ्यासाभ्यासदशापेक्षया प्रवृत्तीत्यादिवह्यमाणेत्युक्तं दर्शयितुमाह ॥ नेति ॥ असिद्धिरिति । परमाणोरेवाभावाद्भवन्मते आश्रया-
 सिद्धिः । परमाणुप्राहकानुमानेन निर्भगतेयैव प्रसिद्धत्वादस्मदीत्या धर्मिप्राहकमानबाध इत्यर्थः । उभयं क्रमेण परिहरति ॥ साक्षिणेत्यादिना ।
 ॥ तेन चेति । साक्षिणेत्यर्थः ॥ एवमिति । यदि साक्षिणा समागत एव सिद्धः परमाणुस्तर्हानुमानं व्यर्थं सिद्धसाधनतापत्तेरित्यर्थः ॥ प्रमा-
 णेति । एकस्मिन्नर्थे इति शेषः ॥ सभागत्वमात्र इति । परमाणुस्वरूपस्य साक्षिसिद्धत्वमङ्गीकृत्य समागतस्य साक्षिसिद्धत्वे यो विप्रति-
 पद्यते तं प्रति साक्षिसिद्धं परमाणुं पक्षीकृत्य तत्सभागत्वमनुमानेन साध्यत इत्यर्थः । ननु गगनादौ संयोगित्वे सत्यपि समागत्याभावाद्भिचार इत्यत
 आह ॥ गगनादीनामिति ॥ विशेषणैति । पदार्थे सर्वदिकस्थितत्वरूपविशेषणेत्यर्थः । ननु ब्यणुकादारम्भानुपपत्त्याऽस्तु परमाणोः पर-
 माण्वन्तरसंयोगः । स चैकस्य परमाणोरैकेणैव परमाणुनेत्यस्तु युगपदनेके संयोगाः सन्तीति कुत इत्याशङ्क्य निषेधति ॥ न चैकैनेवेति
 नियम इति ॥ कारणकारणसंयोगजसंयोगप्रक्रियायामिति । कदाचिददौ पार्थिवव्यपरमाणोरकारणीभूतः संयोगो जातः ।
 विजातीयपरमाणुसंयोगस्य द्रव्यानारम्भकत्वात् । अनन्तरं पार्थिवपरमाण्वान्तरसंयोगो जातः । आथ्यपरमाणौ चाथ्यपरमाण्वान्तरसंयोगः । तत्र पार्थिव-
 परमाणुद्वयसंयोगेन पार्थिवब्यणुकमुत्पन्नमाथ्यपरमाणुद्वयसंयोगेन चाप्यब्यणुकमुत्पन्नम् । तथा च ब्यणुकद्वयजनकत्वात्पार्थिवपरमाणुद्वयसंयोगेन आथ्यपर-
 माणुद्वयसंयोगश्च कारणीभूतः संयोग इत्युच्यते । तदनन्तरमाथ्यब्यणुकेन पार्थिवपरमाणोः संयोगो जातः । पार्थिवब्यणुकेन चाप्यपरमाणोः । तथा चाका-

रणसंयोग आदौ तदनन्तरं कारणीभूतः संयोगस्तज्जन्यं यथार्थिवाप्यब्धगुणकद्वयं तज्जन्यो यः संयोग आत्यपार्थिवपरमाण्वोर्भवतीति तत्प्रक्रियामित्यर्थः ।
 तथा चैकस्मिन्पार्थिवपरमाणौ विजातीयपार्थिवपरमाण्वान्तरसंयोगोऽपरः । आयुर्बहुकसंयोगोऽप्य इत्येवं संयोगत्रयम् ।
 तथैकस्मिन्नाप्यपरमाणौ विजातीयपार्थिवपरमाणुसंयोग एकः । सजातीयपार्थिवपरमाण्वान्तरसंयोगोऽप्य इत्येवं संयोगत्रयं प्राप्तम् ।
 तथा च संयोगस्य प्रदेशवृत्तिवदकैकत्रांशत्रयसिद्धिरिति भावः । विपक्षे बाधकसूचनार्थमित्युक्तं विपक्षे बाधकतर्कमाह ॥ तथा चेति घट-
संयोग इति । घटे पदार्थान्तरसंयोग इत्यर्थः ॥ तदसम्भववादिति । साक्षिसिद्धे परमाणौ तस्य यतः परमाणुर्नस्ति स परमाणुरिति
 निर्वचनस्यासम्भवदित्यर्थः ॥ गुणादेरिति । गुणे गुणानाङ्गीकारादित्यर्थः ॥ असम्भववादिति । विभागस्य सामान्यगुणत्वेन द्रव्यत्वे
 सति विभागलक्षणगुणशून्यं परमाणुरित्युक्तेऽसम्भवदिति भावः ॥ मेरुसन्दरयोरिति । तत्रापि स्वस्थनिष्ठयत्किञ्चिद्बुद्धे प्रत्यन्तपर्वतादिविभाग-
 भावोऽस्तीति भावः । अवयवनाशात्समवायिकारणनाशात् ॥ ॐ ॥ अधिशेषः कार्ये इति शेषः ॥ व्याप्त्यसिद्धेरिति । द्वितीयतर्के हस्त-
 चतुष्टयवितस्तिचतुष्टयारब्धे पटे परिमाणविशेषाभावेन व्यभिचार इत्यर्थः । आरब्धत्वमङ्गीकृतमित्यत्रारब्धपदोपरि भावः ॥ सम्भूतानामिति ।
 आरम्भक्राणामनारम्भक्राणां चावयवानां सम्भूतानामित्यर्थः । न तु जनकीभूतनावयवानामेवानन्त्यमिति भावः ॥ तद्भावेति । विमतौ सम्भू-
 यायानन्त्योपेतावयवौ न भवत इति साधने मां प्रति सर्वप्राप्यवयवेषु सम्भूयानन्त्यमेव वाङ्गीकारिणौ वां प्रति गुणानां निरवयवत्वेनानन्ता-
 वयवारब्धत्वाभावेन दृष्टान्तत्वं भविष्यतीत्यत आह ॥ गुणादाविति । गुणादेर्निर्गुणत्वेन तत्र विमदृशपरिमाणवत्त्वरूपसाधनाभावादित्यर्थः
 ॥ यावन्तं देशमिति । आकाशप्रदेशमित्यर्थः । तथा च सर्वपावयवैर्जगति व्याप्त इत्युक्तमसदिति भावः ॥ सम्भूतावयवानामिति ।
 साक्षात्सर्वपरम्भक्रावयवात्स्वनारम्भक्राश्चावयवाः सम्भूयानन्ताः । एवं साक्षान्महीधरारम्भक्रावयवात्स्वनारम्भक्राश्चावयवाः सम्भूयानन्ता इत्यर्थः

॥ आनन्द्येऽपीति । सर्षपरम्भकावयवानां तदनारम्भकावयवानां च सम्भूयानन्त्येऽपी-
 त्यर्थः ॥ तथा सतीति । विशेषानन्त्यपार्थिवपरमाणवानन्त्ययोर्दि साम्यं तर्हि तेषां विशेषाणां पार्थिवपरमाणुष्वेव सत्वप्राप्त्येतरत्र तदभाव
 एवः स्यादित्यर्थः ॥ ॐ ॥ ॥ त्रयाणामिति । त्रयाणां परमाणूनां संयोगज्जातमित्यर्थः ॥ एवमन्यदपीति । चतुर्णां परमाणूनां
 संयोगज्जातं चतुरणुकमित्यर्थः ॥ उक्तोत्तरमिति । परमाणोरपि स्वावयवत्वस्य साधितत्वादिति भावः । दूषणान्तरमाह ॥ निरवयवत्व
 इति ॥ तदिति । कार्यमित्यर्थः ॥ अगन्धमस्नेहमिति । पार्थिवपरमाणुजन्यत्वात्तस्मिन्कार्ये गन्धेन भाव्यम् । आध्यपरमाणुजन्य-
 त्वात्स्नेहेन भाव्यम् । तथा चाध्यपरमाणुजन्यत्वात्कार्यमगन्धमापद्येत कारणीभूनाध्यपरमाणदौ गन्धाभावात् । पार्थिवपरमाणुजन्यत्वात्कार्य-
 मस्नेहमापद्येत । तत्कारणीभूतपार्थिवपरमाणदौ स्नेहाभावादित्यर्थः ॥ अगन्धमरूपमिति । अरूपमपाकजरूपरहितम् । पार्थिवपरमाणु-
 जन्यत्वात्तस्मिन्कार्ये गन्धेन भाव्यम् । तैजसपरमाणुजन्यत्वादपाकजरूपेण भाव्यम् । तथा च तैजसपरमाणुजन्यत्वात्कार्यमगन्धमा-
 पद्येत । कारणीभूततैजसपरमाणौ गन्धाभावात् । पार्थिवपरमाणुजन्यत्वात्कार्यमपाकजरूपाभाववदापद्येत । तत्कारणीभूतपार्थिवपरमाणा-
 वपाकजरूपाभावदित्यर्थः ॥ एकस्येति । समवायिकारणीभूतैकपरमाणुनिष्ठस्यैकस्य गन्धस्येत्यर्थः । एकैकस्य गन्धादेरारम्भकत्वे बाधक-
 माशङ्कते ॥ अपेक्षणीयेति सततेति । प्रलयेऽप्येकस्य परमाणोस्तद्गन्धस्य च सत्त्वात्कार्यं स्यादित्यर्थः । अपेक्षणीयत्वमुप-
 पादयति ॥ समवायीति ॥ अन्यथेति । अनेकेषां गन्धादीनां कार्ये गन्धाधारम्भकत्वपक्षेऽपि प्रलयेऽनेकेषां परमाणूनां तद्गन्धस्य
 च भावात्कार्यं स्यादेवेत्यर्थः । कार्यद्रव्योत्पत्त्यपेक्षामङ्गीकृत्य समाधिः समानः । कार्यजैलस्योत्पन्नं यन्कार्यं द्रव्यं तत्रत्या इत्यर्थः ॥ ततश्चेति ।
 एकस्मिन्नपि परमाणौ विद्यमानो य एको गन्धः स एव कार्ये भवतीत्यङ्गीकारादिति भावः ॥ एवं तर्हीति । यदि पार्थिवप्राध्यपरमाणवो विजातीयौ

मिलित्वा कार्यारम्भका इत्यर्थः । व्यवहार इदं पार्थिवमिदमाप्यमित्यादिरूपः ॥ **वैशेष्यादिति** । तत्तद्भागब्राह्मण्यपेक्षेयस्यः । सम्प्रतिपन्नं यत्सजाती-
यतन्त्वारब्धं पट्टादिकार्यं तद्दृष्टान्तेन कार्यत्वादिति हेतुनेति शेषः । विप्रतिपन्नानां ब्युत्पादनात् ॥ **आरम्भकमिति** । तथा च घटादिदशसङ्ख्याका-
व्यवजन्यं तथा चतुष्टुत्पादकचतुष्टयजन्यं त्र्यणुकं ब्युत्पादकत्रयजन्यं ब्युत्पादकं परमाणुद्वयजन्यमित्यारम्भकसङ्ख्यापरिचयस्य तारतम्यमित्यर्थः । आरम्भकत्वं
त्र्यणुकारम्भकत्वम् । तथा च न ब्युत्पादकत्रयसंयोगजन्यत्वमिति भावः । बहुत्वाभावे ब्युत्पादक इति शेषः । कार्ये त्र्यणुके ॥ ॐ ॥ अनियतसङ्ख्यैः
सजातीयैः ॥ **विजातीयैर्विसदृशैश्चेति** । न च विजातीयत्वं विसदृशत्वं चैकमेवेति वाच्यम् । विजातीययोरपि ब्राह्मणक्षत्रिययोर्मुखादिसदृशय-
दर्शनात् । सजातीययोरपि ब्राह्मणयोर्मुखादौ वैसादृश्यस्यानुभवसिद्धत्वाद्विजातीयत्वं विसदृशत्वं च भिन्नमेवेति ज्ञातव्यम् । एवमेव सजातीयत्वं
सदृशत्वं च भिन्नमेवेति च ज्ञातव्यम् । अत एव सदृशं च सजातीयं नास्म्यपेक्षे किमेव हीति वक्ष्यति ॥ **अनुमानं चेति** । ब्युत्पादिकार्यम-
नियतसङ्ख्याकसजातीयविजातीयविसदृशकारणजन्यं कार्यत्वाच्छोषादिकार्यवदित्यनुमानमित्यर्थः ॥ **आगमेति** । विजातीयैर्विसदृशैश्च तत्तद्वैशेष्याण्डो-
त्पत्तेरगमसिद्धत्वादिति भावः । अत्र विजातीयादिजन्यत्वे ॥ **आन्तिरिति** । उक्तानुमानागमजन्यं ज्ञानमित्यर्थः ॥ **उक्तमिति** । द्वयोरेव तु संयोग
इति केनावसीयत इत्युक्तमित्यर्थः । व्युत्क्रमेण पृथिव्यादिक्रमेण । समवायिन्यतिव्याप्तिमुपपादयति ॥ **तन्निवति** ॥ **तन्ताविति** । तन्नुपटयो-
रुभयोरपि द्वित्वं प्रति समवायिकारणत्वादिति भावः । निमित्ते तामुपपादयति ॥ **शरीरोति** ॥ न च तथेति । अयमर्थः । पटस्य समवायि-
कारणत्वेन कारणत्वे सत्यपि समवायिकारणप्रत्यासन्नत्वेन कारणत्वावधारणं विवक्षितम् । प्रकृतकार्यसमवायिकारणप्रत्यासन्नत्वं कारणतावच्छेदकत्वेन
विवक्षितमिति यावत् । न चेदं कारणतावच्छेदकं पटेऽस्ति । तथात्वे घटपटयोरुत्पन्नस्य द्वित्वस्य पटः कारणं न स्यात् । समवायिकारणाभूत-
घटप्रत्यासन्नत्वात् । तथाऽपेक्षाबुद्धावपि नेदं कारणतावच्छेदकमस्ति । तथात्वे घटपटयोरुत्पन्नं द्वित्वं प्रत्यपेक्षाबुद्धेः कारणत्वं न स्यात् । समवायि-

कारणीभूतघटपटोभयाप्रत्यासन्नत्वात् । तथा च नावधृतसामर्थ्यम् । तन्तुद्वयसंयोगादौ तु वर्तते इदम् । अन्यनिष्ठस्य तददर्शनादिति ॥ **विषयबुद्धे-**
रिति । इष्टार्थोपलब्धौ सुखमनिष्टार्थोपलब्धौ दुःखमिति प्रसिद्धत्वादित्यर्थः । कारणतावच्छेदकमत्रोपपादयति ॥ न हीति । तन्वन्यघटगतद्विवं प्रति
पटो न कारणं तथा न हीत्यर्थः ॥ **आत्मनीति ।** तथा च व्यापकबुद्धिसमवायिकारणीभूतात्मप्रत्यासन्नत्वं न व्याप्यबुद्धाविति नात्रोक्तमवच्छेदक-
मस्तीत्यर्थः ॥ **आद्येति ।** तत्रापि द्वितीयादिशब्दसमवायिकारणीभूताकाशप्रदेशगतत्वं नाद्यशब्देऽस्तीत्यर्थः ॥ **तादिति ।** असमवायिकारणत्वैत्यर्थः
॥ **समानमिति ।** एकात्मगतत्वेनेत्यर्थः । अन्यत्र तुरीतन्तुसंयोगे ॥ **तच्चेति ।** अप्रमाणिकत्वमित्यर्थः ॥ ७ ॥ ॥ **नानुमानादिति ।**
यथाऽऽहुः । कणादसुगतौ पुनरनुमानं च तच्चेति । तत्र परमाणुसद्भावे । तत्परमाणुादिकम् ॥ **एकैकत्रेति ।** परमाणुपरिमाणतातत्त्वं व्यणु-
कपरिमाणतारतम्यमिति वा साधने एकैकत्र एकैकानिष्ठे परिमाणे तारतम्याभावादित्यर्थः । व्यणुके व्यभिचारवारणाय चाक्षुषपदम् । रूपरूपत्वयो-
स्तद्वारणाय द्रव्यपदम् । सामान्ये व्यभिचारवारणाय महत्त्वे सतीत्युक्तम् । गगनादौ तद्वारणाय चाक्षुषपदम् । मनसि व्यभिचारवारणाय महत्त्वे
सतीत्युक्तम् । गगनादिवारणाय क्रियावत्त्वे सतीत्युक्तम् । परमाणौ व्यभिचारवारणाय महदिति द्रव्यविशेषणम् । व्यणुके व्यभिचारवारणाय चाक्षुष-
पदम् । ननु चाक्षुषद्रव्यत्वमस्तु महत्त्वं माऽस्त्विति शङ्का न युज्यते । महत्त्वाभावे चाक्षुषद्रव्यत्वमेव न स्यादिति हेत्वच्छित्तरेव बाधिकेत्याशङ्कते
॥ **महत्त्वमिति ।** क्वचित् त्र्यणुकरूपे द्रव्ये । अन्यमहत्त्वातिरिक्तम् । तथा सति चाक्षुषद्रव्यतायां प्रयोजकद्रव्यकल्पने ॥ **धर्माति ।**
चाक्षुषद्रव्यत्वे महत्त्वं कारणं प्रकल्प्यते न च त्र्यणुके महत्त्वं प्रसाध्य तस्य महद्द्रव्यस्य परमाणुत्वं न सम्भवतीति तदतिरिक्तं किञ्चित्परमाणुवाक्यं
धर्मिकल्पनीयमिति धर्मिकल्पनात् इत्यर्थः ॥ **धर्मेति ।** चाक्षुषद्रव्यत्वेन सिद्धे त्र्यणुकाख्ये द्रव्ये महत्त्वातिरिक्तप्रयोजकीभूतं कश्चिद्धर्मं कल्पयित्वा
तस्यैव परमाणुत्वकल्पनं लब्धित्यर्थः ॥ **को विरोध इति ।** विरोधस्य वस्तुव्यपक्षयत्वेन परिहृतत्वादिति भावः ॥ **महतोऽपीति ।** ननु

महत्त्वे सति चाक्षुषत्वमस्तु । अकार्यत्वमेवास्त्वित्रप्रयोजकता न युक्ता अकार्यस्य द्रव्यस्य महत्त्वे सति चाक्षुषत्वादर्शनादिति चेन्न । यथाऽकार्यस्य महद्द्रव्यस्य कुत्रापि प्रलक्षत्वानुपलब्धवाच्यत्वरूपमहद्द्रव्यस्य तत्कल्पितमेवमकार्यस्य महद्द्रव्यस्य कुत्रापि चाक्षुषत्वानुपलब्धवाच्ये द्रव्ये चाक्षुषत्वोपपत्तेः । अन्यथाऽऽत्मनो तन्न स्यादिति भावः ॥ परमेति । ननु द्वितीयहेतौ महत्त्वे सति क्रियावत्त्वेऽप्यकार्यत्वमस्त्विति न युज्यते । अकार्यस्य महतो गगनादेरिव क्रियावत्त्वमेव न सम्भवतीति हेतुच्छिन्नीरिति चेन्न । अकार्यस्य परममहत एव क्रियावत्त्वं न युक्तं गगनादिवत् । त्र्यणुकरूपकार्यद्रव्यस्यापरममहत्त्वाद्युक्तं क्रियावत्त्वमिति भावः ॥ कारणमिति । तथा च त्र्यणुकानिष्ठजन्यमहत्त्वस्यासमवायिकारणभूतबहुव-सङ्ख्याधिकरणं त्र्यणुकसमवायिकारणभूतं किञ्चिद्द्रव्यं कल्पनीयमिति तदेव षण्णुकमिति हृदयम् । उपपत्तेस्त्र्यणुकानिष्ठमहत्त्वस्येति शेषः ॥ नेतीति । त्र्यणुकमहत्त्वं न नित्यं चाक्षुषमहत्त्वाद्भटमहत्त्ववदित्यर्थः । गगननिष्ठमहत्त्वे व्यभिचारवारणाय चाक्षुषपदम् ॥ बाधकोति । तथा च चाक्षुषमहत्त्वेऽपि नित्यत्वमस्त्विति भावः ॥ अत एवेति । उक्तीत्या कार्यात्वसाधकहेतोरप्रयोजकत्वादित्यर्थः । कार्यद्रव्यत्वं सावयव-त्वसाधकमित्यर्थः ॥ मेरुसर्षपादीनामिति । अनन्तावयवारब्धत्वाभावादिति भावः ॥ दूषितेति । आनन्देऽपि कालक्षणाद्यानस्य इव तारतम्यसद्भावोक्त दोष इति दूषितमिति भावः ॥ ॐ ॥ प्रामाणिकपरित्यागहेत्वादिमनवस्था दूषणमित्याशङ्कते ॥ घटादीनि । आरम्भका-नन्तावयवपरम्पराङ्गीकारेऽवन्तावयवानामुत्पत्तावेव कालस्य पर्यवसितत्वाद्घटादिकार्यस्योत्पत्तुमवकाशस्यैवाभावेन घटादिकार्यानुत्पत्तेर्वाधिकायाः सत्त्वादियमनवस्था दूषणमिति भावः ॥ यदुक्तमिति । विश्रान्तितात्पर्येन दृश्यते ह्यनुमानत इत्यनेनेत्यर्थः । तत्र तस्यैवेति षष्ठीसप्तम्यर्थोपर-सम्भवात्तेन तुल्यं क्रियाचेद्वितीरित्यनेन क्रियातौल्ये इयं वतिरित्याह ॥ तुल्यमिति । अनुव्याख्यानस्य भावमाह ॥ न केवलमित्यादिना । स्वतः स्थूल्येन सदृशेन द्रव्यान्तरेण युक्तः स्वतः स्थूल्येन सजातीयेन द्रव्येण युक्त इति प्रयोगद्वयम् । सदृशेन सजातीयेन वेत्यत्र विजातीययोरेपि

ब्राह्मणशूद्रयोः सादृश्यदर्शनेन सदृशजातीयशब्दौ मित्रार्थविवेति ज्ञातव्यम् । परिमाणोत्कर्षानन्त्यमनस्युगच्छतामित्यत्र पाठः ॥ **सम्बन्धाभावादि**ति । ईश्वराकाशयोरुभयोरपि व्याप्तत्वेन क्रियाभावात्तज्जन्यः संयोगो न युक्त इत्यर्थः ॥ **सम्बन्धाभावादि**ति । स्वस्य स्वेनेत्यर्थः ॥ ७९ ॥
 ॥ **प्रस्तुते**ति । विमतो देश इत्याद्यानां शशशृङ्गादिसाधकानां व्याख्याद्यभावादित्यपि द्रष्टव्यम् । समुच्चये परस्परमिति शेषः । अव्यभिचारस्य मूल्यमुपपादयति ॥ **अव्यभिचार इति ॥ न प्रतिबन्दीति** । पशुत्वाच्छशोऽपीत्युक्तेत्यर्थः । न परमाण्वाद्यनुमानानां प्रमाणवधृतव्याप्त्यादीलिनुवर्तते । तत एवाव्याप्त्याद्यभावादेव ॥ **तदिति** । प्रत्यक्षाद्यनवधृतव्याप्त्यादिकस्य । ततः सहदर्शनात् । अवसीयेत व्याप्तिः । तर्हि व्यभिचारदर्शनसहकृतसहचारदर्शनस्य व्याप्त्यग्राहकत्वे ॥ **साध्याभिमतेति** । साध्यालन्ताभावात्तद्वृत्तित्वे । मूले व्याप्तिरित्यस्य व्याप्तिग्रहोपयोगिनित्यर्थः । एतत्प्रमाणेन सर्वथा व्यभिचाराभावज्ञानम् । प्रकारः प्रमाणेन व्यभिचाराभावनिश्चयप्रकार इत्यर्थः ॥ **स चेति** । व्यभिचारसन्देह इत्यर्थः ॥ **न तावद्यभ्यभिचारचिन्हेति** । अत्र व्यभिचारचिन्हशब्दो लिङ्गपरः । लिङ्गाभावे व्यभिचारोद्भावनायोगेन लिङ्गस्यापि व्यभिचारचिन्हत्वात् व्यभिचारचिन्हं यस्येति व्युत्पत्त्या वा लिङ्गग्राह्यम् । अत्र मात्रशब्दो द्रष्टव्यः । तथा च न लिङ्गदर्शनमात्रजन्य इत्यर्थः । तर्हि केन जन्य इति पृच्छति ॥ **किन्निवति** । साधारणधर्मदर्शनजन्य इत्युत्तरमाह ॥ **भूय इति ॥ अदृष्टेति ॥ अदृष्टेति** । तत्कालमात्र इत्यर्थः ॥ **दृष्टा इति** । शतशः । सहचरितयोरपि पार्थिवत्वलोहलेख्यत्वयोर्विभेद व्यभिचारो द्रष्ट इत्यर्थः । व्यभिचारसन्देहनिरासकं तर्कमाह ॥ **तत्रेत्यादिना** । तन्निमित्तान्तरम् । सर्वत्राप्येवं निर्बाजशङ्कोत्पत्तौ बाधकमाह ॥ **सर्वेति** । मीमांसस्तर्कः ॥ **सुकर एवेति** । व्यतिक्रव्याप्त्याऽत्रयव्याप्त्यनुमानस्थले ब्राह्मणो न हन्तव्य इत्येवमित्यर्थः । नास्ति सर्वानुमानोच्छेदकत्वात् । मधुरो रसः सत्यमरसवानित्युक्तेऽप्रसिद्धविशेषणतापत्तेराह ॥ **लवणादीति** । तथा च दृष्टान्ते लवणादिपञ्चकव्यतिरिक्तपक्षीभूतमधुररसमादाय साध्योपपादनं पक्षे तु सत्यमरसमादायेति ज्ञेयम् । पक्षेऽपि दृष्टान्तवदेव

साध्योपपादने बाधापत्तेरिति च ज्ञेयम् ॥ बाधितत्त्वादिति । तथा च बाधोन्नीतपक्षेतरत्वं व्यतिरेकेऽसाधारण्याभावाद्गुणमेषे-
 ल्यर्थः । कथं तर्हि प्रकृते बाध इत्यत आह ॥ परमाण्विति । तथा च परमाण्वादिसाधकानुमानेऽपि पक्षेतरत्वमुपाधिरित्यर्थः
 ॥ अयोग्यमिति । योग्यानुपलब्धेरभावप्राहिकाया अभावादिति भावः । अयोग्यत्वं कल्प्यमनुपलम्भबाधपरिहारार्थेति शेषः ॥ तस्मिन्निति ।
 अनुपलम्भबाधाभावादिति भावः । एतदिति परमाण्वादिसाधकानुमानप्रामाण्ये परमाण्वादिसिद्धावनुपलम्भबाधपरिहारयोग्यत्वं कल्प्यम् ।
 कल्पिते च तस्मिन्नुक्तबाधाभावादनुमानप्रामाण्यसिद्धिरित्यन्योन्याश्रयोपेतमेवेत्यर्थः । साध्यमनुपलम्भ्यमानपरमाण्वादिकल्पनेऽपि गौरवमित्यर्थः ।
 प्रमितेऽनेनानुमानेनैव प्रमिते परमाण्वादौ । समानमनेनैवानुमानेन सप्तमरसादेरपि प्रमितत्वादिति भावः । तस्मादेवं केवलानुमानवेद्यत्वेऽ-
 तिप्रसङ्गात् । प्रतिबन्दी सप्तमरसादिकं न साक्षिसिद्धमिति तदनुमानानुमानं प्रमाणमित्युक्त्या
 सा प्रतिबन्दी मोचनीयेत्यर्थः ॥ ॐ उभयथाऽपि न कर्मानस्तदभावः ॐ ॥ कार्यकारणयोः सम्बन्धः समवाय इत्युक्ते निमित्तकारणे-
 नापि कार्यस्य सम्बन्धः समवायः स्यादतो व्याचष्टे ॥ कार्यकारणशब्दाविति ॥ सूचयतीति । तथा च समवाय एवेत्येते न संयोगः ।
 समवायश्चेत्प्रत्ययसिद्ध इति भावः ॥ अभिन्नमिति । तथा चेहप्रत्ययस्यैवाभावेन किं समवायेनेत्यर्थः ॥ भिन्नाभिन्नमिति । तथा च
 भेदस्य सत्त्वात्तैवेहप्रत्ययोपपत्तौ न समवायेन कृत्यमित्यर्थः । तमेव विशेषं व्यनक्ति ॥ न ययोरिति । तथा च यदि भेदसद्भावमात्रेणैवेहप्र-
 त्ययस्तदैकनिष्ठगुणेनापि मन्दरो गुणी स्यात् । अतो भेदेऽपि पुनर्गुणगुण्यादिव्यवहारनिर्वाहाय समवायोऽङ्गीकार्य इत्यर्थः ॥ पदार्थान्तरेति ।
 षट्कसङ्ख्यापूर्कसमवायरूपेत्यर्थः ॥ अन्यथेति । व्यपदेशमेवादिरूपे प्रमाणे सत्यपि यदि भेदो नेत्यर्थः ॥ द्रव्यमात्रेति । अयं तु
 समवायो गुणादावप्यस्तीति भावः । तदुपपादयति ॥ विभिन्नस्वभावे वस्तुनि भेदाभाव इति यावत् । प्रकृते च भेदस्यैव

सत्त्वादिहप्रत्ययोऽबाधित एवेति भावः । तन्तुपटसमवायस्येह तन्तुषु पट इति तन्त्वाधारकपटाधेयकविशिष्टप्रत्ययनिर्वाहकस्य ॥ एतदिति ।
 एतस्येह तन्तुपटयोः समवाय इति विशिष्टप्रत्ययस्यैत्यर्थः । तं प्रतीति यावत् ॥ सिषाद्यधिवित्तत्वादिति । तथा च तन्तुपटयोः समवाय
 इति तन्तुपटाधारकसमवायाधेयकविशिष्टप्रत्ययनिर्वाहकः कश्चिदाधेयादन्य एव समवायोऽङ्गीकार्यो न तु स एवेत्यर्थः । इह तन्तुषु पट इत्यादिवि-
 शिष्टप्रत्ययः सम्बन्धपूर्वक इति साध्ये दूषणान्तरमाह ॥ इन्द्रियेति । इन्द्रियार्थसन्निकर्षस्यापि विशिष्टप्रत्ययजनकत्वादित्यर्थः ॥ विषयसप्तमी-
 मिति । तसेः सार्वविभक्तिकत्वात्सप्तम्यर्थे तसिः । सा च विषयवार्थिका । तथा चेहेतिप्रत्ययो यद्विषय इत्युक्त्या समवायस्य प्रतीतिविषयत्वं
 लभ्यत इत्यर्थः ॥ तत्प्रतीति । अप्रतीतस्य कारणत्वेऽतिप्रसङ्गो वक्ष्यमाणो ज्ञेयः ॥ यद्वेति । विमतः समवायसम्बन्धः प्रतीतः संज्ञेयेहप्रत्यय-
 कारणं सम्बन्धत्वादिह कुण्डे बदराणीति विशिष्टप्रत्ययनियामकसंयोगवदित्यनुमानं द्रष्टव्यम् । अत्र साध्यवैकल्यमाशङ्कते ॥ कुण्डेति । तद्विपर्य-
 यात्संयोगभ्रमेण । ननु विमतःसंयोगो न प्रतीतः सन्निहप्रत्ययादिव्यवहारकारणं सम्बन्धत्वात् । स्वस्वामिभावादिसम्बन्धवदित्यनुमानेन संयोगस्या-
 प्रतीतस्येहप्रत्ययकारणत्वसिद्धेः । पुनरुक्तानुमाने साध्यवैकल्यमित्याशङ्क्यात्र दृष्टान्ते साध्यवैकल्यमित्याह ॥ स्वस्वामीति । तथा च प्रत्युत
 सम्बन्धत्वेन हेतुना स्वस्वामिभावसम्बन्धदृष्टान्तेन संयोगस्यापि प्रतीतस्यैहप्रत्ययादिव्यवहारकारणत्वमनुमेयमित्याशयः । अत्र साधनवैकल्यमा-
 शङ्कते । तर्हि स्वस्वामिभावादिरदृष्टान्तेन सम्बन्धत्वेन हेतुना संयोगस्य सतीत्येहप्रत्ययहेतुत्वाभावसाधकानुमाने स्वरूपासिद्धिरित्याह ॥ संयोग-
 स्यापीति । तथा च न तत्र सम्बन्धत्वहेतुरस्तीति भावः । किञ्च स्वस्वामिभावादीनामद्विष्टत्वेन सम्बन्धत्वाभावमङ्गीकृत्योक्तानुमाने साधनवैकल्यं
 यद्युच्येत तर्हि समवायस्यापि सम्बन्धत्वं न स्यात् । तावाश्रित इत्युक्तसम्बन्धलक्षणाभावात् । तथा चेह तन्तुषु पट इत्यादिविशिष्टप्रत्ययः सम्बन्धपूर्वक
 इति त्वदीयानुमानं बाधितविषयं स्यादित्याह ॥ किञ्चैवमिति ॥ एवं तर्हीति । एतावता प्रबन्धेन प्रतीतस्यैवहप्रत्ययकारणतामुपपाद्यानवस्था

यदि दीयत इत्यर्थः ॥ नानैकान्यमिति । इह तन्तुपटयोः समवाय इतीहप्रत्यये ॥ साधयेति । सम्बन्धपूर्वकत्वरूपसाध्येत्यर्थः ॥ साधनेति । इहप्रत्ययत्वरूपसाधनेत्यर्थः । तथा चाबाधितेहप्रत्ययत्वप्राप्त्याऽनैकान्त्यानुकूलेव्ययमनवस्थेत्यर्थः ॥ साध्यबाधनेनैव साधनेति । तन्निरूपितव्याप्त्युपेतैहप्रत्ययत्वरूपसाधनेत्यर्थः । तथा चाबाधितेहप्रत्ययत्वाभावाच्चानैकान्त्यमिति भावः । अनवस्थेत्यतः पूर्वमारोपितसम्बन्धपरम्परयाऽपीति शेषः । तदुपपादयति ॥ आरोपितेति ॥ प्रतीतौ चेति । तथा चारोपस्यापि प्रतीतिवैतन तत्परम्परया अपि प्रतीतिपरम्परात्वादिति भावः ॥ एवं वदतेति । विशिष्टप्रत्ययस्य सम्बन्धारोपपूर्वकत्वमेव सम्बन्धस्य न स्वरूपेण सत्त्वमित्येवं वदतेत्यर्थः । इहप्रत्यय इह तन्तुपटयोः समवाय इतीहप्रत्ययः । तन्तुपटादाविह तन्तुषु पट इत्यादौ । क्वचित्सिद्धस्यान्यत्र विद्यमानस्य । तदसिद्धिरारोपासिद्धिः । प्रधानाभावादिति भावः । तथा च यदीह तन्तुषु पट इत्यत्र स्वरूपेण समवायः सिद्धः स्यात्तदैव तत्र सिद्धस्य समवायस्येह तन्तु पटयोः समवाय इत्यत्राप्यारोपः स्यादन्यथा नेति समवायासिद्धिर्नेति भावः ॥ तन्तुपटादावपि तदारोपमात्रेणेति । इह तन्तुषु पट इत्यात्रापि सम्बन्धिसम्बन्ध-भावारोपमात्रेणेत्यर्थः । आत्मन समवायस्य । कुतो नाकस्यं स्वातिरिक्तसम्बन्धसापेक्षेत्यत आह ॥ क्वचिदिति । इह तन्तुपटयोः समवाय इत्यत्रेत्यर्थः । स्वनिर्वाहकः स्वस्मिन्नाश्रयाश्रयिभावनिर्वाहक इत्यर्थः ॥ समवारयलक्षणावृत्तिरिति । समवायसम्बन्ध इत्यर्थः ॥ तस्याभिन्नत्वादिति । समवायस्यैकत्वादित्यर्थः ॥ तस्या इति । आत्मधर्मभूताया उपलब्धेरित्यर्थः ॥ समवायस्य चेति । तथा च तद्वत्त्वादिधर्मैर्बहुभिरैकस्य समवायस्य च सम्बन्धरूपः समवाय एक एव न युक्त इत्यर्थः ॥ अन्यथेति । तद्वत्त्वादेः समवाय-स्वरूपत्वेऽङ्गीकृते सतीत्यर्थः ॥ तत्र पृच्छाम इति । तद्वत्त्वादेः समवायस्वरूपत्वे सिद्धे सतीत्यर्थः ॥ कल्पनेति ॥ अपर्याय-शब्दवाच्यतादिसुख्येति । यथा सदा तीरादौ गङ्गादिशब्दव्यवहारभावेऽपि कदाचिन्मुख्यभूतप्रवाहे गङ्गादिशब्दव्यवहारोऽस्ति तद्वत्प्रकृतेऽ-

पर्यायव्यवहारद्वैरौपचारिकत्वं कल्पयन्त्वा कदाचिपर्यायशब्दवाच्यता समवायतद्धर्मणां वाच्या । न चासावस्तीत्यर्थः । नेत्यरम्य समाध्यभिधानप्र-
कारः । अनुपपत्तिरपर्यायशब्दव्यवहारोदेः । विशेषात्मकं सविशेषाभिन्नम् । इदानीं मूलं योजयति ॥ तथा चेति । तन्मात्रं निर्विशेषाभिन्नम् ।
तद्विशेषाः समवायेन सविशेषाभिन्नाः । न द्रव्यविशेषा द्रव्येण न सविशेषाभिन्ना इत्यर्थः ॥ प्रकृत इति । कदाचिद्वा मुख्यः पर्यायव्यवहार-
इत्यर्थः । अस्ति कदाचिन्मुख्यो व्यवहार इत्यौपचारिकत्वं कल्पयामिति युक्तमित्याशङ्क्य निषेधति ॥ यदाऽपीति ॥ अत इति । तच्च विशेष
एवेति शेषः । सदा नानाव्यवहारेपर्यायव्यवहारस्य हेतुर्न कदापि पर्यायव्यवहारस्येत्यर्थ इत्याह ॥ स स्यादिति । यत्रानेकत्वं
तत्राभेदापरपर्यायमेकत्वमिति विरोधः स्यादित्यर्थः ॥ न चैवामिति । यत्रानेकत्वं तत्र भेद इति न व्याप्तिरप्रयोजकत्वादित्यर्थः । ननु भेदाभावेऽ-
नेकत्वमेव न स्यादिति हेतुच्छित्तिरूपबाधकसद्भावात्वाप्रयोजकतेति चेत्तत्राह ॥ भेदप्रतिनिधिनेति । भेदाभावेऽपीति शेषः । तथा च
तर्कोऽप्यन्यथासिद्ध्याऽप्रयोजक एवेत्याशः ॥ ईश्वराख्येति । ईश्वररूपे द्रव्ये विद्यमानानां तेनाभिन्नानां ज्ञानादिधर्मणाम् । अन्यत्रेश्वररूप-
द्रव्यमिन्नद्रव्यैःस्थितानां विशेषाणां धर्मणामनन्तत्वं नामानेकत्वमित्यर्थः । विशेषत्वसिद्धये धर्मत्वसिद्धये । तदनैकान्तिकमिहप्रत्ययस्य न समवाय-
साधकत्वमिह कुण्डे बदराणिसत्र भूतले षटो नास्तीत्यत्र च व्यभिचारदित्यर्थः । अपर्यायव्यवहारादिकं विशेषसाधकामति शेषः । न हि
षटपटयोरपर्यायशब्दवाच्यत्वान्यथाऽनुपपत्त्या विशेषः कल्प्यते । तस्मादपर्यायव्यवहारादिना सविशेषः सिद्ध इति न वाच्यमिति भावः । व्यपदेश-
भेदादिरपर्यायशब्दव्यवहारः ॥ तदिति । समवयस्य तद्गतत्वादधिर्माणां च भेदाभावेऽप्यपर्यायशब्दवाच्यत्वस्य सत्त्वात्समवाये व्यभिचारः । भेदं
विना विशेषणैवापर्यायशब्दव्यवहारोऽन्यथासिद्धश्चेत्यर्थः ॥ अभेदप्रमाणमपीति । गवाक्षादिवद्विवेकेनानुपलम्भरूपमभेदसाधकं प्रमाणमपि
तादृग्व्यभिचारन्यथासिद्धं चेत्यर्थः । व्यभिचारः कुत्रेत्यत आह ॥ तस्यापीति । अन्यथासिद्धिविवेकेनानुपलम्भस्याभेदसाधकस्य हेतोरभेदं विनाऽ-

युतसिद्धत्वेनान्यथासिद्धमित्यर्थः ॥ स्वभावविशेषित्यर्थः । ननु भेदाङ्गीकारे द्रव्यादिष्वन्तर्भावो न सम्भवतीत्यभेदः स्वीकार्य इति चेत्तत्राह ॥ तेषां चेति । क्वचिद्गुणगुण्यदौ । क्वचित्समवाये निष्ठे तद्गतत्वादौ । अभेदवादे तदभाव इत्यन्वयः । अभेदपक्षे तत्कल्प-
नागौरवस्याभावे च सतीत्यर्थः । ननु गुणिगुण्यादौ भेदस्य प्रतीयमानत्वात्तमङ्गीकृत्य समवायोऽङ्गीकार्यः । तद्गतत्वादेः समवायेन भेदस्य प्रतीय-
मानत्वात्सवायमनङ्गीकृत्य विशेष एवाङ्गीकार्य इत्यस्यैव विशेषकारणमित्याशङ्क्य निषेधति ॥ भेदेति । प्रत्युत गुणदेगुण्यादिनाऽभेद एव
प्रतीयते न भेद इति वक्ष्यामः । एकस्मिन्नेव समवाय इत्यन्वयः ॥ सम्बन्धप्रतीतिरेवेति । तन्तुपटयोः समवाय इति प्रतीत्यभावेऽपि तन्तु-
पटयोः सम्बन्ध इति सम्बन्धप्रतीतिरेत्यर्थः ॥ तस्या इति । सम्बन्धप्रतीतिरेत्यर्थः तयोर्भेदाङ्गीकारादिति भावः । ईश्वरसंक्षात्का-
रविषयत्वेन सिद्धसाधनतापरिहाराय जन्यपदम् । योगिसंक्षात्कारविषयत्वेन सिद्धसाधनतापरिहाराय योगजघर्मोजन्येत्युक्तम् ॥ सम्बन्धतत्प्रत्य-
योरिति । सम्बन्धस्यैवासिद्धया द्वितीयानुमाने आश्रयासिद्धिः । तत्प्रत्ययस्यैवासिद्धया प्रथमानुमान इति विवेकः ॥ ७ ॥ नाप्यानुमानं तन्तुपटप्रत्य-
यस्य सम्बन्धपूर्वकत्वसाधकमिति शेषः ॥ इहैदमितिप्रत्ययस्येति । अनिरिक्तसम्बन्धपूर्वकत्वसाधकाबाधितेहप्रत्ययत्वस्येत्यर्थः ॥ दूषितत्वा-
दिति । इह तन्तुपटयोः समवाय इत्यत्र व्यभिचारेणेत्यर्थः ॥ आभाववादिनि । इह भूतले घटो नैत्यत्रेहप्रत्ययो यथाऽतिरिक्तसम्बन्धपूर्वकत्वाभावेऽपि
स्वरूपसम्बन्धेनान्यथासिद्धस्तथाभावेऽप्यस्त्वित्यप्रयोजकत्वरूपान्यथासिद्धिरित्यर्थः । स्वरूपमिद्धिनैत्याशङ्कते ॥ इह तन्तुष्विति । अनेनाश्रयत्वं
प्रतीयते । अयं पट इत्याश्रितत्वं प्रतीयत इति नोक्तानुमानद्वये स्वरूपसिद्धिरित्यर्थः ॥ तदिति । आश्रयत्वाश्रितत्वेत्यर्थः । तस्मिद्धिराश्रयत्वाश्रितत्वरूप-
हेत्वोः सिद्धिः । भूतलविशेषणे भूतलं प्रति विशेषणे । तथा च ज्ञातं भूतलमित्यत्र विचारो ज्ञानस्यात्मसम्बन्धत्वेन भूतलमसम्बन्धत्वाभावादित्यर्थः
॥ समवायाभावयोरिति । समवायस्तद्गतत्वधर्मयोरभावभूतलयोश्चेति योज्यम् । साध्यस्यापि सत्त्वाच्च व्यभिचार इत्याशङ्कते ॥ तत्रापीति ।

॥ तस्येति । सम्बन्धिघटितत्वलक्षणाभावादिति भावः । ननु सम्बन्धवन्त इत्यत्रमनुबर्थः सम्बन्धः स्वयं समावाय एवेत्याशङ्क्याह ॥ **समवाय इति** । निरस्तं स स्वनिर्वाहकश्चेत्स्यादित्यादिनेत्यर्थः ॥ **व्यावृत्तेश्चेति** । ततश्चार्थान्तरलेत्यर्थः । एतद्वटसम्बन्धमलब्ध्वा स्थितेऽपि घटे एतद्वटसम्बन्धयोग्यता वर्तत एवेति न व्यभिचार इत्यतो योग्यताया अप्यभावं सूचयितुं विनष्ट इत्युक्तम् । नन्वेतद्वटसम्बद्धमलब्ध्वैत्युक्तम् । तत्स्थितिदशाया-
 भेदद्वटसम्बन्धभूतलसम्बन्धसत्वेन परंपरासम्बन्धस्य सत्त्वादिति शङ्कते ॥ **तत्रापीति ॥ सूदिति** । मृतसंयुक्तभूतलस्य घटसम्बद्धत्वान्मृद्वटसम्बद्धे-
 ल्युच्यत इति सिद्धसाधनलेत्यर्थः ॥ **साध्येति** । अजसंयोगमादायाकाशे कालादिना सम्बद्धत्वमस्तीति शङ्कितुर्हेदयम् । साध्यवैकल्यं दातुश्चाजसंयोगो-
 नास्तीति ॥ **संयोगत्वेति** । स्वातिरिक्तेति स्थाने एतद्विशेषणदाने इत्यर्थः ॥ **तदिति** । अप्रासिद्धविशेषणलेत्यर्थः ॥ **अनेनेति** । अभावशब्दे-
 नाभावस्तद्धर्मो ज्ञेयत्वादिधर्मश्चोपलक्ष्यत इत्यर्थः । अजहत्स्वार्थलक्षणायां स्वार्थस्यापि लक्ष्यत्वादिति भावः ॥ **सम्बन्धेनेति** । तन्तुपटयोः सम्बन्धस्य
 सूत्रेण घटपटादिबुद्धितस्तन्तुपटादिबुद्धिविशिष्यते घटपटयोः सम्बन्धाभावादित्यर्थः । कुण्डबदरादिप्रतीतितोऽपि सम्बन्धवस्तुप्रतीतितोऽपीत्यर्थः
 ॥ **न चावयवेति** । नापीत्यर्थः । यद्यवयववयवविनौ भिनौ स्यातां तर्ह्यवयवनिष्ठरूपद्रासाद्वाऽवयवनिष्ठरूपपरसयोर्द्वैतत्वं भेदोऽनुभूयेत । न चानु-
 भूयत इत्यर्थः । भेदविषयत्वाद्भिन्नवस्तुविषयकत्वात् । उपेताऽभेदप्रतीतिः । स्वकार्यं भेदव्यवहारम् । स्वकार्यमभेदव्यवहारम् । व्यवहारेण शुक्लः
 पट इत्यादिभेदव्यवहारेण लोकवेदयोर्दृष्टः ॥ ७७ ॥ धर्मैकेपि धर्मिणा तन्निष्ठत्वादिधर्माणामैक्येऽपि ॥ **तन्तुषु पट इति** । पटेऽवयवनिष्ठत्वं
 धर्मतया प्रतीयत इत्यर्थः । त एव पटपदार्थो एव । एषां पदार्थानां । कार्यद्रव्यादावयववादिनिष्ठत्वमेव नास्ति । अनाश्रितत्वान्मुपगमादित्यतो नैव-
 मङ्गीकृतं त्वयेत्याह ॥ **आश्रितत्वं चेति ॥ स्ववृत्तीति** । अवयवादिनिष्ठत्वं समवायेऽपि तावदस्ति । यद्ययं धर्मः समवायः स्यात्तर्हि
 स्ववृत्तिः समवायस्यात्माश्रयादयुक्तेत्यर्थः ॥ **स एवेति** । समवाय एवेत्यर्थः ॥ **किञ्चाधारीति** । अवयवावयविनोराधाराधेयभावनियामक-

सम्बन्धो हि समवायः । आधाराधेयभावरूपमेवावयववादिनिष्ठत्वं जातं नान्यात् । तथा चास्य समवायरूपत्वे आधारित्वमाधारित्वनियामकत्वमाधारत्वं तन्नियामकत्वं समवायस्य न स्यात् । नियम्यनियामकभावस्य भेदव्याप्तत्वेनाभेदे तदयोगादित्यर्थः ॥ उक्तरीत्येति । आश्रयव्यापित्वस्य समवायेऽपि सत्त्वेन तस्य समवायत्वे तस्य स्ववृत्तनुपत्तेरित्युक्तरीत्येत्यर्थः । वृत्तिमात्रमाश्रयवृत्तिमात्रघटक एव समवायो न व्यापित्वघटक इत्यर्थः । अतिरिक्तं समवायात् । तदाश्रयव्यापित्वम् । तस्याप्युक्तधर्मस्यापि ॥ एवमिति । प्रदेशवृत्तित्वस्य द्रव्यादौ नान्तर्भावः । गुणादावपि सत्त्वादि-
युक्तरीत्या निरस्तमित्यर्थः । परापरभावो व्याप्यव्यापकभावः । उद्धृतत्वं रूपत्वं विहाय स्पर्शोऽस्ति । रूपत्वं चोद्धृतत्वमपहायेन्द्रियगतरूपादौ । समावेशस्तु घटरूपे इति साङ्कर्यमित्येतद्भङ्गयन्तरेणाह ॥ यदि हीत्यादिना ॥ रूपत्वमिति । यत्रोद्धृतत्वं तत्र रूपत्वमिति रूपत्वस्य व्यापकत्वे सर्वमप्युद्धृतं रूपमेवेति प्राप्स्या स्पर्शस्योद्धृतत्वं न स्यादित्यर्थः ॥ उद्धृतत्वमिति । यत्र रूपत्वं तत्रोद्धृतत्वमित्युद्धृतत्वस्य व्यापकत्वे सर्वमपि रूपमुद्धृतमेवेति प्राप्स्या चक्षुषस्तत्त्वारिस्थतेजोगतरूपस्याप्युद्धृतत्वप्राप्त्या महत्त्वसमानाधिकरणोद्धृतरूपत्वाच्चक्षुरादेरपि प्रत्यक्षत्वापत्त्याऽतीन्द्रि-
यत्वं न स्यादित्यर्थः ॥ एकार्थेति । चतुर्विंशतित्वं गुणश्चेत्येतदुभयमेकमित्यर्थं द्रव्ये समवेतमित्यर्थः ॥ प्रत्येकमिति । तथा च चतुर्विंश-
तित्वरूपयोरुभयोरप्येकस्मिन्द्रव्ये समवेतत्वेनोक्तनिमित्तसत्त्वादेकस्मिन्नूपेऽपि चतुर्विंशतित्वव्यवहारः स्यादित्यर्थः ॥ अपर्यायेति । इदं गुणेषु
सर्वेषु रूपरसाद्यपर्यायचतुर्विंशतिशब्दवाच्यत्वमस्तीति तत्र चतुर्विंशतित्वव्यवहारोऽस्ति न रूपेऽपर्यायचतुर्विंशतिशब्दवाच्यत्वरूपनिमित्ताभावादिति
भावः ॥ शब्देऽपीति । शब्दस्य मुख्यगुणत्वेन तत्र सङ्ख्याया अभावेनापर्यायचतुर्विंशतिशब्देत्येतद्वचनमयुक्तमिति भावः । शब्दे चतुर्विंश-
तित्वं घटयितुं निमित्तं व्याख्याति ॥ चतुर्विंशतीति । वाच्यत्वमित्यत्र निमित्तं गुणेषु चतुर्विंशतित्वव्यवहार इति शेषः ॥ बधिरिति । चतु-
र्विंशतित्वस्य सङ्ख्यात्वाच्चिरुक्तशब्दयटितनिमित्तज्ञानाभावेऽपि बधिरस्य रूपादिषु चतुर्विंशतित्वसङ्ख्याव्यवहारस्य जायमानत्वेन न त्रैतन्नितिमित्यर्थः ।

आदिपदेनाव्युत्पन्नस्यैतन्निमित्तज्ञानाभावेऽपि चतुर्विंशतिसङ्ख्याका एते घटा इति व्यग्रहारस्य जायमानत्वान्नेदमत्र निमित्तमिति भावः ॥ धर्मेति ।
 तन्निष्ठत्वादीत्यर्थः ॥ **अभाव इति** । द्रव्यादिषु षड्लक्षणाद्यतमराहिल्यमेवाभावत्वमभिप्रेतमतस्तन्निष्ठत्वादिरूपधर्मपदार्थस्याभावेऽन्तर्भावो युक्त
 इत्यभिप्राय इति घ्येयम् । तद्धर्मोणामभावनिष्ठानां तन्निष्ठत्वादिधर्मोणाम् ॥ **अभाव इत्यपीति** । ततश्च गुणादेरप्यभावत्वं स्यादिति भावः ।
 अवस्थाप्रयुक्ते द्रव्ये भेदोऽवस्थाभेदः । उक्तदोषो द्रव्यत्वाद्यन्तर्भावसम्बन्धरूपः ॥ **स्वक्रियेति** । अस्तित्वमिति व्यवहारेणास्तित्वज्ञानस्य
 सत्त्वेन न ज्ञेयमित्युक्ते स्वक्रियाविरोधः । अस्तित्वमित्युक्ते तच्छब्देनैवाभिधेयत्वप्राप्त्या नाभिधेयमित्युक्तेऽपि तथेति ज्ञेयम् ॥ **अन्यथेति** । विभिन्न-
 अस्तित्वादिधर्मेष्वस्तित्वादिकमनुभवसिद्धमपि यदि नार्होक्रियत इत्यर्थः । अस्तित्वादिधर्मगता अस्तित्वादिधर्माः ॥ **विभिन्नोति** । विभिन्न-
 धर्मैत्यर्थः । अत एव नार्होक्रियत इत्युक्तमुपपादयितुं परिशेषमाह ॥ **न तावदित्यादिना** ॥ **सत्तान्तरेति** । सत्तानिष्ठा सत्ता न स्वयमे-
 व येनात्माश्रयः किन्त्वन्यैत्यर्थः । प्रतीति सत्ता सतीति सत्तायां सत्तावत्त्वे प्रतीति सतीत्यर्थः ॥ **अन्यथेति** । स्वनिष्ठत्वेन प्रतीतत्वेऽपि यद्वात्मा-
 श्रयत्वं दोष इत्यर्थः । यतः प्रमेयत्वात् ॥ **विपक्षत्वादिति** । शब्दः प्रमेयोऽभिधेयत्वादित्यत्र प्रमेयत्वस्यैव विपक्षत्वेन व्यभिचार इति भावः ।
 न चेत् प्रकृतानवस्थादूषणं न चेदित्यर्थः ॥ **धर्मेति** । अस्मदुक्तधर्मनवस्था सामान्यानवस्था गुणानवस्था च । तस्या इति जात्येकवचनम् ।
 विमतायास्त्वया दूषणत्वेनार्होक्रियताया अप्यनवस्थयाः । अनुसरणीयतामाशङ्कते ॥ **अनवस्थेति** । एवमेव प्रामाणिकपरित्यागरूपत्वामवेऽपिल्यर्थः
 ॥ **अतिप्रसङ्ग इति** । शशविषाणपरित्यागस्यापि दूषणत्वं स्यादित्यर्थः । न स्यादित्यत्र दूषणमित्यनुवर्तते ॥ **न पुनरिति** । तथा
 च धर्मसामान्यपरम्परा चानिष्ठरूपेति न दूषणमिति हृदयम् । अत एव प्रामाणिकपरित्यागादिरूपत्वादेव । शशविषाणपरित्यागस्य तथात्वाभावादिति भावः
 ॥ **व्यवहारेति** । भेदकार्यसामानाधिकरण्यव्यवहारेत्यर्थः ॥ ॐ ॥ प्रतीत्यपलपादित इत्यत्रादिपदेन विनैव बाधकेन भ्रान्तिवकथनञ्च विन्यत

भेदाभेदौ विशेषेण विरुद्धौ किञ्चाम दृष्टिप्रमाणतश्चेत्यर्थः ॥ हेतुजनित्वा दृष्टिरिति । अनुमानजनित्वा प्रतीतिरित्यर्थः । एते प्रतीती । अवा-
 तयोः सतोः । अत्रगतत्वादिति यावत् ॥ निदर्शयतीति । शीतोष्णादौ विरोधः परस्परपरिहारणैव सत्त्वदर्शनप्रमाणकः । रूपरसादावविरोधः
 सहदर्शनप्रमाणक इत्यर्थः । यदि विरुद्धत्वेन प्रतीतावपि भेदाभेदौ न विरुद्धौ तर्हि विरोधोद्भावनं कुत्र कार्यमिलत आह ॥ स्वर्धेन्निति ॥ न
 स्यात्तामिति । चेतनानामपीति शेषः ॥ ७९ ॥ ॥ इत्यत आहति । इत्याशङ्कायां चेतनस्वरूपेऽथावद्द्रव्यभाविनो धर्मा एव न सन्ति
 सर्वेषां नित्यत्वादित्युत्तरमाहेत्यर्थः । ननु सर्वेऽपि धर्मा नित्या एव तैश्चालन्ताभेदे द्वित्वेनाप्यभेदप्राप्त्याऽऽश्रययोरित्यभेदः स्यादत आह ॥ द्वित्वा-
 दिति ॥ अभिभवोति । सति धर्मिणि ये उच्छेदवन्तो धर्मास्ते भिन्नाभिन्ना इत्युक्ते दीपप्रकाशो दीपाल्यन्ताभिन्नोऽपि यदा सौरप्रकाशेनाभि-
 भूतोऽस्ति तदा सति धर्मिणि दीपे तत्प्रकाशेऽभिन्नेऽभिमयरूपोच्छेदसद्भावेन दीपेन भिन्नाभिन्नः प्रसज्येत्यर्थः । अभिभवोऽभिम्यूतं वस्तु । सामर्थ्योच्छे-
 दिनः सूत्रेच्छेदिनः । अत्र एवास्वरसात्पक्षान्तरमाह ॥ यद्वेति । धर्माः स्वासद्भावदशायां भेदिन इत्येतदयुक्तमित्यत आह ॥ विनष्टस्येति ।
 धर्मस्यैवाभावे कस्य धर्मिणः सकाशाद्भेदश्चिन्यत इत्यर्थः । स्वसद्भावदशायामभेदिन इत्युक्ते तदानीं भेदाभावेनात्यन्ताभेद एवोक्तः स्यादोमिति
 चेत्तत्राह ॥ प्रागिति । धर्माणां विनाशात्प्राग्धर्मिणाऽत्यन्ताभेदेऽङ्गीक्रियमाणे सति धर्मिणि धर्माणां विनाशो न सम्भवतीत्यर्थः । मिथो भेदाभेद-
 योरित्यर्थः ॥ ७९ ॥ ॥ तेनेति । अयावदवयवभाविनामभेदस्यापि कथनेनेत्यर्थः ॥ घटसंयोगो हीति । घटनिष्ठः संयोगो घटांशसंयोग-
 जन्यो यथा हस्ततरुसंयोगजन्यः कायतरुसंयोग इत्यर्थः ॥ घटांशे वृत्तिरित्यपीति । घटादत्यन्ताभिन्नघटांशेत्यर्थः । अत्यन्ताभेदेऽप्येकसंयो-
 गस्यापरसंयोगत्वेऽतिप्रसङ्गमेवोपपादयति ॥ तथा सति हीति । प्रमाणविरोधमेवोपपादयति ॥ घटेत्यादिना ॥ साध्यविकल्प
 इति । रूपस्य व्याप्यवृत्तिवैनांशावृत्तिवघटितं साध्यं नास्तीत्यर्थः । हेतौ तदन्येत्यत्रात्यन्ताभेदविवक्षायामाह ॥ स्वरूपसिद्ध इति ।

घटतदंशयोरभेदेन तदन्यत्राभावादिति भावः । भेदमात्रविवक्षायामह ॥ अन्यथासिद्धौ वेति । घटांशवृत्तिसंयोगस्य तदन्यवृत्तित्वेऽपि घटसंयोगत्वं सम्भवति । अभेदस्यापि सत्त्वादित्येवं भेदाभेदाभ्यामन्यथासिद्धौ वेत्यर्थः ॥ न्यायेनेति । घटसंयोगो घटांशो वर्तत इति न्यायेन ॥ अभावादिति । जन्यजनकाभावानङ्गीकारादिति भावः ॥ एवं तर्हीति । यवशांशिनोरभेदेनांशसंयोगस्तर्हि परमाणोरपि घटांशत्वात्संयोगेऽपि घटसंयोगः स्यादित्यर्थः । अत एव हस्तकाययोरभेदादेवोपपद्यते । न ह्यत्यन्तभेदे एकस्याशुचिसंयोगेऽपरस्य क्षालनं युक्तम् । देवदत्तस्याशुचिसंयोगे देवदत्तस्य क्षालनादर्शनादित्यर्थः । अत एवेयुक्तं विशदयति ॥ हस्ततरुविभागतिरिक्तस्येत्यादिना ॥ भवतीति । तथा चाभेदेन हस्ततरुविभागस्यैव कायतरुविभागत्वात्तत्र च हस्तकर्मण एवासमवायिकारणत्वं न विभास्येति भावः ॥ विवादाध्यासित इति । कायतरुविभाग इत्यर्थः । न कर्मासमवायिकारणक इति किन्तु हस्ततरुविभागसमवायिकारणक इत्यर्थः ॥ कर्मैकार्थेति । कर्मणो हस्तनिष्ठत्वाद्धिभागस्य च कायवृत्तित्वात् कर्मैकार्थसमेतत्वात्कायतरुविभागस्येत्यर्थः । तथा च विभागासमवायिकारणकत्वमेव वक्तव्यमित्यर्थः ॥ शब्दवदिति । आद्यशब्दस्य संयोगविभागसमवायिकारणकत्वाद्वितीयदिशब्दस्य पूर्वशब्दासमवायिकारणकत्वेन साध्यमस्तीति ध्येयम् । अत एवेयुक्तं विशदयति ॥ असिद्धतयेति । हस्तकाययोरभेदात्कायतरुविभागस्यैव हस्ततरुविभागेन कर्मणश्च हस्तनिष्ठत्वात्कायविभागस्यापि हस्तनिष्ठत्वात्कर्मैकार्थसमेतत्वमस्तीति स्वरूपासिद्धिरित्यर्थः । द्वितीयः कारणमात्रविभागजविभागः ॥ क्रमेति । तन्तुक्रमेणा सक्रियस्य तन्तोस्तन्वन्तरात्रिक्रियाद्धिभागस्तस्मात्कारणमात्रविभागात्साक्रियस्य तन्तोस्तन्वन्तरावच्छिन्नाकाशाविभाग इति क्रमेत्यर्थः । अन्यथोक्तरीत्या क्रमकल्पने । आकाशादिदेशात्साक्रियस्याद्भुलेर्निक्रियाद्भुल्यवच्छिन्नाकाशादेशाद्धिभाग इत्यर्थः । विभागाद्भुल्लिङ्गविभागात् ॥ इति स्यादिति । तथा च कारणमात्रविभागजेऽपि विभागः स्वीकार्य इति भावः ॥ अचिरुद्धत्वादिति । अद्भुल्लिङ्गसंयोगस्य वाऽद्भुल्याकाशसंयोगस्य वा द्रव्यानारम्भ-

कत्वेनाहुल्लिख्यविभागाकाशविभागयोरपि द्रव्यानारम्भकसंयोगविरोधित्वेन वक्ष्यमाणविरुद्धत्वाभावादिति भावः ॥ न ह्यविरुद्धात्कारणादिति ।
 तन्तुकर्मरूपादविरुद्धात्कारणादुक्तप्रकारेण विरुद्धं यत्कार्यं तत्त्वन्तरविभागाकाशविभागरूपं तत्र भवतीत्यर्थः । अविरुद्धात्कारणाद्विरुद्धकार्यद्वयं न
 हि भवतीति नियमस्य स्थलद्वये व्यभिचारमाह ॥ एकस्मादेवेत्यादिना द्रव्यारम्भकमिति । तन्तुकर्मणा जातस्तन्त्वन्तरसंयोगः पट-
 रूपद्रव्यारम्भक इत्यर्थः ॥ संयोगविभागेति । तद्द्रव्यविरुद्धकार्येत्यर्थः । द्रव्यारम्भकानारम्भकमिति कार्ये विरुद्धत्वं दर्शयितुमुक्तम् ॥ नन्विति ।
 तन्त्वन्तरसंयोगाकाशसंयोगयोरपि निष्क्रिये तन्तौ सहावस्थानदर्शनादिति भावः ॥ को विरोध इति । सक्रियतन्त्वन्तरनि-
 ष्टविभाकाशविभागयोरुभयोरपि निष्क्रिये तन्त्वन्तरेऽपि सहदर्शनेन स्वरूपतो विरोधइत्यर्थः । नन्वेवमुक्तविभागयोरविरोधे तत्र विरोधप्रतीतिः
 कथमित्यतो विरुद्धोपाधिद्वयनिबन्धनैवेत्याह ॥ द्रव्यारम्भेति । तथा च तन्तुकर्मणैव सक्रियस्य तन्तोस्तन्त्वन्तराकाशविभागौ युगपदेव भवतो नोक्त-
 क्रमेण येन कारणमात्रविभागजोऽपि विभागः स्वीकार्यः स्यादित्याशयः । तन्तुकर्मणो नोभयविभागजनकत्वं किन्त्वेकविभागजनकत्वमेवेत्याशङ्कते
 ॥ तन्तुद्वयेत्यादिना ॥ तन्त्वाकाशविभागे इति । तन्तुविभागाकाशविभागे इत्यर्थः । अत्र पक्षे विशेषणत्रयात्तन्तुद्वयविभागजनकत्वे
 सत्यप्याकाशविभागजनकत्वाभाव एव एकसत्त्वे द्वयमिह नास्तीति प्रतीत्या साध्यत इति ज्ञेयम् । द्रव्यान्तरं घटादि । तदारम्भको यः संयोगः कपाल-
 द्वयसंयोगस्तद्विरोधिविभागजनकं यत्कपालगतं कर्म तद्वदित्यर्थः । इत्यनुमानम् । आभाससमानयोगक्षेमत्वमेव दर्शयति ॥ तन्त्विति । सम्प्रतिपन्नकर्म
 घटादिकर्म । तत्र प्रयोगे । अन्यत्र त्वदनुमाने । तदेवोपादयति ॥ विभागद्वयेति । तन्तुद्वयविभागाकाशविभागेत्यर्थः । कर्मत्वादित्यत्राङ्गुलिकर्मवदिति
 शेषः । विभागेन तन्तुद्वयरूपकारणमात्रविभागेन कर्मणस्तन्तुनिष्ठस्येति शेषः । सिद्धसाधनं सत्प्रतिपक्षानुमानमिति शेषः ॥ धिसन्तं कर्मेति ।
 तन्तुकर्मैत्यर्थः । एकसत्त्वे द्वयमिहनास्तीति द्वित्वावच्छिन्नाभावाङ्गीकारेण तन्तुकर्मणो द्रव्यारम्भकसंयोगभूततन्तुद्वयसंयोगविरोधिभूततद्विभागजनक-

त्वेऽप्यकाशसंयोगस्य द्रव्यानारम्भकत्वेन द्रव्यारम्भकसंयोगाविरोधाकाशविभागजनकत्वं नास्तीति तदुभयविभागजनकं न भवतीति साध्यं युक्त-
मिति ज्ञेयम् । अत्राङ्गुलिकर्मदृष्टान्तस्तत्राङ्गुलिद्वयसंयोगस्य द्रव्यानारम्भकत्वेन द्रव्यारम्भकसंयोगविरोधिविभागजनकत्वाभावात्तदनारम्भकाकाशसं-
योगविरोधितद्विभागजनकत्वाभावाच्चोभयजनकत्वाभावोऽस्तीति तत्र साध्यं ज्ञेयम् । विमतं कर्म श्येनकर्मवदिति दृष्टान्तो ज्ञातव्यः । अत्रापि तन्तुकर्मणो
द्रव्यारम्भकतन्तुद्वयसंयोगारम्भकत्वेऽपि द्रव्यानारम्भकाकाशसंयोगजनकत्वाभावेनोभयारम्भकत्वाभावोपादनं ज्ञेयम् । श्येनकर्मणि दृष्टन्तेऽपि द्रव्या-
नारम्भकत्वेनस्याणुसंयोगारम्भकत्वे सस्यपि द्रव्यारम्भकसंयोगारम्भकत्वं नास्तीत्युभयारम्भकत्वाभावो ज्ञेयः । आभासतुल्यत्वादित्येनैतेनैत्युक्तं विवृतं
भवति । तर्कपराहृतिमाशङ्कते ॥ यदिति । तर्केऽप्येवजकतापरिहाराय यदाकाशेश्यादिना व्यतिरुच्यत इति व्याख्येयम् ॥ अङ्गुलिकर्मवदिति ।
अङ्गुल्यन्तरावच्छिन्नाकाशविभागोऽनेकत्वमस्ति । तथाऽङ्गुलिद्वयसंयोगस्य द्रव्यानारम्भकत्वेन तदारम्भकसंयोगविरोधिविभागजनकत्वाभावेन साध्य-
मस्तीति ज्ञेयम् ॥ तन्त्वन्तरविभागेति । द्रव्यारम्भकसंयोगविरोधिभूतैर्यः । अनेनैव न्यायेनोत्तरयाक्यमपि व्याख्येयम् । अजनकत्वे तन्तुकर्मण
इति व्रते । तन्त्वन्तरात्प्रदेशस्यद्रव्यभूतात् ॥ तन्नोरिति । द्वित्तुकावयवभूतस्य तन्नोरित्यर्थः ॥ आकाशविभाग इति । द्वितन्तुक-
संयुक्ताकाशदेशविभाग इत्यर्थः । विभाजनः सक्रियतन्तुनिष्ठविभाजः । न तु कर्मजस्तन्तुकर्मजो न भवतीत्यर्थः ॥ सकर्मकत्वेति । सकर्म-
कस्य तन्तोरकाशविभागो यथा सक्रियतन्तुनिष्ठविभागद्ववति तथाऽकर्मकस्य यस्तन्तुराकाशसंयुक्तः संस्त्यैवास्ते तस्यान्नियस्यापि तन्तोरकाशा-
द्विभागः कस्मान्न भवतीत्यर्थः । नन्वसमवधिकारणमूनविभागस्य सक्रिये तन्तवेव सत्त्वेन तत्रैवाकाशदेशविभागो जायते न निष्क्रिये तन्तो
तत्रासमवधिकारणविभागस्याभावाऽिति चेत्तत्राह ॥ विभागस्येति । उभयत्रापि सक्रिये निष्क्रिये च तन्तावित्यर्थः । एतदप्यपरिहारं
शङ्कते ॥ उत्तरविभागेति । सक्रियस्य तन्तोर्द्वित्तुकासंयुक्ताकाशदेशविभागे तन्तुकर्मणो निमित्तकारणत्वादित्यर्थः । तथा चाक्रिये

तन्तौ द्वित्तुकसंयुक्ताकाशविभागो न सक्रियतन्तुनिष्ठविभागेन जायते । निष्क्रिये तन्तौ निमित्तकारणीभूतकर्माभावादिति भावः । कर्मणो
 निमित्तकारणत्वं न सम्भवति । अन्यथासिद्धपूर्ववर्तिनेन कारणत्वावधारणं वाच्यम् । तदिह न सम्भवति । तन्तुकर्मण
 आधो यो विभागस्तन्त्रविभागस्तज्जनकत्वेनान्यथासिद्धत्वेनाकाशविभागे कारणत्वानवधारणादित्याह ॥ **आद्यविभागेति** ॥ अनव-
 धारणादिति । तथा च निमित्तकारणत्वं दूरोत्सारिति भावः ॥ **अनिवारणादिति** । तन्तुकर्मण आकाशविभागेऽसमवायि-
 कारणत्वस्यैव सम्भवेन निमित्तं कारणमित्येतदयुक्तमित्यर्थः ॥ **अन्यथेति** । अत्रमवायिकारणलक्षणस्य सत्त्वेऽयसमवायित्वाभाव इत्यर्थः ॥ **अति-**
व्याप्तेरिति । उत्तरविभागासमवायिकारणे सक्रिये तन्तौ कर्मणः प्रत्यासन्नत्वात्कारणत्वाच्च तन्तुकर्मण्यतिव्यप्तिसित्यर्थः ॥ ७७ ॥ **छलत्वे-**
नेति । यो यस्यांशिनः संयोगः स तदंशे वर्तते । निरंशस्य तु संयोगः क्व वर्ततामतः परमाणोः संयोगे सति तद्दृत्त्यर्थमंशोऽङ्गीकारणीय इत्याभि-
 प्रायेणोक्तस्यांशतः संयोगो भवतीत्यस्मद्वाक्यस्यांशिनः संयोगोऽंशसंयोगेन जायत इत्यस्मदनभिप्रेतार्थान्तरं कल्पयित्वाऽनवस्थारूपदूषणस्य छलत्वादिति
 भावः । कञ्चिदर्थमभिप्रेत्य प्रयुक्ते वचने पुनरनिष्टमर्थमारोप्य तन्निषेधच्छलं मतमिति वचनादिति द्रष्टव्यम् ॥ **ततश्च संयोगाभाव एवेति** ।
 तथा च तत्रैव कालपर्यवसानापत्त्या प्रकृतघटसंयोगरूपकार्यस्योत्पत्तमवकाशाभावेन मूलक्षयादिति भावः ॥ **अत्रेति** । विपर्ययपर्यवसान इत्यर्थः
 ॥ **घट एवेति** । अंशिन्येवेत्यर्थः ॥ **उपाधिभेदादिति** । अंशिन्येवेत्यर्थः । एकत्रैव न स्वाभावसामानाधिकरण्यं विरुद्धत्वात्किमभेदेनेति
 वाच्यम् । कुत इति चेत् । अविरुद्धविषयत्वसम्भवादित्याह ॥ **न हीति** । ननु यथंशानामेव संयोगाभावाधिकरणत्वं तर्ह्यशवृत्तिः संयोगो न
 घटसंयोगः स्यात् । अन्यथा पटवर्तिनोऽपि संयोगस्य घटीयत्वापत्तेरित्यत आह ॥ **अंशांशिनोरिति** । अपास्तत्वात् अंशांशिनोरभेदेनेत्यादिने-
 त्यर्थः ॥ ७७ ॥ **अनपेक्षाहेतोरिति** । अणूनां प्रथमापेक्षां विनैवेत्युक्तानपेक्षाहेतोरित्यर्थः । निराकरणमणुत्वं च महत्त्वं चेत्यादिना

कृतम् ॥ ७ ॥ तद्भावे व्यतिषङ्गविशिष्टतन्वनां भावे । एवं तर्हीत्यस्य विशदनं व्यतिषक्तेति ॥ परमाणुपुञ्जेति । तद्भावेऽप्युपादानसमूह-
व्यतिरेकेण कश्चनातिरिक्तोऽवयवी नास्तीत्यर्थः । ननु व्यतिषङ्गानन्तरं पटस्य जायमानत्वादिति भेदे प्रमाणमुक्तमिति चेत्तत्राह ॥ जायतां
नामेति ॥ विवक्षितेति । व्यतिषिक्तत्वमित्यत्र पट इति विवक्षितार्थस्याचस्पहे । तथा च व्यतिषङ्गस्य कुविन्दव्यापारत्वेन तदनन्तरं
जायमानत्वेन लिङ्गेन व्यतिषङ्गाद्देहाधनमिष्टमिति भावः । तदभेदे एकेनावयविनाऽनेकेषामवयवानामभेदे । अभेदो यद्यदभिन्नाभिन्नं तत्तेना-
भिन्नमिति व्यतिरिति भावः । एतद्व्याप्तिबलदेवोत्तराप्यभेदोपादनं द्रष्टव्यम् ॥ ७ ॥ भेदोऽनेकावयवाभिन्नात्वादित्यर्थः । एवमुत्तरत्रापि भेदोपादानं
ज्ञेयम् । भेदोऽनेकत्वम् ॥ एकद्रव्यगतत्वेऽपीति । तथा च चेतनाभेदो युक्त उक्तदोषाभावादिति भावः । एवमुत्तरवाक्यभावोऽपि ज्ञेयः । द्रव्याभेदो
द्रव्याणामभेदः । तस्य सामान्यस्य । द्रव्यगुणकर्माणि व्यक्तय उच्यन्ते । इत्येयोरिति पूर्वोत्तराभ्यां सम्बद्धयते ॥ आपादकासिद्धिरिति ।
संयोगोर्गुणस्यानेकत्वेनैकेन गुणेनाभिन्नत्वं नास्तीत्यापादकासिद्धिरित्यर्थः ॥ सम्बन्धिगतयेति । घटपटयोः संयोग इति घटपटभेदाश्रितत्वेने-
त्यर्थः । तथात्वे एकैकाश्रितत्वे । ननु तद्वैकैकाश्रितत्वे एकस्मिन्संयुक्तादिप्रत्ययः स्यादित्यतिप्रसङ्ग इति चेत्तत्राह ॥ अतिप्रसङ्गाभावश्चेति ।
एकैकाश्रितत्वेऽपि प्रतियोगिनिरूप्यत्वात्तदप्रतीतौ धर्मभूतैकैकमात्रप्रतीतौ तत्र संयोगो न प्रतीयत इत्यर्थः ॥ घटधर्म इति । प्रतियोगिभूतघटे-
त्यर्थः । पटधर्मः प्रतियोगिभूतपटधर्म इत्यर्थः ॥ पृथक् पृथगवेति । एकप्रतियोगिकमपरिच्छिन्नं चेत्यर्थः । अनेकाश्रितत्वमुपादयति ॥ प्रति-
योगीति । यो यत्रप्रतियोगिको नासौ तद्धर्म इति व्याप्तिबलदेकाश्रितत्वं वक्तव्यम् । न हीमौ भेदवन्तावित्यादौ प्रतियोगिनिरूपितत्वं प्रतीयते ।
अत एकाश्रितत्वे न मानमस्तीत्यर्थः ॥ शुक्ला इम इति । अनेन यथैव च पदार्थानामित्येतदुक्तार्थम् । ननु भिन्ना इम इत्यादिप्रतीतावयव-
कस्यैव भेदस्यानेकाश्रितत्वं प्रतीयत इति चेत्तत्राह ॥ न च विशेषप्रमाणेति । एकस्यैवानेकानिष्टत्वे विशेषप्रमाणं नास्तीत्यर्थः । अन्यो विधिः ।

भेदवन्ताविमाविलम्बानेकाश्रित एक एव भेद इति त्वयोच्यमानः प्रकारः ॥ **प्रतीयत इति** । भेद इत्येकवचनबलादिति भावः ॥ अत्रेति ।
 एकस्यानेकाश्रितत्व इत्यर्थः । वचनलिङ्गानुमेयाः । अनुमाने । अयं पुरुष एकार्थविषयप्रतीतिमान् एकवचनप्रयुक्तत्वादित्यनुमानेऽनै-
 कान्तिकत्वम् । विप्राणां भोजनमित्यत्रैकवचनप्रयोग एकार्थविषयप्रतीतिं विना समुदायविषयत्वेनाप्युपपन्न इत्यन्यथासिद्धिः । नन्वेकेन संयोगादि-
 नाऽभिन्नत्वात्तदाश्रयणामप्यभेदः स्यादिति दूषणं यद्यपि नास्ति संयोगस्यानेकत्वेनापादकासिद्धेस्तथाऽप्येकेनावयविनाऽभिन्नत्वाद्द्वयवानामभेदः स्या-
 दिति यदूषणमथाऽपि स्यादित्यादिना ग्रन्थेनोक्तं तदपरिहार्यमेव । तत्र संयोगादिन्यायासम्भवादित्यत आह ॥ **अवयविनस्त्विति** ।
 नन्वेकावयव्यभिन्नत्वेऽवयवानामप्यन्योन्यमभेदः स्यादुक्तव्याप्येत्यस्ति दोष इति चेत्तत्राह ॥ **आकाशस्येति** । अमेदवदत्यन्ता-
 भेदवत् । अङ्गीकृतत्वात्तथा चेष्टापत्तिर्गगनाद्यत्रयविविषये इति भावः । ननु तर्हि तत्र माऽस्तु । तथाऽप्येकेन पटरूपेणावयविनाऽभिन्न-
 तन्तूनां परस्परमभेदः स्यादित्यापाद्यत इति चेत्तत्राह ॥ **पटस्येति** । यादृशेन व्यतिषङ्गविशेषविशिष्टतन्तुसमुदायेन ॥ **स एक एवेति** ।
 तथा च तत्रावयवभूतस्य विवक्षिततन्तुसमुदायस्यैकत्वेनावयवामभेदः स्यादित्यापादनमिष्टमित्यर्थः । ननु तन्तूनां विशिष्टाकारस्यैव पटत्वात्तदभिन्नानां
 विवक्षितविशेषतन्तूनामपि परस्परमभेदः स्यादुक्तव्याप्येत्यत आह ॥ **व्यतिषक्तानामिति** । असौ पटः ॥ **स चेति** । तन्तुनिष्ठः पटरूपो
 विशिष्टाकारः । भिन्नाभिन्नत्वे उक्तमुक्तिं स्मारयति ॥ **आगान्तुकत्वादिति** । केवलतन्तुषु सत्त्त्रपि पटरूपविशिष्टाकारस्यासत्त्वादित्यर्थः ।
 तन्तुभ्यो व्यतिषङ्गविशेषरहिततन्तुभ्यः ॥ **नन्वेवमिति** । एकस्यैवावयविनः पटादेरेकावयवैर्भेदाद्दोषाङ्गीकारेणावयवानामभेदापत्तिरूपदोषो यदि
 परिहित इत्यर्थः ॥ **उक्ताक्षेपेति** । एकेन संयोगादिनाऽभिन्नयोर्घटपटयोरपि परस्परमभेदापत्तिर्यद्यदभिन्नाभिन्नं तत्तेनाभिन्नमिति व्याप्तोरित्युक्तस्या-
 क्षेपस्य संयोगादिना भेदोभेदाङ्गीकारेणोक्तदोषाभावात् । उक्तव्यतिश्चात्यन्तमेदस्थलविषयत्वादिति समाधानं सम्भवतीत्यर्थः । संयोगस्यैकस्यैवानेका-

श्रित्वं नास्तीति वस्तुस्थितिः ॥ अजेति । यः कालाकाशयोर्नित्यः संयोगस्तस्यैकस्यैवाश्रयेणामेद उक्तव्यातिबलदाश्रयणामध्यभेदः स्यादित्या-
 शङ्कयामयावद्द्रव्यभावित्वेन भेदाभेदयोः सत्त्वावोक्तदोष इति समाधानं न सम्भवति । अजत्वादेव तस्यायावद्द्रव्यवृत्तित्वाभावादतत्तत्र संयोगो
 द्विष्ट एव न भवतीत्यापादाकासिद्धिरित्येव समाधानं वाच्यमिति भावः । स एवाजसंयोग एव ॥ प्रमाणाभावादिति । संयोगस्यान्यतरक-
 म्भेदकर्मजत्वनियमात्कालाकाशयोश्च कर्माभावानजसंयोगोऽस्तीति भावः । प्राक् कर्माभावदशायाम् । ननु नायं दोषः परमाणुकर्मणा यस्मिन्नाका-
 शशि संयोगो जायते तस्य परमाणुसंयोगस्य पूर्वं कर्माभावदशयां तस्मिन्नेवाकाशांशोऽसत्त्वेऽप्यकाशोऽशानां भेदाद्बहुत्वाङ्गीकारात्तदंशभिवाकाशा-
 शान्तरेण परमाणोः संयोगोऽस्त्येवातः प्रागसंयोगप्रसंगादित्येतदयुक्तमित्याशयेन शङ्कते ॥ अंशभेदान्नेति चेदिति । स्वाभाविकस्याकाशोऽ-
 शस्येति शेषः ॥ ७७ ॥ परिहार इति । ब्राह्मणत्वस्य व्यक्त्यभेदे तासामपि परस्परभेदः स्यादित्याक्षेपेऽयाद्द्रव्यभावित्वेन खण्डितत्वाद्भेदा-
 भेदोक्त्या परिहारः सम्भवतीत्यर्थः । सत्यपि धर्मिणि रसविक्रियादिना ब्राह्मण्यनाशस्य मासेन शूद्रो भवति ब्राह्मणो रसविक्रियादित्यागमसिद्धत्वादिति
 भावः । अतो यावद्द्रव्यमावि नरत्वादेव गृह्यतम् । ननु संयोगादियत्नत्वादेरपि प्रातिस्विकत्वे संयोगश्च विभागश्च भेदश्चैव पृथक् पृथक् । नरत्वादि
 चेति तत्रैव कस्मात्संयोगादिसमकक्षत्वेन नोक्तमतो वाक्यभेदो व्यर्थ इत्यत आह ॥ उपपादनमिति । योगो वाक्यम् ॥ सूचयतीति ।
 नरत्वादिकं नानेकानुगतमैकप्रतीतौ प्रतीयमानत्वात्बतिरेकेण द्वित्वादिवदित्यनुमानं सूचयतीत्यर्थः ॥ न च प्रतियोगिनिरूप्यमिति । येन
 यो यत्प्रतियोगिको नासौ तद्धर्म इत्युक्तव्यातिबलत्संयोगनरत्वादिवदेकमात्राश्रितं स्यादिति भावः । कुतो न प्रतिनिरूप्यं द्वित्वमित्यत आह
 ॥ धर्मितयेति ॥ पक्ष इति । नरत्वादिसामान्यस्यैव पक्षत्वादिति भावः ॥ जानीति । यदि सादृश्यं जातिस्तर्धश्चत्वेन रसभवेन च
 साङ्ग्यं स्यादित्यर्थः । सादृश्यं रसभसादृश्यम् । कथमिति चेदित्यम् । यद्यथात्वाद्भ्रातृसमादृश्यं परं व्यापकं तदा यत्राश्वत्वं तत्र सर्वत्रापि

रासभसादृश्यमिति व्याप्तिः स्यात् । न चैषा सम्भवति । अश्वान्तरे रासभासदृश्ये व्यभिचारात् । यदि वा रासभसादृश्यमपरं व्याप्यं तदा यत्र
 रासभसादृश्यं तत्राश्वत्वमिति न व्याप्तिः । रासभसदृश्ये रासमान्तरे व्यभिचारात् । समावेशस्तु रासभसादृश्याश्वत्वयो रासभसदृश्ये । कस्मिंश्चिदश्वे
 तथाऽश्वसादृश्यमपि न जातिः । रासभत्वेन साङ्कर्यात् । अश्वसादृश्यं रासभत्वं विहायाश्वान्तरेऽस्ति । रासभत्वं चाश्वसादृश्यं
 विहाय रासमान्तरेऽश्वासदृश्येऽप्यस्ति । तयोः समावेशस्तद्व्यतिथेवं जातिसाङ्कर्यं भङ्ग्यन्तरेणोपपादयति
 ॥ **अस्ति हीत्यादिना** । अस्ति हीत्यनेन समावेश उक्तो ध्येयः । ननु न साङ्कर्यम् । द्रव्यस्य ये गुणा ये चावयवा यच्च कर्म तन्निष्ठानि यानि
 सामान्यानि तेषामेव सादृश्यसंज्ञकत्वात् । तथा च रासभसादृश्याश्वत्वयोनैकत्राश्वे समावेशः । रासभसादृश्यस्याश्वमित्वेऽश्वभावयव एव सत्त्वेनाश्वत्वजाते-
 श्चाश्वरूपावयवित्वेन सत्त्वेन तयोरेकत्र समावेशायोगात् । तथाऽश्वसादृश्यरासभत्वयोरपि न समावेशो रासभे । अश्वसादृश्यस्य रासभावयवे सत्त्वेन रासभ-
 रूपावयवित्वेन रासभत्वजातेः सत्त्वेन तयोरेकत्रासमावेशात् । तथा च सादृश्यस्य सामान्यरूपत्वे दोषाभावात् पक्षे व्यभिचारचोदना युक्तेत्याशयेन
 शङ्कते ॥ **न सादृश्यमित्यादिना ॥ गौरिति** । एतद्व्यवहारेण गोरूपावयवित्वेन गवयसादृश्यस्य प्रतीयमानत्वेन तस्यावयवनिष्ठत्वे व्यवहा-
 रेऽमुल्लेखः स्यादित्यर्थः । तमेव दर्शयति ॥ **न हीत्यादिना ॥ इत्यादेरिति** । द्विवचनस्येत्यर्थः ॥ **प्रतियोगिन इति** । सादृश्यस्थाने ऋचुत्तित्वे
 प्रतियोगिचुत्तित्वग्राह्या तस्य धर्मत्वं प्राप्तं तन्न सम्भवतीत्यर्थः । ननु सादृश्यस्यैकैकाश्रितत्वे एकप्रतीतौ प्रतीतिः स्यादिति चेत्त्राह ॥ **एकाश्रि-
 तत्त्वेऽपीति** । भावे क्तः प्रत्यय इत्याशयेनोक्तं विनष्टं विनाश इति ॥ **सहविनष्टं सविनष्टमिति** । सहस्य स इति सूत्रादिति भावः ।
 इदमविनष्टम् । सामान्यसत्त्वं प्रमाणविरुद्धमित्यादिनाऽन्वयः । एतयोर्निष्ठानष्टनर्वातीनेरन्वयोः । प्रत्यभिज्ञानं यत्राश्रितं नरत्वं तदेवेदं नरत्वमित्येवं-
 रूपम् ॥ **स्वरूपत इति** । तथा चैवं प्रत्यभिज्ञैव नास्तीत्यर्थः ॥ **प्रमाणत्वमेवेति** । यद्येवमस्ति प्रत्यभिज्ञा तर्ह्यप्रमाणमेव भ्रमरूपेत्यर्थः ।

भेदस्य प्रमाणसिद्धत्वेन तद्वाधादिति भावः । अन्योन्यं रूपरसादेः परस्परमित्यर्थः ॥ स्वरूपैरिति । तथा च स्वैरभिनाः स्वैः स्वैर्धर्मैरभिन्नाश्चेति
 योज्यम् ॥ ७ ॥ नन्वामघटस्य पकेनापरमाण्वन्तर्भङ्गे त्विष्टस्यामतस्यापि नाशेन श्यामतस्यापि यावद्द्रव्यभावित्वात्कथमयावद्द्रव्यभावि-
 धर्मत्वमनिवृत्तविनाशास्त्वित्यनेनोच्यते । पीठपाकप्रक्रिययाऽऽश्रयस्यापि नाशेनानिवृत्तेऽप्याश्रये विनाशाभावादित्याशङ्कते ॥ नन्वि-
 त्यादिना ॥ **अन्यभिघातादिति ।** अप्निरूपस्पर्शवेद्गवद्द्रव्यसम्बन्धरूपदित्यर्थः ॥ **नोदनादिति ।** आमघटे जलेन पूर्णे सत्याम-
 द्रव्यस्य जलेन सम्बद्धस्य जलरूपद्रवद्द्रव्यसम्बन्धरूपान्नोदनादित्यर्थः ॥ **जायन्त इति ।** पार्थिवपरमाणुरूपदिगुणा जायन्त इत्यर्थः । उपन्न-
 पकज्वैष्णवाग्निंसंयोगजन्यरूपदिमस्त्वित्यर्थः । नोदानादिना नाशो नाप्रमाणिकः । यतः कार्यमेव कारणसद्भावे मानमित्याशयेन शङ्कते ॥ **नोदना-
 दीत्यादिना ।** तथा द्रव्यान्तरोत्पत्तिरपि नाप्रामाणिकीत्याह ॥ **तथेत्यादिना ॥ परमाणुष्विति ।** यथा सत्त्वेव परमाणुषु पकेन पूर्वरूपनिवृत्ति-
 रूपान्तरोपत्ती भवतस्तथा सत्त्वेव कार्यद्रव्ये पूर्वरूपोत्तररूपविनाशोत्पत्त्योः सम्भवेन कार्यद्रव्यनाशस्यावक्तव्यत्वादित्यर्थः । तथा च पिठरपाकप्रक्रियेवास्तु
 न पीठपाकप्रक्रियेति भावः । कार्यद्रव्यनाशोऽनुमानसिद्धत्वात्स्वीकार्य इत्याशङ्कते ॥ **पार्थिवेति ।** उत्पद्यन्ते पार्थिववयविरूपादय इति वर्तते । यदा
 कारणगुणजन्यत्वं रूपादेस्तदा कार्यद्रव्यनाशेन द्रव्यान्तरमुत्पद्यते । तत्र च गुणाः कारणगुणेश्चो जायन्त इति स्यादिति भावः ॥ **क्वचिदिति ।**
 अवयविरूपादेराश्रये सत्यपि विनाशस्य सम्भवादाधानुमानेऽप्रयोजकता । तथा सत्त्वेनावयवविद्रव्येऽवयविरूपादेर्घटाग्निंसंयोगरूपपाकासमवायिकारणत्वे
 सम्भवति सति कार्यद्रव्यनाशमङ्गीकृत्य कारणगुणेश्च एवोत्पत्तिर्नैव वाच्या । तथा च द्वितीयानुमानेऽप्यप्रयोजकतेति भावः ॥ **अन्यथेति ।**
 यदि रूपादेः स्वाश्रयविनाशेनैव नाशः कारणगुणेश्च एव चोत्पत्तिरुच्यते इत्यर्थः स्यात् । तथा च समवायिकारणनाशेन द्रव्यनाशः क्वापि न
 स्यात् । क्वचिद्द्रव्यत्वत्तदङ्गीकारे प्रवृत्तेऽपि तत्तुल्यमिति हृदयम् ॥ **तत्रेति ।** यत्रावयवेऽग्निंसंयोगो नास्ति तत्रेत्यर्थः । इष्टापत्तिरिति चेत्तत्राह

॥ तथा चेति । तथाऽव्यवयविनाशः कुतो नेति चेत्तत्राह ॥ संस्थानेति ॥ ७ ॥ अविशेषादिति । निमित्ताभावोपदेशाभावयोर-
 विशेषादित्यर्थः ॥ सामान्यरहितेऽविति । भूतत्वमूर्तत्वरूपजातिरहितेष्वित्यर्थः ॥ भूतेति । अनेकेषु पृथिव्यादिपञ्चकेष्विदं भूतमित्याद्यनु-
 गतव्यवहारान्याऽनुपपत्त्यैकस्य भूतशब्दस्य सङ्गतिग्रहणं वाच्यम् । न हि तत्रानुगतं भूतत्वं सामान्यं जातिरूपमस्ति । मूर्तत्वेन साङ्कर्यात् ।
 एवमाकाशं विना मनःसहितेषु पृथिव्यादिषु मूर्तशब्दव्यवहारेण मूर्तशब्दस्य सङ्गतिग्रहणमपेक्षितम् । न हि तत्रापि मूर्तत्वमनुगतं सामान्यमस्ति ।
 मूर्तत्वेन साङ्कर्यादिति भावः । गुणाश्रयत्वमवच्छिन्नपरिमाणत्वं चेति द्वन्द्वः । बाह्येन्द्रियग्रह्यगुणाश्रयत्वं भूतशब्दव्युत्पत्तौ निमित्तमव-
 च्छिन्नपरिमाणत्वं मूर्तशब्दव्युत्पत्तौ निमित्तमिति विवेकः । इन्द्रियग्राह्यागुणाश्रयत्वस्यैव भूतशब्दव्युत्पत्तौ निमित्तत्वे मनोरूपान्तरेन्द्रियग्राह्यज्ञानादि-
 गुणाश्रयत्वस्यात्मन्यपि सत्त्वात्तत्रापि भूतशब्दव्युत्पत्तिः स्यादतो बाहेति । एवं तर्हि परमाणौ भूतशब्दव्युत्पत्तिर्न स्यात् तद्गुणानां बाह्येन्द्रियग्राह्य-
 त्वेनोक्तनिमित्ताभावादिति चेन्न । तत्रापि बाह्येन्द्रियग्राह्यगुणसजातीयगुणाश्रयत्वस्य सत्त्वात् । एवं तर्हि परमाणौ भूतशब्दव्युत्पत्तिः स्यात्तत्रापि बाह्ये-
 न्द्रियग्राह्यघटादिनिष्ठैकत्वादिसङ्ख्यारूपगुणसजातीयगुणाश्रयत्वस्य सत्त्वादतो बाह्येकेन्द्रियेत्येकपदमपि देयमत्रेत्याहुः । उपार्थानां तद्वटकपदार्थानाम् ।
 ॥ अनुगतेति । इन्द्रियत्वगुणात्वादिरूपानुगतसामान्याश्रयत्वादित्यर्थः । तथा चेन्द्रियत्वादेरनुगतत्वेनेन्द्रियादीनामव्यनुगतत्वात्तद्वदितोपार्थानामव्यनु-
 गतप्रायत्वमिति भावः । व्यावृत्तेष्वननुगतैकैकव्यक्तिषु कुतोपपद्यत इत्यत आह ॥ नियमव्यभिचारयोरिति । अव्यव्यतिरेकयोरित्यर्थः । न
 ह्येकस्मिन्तन्तौ पटकारणत्वं गृहीतं शक्यं तथा सति क्वचिद्रासमसद्भावदशायापि पटोत्पत्तेस्तस्यापि कारणत्वं गृहेत । न वैतत्तन्त्वभावे पटाभाव
 इति व्यभिचारो व्यतिरेको वा गृहीतुं शक्यते तथा सत्येतत्तन्त्वभावेऽपि कदाचित्पटोत्पत्तिशङ्कापत्तेः । अनुगतसामान्याङ्गीकारे तु तन्तुत्वावच्छिन्ने
 सति पटत्वावच्छिन्नं भवति तदभावे तदभाव इति तन्तुत्वावच्छेदेन पटत्वावच्छेदेन च कार्यकारणभावग्रहणे नातिप्रसङ्ग इत्यर्थः ॥ अव्यव्यत्य-

तिरेकेति । व्याप्तिस्यर्थः । असावनुगतप्रत्ययः । व्यावृत्तेष्वनुगतैकैकव्यक्तिषु । कुतो न सम्भवतीत्यत आह ॥ भ्रान्तत्वेति । भावे कः । अनुगतप्रत्ययस्यानुगतनिमित्तविषयकत्वावश्यम्भावात्तदभावेऽपि तद्विषयकप्रत्ययस्य भ्रमत्वं स्यादित्यर्थः । अतद्यावृत्तिरूपान्यापोहस्याभावरूपस्य निमित्तस्य सर्वत्र विधिरूपानुगतप्रत्ययनिमित्तत्वमनानुभाषिकम् । भावरूपानुगतसामान्याङ्गीकारे तु नायं दोष इत्याह ॥ तथा चेति ॥ बहवो हीति । शक्तिग्रहं व्याकरणोपमानकोशाशक्त्यैव्यवहारतश्च वाक्यस्य शेषाद्विवृत्तेर्वदन्ति सान्निध्यतः । सिद्धपदस्य वृद्धा इत्युक्तेरिति भावः । उपदेशत आप्त-
वाक्यादित्यर्थः । बहुलां कपिलाम् । बहुला कपिला धेनुरित्यमरः ॥ कार्यप्रतिपत्तिरिति । अनयनादेः कर्तव्यताप्रतिपत्तिरित्यर्थः ॥ साह-
य्यव्यापिकेति । साहस्यस्य व्यापिकेत्यर्थः ॥ शब्दशक्तीत्यादि । यथा परमते गोपदस्य गोत्वरूपजातौ शक्तिः । तथा चानुगतं
गोत्वमेव गोपदशक्त्यम् । तत्पदशक्तिविषयः । तदेव च गोपदप्रवृत्तौ निमित्तम् । न हि तथा साहस्यममामभिरुच्यमानं गवादिपदशक्तिविषयः ।
गोपदस्य साहस्ये शक्तिर्निति यावत् । गवादिपदप्रवृत्तिनिमित्तं वाऽस्युपगम्यते । यद्यनुगतं साहस्यमेव पदशक्यं प्रवृत्तिनिमित्तं चेत्यभ्युपगम्यते ।
तर्हेव साहस्यमप्यनुगतं चेत्किं सामान्येनापराद्धम् । व्यावृत्तत्वे कथं सर्वात्रिकव्युत्पत्त्यङ्गत्वमिति दूषणाद्यकाशः स्यान्न चैवमभ्युपगम्यते किन्नाम लिङ्ग-
त्वेत्यर्थः ॥ साहस्यव्यापिकेति । गोशब्दवाच्यत्वं प्रति साहस्यस्य व्याप्यतेत्यर्थः ॥ अश्वेऽप्यस्तीति । चतुष्पात्वादिसाहस्यमश्वेऽ-
प्यस्तीत्यर्थः ॥ प्रसङ्ग इतीति । तथा चेत्तानुमाने व्यभिचार इति भावः ॥ एवं प्रसङ्गस्येति । यदि गोशब्दप्रवृत्तौ जालिनिमित्तं तर्हि
गवादिनिष्ठद्रव्यत्वादिजातेरश्वेऽपि सत्त्वेन तत्रापि गोशब्दप्रवृत्तिः स्यादिति भावः । जातिविशेषो गोत्वरूपः ॥ अस्तीति । तथा च विशेषेष्व-
नुगतसामान्याङ्गीकारात्तत्रानुगतव्यवहारो न स्यादित्यर्थः ॥ अनुगताश्रय इति । अनुगताश्रय इति । तथा च विशेषेष्वनुगतव्यव-
हारोऽनुगतजातेर्निमित्तत्वाभावेऽप्यनुगतं यद्द्रव्यत्वं तदाश्रयभूतं यथावा नित्यद्रव्यत्वं तद्वदितो यावन्नित्यद्रव्यवृत्तिव्यवहारो य औपाधिको धर्मः स

एव विशेषेण्यनुगतव्यवहारे निमित्तभूत इति भावः ॥ स्वरूप इति । स्वसिद्धातिरत्र इत्यर्थः ॥ ७९ ॥ तस्यां जातिस्वरूपजातौ । तस्या जाति-
 निष्ठया जातिस्वरूपजातेः । तथा चोपदेशस्थानन्त्येन कर्तुमशक्यत्वादित्युक्तद्रूपणावकाशो नैत्यर्थः । ज्ञापकतया लिङ्गत्वेनेत्यर्थः । एवं चास्मन्मते
 सादृश्यस्य लिङ्गत्वात्तज्ज्ञानं क्वचिदुपदेशेन सम्भवति । न हि तद्वत्तया जातेर्लिङ्गत्वमङ्गीकृतमिति भावः ॥ किन्तु निमित्ततयेति । जातिस्वे
 जातिशब्दः किं प्रयुक्त इति शङ्कायामुपदेशाधीन इत्येतदसङ्गततरम् । यथाऽस्मन्मते सादृश्यं शब्दवाच्यत्वे लिङ्गत्वेनोपयुज्यते इति क्वचिदुपदेशो
 लिङ्गभूततज्ज्ञापकत्वेनोपयुज्यते । तथा त्वन्मते जातिर्न ज्ञापकतया लिङ्गत्वेनोपयुज्यते किन्नामायं शब्दोऽप्रास्माच्चिभिर्जात्प्रवर्तत इति शब्दप्रवृत्तौ
 निमित्ततया । ततश्च जातिस्वे जातिशब्दः केन प्रवृत्तिनिमित्तेन प्रवर्तत इत्याशङ्क्यामुपदेशाधीनो जातिस्वे जातिशब्द इत्यस्यासङ्गतत्वात् । न
 ह्युपदेशो जातिस्वे जातिशब्दप्रवृत्तौ निमित्तं येनेदं वचनं सङ्गतं स्यादित्यर्थः । व्यतिरिक्तं व्यक्तियतिरिक्तम् ॥ अपर्यायत्वादिति । यथा
 घटकरीशब्दयोः पर्यायत्वाद्द्वलं करीरादिशब्दप्रवृत्तौ निमित्तं दृष्टमेवं स्रष्टाव्यक्तिशब्दयोः पर्यायत्वे हि सत्ताव्यक्तिशब्दप्रवृत्तौ निमित्तं स्यात् । न चैव-
 मित्यर्थः ॥ अनेकवाचक इति । एकवाचकत्वे तच्छब्दस्य तत्र प्रवृत्तौ न जातिनिर्मितम् । व्यकल्पभेदस्य जातिबाधकत्वेन तत्र जातेरभावात् ।
 यथाऽऽकाशात्त्वमिति भावः । तस्यां व्यक्तित्वजातौ । अन्यासु द्रव्यत्वात् । सा व्यक्तित्वजातिः । तस्यां व्यक्तित्वजातौ । तत्र व्यक्तित्वे । साऽपि
 व्यक्तित्वरूपव्यक्तिनिष्ठा व्यक्तित्वजातिः ॥ न स्यादिति । विशेषेष्वनुगतस्वरूपत्वजाल्यङ्गीकारे तेषामपि साजात्यापत्तैकस्मिन्पार्थिवे परमाणौ
 सजातीयपरमाण्वान्तरव्यावृत्तिबोधकत्वं न स्यादित्यर्थः । रूपहानिरिति त्वदुक्तेरिति भावः ॥ स्वरूपे चेति । स्वरूपत्वजाल्यङ्गीकारे इति वर्तते ।
 समवायस्वरूपस्य तन्निष्ठस्वरूपत्वस्य च न संयोगोऽद्रव्यत्वात् । नापि समवायः । समवायान्तराभावात् । तस्यैव चाङ्गीकारे आत्माश्रयात् । तथाऽ-
 भावस्वरूपतन्निष्ठस्वरूपत्वयोश्च न संयोगसमवायौ । उक्तरीत्याऽसम्भवादेवेत्यर्थः । रूपहानिरसम्बन्ध इति समवायस्वरूपे जाल्यङ्गीकारे सम्बन्धा-

यथा काको गृहस्येति । एताभ्यां विशेषणोपलक्षणयोर्भेदमाचक्षत इति सम्बन्धः । अनुभवादिविरोधं क्रमेणोपपादयति ॥ न हीत्यादिना ।
 नन्वनुभूयमानस्याप्यतिरिक्ततया सत्त्वं किं न स्यादित्यत आह ॥ न चेति ॥ न त्रयातिरेक इति । पचनाद्युपाधिपुरुषतत्सम्बन्धेभ्योऽति-
 रेको भेदो न । उपाधिसम्बन्धरूपावच्छित्तोरिति शेषः । अविशेष एकवस्य पुरुषे स्वाभाविकत्वाद्युपाधिकयनं व्यर्थमित्याशयः । तस्या व्यवच्छित्तेः
 ॥ पदार्थेति । पदप्रतिपाद्यवैयर्थ्यः । सा हि व्यवच्छिन्तिः । एकं विज्ञानं वेदान्वयः ॥ बाह्यार्थतयेति । तथा चान्तरज्ञानरूपत्वकथनमयुक्त-
 मिति भावः । अन्यथा बाह्यतयाऽनुभूयमानस्यापि ज्ञानरूपत्वे ॥ उदाहरणेति । अग्निमत्सरूपविशिष्टोदाहरणनिष्ठत्वेनाग्निमत्त्वं किं तत्र
 भण्यत इति प्रश्नः कृतः ॥ समस्तानामिति । त्रितयमपि प्रत्येकं विशिष्टमिति पक्षे त्रयाणामपीत्यर्थः । उत तत्रान्यतमदिति पक्षे व्यस्ताना-
 मित्युक्तम् । एकैकस्य वेति यावत् । कुतः षष्ठ्या निर्दिष्टः सम्बन्ध एव । विशिष्टेऽग्निमच्छब्दार्थोऽनुमानवेध इत्याशङ्क्यायामेवशब्दव्योक्तिं प्राधान्यं
 तस्योपपादयति ॥ अन्यस्य सर्वस्य वाऽग्निंसंयोगस्य वा प्रत्यक्षादिमानान्तरतः सिद्धत्वेन पर्वतस्येति षष्ठ्या
 निर्दिष्टो यः सम्बन्धस्तस्यैवानुमानवेधतया प्राधान्यमिति सूचयितुमेवशब्द इत्यर्थः । समवाये ऐन्द्रिक इति मतानुसारेण प्रत्यक्षेण वेत्युक्तम् ।
 अतीन्द्रिय इति मतानुसारेणानुमानेन वेत्युक्तम् । इह तन्तुषु पट इत्यादिविशिष्टप्रत्ययः सम्बन्धिभिन्नसम्बन्धनिबन्धनोऽवधितेहप्रत्ययत्वादिह कुण्डे
 बदरणीति प्रत्ययवदित्यनुमानं द्रष्टव्यम् । नन्वस्तूक्तानुमानेषु सिद्धसाधनता । अथाऽपि याथार्थ्यरूपं प्रामाण्यं त्वक्षतमेवेति को दोष इत्याशङ्क्य
 निषेधति ॥ यद्यपीत्यादिना ॥ केनचिदिति । उपाधिना विशेषणेन बोधलक्षणेनेत्यर्थः ॥ उक्तेति । न धर्मस्वरूपमात्रमनुमानवेधम् ।
 सिद्धत्वात् । असिद्धौ चाश्रयासिद्धेरित्युक्तदोषदित्यर्थः । पर्वतस्यैवाग्निमच्छब्दार्थत्वे पौनरुक्त्यं चेत्याह ॥ पर्वत इति । समवायस्येत्यनन्तरम-
 सिद्धया साध्यत्वमिति शेषः ॥ औपाधिकभेददर्शनादिति । उपाधिकृतभेददर्शनादित्यर्थः । औपाधिकस्य स्वामाविकस्य चेत्सत्र स्वामा-

विकस्येत्क्यशब्दार्थः । ननु यथैकस्मिन्नेव पटे नीलरूपविशिष्टत्वपीतरूपप्रकारभेदेनैकस्यैव पटस्य भावभावौ न विरुद्धौ तथैकस्मिन्नेव रूपसमवाये स्वाभाविकेऽभेदे सस्यथौपाधिको भेदः सम्भवति । तयोर्भेदाभेदयोरौपाधिकत्वस्वाभाविकत्वरूपप्रकारभेदेनाविरोधसम्भवादित्याशङ्कते ॥ ननु प्रकारत्यादिना । नन्वित्यनन्तरं देशकालादिभेदेन वेति शेषः । जन्यगम्ययोरर्थयोर्विच्ययोः सतोः । तथा चोपाधिशब्दात् शेषिके शेषे ह्यधिष्ठ्य विहिते ठक्प्रत्यये कृते ठस्येक इतीकादेशे यस्येति चेत्यनेन भसंज्ञकस्य धकारस्यैकारलोपे उकारस्यैकाररूपवृद्धौ सत्त्वामौपाध इक औपाधिकेति रूपम् ॥ तथा सतीति । यद्युपाधीनामेव भेदस्तत्रयुक्तो भेदः समवाये नास्ति तर्हि समवायस्य भेद इति न स्यात् । तथा च समवाये भेदाभावैकत्वस्यैव सत्त्वेन तस्य तन्तुपटादौ सिद्धतया धूमानुमाने सिद्धसाधनता चैत्युक्तदोषपरिहारादपि न स्यादित्यर्थः ॥ न चैवं प्रकृत इति । नीलयटसद्भावेऽपि पीतपटाभाव इव समवायेऽयौपाधिकभेदसद्भावेऽपि स्वभाविकभेदो नास्त्येवं विधिनिषेधौ विशिष्टविषयावेति भिन्नविषयत्वेनैव विरोधाभावो न प्रकारभेदेनेति न वाच्यमित्यर्थः । कुतो न चेत्यत आह ॥ भेद- विशेषेति । स्वाभाविकभेदाभावेऽपीत्यर्थः ॥ भेदाऽन्तरेति । औपाधिकभेदेत्यर्थः ॥ विशेषणविषयाविति । विधिनिषेधाविति वर्तते । समवायभेदे स्वाभाविकत्वरूपविशेषणनिषेध औपाधिकत्वरूपविशेषणविधिरित्यर्थः ॥ असस्त्वप्राप्स्येति । भेदप्रतीतिप्रमात्वे भेदस्यासत्त्वप्राप्त्या वास्तवाभेदस्यैव प्राप्तेरिति भावः ॥ उपाधीनिति । यद्युपाधिना समवाया आरोपिता एव प्रतीयन्ते तर्ह्यारोपितस्यान्यत्र सत्त्वेन भाव्यम् । तत्र च प्रधानभूतसमवायस्य प्रतीतिर्विनोपाधिसम्बन्धं केवलं समवाय इति न सम्भवति । तथाऽत्रायारोपित एवेति कुत्रापि तस्य सत्त्वं न स्यादित्यविद्यमानतैव सर्वत्र प्राप्ता । न हि शशविषाणं त्वन्मते कुत्रचिदारोप्यते । तस्य कुत्रापि सत्त्वामावात्तद्धृदिति भावः । अग्निसंयोगमात्रं चेद्भवेत्सिद्धसाधनमिति समवायैक्ये सिद्धसाधनत्वालरूपमनुब्याख्यानोक्तं दूषणमुपलक्षणमित्याह ॥ एतच्छेति ॥ आगमेति । समवायैक्ये

आगमस्यापि ज्ञातज्ञापकत्वाऽप्रामाण्यमेव स्यादित्यर्थः । तत्कथमिष्यत आह ॥ **पदार्थानामिति** । नदीतीरे फलानि सन्तीत्यत्रोक्तीर्या
 नद्यास्तीरस्य वा फलानां वा सत्ताया वा संयोगरूपसम्बन्धमात्रस्य वा फलादिसम्बन्धमात्रस्य वा सिद्धत्वे नदीतीरस्य यः फलसंयोगः सोऽसिद्धो
 वाक्यप्रतिपाद्य इति वाच्यम् । तत्रापि समवाय एव प्रष्टव्यं इति तस्य सर्वत्रैकत्वेन सिद्धत्वाज्ज्ञातज्ञापकतया वाक्यस्यानुपादेयता स्यादेव । तथा च
 प्रामाण्यं दुर्वारम् । याथार्थ्यमेव मानत्वमपि वाक्यप्रयोजकं मानत्वमेतीत्युक्तं । एवमेव सर्ववाक्येषु ज्ञेयम् ॥ ७ ॥ तदर्थस्य घटजनप्रयोजनकस्य ।
 तस्य कुलालव्यापारस्य । सिद्धस्यापि ज्ञातस्यापि । साधनं ज्ञापनम् । धारावाहिकज्ञाने दर्शनादिति भावः । सिद्धस्याल्पत्रस्य । साधनमेवोत्पादनमेव
 ॥ **औपाधिक इति** । प्रागसत उपाधिप्रयुक्त इत्यर्थः ॥ **कर्तव्याभावादिति** । तथा च यः प्रागसन्तमसंतस्य सत्त्वे करणं शतेनापि
 यन्नानामसम्भावितमिति पूर्वं सत्त्वमङ्गीकार्यमिति शेषः । ततोऽपि किमिष्यत आह ॥ **सत्करणस्येति** । ततश्च समवायस्य नित्यतया पूर्वं
 सिद्धत्वात्तदर्थकस्य कुलालादिव्यापारस्य निष्कलत्वमनिवार्यमिति वाक्यशेषः । स्वरूपलाभः सत्तासमवायातिरिक्तस्वरूपलाभः ॥ ७ ॥ ननु
 विशिष्टाकारस्य सर्वज्ञस्येश्वररूपविशेष्येणाल्यन्तभेदे ईश्वरसर्वज्ञशब्दयोः पर्यायत्वप्राप्त्येश्वरः सर्वज्ञ इत्यपर्यायशब्दव्यवहारो न स्यादित्यत आह
 ॥ **तथाऽपीति** ॥ **अस्तीति** । अतोऽस्यन्तभेद एव वाच्य इत्यर्थः । संयोगविशेषो व्यतिषङ्गरूपः । ननु भेदाभेदयोरेकवस्तुस्वरूपत्वेन
 तयोरैक्यरूपं साङ्कर्यं परस्परकार्यकारित्वरूपं वा साङ्कर्यं स्यादित्यत आह ॥ **तथाऽपीति** ॥ **उक्तप्रकारत्वादिति** । औपाधिकादिकं
 द्विविधम् । तत्र यावद्विशेष्यभावि चेद्विशेष्येणाल्यन्ताभिन्नं न चेद्विन्नाभिन्नमित्युक्तप्रकारत्वादित्यर्थः ॥ एतेनेति । विशेषस्य सर्वत्राङ्गीकृतत्वत
 इत्यनेन । औपाधिको भेद उपाधिद्वितो भेद इत्यर्थः । स्फुटीकरणज्ज्ञापनादित्यर्थः ॥ ७ ॥ **हृष्ट इतीति** । तथा च तद्ब्रह्मेदहीनेऽपि
 समवाये औपाधिको भेदो जायत इति नोक्तसिद्धसाधनत्वदोष इत्यर्थः । स्यादिदं यदि भेदहीनेऽप्यकारो उपाधिना भेदो जायेत । न चैवम् ।

अंशानिनाऽऽन्तान्निनेऽप्यव्याकृताकाशे भेदप्रतिनिधिविशेषनिबन्धना अनेकेऽशाः सन्ति । त उपाधिविज्ञान्त एव । न ह्येवं समवाये भेदोऽस्ति । य उपाधिविज्ञान्त एव । अतो दृष्टान्तोऽसश्रुतिपन्न इत्युक्तदोषतादवस्थमेवेत्याह ॥ विशेषेणेति । एतदुपपादनं च खेपि देशान्तरस्य सः ज्ञापको विद्यमानस्येत्यत्र स्पष्टम् । अनेन स्वभावतोऽग्निने गगनादवौपाधिकभेददर्शनादिति पूर्वपक्षसमर्थोक्तं निरस्तं भवति । अभावस्याखिलाः धर्माभावाः स्युर्भावना चाखिला धर्मा अभावरूपा इत्युक्तम् । न ह्यभावे स्थिताः सर्वे धर्माभावरूपाः । अज्ञातत्वादीनां तदभावात् । न वा भावे स्थिताः सर्वे धर्मा भावरूपाः । अज्ञातत्वादीनां तदभावात् । न वाऽभावे स्थिताः सर्वे धर्मा अभावरूपाः । ज्ञेयत्वादेतदभावादित्यत आह ॥ अखिला इतीति । निषेधस्याभावस्य बुद्धेर्विषयोऽभावः । भावबुद्धिविषयो भाव इत्यात्माश्रयापत्तेरत आह ॥ सामानाधिकरण्यमिति । अनेन निषेधरूपत्वं बुद्धौ स्वाभाविकमेव नामावविषयकत्वप्रयुक्तम् । स्पष्टत्वसाक्षात्त्ववदतो नामाश्रय इत्याशयः । विशेष्यविशिष्टयोरित्यत्र ॥ उपपादकमिति । भावरूपस्य विशेष्यस्य धर्मित्वादभावरूपस्य विशिष्टस्यापि धर्मत्वात्तयोरैक्यमिति भावः ॥ उक्तोऽतिप्रसङ्ग इति । यथेवमुपपादकभावभावयोरैक्यमुच्यते तर्हि घटतदभावयोरैक्यं स्यात् । घटस्याभाव इति तत्रापि धर्मधर्मिभावदर्शनादिति भावः ॥ इदमुक्तमिति । उपपादकमेवेदमित्यभिप्रेत्य तत्रोक्तातिप्रसङ्गपरिहाराय प्रत्यक्षादिप्रमाणत इति साध्यमित्यर्थः । भावाभावयोरैक्यं न प्रत्यक्षादिप्रमाणसिद्धमतो नातिप्रसङ्ग इति भावः ॥ ७ ॥ सत एवात्यन्तसत एव ॥ घटात्मनाऽभाव इति । असन्नित्यर्थः । तदात्मना कारणान्मना भावः सन्नित्यर्थः ॥ सम्भावने त्विति । एकस्यैव भिन्नत्वमिन्नत्वं सत्त्वमसत्त्वं चाविरुद्धमिन्नत्र यथैकस्यैव भावत्वमभावत्वं च दृष्टमित्येतत्सम्भावकमेव निश्चायकमिति भावः । नाशोत्तरं च सत्त्वात्प्रध्वस्तभेदस्य सत्त्वं युज्यत इत्येतदुपपादकम् ॥ न हीति । उरुतेः प्राक् सत्त्वात्कर्तृत्वं कर्मत्वं च युज्यत इत्यस्योपपादकम् ॥ नापीति । ॥ पृथगिति । कारणसत्त्वाव्यतिरेकेणेत्यर्थः । ननु प्रध्वस्तभेदप्रतिपादकं नष्टानामपीति वाक्यम् । अनुपपन्नस्य कर्तृत्वादिप्रतिपादकम् घटो जायत

इत्यादिवाक्यं चोपचरितार्थं किन्न स्यात् । अत एव प्रध्वस्तभेदसत्त्वमनुपपन्नस्य कर्तृत्वादिकं व्यवहारमात्रमेव न तु तदनुसारेण तथाऽवगमः कल्पनीय इति चेत्त्राह ॥ न चेति ॥ **यच्चोक्तमिति** । तस्मात्प्रध्वस्तभेदादीत्यनेन प्रध्वस्तस्य प्रध्वंसस्य भेदः पृथक्त्वमिति व्याख्यानात् । ननु प्रध्वंसे पृथक्त्वाभावे प्रागभावघटाद्यभेदरूपं साङ्ख्यं स्यादित्यत आह ॥ **स्वरूपभेदेनैवेति** । अनेन गतिमति प्रागुक्तार्थस्मरणेन । लौकिका वैदिकाश्च शब्दा इत्यन्वयः । उपालम्भादित्यनन्तरं धर्मधर्मिणोरैक्यादिति शेषः ॥ ७७ ॥ ॥ **धर्मिणामिति** । धर्मिणमवगाह्य विषयकृत्य तौ संशयविपर्ययो जायेते इत्यर्थः ॥ **तदिति** । धर्मोऽर्थः । न चेत्संशयविपर्ययो धर्मिणमवगाह्य नोऽप्येते चेदित्यर्थः । निर्विषयकत्वाभिधर्मिकत्वात् । ॥ **सुतरामिति** । धर्मिज्ञानाभावादेव संशयविपर्ययो कुत्र स्यातामित्यर्थः । कमपि धर्मिणम् ॥ **भावोति** । भेदनं भेद इत्येवंरूपेणेत्यर्थः । कथञ्चनेदमुदितमभ्युपगम्योक्तमित्यर्थः । कारणसाधनतापक्षे दोषान्तरमाह ॥ **किञ्चेति ॥ अतो धर्मेति** । अयमर्थः । यदि विदारकाल्मक- भेदरूपो धर्मो धर्मिणः सकाशाद्भिन्नः स्यात्तर्हि धर्मिणि वर्तते इति स्यात् । तथा च यथा केशाद्भिन्नं लवित्रादि यत्केशादिसम्बन्धि तद्विदारयति तद्वदयं भेदोऽपि स्वसम्बद्धं धर्मिणं विदारयेदिति स्यात् । न चैवम् । किन्तु तस्य विदारकस्वरूपस्य भेदस्य धर्मिस्वरूपत्वाङ्गीकाराद्धर्म्यपि लवित्रादि- वदस्यस्य विदारकमेव ज्ञातम् । ननु स्वात्मनः स्वयं विदारकम् । लवित्रादावदर्शनात् । तस्मात्स्वस्मिन्नपि विदारणापत्तिरिति दूषणमलम्बकमिति ॥ **भेदस्येति** । अनेकवैकार्थसमवायिनो भेदस्येत्यर्थः ॥ **सामानाधिकरण्याभावादिति** । तस्य भेदागर्भत्वादिति भावः ॥ **द्वित्वामिति** । घटपटनिष्ठं द्वित्वमेकं स्तम्भकुम्भनिष्ठं तु द्वित्वं द्वितीयमिति प्रयोगदर्शनाद्द्वित्वं धर्मितयैकत्वं धर्मतया प्रतीयत इत्यर्थः । एकत्वाभावेऽप्येकत्वानेकत्व- रूपगुणाभावेऽपीत्यर्थः । कुत इत्यत आह ॥ **स्वरूपस्येति** । वस्तुस्वरूपस्य प्रतियोगिनिरूप्यत्वाभावेन तदाल्मकभेदस्यापि प्रतिनिरूप्यत्वं न स्यादतः प्रतियोगिनो हि भेदोऽयं न तु स्वस्मादिति परिहरोऽयुक्त इत्यर्थः । ततोऽपि किमिल्यत आह ॥ **तथा चेति** । तथा च प्रतियोगिनो

हीति समाधेयुक्तत्वाद्विदारकात्मनो भेदस्य धर्मस्वरूपत्वे स्वस्मिन्नेव विदारणप्राप्त्या शून्यतापत्तिरिति भावः ॥ स्वतः परत इति । स्वरीत्या शङ्कितुर्मयावादिनो रीत्या परेषां प्रतिषादिनामस्माकं च रीत्यर्थः ॥ **ड्यासीति** । यपरसापेक्षं तत्परनिरपेक्षस्वरूपं न भवतीति व्याप्तिरित्यर्थः । उभयं क्रमेणोपादयति ॥ **यथेत्यादिना ॥ परंति** । जीवरूपप्रतियोगीत्यर्थः । ब्रह्मस्वरूपं परनिरपेक्षब्रह्मस्वरूपमभिन्नम् ॥ **परत्वेति** । अयमस्मात्पर इति प्रतियोगिसापेक्षं परत्वादिकं तन्निरपेक्षपिण्डरूपद्रव्येणाभिन्नमित्यर्थः ॥ **वस्त्विति** । तदनिरूप्यवस्तुस्वरूपत्व इत्यर्थः । भेदः परनिरूपितत्वस्वभावः । वस्तुस्वरूपस्य परनिरूप्यमेदाभिन्नस्य । अपरनिरूप्यत्वं परनिरूप्यत्वाभावम् । अन्यथा विरुद्धधर्माधिकरणत्वेन भेदस्य वस्तुस्वरूपत्वमेव न स्यादित्यर्थः । अपेक्ष्य भेदशे । अपेक्ष्य वस्तुस्वरूपशे । कथमित्येतावत्स्यादित्यन्वयः । एतावदेवाशङ्कनीयं स्यादित्यर्थः ॥ **तत्रोत्तरं तत्रापिति ॥ सैवेति** । एकैव भेदप्रतीतिकैव वस्तुप्रतीतिर्वा । उभयां प्रतियोग्यादिप्रतीतिसापेक्षत्वं चेति द्वयीं गतिं नात्रत इत्यर्थः । द्वयमभेदेऽप्येकस्मिन्नेव वस्तुनि । प्रतियोगिसापेक्षा न पठ इति भेदप्रतीतिके तन्निरपेक्षोऽयं घट इति घटत्वेन वस्तुप्रतीतिकेति प्रतीतिद्वयम् । नन्वभेदादेव प्रतीतिद्वयमित्येतद्विरुद्धमित्यत आह ॥ **तच्च प्रतीतिद्वयमिति ॥ प्रतियोगित्वेति** । प्रतियोगिकत्वेत्यर्थः । अर्ह्नाकृत्य भेदस्य विदारणात्मत्वमिति शेषः । स च धातुः व्याख्यातो भिदिर् विदारणे इति पाणिनिना । भेदशब्दो भिद्धातुनिष्पन्नः ॥ **विभा-
गारुयेति** । विदारणात्मको यो विभागस्तद्रूपेणेत्यर्थः । गुणशब्दोपारि भारः । स्फुटितः कपालद्वयविभागवान् ॥ **एतदेव चेति** । अन्यत्वमन्योन्याभावस्यैव धर्मिस्वरूपत्वाभिप्रायेण भेदो वस्तुस्वरूपमित्युक्ते विभागरूपार्थं गृहीत्वा तद्द्रव्यं छलेत्तरमिति ज्ञेयम् ॥ **नातः परमिति** । यो मायावादी । अस्माभिः पराजितः सन्निरुत्तरतया तृष्णीमास्ते तस्यैवोष्ठाविति तस्य निरुत्तरत्वकथनेन स्वरूपभेदेऽनुपपत्तिर्नास्तीति सूचितम् । ओष्ठयोः संयुक्तत्वेनानुपपत्तिकथने तस्यासामर्थ्यादिति भावः । अन्यथा सविशेषणविशेषयोः स्वरूपत्वेऽयमभिन्नत्वेऽपि विशेषणविशेष्यभाव-

सम्बन्धावभासस्य विशेषत्रलेनानिर्वाह इत्यर्थः । संशयविपर्ययावद्वितीयत्वादिधर्मसमूह इति शेषः । विशेषत्रलेन ज्ञाताज्ञातवैज्ञोक्त्वा संशयाद्यु-
पपत्तिर्न क्रियते । किन्तु ब्रह्मणि प्रतीतेऽपि तदभिन्नानामभ्यद्वितीयत्वादीनामविद्यारूपदोषवशादप्रतीत्या संशयाद्युपपत्तेरिति यद्युच्यते तर्हि इतरभेदस्य
घटादिस्वरूपत्वेन धर्मिण इतरासङ्कर्णितया प्राग्गृह्यमाणत्वेन भेदाग्रहरूपनिमित्ताभावेन संशयाद्यभावेऽपि सादृश्यादिरूपदोषेण सम्भवत्येवेत्याह
॥ **अविद्येत्यादिना** । तत्र धर्मिस्वरूपान्तः ॥ **प्रशियिलेनि** । सम्भावनामात्रस्यासाधकत्वेन साधकप्रमाणभूतायाश्च व्याप्तेस्तर्कऽभावेन
प्रशियिलमूल्यं तर्कस्येत्यर्थः । तदभावात्परिकारवतो यद्भवति तत्परिकारस्यापि भवतीति व्याप्तेरभावादित्यर्थः । तदपि व्यभिचारस्थलभूतमुदाहरणमपि ।
दृष्टान्तं लम्बकर्णमानयेत्यादिकम् । तत्र धर्मिणि । तत्र दृष्टान्ते । लौकिको दृष्टान्तो मया न स्वीक्रियते । परिकारवतो यद्भवतीत्यादिव्याप्तेर्लम्ब-
कर्णादिदृष्टान्ते भवद्विरङ्गीकारात्तन्नायेन भदस्य धर्मिस्वरूपत्वेऽव्यापादनं क्रियत इत्याशङ्कते ॥ **परिसिद्धेनेति** । तर्हि धर्मिभेदस्य धर्मि-
स्वरूपत्वे प्रतियोगिनोऽपि धर्मिणि निमज्जनं स्यादिति यन्मायावादिनाऽऽपादनं क्रियते तस्मिन्तर्के व्याप्तिग्रहणाय स्वरीत्या दृष्टान्ते तस्य परमार्थि-
कस्याभावेन व्याप्यभावात्सम्भावनामात्रस्य चासाधकत्वात्प्रशियिलमूल्यं स्वतर्कस्य परो मायवादी स्वसिद्धान्तसिद्धेन दृष्टान्ताभावप्रयुक्तव्याप्यभावा-
दिना प्रतिपत्स्यत इत्याह ॥ **तर्हीति** ॥ ॐ ॥ सः समुद्रः ॥ ॥ **नियमादिति** । तथा च साधनव्यापकतेति भावः ॥ **अयं नियम**
इति । यः सुखी स दुःखी भवत्विति श्वरेच्छाविषय एवेति साधनोपाध्योर्व्याप्यव्यापकभावरूपनियम इत्यर्थः ॥ **अतिप्रसङ्गादिति** । वन्हा-
वपि धूमेन सहदर्शनसद्भावादिति भावः । नियमकं साध्यव्यापकतानिश्चयकम् ॥ **वचतुमिति** । तथा च न साध्यव्यापकता वक्तुं शक्येत्यर्थः
॥ **श्रुत्यर्थपरित्यागमिति** । आनन्दश्रुतेरानन्दार्थकत्वमनङ्गीकृत्य यद्दुःखभावविषयकत्वमुक्तं तद्वारयितुमित्यर्थः ॥ **इष्ट्यापत्तिनेति** । यदी-
श्वरः सुखी स्यात्तर्हि दुःखी स्यादिति तर्क इष्टापत्तिः । तस्यापि दुःखाङ्गीकारात् । न च निर्दुःखश्रुतिविरोधः । तस्या दुःखाभावरूपार्थपरत्वं

विनाऽऽनन्दादिसद्भावरूपार्थान्तरेऽपि योजयितुं शक्यत्वादिति भावः ॥ अनुमानं वेति । ईश्वरो न सुखी निर्दुःखत्वाद्भवदित्यनुमानमित्यर्थः ॥ तत्सिद्धौ चेति । तद्वाधादित्यर्थः ॥ सति च तस्मिन्निति । तद्वाधाभावादित्यर्थः ॥ स्वार्थपरत्वमिति । प्रथमा बाधकाभावमिति द्वितीयाऽपेक्षत इति सम्बन्धः । तस्य स्वार्थपरत्वस्य । परम्परया पापद्वारेत्यर्थः ॥ अनुमानानुग्राहकमिति । ईश्वरः सुखराहितो दुःखरहितत्वाद्भवदित्यनुमानस्यानुग्राहकं सुखवांश्चेद्दुःखान्प्रसज्येत । देवदत्तवदिति तर्कमित्यर्थः । तर्हि श्रुतिः क्वचिदनुमानबाधः कथमुच्यत इत्यत आह ॥ क्वचिदिति ॥ एवमेव तात्पर्यमिति । श्रुतिदृष्टो धर्मस्तद्दृष्टं तत्फलं वाऽनुमानविरोधात्प्राप्त्यर्थं स्यादिति यावदिति पूर्वरीत्येत्यर्थः ॥ उपलक्षणा मिति । प्रत्यक्षेणाप्यसिद्धैरिति ज्ञेयम् । स्वस्यानुमानस्य ॥ अग्नौति । उष्णतयेति शेषः ॥ अत एवेति । ईश्वरविषयेऽनुमानमात्रस्यानुपयोगिवादेवेत्यर्थः ॥ इत्युक्तमिति । अष्टगुणत्वादिसाधनस्य वा तदुपयुक्तविग्रहराहित्यादिसाधनस्य वाऽनुमानेन कर्तुमशक्यत्वेन सर्वगुणपूर्णत्वे बाधकलेशाभावादित्यर्थः ॥ अन्यथेति । अनुमानमात्रस्येश्वरेऽनुपयोगकथनेन सर्वगुणपूर्णत्वकथने यदि न तात्पर्यमित्यर्थः । यदीश्वरः सुखी तर्हि दुःखी स्यादिति तर्कबाधकत्वेनोक्तानन्दश्रुतावेवानुपपत्तेः परिहृतत्वादानन्दवानित्येवोच्येतेति लाभः । तस्यापि वृत्तिलाभस्यापि ॥ अङ्गीकार इति । तथा चादौ द्यगुकाद्युत्पत्त्याभावमेवेत्यर्थः । वस्तुतस्त्वित्युक्तमाचार्यानिभिप्रतं कुत उच्यत इत्यत आह ॥ अत एवेति । तद्विशेष एव सृष्टिविषयकेच्छासंहारविषयकेच्छारूपः ॥ औपाधिक इति । सृष्ट्याद्युपाधिवन्धनो भेद इत्यर्थः । ग्रहणात्तथा च विलक्षणे काले इत्यर्थस्ततश्चार्थात्कालविशेष एवेत्युक्तं भवति ॥ व्यर्थश्चेति । कालभेदाभ्युपगमेऽपि तस्य नित्यत्वेन सदा सृष्ट्यादिप्रसङ्गस्यानिवारणादित्यर्थः ॥ तदिति । कालभेदात्तत्त्वमित्यर्थः । विद्युतः पुरुषादिति सामानाधिकरण्याभित्यभिप्रेत्य तत्र विद्युच्छब्दं निर्वक्ति ॥ विशेषणेति । कालोपाधीनामक्षिपस्मसंयोगादिरूपनिषेधाद्युपाधीनाम् । पृथगेव कालादित्यर्थः । ननु नैवं समाधानं कर्तुं शक्यम् ।

ईश्वरेच्छया नित्यत्वेन सद्भावेऽपि सृष्ट्यादिरूपकालविशेषभावेन सा मोघा स्यादित्यत आह ॥ कालविशेषेति ॥ भावे वेति । कालान्तरस्य
 सत्त्वे तेनैव सृष्ट्याद्युपपत्तौ तस्मिन्कालान्तरे एतत्कालसृष्टिव्यर्थेत्यर्थः ॥ तस्यापीति । अधिकारणीभूतकालान्तरस्यापीत्यर्थः ॥ कालान्त-
 रोति । तथा चानवस्थेति भावः । स्वोद्दिष्टे स्वसङ्कल्पिते ॥ तस्येश्वरेच्छायत्तत्वादिति । तथा च सृष्टिसंहाररूपकालविशेषे
 प्राप्ते तदुपधिकसिद्धासञ्जिहीर्षरूपेच्छाप्राप्तिस्तत्प्राप्तौ च तदायत्तकालविशेषप्राप्तिरित्यन्योन्याश्रय इति भावः ॥ नेतरेतराश्रयत्वमिति ।
 कालविशेषाणामौपाधिकत्वाङ्गीकार एवेतरेतराश्रयो न स्वाभाविकानामीश्वराधीनत्व इत्यर्थः ॥ कालादिवैचित्र्येति । कालविशेषभावाभावप्र-
 युक्तः सृष्ट्यादेः समवायनियम इति काले वैचित्र्यकल्पनयेत्यर्थः । आदिपदेनेच्छायामप्यवान्तरवैचित्र्यमङ्गीकृत्य तद्व्यव्यक्तिप्रयुक्तसृष्ट्यादिसमय-
 नियम इति इच्छायामपि वैचित्र्यकल्पनया किमित्यर्थः । नन्वेवमेव कल्पने सर्वदा सृष्ट्यादिः स्यादियुक्तदोष इत्यत आह ॥ यावतेति ।
 कालविशेष एव सृष्टिर्भवति । कुतः । कारणस्य तदानीमेव कार्यजनकत्वस्वभाव्यात् । कार्यस्य च तदानीमेवोत्पद्यमानत्वस्वभाव्यादित्यर्थः
 ॥ अन्तत इति । काले इच्छायां च वैचित्र्यविशेषमङ्गीकृत्यापि तत्र प्राप्तेतरेतराश्रयदोषपरिहाराय विशेषाणां स्वाभाविकत्वमेष्टव्यमित्यर्थः ।
 आदावेव कालेच्छाद्यमङ्गीकृत्येत्यर्थः । एकत्रेश्वरे स्वाभाविकविशेषत्वतोऽपि कालस्येश्वराधीनत्वादेकत्रेत्युक्तम् । अनेकत्र कार्ये कारणे च ॥ तदिति ।
 स्वभावेत्यर्थः ॥ रूपवत्त्वादिति । चतुर्णां पक्षीकारे भागासिद्धिप्रसङ्गत्याणां पक्षीकरणमिति ज्ञातव्यम् । साक्षिणैवेत्यनन्तरं सावयवत्वैवेति
 शेषः । परमाणूनां रूपादिमत्त्वेनानित्यवानुमित्वा किं प्राप्तमत आह ॥ अनित्यत्वे चेति । अनुमानेऽप्रयोजकतामाशङ्क्यानुकूलत्वकमाह
 ॥ यदि चेति । रूपत्वाविशेषाद्दृढादेरनित्यता स्यादिति यावदित्यत्रापिद्वयपत्तौ चोदितयां बाधकमाह ॥ तथाऽपीति । तथा च घटादा-
 दिकमारभ्य द्यणुकादिपर्यन्तं कार्यतयाऽत्रप्रतिपन्नमपि यदि नित्यमङ्गीक्रियते तर्हि परमाणोः किं प्रति कारणत्वं स्यात्कार्यस्यैवभावात् ।

कारणत्वाभावे च मूलकारणत्वं दूरोत्सारितमिति भावः ॥ सम्बन्धमात्र इति । तच्च वाच्यबाधकरूपमिति भावः ॥ अन्यथेति । कारणत्वविषयकार्या श्रुतिभिरिति तृतीया स्यादित्यर्थः ॥ श्रुतयश्चेति ॥ तथा चाशाशस्य नित्यदाह्नीकारे तद्विरोधः स्यादित्यर्थः ॥ २-२-६ ॥

॥ ॐ समुदाय उभयहेतुकेऽपि तदप्राप्तिः ॐ ॥ एतेषामणूनाम् । अवयवानाम् परमाणूनाम् । अनैकान्यं नित्यभूते सत्त्वान इति शेषः । ज्ञानमाल्यज्ञानम् । नन्वसमुदितपरमाणूनां सर्वत्र सत्त्वेऽपि समुदायाभावात् सर्वत्र गोषटादिबुद्धिप्रसङ्ग इत्यत आह ॥ समुदायस्य चेति । तथा च समुदायाभावोऽसिद्ध इति भावः ॥ समुदायाङ्गीकारेति । विरलनेकपरमाणूनां सदा सत्त्वेन तज्जन्यसमुदायस्यापि सदा सत्त्वाम्रल्लयो न स्यादित्यतिप्रसङ्गस्यापरिहारेण समुदायाङ्गीकारो व्यर्थ इत्यर्थः । यद्वैको महानित्यादिविरोधपरिहाराय महत्त्वेन्द्रियकत्वसमर्थनाय हि समुदायोऽङ्गीक्रियते । न चैवं सति तौ समर्थितौ भवतः । कारणस्य स्वसदृशकार्यजननस्वभावत्वेन विरलनेकपरमाणुभ्यः सम्मेलनरूपसमुदायोऽप्यययोगेन समुदायस्यानैकरूपतैव वाच्या । अनेकपरमाणव एव समुदायः । तदनेकत्वमेव समुदायत्वमिति वाच्यमिति यावत् । तथा च विरलपरमाणुभिरनेकपरमाणुरूपसमुदायाङ्गीकारेऽपि महत्त्वेन्द्रियकत्वयोर्न समर्थित्वादयोऽन्यसंयोगरूपसमुदायस्यैव महत्त्वाद्युपपादकत्वात् । तथा चैको महानित्यादिप्रलक्षप्रलयविरोध इति पूर्वोक्तातिप्रसङ्गनिवारणात्समुदायाङ्गीकारो व्यर्थ एवापन्न इत्यर्थः ॥ इतरेतरेति । समुदितानेकतः समुदायः । समुदाये सत्यनेकेषां समुदितत्वमित्येवमितरेतरापेक्षोत्पत्तिकत्वेनेत्यर्थः ॥ स्थायितायां चेति । अनेकेषामेककालाद्यवच्छेदेन मेलनरूपः समुदायिनां स्थायित्व एव सम्भवति न क्षणिकत्व इत्यर्थः ॥ ॐ इतरेतरप्रलयत्वत्वादिति चेन्नोत्पत्तिमात्रनिमित्तत्वात् ॐ ॥

॥ तथा तथेति । गोषटादाकारेणेत्यर्थः । अर्थेन्द्रिययोगग्राह्याहकार्योः । अनालम्बनानधिपतिरूपयोरिति यावत् ॥ उभयथेति । कारणसाहस्यं कार्ये कार्यसाहस्यं कारण इति च पक्ष इत्यर्थः ॥ समुदायवेदनस्येति । कारणसाहस्यं कार्य इति पक्षे कार्यभूतयोः संयोगिरू-

रूपयोर्ग्राहकयोरालम्बनाधिपतीन्द्रिययोरीति यावत् । कारणीभूते ये अर्थेन्द्रिये अप्राह्यग्राहकरूपे अनालम्बनानधिपतिरूपे तयोः सादृश्यं वाच्यम् ।
 तथा चालम्बनार्थाधिपतीन्द्रियोरप्यनालम्बनानधिपतित्वप्राप्त्या वेदनसामग्र्या अभावेन समुदायवेदनमेव न स्यात् । तथा कार्यसादृश्यं कारण इति
 पक्षे आलम्बनाधिपतीन्द्रियसादृश्यस्यैव कारणयोः सत्त्वे तयोरप्यालम्बनानधिपतित्वप्राप्त्या समुदायवेदनसामग्रीसद्भावात्तस्य कादाचित्कं न स्यादित्यर्थः
॥ कपोतेति । रूपविशेषस्य संज्ञेति द्रष्टव्यम् । पक्षद्वयमुभयसमाहाररूपम् ॥ उपलक्षणमिति । क्षणस्येति शेषः ॥ विशेषाना-
पादका इति । परमाण्वादिरूपे कारणे क्षणे चेत्यर्थः ॥ आद्ये त्वस्यादृष्टक्षणस्येति । अस्येन्द्रियानालम्बनपरमाण्वाग्निन्द्रियालम्बन-
 परमाणुजनकत्वरूपविशेषसम्पादकत्वहेत्यर्थः ॥ कारणभावादिति । इन्द्रियालम्बनपरमाणुषूक्तत्वरूपविशेषं तदाऽऽपादयेद्यदि स्वयं विशेषा-
 पादकपूर्वपूर्वादृष्टजन्यं स्यात् । न चैतदिति । कारणभावात् । इन्द्रियानालम्बनपरमाणुष्वस्यादृष्टस्योक्तरूपविशेषापादकत्वं न सिद्ध्यतीत्यर्थः
॥ सहकारिण्यप्यस्येति । पूर्वपूर्वसहकारिक्षयादिविशेषानापादकास्तर्ह्यस्यादृष्टस्य विशेषापादकत्वं न सिद्ध्यति । कारणभावात् । विशेषाना-
 पादकसहकारिजन्यमप्यदृष्टं सहकार्यन्तरशब्दाद्विशेषानापादयिष्यतीति यदि तदा सहकार्यन्तरेऽप्यस्य साम्यमित्यादि ज्ञेयम् । विशेषानापादयिष्यति
 चेदित्येतदुपरि विकल्पं करोति ॥ विशेषेषत्यादिना ॥ उभयत्रेति ॥ पूर्वपूर्वादृष्टक्षणा विशेषानापादकास्तदाऽऽपादका वेति पक्षे विशेषा-
 नापादकादृष्टजन्योऽयमप्यदृष्टक्षणः सहकारिवशाद्विशेषानापादयिष्यतीत्यत्र विकल्पिते विशेषापादकमप्यदृष्टं किं विवक्षितस्यैव कारणस्य विशेषमापा-
 दयति कारणमात्रस्यैवेति पक्षे चेत्युभयत्रेत्यर्थः । द्वितीयो पूर्वोत्तरादृष्टक्षणा विशेषापादकास्तथा विशेषापादकमप्यदृष्टं कारणमात्रस्य विशेषमापादयतीति
 द्वितीयत्वेनोक्तपक्षावित्यर्थः । क्षेपो विक्रमः ॥ उपलक्षणमिति । क्षणस्येति शेषः ॥ ७ ॥ ननुत्पत्तिविनाशयोर्द्वित्वाद्भिनाशोत्पत्ती इति
 वाच्यम् । बहुवचनं कथमित्यत आह ॥ अनेकरूपार्थेति । तथा च व्यक्तित्वाद्बहुवचनमिति भावः ॥ प्रत्यक्षयोग्येति । येन

पूर्वोत्तरक्षणयोरर्थस्य प्रत्यक्षादुपलम्बेनासत्त्वं सिद्धेयदित्यर्थः । नतु सूच्यश्रेण परमाणवपगमस्य प्रत्यक्षेण दृष्टत्वात्तत्र प्रत्यभिज्ञैव नोदेतीति चेत्तत्राह
 ॥ न च परमाणुरिति । सूच्यश्रेणागतः परमाणुतः परमाणुः ॥ शक्यनिश्चयौ स्यातां तर्हि प्रत्यक्षेण
 घटे भेदस्य दृष्टत्वात्प्रत्यभिज्ञोदय एव न स्यात् । उदेति च प्रत्यभिज्ञा । तथा च वस्तुगत्या सूच्यप्रादिनाऽपगतपरमाणौ घटे जायमाना प्रत्यभिज्ञा
 भ्रान्तिरिति भावः ॥ अशक्यत्वञ्चादिति । तथा च तत्रापि परमाणवपगमस्य वस्तुनो विद्यमानत्वात्तत्र जायमानप्रत्यभिज्ञा भ्रान्तिरित्यर्थः
 ॥ तद्विशेषाभाव इति । अवयवसंश्लेषालोक्तर्षोक्तर्षरूपविशेषाभावः प्रत्यक्षेण स्फटिकेऽगन्तुं न शक्यः । येन प्रत्यभिज्ञा नोत्पद्येतेत्यर्थः ।
 तथा च तद्विशेषस्यावगन्तुमशक्यत्वाद्वात्तत्रावयवसंश्लेषो यदि नष्टोऽस्ति तत्र च प्रत्यभिज्ञा यदा जाता तदा सा भ्रम एवेत्याशयः । स गुरुत्वाप-
 कर्षः । तथा च तत्रापि प्रत्यभिज्ञा भ्रान्तिरिति भावः । नन्वस्तु तर्हि सामान्ये प्रत्यभिज्ञया स्थिरत्वसिद्धिरित्यत आह ॥ सामान्यादिकमिति
 ॥ अत इति । अवयवावयवविनोर्भेदाद्वाङ्गीकारेणभेदस्यापि सत्त्वादित्यर्थः ॥ यदि हीत्यादि । अभेदः प्रत्यभिज्ञाविषयोऽङ्गीक्रियत इत्यत्र
 यदा तु कालादिसम्बन्धो विषय इत्यत्र चाभेदः शब्दसम्बन्धशब्दोपरिभारः । तथा च पूर्वमते तदेवेदमित्यत्र पूर्वकालविशिष्टमेतकालविशिष्टं च
 वस्तुत्वमित्यर्थः । द्वितीयमते तु तदेवेदमित्यस्य पूर्वकालसम्बन्धेतत्कालसम्बन्धीति काळद्वयसमन्वयमात्रविषयकत्वमेवार्थो नाभेद इत्यर्थः ॥ ९९ ॥
 ॥ क्षणिकत्वसाधकस्येति । परिमाणभेदस्येत्यर्थः । अनुमानस्यासत्त्वरूपहेतोः ॥ बाधितेति । प्रत्यभिज्ञेत्यर्थः ॥ भवदनुमान-
 स्यापीति । अक्षणिकत्वसाधकस्य सत्त्वहेतोरित्यर्थः ॥ क्षणिकताऽभावस्येति । क्षणमात्रावस्थायित्वरूपक्षणाणिकत्वाभावस्येत्यर्थः
 ॥ अभावो निस्स्वरूप इतीति । प्रमित्यविषय इत्यर्थः । तथा चाभाववद्देषत एव निस्स्वरूपे आकाशे सत्त्वरूपवद्देषतत्त्वं नास्तीति यावत् ।
 यत्र भावस्तत्र धर्मातिदेशतो व्याप्तिर्नेत्याह ॥ भूतलस्येति । यत्राभावस्तत्र प्रतियोगित्यपि न व्याप्तिरित्याह ॥ प्रतियोगिनेति । यद्यपि

धंसप्रागभावयोः प्रतियोगिसमावायदेशे सत्त्वेन प्रतियोगिनो देशतः सादृश्यमस्ति तथाऽप्यत्यन्ताभावविवक्षयेदमिति द्रष्टव्यम् । तथा यदाऽभावस्तदा
 धर्माति काल्तो व्यतिरिप्यतीतधर्मिकतया यदाऽभावो ज्ञायते तदा नास्ति । अथाऽपि कथञ्चिद्वर्तमानधर्मिस्थलेऽस्येवायं नियमोऽथाऽपि यदाऽभाव-
 स्तदा प्रतियोगीति नियमः काल्तिको न सम्भवयेवेत्याह ॥ **द्वितीयस्त्वत्यादिना ॥ एकज्ञानेति ।** अत्रेदं नास्तीति धर्मिप्रतियोग्यसा-
 वानां युगपज्ज्ञानविषयत्वेन प्रतीयमानत्वात् एव सम्बन्ध इत्यर्थः । इयमप्याकाश इति प्रतीतिरपि ॥ **नञ्बर्जितेति ।** नञर्थानुच्छिन्नित-
 व्यवहारविषयत्वादित्यर्थः ॥ **अताहशीवेति ।** अमानाविषयकतेवेत्यर्थः ॥ **तथात्वेति ।** नीलादिप्रतीतिरपि वस्तुतोऽभावभूतनीलादिगोच-
 रैव तथाऽपि प्रख्यादिवदतादृशीव प्रकाशत इति स्यादित्यर्थः । अनुभवविरुद्धत्वात् नीलादिप्रतीतेरभावविषयकत्वं यदि तर्ह्याकाशादिप्रतीतावपि
 सममेतदित्याह ॥ **साम्यादिति ।** ननु नीलादिप्रतीतेरभावगोचरत्वे को दोष इति चेत्तर्हि नीलादेरभावस्थापस्य भावस्याख्यसत्त्वेन हेतुना
 नीलादिप्रपञ्चस्य क्षणिकता साधयितुं न शक्यते स्वरूपसिद्धेरित्याह ॥ **तथा चेति ।** यद्यधर्मिप्रतियोगित्वमाकाशास्यावगम्यते तर्हि किमायातं
 प्रकृत इत्यत आह ॥ **व्यापकृति ।** तस्य मूर्ताभावस्य ॥ **धर्मेति ।** मूर्ताभावाधिकरणभूत इत्यर्थः ॥ **नाम्न्येवेति ।** मूर्ताभावं प्रति धर्मी यः
 स आ दशभिन्न इति त्वयोच्यते मया तु स एवाकाश इत्युच्यत इत्येवं नाम्न्येव विवाद इत्यर्थः ॥ **तस्य तेनेति ।** शिष्टुमात्त्वबृक्षत्वयोस्नादात्स्येन
 व्यास्वधारणप्रकारः ॥ **तज्जातीयस्येति ।** धूमजातीयस्य बन्दिजातीयेनेति तदुत्पत्त्या भिन्नस्थले तद्वधारणप्रकारः ॥ **ॐ उत्तरोत्पादे**
च पूर्वनिरोधात् ॐ ॥ आगमादेरपीति । यादृशशक्त्युपेततया पदानि जालानि तादृशान्येवमानि पदानीत्यादि यथा स्यात्तथा न ज्ञेयम् ।
 ततश्च वाक्यार्थज्ञानं कुत इत्यागमस्येऽपि द्रष्टव्यमित्यर्थः । ननु त्यागे पुरुषस्य कर्तृत्वात्स्यादिति क्रियायां च भिदायाः कर्तृत्वेन समानकर्तृकताया
 अमानाक्तयं क्त्वाप्रत्यय इत्यत आह ॥ **अङ्गीकार्येति ।** तथा च त्यागाङ्गीकाररूपयोरुभयोः क्रियोरैकेपुरुषकर्तृकत्वात् दोष इत्यर्थः

॥ तर्कस्येति । क्षणिकत्वसाधकानुमानानुप्राहकस्य ननु यदि नीलदिक्कामिस्त्रादिनोक्ताशुक्लतर्कस्येत्यर्थः । एतेनैत्युक्तं विवृणोति ॥ यदि भवत्येति । पूर्वोत्तरक्षणयोरत्मादिभेदस्य क्षणिकत्वस्येति यावदित्यर्थः ॥ ३७ असति प्रतिज्ञोपरोधो योगपद्यमन्यथा ३७ ॥ अन्यथा पूर्वमस्तोऽपि कारणत्वे । सर्वं पूर्वं विद्यमानम् । सर्वस्य पश्चाद्भाविनोऽपि पदार्थस्य कार्यं स्यादित्यर्थः ॥ एवमन्यस्यापीति । उक्तविकल्पार्थां कारणत्वेनाभिमतस्य कार्यं यथा न भवत्येकमन्यस्यापि कार्यं न भवतीत्यर्थः । विशेषदर्शनं परिमाणभेददर्शनम् । बाधकं स्वैर्य-दृशः । न बाधकं स्वैर्यदृशः । न बाधकं विशेषदर्शनस्य ॥ अन्यथेति । एवं व्यवस्थापनमकृत्वा स्वैर्यदृशविशेषदर्शनयोर्बाध्यबाधकभावः सम्प्रतिपक्षता वा यद्युच्यत इत्यर्थः । दृष्टान्ते फलदौ ॥ साध्येति । क्षणिकत्वरूपेत्यर्थः । ननु दिशां बहुत्वाद्दिशश्च सुखं च दिक्सुखानीति वक्तव्यम् । दिक् च सुखं चेति विग्रहमित्यभिप्रेत्य दिक्सुखे इत्युक्तिः कथं विग्रहकाले दिक्चेत्येकत्रयनयोगात्तासां बहुत्वादित्यत आह ॥ एकवचनमिति । विग्रहकाल इति शेषः ॥ ३९ ॥ द्विविधं प्रलक्षमनुमानं चेति द्विविधमित्यर्थः । कुतो द्वैविध्यमित्यत आह ॥ प्रमेयेति । परोक्षपरोक्षरूपप्रमेयेत्यर्थः । तत्र तस्यैवस्यस्यायोगादाह ॥ मायावादिनेति ॥ अप्रसक्तेरिति । तस्यापि सूत्रोक्त्युत्तरकालीनत्वादित्यर्थः ॥ लिङ्गाभावादिति । बाह्याकारस्यानुमेयत्वे तदनुमापकस्य लिङ्गस्याभावानुत्र व्याप्तिसिद्धिः स्यादिति दूषणान्तरम् । नीलज्ञानानन्तरं पीतज्ञानोत्पाददर्शनान्दिसत्रैव दूषणान्तरमाह ॥ किञ्चेति । अयमर्थः । पूर्वकारणैवोत्तरकारो जन्यते । न चोक्तदोषः । ज्ञानं नीलकारं ज्ञानं स्वेन विसदृशं पीतकारं ज्ञानरूपं कार्यं जनयति । कथमिति चेत् । आन्तरयासनादिरूपसहकारिवशादिति ब्रूमः । तथा च न तदर्थं बाह्योऽर्थः कस्य इति । कुत इत्यत आह ॥ दृष्टेनैवेति । इदं नीलमिति नीलदेवज्ञानानुभवः । आन्तरयाभावानुभवप्रदर्शनं नाहं नीलमिति ॥ सत्सुरूपेति । तथा च कौस्तुभगीयादिस्य कः सज्जनो गृह्णीयान्न कोऽपीत्यर्थो द्रष्टव्यः । ननु स्वत एव सज्जनेनेदं मतं न गृह्णतेऽतो

वैभारिकसौत्रान्तिकयोर्निराकरणमथुक्तमित्याशङ्क्य निराकरोति । कुतो न वैयर्थ्यमिष्यत आह ॥ उक्तार्थानु-
 सन्धान इति मूळे शेषोक्तिः । तथा च सञ्जनस्यापि यद्यस्मदुक्तं तन्निराकरणप्रकाराभ्युत्थानं स्यात्तदेव न गृह्णीयात् । नो चेद्गृह्णीयादेव ।
 ततस्तस्य सञ्जनस्य तन्मताप्रहणप्रयोजकभूतोक्तार्थानुसन्धानायास्मान्निराकरणं कृतमिति न तस्य वैयर्थ्यमिति भावः ॥ २-२-७ ॥ ॐ
नासतोऽहष्टत्वात् ॐ ॥ एतदुक्तं निर्लेपमिति वाक्यम् ॥ दोषाभावमात्रेणेति । अन्यापोहेनेत्यर्थः । उपयोपेये मोक्षसाधने
 धर्मादौ मोक्षे चेत्यर्थः ॥ शून्यमुक्तरूपमिति । यदि शून्यमुक्तरूपं शुद्धसर्वगत्वादिरूपं तद्यैखिलं शून्यमित्यनेनाशुद्धासर्वगतादिरूपजगताऽ-
 नन्वत्वं कथमुक्तामित्यर्थः ॥ तत्त्विकमिति । यदि शून्याविद्याकल्पितत्वेन जगदारोपितं स्यादित्यर्थः । असद्भवत्येवेति चेत्तत्राह ॥ तथात्वे वेति ।
 असत्त्वे वेत्यर्थः । तस्य चेति चशब्दसमुच्चये दूषणमाह ॥ सत्त्वारोपादिति । ननु व्यवहारास्यापि सत्त्वेऽद्वैतहानिरित्यत आह ॥ व्यव-
 हारस्यापीति । तस्यापारमार्थिकसत्त्ववतः शून्यस्य । तदभावो न तु पारमार्थिकसत्त्वाभावो व्यवहारविरोधीत्यर्थः ॥ अत एवेति ।
 अनुमानं प्रति प्रत्यक्षस्योपजीव्यत्वादेवास्तः सकाशास्तत उत्पत्तेः क्वाप्यदृष्टत्वेन तन्मूलकमनुमानमपि न सम्भवतीत्यर्थः ॥ ॐ उदासीना-
नामपि चैवं सिद्धिः ॐ ॥ उपादानात्स्वीकारात् । आदिपदेन प्रयत्नः । यद्बस्तु तत्पुरुषेच्छाधीनोत्पत्तिकमित्यथुक्तम् । शून्ये मन्नीत्या
 व्यभिचारादित्यत आह ॥ कार्यत्वादिति ॥ समीकृत इति । ईश्वरस्य सर्वकारणत्वे तत एव गौधमाद्युत्पत्तौ सम्भवत्यादेशादिति योऽन्यर्थ
 इत्यर्थः ॥ ॐ नाभाव उपलब्धेः ॐ ॥ असत्प्रकाशनमधिमानप्रकाशनम् । ननु विधृतेरपि निवृत्तौ किमायातं प्रकृत इत्यत आह
 ॥ बाधकोति ॥ ॐ वैधर्म्याच्च न स्वप्नादिवत् ॐ ॥ ननु बाधकप्रत्ययस्य बाध्यत्वेऽपि न प्रपञ्चप्रत्ययस्य याथार्थ्यसिद्धिः । परमा-
 र्थतः प्रत्ययद्वयस्याप्यसत्त्वाङ्गीकारात् । न हि क्त्वाभावे इयामत्वाभावे गौरत्वं सिध्यतीति चेत् । सत्यम् । आस्तां तदीया परमार्थचिन्ता

व्यावहारिकौ मर्यादासबलम्बमानेन परस्परविरुद्धयोरन्यतरनिषेधस्यान्यतरविधिनन्तरीयकत्वमङ्गीकार्यमेव । ततश्च प्रपञ्चबाधप्रत्ययस्य बाध्यत्वे प्रपञ्च-
 प्रत्यस्य याथार्थ्यमनिवार्यभेदेत्याह ॥ तिष्ठत्विति । संवादतः प्रपञ्चप्रत्ययस्य । कादाचिकस्य तन्नास्तिला प्रत्ययस्य ॥ अहष्टत्वादिति ।
 पारमार्थिकस्वरूपस्य कल्पितत्वसाधकदृश्यत्वहेतोरभावादित्यर्थः । ननु प्रत्ययत्वहेतोः प्रपञ्चनिवृत्तिप्रत्यये व्यभिचार इत्यत आह ॥ हेतुश्चेति । तथा
 च तन्निवृत्तिप्रत्यये न प्रपञ्चप्रत्ययत्वमिति न व्यभिचारः । समीकरणान्तरं सतः कारणत्वे तन्त्वादीनां मृदादिकार्यकारित्वप्रसङ्ग इत्यादि । नन्वसत एव
 कारणत्वमङ्गीकारोऽप्यतिप्रसङ्गपरिहारस्त्वसतोऽपि विचित्रत्वभावाङ्गीकारेण भविष्यतीत्यत आह ॥ न हीति । कुतो न हीत्यत आह ॥ असत्त्वेति ।
 निःस्वभावत्वस्यैवासत्त्वेनासतोऽपि स्वभावभेदाङ्गीकारे निःस्वभावत्वरूपसत्वव्यावातादित्यर्थः ॥ आगमेति । आरम्भणाधिकारणोक्तागमस्तु
 शक्तोऽपि ह्यन्यथाकर्तुं । स्वेच्छानियमतो हारः । कारणैर्नियतैरेव करोतीदं जगत्सदेत्येवरूपः । नन्वेवं तर्दाश्चरस्यादिसृष्टौ निमित्तकारणभूतब्रह्माध-
 पेक्षा कुत इत्यत आह ॥ ब्रम्हादीनिति ॥ अन्यथासिद्धिमिति । मदित्युपलम्भेन न विश्वस्य सत्यत्वसिद्धिरसदेव विश्वं सत्त्वेन प्रतीयत
 इत्यङ्गीकारादित्युक्तान्यथासिद्धिमित्यर्थः । वर्णदैर्घ्यादीनामित्यादिपदेन सवित्तुसुषिरादेर्ग्रहणम् । तर्हि सत्त्वाविशेषाच्चाक्षुषत्वादीनामपि साधकत्वं स्यादि-
 त्यत आह ॥ चाक्षुषत्वादीनामिति । पक्ष आरोपमावादित्यर्थः ॥ यत्रोदाहरण इति । सवित्तुसुषिरादौ तत्र साधकत्वात्तस्य च सत्यत्वा-
 दिति भावः । यत्र च वर्णदैर्घ्यादौ ॥ तत्र मिथ्यात्व इति । वर्णेषु वर्णदैर्घ्यं नाम दीर्घत्वनिव्यङ्ग्यत्वमेव नान्यत् । तच्च सत्यत्वमेवेति भावः ।
 यत्र वर्णदैर्घ्यादौ । ननु नानवस्था सर्वमसत्त्वं साधकमित्येवैकेनैव प्रमाणेन साध्यते न परम्पराऽङ्गीक्रियते । तथाऽस्तु वा परम्परा तथाऽपि
 नानवस्था । सत्त्वासत्त्वेदासन्निन प्रमाणेन साध्यसिद्ध्यङ्गीकारादित्यत आह ॥ न हीत्यादिना । अङ्गीकार्यत्त्वात्सात्त्वोदासीनस्य प्रमाणस्य
 बुद्धावेवानरोहेण तेन साध्यसिद्ध्ययोगादित्यर्थः ॥ द्वितीय इति । अङ्गत्वादिहेतुना सर्वस्यापि मिथ्यात्वसाधनाः स्वस्यापि सर्वान्तःपातित्वेन स्वस्मि-

इत्यर्थः ॥ यद्ज्ञाने यत्सर्वथेति । नियमेनेत्यर्थः । किञ्च यद्द्वयग्रहेऽवृहमाणत्वरहितं तद्द्वयस्वरूपं यथा घटस्वरूपमिति विशेषव्याप्तिर्न
 विवक्षिता किन्तु यद्ज्ञाने यत्सर्वथोपलभ्यते तत्तस्य स्वरूपमिति सामान्यव्याप्तिरेव विवक्षिता । न च व्यभिचारः । दण्डरूपविशेषण-
 सम्बन्धेन दण्डस्वरूपं विशिष्टं नामाकारान्तरं विशेष्ये च जायत इति पक्षे दण्डिज्ञाने विशिष्टरूपकारान्तरविषयके दण्डविषयकत्वाभावात् ।
 दण्डविषयकं यद्विशेषणज्ञानं तद्विशिष्टरूपकारान्तरविषयकज्ञानकारणमेव । तज्ज्ञानानन्तरं विशिष्टज्ञानं जायते शैष्ट्यात्मनो न ज्ञायत इति न
 व्यभिचार इत्याह ॥ किञ्चेत्यादिना । अन्यत्प्रतीतौ घटप्रतीतौ भेदः प्रतीयते तत्प्रतीतौ च घटः प्रतीयत इति नियमेनान्यत्प्रतीतौ ।
 उत्तरकालं निर्विकल्पकोत्तरकालं ॥ यथेति । प्रतीत्स्वनन्तरं प्रतियोगिस्मरणे जाते सादृश्यादिकं प्रतीयत इत्यर्थः ॥ न प्रतीयतेति ।
 आदाविति शेषः । तथाऽस्यामुनाभेद इतीत्यर्थः । भेदं वस्तु । तथा धर्मिप्रतियोगितया । कुतो न शक्यत इत्यत आह ॥ एकस्मिन्निति
 ॥ तदिति । घटाद्वट इति धर्मिप्रतियोगितयोद्देशप्रसङ्ग इत्यर्थः ॥ तदिति । धर्मिप्रतियोगितयोद्देश्यत्वेत्यर्थः । तथा च भेदज्ञानं नापेक्षितमिति
 नान्योन्याश्रय इति भावः ॥ दूरस्थेति । तत्रापि वास्तवभेदस्य सत्त्वादिसावित्युद्देश्यत्वसम्भवाद्भिन्नावित्येव प्रतीतिः स्यादित्यर्थः । तथा च
 तत्र वास्तवभेदे सत्यपि दूरस्थत्वसादृश्यादिदोषवशाद्दुद्देश्यत्वशक्यत्वेनाभेदप्रत्यय एव भवतीत्यर्थः । वस्तुदर्शने आदाविति शेषः । तथाऽस्यामुना भेद
 इतीत्यर्थः । घटदर्शने तद्भेदः पटाद्भेदः । विना भेदेन धर्मिणो घटस्य सकाशाद्भेदेन विना । उपलब्धव्यो न्यायसाग्यादित्यर्थः ॥ भेदादर्शने
 चेति । धर्मिप्रतियोगिनोरिति शेषः । उत्तरत्र न हीति वाक्ये । एवं विधः स्वस्मात्स्वयं भिन्न इत्येवं रूपः ॥ एकस्येति । एकस्य पुंसः
 पटाद्वटो भिन्न इति या प्रतीतिस्ताद्विरोधः स्वस्मात्स्वयं भिन्न इति प्रतीतिरित्यर्थः ॥ सर्वेति । सर्वेषां पुंसाम् । एकस्य प्रतीतिविरोधेन वस्तुभावो
 न सिध्यति । वास्तवशुक्तिप्रतीतिरिदं रजतमित्येकप्रतीतिविरोधो न शक्यमाव एव सिध्येदिति व्यभिचारादित्याह ॥ नाद्य इति । असिद्धेः ।

सर्वेषां पुंसां घटाद्धटो भिन्न इति प्रतीतिरसिद्धेरित्यर्थः । कस्यचित्स्वरमास्वर्यं भिन्न इत्यपि प्रतीतिर्भवतीति भावः । एतेनेत्युक्तं विशदयति ॥ **कदाऽपीति** । पटाद्धटस्य भेद इति त्रिपरीतव्यवहारेण चेत्यर्थः ॥ ७७ ॥ धर्मिप्रतीत्यपेक्षयाऽन्योन्याश्रये दत्ते तत्स्वरूप-
त्वमङ्गीकृत्य तत्परिहारो यथा क्रियते एवं प्रतियोगिप्रतीत्यपेक्षयाऽपि नान्योन्याश्रयः । भेदस्य प्रतियोगिस्वरूपत्वस्याप्यङ्गीकारादिति
काश्चिद्व्याख्याहृदिष्यति । तदर्थं प्रतियोगिस्वरूपत्वं धर्मिस्वरूपत्ववन्नाङ्गीकार्यम् । ततश्च प्रतियोगिप्रतीत्यपेक्षयाऽन्योन्याश्रयः स्यादेवेत्याशयेन
विकल्पयति ॥ **उत प्रतियोगिनोऽपीति** । यत्रदभिन्नाभिन्नं तत्तेनाभिन्नमिति व्यातिबलात्प्रतियोगिनो धर्म्यभिन्नभेदाभिन्नत्वे धर्मिप्रतियोगिनो-
रथैक्यं स्यादित्याह ॥ **अद्वैतेति** ॥ नान्योन्याश्रयत्वमिति । भेदस्य धर्मिस्वरूपत्वेन प्रतीतिद्वयाभावादिति भावः । भेदस्य स्वरूपतो
ज्ञाने भेदस्य घटस्वरूपत्वेन घटत्वादिना रूपेण ज्ञाने ॥ **प्रतियोगिस्वरूपेति** । वस्तुगत्या प्रतियोगिमूतस्य घटस्य पटत्वेन रूपेणेत्यर्थः
॥ **एतद्भेदेति** । पटप्रतियोगिकघटधर्मिकभेदरूपप्रत्येतव्यभेदेत्यर्थः । प्रतियोगिस्वरूपज्ञानं च तत्स्वरूपभेदेनैवोपपन्नमिति भावः । कथमिदं
आह ॥ **तद्धीति** । विशेषज्ञानमित्यर्थः । धर्मिणः पटस्य सकाशात् ॥ **भेदेन प्रतिपन्नस्य घटस्य स्वतोऽपीति** । भेदेनाप्रतिपन्नस्यापि
प्रतियोगित्व इति शेषः ॥ **प्रतियोगिस्वरूपेति** । पटप्रतियोगिकघटधर्मिकेत्यर्थः । धर्मिणो घटप्रतियोगिकपटधर्मिकभेदरूपप्रत्येतव्यभेदे यो
धर्मो पटस्तस्य प्रतियोगितायां प्रतियोगिस्वरूपभेदप्रतीतौ प्रतियोगितायां स एव न्यायो धर्मिणो भेदेन प्रतिपन्नस्य प्रतियोगित्वमन्यथा
वेत्युक्त एव न्याय इत्यर्थः । ततश्च घटस्य भेदप्रतीतौ घटस्य प्रतियोगित्वापत्त्या घटप्रतियोगिकपटधर्मिकभेदरूपप्रत्येतव्यभेदसिद्धिः । एतद्भेदसिद्धौ
पटस्य प्रतियोगित्वापत्त्या तत्रप्रतियोगिकघटधर्मिकभेदसिद्धिरित्यन्योन्याश्रय इत्याह ॥ **तथा चेति** ॥ **वस्तुत इत्यादि** । अयं भावः ।
न हि प्रत्येतव्यभेदाधिकरणप्रतियोगिकभेदत्वत्वेन ज्ञातस्य प्रतियोगित्वमपेक्षितं येनोक्तरीत्याऽन्योन्याश्रयः स्याद्विस्तु गौर्गवयसादृश्यज्ञानामात्रेऽपि

वस्तुतो गवयसादृश्यवतो गोत्वादिना प्रतीतिमात्रेण गवयविसदृशत्वेनाप्रतीतिमात्रेण वा गवयगतसादृश्यप्रतियोगित्वबुद्धिवद्बस्तुतः प्रत्येतव्यभेदा-
धिकरणप्रतियोगिकभेदवतो घटादेर्घटत्वादिना प्रतीतिमात्रेण प्रतियोगित्वोपपत्तेस्तन्मात्रमेवापेक्षितमित्यर्थः । ननु घटत्वादिना प्रतीतिमात्रेण प्रतियोगि-
त्वज्ञाने पटाद्यभिव्रतया ज्ञातस्यापि घटादेः पटधर्मिकभेदप्रतियोगित्वं ज्ञायतेति चेन्न । तदा घटत्वादिना ज्ञानाभावात् । पटाद्यैकेनाप्रतीतस्य घटस्य
घटत्वादिना ज्ञानमात्रेण प्रतियोगित्वमुपपद्यत इति बोध्यमानत्वददोषः । ननु वास्तवान्योन्यप्रतियोगिकभेदस्य दूरस्थवनस्पत्योः सत्त्वेन तत्राव्यय-
मस्माद्भिन्नोऽयं चास्माद्भिन्न इत्यन्योन्यप्रतियोगिकतया विशिष्टभेदज्ञानं स्यात्ततश्चाभेदप्रत्ययो न स्यादित्यत उक्तमसतीत्यादि । तत्र च सादृश्यादि-
प्रतिबन्धकमतीत्यर्थः ॥ विशिष्टेति । घटालपटस्य भेद इति घटादिविशिष्टभेदेत्यर्थः । ननु यथा धर्मिन्त्वप्रतियोगित्वतद्भेदा इत्युक्तं तथा विशेषणं
विशेष्यं च तद्भावस्तद्भेदाश्चेति कुतो नोक्तमत आह ॥ अत्रेति । भेदो हि कस्यचिद्विशेषणतया वा विशेष्यतया वा प्रतीयते न भेद इत्येवातो विशेषणं
विशेष्यं चेत्युक्त्यैव तद्भेदोऽयुक्त एवेति भावः ॥ अत्रेति । निर्विकल्पकप्रतीतावित्यर्थः । तथा च धर्मिप्रतियोग्यादिप्रतीतौ सत्यां भेदप्रतीतिद्वया-
भावात् । एकस्यामेव निर्विकल्पककार्या संविदि युगपदेव सर्वेषामवभासनान्नान्योन्याश्रयत्वमिति भावः ॥ तद्भावयोरिति । धर्मिप्रतियोगिस्वरूपनिष्ठ-
योर्धर्मित्वप्रतियोगित्वरूपयोर्धर्मयोर्इत्यर्थः । एकस्यैव भेदस्य द्विष्टत्वपक्षाभिप्रायेण भेदस्येत्युक्तम् । घटपटधर्मिकं भेदद्वयमिति पक्षाभिप्रायेण भेद-
योरित्युक्तम् । तथा च धर्मिप्रतियोग्यादिभेदस्य भेदयोर्ध्वेत्यर्थः । तद्भावयोर्धटत्वपटत्वयोः ॥ नेष्यत इति । धर्मिन्त्वदेरुणादावपि सत्त्वेन द्रव्यादा-
वन्तर्भावयोगात् घटपटार्थातिरेकः स्यादतो धर्मिन्त्वादिरपरो धर्म्यादिस्वरूपाद्भिन्नो नेष्यतेऽत एतत्तद्भाव इति पृथग्रहणं कथमित्यर्थः । तस्यातिरिक्तधर्मि-
त्वादिरूपधर्मस्य । यत्रासन्नहितस्यले । युगपद्धर्मिप्रतियोगिनोरिति शेषः ॥ सर्वत्रापिनि । सन्नहितस्यलेऽपि यत्र प्रतियोगी सन्नहितस्तत्रापित्यर्थः ।
यदा धर्मो प्रतीयते तदा प्रतियोगी न प्रतीयत एव । भेदधर्मिणोर्युगपन्निरविकल्पकप्रतीतौ प्रतीतत्वाद्धर्मिप्रतीत्यपेक्षयाऽन्योन्याश्रयामात्रेऽपि प्रतियोगि-

प्रतीत्यपेक्षया तु स्यादेव प्रतियोगिभेदयोर्युगपदप्रतीतिचेन प्रतीतिद्वयाभावाच्चान्योन्याश्रयत्वमिति परिहारायोगादित्यर्थः । अतिप्रसङ्गपराहत्वादेवं न
 वाच्यमित्याहुः ॥ **असन्निहितवदिति** । असन्निहितप्रतियोगिवत् । सन्निहितस्यापि प्रतियोगिनः ॥ **प्रतीतीति** । प्रतियोगिज्ञानानुभवस्यर्थः ।
 तथा च प्रतीतिद्वयाभावाच्च प्रतियोगिप्रतीत्यपेक्षयाऽन्योन्याश्रय इति भावः । नन्वेवं प्रतीतिविरोधेनासन्निहितवत्सन्निहितस्याप्यज्ञानानुभवोऽपि यत्र
 वस्तुतः प्रतियोगी न सन्निहितस्तत्र प्रतीतिद्वयप्राप्त्या तत्प्रतीत्यपेक्षयाऽन्योन्याश्रयः स्यादेवेति चेत्तत्राह ॥ **यत्र चेति** । तथा च तत्र
 धर्मिप्रतीत्यपेक्षयाऽन्योन्याश्रयभावेऽपि प्रतियोगिप्रतीत्यपेक्षया प्राप्तोऽन्योन्याश्रयस्तु वस्तुतोऽन्योन्यप्रतियोगिकयोरित्यस्मदुक्तरीत्या परिहरणीय इति
 हृदयम् । तत्रापि सविकल्पकज्ञानेऽपि । तथा च यदि निर्विकल्पकेऽप्रतीतो धर्मी प्रतियोगी वा भेदे वा सविकल्पके प्रतीयेत तदा
 प्रतीतिद्वयप्राप्त्याऽन्योन्याश्रयः स्यात् । न चैवम् । किन्तु धर्म्यादिकं सर्वं निर्विकल्पके प्रतीतमेव । निर्विकल्पकेऽप्रतीतं तु वैशि-
 ष्यमात्रमेव सविकल्पकेऽधिकं प्रतीयेते । न हि वैशिष्ट्यप्रतीत्यपेक्षयाऽन्यो न्यायः । तथा च निर्विकल्पके स्वरूपेण गृहीतो भेद एव ।
 अस्यामुष्मादिति विशेषतः । अन्योन्यवैशिष्ट्योपेततया । एकप्रतियोगिकतयाऽपरधर्मिकतयेति यावत् । सविकल्पके प्रतीयत इति मूल्योजना ।
 ततश्च धर्म्यादिज्ञाने सति भेदज्ञानमिति नास्ति । युगपदेव सर्वेषां निर्विकल्पकेन भातत्वादिति न सविकल्पकप्रतीतावयव्योन्याश्रय
 इति भावः । उत्तरमाह ॥ **भेदपार्थक्येति** । भूषणकारेण भेदो धर्मिस्वरूपाव्युत्थित्यङ्गीकृत्य परिहारोऽभिहितः । तावन्मात्रमेवा-
 स्माभिरुच्यते इत्यर्थः । विशेषप्रतीतौ घटाव्युत्थय भेद इति विशेषप्रतीतौ ॥ **अयमेवेति** । धर्मित्वप्रतियोगित्वेत्यनेनोक्तः । यद्यपि परमत
 इवास्मन्मते न निष्प्रकारकं निर्विकल्पकं नाम ज्ञानमस्ति । तथा च न तद्रीत्याऽस्माभिः परिहर्तुं शक्यते । तथाऽपि धर्म्यादय आदौ सविकल्पक-
 ज्ञानेनैव समुहात्मरूपेण पराभिप्रेतनिर्विकल्पकज्ञानस्थानियेन युगपदेव प्रतीयन्ते पश्चात्सविकल्पकान्तरेण पूर्वगृहीतानां वैशिष्ट्यमात्रं प्रतीयत

इत्युच्यत इति न्यायसाम्यमभिप्रेत्यायमेवेत्युक्तम् । यद्वा निर्विकल्पकमङ्गलित्वायमेवास्त्वित्यर्थः । ननु विशेषणादिप्रतीत्यपेक्षयोक्तोऽन्योन्याश्रयः कुतो च परिकृत इति चेन्न । घटपटयोर्भेद इति विशेषणविशेष्यभावेन ग्रहणं धर्मप्रतियोगिप्रकारान्न भिद्यते । घटपटौ भिन्नाविव्यतिरेपरि घटाख्ये भिन्नः पटाच्च घटो भिन्न इत्येवार्थस्य संयोगश्चेत्यादिनोक्तत्वात् । तथा च धर्मिप्रतियोगिप्रतीत्यपेक्षयोक्तोऽन्योन्याश्रयपरिहारोऽतस्तस्यापि परिकृतादित्याह ॥ विशेषणेति ॥ ७ ॥ ॥ कथमिदमिति । मूले धर्म्यादीत्येव सत्त्वेन धर्म्यादिग्रहणसापेक्षेति कथं लभ्यत इत्यर्थः । सापेक्षत्वकार्थमाह ॥ आदिपदस्येति । तथा च धर्म्यादिज्ञानकारणकमेदग्रहणादित्यर्थः । ततश्च धर्म्यादिज्ञानकारणकत्वमेव तत्सापेक्षत्वमिति भावः । तदुपपत्तये प्रतिज्ञातेभेददुर्ग्रहत्वोपादानार्थम् । तद्व्यन्योन्याश्रयत्वम् । तथा चान्यत्वस्य क्वाप्यग्रहे वस्तुद्वयोपस्थित्यभावेन निराश्रयत्वात्कुत्र कार्यकारणभावाश्रयोऽन्योन्याश्रयापादनमित्यर्थः । अन्तत इति दूषणान्तरम् । अप्रतिबन्धकत्वाद्देदज्ञस्यप्रतिबन्धकत्वादित्यर्थः । अन्योन्योपादं धर्म्यादिज्ञानभेदज्ञानयोः परस्परपुत्यात्तिम् । तद्वर्म्म धर्म्यादिज्ञानभेदज्ञाननिष्ठं प्रमात्वरूपं धर्मम् । अन्ययोर्धर्म्यादिज्ञानभेदज्ञानयोः । अन्यत्तु तद्विष्ठं प्रमात्वम् ॥ लुप्यत इति । भेदो यदि धर्म्यादिप्रतीत्यपेक्षया प्रतीयेत तदाऽन्योन्याश्रयः स्यात् । तथा च भेदप्रतीतिर्धर्म्यादिप्रतीत्यपेक्षैव निवर्ततां भेदप्रतीतिः प्रमात्वे किमायातमित्यर्थः । अस्ति मम भेदप्रतीतिः सा सांभृती तथा चान्योन्याश्रयदुष्टाया अपि भेदप्रतीतिः सांभृतत्वमेवोपपद्यत इत्याह शङ्कते ॥ सांभृतीति । अन्योन्याश्रयदुष्टस्य सांभृतत्वमपि कुतः । सांभृते स न दोष इत्यङ्गीकृतमिति चेत् । अतिप्रसङ्गादित्याह ॥ तत्किमिति ॥ तेषामेवेति । तथा च पटस्यापि व्यावहारिकत्वादन्योन्याश्रयस्य च व्यावहारिकत्वप्रतिबन्धकत्वस्य त्वयोन्यमानत्वादि-त्यर्थः । घटपटाभिन्नो भेदो घटपटाभ्यां भिद्यते । तदुसप्रतियोगिकभेदवानिति यावदित्येवं भेदान्तराण्यं भेदो भेदो भेदवान् । सोऽपि तथैत्यनवस्ये-त्याह ॥ भेदस्यापीति । भिन्ने वस्तुनि घटादौ ॥ अभेदेनेति । वस्तुप्रतीत्यन्तरं भेदः प्रतीयत इत्युक्ते आदौ तद्वत्त्वभेदेनैव प्रतीत-

मित्यायातीति ज्ञेयम् । सत्त्वा बोधलक्षणमिति शेषः । तथा च सत्त्वोपलक्षणमित्यर्थः ॥ आद्य इति । सत्त्वाविशिष्टे सत्त्वाया आश्रयप्रसङ्गे-
 नामावादित्यर्थः । द्वितीये सत्त्वोपलक्षणतया कारणेऽस्ति वस्तुतो नास्तीति प्राप्तम् । तथा चासत् एव कारणत्वम् ॥ सर्वस्यापीति ।
 तथा हि । अभेदस्याप्यभेदान्तराभेदत्वेऽनवस्था । तथाऽभेदेऽभेदनिवेशश्चेत्तत्राभेदेनाभिन्नतायामाश्रयत्वम् । अभेदान्तराङ्गीकारेऽनवस्था ।
 भिन्नेऽभेदनिवेशश्चेद्द्विबयोरपि घटपटयोः परस्परभेदापत्तिः । तथा न तावत्प्रत्यक्षेणाभेद एव दृश्यते । अभेद इत्येव प्रतीतिरभावात् । वस्तुनोऽपि
 प्रतीतौ न तावदभेदपूर्वं वस्तुप्रतीतिः । उक्तदोषात् । नापि वस्तुप्रतीतिपूर्विका भेदप्रतीतिः । तर्हि तद्वत्त्वाद्भेदेनैव प्रतीयत इत्यायातम् ।
 तथा च भेदेन प्रतीतेऽभेदप्रतीतावतिप्रसङ्गेः । न च युगपत् । अभेदप्रतीतिं प्रति वस्तुप्रतीतिः कारणत्वेन यौगपद्यायोगात् । न च प्रकारान्तर-
 मस्ति । तथाऽसत्त्वाविशिष्टं कारणम् । कारणेऽसत्त्वा वा । आद्येऽसत्त्वाविशिष्टेऽसत्त्वाया आत्माश्रयेणभावात्सत् एव कारणत्वम् । द्वितीयेऽसत्त्वस्योप-
 लक्षणतया कारणे तत्रास्तीति प्राप्तम् । तथा च सत् एव कारणत्वमित्येवं सर्वस्यापि स्वव्याघातकत्वाज्जालुत्तरत्वमित्यर्थः । जात्युपयुक्तायुक्ताङ्गा-
 दिवत्त्वं दर्शयति ॥ भेदस्येत्यादि । नन्वत इनिठनविल्लकारान्तादेवेनेर्विधानान्नायाशब्दस्य चाकारान्तत्वात्कथमतदन्तादिनिरिलत आह
 ॥ मायेति । ग्रीष्मादिगणे आकारान्तादपीनिरस्ति । वनमालीति दर्शनादित्यर्थः ॥ बाह्येति । स्वरूपानिरिक्तस्य जगदादिबाह्यपदार्थघटितस्य
 जगत्कारणान्नादिरूपलक्षणस्योभान्यामुभयोरङ्गीकारेण तद्भेदाभावेऽपीत्यर्थः ॥ इत्येवेति । भ्रान्तिवैलक्षण्येनैव सत्यत्वं साधितवान्न तु दृश्यत्वस्य
 हेतोः सत्यत्वमिध्यात्वे विकल्प्य तद्दूषणविषये प्रयत्नं न चकारिति भावः ॥ सूत्रत्रवेति । कठिणन्यायसूचनान्देव सूत्रमित्यर्थः ॥ तदपीति ।
 दृश्यत्वं सत्यं मिथ्या वेद्येतदपीत्यर्थः ॥ इत्युक्तत्वादिति । तथा च स्फुटदूषणस्य सूचितत्वं न वक्तव्यमिति भावः ॥ उभयेति ।
 एकसत्त्वे इयमिह नास्तीति न्यायेनेदम् । तथा च प्रमाणविकृष्टत्वमेव सूचितमित्यस्तु । न निष्प्रमाणकत्वसूचनमित्यर्थः ॥ स्वप्नवदिति ।

इयवाद्भिमंतं मिथ्या स्वप्नवच्चेदित्यनेन व्याख्यातमित्यर्थः ॥ २-२-८ ॥ ॐ न भावोऽनुपलब्धेः ॐ ॥ विज्ञानेति । घटज्ञान-
सन्ततिः पटज्ञानसन्ततिरिति विज्ञानसन्ततीनां तथैकस्यासपि घटज्ञानसन्ततौ विज्ञानभेदस्य पूर्वोत्तरज्ञानभेदस्येत्यर्थः । नन्वनुरूपोपसर्गपूर्वकस्यैव
भवतेरनुभवार्थत्वं युक्तं न केवलं भवतेः । प्रकृते चानुरूपोपसर्गोभावात्कथमनुभवार्थत्वमत आह ॥ उपसर्गा हीति । तथा च भवतेरवानुभव-
वाचकत्वमित्यर्थः । यथाऽऽहुः । धातावेव विलोडय उपसर्गेण कास्यते । प्रहाराहारसंहारविहारपरिहारवदिति ॥ आद्यस्तिविति । ज्ञेयं
स्वरूपेण सदेव विज्ञाने आरोपितमित्येतन्नाभाव उपलब्धेर्वैधर्म्यञ्च न स्वप्नादिवदित्यतीताधिकरणन्यायेन निरस्तमित्यर्थः ॥ अनेनेति । तथा
चानुपलब्धेरीत्यस्य ज्ञानात्मकताया प्रत्यक्षेणानुपलब्धेरीत्यर्थः ॥ अनुमानान्त्विति । यत्प्रकाशते तद्विज्ञानं यथा ज्ञानं । प्रकाशन्ते
च नीलादय इत्यनुमानादित्यर्थः । अन्यथाऽनुमानेनैव प्रत्यक्षस्य बाधे वन्दिहनुष्णा इत्यनेनानुमानेनैव स्पर्शानप्रत्यक्षस्य बाधापत्या काला-
स्यापदिष्टरूपबाधोच्छेदप्रसङ्गादित्यर्थः । प्रत्यक्षस्य भ्रान्तत्व इत्यनन्तरं तद्विरोधाभावादिति शेषः । तस्मिंश्च सतीत्यनन्तरं तद्विरोधादिति
शेषः ॥ प्रागुक्त एवेति । अनुपलब्धेरीत्यनेन सूत्रखण्डनेत्यर्थः ॥ अनुभवस्यैव विरुद्धत्वादिति । तस्यानुभवविरोधकथनपरतया
व्याख्यातत्वादिति ज्ञेयम् ॥ प्रमेयान्तरेऽपीति । तथा च केशोऽल्लुञ्जनसप्तघटिकाभोजनादिरूपतदीयप्रमेयान्तरेऽप्यनुभवविरोधं वक्तुं प्रागुक्त
एवानुभवविरोधः पुनरुक्त इति न दोष इत्यर्थः ॥ २-२-९ ॥ ॐ नैकस्मिन्नसम्भवात् ॐ ॥ गतिहेतुमोक्षहेतुः । स्थितिहेतुः
संसारहेतुः । सङ्घातरूपं कार्यरूपम् । अणुरूपः सूक्ष्मः । अणुव्यतिरिक्तानि काले व्यतिरिक्तानि ॥ ते चेति । अस्तिकाया इत्यर्थः । पण्णां
द्रव्याणां मध्यकालतिरिक्तपञ्चद्व्यण्यस्ति कायशब्दवाच्यानीत्याह ॥ जीवास्तिकाय इत्यादिना ॥ येनेति । यदि तानि प्रमाणानि
नामासम्भूतानि तत्पक्षानङ्गीकारे च तेनोक्ता दोषाश्च यदि नाभासास्तर्ह्येव ते पक्षा अनुसर्णीया इत्यर्थः ॥ तदुक्तविपक्षेति । सत्ये

प्रमाणमभिधाय तद्विपक्षेऽसत्त्वयक्षे दूषणमुक्तवन्तोऽतस्तदोपानुसारेणासत्त्वपक्षपरित्यागोऽपि कार्यं स्यादित्यर्थः ॥ कथितैव गतिरिति ।
 अङ्गीकारपरित्यागान्यामुभयत आकृष्टोऽयं कर्षां दशामाविष्टः स्यादित्युक्तैव गतिरित्यर्थः । एवं वादिनो विश्वं सदेवेति वादिनः । असदेवेति वादिनः ।
 सदसदेवेति वादिनः । सदसद्विलक्षणमेवेति वादिनः । सत्त्वे सति सद्विलक्षणमेवेति वादिनः । असत्त्वे सत्यसद्विलक्षणमेवेति वादिनः ।
 सदसत्त्वे सति सदसद्विलक्षणमेवेति वक्तारो वादिनो न हि प्रसिद्धा येन तद्वाद्युक्तमगानुसरणाय सप्तमङ्गिता विश्वस्य त्वयाऽङ्गीकार्या
 स्यादित्यर्थः ॥ रूपभेदेनेति । येन रूपेण सत्त्वं तेनैव रूपेणासत्त्वं नोच्यते किन्तु रूपान्तरेणेत्यर्थः । क्रमानेकान्ते क्रमेणाक्रमानेकान्ते रूपभेदेन
 ॥ क्षणभङ्ग इति । जैनानां मते जगतः स्थायित्वादिति भावः । रूपभेदेन येन रूपेण सत्त्वं तेनैव रूपेणासत्त्वमिति रूपभेदेनेत्यर्थः ।
 ॥ प्रसङ्गहेत्विति । दृष्टहानेरमग्रहस्य स्वव्याहृतत्वस्य च प्रसङ्गे आपादने । अविशेषोऽनैकान्तमङ्गलक्षणहेत्वोरनुवाङ्मिश्रितान्तरं सूचितहेतुं च
 वक्तुमाह ॥ अयमर्थ इति । तदेत्यारभ्याविशेषादिसन्तेन दृष्टहान्यनुषङ्गिदोषान्तरं कथितम् । यदि वेत्यारभ्य निर्माणमपि न स्यादिसन्तेना-
 प्रामाणिकस्वीकाररूपामग्रहानुबन्धिदोषान्तरमुक्तम् । यदि चेत्यारभ्य कृतत्वादीत्यन्तेन स्वव्याहरवानुबन्धिदोषान्तरमुक्तमिति ध्येयम् । अविशेषाद-
 नैकान्तमङ्गप्रसङ्गादिति हिशब्दसूचितहेतुप्रदर्शनं कृतमिति ज्ञातव्यम् ॥ ॐ एवं चात्मा कात्स्न्यम् ॐ ॥ तत्र देहे । प्रभाऽनुभवो
 यत्येत्यर्थः ॥ अन्यथेति । उक्तानुमाने यद्यप्रयोजकत्वेत्यर्थः । बाधकं तर्कमाह कमनीयेति ॥ सर्वाङ्गीणेति । सर्वाङ्गसम्बन्धीत्यर्थः
 ॥ न तात्पर्यमाहेति । तदप्यलं दुष्टं नानाशरीरेषु प्रवेशादन्यथाभावदित्येतद्वाक्यं समग्रं न च पर्यायादपीति सूत्रतात्पर्यकथनपरमेव ।
 तत्र तदप्यलं दुष्टमित्येतावन्मात्रमेकैवं चेत्यादिसूत्रतात्पर्यकथनपरमित्याशयः ॥ उभयथेति । अकात्स्न्यं स्यादतिरेकश्च स्यादित्युभयथेत्यर्थः
 ॥ एतदर्थत्वेनेति । अकात्स्न्यादिप्रसङ्गादिति दोषपरिमाणत्वादानुपपत्तिरित्यर्थलभायेत्यर्थः ॥ इति वाक्यमिति । उत्तर-

मूत्रताम्रमैक्यमपरमपि वाक्यमत्र योज्यमित्यर्थः । तत्र नानाशरीरेषु प्रवेशादित्यनेनाकार्त्स्न्यतिरेकौ तात्पर्यतो लब्धौ । उभयथा कायपरिमाणत्वा-
 नुपपत्तित्यथाभावादित्यनेनाभिप्रेतेत्याह ॥ तत्रेति । लुप्तस्य कायपरिमाणत्वस्यान्यथाभावः प्राप्तः ॥ ॐ न च पर्यायादप्यविरोधो
 विकारादिभ्यः ॐ ॥ पर्यायं क्रमम् । स्वरूपनाशरूपेत्यर्थः ॥ एवं विधेनि । यथा देहस्यत्याद्युक्तप्रकारेण ॥ अवस्थापर्यायेति ।
 सति धर्मिण्यत्रस्याभेदेत्यर्थः ॥ न्यभिचारादिति । सर्वेषु परमाणुष्वप्यसंयुक्तेषु संयुक्तत्वरूपस्य पाधिकेषु तेषु पाकजरूपवत्त्वादिरूपान्यथा-
 भावस्य सत्त्वादित्यर्थः ॥ परिमाणेति । न हि परमाणुषु परिमाणव्यस्ययलक्षणान्यथाभावोऽस्ति तस्य यावद्द्रव्यमावित्वाङ्गिकारादित्यर्थः ।
 अन्यथाभावमात्रेण यादृशतादृशान्यथाभावेन । अनित्यतायां निबन्धनं हेतुः । तादृशं यावच्छक्यमावि । कोऽयं रूपविशेषो यो नाशव्याप्य
 इत्यत आह ॥ स वेति । तुशब्दोऽनुक्तौ विशेष एवेत्यर्थः ॥ अन्यथेति । यस्येत्यनेनान्वयाकरण इत्यर्थः ॥ व्याप्तेति । मूलेन
 यदन्यथाभिविदाद्रूपदिमत्त्वाच्चानित्यता स्यादात्मन इत्युपपादनं कृतं तत्राशङ्कते ॥ स्यादेतदिति ॥ सम्प्रतिपद्येति । वादिप्रतिवादि-
 नोरिति शेषः । यथा वन्दिर्मोऽस्त्विति वन्द्यभावरूपव्याप्यारोपे धूमाभावरूपविक्षिप्रापादनं क्रियते । तत्र वन्द्यभावधूमभावयोर्व्याप्तिरुभयसम्भता
 त्रब्रदिद्वनास्ति । अविशेषान्यथाभावरूपदिमत्त्वाल्यापादकरूपव्याप्यस्यानित्यत्वरूपव्यापकेन व्योर्तेर्मन्मते सत्त्वेऽपि भवद्विरनङ्गीकारात् । अतो
 व्योर्तेरुभयवाचसम्भतत्वान्नास्य तर्कत्वमित्याशयः ॥ व्याप्येति । आत्मन्यन्यथाभावरूपदिमत्त्वरूपो व्याप्यमापादकं यथा पराम्युपगतमङ्गी-
 कृत्यापादकते । एवं व्याप्तिरपि पराम्युपगतैव स्वीक्रियत इत्यर्थः ॥ क्वचित्कं परसिद्धमाश्रयमङ्गीकृत्य तर्क-
 प्रवृत्तिः । यथा समन्नाये समवायो यदि स्यात्तदाऽनवस्था स्यादित्यदौ ॥ ॐ अन्यावस्थितेश्चोभयनित्यत्वादविशेषात् ॐ ॥
 ॥ अन्येति । लोकाकारं विहायान्यालोकाकाराशसम्बन्धिनी याऽवस्थितिरित्यर्थः ॥ तस्या अन्यावस्थितेर्लोककारादित्यर्थः ।

सूत्रेऽप्याहारमाह ॥ आत्मन इति ॥ प्रमितत्वे त्विति । यावच्छब्दमाविलक्षणपणमलक्षणान्यथाभावस्येति शेषः । तस्य निरुक्तान्यथाभाव-
 रूपहेतुमतौ भूसागरादेरित्यर्थः । व्ययं सिद्धसाधनत्वादित्यर्थः ॥ पूर्ववदेवेति । यथा संस्थानापगमश्चेदित्यस्य नाशहेतुतयेष्यत इति पूर्वेण सम्ब-
 न्धस्तथा यः कश्चिदन्यथाभावो यदीत्यस्यापि नाशहेतुतयेष्यत इति पूर्वेण सम्बन्ध इत्यर्थः ॥ एवमपीति । यादृशतादृशान्यथाभाववतोऽपि मुक्ता-
 त्मनो नित्यत्वाङ्गीकार इत्यर्थः । भूधरादीनामप्यविवक्षितविशेषान्यथाभावेन हेतुना भूधरादेरनित्यतयैव यदि साध्यत इत्यर्थः ॥ अनेकान्यादिति ।
 आत्मनोति शेषः ॥ तद्विदसुक्तमिति । एवं च हेतोरनेकान्यपरिहारयात्मभूधरयोरोपरि नित्यत्वात् । नित्यत्वस्याङ्गीकार्यत्वापातादिति सूत्र-
 योजना द्रष्टव्या ॥ अवयवेति । अस्वयं हेतुर्भूधादौ न त्वात्मनोति न व्यभिचार इत्यर्थः ॥ सन्दिग्धत्ववदिति । निरुक्तहेतोरित्यर्थः ।
 ननु यद्रूपादिमत्तदनित्यमिति व्याप्तौ य आत्मनि व्यभिचार उक्तः स न युक्तः । यतो रूपादिमत्त्वं भौतिकत्वरूपविशेषणसहितमुपादायते । तथा
 च यद्वैतिकरूपादिमत्तदनित्यमिति व्याख्यङ्गीकारादात्मनि च भौतिकरूपाभावात् व्यभिचारः । ततश्चात्मनोऽनित्यता भवेदित्यापादनमयुक्तमिति
 भावेनाशङ्कते ॥ रूपादिमत्त्वमिति ॥ वैयर्थ्येति । भौतिकत्त्वविशेषणस्येत्यर्थः । अस्मन्मते ईश्वरे व्यभिचारवारकतया सार्थक्यात्परस्येत्यु-
 क्तम् । तदुपपादयति ॥ न हीति । येन तत्र व्यभिचारवारणाय भौतिकत्त्वविशेषणं सार्थकं स्यादिति शेषः । ननु यदि रूपादिमदपि नित्यं परेण
 नार्हाङ्कतं कथं तर्हि भवद्विधद्रूपादिमत्तदनित्यमिति व्याप्तेरात्मनि व्यभिचार उक्त इति तदस्थाशङ्कां परिहरति ॥ आत्मनस्त्विति । प्रभावतः
 प्रदीपादेरिव रूपस्पर्शोपत्तोरिति रूपादिमत्त्वमापाद्य व्यभिचारो दत्तो न तु परेणात्मनो रूपादिमत्त्वमङ्गीकृतमिति । तथा च व्यर्थविशेषणत्वमपरिहार्य-
 मिति भावः । आपाद्यद्रूपणदानेऽपरितोषदाह ॥ यद्वेति । स्वसिद्धान्तः । नचात्मनो रूपादिमत्त्वं यदि क्षणकसिद्धान्तस्तर्ह्यत्रैवात्मनि व्यभिचारा-
 धद्रूपादिमत्तदनित्यमिति व्याख्यभावेन तदर्थं भौतिकविशेषणस्य परेणावश्यं देयत्वात् । यद्रूपादिमत्तदनित्यमिति व्याख्याऽऽत्मनोऽनित्यता भवेदित्या-
 पादनमयुक्तमेवेत्यत आह ॥ रूपादिमत इति । तथा च भौतिकत्वरूपं विशेषणं स्वस्त्वा यद्रूपादिमत्तदनित्यमिति व्याप्तिः परेण यद्यङ्गीक्रियते
 तदैव व्याख्या तथेति पूर्वेकातिप्रसङ्गो व्याख्यातव्य इत्यर्थः । यदि भौतिकत्त्वविशेषणं दत्त्वा व्याप्तिरुच्यते तदाऽऽस्मदनुमतिरेवेति हृदयम् । तत्परि-

माणवापत्तौ वृक्षपरिमाणत्वापत्तौ सस्याम् । इति यकेतुकथनं तद्विलम्बयः । तद्विष्टणोति ॥ यदीत्यादिना ॥ न हीति । यदं स्थावराणां
साल्मकताऽङ्गीकारे स्थावरादिविकारेणात्मनोऽपि यावच्छ्रयभाविश्लक्षणापणमः स्यात्तत्रैव तस्यानिलवप्राप्त्या तेषामनामता स्वीकार्यो स्यादित्यर्थः । तथा
चाभ्युपगतं परेण स्थावराणामनात्मत्वम् । तेन ज्ञायते विकारत्वमात्रमेवानित्यत्वे प्रयोजकत्वेन जैनेनाङ्गीकरणीयमिति । तत्र च व्याप्त्या तथयुक्तं दूषणं
युक्तमिति भावः । किन्त्वन्यथाभावमात्रमिति पूर्वोक्तप्रमेयदृष्टीकरणार्थमित्यन्वयः । आपादनप्रकारं दर्शयति ॥ हस्तादिसर्वशरीरोद्भविति
उपादानप्रकारं दर्शयति । उत्पत्तीति ॥ सूत्रखण्डस्येति ॥ सूत्रखण्डस्येति । यथा स्यात्सुखात्माङ्गीकारे विकारे विकारप्राप्त्या तेषामनात्मकत्वं स्वीकृतमेवमेव सर्व-
शरीराणामपि साल्मकत्वाङ्गीकारे तद्विकारेण तत्रत्यात्मनोऽपि विकारप्राप्त्या तेषामपि साल्मकता न स्वीकार्यो । कुतः । अविशेषात् । स्यात्सूनाम-
नात्मकत्वे उक्तन्यायस्य हस्तादिशरीरानात्मतास्वीकारोऽप्यविशिष्टत्वात् । अन्यथा तदपि न स्यादित्यर्थो द्रष्टव्यः ॥ तस्यास्तस्याश्चेति । देह-
व्याप्तौ पुरुषस्य या विकृतिस्तस्यास्तथा स्यात्सुतनौ या विकृतिस्तस्याश्चेत्यर्थः ॥ परिनिष्ठेति । अनिलत्वसाधकविकृतौ महत्त्वमेतावदिति परिनि-
ष्ठेयत्तानिश्चयस्तत्कल्पन इत्यर्थः ॥ तदभावादिति । परिनिष्ठितमहत्त्वस्याभावादित्यर्थः । तथा च केमाञ्चिद्वृक्षाणां साल्मकत्वं स्यादिति भावः
॥ तदविरोधेनेति । वृक्षविशेषसाधारण्येनेत्यर्थः । तथा च न साल्मकत्वं तेषामिति भावः ॥ तद्भावादिति । तदविरोधेनाङ्गीकृतपरिनिष्ठि-
तमहत्त्वस्य भावादित्यर्थः । तथा च तेषामपि साल्मकत्वं न स्यादिति भावः ॥ आचक्ष्मह इति । येन तन्यायेन हस्यादिशरीराणामप्यनात्म-
कता स्यादिति शेषः । सोऽपि श्रवणव्यभवावोऽपि ॥ तदिति । श्रवणदीप्त्यर्थः । अयं विकासः ॥ स्वभाव एवेति । श्रवणव्यभवावोऽपि भवती-
त्यर्थः ॥ तत्प्रसङ्गादिति । मुलविकासस्य स्वाभाविकत्वप्रसङ्गादित्यर्थः । तथा च राजदेरपि श्रवणं न कल्पयमिति भावः ॥ स्पशविशेषा
दिति । अतिशीनदल्युष्णाच्च स्पशदित्यर्थः । कास्यं शुष्यता । अशुष्यतो वृक्षस्य । शोभाभावेनावस्थानमिति यावत् । उक्तोक्तत्वं शुकुडमल्यत्वम् ।
तिलकवृक्षोऽशोकवृक्षः । केचित्कार्त्तिकाः । आस्थामिकवायुः शरीरान्मन्तरचारी प्राणवायुः ॥ भस्मगुलिकं चेदुदके स्थाप्यते तर्हि
तदुदकमुर्धुयुसर्पतीति प्रत्यक्षसिद्धं तेन तत्राप्यास्थामिको वायुर्नुमीयेत । तथा च भस्मगुलिकमपि साल्मकं स्यादिति भावः । इति प्रसिद्धशरीरा-

विशेषादिति यस्मिन्मुक्तं तस्मिन्प्रबण्डार्थान्तरकथनपरिमिहाह ॥ एतेनेति ॥ प्रकारान्तरेणेति ॥ स्थावराणामिन्द्रियत्वे प्रसिद्धशरीराविशेषान-
स्थावराणामनात्मता नेत्येवंप्रकारान्तरेणेत्यर्थः ॥ एवमाशङ्कनीयमिति । उद्धृष्टं कस्माद्वर्णितमित्यर्थ ॥ इदमिति । सूत्राच्छ्रुताप्रतिपाद-
कम् । एवं चैत्यनुव्याख्यावमित्यर्थः ॥ २-२-१० ॥ ॐ पत्थुरसामञ्जस्यत् ॐ ॥ टीकात् इति । सन्न्यायारत्नावल्या इत्यर्थः
॥ ॐ सम्बन्धानुपपत्तेः ॐ ॥ ॥ अपसिद्धान्तान्यतरातिद्धी इति । शिवो न जगत्कर्तेति साधनेऽपसिद्धान्तोऽशरीरत्वादिति
हेतोरन्यतरासिद्धिरित्यर्थः ॥ कर्तृत्वानुपपत्तिरिति । तन्मत इति शेषः । न काश्चिदप इत्युक्तं विद्युणोति ॥ शिवस्वरूपस्येत्यादिना ।
शिवो न प्रसिद्ध इति द्वितीयपक्षोक्ताश्रयासिद्धिं परिहरति ॥ शिवस्वरूपस्येति । शिवः प्रसिद्ध इत्याद्यपक्षोक्तधर्मिप्राहकमानविरोधोऽप्येतेनैव
परिहृतः । शिवस्वरूपमात्रप्राहकस्यैव श्रुत्यार्धेर्मिप्राहकप्रमाणत्वेनाङ्गीकृतात्था तेन जगज्जन्मादिकर्तृत्वाप्रतिपादनात् । नन्वथाऽपि किञ्चेत्यादिनोक्ता-
पसिद्धान्तादिदोषस्तु स्यादेवेत्यत आह ॥ परसिद्धेनेति । धर्मिप्राहकविरोधाद्यभावादित्यत्र धर्मिप्राहकविरोधात्प्रत्यक्षतद्गणसंविज्ञानबहुव्रीहिणाऽपसि-
द्धान्तादिकमुच्यते । धर्मिप्राहकविरोधाभावस्य पूर्ववाक्येनैव लब्धत्वेन परसिद्धेनेति वाक्येन धर्मिप्राहकविरोधाभावोपादानलाभादिति द्रष्टव्यम् । तथा
च न दूषणेऽपसिद्धान्तादिदोष इति भावः ॥ एतेनेति । अशरीरस्य कर्तृत्वायोगेनेत्यर्थः ॥ अन्यथायोग्या इति । रुद्राणामेकादशत्वेन
प्रधानरुद्रातिरिक्तरुद्रपरा भवदुदाहृतश्रुतय इति भावः ॥ कारकेति । एतादृशं च कर्तृत्वं न शरीरसंपेक्षमिति भावः ॥ न शरीरित्वमिति ।
येनाशरीरस्यापि कर्तृत्वायोग इति भावः ॥ तच्चेति । कारकप्रयोजकत्वरूपं कर्तृत्वमित्यर्थः ॥ सुयुक्तिव्यावृत्तये जाग्रतामित्युक्तम् ॥ परिहृष्टेति ।
कुलालदौ परिहृष्टं यत्सामर्थ्यं यज्ज्ञानेच्छासाहित्येन प्रयत्नवत्त्वरूपं कर्तृत्वं तदनुसारेणेश्वरेऽपि कल्पनीयमित्यर्थः । एवं ज्ञानेच्छावत्त्वम् । दृष्टमपि
॥ शरीरनियमेति । यत्र ज्ञानेच्छाप्रयत्नवत्त्वं तत्र शरीरमिति नियमेत्यर्थः । एवमुपयुक्तमितीत्यर्थः । व्यभिचारमाशङ्कते ॥ शरीरेति ।
॥ तेनैवेति । ननु तच्छरीरविशिष्टस्तच्छरीरं प्रेष्यतीत्यङ्गीकारे एकस्यैव शरीरस्य प्रेष्यकोटौ प्रेरककोटौ च प्रवेशादात्माश्रय इति चेन्न । एक-
देशःकर्ता समुदायः कर्मेति नात्माश्रय इत्याहुः । निरस्तत्वादित्युक्तं विशदयति ॥ अन्यथेति । शरीरं जन्मज्ञान एवोपयुक्तमिति यदि शरीरम-

नपुत्रमित्यर्थः । प्रसन्न एवं तर्हीत्युक्तीत्यर्थः ॥ ॐ करणवच्चेत्र भोगादिभ्यः ॐ ॥ मायादेः प्रकृत्यादेः ॥ अन्यथेति । आदि-
सृष्टेः प्राक् प्रकृत्यादिकारकचक्रानङ्गीकार इत्यर्थः ॥ सृष्टीति । उपादानावभावादिति भावः ॥ तथा भोगहेतुत्वस्येति । तयात्वं भोग-
हेतुत्वम् । तथाभावस्यापि कर्माजितत्वस्यापि भोगसम्भवादित्युक्तं किं तत् इत्यत आह ॥ भोगादिमतश्चेति । अनेनैत्यनन्तरमीश्वरो जगत्कर्ता
न निरधिष्ठानत्वादित्यनुमान इति शेषः । अनेनान्वयव्याप्तिप्रदर्शकेन ॥ ॐ अधिष्ठानुपपत्तेश्च ॐ ॥ व्यतिरेकाविनाभावेन व्यतिरेक-
व्याप्त्या । व्याप्तिरन्वयव्याप्तिः ॥ उपपादितेति । व्यतिरेकव्याप्त्या व्यभिचारपरिहारस्य कृतत्वादिति भावः ॥ गगनादाविति । ततश्चा-
साधारण्याभावे कतिपयसपक्षवृत्तित्वमेव प्रयोजकं न सर्वपक्षवृत्तित्वम् । सा हि भूद्धूमानुमानस्याप्ययोगेलकेऽवृत्त्याऽसाधारण्यमिति भावः ॥ उभ-
यसम्बन्धीति । यदुक्तमाधिष्ठानानुपपत्तिरिति तत्र । कारकसम्बन्धैवाधिष्ठानस्य सत्त्वादिति परिहारस्य भोगादिप्राप्त्या निरासेन तथा सम्बन्धा-
नुपपत्तिरपि नास्ति । जगत एव तच्छरीरत्वेन सम्बन्धसम्भवादिति परिहारस्यापि भोगादिप्राप्त्या निरासादित्युभयसम्बन्धैत्यर्थः । आकाशादिरूपा-
धिष्ठानसत्त्वात्पर्यवशेनैतद्युक्तम् । नन्विहं जगतमिति व्यवहारान्यथाऽनुपपत्त्येहप्रत्ययविषयभूतं भूम्यादि किञ्चिदधिष्ठानमङ्गीकार्यमित्यत आह ॥ इहेति ।
गगनावधिष्ठानं च न स्पृशति इति भावः । अत एव व्याप्त्युपपादनार्थमेव । तदहेतुत्वाद्भोगादिप्राप्त्यहेतुत्वात् । असौ लीलया गृहीतः ॥ तादिति ।
भोगादित्यर्थः । उक्तं लीलेत्यादिवाक्येनेत्यर्थः ॥ अनुमानादिति । लीलगृहीतं शरीरं सुखदुःखादिभोगप्राप्तिहेतुः शरीरत्वात्सम्मतशरीरवदि-
व्यनुमानेन भोगायतनत्वस्यानुमानादित्यर्थः । गरीयान् अदेहिद्वेषस्य तेनाङ्गीकृतत्वादिति भावः ॥ पशुपतेरप्येवमिति । सकलदोषपरिहारेणे-
त्यर्थः । ननु द्वितीयकोटेरनङ्गीकारान्नान्योन्याश्रय इत्याशङ्क्याह ॥ अन्यत इति । अनुमानादित्यर्थः । एवं विधातासिद्धौ जगत्कर्तृतायाःसिद्धौ ।
अनेन पाशुपतशास्त्रेण । दूषणान्तरमाह ॥ स चेति । तादृशं शिवस्यैव विधाताप्रतिपादकम् ॥ न चैवमिति । श्रुतिप्राप्त्याप्यम् । एवं पाशु-
पतशास्त्रबहुवधारणं न चेत्यर्थः । अन्यथाऽनादिनित्यत्वाभावे । ननु मनस इति श्रुतौ देहवत्त्वस्य ततो जगज्जन्म च श्रुतत्वेऽपि सहस्येति श्रुतावी-
श्वरस्य देहवत्त्वश्रवणेऽपि ततो जगज्जन्माश्रवणाच्छ्रुतिद्वयेनेति कायमुक्तमित्यत आह ॥ ब्राह्मणोऽस्येति ॥ उपपत्तिसाध्य इति । न ते

विष्णो जायमान इति श्रुतौ भवतो देहस्यानादित्यस्वरूपो विवक्षितोऽर्थो जातादिभिरप्राप्त्यान्यथाऽनुपपत्त्यैव प्रतीतेन स्फुटम् । सहस्रशीर्षेति श्रुतो
 ततो हरेर्जगतो जन्म ब्राह्मणोऽस्येति वाक्यशेषत्रयलदेव प्रतीयते न स्फुटमित्यर्थः ॥ सिद्धन्वेति । अन्यथाऽनुपपत्त्यैवेत्यर्थः । एतदेवोपपादयति ॥ न
 हीति ॥ तत्सम्भवतीति । जगज्जन्मादिकारणत्वमित्यर्थः । तथा च सकलजगज्जन्मादिकारणत्वमित्यर्थः । तथा चार्थास्वत एव सिद्ध-
 जन्मादिदोषरहितदेहत्वोपपादकं सेद्वेह इत्यादिश्रुतिद्वयकथनं व्यर्थम् ॥ उपपत्तीति । न हि दोषेष्वित्युक्तोपपत्तीत्यर्थः । सोऽपि श्रौतदोषा-
 भावोऽपीत्यर्थः । दोषाभावे प्रतिपादकश्रुतिर्देशितेति यावदिति भावः ॥ तदिति । अविरोधविरोधेत्यर्थः । तथाविधस्य जगज्जननादिहेतोः । अत-
 मञ्जसत्त्वम् । श्रुतयोऽस्य देवस्येत्याद्याः ॥ समन्वयेति । उपक्रमादिप्रमाणकशक्तितात्पर्यलक्षणसम्बन्धरूपसमन्वयग्रहणेनेत्यर्थः । एता नामानी-
 त्यादिकाः । पक्षपातशून्येति समशब्दार्थकथनम् ॥ २-२-११ ॥ ॐ उत्पत्त्यसम्भवात् ॐ ॥ तस्याचारभेदस्य । तेनाचारभेदेन
 ॥ उक्तार्थेति । भगवत्सर्वोत्तमत्वल्लोक्तार्थेत्यर्थः । समानस्तथा च सौरादिमतं न पृथगागक्रियत इत्यर्थः । इत्यत इति हेतोः । एत एव महाषामद
 एव ॥ नन्वचतुरेति सूत्रेणेति । खीपुस् इति स्थिते अचतुरेति सूत्रेण समासान्ताच्प्रत्यये खीपुंसेति भवति ॥ द्वन्द्वेति । तथा च तत्र
 सूत्रे खी च पुमांश्चेति द्वन्द्वसमासविवक्षितत्वात्तत्परतः समासान्तोऽच्प्रत्ययो विहितः । प्रकृते खीपुम्भ्य इत्यत्र न द्वन्द्वसमासो विवक्षितः किन्तु खीभिः
 सहिताः पुमांसः खीपुमांसस्तम्यः खीभ्य इति मध्यमपदलोपीसमासरूपतत्पुरुष एव विवक्षित इति हेतोर्न द्वन्द्वोऽभिप्रेत इति तस्मात्खीपुम्भ्य इति भवि-
 ष्यतीत्यर्थः ॥ तव्यभिचारेति । यत्र केवलखीत्वं तत्रापत्यप्रसवितृत्वाभावे इत्यन्वयव्याप्तौ व्यभिचारपरिहारार्थमित्यर्थः । अत्र केवललह्यव्यत्यप्रसवित्री
 किञ्च स्यादिति व्यभिचारशङ्कायां सा न सम्भवतीत्युच्यते । दृष्टा पुम्भ्यः सदा सृष्टिः खीपुम्भ्यो वा विशेषतो दृष्टा । केवलल्लियः सकारादुत्पत्तिर्नि-
 दिष्टा येन व्यभिचारः स्यादतो व्यभिचाराभावदुक्तान्वयव्याप्तिः समीचीनेत्येवं वक्तुं दृष्टेत्याद्युक्तमित्यर्थः ॥ अपाकर्तुमिति । इधरो न जगत्प्रसविता
 केवलपुरुषत्वादिति सप्तप्रतिपक्षानुमानं व्यभिचाराख्यदोषेण निराकर्तुमित्यर्थः ॥ प्रागिति । केवलाम्य इत्येतस्यागित्यर्थः । तर्हि खीपुम्भ्यो वा विशेषत
 इत्येतदर्थमित्यतः सप्तप्रतिपक्षानुमानेऽसिद्धिरूपं दोषान्तरं वक्तुं सार्थकमित्याह ॥ असिद्धं चेति । नन्वस्यां योजनायां केवलाम्य इत्येतदर्थमित्यत

आह ॥ केवलाभ्य इति । अत्र शक्तिर्नाप्यप्रसवित्री । केवलबीत्वात्सप्रतिपन्नवदिति पूर्ववदनुमानं विवक्षितम् । तत्रान्वयव्याप्त्युपपादकमिदं वाक्य-
मुक्तीत्येति भावः । अस्य दोषस्य केवलस्त्रीसकाशादेवोत्पत्त्यभावरूपस्य दोषस्य ॥ उपपादनायेति । दृष्टा पुम्यः सदा सृष्टिः स्त्रीपुम्यो वा
विशेषतो दृष्टा केवलाम्यः स्त्रीभ्यो न दृष्टा । अतस्तेन महावामेन केवलस्त्रीसकाशादेवोत्पत्तिः स्वीकृताऽत उत्पत्त्यसम्भवादिति दोषस्तस्यैवासाधारण्य-
इयसाधारण्योपपादनायेत्यर्थः ॥ ॐ न च कर्तुः करणम् ॐ ॥ ॥ ज्ञानादिकरणाभावादिति । मया शक्तेः सान्निव्यमाचरणीय-
मित्येवं ज्ञानेच्छादिजनकरासाम्यभावादित्यर्थः ॥ तदनुपपत्तेरिति । साचिव्याचरणानुपपत्तेरित्यर्थः ॥ प्रागुक्तदोषादिति । केवलाम्यो
न हि स्त्रीभ्य इति प्रागुक्त्यर्थः । ननु शिवदेहोत्पादने केवलया एव शक्तेः सामर्थ्यमङ्गीक्रियत इत्युत्पत्त्यसम्भवरूपप्रागुक्तदोषो नेत्यत आह
॥ अन्यत्रापि तथेति । शिवदेहेतरकार्योत्पादनेऽपि ॥ स्वाभाविकेति । अजन्मेत्यर्थः ॥ ॐ विज्ञानादिभावे वा तदप्रति-
षेधः ॐ ॥ उपेतं वस्तु । तत एव वेदादेव । वेदे विष्णोरेव सर्वज्ञादिप्रतिपादनेन शिवशक्त्योः सार्वज्ञमिति मतं विरुद्धं स्यादिति भावः । तथा-
विधं सर्वप्रपञ्चविषयकज्ञानोपेतम् । एवं यदि शैवमतप्रवेशः । सिद्धान्त्युत्तराशाशङ्कते ॥ शाक्तस्येति ॥ ॐ विप्रतिषेधाच्च ॐ ॥ वेदस्य
विप्रतिषेधो निन्दा । अत्र पञ्चरात्रे । बलवद्विवेकं महान्तं विचारम् । अन्यत्र पञ्चरात्रस्थलान्तरे । परमसंहितारूपे प्रदेशान्तरे । वेदविप्रतिषेधो
भवतीत्यनुवर्तते ॥ वस्तुविकल्पेति । विरुद्धानेकसङ्ख्यादिशाब्दोक्तवस्तुन एकप्रकारत्वायोगादित्यर्थः । श्लोकानां कृतं शतसहस्रकृषीन्प्रत्युवा-
चेत्यन्वयः ॥ शास्त्रद्वयेति । वेदेष्वपञ्चरात्ररूपशास्त्रद्वयेत्यर्थः । पञ्चरात्रस्य कृत्स्नस्येत्यत्रकृत्स्नशब्दकृत्यं वक्तुमाह
॥ स्यान्मतमित्यादिना । विद्यमानत्वेनेत्यतः परं साङ्ख्यस्य वक्ता कापिल इत्यादिना साङ्ख्यादिशाब्दान्नामप्रामाण्यमभिवायेति शेषः ।
विशेषत इत्यनन्तरं पञ्चरात्रस्य कृत्स्नस्येत्यनेनेति शेषः ॥ अङ्गीकारेति । जायत इत्यस्य प्रादुर्भावरूपवक्ष्यमाणत्वात्त्रोत्पत्तिरूपमेवार्थमङ्गीकृत्या-
हेत्यर्थः । अभूतभवन्नं प्रागभावप्रतियोगित्वरूपम् । स्वरूपेणैवोत्पत्तिरिति यावत् । विप्रतिपन्नं ज्ञोऽत एवेति सूत्रे न जीवोत्पत्तिः प्रतिपाद्या किन्तु जीवस्य
ज्ञानरूपत्वमेवेति यदि परो वदेदित्यर्थः ॥ न त्विति । तथा च न श्रुतिस्मृत्योर्व्यभिचार इति भावः । तर्ज्जवजननम् । तथोपाधिविषयत्वेन ।

असावनदिकर्मसम्बन्धः । अन्यथोपाधिविषयतया । इह पञ्चत्रये । मुख्यार्थं जायत इत्यस्याभूत्वाभवनरूपम् । अमुल्यार्थमुपाधिविषयत्वरूपम् ।
 मुख्यार्थेऽभूत्वाभवनरूपे । हेतोः पञ्चरात्रमप्रमाणमभूत्वाभवनरूपजीवोत्पत्तिप्रतिपादकत्वादित्यनुमाने हेतोरित्यर्थः । वेदादावित्यत्रादिपदेन सूत्रग्रह-
 णम् । अतः स्पष्टमनुक्तवात् । सात्रकाशमिदमभूत्वाभवनं त्रैशुभ्रजनमन्यथोपाधिविषयतया योज्यम् । अतो न व्यभिचार इति भावः ॥ तद्वपीति ।
 अभूत्वाभवनज्ञापकस्य संसारसादिविदेः स्पष्टमवचनमपीत्यर्थः ॥ समानमिति । तथा च स्वरूपासिद्धिरिति भावः ॥ व्यभिचारादिति ।
 वस्तुतः कारणभूतः कुठारः कर्तुर्देवदत्ताज्जायत एवेति व्यभिचार इत्यर्थः । प्रकृते सङ्कर्षणाप्रद्युम्नसंज्ञकं मनो जायत इति वाक्ये ॥ तथास्त्वा-
 सिद्धेरिति । तथात्वस्य यस्यां क्रियायां ज्ञानलक्षणायां यत्करणं मनोरूपं कारणं तत्क्रियाकर्तृज्ञानलक्षणाक्रियाकर्तुः सङ्कर्षणसंज्ञकजीवस्य सकाशा-
 उजायत इत्येवंरूपार्थप्रतिपादनस्यासिद्धेरित्यर्थः । यद्यपि पुरुषात्कर्तुर्मनो जायते तथाऽपि यदाऽयं ज्ञातृत्वावस्थापन्नस्तदैव तज्ज्ञानकर्तृत्वावस्थोपेतदैव-
 तन्मनो जायत इत्युक्तवाक्यस्यार्थं यदि ब्रूमस्तदैव न च कर्तुः कारणमित्यनेन यस्यां क्रियायां यत्करणं तत्क्रियाकर्तुर्न जायत इति त्वदीयं दूषणं
 सङ्गच्छेत । न खेवं प्रकृतवाक्यस्यार्थोऽस्माभिरुच्यत इति भावः ॥ तथात्वस्येति । प्रकृते सङ्कर्षणनामकाज्जीवाप्रद्युम्नसंज्ञकं मनो जायत इत्युक्तवाक्ये
 यथादिकालीनजननरूपो जननविशेषः प्रतिपाद्यत इत्यर्थः स्यात्तदैव भागवतः सकाशादुत्पत्त्यभिधायकैतस्मादिति त्वदुक्तश्रुतिविरोधः स्यात् । न चैवम् ।
 उक्तवाक्यस्य प्रकृते तथात्वासम्भतेः । आदिकालीनजननप्रतिपादकत्वस्यास्माकमसम्भतेरित्यर्थः ॥ दोष इति । अहङ्कारस्यापि मनोवृत्तिविशेषस्य
 कारणरूपत्वात् कर्तुः प्रद्युम्नसंज्ञकान्मनस उत्पत्तिः सम्भवतीत्युक्तदोष इत्यर्थः ॥ परिहरणीय इति । तथा हि किं कारणमुत्तरीत्येत्यर्थः ।
 जीवपदस्य प्रसिद्धो जीव एव यथाश्रुतार्थः । आदिपदेन जायत इत्यस्य स्वरूपेणोत्पत्तिरेव यथाश्रुतोऽर्थः ॥ सूत्रद्वयेति । उत्पत्त्यसम्भवात्तत्र च कर्तुः
 कारणमिति सूत्रद्वयेन वासुदेवात्सङ्कर्षणो नाम जीवो जायत इति पञ्चरात्रवाक्ये यः परेणारोपितो दोषोऽप्राप्तमाप्यरूप उक्तस्तत्परिहारो भागवत्यादैत्र
 दोषः क इत्यादिनाऽभिहित इत्यर्थः ॥ पूर्ववदेवेति । कामे मनःशब्दप्रवृत्तिमुपपादायितुं मनोभिमानी इत्युक्तम् । अभिमानीत्येवाभिमन्यमान-
 शब्दस्य मुल्यतः प्रवृत्तेः । प्रद्युम्नसंज्ञकस्य भागवतो जनेरभावात्कामस्येत्युक्तमित्येवमभिमानीकामशब्दयोः प्रयोजनं जीवाभिमानीत्युक्तरीत्या द्रष्टव्यम्

॥ अत एवेति । अत्र जायत इत्यस्य प्रादुर्भावरूपजनिरूपार्थकथनादेव । उत्पत्तिर्ज्ञोऽत इत्यपत्त्यनेन यो जायत इत्यस्योत्पत्तिरूपार्थमङ्गीकृत्य व्याख्यानरूपप्रकारः सोऽभ्युपगमवादेनेति ज्ञायत इत्यर्थः । अत एव पूर्वमेतद्वाक्यलपनिकासमयेऽङ्गीकारवादेनाहैत्युक्तम् । तथैव जीवादिपदानां यथा-श्रुतार्थाभ्युपगमेन परिहारोऽभिहित इति चोक्तम् । अर्थान्तरेति । शेषादिजीवानां देहादौ प्रादुर्भावविवक्षया तथा हरेश्च प्रादुर्भावविवक्षया प्रयुक्तस्य वासुदेवात्सङ्कर्षणो नाम जीवो जायत इत्यादिवाक्यवशेत्यर्थः ॥ अन्यथाऽनुवादमिति । अमूर्त्ताभवनरूपोत्पत्तिप्रतिपादकत्वरूपार्थान्तरं कल्पयित्वात्स्यसम्भवादिति पञ्चरात्रदूषणं क्रियते छलत्वादित्यर्थः । इयमुक्तिश्चतुर्व्यूहत्वोक्तिः । भेदपदं भेदस्थानम् । शाण्डिल्यवर्तने वृत्तान्ते पञ्चरात्रेणाभिधीयमाने कथिते सतीत्यर्थः । वाक्यद्वये यदि विद्यादिति भगवान् शाण्डिल्य इति वाक्यद्वय इत्यर्थः । तथा वेदार्थपूरकत्वम् । एवमुत्तरत्र । अन्यत्रान्यः । उत्तरीया मायावाद्युक्तीत्या । केचिद्भ्रामानुजाः ॥ पक्ष इति । पक्षः पूर्वपक्षो विपारिवर्तत इत्यर्थः । प्रतिपादनस्य प्रतिपादकस्य ॥ अस्मिन्नपि तन्त्र इति । पञ्चरात्र इत्यर्थः । तथा च वासुदेवादिति वाक्यं यदि जीवोत्पत्त्यभिधायकं स्यात्तदेव परस्परविरुद्धत्वात्पञ्चरात्रप्रमाणं स्यान्नचैवं किन्नाम तद्वाक्यं विज्ञानादिशब्दवाच्यपत्रहप्रतिपादकमित्यर्थः । सम्बन्धो भवतीति शेषः । स हि पुरुषशब्दवाच्यो जीवः । एतेनेत्युक्तं विशदयति ॥ पञ्चरात्रप्रामाण्यशङ्कायामित्यादिना । तच्छङ्कां पञ्चरात्रप्रामाण्यशङ्काम् । एतावदधिकरणमेतावत्सूत्रोपेताधिकरणम् । एतत्पञ्चरात्रप्रामाण्यसमर्थनम् । अत्रास्मिन्वादे । न प्राज्ञत्वादिति वासुदेवादिति पञ्चरात्रवाक्यप्रमाणम् । न । कुतः । प्राज्ञत्वात् । प्राज्ञस्य भगवतोऽत्र प्रतिपाद्यतयाऽङ्गीकारादित्येव सूत्रं स्यादित्यर्थः । प्राज्ञपदं च ब्रह्मणि । अत्र शास्त्रे । वदतीति चेन्न प्राज्ञो हि । तदुपसारत्वात् तद्वपदेशः प्राज्ञवदिति प्रयुक्तमस्तीति न प्राज्ञत्वादित्युक्ते न ह्यत्रेत्युक्तदूषणवकाशो नेत्यर्थः । कृतं सूत्रकारेण ॥ सद्भिषयत्वादिति । सज्जनाभिगृह्य बलाकारेण निबन्धं कृत्वा तैः सह कथां न कुर्यादित्यर्थः ॥ इति शब्दः किञ्चिदर्थ इति । किञ्चिद्द्वय इत्यर्थः । नन्वविद्यमानोपासकापेक्षया विद्यायामेव रतानामन्यथोपासकनिन्दाकृतगामाधिकं तमः कुतः । तदपेक्षैषां दोषिवाभावादिति चेदुच्यते । विद्यायां रतत्वात्प्राख्याऽन्यथोपासकानामवश्यं निन्दत्वमज्ञातमस्तीति प्राप्तम् । ज्ञात्वाऽपि निन्दया अकरणे तदपेक्षया महान्दोषः । यथा सन्ध्यादेः कर्तव्यत्वाविधिः

शूद्रैः परित्यक्तश्चेन्न तेषां तेन दोषः । तान्प्रति तद्विधेरग्राहत्वात् । ब्राह्मणैस्तु चरित्यक्तश्चेत्तदेषुश्या भूयन्मोपो भवति । तान्प्रति तद्विधेः प्राप्तयेन प्राप्तपरित्यागित्वादिति भावः । यथोक्तं बृहदारण्यकभाष्ये एतच्छ्रुतिव्याख्यानसमये सप्तमाध्याये । अप्राप्त्याग्निः प्राप्तनिष्ठाईनो हि दोषश्चानित्यादि ॥ अनन्येति । य उ विद्यायाःस्ता इत्यस्य ये तस्या नैव निन्दका इति लब्धार्थाकथने ये विद्यायाःनैव स्तास्ते ततो भूय इव ततो विद्यार्थान्-
 ल्येवार्थकथने विद्याया अमृतसाधनवोक्तिविरोधः स्यात् । अतो विद्यायामैव स्ता इत्यस्य ये तस्या अविद्याया नैव निन्दका इत्येव लब्धोऽर्थो वर्णनार्थ इत्यर्थः । ननूम्यामित्येनैव विद्याऽविद्यासमुच्चयस्य लब्धत्वात्सहेति व्यर्थमत आह ॥ सहेर्नानि । अयमर्थः । न निगृह्येति स्मृतेः मडिवयञ्चैव सङ्घोचरूपोऽर्थ इत्यर्थः । तथा च तत्सङ्घान्तस्य स्वपक्षसाधनेन तद्विरोधिभूतपरपक्षनिराकरणेन च ज्ञानमानस्यत् । सतां परश्याभावानिः नाकं कथां कृत्वा तन्निरासः किमिति कार्षोऽतो ये विरोधिनस्तत्पक्ष एव वञ्चयित्वाकार्षोऽन्वया तत्सङ्घान्तुप्रदत्तैरिच्छुपस्योक्तकृतमः सङ्घोचः कार्ष इति । सिद्धत्वान्मन्त्रद्वयोदाहरणं व्यर्थमिति भावः ॥ आगमेति । न निगृह्य कथां कुर्यादित्यागम इत्यर्थः । प्रत्यवतिष्ठमानः स्यादित्तद्विद्याग्निं शङ्कन्तः । तथैवागामावष्टम्भेनैव बोधनीय इत्यर्थ इत्यदोप्रमनवधम् ॥ २-२-१२ ॥ इति श्रीमद्यजुष्यब्राह्मणार्थशुभ्रयामादाचार्यकेन श्रीनिवासेन विरचिते देव्याऽ-
 गृहीतसुधावाक्यार्थविवरणे द्वितीयाध्यायस्य द्विर्नामः पादः ॥ २-२ ॥ ॐ ॥ ॐ ॥



॥ श्री गुरुभ्यो नमः ॥ हरिः ॐ ॥ ननु पूर्वं पादद्वये विरोधस्य परिहृतत्वाद् अत्र करिष्यन्निति । कथमुक्तमित्यत आह ॥ करिष्यन्निति । तथा चास्मिन्नध्याये कर्तुं प्रवृत्त इत्यर्थो द्रष्टव्यः । तदुपपादयति ॥ सूत्रकृतेति ॥ ॐ न विद्यदश्रुनेः ॐ ॥ तेषां विभाषादिहेतुना । उपजनो जन्म तस्यैव वस्तुन एव । असौ विशिष्टाकारस्योपजनः । श्रुत्यादावुक्तं जन्म एवमेव व्याख्येयमित्यन्यथः । नन्विहाकाशभाव इत्यत्रैवमप्यस्य- निर्दिष्टस्य नाकाशता । किन्तु तदुपदानमेव । प्रागभावस्योपदानाश्रितत्वादित्यत आह ॥ उपादानाश्रितेति ॥ तदिदं । उपादानेत्यर्थः ॥ प्रकृतिरिति । तथा च नोपदानाभाव इति भावः ॥ इदमुच्यत इति । प्रदेशरूपमव्याकृताकाशमङ्गीकृत्य मूर्तावधारूपाकाशस्याख्या- भवनरूपजननं श्रुतिसूत्रयोर्विद्यदादिपदेन विवक्षितमित्युच्यत इत्यर्थः ॥ न ततोऽतिरिक्तोऽस्तीति । प्रदेशरूपमव्याकृताकाशमङ्गीकृत्य मूर्त- द्रव्याभाव एवाकाश इत्युच्यत इति द्वितीयं पक्षं निराकरोतीत्यर्थः ॥ पतत्रिणोऽभाव इति । यत्रासौ नास्तीत्यनेनेक्त इत्यर्थः ॥ परस्य च भाव इति । तत्र पतितव्यमित्यनेनेक्त इत्यर्थः । भावाभावविशेषणीभूतमधिकरणमित्यर्थः । अतिरिक्तं मूर्तद्रव्याभावातिरिक्तम् ॥ निराकाशत्वेति । सृष्ट्युत्तरकाले मूर्तपदार्थानामेव सत्त्वेन तत्प्रागभावप्रध्वंसयोरभावतद्द्रव्यरूपाकाशाभावेन निराकाशत्वप्रसङ्ग इत्यर्थः । मूर्त- पदार्थप्रागभावप्रध्वंसयोरेवाकाशत्वे दूषणान्तरमाह ॥ प्रागभावेत्यादि । तथा च घटादिमूर्तपदार्थप्रागभावप्रध्वंसयोर्भृदाद्युपादाननिष्ठत्वेन तत्रोपा- दाने आकाशसत्त्वप्राप्त्या मृदाद्युपादाने आकाशमस्तीति बुद्धेरापत्तेः । अन्यत्रानुपादाने आकाशो नास्तीति बुद्धयभावस्य चापत्तेरित्यर्थः ॥ अत्य- न्ताभावेति । त्रैकालिकाभावेत्यर्थः । अन्योन्याभावो धर्मिस्वरूपमित्यस्मन्मतानुसारेण पट इत्युक्तम् । तार्किकादिरीत्या तन्निष्ठो वेत्युक्तम् ॥ तत्रा- काशबुद्धीति । आद्यपक्षे पटेऽयमाकाश इति बुद्धिः स्यात् । द्वितीयपक्षे पटे आकाशोऽस्तीति बुद्धिः स्यादित्यर्थः । विशेषानविवाक्षित्वा सामा- न्यमात्रं विवक्षितमित्याशयेनोत्पत्तिविनाशशीलोऽयं तुरीयाभाव इति पक्षमभिप्रेत्य वा शङ्कते ॥ मूर्तद्रव्येति । पौनरुक्त्यपरिहारायाह ॥ वाक्येति । अत्र श्रुतौ । विनायक आकाशशब्दोक्त इत्येव वाक्यम् । स च देहात्पत्त्या समुत्पन्न इति श्रुत्याऽभिधीयत इत्यपरं वाक्यमिति वाक्यद्वयेत्यर्थः ॥ के- नेति । तथा च येन संसर्गः स एवाकाश इत्यर्थः ॥ तुशब्देनेति । नीलरूपस्यानुद्भूतत्वरूपविशेषं तुशब्देन सूचयतीत्यर्थः ॥ श्रुतीति ।

आकाशो नीलिभेदेतीति श्रुतीत्यर्थः । ईश्वरेच्छैव विनाशकारणमिति चेत्तत्राह ॥ न हीति ॥ तदर्पति । उत्पत्तिमतो विनाशनियमाद्विनाशो
 कारणान्तरमपि कल्पनीयमित्यर्थः ॥ २-३-१ ॥ ॐ असम्भवस्तु सतोऽनुपपत्तेः ॐ ॥ ननु वियत्पदेन रूपादिगुणानुपलक्ष्य
 तेषामप्युत्पत्तिर्निर्णयति न शक्यते वक्तुम् । अस्त्विति सूत्रोक्तोत्पत्तिश्रुतिसद्भावरूपयुक्तेर्वियदादिगुणेषु सम्भवेऽपि न गुणेषु सम्भवति । कुत इति
 चेत्तत्राह ॥ **रूपादीनामिति** । तथा चोक्त्यायेन रूपादिगुणानामुत्पत्तिर्निर्णयस्य शक्यत्वमित्यभ्यधिकाशङ्क्यैतदधिकरणमारभ्यत इति भावः ।
 प्रविज्ञादिभ्य इदं सर्वमसृजतेत्यादिस्यः ॥ **अन्यथेति** । समानन्यायाक्रान्तस्यापि वक्तव्यत्व इत्यर्थः ॥ **वैयर्थ्यादिति** । पूर्वणेदं गतार्थं समा-
 नन्यायत्वादिति शङ्कार्यां तत्राप्यभ्यधिका शङ्का प्रदस्यते । सा न स्यादित्यर्थः ॥ **एतदेवेति** । भगवदितरपदार्योत्पत्तिवियदाधिकरण एव निर्णय
 तदेवप्रमेयमित्यर्थः ॥ २-३-३ ॥ ॐ व्यतिरेको गन्धवत्तथा च दर्शयति ॐ ॥ व्याख्यानं निमित्तमाह ॥ **स्वरूपैक्यस्येति** ।
 ॥ २-३-१३ ॥ ॐ पृथगुपदेशात् ॐ ॥ तत्रैवाच्छेदं छित्वा भोगं प्रदाय पुनरेकतासम्पादन एव ॥ **सूत्रादिति** । नीञ् प्राप्तणे
 अकारोऽनुबन्धार्थः । तथा चास्मात् छ्न्प्रत्यये न् इत्यस्य लोपे षः प्रत्ययस्य । प्रत्ययस्यादेः षस्य लोपः स्यादिति षकारलोपे नीत्र इति स्थिते
 गुणे नेत्रेति प्रातिपदिकम् । लोकस्तु भुवने जन इत्यभिधानमभिप्रेत्याह ॥ **जनेति** । एष ब्रह्म एष इन्द्र इत्यादिना प्रागेवेत्यर्थः
 ॥ **लोकान्तीतेति** । अलोकपदोक्त्यर्थः ॥ **सिद्धान्ताननुगुं चेति** । ब्रह्मात्मत्वं प्रातस्य जीवस्य त्वन्मते भोगानङ्गीकारादित्यर्थः । शेष-
 भूतो मृत्युभूतः । नन्वत्यन्ताभावप्रतियोगिनोऽत्यन्तासत्त्वात्कथं तद्विषयिणी बुद्धिरसताऽप्रतीयमानत्वादतो बुद्धिद्वारा प्रतियोगित्वं कथं युक्तं स्यादि-
 त्यत आह ॥ **अत्यन्तासतोऽपीति** । अतिपस्यातिक्रम्य ॥ **विकल्पकत्वादिति** । निर्धर्मकत्वादित्यर्थः । ब्रह्म निरुपाधिकं मिथ्यात्वं तु
 सोपाधिकम् । सोपाधिकनिरुपाधिकयोश्चैक्यं विरुद्धमिति भावः । द्वयोरपि वादिप्रतिवादिनोरुभयोरपि पक्षेऽसिद्धिरित्यर्थः । द्वैतवादिनो भेदवादिनः
 पक्षेऽसिद्धिः साधनविकलश्च दृष्टान्त इत्यर्थः ॥ **आक्षेपसिद्धिरिति** । सत्त्वाभावाक्षेपकस्य बाधस्यासिद्धिरित्यर्थः ॥ **अन्यथेति** । स्वभाव-
 भङ्गपुरस्यापि बाधत्वं इत्यर्थः । तत्साधनेऽन्यथाविज्ञानस्येयुक्तबाधत्वसाधने । अप्रवृत्तस्याविर्भावदिरूपप्रवृत्तिश्चान्यस्य । अप्रवृत्तस्यासत्त्वेनाविधानु-

पादानकस्य यद्यपि भेद इति । तथा च विरुद्धधर्माध्यक्षीकरणं व्यर्थमित्यर्थः ॥ प्रत्यक्षं च श्रुतिश्च ताभ्यां जीविश्वप्राहकत्वे-
नोपजीव्याभ्यां बाधितत्वादित्यर्थः । यदि विरुद्धयोरपि प्रामाण्यं तर्ह्येदं रजतमिति ज्ञानयोरपि प्रामाण्यादिद्विषयपक्षिरिति चेत्प्राह ॥ **आन्तीति** ।
ननु भेदाभेदविषययोरुभयोरपि ज्ञानयोः प्रामाण्यमिष्टमेव । तर्हि वस्तुनो द्वैरूप्यं स्यादिति चेत् । जीवब्रह्मणोर्भेदाभेदाङ्गीकारेण तद्विषयकज्ञानयोः
प्रामाण्यसम्भवादित्यत आह ॥ **न चेति** । ननु पुनरुभयोरपि भेदाभेदज्ञानयोः प्रामाण्यं युक्तमेव । भेदाभेदाङ्गीकारज्जीवब्रह्मणोः । न च बह्य-
मागरीत्याऽनुपपत्तिः । एकैव भेदाभेदाङ्गीकारे हि दोषः स्यात् । न चैवम् । किं नाम क्रमानैकान्तवादिरीत्या कालभेदेन । तथा च भेदस्यापि
सत्त्वाद्युक्तं विरुद्धयोरपि तज्ज्ञानयोः प्रामाण्यमित्यत आह ॥ **न चेति ॥ द्वयोरपीति** । तथा च भेदप्रमाणस्य सावधारणत्वेनाभेदनिषेधकत्वा-
दभेदप्रमाणस्यापि तादृशत्वेन भेदनिषेधकत्वात्प्रात्याऽप्युभयाङ्गीकारोऽयुक्त इत्यर्थः । यदेति श्रवणात्तदेत्यध्याहृतम् । स एवेत्यत्राप्येवमेव व्याख्येय-
मित्यन्वयः । उपलक्षण्या भेदग्राहि प्रत्यक्षं ग्राह्यमित्यर्थः । तथा च स एवागमादिरेवेत्यर्थः ॥ **अनिर्वाच्यतेति** । प्रमाणाप्रमाणवैलक्षण्येना-
निर्वाच्यतेत्यर्थः । तदिहाद्युचितमित्यन्वयः ॥ **प्रत्यक्षागमयोरिति** । भेदप्राहकयोरित्यर्थः । अनुमानागमौ प्रत्यभेदसाधकानुमानागमौ प्रती-
त्यर्थः ॥ **निषेध्यसमर्पकतयेति** । निषेध्यभूतभेदसमर्पकतयेत्यर्थः । कुत इत्यतोऽभेदस्य भेदनिषेधरूपत्वादित्यभिप्रेत्योपपादयति ॥ **भेद-
निषेधो हीति ॥ अनुमानेनागमेन वेति** । अभेदसाधकेत्यर्थः ॥ **नन्वेवं तर्हीति** । समुत्थानवता खलु नेदं रजतमिति ज्ञानेन
विरोध इदं रजतमिति ज्ञानस्याप्रामाण्यमेष्टव्यम् । अस्याप्रामाण्ये नेदं रजतमिति ज्ञानस्योत्थानमेव दुर्लभं दूरे तद्वाधमित्यर्थः ॥ **रजता विशिष्टं
वस्त्विति** । रजतत्वविशिष्टमिदं पदार्थमित्यर्थः ॥ **युज्यत एवेति** । तथा च यदंशे उपजीव्यत्वं तदंशे नाप्रामाण्यं यदंशेऽप्रामाण्यं तदंशे
नोपजीव्यत्वमिति भावः । इयमपि श्रुतिर्यः सर्वज्ञ इति श्रुतिः । उपजीव्यप्रवृत्ताभ्यामिति शेषः । अनुमानागमाभ्यामभेदसाधकाभ्याम् । नन्वत्रापि
सर्वज्ञादिवैशिष्ट्यांशस्य बाधकप्रमाणविरुद्धत्वेन तदंशेऽप्रामाण्यं किन्न स्यादित्याशङ्क्य निराकरोति ॥ **न चायमत्रेति** । बाधकौ सर्वज्ञान-
दिवैशिष्ट्यांशस्य । बाधितत्वेनाभेदानुमानादिनेति शेषः । श्रुतेर्यः सर्वज्ञ इत्यस्याः । अनुमानादभेदानुमानादेः ॥ **कथञ्चेति** । अभेदा-

नुमानादेरर्थः सर्वज्ञ इत्यादिश्रुतिबाधकत्वं कथं केन प्रकारेणेत्यर्थः ॥ **वैपरीत्यापीति** । तथा च यः सर्वज्ञ इत्यादिश्रुतेरपि विरोधित्वात्तयैवानु-
 मानाबाधोऽस्त्वित्यर्थः ॥ **नापीति** । तथा च श्रुतेरुपजीव्यत्वेन तत्प्रवृत्त्यन्तरमेवानुमानस्य प्रवर्तनाद्विरोधिरूपं यदनन्तरमुत्तरज्ञानमनुमानजं तदेव
 श्रुतिबाधकमिति न वैपरीत्यमित्यर्थः । दर्शनात्तथा चेदं रजतमित्यस्यापि विरोधिरूपोत्तरज्ञानत्वेन शुक्तिरियमिति ज्ञानबाधकत्वमपि स्यादित्यर्थः ।
 अनुत्तरमुत्तरत्र केनापि ज्ञानेनानुत्तरत्वमित्यर्थः । इदं शुक्तिरियमित्यन्तरं जायमानमिदं रजतमिति ज्ञानम् । सोत्तरं नेदं रजतमिति ज्ञानस्योत्तरत्र
 जननादित्यर्थः । सम्भवादसञ्जातबाधकस्थल इत्यर्थः । तथा च शुक्तिरियमिति ज्ञानं बाधकं स्यादित्युक्तं दूषणं सुस्थमिति हृदयम् ॥ न चैव-
मत्रापीति । अभेदानुमानागमादेः परीक्षितत्वाभावादित्यर्थः ॥ **अयं विभाग इति** । तथा च लघुक्तो यद्धर्मिप्राहकं न तद्विरोधोऽनुमानादे-
 र्यच्च विरोधि न तद्धर्मिप्रमाणमित्यर्थेविभागो न युक्त इत्यर्थः । यत्सार्वज्ञादिधर्मप्राहकं तदेवोपजीव्यमस्तु स्वरूपवद्विशिशिष्टोऽपि बाधकाभावसाम्यात्
 ॥ **विषयभेदेनेति** । स्वरूपप्रकाररूपविषयभेदेनेत्यर्थः ॥ **पूर्वं एवाभिप्राय इति** । स्वरूपवद्विशिशिष्टोऽपि बाधाभावसाम्यादिति भावः
 ॥ **सामानाधिकरण्यमिति** । समभिव्याहृतपदार्थतावच्छेदकयोरेकाधिकरणसम्बन्ध इत्यर्थः ॥ **न्यायसाम्येति** । धर्मिस्वरूपज्ञानप्रमाण्य-
 योन्यायः प्रकारो बाधाभावादितस्तस्य धर्मज्ञानप्रमाण्येऽपि साम्यादिति भावः ॥ **साम्येऽपीति** । धर्मिज्ञानधर्मज्ञानप्रमाण्ययोरित्यर्थः ॥ **अंशत**
इति । एकज्ञानपक्षेऽंशतो विषयभेदेन प्रामाण्याप्रामाण्ये वदतो ज्ञानद्वयमङ्गीकृत्यैकं प्रमाणमपरमप्रमाणमिति वदतोऽतिप्रसङ्गमाहेत्यर्थः । विशि-
 ष्टाकारं प्रकारं प्रति । विशिष्टज्ञानं प्रकारविषयकं ज्ञानम् ॥ **अविशेषादिति** । ज्ञानत्वाविशेषादित्यर्थः । एवमुत्तरत्रापि व्याख्येयम् । अनु-
 मानागमयोरभेदसाधकयोः । एकमेव ज्ञानमिति पक्षे योजनान्तरमाह ॥ **यद्वेति** । द्वयैकशब्दयोरर्थभेदकथनेनैव यद्वेत्युक्तम् ॥ **परमाणुत्व-**
स्येति । निरवयवत्वस्येत्यर्थः ॥ **स्वरूपेति** । परमाणुसावयवसाधकानुमानं स्वरूपमात्रं चेद्धर्मीकृत्य प्रवर्तते तर्हि व्यणुकादिस्वरूपमादाय सिद्ध-
 साधनता स्यात् । तस्मात्परमाणुस्वरूपं पक्षीकृत्यैव प्रवर्तते इति वाच्यम् । तथा च निरवयवत्वस्यैव परमाणुपक्षीकृत्यैव प्रवर्तते इति वाच्यम् । तथा
 च निरवयवत्वस्यैव परमाणुत्वात्सावयव इति साधने धर्मिप्राहकबाध एवेत्यर्थः ॥ **स्वरूपेति** । अत्रापि चिन्मात्रस्य सिद्धत्वाच्चिदभिधेति साधने

सिद्धार्थैव । अतः सार्थज्ञादिविशिष्टस्यैव धर्माकार्यत्वेऽत्रापि धर्मिग्राहकमानवाद्य इत्यर्थः ॥ **धर्मित्वादिति** । अभेदज्ञानं न जीवेश्वरस्वरूपविषयं किन्त्वभेदविषयकमेवेति भावः ॥ **स्वरूपेति** । भेदश्रुतिस्वरूपेत्यर्थः ॥ **प्रत्यक्षेणैवेति** । श्रुतिस्वरूपं श्रवणेन सिद्धं तज्जन्यज्ञानप्रामाण्यं साक्षि-
प्रत्यक्षेणेत्यर्थः । यदि प्रतिषेध्यसमर्पकज्ञानविरोधोऽध्युत्तरज्ञानस्याप्रामाण्यमावहति तर्हि को दोष इति चेत् । तर्हि प्रतिषेध्यरजतसमर्पकदं रजतमिति
ज्ञानविरोधेन नेदं रजतमिति निषेधशब्दस्याप्रामाण्यं स्यादित्याह ॥ **निषेधेति** । ननु नेदं रजतमित्यादिनिषेधशब्दस्य नाप्रामाण्यम् । अप्रमा-
णप्राप्तप्रतिषेधरूपत्वात् । अप्रामाणप्राप्तप्रतिषेधरूपनिषेधशब्दस्यैव प्रामाण्याभ्युपगमात् । प्रकृते चाभेदस्य प्रमाणप्राप्तत्वेनाप्रमाणप्राप्तत्वाभावात् ।
ततश्च भेदप्रमाणस्य प्रमाणप्राप्तप्रतिषेधरूपत्वेन स्वयमेव तद्विरुद्धत्वादप्रमाणं भविष्यतीत्याशङ्क्य निषेधति ॥ **न चेति** । प्रतिषेधो येन तद्विरुद्धत्वा-
द्यतिषेधकं भेदप्रतिपादकं वाक्यप्रमाणं स्यादिति वाक्यशेषः । नोपजीव्यो ह्यभेदोऽत्रेत्यस्य तात्पर्यमाह ॥ **अनपेक्षत्वोपलक्षणमेतदिति** ।
उपजीव्यविरोध उपजीव्यानुमानविरोधः । ईश्वरभेदकधर्मिणीश्वरोद्भेदकधर्मोपेत इत्यर्थः ॥ **समानमेतदिति** । तथा चानुभवप्रामाण्यनिश्चये सति
तद्विरोधेन श्रुतेरप्रामाण्यम् । तस्मिंश्च तद्विरोधाभावादनुभवप्रामाण्यनिश्चय इत्यन्योयाश्रयत्वं समानमित्यर्थः ॥ **अनुभवस्येति** । तथा च यथा श्रुत-
प्रामाण्यं निश्चितप्रामाण्यकानुभवविरोधसोपेक्षं न तथाऽनुभवप्रामाण्यमप्रमाणभूतश्रुतिविरोधाभावसोपेक्षम् । अनुभवस्य साक्षिरूपत्वेन स्वत एव
तत्राप्राण्यस्य सिद्धत्वादिति नास्मत्पक्षेऽन्योन्याश्रय इत्यर्थः । नन्वेवं तर्हि मत्पक्षेऽपि नान्योन्याश्रयः । श्रुतिप्रामाण्यनिश्चयस्यानुभवे विरोधाभावानपेक्ष-
त्वादत् आह ॥ **श्रुतेरिति** । श्रुत्यपेक्षया साक्षिरूपानुभवस्य प्रबलत्वेन श्रुतिप्रामाण्यनिश्चयस्यानुभवाविरोधाभावापेक्षत्वं वाच्यमेवेति स्यादेव तत्र-
पक्षेऽन्योन्याश्रय इत्यर्थः ॥ **अन्यथेति** । अनुभवस्योपजीव्यभूतस्य प्रबलत्वात्तत्राप्राण्यमुपजीवकश्रुतिविरोधाभावसोपेक्षं न भवतीत्यनङ्गीकृत्य यद्य-
स्माकमन्योन्याश्रयो दीयत इत्यर्थः ॥ **धर्माति** । परमाणुः सावयव इत्यादौ यत्र धर्मिग्राहकविरोधो दीयते तत्र सर्वत्रापि धर्मिग्राहकस्यानुभवस्य प्रामाण्ये
सिद्धे तद्विरोधादनुमानादेरप्रामाण्यं सति तस्मिंश्च तद्विरोधाभावाद्धर्मिग्राहकस्य प्रामाण्यमित्यन्योन्याश्रयस्य वक्तुमशक्यत्वात् । तस्मात्तत्र धर्मिग्राहका-
नुभवस्योपजीव्यतया बलत्वेन तत्राप्राण्यमुपजीवकानुमानविरोधाभावापेक्षं न भवतीत्येव समाधिर्वाच्यः । स च समः प्रकृतेऽपीति । तर्हि यद्युप-

जिव्येनोपजीवकस्य बाध इत्यर्थः ॥ अयुक्तं स्यादिति । इदं रजतमिति ज्ञानं विना नेदं रजतमिति ज्ञानस्योत्थानासम्भवेनेदं रजतमिति ज्ञानस्यापि नेदं रजतमिति ज्ञानं प्रयुपजीव्यत्वादित्यर्थः ॥ उपजीव्येनोपजीवकं बाध्यत इति न्यायस्येत्यर्थः ॥ तदन्येति । यत्रोपजीवकं परीक्षितं न भवति । उपजीव्यं च परीक्षितं तद्विषयत्वादित्यर्थः ॥ किमनेनेति । उपजीव्योपजीवकभावेनेत्यर्थः । तथा च प्रकृते नेदं रजतमिति ज्ञानप्रामाण्यं निश्चितमस्तीति भावः ॥ एवं तर्हीति । परीक्षितप्रामाण्येनोपजीवकेनोपजीव्य सा तथाभूतस्य बाधो यद्यभ्युपगम्यत इत्यर्थः । नन्वेवमेव दुःखादिसत्त्वान्तरेणानुभवस्याप्यर्थान्तरे प्रामाण्यमस्त्वित्यत आह ॥ न च दुःखसत्तामिति । एवं च तद्विरोधो नास्तीत्याह ॥ न चेति श्रुतीति । अद्वैतश्रुतीत्यर्थः ॥ तद्बृहतीति । श्रुतिविषयकवृत्तिज्ञानेत्यर्थः । शिष्टमबाधितमेव तदित्यस्य व्याख्यानमित्यर्थः । यद्यप्यप्रामाण्योत्पत्तौ दोषः स्वरूपसन्नेवोपयुज्यते । तथाऽपीदमप्रमाणं दोषजन्यत्वादिति यदाऽप्रामाण्यं ज्ञायते तदा दोषोऽवश्यं ज्ञातव्य एव । अन्यथाऽज्ञातदोषेणापि पुंसेदंदोषजन्यत्वेनाप्रामाणमित्यप्रामाण्यं विज्ञायेतेत्यतिप्रसङ्गः स्यादिति भावः ॥ तद्ग्रहेति । कारणदोषादिविषयकज्ञानेत्यर्थः । ऊरुकृत्य च तान्सर्वान्व्यवहारः प्रवर्तते इत्यत्र कथमूरीकरणप्रवृत्तिरूपक्रिययोर्व्यवहाररूपैककर्तृकत्वम् । वस्तुगत्योरीकरणे पुरुषस्यैव कर्तृत्वात् । प्रवृत्तौ व्यवहारस्य कर्तृत्वादित्यत आह ॥ गौणमिति । अत एवास्वरसादाह ॥ यद्वेति । कारणीकरणरूपक्रियायां च व्यवहारस्यैव कर्तृत्वमिति न कोऽपि दोषः । अस्यापीत्यत्र योऽपिशब्दो यद्यपीत्यर्थे इत्याह ॥ यद्यपीति ॥ तद्विषयतेति । भगवत्स्वातन्त्र्यप्राधान्यविषयतेत्यर्थः । यत्र त्वस्येत्यादिपदेन परेऽव्यये सर्व एकीभवतीत्यादिवाक्यं ग्राह्यम् ॥ विशेषोक्तीति । विशिष्यमुक्तेनाभेदोक्तीत्यर्थः ॥ तत्संसारिणीति । ज्ञानादिना सादृश्यम् ॥ असुक्तेरिति । असुक्तप्रतियोगिको भेद इति प्रतियोगिविशेषानुक्तेरित्यर्थः ॥ नित्यत्वादिति । भगवतस्तद्विज्ञानादेश्चेत्युभयोरपि नित्यत्वात्सादृश्येन निमित्तेन विज्ञानं ब्रह्मेत्यादिव्यपदेशोऽमुख्य इत्यर्थः ॥ अत्यन्ताभेदोक्तिरिति । प्राज्ञे विज्ञानादिभिरित्यर्थः ॥ असङ्कुचितवृत्तिरिति । तथा च भेदाभेदाङ्गीकारेण प्राज्ञवदित्यस्य प्राज्ञे भगवति यथा विज्ञानादिभिरभेदव्यपदेशोऽस्त्यन्ताभेदव्यपदेशोऽमुख्यस्तद्वदित्येव सूत्रार्थोऽस्तु । तथा च न जडविषय एवायं दृष्टान्तः किन्तु विज्ञानादिविषयकोऽप्यस्त्विति भावः । किन्तु सर्वेषामित्यनन्तर-

मित्याहेति शेषः । हेयत्वमेवेति निग्रहशब्दार्थः ॥ २-३-१४ ॥ ॐ अंशो नाना व्यपदेशादन्यथा चापि दाशकितवा-
दित्वमधीयत एके ॐ ॥ ॥ भेदसद्भावादिति । भेदस्यापि सद्भावादित्यर्थः ॥ कस्याप्यवस्थायाम् ॥ विशे-
षेति । भेदाभेदनिषेधकेत्यर्थः ॥ एतदर्थमिति । भेदाभेदाङ्गीकारेण सूत्रोदाहृतश्रुतिद्वयसामञ्जस्यमस्त्विति शङ्कापरिहारार्थत्वेनेत्यर्थः । पूर्वं न
केनचिदिसारम्य केनचिदित्यन्तमेकं वाक्यं कृत्वाऽभेदश्रुतयोऽशावादिस्वरं वाक्यं कृत्वा योजितम् । इदानीमभेदश्रुतयोऽशावाहुपपद्यन्त इत्युक्तौ भेदा-
भेदाश्रयणेनेत्युक्तशङ्कोत्तरत्वेन न केनचिदिति श्रुतेर्भेदाभावादित्येकवाक्यतया योज्यमित्यर्थः । जीवेषु भिन्नत्वेऽप्यंशत्वमङ्गीकृतं यथा तथाऽभेदेऽप्यंश-
त्वस्य दृष्टत्वादभेदोऽप्यङ्गीकार्य इत्याह ॥ मत्स्यादिति ॥ इत्याद्यन्यस्येति । आदिपदेन जडं यथेत्यस्य सङ्ग्रहः । अन्यस्य भिन्नांशस्य
॥ सर्वस्याः पृथिव्या इति । कठिनभूतेरहिमवदादिसहितायाः सर्वस्या अपि पृथिव्या इत्यर्थः ॥ ॐ अनुज्ञापरिहारौ देहसम्ब-
न्धाज्ज्योतिरादिवत् ॐ ॥ हेत्वोरिति । देहदोषदुष्टत्वादानुग्राह्यत्वरूपहेत्वोरित्यर्थः ॥ अनुग्राह्याश्चेत्यादाविति । यतोऽनुग्राह्या
यतश्च तत्रसादान्मोक्षिणोऽस्तः पृथगित्यन्वयः ॥ देहदोषेति । देहदोषलित्वाच्च विष्णोः संसारिणः पृथगित्यर्थः । उपलक्षणं तत्समादायत्प्रति-
बन्धनिवृत्तेर्देहदोषलित्वावस्य चेत्यर्थः ॥ ॐ असन्तेश्चाव्यतिकरः ॐ ॥ ॥ एवमिति । असन्तेश्चेति सूत्रवदेत्यर्थः । तत्रकारस्त्वनु-
ज्ञापरिहारविति सूत्रम् । तज्जीवानां परमेश्वराद्देदमेव साधयत्प्रतीयते न तु मत्स्यादीनामभेदमपीत्याशङ्कायां मत्स्यादिरूपाणामनुज्ञापरिहारौ न
स्तः । अतोऽभेद इत्युपलक्षणया योज्यमित्यर्थः । तदर्थमुक्तशङ्कापरिहारार्थम् ॥ तदनन्तरमिति । लयान्तरमित्यर्थः । सृष्टिकाल इति यावत्
॥ सङ्कर्षणादिति । सङ्कर्षणाच्चापि जयातनूजो बभूव साक्षाद्ब्रह्मसंविदात्मा सूत्रं च वायुरिति वचनादित्यर्थः ॥ सरस्वतीभारत्याविति ।
प्रबुध्नत इति शेषः । प्रबुध्नतश्चाथ कृतौ स्त्रियौ द्वे । प्रजन्तुर्वयमले तत्र पूर्वा प्रधानसंज्ञा प्रकृतिर्जनित्री श्रद्धा द्वितीयेति ॥ प्रकृतिमानिन्या-
विति । तदवान्तरमानिन्यावित्यर्थः ॥ प्रकृतिपुरुषाभ्यामिति । अनिरुद्धशान्तिम्यामित्यर्थः । महत्तत्त्वाभिमानिपुत्रामकप्रहणो वासुदेवान्माया-
देव्यां सूक्ष्मरूपेणोत्पन्नत्वात्पुनर्महत्तत्त्वाभिमानिब्रह्मण उत्पत्तिकथनं स्थूलरूपेणेति ज्ञातव्यम् । यथोक्तम् । देवांश्चतुर्वर्णगणतान्समस्तान् सङ्गृह्य बीजा-

त्ततयाऽनिरुद्धो न्यधत्त शान्त्यां त्रिगुणात्मिकायाम् । ततो महत्स्वतनुर्विस्त्रिः स्थूलान्नैवाजनीति ॥ पञ्चम्यन्तमिति । तथा च सप्तम्यन्तं
 सन्न पूर्वत्र सम्बध्यत इति ज्ञातव्यम् । ननु ज्ञानसन्ततिरिति कथम् । न चैकवद्भावेनोपपत्तिः । अथाऽपि सनपुंसकमिति नपुंसकत्वप्राप्त्या ज्ञानसं-
 स्मृतीति स्यादत आह ॥ द्वन्द्वेति । ततश्च छन्दस्त्वाद्वन्द्वैकवद्भावेऽपि पुल्लिङ्ग एव जातः । अतो ज्ञानसंस्मृतिरिति युक्तम् । द्वन्द्वैकवद्भावेऽपि
 छान्दसो नपुंसकत्वाभाव इत्यत्र प्रयोगं दर्शयति ॥ युवोरिति । अत्र हि विष्णुशब्दबहुवचनः । यथा षष्ठीद्विवचने विष्णु ओस् इति स्थिते
 उकारस्य वकारे विष्णवोरिति षष्ठीद्विवचनं भवति । तथा युवु ओस् इति स्थिते उकारस्य वकारे युवोरिति षष्ठीद्विवचनं भवतीति स्थितिः । एवं च
 सूत्रे युवोरित्यनुपपन्नम् । युश्च वुश्च युवू तयोर्युवोरिति षष्ठीद्विवचनमपेक्षितं विष्णवोरिति बहुवोरिति षष्ठ्येकवचनं कथम् । न च द्वन्द्वैकवद्भावोऽत
 एकवचनं युक्तमिति वाच्यम् । एकवद्भावेऽपि नपुंसकत्वप्राप्त्या युश्च वुश्च युवु इति प्रथमैकवचनं स्यान्मधु इतिवत् । तथा युषुन इति षष्ठ्येकवचनं
 स्यान्मधुन इतिवत् । ततश्च सूत्रे युवोरित्यनुपपन्नमिति शङ्कायां तत्र यथा द्वन्द्वैकवद्भावेऽपि नपुंसकत्वं छन्दःकल्पत्वादानाश्रित्य । प्रसृत युवु-
 शब्दस्योकारान्तपुल्लिङ्गतमेवाश्रित्य युश्च वुश्च युवुस्तस्य युवोरिति षष्ठ्येकवचनं प्रयुक्तमिति समाधीयते काशिकाकारादिभिस्तथाऽत्रापि समाधानं
 द्रष्टव्यमित्यर्थः ॥ स्थित्यादीति । मुक्तानां सत्तादावित्यर्थः ॥ २-३-१८ ॥ इति श्रीमद्युपन्यायार्थपूज्यपादाराधकेन श्रीनिवासेन विरचिते
 श्रीमन्यायसुधाटीकाऽगृहीतवाक्यार्थविवरणे द्वितीयाध्यायस्य तृतीयः पादः ॥ २-३ ॥ ७७ ॥



॥ श्रीगुरुभ्यो नमः ॥ हरिः ॐ ॥ श्रुतियुक्तिभ्यां श्रुतेर्विरोध इत्युक्ते श्रुत्यर्थस्यैव विरोध इति सिध्यतीत्येतत्कुत इत्यत आह ॥ वाक्या-
नामिति ॥ अर्थद्वारैवेति । विरोधस्य स्वतोऽर्थदोषत्वादिति भावः ॥ न प्रामाण्यनिर्णयायेति । अन्यथा तर्कराज्ञत्वप्रसङ्ग
इति ज्ञेयम् ॥ हानिरिति । मीमांसा भेषशोधनमित्युक्तादिति ज्ञेयम् ॥ तादृशाश्चेदिति । स्पष्टार्थवच्छ्रुतिरित्यादिरशब्दवाच्यास्ताः पूर्वपक्षीया
एव युक्तयः सिद्धान्तेऽपि यदि स्युरित्यर्थः । निर्णयं सिद्धान्तस्य ॥ इति श्रीयदुपत्याचार्यपूज्यपादाराधकेन श्रीनिवासेन विरचिते श्रीमन्मयायसुधा-
टीकाऽग्रहीतवाक्यार्थविवरणे द्वितीयाध्यास्य चतुर्थः पादः ॥ २-४ ॥ समाप्तोऽयमध्यायः ॥ २ ॥ श्रीकृष्णार्पणमस्तु ॥



॥ अयं ग्रंथः स्वर्वा रामचंद्र मिस्रे इत्यनेन "कनार्क प्रिंटिंग वर्क्स, धारवाड" मुद्रणालये मुद्रितः ।

सवर्णरञ्जितपन्नायथद्वन्द्वानुना गोविन्देन धारवाड्यामे प्रकाशितश्च ॥ ३३०४-३३-३००

॥ इति श्रीमन्न्यायसुधाटिप्पणी श्रीनिवासतीर्थविरचिता समाप्ता ॥

॥ द्वितीयाध्यायः ॥

॥ अथ श्रीमन्न्यायसुधाटिप्पणी श्रीनिवासतीर्थविरचिता प्रारभ्यते ॥

॥ तृतीयाध्यायः ॥

॥ श्री गुरुभ्यो नमः ॥ हरिः ॐ ॥ ननु फणच्छाया समीकृत्येति कथम् । फणानां छाया फणच्छायमिति भवति । तथा च समासे
 फणच्छायसमीकृत्येति भवति । छायाबाहुल्ये बाहुल्यं बहुल्यं तच्चेत्पूर्वपदार्थस्य विवक्षितं तर्हि छायान्तस्तत्पुरुषो नपुंसकं स्यादित्युक्तेः । अत्र च
 षष्ठीतत्पुरुषस्य विवक्षितत्वात् । अत एवैक्षुच्छायनिषादिन्य इति रघुवंशे प्रयोग इति चेत् । सस्यम् । तत्र हीक्षूणां बहुल्यं यथा विवक्षितं तद्वदत्र न
 फणानां बहुल्यं विवक्षितम् । किन्त्वहिफणस्यैकत्वमेव । तथा चाहिफणस्य छायेत्येव विग्रह इति नोक्तदोष इति ध्येयम् ॥ नाकृष्यत इति ।
 येन युक्तिविशेषणत्वप्राप्त्या छान्दसो निर्देश इति समाधेयं स्यादिति शेष इति ॥ ॐ योनेः शरीरम् ॐ ॥ बहुकरूपमेति । स्वर्गदेवा-
 मात इत्यादिनोक्त इत्यर्थः । ते वादाः । स्वर्गदेवागतो देही त्रीह्यादीतरदेहग इत्याद्या वादा इत्यर्थः । अन्यथासिद्धिदेहं गर्भस्थितं मान्धात्रि-
 त्यादिनोक्तान्यथासिद्धिरित्यर्थः । वचनान्तरं देहं गर्भस्थितमित्येवंरूपम् । लिङ्गदर्शनं मान्धात्रादीनां विनैव बीजादिसम्बन्धेन जननदर्शनरूपम्
 ॥ व्याख्यातुमिति । तथा च बीजादिद्वारा प्राप्तयोनेः सकाशाच्छरीरमाप्नोतीति व्याख्याने उक्तार्थलाभाच्चोत्सूत्रितत्वशङ्केत्यर्थः ॥ तत्सम्ब-
 न्धेति । बीजादिद्वारा योनिसम्बन्धेत्यर्थः । क्वाचित्को मान्धात्रादौ दृष्टः । तदभावो योन्यादिसम्बन्धेन जननाभावोऽपि न प्रतीयते सूत्र इत्यर्थः ।
 क्वचिन्मान्धात्रादौ । तदेत्यनन्तरं मान्धात्रादिजनेरित्यर्थः ॥ अपवाद इति । अत्र यथा येनापवादस्तथाऽत्रापि क्वचिन्मान्धात्रादौ पुण्यविशेषे-
 णापवाद इत्यर्थः ॥ ३-१-२० ॥ इति वैराग्यपादः समाप्तः ॥ इति श्रीमद्बहुपत्याचार्यपूज्यपादाराधकेन श्रीनिवासेन विरचिते टीकाऽर्हृतसुधा-
 वाक्यार्थविवरणे तृतीयाध्यायस्य प्रथमः पादः ॥ ३-१ ॥ ९१ ॥

॥ श्रीगुरुभ्यो नमः ॥ ह्रीः ॐ ॥ ॐ सन्ध्ये सृष्टिर्नाह हि ॐ ॥ ॐ निमोत्तरं चैके पुत्रादयश्च ॐ ॥ ॥ ॐ
 मायामात्रं तु कात्स्न्येनानभिव्यक्तस्वरूपत्वात् ॐ ॥ ॥ लिङ्गशब्दयोरिति । पक्षादिग्रहणोयन्त्रियापेक्षितत्वात्तस्य चोप-
 रतत्वात् । श्रेत्रस्य वाचश्रीपरतत्वेन न शब्दस्याप्यवकाशः । लिङ्गशब्दयोरनवकाशो हेत्वन्तरमाह ॥ अपरोक्षेति ॥ भविष्यतीति ।
 अदृष्टे चाश्रुते भावेन भाव उपजायत इत्यत्र भविष्यतीत्यर्थः । तर्हि तं प्रति त्रिगुणात्मकमिति विशेषणं व्यर्थमिति चेत्सत्यमित्याह ॥ त्रिगु-
 णात्मकोक्ति ॥ अयमवधिरुक्त इति । यवन्मुक्तिरिति मुक्तिरूपोऽवधिरुक्त इत्यर्थः ॥ तदाऽऽत्मन इति । प्रलये इत्यर्थः । ननु
 कथमेतत् । मुक्तस्यैवात्मनः सत्त्वादित्यत आह ॥ पुमानिति ॥ प्रसङ्ग इति । नाप्युत्पत्तिविनाशवन्तः । तथात्वे प्राग्ध्वंमुपलम्भप्रसक्ते-
 रित्यनेनोक्तः । ननु कथमेतत् । स्वप्नकाल एव सृष्ट्येव्यनेन स्वप्नावस्थातः प्रागुपलम्भप्रसङ्ग इत्येतद्वेषपरिहारेऽपि स्वप्नावस्थात ऊर्ध्वमुपलब्धिप्रसङ्ग
 इत्युक्तदोषपरिहारः कथमित्यत आह ॥ सृष्टेरिति । तथा च स्वप्नकाल एव सृष्ट्वा दर्शयति । दर्शयित्वा च तत्काल एव नाशयतीत्यपि ब्राह्मम् ।
 तथा चोक्तदोषपरिहार इति भावः । संस्काराणां प्रात्यक्षिकार्योपादानत्वे तेषामुपलम्भः कुतो नेत्यत आह ॥ संस्काराणां चेति ॥ दर्शय-
 तीति । दर्शनं जनयतीत्यर्थः । तच्चिन्हस्य स्मरणादिचिन्हस्य ॥ अत एवेति । इदमित्युल्लेखेन स्मृतिचिन्हस्य तदित्युल्लेखस्याभावादेव स्मृति-
 विपर्यासः । विपरीतं स्मरणं वैपरीत्येन स्मरणं जायत इत्यर्थः ॥ आसिद्धेरिति । स्मृतिर्त्वे सिद्धे तद्विपर्ययोऽयमिति कल्पितेति भावः ॥ उपपा-
 दितत्वादिति । संस्कारैर्भवानेवेत्यनेनान्तरेव स्वप्नप्रदार्थानामुपत्तेरुक्तत्वाज्ज्ञानस्याप्यान्तरत्वेन विषयसान्निध्यादसन्निहितगोचरत्वमसिद्धमित्यर्थः ।
 असिद्धेर्दं स्मरणं संस्कारप्रभवत्वादित्यनुमान इत्यर्थः । तथा च प्रकृते संस्कारस्यान्यथासिद्धत्वाच्च दर्शनजनतेति भावः । तदनुपपत्तेः । तद्विषय-
 कानुभवस्य यथार्थत्वात्तुपत्तेरित्यर्थः । संस्कारप्रभवत्वं सत्यर्थस्य विशेषणं बोध्यम् ॥ जाग्रत्स्वस्यापीति । न केवलमर्थानामित्यर्थः ॥ अन्य-
 शेति । सोपादानत्वसम्भवेऽपि तत्रतीतिर्नान्तित्वोक्तावित्यर्थः ॥ अर्थेति । गजादिरूपार्थेत्यर्थः ॥ अविशेषादिति । जाग्रत्त्वस्य गजादिरूपा-
 र्थानां च सोपादानत्वाविशेषादित्यर्थः । जाग्रत्त्वस्य सोपादानत्वमसिद्धेव । अभ्युपगम्यापि समाधत्ते ॥ न हीत्यादिना ॥ कारणेत्यादि ।

वासनादिरूपस्यर्थः । ननु यदि बाधकभावेनैवार्थानां सत्यतोच्यते तर्हि तदभाव एव वाच्यः । वासनाः सर्ववस्तूनामित्यादिना तत्कारणं किमर्थं निरूपि-
तम् । तेन ज्ञायते कारणसम्भवमात्रेणैवार्थानां सत्यताऽभिप्रेतेति । ततश्च जाग्रत्स्वस्यापि संस्कारोऽस्येवेति सोपादानत्वसम्भवेन सत्यतायाः सम्भवात् ।
भ्रान्तिर्जाग्रत्स्वमिति कथमुक्तमित्यत आह ॥ **सामग्रीति** । असत्त्वं स्वप्नार्थस्य । तदसिद्धिः सामग्र्यभावस्यासिद्धिः । बाध इत्यनन्तरं नार्थप्रतीतेरिति
शेषः । कुत इत्यत आह ॥ **स्वाप्नेति** ॥ नास्तीति । तथा च बाधभावरूपहेतुना सत्त्वं युक्तमित्यर्थः ॥ **अवर्णेति** । त्वदीयं शिरच्छिन्नं
भवत्विति कस्याचिद्वचनश्रवणेत्यर्थः । अनादित्वं संसारस्य । ननु कस्मिंश्चित्कल्पे शशविषाणोत्पत्तिसम्भवेनानुभवो युक्त इत्यत आह ॥ **यथेति** ।
यथापूर्वमकल्पयदिति श्रुत्येत्यर्थः । शङ्कते ॥ **येनेति** ॥ **कथमिति** । तथा च तत्संस्कारो न युक्त इति भावः । भ्रान्त्या तेन तज्ज्ञातमेवेति चेत्त-
न्नाहुः ॥ **न हीति** । तथा च येन तद्भ्रान्त्याऽपि न ज्ञातं तस्य स्वप्ने शशविषाणप्रतीतौ कथमित्यर्थः । ननु येन भ्रान्त्या जाग्रदवस्थायां शशविषाणं न
ज्ञातं स स्वप्नेऽपि तच्छशविषाणं न पश्यत्येवेति किमर्थं तत्संस्कारो वाच्य इति चेत्तत्राह ॥ **नापीति** । तथा च जाग्रतिभ्रान्त्याऽज्ञातशशविषाणस्य
पुंसः स्वप्ने तत्प्रतीतिसम्भवेन तत्र कथं संस्कार उपपादनीय इत्यर्थः ॥ **शशादीनां विषाणादीनां चेति** । विशकलितानामिति शेषः ।
सामानाधिकरण्यादेरुपादानासम्भवेनासत्त्वमुच्यत इत्यनुवर्तते । सम्बन्धविशेषस्य समवायस्य । शशविषाणयोरेवव्यवयवरूपत्वात् । उपलक्षणं
सम्बन्धविशेषस्येत्यर्थः । प्रकृत्यर्थं दृश्यात्वर्थभूतं प्रलयम् । ननु यदि शशत्वविषाणित्वसामानाधिकरण्यस्य तत्सम्बन्धविशेषस्य वा भ्रान्तित्वं तर्हि
भ्रान्तिर्जाग्रत्स्वमेव हीति जाग्रत्स्वमात्रस्यैव भ्रान्तित्वं न तु स्वप्नार्थस्येति जाग्रत्त्वतिरिक्तार्थस्य सत्त्वोक्तिरयुक्ता स्यात्सामानाधिकरण्यादेरपि जाग्रत्त्वाति-
रिक्तत्वादतो विरोध इत्यत आह ॥ **यस्मेति** ॥ **तदेवेति** । स्वप्नाज्जादिकमेव न तु यद्योपादानं न सम्भवति बाधश्चास्ति सोऽर्थो व्यवच्छिन्न इत्यर्थः ।
तथा च प्रकृते सामानाधिकरण्यादेरयुपादानाभावाद्बाधस्य च सत्त्वेन जाग्रत्त्वतुल्यत्वाद्युक्तं भ्रान्तित्वकथनमिति न विरोध इति भावः । तत्र तस्येति
षष्ठ्यर्थे वतिमभिप्रस्थाह ॥ **जागरोपलब्धानामिवेति** ॥ **अन्यथेति** । वासनामात्रमूलकत्वाभावे बाह्यमृदाद्युपादानकत्वे च सति सा बाह्या-
र्थक्रिया स्यादित्यर्थः । अप्रयोजकतां परिहरति ॥ **अन्यथेति** । तथा च हेतूच्छित्तिरेव बाधिकेत्यर्थः । पर्यंतुं गन्तुम् । विपर्येतुम् । आन्तरत्वात्

पार्श्वैरुपलभ्यन्त इति चेत्तत्राह ॥ आन्तरत्वस्येति ॥ अनुचितत्वादिति । बाह्योपादानादिभिनोपादानादर्शनासंब्रूते देशेऽवस्थानासम्भवाच्चेति भावः ॥ एतदर्थमेवेति । यदप्युक्तमिति शङ्कापरिहारार्थमेवेत्यर्थः ॥ प्राज्ञस्येति । स्वप्ननिर्मातुरित्यर्थः । वैशेषिकं वियदादिनिष्ठमायामात्रत्वं ब्रह्मात्मदर्शनाद्बाह्यत्वप्रयुक्तं स्वप्ननिष्ठं तु प्रतिदिनं बाह्यत्वप्रयुक्तमिति विशेषोपेतमित्यर्थः ॥ यथा संशयमिति । भेददर्शनं प्रमाणं न वेति सन्देहानुसारेण भेदः परमार्थो न वेति प्रश्नः कार्यो न तु भेदोऽभेदोऽथवा इन्द्रमिति प्रश्न इत्यर्थः । भेददर्शनं प्रमाणं न वेति सन्देहानुसारेण भेदः परमार्थो न वेति प्रश्न एव भेदोऽभेदोऽथवेति वाचोभङ्गया क्रियत इत्याशङ्कते ॥ स एवेति । भेदेहि काश्चिपरमार्थो दृष्ट इत्यादिनोक्तभेददर्शनं प्रमाणं न वेति संशय एवादौ न युज्यत इत्याह ॥ प्रतीतिरपीति । विशेषो व्यावर्तकधर्मः । तत्रापि व्यावर्तकधर्मप्रतीतावपि । अवस्कन्दत एव प्रतीति-त्वसाम्यादिति भावः । कलुषिता प्रतीतिरेव संशयहेतुरित्यन्वयः । तद्भेदप्रतीतिर्विप्रतिपत्त्यादिकलुषितत्वम् । इत्युक्तं द्रष्टुः स्वप्नस्य दृष्टत्वाद्भेदस्यैवेत्यनेनेत्यर्थः । नन्वेतद्भेददर्शनमप्रमाणं किं न स्यादित्यत आह ॥ औत्सर्गिकं हीति । प्रकृते चापवादकं भेददर्शनस्य नास्तित्यर्थः ॥ मनोयोनित्वेनेति । मनोनिष्ठवासनोपादानकत्वेनेत्यर्थः ॥ सिद्धार्थनैवेति । इदं भवति न वेति नानाकोटिकप्रश्ने एककोटौ यदि प्रमाणव्याहतिः प्राप्ता तदाऽपरकोटेः सिद्धत्वप्राप्त्या स प्रश्नः सिद्धविषयको जात इत्यर्थः । नानाकोटिकप्रश्न एव यदि प्रमाणव्याहतिस्तदेवोक्तरीत्या सिद्धार्थत्वं न तु सर्वत्रापि प्रमाणबाधे सति सिद्धार्थत्वमिति ध्येयम् । तस्य स्वव्याहृत्यादित्रयस्य । एवमेवाप्रतिपत्त्यादिहेतुभूतेत्यर्थः । तदुपादानं विकल्पेत्यादि । स नूनमित्यादिना विप्रतिपत्तिहेतुत्वम् । न प्रतिपन्न इत्यादिनाऽप्रतिपत्तिहेतुत्वमुपादितमिति मन्तव्यम् ॥ प्रवृत्ता इति । शिष्यानुक्रमया हितार्थत्वादिति भावः ॥ अयुक्तमिति । अन्यथा निग्रहस्थानप्राप्तौ कथाविच्छेदप्रसङ्गेन तत्त्वनिर्णयो न स्यादिति भावः । अपराणि प्रतिज्ञाहान्यादीनि । उभयत्राप-सिद्धान्तादौ । अपेक्षु च । निगृह्यते पराजीयते ॥ इत्युक्तमिति । न हि सिद्धेऽर्थे सन्दिहानः शतेनापीत्यादिनेति शेषः ॥ यो हीति । तथा च तत्त्वनिर्णयाय प्रयतमानस्ताद्विरुद्धप्रश्नादिकरणे स्यादेवापराधीत्यर्थः । एवं तर्हि वादेऽपि यदि निग्रहस्थानं स्यादित्यर्थः । व्याहन्यत इत्यनन्तरं जर्यादिवद्विजयार्थत्वं च स्यादिति शेषः ॥ अनुवर्तत इति । तथा च वादे तत्त्वनिर्णयवैलम्ब्यं तत्त्वनिर्णयविरोधिभूतं निग्रहस्थानमुद्भाव-

नीयमेव न कथावसित्कारणं भवतीति मूल्योजना ॥ तन्नोति । अज्ञानसङ्ग्रहनादावित्यर्थः ॥ **अविरोधित्वेनोति** । अप्रतिबन्धकत्वेनेत्यर्थः ।
 ज्ञातेऽपि वादिवाक्यार्थे प्राश्निकैस्तत्र चेत्पुनर्योऽनुद्भाव्य स्वमज्ञानं तस्यैवानुभाषणमिति तल्लक्षणम् । यदि वादी स्वकीयमज्ञानं सङ्गृह्य यदपि यत्तदि-
 त्याद्यनुवादमात्रं करोति तदा तद्रूपमननुभाषणं तत्त्वनिर्णयविरोधि प्रतिबन्धकं न भवति ॥ **अन्यतरस्येति** । वादिप्रतिवादिबोर्मेध्येऽन्यतरस्येत्यर्थः
 ॥ **सर्वस्य चेति** । निग्रहस्यानस्येत्यर्थः । पृच्छ्यमानार्थस्य सिद्धत्वमित्यन्वयः । प्रष्टुः प्रश्नकर्तुः । प्रतिवादिनो दूषणमित्यन्वयः । प्रतियोगिनो
 वादिनः । प्रष्टव्यार्थस्य सिद्धत्वमेव न्यायं प्रतिवादिनः । पृच्छ्यमानार्थनिश्चयो वादिनोऽपेक्षित इत्यर्थः । कुतः प्रतिवादिप्रष्टव्यार्थनिश्चयो वादिनोऽ-
 पेक्षित इत्यत आह ॥ **अन्यथेति** । वादिनः प्रतिवादिप्रष्टव्यार्थज्ञानाभावे तं प्रति वादिनं प्रति ॥ **प्रश्नोति** । प्रतिवादिना क्रियमाणेत्यर्थः ।
 तदर्थस्योत्तरवचनार्थस्य प्रतिवादिनः सिद्धत्वं वादिनो दूषणमित्यर्थः । प्रतिवादिसिद्धार्थप्रयोगो वादिना न कार्य इति भावः । वादिनस्तु सिद्धत्वमि-
 त्यत्र तदर्थस्येति वर्तते । कुत इत्यत आह ॥ **अन्यथेति** । वादिनो यदि स्वप्रयुज्यमानोत्तरवाक्यार्थः सिद्धो न स्यात्तदा प्रतिवादिनं प्रतिपादकः
 स्यादित्यर्थः ॥ **प्रतिवादिसिद्धत्वं दूषणमिति** । प्रतिवादिसिद्धार्थप्रयोगो वादिनो दूषणमित्यर्थः । एतदर्थप्रतिपादनाय मूलं योजयति
 ॥ **परिहारेऽपीति** । उत्तरवाक्येऽपीत्यर्थः । दूषणं वादिनः । अनेन कथमतिप्रसङ्गः सूचित इत्यत आह ॥ **इदमुक्तं भवतीति** । न
 दूषणं स्याद्वादिनः । अविशेषात्सिद्धार्थविषयकत्वाविशेषात् । दूषणमेव वादिनः । साध्यधर्मिणा पक्षेण । एवमुत्तरत्र ॥ तदिति । तत्साध्यं यावता
 विना न पर्यवस्यति तावान्सर्वोऽप्यर्थस्तदपर्यवसानलभ्योऽर्थ उच्यते । हेतोः पक्षधर्मताबलभ्यार्थ इति यावत् । यथा क्षित्यादिकं सकर्तृकमित्यत्र
 सार्वज्ञ्यम् । प्रतिजानीते आश्रयव्याश्रयेति मूलेनेति शेषः । इतरत्रयाणां का गतिरित्यत आह ॥ **अप्रतीनेति** ॥ एवमिति । यत्राश्रयसिद्धया-
 देरदोषत्वव्यवहारः स एतदुभयविषयको यत्र तदोषत्वव्यवहारः स एतदुभयव्यतिरिक्तप्रतीताश्रयत्वादिविषयः प्रतिपत्तव्य इत्यर्थ इत्याहुः ॥ **नशा-**
विषस्येति । बाधितविषयवाचसङ्कीर्णस्य केवलासदाश्रयस्येत्यर्थः । तदुदाहरति ॥ **अभावेऽपीति** । वक्तृत्वाभावरूपं साध्य-
 मित्यर्थः । तस्यासतो वन्ध्यासुतस्य उपरञ्जयति व्यावर्तयति ॥ **यथाभाव इति** । तथा च प्रकृतेऽभावरूपमवक्तृत्वमाश्रयभूतवन्ध्यासुते

स्वसमवायं नापेक्षते । किन्नाम वन्ध्यासुतरूपाधिकरणेन निरूप्यते तत्रास्तीति ज्ञायत इत्यर्थः । सद्ग्रहामधिकरणप्रतिशोभिष्याम् । तथा चाधिकार-
णस्य वन्ध्यासुतस्यैवासत्वेन तत्र वक्तृत्वाभावानिरूपणं न सम्भवतीत्यर्थः ॥ प्रागभावोति । घटप्रागभावदशायां प्रतियोगिनो घटस्याभावाप्राग-
भावनिरूपणं न स्यादित्यर्थः । तस्य कदाचिदुत्तरकाले सत्त्वस्य ॥ अनुपयोगादिति । न हि कदाचित्सत्वमिदानीं प्रतीतिरूपकारीत्यर्थः ।
प्रतीत्या कदाचित्सत्त्वेऽपि घटरूपप्रतियोगिन इत्यर्थः । निरूपकत्वं प्रागभावं प्रति । वन्ध्यासुतस्याप्यधिकरणभूतस्येति शेषः । सम्भवात्तथा च
वक्तृत्वाभावनिरूपकत्वं युक्तम् । वक्तृत्वाभावो वन्ध्यासुते ज्ञातुं शक्यत इति यावदिति भावः । एवं वन्ध्यासुतस्य सुतत्वं नेत्युक्ते ॥ काल्पनि-
केति । कल्पितवन्ध्यासुते वास्तवं सुतत्वं नेत्युच्यत इत्यर्थः । उभयोरपि वास्तवत्वे किल व्याघ्रातः स्यात् । न चैवं प्रकृत इति भावः । पक्षस्व-
मवक्तृत्यानुमाने ॥ निषेधं प्रतीति । यदि विधिरूपो धर्मः साध्यः स्यात्तदैवासत्तत्वं प्रति पक्षत्वं न स्यात् । निषेधरूपधर्मसाधने तु युक्तं
पक्षत्वमित्यर्थः ॥ अन्यथेति । निषेधं प्रत्यसतः प्रत्यक्षत्वानङ्गीकार इत्यर्थः । इति यदि नङ्गीक्रियत इति भावः ॥ परपक्षेति । परपक्षोऽ-
साधुरिति यदा साध्यते तदा तत्र परकीयपक्षस्यासतः कथमसाधुत्वे धर्मत्वमिति शङ्कायां निषेधं प्रतिपक्षत्वे बाधकाभावादित्येव वाच्यमिति भावः
॥ स्वभावत्वादिति । वन्ध्यासुतस्य च निस्स्वभावत्वादिति भावः । नन्वसति वन्ध्यासुते चैतन्यव्यावृत्तिरूपोऽभावोऽपि हेतुभूतः कथं तस्य
धर्माभावादिति चेत्तत्राह ॥ अभावस्य चेति । असत्ताऽधिकरणेन प्रतियोगिना च । प्रकृते चासत्ता वन्ध्यासुतरूपाधिकरणेन प्रतीतत्वमात्रेण
निरूपणमेतन्नत्वरूपहेतोर्युक्तमिति भावः । इत्युक्तं धर्माणामनेकविधत्वादित्यादिनेत्यर्थः ॥ साध्येति । साध्यस्य हेतुमध्ये पतितत्वेन साध्यवद्धे-
तोरपि सन्दिग्धत्वादिति भावः ॥ निरस्ता इति । अभावरूपसाध्यधर्माश्रयत्वस्य तादृशसाधनधर्माश्रयत्वस्य । अभावरूपधर्माधिकरणमिति व्यवहार-
भाजनत्वस्य । अभावसाधकप्रमाणाङ्गत्वस्य । आश्रयाभावेऽपि हेतुसाध्योर्व्यपेक्षश्च सम्भवेनोत्तासत इत्यादिना विकल्पिताः सर्वे पक्षा निरस्ता इत्यर्थः ।
तदभावे व्याख्यादङ्गसाकल्याभावे । तत एव व्याख्यादङ्गैकल्यादेव ॥ इत्युक्तमिति । तथा च तत्राश्रयग्रहणं प्रत्यक्षागमाभ्यां न सम्भ-
वतीति भावः । विधायकानां विधिरूपसाध्यसाधकानाम् । प्रत्यक्षागमरूपप्रमाणबाधितस्याविषयवृत्तित्वेन स्वातन्त्र्येणैव दोषत्वमित्यत्र दृष्टान्तमाह

॥ यथा खल्विति ॥ चक्षुरादीति । तत्र रूपज्ञत्वलिङ्गेन चक्षुरनुमेयमिति भावः । अन्यस्यानुमानमूलकस्य । अस्य न्यायस्य प्रत्यक्षागम-
मूलकन्यायस्य । प्रत्यक्षमूलकः प्रत्यक्षेण सम्बन्धे निगृहीते तत्र शक्तिप्रहानन्तरं तत्स्मरणसापेक्षः शब्दोऽर्थबोधको भवतीत्यागमस्य प्रत्यक्षमूलकत्वम्
॥ व्याप्तिभङ्गाद्यनपेक्षमेवेति । व्याप्तिभङ्गेहेतुत्वं विना स्वातन्त्र्येणैवेत्यर्थः ॥ कदाचिन्नेति । असज्जानतावस्थल इत्यर्थः । ततोऽनु-
मानत्वनिश्चयात् । स व्यभिचार औपाधिक इत्याह ॥ किन्त्विति ॥ वैयर्थ्यमिति । तथा च व्यर्थविशेषणत्वेनैव दुष्टत्वं न व्यधिकरण-
त्वेनेति भावः । तद्धर्मेण नदीधर्मेण । तद्धर्मस्य नदीधर्मस्य । तथा च नदी वृष्टिमदूर्ध्वदेशसम्बद्धा पूर्ववद्घोदेशसम्बन्धत्वादित्यनुमानं ज्ञेयम् ।
तद्धर्मस्य शरावादिधर्मस्य । कुलालासत्तेः कुलालासत्तिमदेशसम्बन्धस्य । तथा च शरावं कुलालासत्तिमदेशसम्बद्धं प्रत्यग्रत्वात् । चक्रं कुलालासत्ति
मदेशसम्बद्धं भ्रमवत्त्वादित्यनुमानं द्रष्टव्यम् । असिद्धेर्व्यधिकरणासिद्धेः । तद्युक्तिदेशत्वमेवास्तु । वचनद्वाराऽर्थदोषत्वोपपत्तेरित्यत आह ॥ न
चेति ॥ धर्मादौ भवतीति । अयं चोपपत्तिसाध्योऽर्थ इति न प्रमाणान्तराविषय इति भावः । सा चान्नाऽपि । तथा च त्वय्याप्तिरस्माकं
न निश्चितेति त्वत्समयोऽप्रयोजक इत्यर्थः ॥ धूम इति । ततश्च धूमो मूलेऽग्निमान्द्यमत्वादित्यनुमानं द्रष्टव्यम् । आस्थीयते परिमाणभेदेनावयवो-
पचयाम्नां वेति शेषः ॥ कार्येति । तथा च पतनरूपकार्योत्पत्तिकाले गुरुत्वं नास्ति । एतदुपपादनायैव प्राक् देहादीनामिति वाक्यं प्रवृत्तम् ।
॥ विभिन्नोति । देहादीनां क्षणिकतापक्षे कारणीभूतगुरुत्वाश्रयकार्यभूतपतनाश्रयदेहयोर्भिन्नत्वादिति भावः । यदि रोहिण्युदयासत्या व्यधि-
करणतयैव कृत्तिकोदयो व्याप्त इति व्यधिकरणस्थल एव रोहिण्युदयासत्ति गमयति तर्हि व्यधिकरणत्वाविशेषाद्भूम्यादिस्थले कस्मान्न गमयति । अन्त-
रिक्षे प्रदेशविशेष एव कस्माद्गमयतीत्यत आह ॥ यथा चेति । धूमान्योः सामानाधिकरण्यमन्तर्भावव्याप्तेः सत्त्वेऽपि पर्वत एव यत्रकुत्रचित्प्र-
देशेऽग्रथी न प्रवर्तते । किन्तु प्रदेशविशेष एव तद्वदित्यर्थः ॥ हेतुसिद्धेरिति । हेतुना साध्यसिद्धेरित्यर्थः ॥ साध्यविशेषणस्येति ।
साध्यरूपविशेषणस्येत्यर्थः ॥ दंशतीति । एवं च स्वव्याहस्यैव दुष्टमिदं न साधकमिति भावः । कस्यचिद्भूम्यादेः शशविषाणमन्त्वेत्यन्वयः ।
असाधारणधर्मेण भूतत्वेन ॥ हृश्येति । दर्शनयोग्येत्यर्थः ॥ अतीन्द्रियेति । अतीन्द्रियस्येत्यर्थः । तथा च शशविषाणपदेन किञ्चिदतीन्द्रियं

विवक्षितमिति तस्यायोग्यताऽभावप्राहिकयोग्यानुपलब्धिनस्तीत्यर्थः । नन्वाप्तवचनान्यवर्ततेऽप्यसंबन्धस्य निश्चितत्वात्कथं पुनस्तत्रानुमानप्रवृत्तिः । प्रवृत्तौ वा ज्ञाते वा पुनः कथं तत्र ज्ञानान्तरोपाद इत्यत आह ॥ न हि सामग्रीति । अत एव परार्थानुमाने सन्देहनिवामाभावादेव । यस्यावचनादिना साध्यनिश्चयोऽस्ति तं प्रत्यपिवाक्यप्रयोगेऽनुमितिर्जायत इति सिद्धसाधको नाकाङ्क्षिताभिधानरूपत्वात् । अस्मन्मतेऽसङ्गतिरेव न त्वाश्रयासिद्धता हेतोः । सिद्धधर्मस्य साधने पक्षो हि संश्रयस्तस्य च साध्यान्वितो यत इति परोक्तरीत्याऽऽश्रयासिद्ध इत्यर्थः । पक्षलक्षणे विषय-पदं विशेषपरं । अन्यथा साध्येऽतिव्याप्तेरिति ध्येयम् ॥ अन्यथेति । व्याप्तेः सत्त्वस्य तदवगमस्य वाऽभावे ॥ अनुमानत्वचेति । व्याप्ति-प्रमितिः साधनेऽनुमानमिति तल्लक्षणादित्यर्थः । उपेयत्वं साध्यत्वमनुमेयत्वमित्यर्थः । व्याप्तेषामो निराकुर्मः । उपायत्वं साधकत्वं ॥ एकैकत्रेति । अयमर्थः । यदि पक्षतावच्छेदकसामानाधिकार्येण साध्यसिद्धिरुद्देश्या स्यात्तदैवाज्ञे सिद्धसाधनतादोषः स्यात् । न चैवम् । किं नाम पक्षतावच्छेदकावच्छिन्ने सर्वत्र साध्यसिद्धेरुद्देश्या । तथा चोद्देश्यसिद्धेरजातत्वाज्ञे सिद्धसाधनता दोष इत्यर्थः ॥ आपरमाणोरिति । परमाणुमारभ्य भूगोलपर्यन्तमित्यर्थः । प्रतिपादे साध्ये । ननु नेदं निरात्मकमित्यभावस्य साध्यत्वेऽपि यत्र निरात्मकत्वाभाव इत्यादिव्यतिरेकव्याप्ति-प्राह्या । तत्र निरात्मकत्वाभावरूपप्रतियोगिप्रसिद्धया भाव्यमित्यत आह ॥ अभावे त्विति । अभावज्ञाने हि प्रतियोगिज्ञानमपेक्षितं न तु भावज्ञाने । निरात्मकत्वाभावाभावरूपः । किन्तु भावरूपो विवक्षितः । अभावरूपस्य साध्यस्य योऽभावस्तस्य भावरूपत्वेन प्रतियोगिज्ञानानपेक्षत्वादिति भावः ॥ त्यक्तमिति । त्वदीयोक्तिविशेषणान्यथैवमेव प्राप्तमित्यर्थः । सात्मकत्वरूपेणोपस्थित्यभावात्कथञ्चिदित्युक्तम् ॥ मन्येतेति । न सन्ति परमाणव इति तदभावमभ्युपगच्छन्तं प्रत्येव त्वया साधनात्तस्य प्रतिवादिनस्तदभावज्ञानं कथमित्यर्थः । धर्मो प्राणादिमत्त्वसात्मकत्वरूपो । एकत्र जीवच्छरैरे । अन्यत्र लोष्टादौ ॥ सम्भवत्येवेति । ततश्च कथञ्चिद्दृष्टान्ते तदप्रसिद्धिरनपेक्षित्यर्थः । व्याप्तिप्रतीतिरेत्यथाऽनुपपन्नत्वमेव नियामकमित्यत आह ॥ व्याप्तीति । तथा हि । प्रत्यक्षेणोपदेशेन वेत्युक्तरीत्याऽन्यथासिद्धत्वादित्यर्थः । ननु कथमतिप्रसङ्गो नास्ति । यदि तथा साधनमकृत्वा साध्यप्रसिद्धिर्न सम्पाद्यते तर्हि विश्वं सदसद्विलक्षणमित्यस्याप्यप्रसिद्धविशेषणस्य साधकत्वप्रसङ्गादित्यत आह ॥ स्वव्याहृत्यादि-

रेवेति । अनेनाप्रसिद्धविशेषणत्वाद्दूषणत्वग्रुत्पादनेन तत्र ह्यप्रसिद्धविशेषणतापरिहाराय विशेषणं दीयत इति भावः ॥ **द्वितीयमिति ।**
 केवलव्यतिरेकि प्रमाणं न वैत्यत्र विकल्पितं द्वितीयपक्षमित्यर्थः । तथा च नेति पक्षे वक्ष्याम इति यदुक्तं तदनेनोच्यत इति ज्ञातव्यम् ॥ **द्वयोर-**
पीति । पूर्वं यद्यस्य कार्यं प्रमितं तस्य तत्कार्यतामित्यादिना परस्परकार्यवाङ्गीकार एव मिथः सिद्धिरिति कस्याचिपक्षः । द्वयोरपि परस्परपूर्वभाववि-
 ल्परूपकारणत्वाङ्गीकार एव सा मिथःसिद्धिरिति कस्यचिपक्षः । अतस्तदनुसारेणैदमुक्तम् । पक्षद्वयेऽपि फलतस्त्वेक एवार्थः । शब्दभेदमत्रमेवेति
 ज्ञेयम् । सा मिथःसिद्धिः ॥ **एतेनेति ।** बहुष्वपि परस्परापेक्षासाम्येनेत्यर्थः ॥ **सामान्यत इति ।** अमिथःसिद्धिः किञ्चिन्निष्ठान्तभाव
 प्रतिशोभिनीत्यादिरूपेणेत्यर्थः ॥ **समानेति ।** तथा च तदप्रमाणवाङ्गीकारो न युक्त इति भावः ॥ **नास्तीति ।** सपक्षे सत्त्वाभावादिति भावः
 ॥ **उक्तेति ।** व्याख्यादौपयिकत्वासिद्ध्यादिव्युदासार्थत्वरूप इत्यर्थः ॥ **अनुमानत्व इति ।** अप्रसिद्धविशेषणत्वस्यादूषणत्वे सपक्षे सत्त्वं विनाऽ-
 व्यनुमानत्वं प्राप्तमित्यर्थः ॥ **सपक्षहीनस्येति ।** तत्र सत्त्वहीनस्येत्यर्थः । तर्ह्युक्तासाधारणस्याप्यनुमानत्वं स्यादिति चेत्तत्राह ॥ **असाधारण्य-**
स्येति । नित्यव्यावृत्तगन्धवृत्वाङ्कः किमनित्या योतानित्यव्यावृत्ततद्व्याक्तिं नित्या वेति विरुद्धोभयपरामर्शरूपत्वेन सन्देहापादकतया साध्यप्रमि-
 तिजनकत्वाभावेन दूषणत्वं तस्य वाच्यं तदयुक्तम् । एकस्मिन्परामर्शेऽनुकूलतर्कादिरूपविशेषदर्शनावतारदशायामवश्यमनुमितिर्भावप्यस्येवेति दूषणत्वं
 न सम्मतमित्यर्थः । तदनवतारदशायां दोषत्वमेवेति चेत्तत्राह ॥ **सम्मतौ वेति ।** तथा च यत्र सपक्षे सत्यपि तत्र हेतुर्नास्ति तत्रैवासाधारण्यस्य
 दोषत्वम् । सपक्षे सति चाभासः स्यादसाधारणस्त्वसावियुक्तः । भूर्नित्यस्य च तादृशत्वाद्दोषत्वमेव । यत्र पुनः सपक्षस्याभावेन हेतोः सपक्षसत्त्वं
 नास्ति तत्रादोषत्वमेवेति व्यवस्थाश्रयणात् । केवलव्यतिरेकिणश्चैतादृशत्वात् दोष इति वाच्यम् ॥ **भेदसिद्धेरिति ।** केवलव्यतिरेकिहेतोरसाधा-
 रणाद्गन्धवृत्वाङ्केदसिद्धेरित्यर्थः ॥ **सिद्धत्वं दूषणमिति ।** प्रतिज्ञार्थस्य प्रतिज्ञादिसिद्धत्वं वादिनो दूषणमित्यर्थः । त्याजनीयं गुरुणा ॥ **एव-**
मिति । एवमेव सिद्धसाधनतायां च न वादकथावसितिर्भवेत् । किन्तु तत्त्वनिर्णयविरोधित्वात् । गुरुं प्रति शिष्येणोद्भव्य त्याजनीयमित्यर्थः ।
 अव्याख्यादिकं व्याप्यत्वासिद्ध्यादिकम् । अन्यतरमतेनापि दूषणमाहेत्यर्थः । न सम्भवति वस्तुविकल्पप्रसङ्गादिति भावः ॥ **सिद्धे सतीति ।**

तथा च प्रकृते दृष्टान्तदोषाष्टकत्वथादिनः साध्यसाधनवैकल्ययोर्दूषणत्वस्य सिद्धन्तानुस्तदोपत्ववचनं नियमार्थमित्यर्थः । तमेव नियमं दर्शयति ॥ साधयेति ॥ अन्यथेति । उभयवैकल्यस्यैव दोषत्वे ॥ प्रपञ्चिचनमिति । प्रयोगान्तरे तस्यान्यदृष्टान्तत्वाभावादिति भावः । नन्वन्यतररीत्या साध्यादिवैकल्यं नास्त्वैव । वस्तुनि विकल्पभावादिति चेत्त्राह ॥ अभिमानत इति । व्याप्युपयोगितया व्याप्तिप्रहोपयोगितया । ननु व्याप्यत्वाभावादिति कथम् । नीलत्वविशिष्टे धूमे व्याप्यनगमादिति चेत् । व्याप्यत्वाभावादित्यर्थः । तथा वैकस्मिन्धाभीणि लघुगुरुधर्मद्वयसमावेशे लघुनाव्याप्यवच्छेदे सति गुरोरनावयवकलेति व्यर्थविशेषणताबीजमत्रास्तीति ज्ञेयम् ॥ वक्ष्यमाणत्वत्वादिति । तत्रादिपदसद्भावादिति भावः ॥ पूर्ववद्यदिति । अभिमानतो द्वैविध्यस्य सद्भावादिति पूर्ववत् । इत्याद्यनुक्त्वेत्रादिपदेन विशिष्टाभाव एव हीत्यन्यनुकलेति ग्राह्यम् ॥ दूषणं नामेति । तथा चोद्भावयितुमशक्यं किल तद्दूषणं नाम कथं स्यादित्यर्थः ॥ एधं सतीति । चतुर्णां प्रश्नदोषत्वे ॥ किमिति । कस्मादित्यर्थः । तथा च स्वोपपादकं कस्मान्नाक्षिपतीत्यर्थः । तथा च जीवतो गृहेऽसत्त्वं सर्वथाऽसम्भविशशविपाणायितमपि प्रत्याक्षाभासात्प्रतीतं बहिःसत्त्वं बोधयति । तर्ह्यनुमानाभासात्प्रतीतं सर्वथाऽसम्भवि दहनशैल्यमपि कश्चिदर्थं किं कस्मान्न बोधयेत् । सर्वथाऽसत्त्वाविशेषादिति भावः । तथा च सर्वथाऽसम्भविवादित्येतदुपपादककल्पनं न युक्तमिति भावः ॥ सत्प्रतीति । अनुमानाभासजन्या दहनशैल्यप्रतीतिः । अतो न तत्कमव्यर्थं बोधयतीति भावः ॥ नास्तीति । अतः प्रतीतमपि दहनशैल्यं कस्योपपादकं स्यात् । प्रकृते तु बहिःसत्त्वरूपमुपपादकमस्तीति तद्बोधकत्वं गृहासत्त्वस्य युक्तमित्यर्थः ॥ तद्वदुपपत्तेरिति । उपपादकानुपपत्तेरित्यर्थः ॥ सति । बहिर्भावं विनाऽन्यस्थितिः । अविनाभावरूपत्वादिति भावः ॥ प्रमाणद्वयेति । गृहाभावग्राहकप्रत्यक्षस्य जीवनग्राहकप्रमाणस्य च विरोध इत्यर्थः ॥ सन्दिहान इति । प्रत्यक्षेणानुपलम्भाद्गृहे नास्ति वा जीवित्वाद्गृहेऽस्ति वेति सन्दिहान इत्यर्थः ॥ अन्यथेति । द्वयोः प्रमाणयोस्तुल्यबलत्वेन सन्देहदशायामपि वैकिञ्चिदर्थं निश्चिनुयादित्यर्थः ॥ इतरेतरेति । साध्यरूपे बहिःसत्त्वे सिद्धे विरोधाभावेन विशेषणविशेष्यभावोपपत्त्या हेतुमिद्धिस्तासिद्धौ तेन हेतुना बहिःसत्त्वसिद्धिरित्यन्योन्याश्रय इत्यर्थः । एतेनेत्युक्तं विशदयति ॥ जीवनेति ॥ भावेति । सर्वथा विरोधस्यैव सत्त्व इत्यर्थः । तथा च

बहिःसत्त्वेन तदुपपादनमसम्भवीत्यर्थः । एतेनार्थापत्तेरनुमानेऽन्तर्भावकथनेन । संज्ञासंज्ञिसम्बन्धो वाच्यवाचकभावसम्बन्धः ॥ **साधर्म्यादि-**
नेति । अयं गवयशब्दवाच्यो भविनुमर्हति । गोसदृशत्वादित्याद्यनुमानेनेत्यर्थः ॥ **अनेनेति** । आन्तरस्य सुबादेः साक्षिवेद्यस्याभावो नियमेन
 साक्षिणा गृह्यत इति कथनेनेत्यर्थः ॥ **क्वचिदिति** । तथा चैकस्यैव ज्ञानस्य कारणद्वयजन्यत्वानभ्युपगमाबोक्तदोष इति भावः ॥ **इन्द्रि-**
येति । अनन्यथासिद्धेति पूर्णायम् । अत एवैतद्विशेषणस्यासिद्धिं परंहरति ॥ **बाधकेति** । अन्यत्राधिकरणग्रहणे । अन्यथा बाधकामावेऽपी-
 न्द्रियान्यव्यतिरेकयोरेन्यत्रोपक्षयकल्पने ॥ **रूपादीति** । तत्रापीन्द्रियस्याधिष्ठानकरणभूतघटादिग्रहणे उपक्षयस्य वक्तुं सुवचत्वादिति भावः
 ॥ **प्रमाणान्तरेति** । प्रत्यक्षमिनेत्यर्थः ॥ **जायमानस्येति** । प्रतियोगिस्मरणवतः पुरोवर्तिनि भूतले जायमानस्य घटाभावज्ञानस्येत्यर्थः ।
 एतेन व्याप्त्युपेक्षयाऽर्थबोधकत्वकथनेन । स्वन्यायैः साधनं कार्यमित्युक्तमुपपादयति ॥ **तत्र साधनं स्वपरेति** । स्वन्यायैर्दूषणं चेत्यत्र
 चशब्देन साधनं स्वमात्रसिद्ध्यन्यायेनापि कार्यमित्युक्तं तदुपपादयति ॥ **क्वचिदिति** । अव्यञ्जकत्वं प्रयत्नस्य विशेषणम् । दीपाद्यानयनरूप-
 प्रयत्नानन्तरं दृश्यमाने घटत्वादौ कार्यत्वाभावेन व्यभिचारवारणायाव्यञ्जकत्वमुक्तम् । तत्र स प्रयत्नो घटत्वादेर्व्यञ्जक एव नत्वव्यञ्जक इत्यर्थः
 ॥ **उभयसिद्धेति** । स्वन्यायैः साधनं कार्यमिति साधनमुभयसिद्ध्यन्यायेन कार्यमित्युक्तमेव । यदा तु स्वमात्रसिद्ध्यन्यायेनापि साधनं कृत्वा परं
 प्रति तत्साधनं क्रियते तदा सोऽपि न्याय उभयसिद्ध एव जात इत्यर्थः । स्वन्यायैः साधनं कार्यमित्यत्रोपलक्षणया दूषणमप्युभयसिद्ध्यन्यायेन कार्य-
 मित्युक्तं तदुपपादयति ॥ **तत्राद्यं दूषणमिति** । सामान्यवच्छेदत्ववत् । स्वन्यायैर्दूषणमिति दूषणं स्वमात्रसिद्ध्यन्यायेनापि कार्यमित्युक्तं तदु-
 पपादयति ॥ **क्वचिदिति** । प्रयोगे शब्दो न द्रव्यमित्यत्रैव ॥ **कालेनेति** । षडिन्द्रियवेधः काल इति पक्षे श्रोत्रगाह्यत्वं तत्रास्त्येवेति ज्ञेयम् ।
 आद्यमिदमित्थं न भवतीत्येवंरूपम् ॥ **उभयेति** । स्वन्यायैः साधनमित्युपलक्षणया दूषणमुभयसिद्ध्यन्यायेन कार्यमित्युक्तमेव । यदा स्वमात्रसिद्ध-
 न्यायेनापि दूषणं कृत्वा परं प्रति तत्साध्यते तदा सोऽपि न्याय उभयसिद्धो जात इत्यर्थः । परन्यायैस्तु दूषणमित्युक्तमुपपादयति ॥ **द्वितीय-**
मिति । अनिष्टोपदर्शनेन यदुदूषणं तदित्यर्थः । एतदेवं द्वितीये दूषणेऽन्यतरासिद्ध्यदरेदोषत्वमेव वाच्यमित्यर्थः ॥ **अन्यथेति** । साधने

अधे दूषणे चान्यतरासिद्ध्यादेर्दोषत्वाद्वितीये दूषणेऽपि चेदोषत्वमुच्यत इत्यर्थः ॥ **केवलान्वयिधर्मस्येति** । अविद्यमानविपक्षस्य विद्यमान-
सपक्षस्य वेत्यर्थः ॥ **सामान्यलक्षणोति** । व्यास्यपेक्षया गमकत्वरूपानुमानसामान्यलक्षणेत्यर्थः ॥ **विद्यमान एवेति** । तथा च विद्यमान
एवाश्रये विद्यमानस्यैव हेतोर्व्यास्यपेक्षया गमकत्वमनुमानसामान्यलक्षणे विवाक्षितम् । अस्ति चैतल्लक्षणं व्यतिरेकिणि । न तर्कं । यद्यत्र घट
इत्यत्राश्रयाभावात् । यद्यग्निर्न स्यात्तर्हि धूमोऽपि न स्यादित्यत्रान्यतरासिद्धया हेतोर्विद्यमानत्वाभावादिति भावः । निवेक्ष्यतामनुमानसामान्यलक्षणे
॥ **समं प्रकृतेऽपीति** । एवं चान्यतरासिद्ध्यादेस्तर्कदोषत्वमिति भावः । यदि तर्कदोषानुमानेऽपि साधनानुमानेऽप्य-
दोषत्वं स्यादित्याशङ्कते ॥ **साधनेऽपीति** । विद्यमानविपक्षत्वे सत्यविद्यमानसपक्षत्वं व्यतिरेकिधर्मो दृष्टः । स धर्मः केवलान्वयिनोऽपि स्यात् ।
ननु विपक्षोपेतत्वमविद्यमानसपक्षत्वं च केवलव्यतिरेकिधर्मः । स कथं केवलान्वयिनः स्यात् । एकस्वभावस्यापरस्ययोगादित्याशङ्कते ॥ **तदिति** ।
तर्ह्यसिद्ध्यादेर्दूषणानुमान एवादोषत्वं स्वभाव इति स कथं साधनानुमाने स्यादित्याह ॥ **सममिति** । अत एव दूषणानुमानेऽसिद्ध्यादेर्न दोषत्वं
किन्तु साधनानुमान एवेति सूचनार्थैव । साधनमुभयसिद्धन्यायेन कार्यमित्युक्त्या साधनेऽसिद्धिदोष इति सूचितम् । परन्यायैस्तु दूषणमिति पर-
स्यैव सिद्धैन्यैर्दूषणं कार्यमित्युक्त्या स्वसिद्धिर्नापेक्षिता । परसिद्धिरेवापेक्षितैरुक्तत्वेनान्यतरासिद्धिर्दूषणे न दोष इति सूचितमिति ध्येयम् । अत्र
तर्कं । तयोर्बाधापसिद्धान्तयोः ॥ **साधनेति** । साधनं चेदमित्यं न भवतीत्येवंरूपो दूषणविशेषश्च तयोरेवेत्यर्थः । प्रसङ्गानुमानेऽनिष्टोपदर्शन-
रूपदूषणानुमाने ॥ **साधनेऽपीति** । दूषणं द्विविधम् । इदमित्यं न भवतीति वाऽनिष्टोपदर्शनेन वेति दूषणेऽद्यान्तरभेदं प्रकल्पयद्यदूषणे बाधा-
देर्दोषत्वं द्वितीयत्वदोषत्वमिति यथा कल्प्यते तद्वत्साधनानुमानेऽप्यद्यान्तरभेदं प्रकल्प्य कस्मिंश्चित्साधनानुमाने बाधादिदोषः कस्मिंश्चिन्नैतन्यान्तरभेदं
प्रकल्प्य बाधादेर्दूषणत्वं कल्प्यतामित्यर्थः ॥ **परिहारान्तरमाहेति** । तथाऽपि वा बाधापसिद्धान्तसद्भावश्च तर्कस्यानुमानत्वमिति शङ्कया
इति शेषः । न सिद्धान्तस्य दूषकोऽपसिद्धान्तापदको नेत्यर्थः ॥ **आपाद्यतोपेतस्येति** । आपाद्यत्वोपयुक्तत्वात् लिङ्गादिशब्दयुक्तस्येत्यर्थः
॥ **सद्भावेति** । येनापसिद्धान्तः स्यादित्यर्थः । तदङ्गीकर्तव्यताज्ञापनम् ॥ **असिद्धेरिति** । यद्यलङ्कृतस्य निराग्निक्वादेरसिद्धान्तस्यासिद्धेरभावा-

दित्यर्थः । तदुपपादयति ॥ यद्दीत्यादिना ॥ तथा सति तर्कस्यापीति । यदि निरग्निकत्वाङ्गीकारोऽसिद्धः स्यादित्यर्थः । धूमोऽतु
वन्दिर्माऽस्त्वित्येवं निरग्निकत्वेन परेणाङ्गीकृते सत्यं तर्कः प्रवर्तते । यदि सोऽसिद्धः स्यात्तर्हि तर्कोत्थानं न स्यादित्यर्थः । तथाऽपि साधनेऽयवा-
न्तरभेदकल्पनया तर्हि बाधादेरदूषणत्वं कल्पयतामित्यतिप्रसङ्गनिरासायोक्तम् । कथमेतैतदतिप्रसङ्गनिरासो जात इत्यत आह ॥ अस्मिन्निति ।
बाधादेरदूषणत्वोपपादके प्रसङ्गार्थतथेत्यनेनोक्ते परिहारे सति ॥ पूर्वोक्तेति । दूषणेऽवान्तरभेदकल्पनया बाधादेरदूषणत्वं न साधन इत्युक्तव्यवस्था-
श्रयणेत्यर्थः । कश्चिदतिप्रसङ्गस्तथाऽपि साधनेऽपीत्युक्तः । अयमर्थः । यदि निरग्निकत्वाङ्गीकारस्तर्हि निर्धूमत्वाङ्गीकारः स्यादित्यत्र न बाधादिदोष
इत्येतत्परिहारकथनेन दूषणानुमानरूपे तर्के यदि स्यादित्याद्या अधिकाः शब्दाः सन्तीति सूचितम् । तथा चानिष्टोपदर्शनरूपदूषणात्मके तर्के
यद्यादिशब्दानां सत्त्वात्त्र बाधादिर्न दोषः । इदमित्यं नेत्येवंरूपे दूषणे यद्यादिशब्दानामभावात्त्र बाधादिदोष इति व्यवस्थाऽऽश्रीयते । न ह्येवं
साधनेऽस्ति । यदि साधने बाधादेरदूषणत्वोपपादकं किञ्चित्स्यात्तर्हि तस्मिन्साधने बाधादिर्न दोषस्तदितरस्मिन्साधने बाधादेरदूषणत्वोपपादकत्वन्ये
साधनविशेषे बाधादिदोष इति साधनेऽवान्तरभेदं प्रकल्प्य बाधादेरदूषणत्वं वाच्यं स्यात् । न चैवं क्वचित्साधने बाधाद्यदूषणत्वोपपादकं किञ्चिद-
स्यतो न साधनेऽवान्तरभेदः कल्पनीय इत्यतिप्रसङ्गपरिहारो जात इति ज्ञेयम् । तत्र तर्के । असौ परन्यायः । तथात्वे परन्यायस्य साधुत्वे । तथा
च साधुत्वे स्वेनाप्यङ्गीकार्यत्वापत्त्योभयसिद्धत्वेन परसिद्धत्वं न स्यादित्यर्थः । असाधुना परन्यायेन ॥ कथमिति । दुष्टिप्रमितिसाधनत्वाभावादि-
त्यर्थः । अन्तरशब्दार्थोऽन्यदिति । तस्याप्यर्थोऽसङ्गतं चेति । तद्विवेचयति ॥ छलमिति । परोक्तस्य गृष्टिविवक्षयोक्तस्य गामानयेत्यस्य । अर्थ-
न्तरं पृथिवीरूपम् । उत्तरं गवानयनं पृथिव्यानयनमशक्यमित्युत्तरमित्यर्थः । यद्वेत्युक्तव्याख्यानमुपपादयति ॥ जातेरिति । युक्ताङ्गं व्याप्त्यादि ।
तथा स्वव्याहृत्या । यथा मेयं मानापेक्षमिति केनचिदुक्ते मेयं मानापेक्षं न भवतीति जातिवादिना दूषिते मेयं मानापेक्षं न भवतीत्यस्यैव प्रमेयस्य
प्रमाणापेक्षत्वात्स्वव्याहृतिर्जातौ द्रष्टव्या । तथा वक्तुर्विवक्षामनपेक्ष्य शब्दप्रतीतिवमात्रेण यदि तर्हि गृष्टिविवक्षया गामानयेत्युक्ते पृथिवीविवक्षया
गवानयनमशक्यमिति छलवादिना दूषिते तद्वाक्यमपि गवानयनमशक्यमित्येवं छलवाक्येऽपि दूषणं कर्तुं शक्यमिति ज्ञातव्यम् । ततःपरं जात्यादि-

ब्राह्मिणः स्वव्याघातप्राप्तवान्तरम् । न शक्यन्ते जात्याश्रिवादिना । तत्र छठजातिब्राह्मिणोरेतेन प्रतिवादिना दुष्टत्वे ज्ञापनीये यः परन्यायः छठजाति-
 ब्राह्मिणोर्न्ययः प्रतिवादिना दूषयितुमाह्वयत्वे सोऽसाधुरित्यर्थः । तेवासाधुना परन्यायेन ॥ वास्तवमुष्टत्वमिति । दुष्टिप्रमाणनकत्वाभावः स्यादि-
 त्यर्थः ॥ न स्यादिति । दुष्टिप्रमाणनकत्वाभावो न स्यात् । दुष्टिप्रमाणनकत्वमेव स्यादिति यावत् ॥ इत्यभिप्राय इति । तथा चासाधुः
 परन्यायो वास्त्वाभिरुपदीयते । किं नास् तादृशेन परन्यायेन परस्यैव दुष्टिप्रमोत्यात्तिः स्यादित्युच्यत इत्यर्थः । तदुपपादयति ॥ न ह्यत्रेति ।
 एवं सति तर्केणापि दृष्टिप्रमोत्यात्तिः परस्योच्यमाना युक्तैत्र न चैवं दुष्टस्य न्यायस्य कथं प्रमोयादकावमिति वाच्यम् । कूटखिङ्गान्तप्रतारकावक्ये च
 दर्शनात् । असम्भतेऽपि स्वयमसाधोरपि तर्कस्य विपर्ययपरतन्त्रत्वाच्चुक्तं प्रमाणयमित्यादिकमस्मदाचार्यकृतटीकायां स्पष्टमुपपादितं द्रष्टव्यम् ॥ तर्कः
शङ्कावाधिरिति । धूमोऽस्तु बन्दिर्मोऽस्त्विति शङ्कायां यद्यग्निर्न स्यात्तर्हि धूमोऽपि न स्यादिति तर्कः प्रवर्तत इत्ययं तर्कः शङ्कावाधिरितिः ।
 तत्रापि निरग्निकत्वमस्तु निर्धूमत्वं माऽस्त्वित्यप्रयोजकताशङ्कायां कार्यभूतो धूमो यदाऽङ्गीकृतस्तदा कारणीभूताग्निरप्यङ्गीकृत एव । कारणं विना
 कार्ययोगात् । अन्यथाऽकारणकार्योत्पत्तिप्रसङ्गात् । तथा धूमार्थं बन्दिमुपादत्ते । तत्कारणं च तन्नैति ब्रूते ॥ स्वक्रियाव्याहतिरिति ।
 व्याघातावधिराशङ्क्यर्थः । उक्तं प्रमाणत्रित्वम् ॥ स्वक्रियेति । वाच्यताविहस्यैव वाच्यत्वादित्यर्थः ॥ तत्सिद्धौ चेति । व्याहत्याभावा-
 दिति भावः ॥ अन्यथेति । सदादिप्रकारप्रतिषेध एव तात्पर्यं न त्वसदादिविधिवित्यङ्गीकृत्य व्याहतिपरिहारो । मातृत्वमपुत्रत्वाभावः । तथा च
 मातेत्यस्यापुत्रत्वप्रतिषेध एव तात्पर्यं न तु पुत्रत्वविधौ । अतः पुत्राभावार्थकत्वन्ध्येनेन विरोध इति तत्रापि वक्तुं सुवचत्वादिति भावः । निरा-
 कारतया निर्धर्मकतया ॥ एतेनेति । ब्रह्मणः सधर्मकत्वप्राप्त्याऽपसिद्धान्तप्रसङ्गोनेत्यर्थः । अनेन ब्रह्मणः प्रतियोगित्वप्राप्त्याऽपसिद्धान्तेन । ब्रह्मार्थ
 इत्यन्तरं वैलक्षण्यं च तत्रप्रतियोगिकान्योन्याभाव इति शेषः । धर्मित्वं धर्मत्वम् ॥ त्वप्रत्ययेति । तस्य भावस्त्वतलत्रिति भावे त्वप्रत्यय-
 स्मरणदित्यर्थः ॥ एतेनेति । ब्रह्मत्वानधिकरणमित्युक्ते निर्धर्मकस्यापि ब्रह्मणो धर्मित्वं धर्मत्वमङ्गीकार्यं स्यात् । अन्यथा त्वप्रत्ययवैध्व्यार्थ्यादि-
 त्यर्थः ॥ ब्रह्मपक्ष इति । सच्छब्दो ब्रह्मार्थस्तद्वैलक्षण्यं नाम तत्त्वानधिकरणत्वमिति पक्ष इत्यर्थः । उक्तविधं तत्रप्रतियोगिकान्योन्याभावाधिरूपम् ।

यस्य ब्रह्मणः । यदपेक्षया स्वाप्प्रपञ्चापेक्षया । ततो ब्रह्मणः । तस्य स्वाप्प्रपञ्चस्य । नन्वविलक्षणत्वं सत्यं स्याद्विलक्षणापत्तौ चोदितया मिथ्या-
त्वं ब्रह्मण इति दूषणं वाच्यम् । न हि परेणान्वेषापत्तिः कर्तुं शक्यते । अत इदं व्यर्थमिलयत आह ॥ **अधिकमिति** । अपसिद्धान्तातिरिक्तं
स्वप्नस्य ब्रह्मप्रतियोगिकं सालक्षण्यं सत्यं चेद्ब्रह्मणो मिथ्यात्वं स्याद्विलयधिकदूषणमित्यर्थः । असौ धर्मविचारः । अङ्गीकारे निर्धर्मिकेऽपि धर्मविचारा-
त्मकजिज्ञासाङ्गीकारे ॥ **स्वप्न इति** । तथा स्वप्नेऽपीत्यनेनोक्तः । एतेनेत्युक्तं विशदयति ॥ **तथा सतीति** । ब्रह्मनिष्ठया व्यावृत्त्या ब्रह्मनिष्ठैव
व्यावृत्तिर्ज्ञापनीयेत्यर्थः । ननु ब्रह्मणः सर्वमत्वाङ्गीकारे श्रुतीनामखण्डार्थनिष्ठत्वहनिरिलयत आह ॥ **अखण्डेति** । अदृश्यत्वादेरभावरूपतया
तार्किकाद्यभिमतगुणत्वाभावमित्यर्थः ॥ **दृष्टव्यमिति** । तथा च स्युस्त इत्यत्र विसर्जनीयस्य स इति सकारे सस्य पत्वे ष्टुवे च सति स्युष्ट इति
भवतीति भावः । प्रतीति कालसम्बद्धाम् ॥ **अप्रतिभासादिति** । सत्तेत्येवं रूपेणेत्यर्थः ॥ **विधायेत्यादि** । येनोन्मत्तवचनवदप्रमाणं
स्यादित्यर्थः ॥ **तात्पर्यलिङ्गिति** । उपक्रमादीत्यर्थः ॥ **व्यवस्येति** । वेदयोः प्रामाण्याप्रामाण्यव्यवस्थेत्यर्थः । अस्य भागस्य सार्वज्ञादिप्रति-
पादकवेदभागस्य ॥ **धर्मरहितत्वादावपीति** । आदिपदेन प्रधानम् । तथा च धर्मप्रधानयोर्भावेऽप्यारोपोऽस्त्वित्यर्थः । धर्मित्वं धर्मवत्त्वम्
॥ **धर्माभावलिङ्गमिति** । ब्रह्म सार्वज्ञादिधर्मरोगाधिष्ठानं न धर्मशून्यत्वादिति धर्माभावलिङ्गकानुमानं ज्ञेयम् ॥ **एवमनुमायैवेति** ।
यदि ब्रह्म धर्मशून्यं स्यात्तर्हि धर्मरोगाधिष्ठानं न स्यादित्यनुमायेत्यर्थः ॥ **उपरन्तव्यमिति** । तथा च तत्र स्वार्थानुमानं स्यादित्यर्थः
॥ **प्रतीताचेति** । प्रतीतिमेवापेक्षत इत्यर्थः ॥ **सत्तायामिति** । अधिष्ठानधर्मप्रधानयोः सत्तायामित्यर्थः । पूर्वं पूर्वोरोपितो धर्मः । प्रामिति-
ज्ञातता ॥ **आगममात्रेति** । तेन पौरुषेयागमसम्बद्धः । ईश्वरादिज्ञानमित्यत्रादिपदेन नित्यभूतं जीवानां स्वरूपज्ञानम् ग्राह्यम् ॥ **अकारण-**
त्वादिति । ज्ञानस्य इतिरूपत्वेन कारणत्वाभावात् ॥ **अफलत्वाच्चेति** । नित्यत्वेन जन्यत्वाभावादिति भावः ॥ **पूर्वशब्देनेति** । अत्र
पूर्वशब्द आद्यर्थकः । तथा चेशतज्ज्ञानवेदाक्षजानुमामातरश्च ते पूर्वाश्च ते तेषुशाखाः पूर्वा यस्य प्रमेयस्य तत्तथोक्तं तस्येत्यर्थः । नन्वत्र प्रमेयरूप-
विश्वसम्बद्धः केनेत्यत आह ॥ **प्रत्ययार्थस्त्विति** । इति प्रत्ययार्थ इत्यर्थः ॥ **अपौरुषेयेति** । पौरुषेयागमस्येशमातृपदाभ्यां तद्वाक्य-

गृहीतत्वेन प्राप्तत्वात् । फलितमाह ॥ सर्वप्रमाणेति ॥ येनेत्यत इति । एकवचनान्दित्यर्थः ॥ उभयेति । प्रत्यक्षगमेत्यर्थः । तर्हि बाध्यबाधकभावः कथमित्यभिप्रायेण पृच्छति ॥ किन्त्विति ॥ उत्तरमाह ॥ प्रत्यक्षमिति ॥ न चेति । न हीत्यर्थः । सत्यताप्राहिप्रत्यक्षस्याभासीकृतत्वादित्यर्थः । धर्मिणः प्रामाण्यं प्रति धर्मिणः ॥ एवमुक्तमिति । ऐक्यप्रमाणं मिथ्यात्वमित्युक्तमित्यर्थः । बाधः स्यादित्यत्र हेतुः साक्षिगृहीतत्वाविशेषादिति । नचैक्यवाक्ययोर्देवब्रह्माभेदाङ्गीकाराद्वाद्द्वैतहानिरित्यत आह ॥ न हीति । सोपाधिकानिरुपाधिकयोरैक्यायोगादिति भावः ॥ नैवमिति । ऐक्यागमरूपैक एव प्रपञ्चः प्राप्त इत्यर्थः ॥ काक्वेति । मानशब्दगतस्वरविशेषणेत्यर्थः । काकुः स्त्रियां विकारो यः स्वरवर्णादिभिर्ध्वनैरित्यमरः । ततश्च किशब्दो नापेक्षित इत्यर्थः । विवक्षितावस्थया अद्वितीयब्रह्मावस्थया ॥ उक्तलक्षणोति । अद्वितीयब्रह्मावस्थानरूपामुक्तिरित्यर्थः ॥ सुक्तिर्नामेति । बन्धमोक्षरूपः सोपाधिको मुक्तिरूपो धर्मो निर्धर्मकालस्वरूपं नैत्यर्थः । एतेनेत्युक्तं विशदयति ॥ अनिर्वचनीयेतेति । ननु सदसद्वैलक्षण्यरूपचतुर्थप्रकारव्यवस्थितैरानिर्वचनीयत्वेन पञ्चमप्रकारत्वेनानिर्वच्यतापत्तिरित्यत आह ॥ न हीति ॥ कथमिति । प्रतियोगितदभावयोर्वैलक्षण्यस्यावश्यकत्वादित्यर्थः ॥ घटप्रध्वंस इति । तत्र प्रतियोगितदभावयोरुभयोरपि व्यावहारिकत्वेन समसत्ताकत्वादिति भावः ॥ सङ्ग्रहायेति । तथा चालोऽन्यथाऽनिर्वाच्यत्वाङ्गीकारे पञ्चमप्रकारत्वाङ्गीकारे चेति योजना द्रष्टव्या । अतिदेशस्तथा काल इत्युक्तोऽतिदेशः । घटादौ व्यभिचारवारणाय चैतन्यस्य सत्त्वं इत्युक्तम् । चेतनभूतस्येत्यर्थः । तर्कस्येष्टापत्तिमाशङ्कते ॥ बन्धस्येति । मिथ्यात्वं मिथ्यात्वेन मयाऽङ्गीकृतत्वादित्यर्थः । तथा च मुक्तस्य संसारित्वापादने इष्टापत्तिः । ननु तर्हि मुक्तत्वमङ्गस्तस्येति चेन्न । आरोपितेन नीलिम्बा गगने नीरूपत्वानपायवदारोपितेन संसारेण बन्धात्यन्ताभावरूपं नापैतीति भावः ॥ नानङ्गीकृतत्वमेवेति । येन बन्धस्य मया मिथ्यात्वेनाङ्गीकृतत्वास्मिध्याभूतेन बन्धेनोक्तरूपमुक्तत्वापत्त्यासंसारित्वं स्यादित्युक्तोऽनिष्टत्वं न स्यात् । इष्टापत्तिः स्यादिति यावदिति भावः ॥ किन्त्विति । तथा चाप्रामाणिकत्वादानिष्टं भवत्येवेति भावः । भिषेण व्याजेन । ननु प्रत्यक्षप्राबल्ये आगमप्राबल्यप्रतिपादकब्रह्मतर्कवचनविरोध इत्यत आह ॥ प्राबल्येति ॥ प्रस्तुतत्वादिति । सर्वज्ञादेश्मिथ्यवोपपादनायेति शेषः । तत्रापि दहनशैल्यानुमानेऽपि । स चौष्ण्याभावः ॥ तेजस्येवेति । पक्षी-

भूत एव तेजसीत्यर्थः ॥ उक्तोत्तरत्वादिति । इष्टं च दहनशैत्यानुमानस्येति वचनेनेत्यर्थः । तदेवोपपादयति ॥ अनुष्णतेति । प्रत्यक्षेण
 स्पर्शनेन । इदमुपपादमनौष्ण्यताभाव इत्यादिना कृतम् ॥ शैत्यासाधने त्विति । तस्य भावरूपत्वेन तत्रोक्तोपपादनायोगादिति भावः
 ॥ भवत्विति । पक्ष एव प्रतियोगिनो गृहीतव्यत्वादिति भावः ॥ अग्निमात्रेति । पिण्डितं तेजोवद्भादीत्यर्थः ॥ स्वभावेति । तत्रौ-
 ष्ण्यस्य सौरादितेजस्येव गृहीतत्वेन पक्षीभूते वन्द्वावग्रहणेन साध्यग्रहोपयुक्तत्वेनोपजीव्यता न सम्भवति । तत्र प्रत्यक्षविरोधस्तु दीयतेऽतः स्वभावप्रा-
 बल्यमेव वाच्यम् ॥ तत्र प्रत्यक्षस्येति । यदि स्पर्शानप्रत्यक्षेणैव वन्द्वापलब्धित्वादौष्ण्यस्य पक्षीभूतवन्द्वावेव गृहीतत्वेन प्रत्यक्षस्योपजीव्यतयैव
 प्राबल्यं स्यादतस्तत्परिहाराय चक्षुषोपलब्धे इत्युक्तम् । नन्वथाऽपि प्रतियोगिज्ञानेन भाव्यं प्रतियोगिभूतौष्ण्यं वन्द्वादावेव प्रतिपत्तव्यमिति पुनरुप-
 जीव्यविरोध एवेत्यतः सौरादीत्युक्तम् । नास्तिकानां चार्वाकाणाम् ॥ कथं तर्हीति । प्रतीत्यभाव इत्यर्थः । ननु युगपद्रूपद्वयाधिष्ठानं न विरु-
 द्धम् । उभयोः स्वाभाविकत्वे किल विरोधः स्यात् । न चैवम् । शौक्ल्यस्य स्वाभाविकत्वात् । कारणस्य कर्दमोपाधिकत्वादिति चेन्न । औपाधि-
 कस्यापि कारणस्य स्वाभाविकशौक्ल्यविरोधित्वात् । कुत इत्यत आह ॥ औपाधिकस्यापीति । पाकजरूपस्य परमाणौ नीरूपत्वविरोधित्व-
 दर्शनादिति भावः ॥ उक्तव्यभिचारेति । व्यवहारात्तथाविधाज्ञानानुमाने कृष्णोऽहमित्यत्र भवद्भिर्दत्तो व्यभिचार उपाधिकृतकार्ण्यसद्भावोक्त्या
 परिहित इत्यर्थः ॥ मञ्चा इति । क्रोशतीति व्यवहारमात्रमेव न ज्ञानमिति भावः । भेदादीत्यत्र देहात्मनोर्भेदप्रतीतिरादिपदेन कार्ण्यसंज्ञासंज्ञा-
 प्रतीतिर्गृह्यते ॥ नैषां ममाहमिति धीरिति । श्वसृगालमक्ष्ये देहेऽहमिति तादात्म्यबुद्धिर्येषां नास्ति त एव भगवत्स्वरूपं विदन्ति । येषामस्ति
 ते न विदन्तीत्युक्त्या पामराणां देहादावहमिति धीरस्तीति लभ्यते । तेषामपि देहात्मभेदज्ञानाङ्गीकारे पुराणादिव्यवहारो बाध्येतेत्यर्थः । उपदेशानां
 तं स्वाच्छरीरादित्यादीनाम् ॥ विशदेति । तथा च देहे येषामहमिति धीर्नास्ति स्युटमविवेकज्ञानमस्तीत्यर्थः । त एव जानन्तीत्युक्त्या पामराणां
 स्फुटरं विवेकज्ञानं नास्तीति लभ्यत इति तदभिप्रायं पुराणवचनमिति द्रष्टव्यम् । चशब्दोऽनुक्तसमुच्चयार्थ इत्युक्तं तदाह ॥ अत एवेत्यादिना ।
 ॥ उपपादितमिति । राजगौरवेण राजभूत्वेनामाल्य इवानुमानादिमूलप्रत्यक्षेणैव बाध इति तत्त्वनिर्णयादावुक्तमित्यर्थः । स कालत्रयबाधः ।

एतेनेत्युक्तं विशदयति ॥ घटादीति ॥ अबद्ध्यमिति । पुरुषान्तरगतसत्त्वानिपेधरूपस्य बाधस्य सत्त्वग्राहिप्रस्रव्धं परकीयमपि बाधकं भविष्यत्वेवेति भावः । तन्नियमं वर्तमानमात्रग्राहिवनियमम् । ननूत्तरकालप्रहणमनुमानादिप्रमाणान्तरेर्भविष्यतीत्यत आह ॥ प्रमाणान्तराणामिति । अतीतागतौ कालावपि नासाक्षिगोचरावित्यादिनेत्यर्थः । ननु कालस्याखण्डत्वात्कथमुत्तरत्वादिवचनमत आह ॥ येषां चेति । अन्यथोपाधिभेदानङ्गीकारे ॥ सर्वाख्यतेति । वर्तमानार्थकखण्डाल्यातरुणां प्रत्ययानाम् ॥ ऐक्यार्थेति । अखण्डकालस्यैकस्यैव तद्वाच्यत्वादिति भावः । अविदितविषयाया अविदितपदार्थधर्मिकायाः सम्बन्धिज्ञानाभावे सम्बन्धज्ञानाभाव इत्यत्र दृष्टान्तमाह ॥ न हीति ॥ काष्ठमिति । काष्ठस्थानीयाः पदार्थाः । कुठारस्थानीयानि पदानि । तच्छेदशक्तिस्थानीया वाचकत्वशक्तिरिति ज्ञेयम् । एवं पदार्थज्ञानाभावे तद्वाचकत्वशक्तिरपि न ज्ञातुं शक्यत इति भावः । अत्र धर्मितया सम्बन्धित्वं तत्र कर्मितया सम्बन्धित्वमिति वैषम्यमात्रमित्यवधेयम् ॥ प्रकृत्येति । शुक्रवामदेवादयो मुक्ता अभूवन्निस्यादिवाक्यानामतीतानागते इति स्यादत आह ॥ सर्वे इति ॥ इतरोति । पदादिना पदार्थबोधे जाते सम्बन्धिज्ञानस्य जातत्वेन तत्र वाचकत्वरूपशक्तिग्रहः । शक्तिग्रहे सति पदपदार्थबोधकत्वमित्यन्योन्याश्रय इत्यर्थः । तथाऽतीतानागतार्थसंसर्गबोधकत्वम् ॥ प्रकृत्येति । शुक्रवामदेवादयो मुक्ता अभूवन्निस्यादिवाक्यैकदेशभूतामूदित्वादिलुब्धान्तशब्दस्येत्यर्थः । तथा चासौ शब्दो दृष्टं वर्तमानं चक्षुरादिना सम्बन्धसामान्यमेव गमयेत्तत्र शक्तिमद्भावात्तदेव बोधयति न व्यक्तिविशेषम् । तत्र शक्यत्वात्तदिति मूलार्थो द्रष्टव्यः । नन्वेकव्यक्तिकत्वात् कालत्वजातिरित्यत आह ॥ न हीति ॥ व्यावृत्तमिति । अत्र सर्वत्रापि व्यावृत्तशब्देन व्यावृत्तिप्रत्ययजनकं ग्राह्यम् । किं व्यावृत्तं द्रव्येभ्यति शेषः ॥ स्यादिति । अनुवृत्तिप्रत्ययहेतुत्वेन व्यावृत्तिप्रत्ययजनकत्वाभावादिति भावः । भेदस्य व्यक्तिभेदस्वरूपस्यानुगतधर्माधारतयाऽनुगतत्वं किं न स्यादित्यत्र उक्तम् ॥ अनुगत्येति । अनुगतस्य भेदत्वस्यानङ्गीकारादिति भावः ॥ यदर्थमिति । सामान्यवर्जितवस्तुस्वरूपशब्दव्युत्पत्तिः कथमिष्येतदर्थमित्यर्थः ॥ शक्तीति । व्यक्तीनामनन्तत्वेन तत्र शक्तिग्रहे तत्रैव पुरुषायुषपर्यवसानापत्येतिशेषः ॥ काष्ठमिति । काष्ठस्थानीयाः पदार्थाः कुठारस्थानीयानि पदानि तच्छेदकत्वशक्तिस्थानीया वाचकत्वशक्तिरिति ज्ञेयम् ॥ अङ्गीकृत्येति । जातौ शक्तिग्रह इत्याशङ्कितेऽनु-

गतजातिरेव नास्तीति वाच्यम् । तद्विना । यदि जातो शक्तिस्तर्हि स्वरूपशब्दव्युत्पत्तिर्न सम्भवति । तत्र स्वरूपत्वसामान्याभावादियुक्त्या
 गोत्वादिसामान्यमनुगतं तेन तत्र शक्तिग्रहः सम्भवतीत्येतदङ्गीकृतमिति ज्ञायत इत्यर्थः । तस्य व्यक्तित्वनिष्ठत्वादिति ज्ञेयम् । अन्यथा सादृश्येन
 ॥ एतेनेति । तथा चातिव्याप्तिविधुरसादृश्यमेव पूर्वं किञ्चिच्छब्देन विवक्षितमिति भावः । उत्तरत्राक्येऽतीतत्वविशेषितमित्यतः पूर्वमित्यर्थः
 ॥ आधिक्यमिति । स्वार्थे ष्यञ् सुखमेव सौख्यमिति त्रत् । अधिकमेवाधिक्यमित्यर्थः । स्मृतिमात्रेण मात्रशब्दः केवलार्थः ॥ समुदा-
 येति । तथा च स्मृतिमात्रमेवार्थमेकदेशो यस्य स्मृत्यनुभवरूपसमुदायस्य तद्रूपप्रतीनिरित्यर्थः । तथा च ज्ञानद्वयमिति लभ्यते ॥ तथेति ।
 स्मृतिमात्रमेवार्थमंशो यस्याः प्रतीतिः सा तथा । तथा चैकस्याः प्रतीतिः केवला स्मृतिरेकैऽशोऽपरस्त्वनुभवरूपः । तथा चैतदंशद्वयोपेतमेकं ज्ञान-
 मिति लभ्यते । निरंशत्वादखण्डत्वादित्यर्थः ॥ द्विरूपेतेति । एकस्मिन्नेव ज्ञाने विरुद्धस्मृतित्वानुभवत्वरूपधर्मद्वयसमावेशस्य विरुद्धत्वादित्यर्थः
 ॥ तदपीति । घटदेर्ज्ञाततया विषयत्वम् । ज्ञाततायास्तु ज्ञाततागतयोर्ज्ञाततायाश्च ज्ञानेष्वित्यर्थः ॥ गमनचदिति । गमनमपि स्वविषये
 ग्रामादौ गम्यत्वं करोतीति भावः । अतीतानागतयोर्ज्ञाततायाश्च ज्ञानेष्वित्यर्थः । अन्यथा पक्षत्वानङ्गीकारे ॥ ज्ञानमेवेति । मयैतज्ज्ञातमिति
 ज्ञानगोचरं ज्ञानविषयकं ज्ञानमेव न ज्ञाततेत्यर्थः । ननु ज्ञानमेव यदि विषयतया प्रतीयते तदाऽहं जानामीति कर्तृभूतात्मानिष्ठत्वेन प्रतीतिः स्यान्न
 तु ज्ञात इति विषयसम्बन्धित्वेनेत्यत आह ॥ क्रिया हीति ॥ स्वप्राधान्येनेति । क्रियाप्राधान्येनेत्यर्थः ॥ विषयधर्मतयति । कर्म-
 प्राधान्येनेत्यर्थः । तथा च कर्मप्राधान्यविवक्षया विषयसम्बन्धित्वेन प्रतीतिर्युज्यत इति भावः । नन्वर्यं ज्ञानवान्ज्ञाततात्त्वादित्यनुमानेनैव ज्ञानमनु-
 मेयम् । तत्र ज्ञातताऽनङ्गीकारे ज्ञानानुमानं न स्यात् । न च ज्ञानस्यानुभवसायरूपज्ञानान्तरेणैव प्राह्यत्वेन प्रत्यक्षत्वान्नानुमेयत्वम् । येन तदनुमा-
 पकृतया ज्ञाततासिद्धिरिति वाच्यम् । ज्ञानस्य प्रत्यक्षत्वायोगादित्याशयेन तत्खण्डयति ॥ ननु चेति । ज्ञानस्यानुभवसायरूपज्ञानस्य । ज्ञानमुत्तरत्र
 जायमानम् ॥ नापीति । आगामिनो ज्ञानस्य पूर्वभाविज्ञानं विषय इत्यर्थः । नन्विदानमिवजातं ज्ञानमिदानीन्तनज्ञानान्तरस्यैव विषय इत्यत आह
 ॥ न च सहभावीति । प्राहज्ञानसमानकालीनमित्यर्थः । सजातीयत्वगुणानां योगपद्याभावेन सहभाविज्ञानान्तरस्यैवाभावेन तदप्राह्यत्वं न

सम्भवतीति भावः ॥ साक्षिगमिति । तथा च सहभाविज्ञानान्तरं साक्षिरूपमेवास्तीति तद्ग्राह्यत्वेन प्रत्यक्षत्वं युक्तं ज्ञानस्येति भावः । सजाती-
यात्मगुणयौगपद्यावात्कर्यं ग्राह्यज्ञानसहभाविज्ञानान्तराङ्गीकार इत्यत आह ॥ साक्षिण इति । साक्षिरूपं ज्ञानमात्मस्वरूपत्वेन नित्यामित्यर्थः ।
ननु कथं न चकास्ति । ज्ञातो घट इत्यत्र प्रथमज्ञानविषयकृतादर्थोदधिकस्य मानात्तस्या एव ज्ञाततात्वादित्यत आह ॥ ज्ञात इत्यत्र त्विति
॥ अमविषयत्वमिति । जाग्रत्प्रकारकअमविषयत्वादित्यर्थः ॥ बाधविषयत्वमिति । अत्रेदं नास्तीति बाधावधित्वादित्यर्थः । बाधा-
धिष्ठानत्वं नामात्रेदं नास्तीति निषेधाधिकारणत्वं ज्ञेयम् ॥ शुक्लस्यादेरपीति । तथा च स्वाप्नजादिकं जाग्रद्दृष्टं शुक्लस्यादिकं चेत्युभयं पक्षाकृत्य
अमविषयत्वेनैव हेतुना मिथ्यात्वं साध्यत इत्यर्थः । किमनेनोक्तानुमाने दूषणमुक्तमित्यत आह ॥ उभयेति । उक्तविधाऽऽद्योप्यतया निषेधतया
च भ्रान्तिविषयरूपा । उभयविधं स्वाप्नं जाग्रत्सम्बन्धिः शुक्लस्यादि चेत्यर्थः । भ्रान्तिविषयत्वादीत्यत्रादिपदेन बाधविषयत्वं ग्राह्यम् । उभयोर्वादिवाभावा-
दाह ॥ वादिनोरिति ॥ मिथ्या किं न स्यादिति । धर्मिण एवाभावादिति भावः ॥ न चेति । परस्परविरुद्धयोरिति न्यायविरोधादिति
भावः ॥ तच्चेति । लक्षणया व्याख्यानमित्यर्थः ॥ उभयेति । जीववासनेश्वरप्रज्ञेत्यर्थः । तुशब्दः सौत्रः ॥ व्याख्यात इति । अवधारणा-
र्थेत्यर्थः ॥ यथासङ्ख्येनेति । जैव्युपादानमेव सा निमित्तमैश्वरीत्युक्तत्वात्निमित्तं त्रातमेव चेत्यत्र जीववासनया निर्मितमैश्वर्यात्त्रातमित्यन्वयः
प्रतीयते । तथात्वे ईश्वरप्रज्ञया निर्मितत्वात्प्राप्त्या निर्मितत्वप्रतिपादकश्रुत्यादिविरोधः स्यादित्यर्थः ॥ विवृणोतीति । स्वपदानि च वर्णयन्त इत्युक्त-
भाष्यलक्षणसंरक्षणेत्यर्थः ॥ क इति । कर्मणि कप्रत्यय इत्यर्थः ॥ एकस्मादेवेति । मा निर्माण इत्यस्मादेव ॥ अधिकार्येति । त्रान्त-
मित्यर्थलभायेत्यर्थः । पूर्वं वासनाः सर्ववस्तुनामित्यादिना ॥ एककारणकत्वेति । एकोपादानकत्वेत्यर्थः । तेनाद्यर्थकेन श्रौतेतिशब्देन । इति
त्वित्यस्यापि श्रुतिरित्यनेन सम्बन्ध इत्याह ॥ इति तु श्रुतिरिति ॥ अन्या चेति । सा च मनोगतांस्तु संस्कारानिति भाष्योदाहृता द्रष्टव्या ।
ननु प्रज्ञाशब्देन वासनां लक्षयित्वा तस्या उपादानत्वं किमर्थमुच्यते । प्रज्ञाशब्दमुल्यार्थभूतवाह्यार्थज्ञानस्यैवोपादानत्वं किं न स्यादिति चेत् न ।
स्वप्नावस्थार्यां बाह्यपदार्थविषयकज्ञानस्यैवाभावादित्याह ॥ बाह्यार्थज्ञानस्येति । उभयस्येश्वरप्रज्ञाजीववासनारूपोभयस्य युगपद्दृष्टिद्वयं तु

गङ्गायां मीनघोषाविलम्बेविविरुद्धमिति द्रष्टव्यम् ॥ अत एवेति । उभयग्रहणार्थमेव । यदि जीववासैव गृहीता विवक्षिता स्यात्तर्हि केवलं मायैव
 मायामात्रं सन्ध्यमिति व्याख्यायेत । स्वाम्पार्थस्य मायाशब्दोक्तवासनात्मकत्वसम्भवेन दोषाभावात् । अत ईश्वरप्रज्ञासङ्ग्रहार्थैवं न व्याख्यातम् । ननु
 मायाशब्देनेश्वरप्रज्ञां गृहीत्वा सन्ध्यं मायामात्रमीश्वरप्रज्ञैवेति तदात्मकत्वेनापि व्याख्यानसम्भवादित्यत आह ॥ सन्ध्यस्येति ॥ एवं भाव-
 स्येति । सर्ववस्थाप्रदर्शकत्वादोरित्यर्थः ॥ अत एव हीति । वासनाविकारत्वादेव हीत्यर्थः ॥ यद्वेति । यच्छब्दस्य मनोविकारा इत्यनेन
 सम्बन्धं कृत्वा वन्दिमत्त्वादेव धूमवत्त्वमित्यादाविव स्थूलत्वाभावस्पष्टत्वाभावयोर्मनोविकारित्वे हेतुत्वं लभ्यत इति पूर्वं व्याख्यातम् । इदानीं तु
 यस्माद्धूमवान्तौ वन्दिमानितिवद्यच्छब्दस्य स्थूलत्वाभावस्पष्टत्वाभावरूपहेतुभ्यामेव सम्बन्धं कृत्वा मनोविकारित्वमेव स्पष्टं साध्यमिति व्याख्यायत इति
 भेदः । पुरस्ताद्वासना सर्ववस्तूनामित्यादिना ॥ भागासिद्धिरिति । स्वाम्पाः पदार्थाः वासनोपादानकाः कात्स्थेनानभिव्यक्तस्वरूपत्वात् ।
 अस्पष्टत्वादिति यावत् । तथा चास्य हेतोः स्वाम्पपदार्थैकदेशे स्वाम्पकामिनीसम्भोगादावासिद्धिरित्यर्थः ॥ तथाऽपीति । तथा च कात्स्थेनानभि-
 व्यक्तस्वरूपत्वादित्यस्यास्पष्टत्वं यदाऽर्थस्तदा कामिनीसम्भोगादिव्यतिरिक्तत्वात्प्रपदार्थः पक्षीक्रियत इत्यर्थः । तस्यांशस्य स्वाम्पकामिनीसम्भोगादिरूपस्य ।
 ननु तस्य वासनामयत्वादिसाधकहेत्वभाव इति चेत्त्राह ॥ अस्पष्टत्वेति । ननु स्वाम्पकामिनीसम्भोगादेर्वासनामयत्वसाधकमस्थूलत्वमुत्सूत्रितमिति
 चेत्त्राह ॥ अत एवेति । उत्सूत्रितत्वपरिहाराय द्वेधेति । यद्वाहवन्न ते स्थूला भवन्ति । तथा तेषां स्पष्टता नेति द्वेधेत्यर्थः ॥ भाक्तत्वन्न-
 र्णनमिति । सुतो हीत्यादिनेति शेषः ॥ ३-२-१ ॥ ॐ पराभिध्यानतु तिरोहितं ततो ह्यस्य बन्धविपर्ययो ॐ ॥
 नन्वग्नोऽंशेत्यादिनोक्तमर्थं दूषयति ॥ द्वितीय इति । द्वितीयाध्यायैऽंशो नानेत्यत्रेत्यर्थः । अन्यद्वासोऽपीत्येतत् ॥ तिरोना-
 नेति । ज्ञानैश्वर्यादितिरोधानेत्यर्थः ॥ स्यादिति । तिरोधानहेतौर्देहयोगस्य तदानीमभावादिति भावः ॥ अविद्येति । सूत्रे देहपदमविद्यारूपप्रति-
 बन्धकरूपम् । तथा च सुप्तिप्रलययोरविद्यारूपप्रतिबन्धकस्य सत्त्वात्तदा नाविर्भाव इत्यर्थः ॥ तथैवेति । अविद्यायोगाद्वासोऽपीत्येव कुतो नोक्त-
 मित्यर्थः । न ज्ञायते व्यक्तितिरोधानशब्दार्थो न ज्ञायत इत्यर्थः ॥ अन्यथेति । नयतेः प्रापणार्थत्वे द्वारकामनयद्धन्वन् । अजां ग्राममनयदित्या-

दाविवात्रापि तं वासनामात्रतां नीवेति द्विकर्मकतापत्या तच्छब्दे द्वितीया स्यान्न षष्ठीयाशयः ॥ ३-२-२ ॥ ॐ तदभावो नाडीषु
 तच्छ्रुतेरात्मनि ह ॐ ॥ ॐ अतः प्रबोधोऽस्मात् ॐ ॥ ॐ सुग्धेऽर्धसम्पत्तिः परिशेषात् ॐ ॥ कारणान्त-
 रेति । अतिश्रममेरीताडनादिरूपेत्यर्थः ॥ ३-२-४/५।७ ॥ ॐ सं एव कर्मानुसृतिशब्दविधिभ्यः ॐ ॥ केचिद्रामानुजाः ।
 उच्छिष्टति बहिः पुनरागच्छति ॥ उदबिन्दोरिवेति । समुद्रे क्षितौ य उदबिन्दुः स एव पुनर्नागच्छति । अनियमः
 स वाऽन्यो वेत्यर्थः ॥ समापनादिति । तथा च कर्मशेषसमापनार्थं तस्यैवागमनमङ्गीकार्यम् । प्रत्यभिज्ञा तु योऽहं सुप्तः स एवाहमिदानीं
 जाग्रदस्मीत्येवंरूपा । अन्यस्यैवोत्थाने एवं प्रत्यभिज्ञा नयुक्त्यर्थः ॥ शब्देभ्य इति । स्वापात्प्रबोधप्रकरणे पठितेभ्यः प्रतियोग्यं प्रतियोग्यां द्रवति
 बुद्धान्तायेत्यादिशब्देभ्य इत्यर्थः । विधिभ्य इत्युक्तेतुमुपपादयति ॥ सुप्तस्येति । यागादिना स्वर्गाद्यभिधायकानां विधीनामनुपपत्तिः । स्वर्गं
 गन्तुरभावात् । यागं कृत्वा सुप्तौ मुक्तत्वस्यैव प्राप्तिरिति भावः । ब्रह्मणैकीभूतस्योद्धरणामम्भवादित्युक्तपूर्वक्षोल्यानमेवायुक्तमित्याह ॥ न च
 सुप्तस्येति । परस्य त्वत्पूर्वपक्षिणो मायावादिनः ॥ इष्टं वेति । सुप्त्यवस्थावतो जीवस्याविशिष्टत्वेन तस्य विशिष्टभूतप्रज्ञारूपब्रह्मैक्यं तन्म-
 तेनेष्टमित्यर्थः । ननु स एव चेत्यधिकारणव्याख्यानानन्तरं मुग्धेऽर्धेति सूत्रं व्याख्यातव्यम् । अतो मोहांश्चेति मुग्ध इति सूत्रमादौ व्याख्याय
 नान्य इति स एवेति सूत्रं व्याख्यायते । अतः क्रमोच्छ्रयनं कुत इत्यत आह ॥ लाघवेति । भागवतः सुषुप्त्याद्यवस्थाप्रोक्तत्वमेवोक्त्या वक्तु-
 मित्यर्थः । सूत्रकारस्यापि ॥ स एव चेति । सूत्रेण व्यवधानं कृत्वाऽन्ते मुग्ध इति मोहस्य भगवदधीनत्वकथने किं निमित्तमित्यत आह
 ॥ सूत्रकृता चेति । यदि व्यवधानमकृत्वा स्वप्नाद्यवस्थानिरूपणानन्तरमेव मोहावस्था निरूप्येत । तदा तद्वेषाऽपि स्वतन्त्रावस्थेति विज्ञा-
 येत । सा मा विज्ञायति व्यवधानं कृतमित्यर्थः ॥ ३-२-६ ॥ ॐ न स्थानतोऽपि परस्योभयलिङ्गं सर्वत्र हीति ॐ ॥
 ॥ अन्यदन्यथेति । तथा च स्वत एकस्योभयरूपत्वमुपाधिरपि न सम्पादयतीत्यर्थः । तर्हि किमुपाधिकृतमत आह ॥ किन्त्वेति ।
 ॥ तत्प्रसङ्गोऽपि । तारतम्यानुग्राहकभावयोः प्रसङ्ग इत्यर्थः ॥ भेद इतीति । अयमर्थः । उभयलिङ्गं भिन्नस्वरूपं नेत्युक्तौ भिन्न-

स्थानेषु विद्यमानानां समग्ररूपाणां भेदमात्रनिषेधो विज्ञायते । विशिष्टनिषेधोहायम् । स च विशेष्यबाधे विशेषण एव पर्यवस्यतीति । तत्राप्येकस्मिन्
 शरीरेऽपि । स्थानत इति तसिः समर्थ्यर्थं इत्युक्तं तदर्शयति ॥ **भेदे सत्यपीति ॥ चिच्छब्दादिति ॥** अत्र चिच्छब्दो ज्ञानपरः ॥ सर्वे-
 ष्विति । सर्वेषु भूतेषु स्थितं भगवन्तं ब्रह्मेति पूर्णमिलाचक्षत इत्यर्थः ॥ विशेषार्थं इति । तथा च तद्वान्तरं महावाक्यंचल्यर्थः ॥ तद-
 र्थेति । महावाक्यार्थं इत्यर्थः । कर्तृकरणयोस्तृतीययुक्तत्वेन प्रकृते तयोरर्थोयोगादाह ॥ **इत्थम्भूतेति ॥** मानत्वप्रकारप्राप्ताया वेदवाचो दुःखा-
 ध्ययसुखावाप्तिहेतुत्वज्ञापकमित्यर्थः । कथं ज्ञापकमित्यतस्तदर्शयति ॥ **तद्धेतुत्वं यथा निर्वहेतयैव मानमिति ॥** ननु शास्त्रस्य साक्षात्प्रयो-
 जनकत्वात्किं विषयप्रतिपादनद्वारेण । येन तत्र विषये महातात्पर्यं वाच्यमत आह ॥ **न हीति ॥ तच्चेति ॥** प्रमाणमित्यर्थः ॥ **अवधार-**
णार्थं इति ॥ निर्दोषतापरिज्ञानादित्यनेनास्य सम्बन्धो द्रष्टव्यः । परिज्ञानाच्चेत्युक्त्वाऽपिशब्दः समुच्चयार्थं इत्युक्तं भवति । ननु कथं द्वयोर्गुणो-
 त्कर्षेर्निर्दोषतापरिज्ञानयोः समुच्चयः । उभयत्राप्यवधारणसद्भावेन परस्परं व्यावर्तितत्वादित्यतस्तद्वाच्यत्वं दर्शयितुं नान्येन केनचिदित्युक्तं तस्यार्थमाह
 ॥ **नान्येन केनचिदिति ॥** इत्यस्येत्यर्थं इत्यन्वयः ॥ **एतदिति ॥** एतयोर्गुणोत्कर्षनिर्दोषतापरिज्ञानयोरित्यर्थः । तथा च गुणोत्कर्षज्ञाना-
 देव भवति । न त्वात्मगुणज्ञानात् । तथा निर्दोषतापरिज्ञानादेव भवति । न तु दोषित्वपरिज्ञानात् । तथैतदुभयज्ञानव्यतिरिक्तकर्मादिसाधनेन वा न
 भवतीत्येवमनभिमतव्यावृत्त्यर्थमवधारणमित्यर्थः । ननु सर्वभेदेनेत्यर्थं एव किं न स्यादित्यत आह ॥ **अन्यथेति ॥** पुरुषोत्तमं सर्वभेदेन जानती-
 त्युक्ते व्याघात इत्यर्थः । व्याघातप्रदर्शनार्थमेव पुरुषोत्तमशब्दः समस्तैरित्यादिना व्याख्यातः । पर्योनित्यस्यार्थमाह ॥ **भिद्गुरानिति ॥** सम्यगवचो
 व्यक्तमुपादे दे पुमानिति वाक्यव्याख्यानरूपम् । यतः पर्यङ्कशयन आह विष्णुः सनातन इति दशमस्कन्धभागवततात्पर्यं हृदि निघायाह ॥ **एतद्गु-**
गवत इति ॥ नन्वत्र निन्दाया एव प्रसादहेतुत्वं नेत्युच्यते । न दोषज्ञानस्येत्यत आह ॥ **निन्दा चेति ॥ सूचयतीति ॥** शब्दादेव प्रमित
 इतिवदिति भावः । तत्र संसारान्मोचने । सच्छब्दस्य सन्घट इत्यादाविव सत्तारूपार्थप्रहणे प्रकृतासङ्गतेस्तदर्थमाह ॥ **निर्दोषार्थं इति ॥ उप-**
संहर्तव्य इति ॥ अत एव सङ्क्षेपेण सर्वरूपेष्वभेदानित्युक्तम् । अपव्याख्यानमत्राधिकरणे ब्रह्मणो निर्गुणत्वप्रतिपादनरूपम् ॥ ३-२-८ ॥

॥ ॐ अत एव चोपमा सूर्यकादिवत् ॐ ॥ ॥ दर्शयतीति । पूर्वधेन प्रतिज्ञोत्तरार्धेन हेतुदर्शित इति भावः । अयं चाभासत्वरूपहेतुः सौत्रशशब्दसूचित इति ज्ञातव्यम् । सौत्रशशब्द आभासत्वसमुच्चयार्थतया व्याख्यात इति वक्ष्यमाणत्वात् । द्वितीयहेतावपि ब्रह्मण एव दृष्टान्तत्वे तत्रांशत्वाभावेन साधनवैकल्यं स्यादित्यतो दृष्टान्तन्तरमाह ॥ ईश्वरावतारवदिति । आपत्तमर्धानम् । अर्धानो निम्न आयत्त इत्यभिधानात् । कप्रत्ययार्थोऽल्पेति । नन्वाभासत्वे इयं श्रुतिः कथं मानम् । अत्रतदर्धानत्वस्यैवोक्तेरित्यत आह ॥ तदर्धानन्वेति ॥ अत्राऽपीति । तथा च चेतनत्वेऽर्थशब्देऽपीत्युक्त्योरभेदसाधनतयोक्त्योरनयोर्हेतोरप्रयोजकतात्केति ज्ञेयम् ॥ उच्यत इति । येन जीवस्य ब्रह्मभेदानिश्चय इति भावः । श्रुतेः प्राबल्याद्युक्तिविरुद्धार्थप्रतिपादने का भीतिरित्यत आह ॥ न हीति ॥ अनारम्भेति । दृढयुक्तिविरोधे तु सर्वत्र न्याय ईदृश इत्युक्तेरीति भावः । सा जीवस्य भगवदाभासत्वप्रतिपादिका । यथैषा पुरुषेच्छायेत्यादिका श्रुतिः । कथञ्चिदुपचारादिना ॥ श्रुत्यादीति । द्वा सुपर्णे स्यादीत्यर्थः । समुदायस्य ब्रह्मणः । भवेद्युक्तमिति शेषः । अस्माकं सत्योपाधिकृतत्वस्यभेदवादिनाम् । आभासोद्धारो भेदश्रुतिबाधोद्धारः । तन्मते ईशस्यापि जीवत्वसमुदायत्वसर्गतत्वेन समुदाये ईशाख्याया अभावादाह ॥ ईशशब्द इति ॥ एतेनेति । जीवा ब्रह्माभिन्ना अंशत्वादित्यनुमाने मत्स्यादेर्दृष्टान्तत्वसम्भवादित्यर्थः । श्रुतिद्वयं भेदोभेदश्रुतिद्वयम् । परमार्थः स्वाभाविकः । तत्र तस्यैवेत्यस्यासम्भवात्तेन तुल्यमिति क्रियातौल्ये वतिरित्याह ॥ सूर्यकादिनेति । तुल्यमुपाध्यायत्वेन ॥ उभयथेति । उपाध्यायत्वे तन्वाशेन जीवानां नाशापत्या निरधिकारिकतया मोक्षशास्त्रवैधर्म्यम् । तत्परिहारायोपाधीनां नित्यत्वाङ्गीकारे सदा संसारित्वापत्या मोक्षशास्त्रवैधर्म्यमित्युभयथेत्यर्थः ॥ अन्यथेति । समप्रसूत्रप्रतीकग्रहणं चेदाचार्याणां विवक्षितम् तर्हि समप्रसूत्रानुवादायाथाभासा मुल्यतः सूर्यकादिवदित्यत्रोक्तस्य सूर्यकादिवदित्यस्यानुवृत्तिशङ्का स्यादित्यर्थः ॥ एवं न कर्तव्य इति । सूर्यकादिरित्यत्र कृते सति सूर्यकादिरूपमोपदीयते मोक्षशास्त्रेऽपि सति सामञ्जस्यादित्यर्थः ॥ इदंशब्देति । सौत्रातःशब्देत्यर्थः । अस्मादित्यतोऽस्मादिति चेदंशब्दस्य पञ्चमीति ज्ञेयम् । इत्युक्तं सूर्यकादिवदिति दृष्टान्तोक्तं चाविवक्षितमित्यर्थः ॥ स्वाभिप्रायेति । सूर्यकादिवदिति दृष्टान्तोक्त्याऽऽभासत्वरूपो हेतुः प्रतत्तत्रा भासत्वे उपाध्यर्धानत्वादिना नाशशङ्कायां न तेन साम्यं विवक्षितम् । किन्तु तदर्धानत्वादिनेवेति सूर्य-

कादिवदित्यत्रत्यं स्वस्याभिप्रायं सूत्रकारोऽत एव चोपमेति प्रकटीचकारेत्यर्थः ॥ **उपलक्षणमिति** । नाशिता भवेदुपाध्यधीनत्वे सूर्यकादिवज्जड-
 त्वादिकं च भवेदिति द्रष्टव्यम् ॥ **अन्यथा हीति** । निरवधिकसुखादिसाहस्यस्याभासत्वहेतुशरीरप्रवेशे तेन जीवब्रह्मभेदसाधनं विरुद्धं स्यादित्यर्थः
 ॥ **न तु सूर्यकादिवदिति** । उपाध्यधीनत्वादिनेत्यर्थः । व्याप्त आभासत्वं हेतुरुपाध्यधीनतरहितेष्वपभ्रष्टदेवेष्वप्याभासत्वस्य भावाद्यभिचार
 इत्याह ॥ **उपाधीति** । भिन्नेष्वपभ्रष्टेषु ॥ **भागासिद्धिरिति** । मुक्तेष्वभावादिति भावः ॥ **विरुद्ध इति** । आभासत्वस्याभेदव्याप्तत्वादि-
 त्यर्थः ॥ **वैधर्म्येति** । सव्येतरकारादौ किञ्चिद्वैधर्म्यमस्येवेति भावः ॥ **असिद्धत्वादिति** । अत्रापि प्रत्यक्त्वपराक्त्वादिरूपवैधर्म्यस्य सत्त्वादित्यर्थः ।
 क्रियासाम्यं बिम्बचलने प्रतिबिम्बचलनरूपम् ॥ **अनैकान्त्यादिति** । देहत्तच्छाययोर्भेदाभावादिति भावः ॥ **पृथगिति** । बिम्बं बिम्बाभिन्नम् ।
 बिम्बरूपकारणव्यतिरिक्तकारणशून्यत्वादित्यर्थः । छायायाश्च देहक्रियावत्त्वेऽपि देहरूपकारणातिरिक्तमालोकादिरूपकारणमस्तीति न तत्र व्यभिचार
 इति भावः । अत एव नान्धकारे छायाप्रतीतिरिति ज्ञातव्यम् ॥ **नित्येष्विति** । सर्वथा नित्यानां कारणशून्यत्वेन निरुक्तो हेतुरस्तीति व्यभिचार
 इत्यर्थः । निरुक्तहेतौ नित्येषु व्यभिचारपरिहाराय पर्यवसाने कृते दोषमाह ॥ **बिम्बकारणेति** । तद्रूपकारणेत्यर्थः । तदेवोपादयति ॥ **पृथ-
 गिति** । प्रतिबिम्बरूपकार्यस्य बिम्बात्पृथग्दर्शनाद्विम्बातिरिक्तमुपाधिरूपं कारणं वाच्यमिति भावः ॥ **बहुविष्टवेति** । स्पष्टदृष्टकण्टक शौक्यादे-
 रव्यपलापापत्तेरित्यर्थः ॥ **तत इति** । एवं न्यायादित्यर्थः । तथा च प्रकृते आभासत्वविरोधत इत्यत्र तथा हि दर्पणादिना सन्निकृष्टाः प्रतिहताः
 परावृत्ता नयनरश्मय इत्यादिनोक्तां बिम्बप्रतिबिम्बाभेदसाधकप्रक्रियां दूषयति ॥ **यदि चेति** । न च स्वच्छत्वास्वच्छत्वाभ्यां विशेषः । प्रतिहंतानां
 परावृत्तिरिति प्रक्रियायां स्वच्छत्वादेरनुपयोगादिसाह ॥ **न चेति** । उपलक्षणमेतदित्यादिना तत्त्वमस्यादिश्रुतिविरुद्धत्वेनोक्तं कालातीतत्वं परिहरति
 ॥ **तत्त्वमस्यादीति** ॥ **वक्वतीति** । योगरूढ्योर्भावादिति भावः ॥ **व्याख्यानसमुच्चय इति** । तत आभासते तद्वदाभासत इत्या-
 भासशब्दव्याख्यानयोः परस्परं समुच्चय इत्यर्थः ॥ **च शब्द इति** । तत आभासत इत्यादिना कृताभासशब्दव्याख्यानद्वयापेक्षया भानमिति क्रिय-
 माणव्याख्यानसमुच्चय इत्यर्थः । प्रपञ्चनप्रकारं दर्शयति ॥ **तथा हीति** ॥ **नियामकमस्तीति** । पूर्वं जीवे सूत्रकारेणाभासपदस्य कुत्राप्य-

प्रयुक्तत्वादिति भावः ॥ तदाधिकरणेति । अंशाधि करणेत्यर्थः ॥ दोषेति । तत्राशेन नाशादिरूपः ॥ एतदिति । नोपाध्यधीनतावैश्व न
जलयत्तसूर्यादिति कथनमित्यर्थः ॥ चञ्चशब्द इति । अवधारणार्थक इत्यर्थः । ननु यद्वेद्यादिव्याख्यानेऽन्तिमैवशब्दार्थकथनात्तस्यैव वैक्यर्थ-
मित्यत आह ॥ एवशब्देनेति । एवशब्देन प्रतिषेधेतीति सम्बन्धः । किं प्रतिषेधतीत्यत आह ॥ एकेनेति । सौत्रचकारार्थमूतेनैवकारणेवो-
भयेहत्ववधारणसम्भवात्किमन्येन सूत्रैणैवकारणेति शङ्कानिरासार्थेऽनुव्याख्यानागतान्तिमैवशब्द इति भावः ॥ एकेनैव शब्देनेति । एकेनै-
वातःशब्देनेत्यर्थः ॥ अर्थद्वयस्येति । तर्धीनत्वतसादृश्यरूपार्थद्वयस्येत्यर्थः । अलं सूत्र इति शेषः । तथा च सूत्रे यद्यतःशब्दद्वयं स्यात्तदा
तदुभयसम्बन्धव्यैवशब्दमपेक्षितं स्यान्नहोवमस्ति । अतोऽत्रधारणार्थकश्चशब्दो व्यर्थः सूत्र इति भावः ॥ अर्थद्वयेनेति । एकातःशब्दोक्तनापीति
शेषः ॥ एकीकृत्येति । तर्धीनत्वतसादृशत्वाभ्यामेत्रेस्येकीकृत्येत्यर्थः ॥ सूत्रगतताविति । सूचनात्सूत्रमेतौ च यदा तत्रत्यौ तदेतयोरप्यु-
क्तार्थिसूचकत्वमस्तीत्यर्थः । अत एवास्त्यत्र सूचनीयोऽर्थ इत्युक्तमित्यवधेयम् । भेददर्शने मानानां कारणत्वेन नृतीयया भाव्यम् । अतः कथं पञ्चस्य-
र्थकतसेः प्रयोग इत्यत आह ॥ अखिलैरपि मानैरिति । तसेः सार्वविभक्तिक्त्वादिति भावः ॥ समास इति । भेददृश्येति समास इत्यर्थः ।
सम्बन्धे सति लब्धमर्थमाह ॥ अभेदेति ॥ प्रकारभेदस्येति । एकस्मिन्नेव भूतले नीलपटसद्भावेऽपि पीतपटाभावदर्शनेन नीलत्वपीतत्वादि-
प्रकारभेदेन पटतदभावयोरविरोधवदेकस्मिन्नेव चैतन्ये स्वाभाविकत्वापाधिकारवरूपप्रकारभेदेन दोषाभावस्तद्वत्त्वं च सम्भवतीत्यर्थः । तत्रिभित्ते च
दोषादौ । प्रयोजनं स्वर्गादि ॥ न चेति । अविद्यारूपोपाधिसम्बन्धम् । स्वस्य स्वार्थमिदानीं न करोति येनोक्तदोष इत्यर्थः ॥ उक्तेति । अशो-
षशक्तियुक्तश्चेदियुक्तरित्येत्यर्थः ॥ उक्तेनेति । उपाध्यवच्छिन्ने दोषस्तदनवच्छिन्ने तु नेत्यर्थः ॥ मा हि भूदिति । प्रत्यक्षेणाप्याग्निशिद्धिसम्भ-
वादिति भावः ॥ न चेति । चैतन्यावच्छिन्नस्यैक्यस्यानुसन्धानं व्यापकं तन्निवृत्त्या विशिष्टस्य व्याप्यस्य निवृत्तिर्वाच्या न च तत्र विशेषणीभूतस्य
चैतन्यस्य निवृत्तिः सम्भवतीत्यर्थः । एवमुत्तरत्र । अनुमानस्याभेदसाधकस्य । घटादौ साध्याव्यापकत्वाच्चेतनवरूपसाधनघर्मावच्छिन्ने साध्येऽनुस-
न्धानवत्त्वमुपाधिरत्यभिप्रेत्याह ॥ अनुसन्धानं खल्वित्यादिना ॥ अयमभिसन्धिर्निति । योगरूढ इत्यर्थः ॥ एकप्रमाणक इति ।

येन विरुद्धधर्मदर्शनेन निवर्तते भावः । कृती चारिणार्थः ॥ विरुद्धेति । तन्तुपटादिभेदसाधक इत्यर्थः ॥ कालात्ययापदिष्टेति । तन्तुपटा-
 धभेदसाधकप्रत्यक्षविरोधमयादित्यर्थः ॥ न चैवमिति । चैतन्यैक्ये निरवकाशं प्रमाणं नास्तीत्यर्थः । तथाऽनुसन्धानमेव तत्र प्रमाणतया बाध्य-
 मिति भावः । नाममात्रमेवेत्यस्य तात्पर्यं निरर्थकमेवेतीति । ननु तर्हीश्वरीयनिर्दुःखत्वाद्यनुसन्धानमपि जीवस्य स्यादित्युक्तमित्यत आह ॥ मुक्तस्व-
 रूपस्येति । तथा च मुक्तजीवस्य तदनुसन्धानमस्तीतिष्टापत्तिरिति भावः । अयं भवद्विरुच्यमानः । तद्वाक्यैः सर्वज्ञभूतेश्वरवाक्यैः ॥ ईश्वर-
 एवासाविति । यस्मात्श्वरमित्यादिबलेन यस्य भेदानुभव उक्तः स ईश्वर एव । तस्योपाध्यादिप्रतिबन्धकयुक्तशदैक्यानुसन्धानं नास्त्येव । समु-
 दायरूपं ब्रह्म यदस्त्युक्तप्रतिबन्धकरान्यम् । तस्य त्रैक्यानुसन्धानमस्त्येवेत्यर्थः । अनेनेश्वर एवासाविति वचनेन । तथा च सर्वज्ञतया त्वदङ्गीकृतस्य
 रामकृष्णादिरूपस्येश्वरस्यैव जीवपरमात्म्यैक्यानुसन्धानमापादयाम इति भावः । अन्यथा सार्वज्ञज्ञानेरीति भावः । ईश्वरो ब्रह्म ॥ ऐक्यं ताव-
 दिति । चैतन्यस्वरूपानुबन्धित्वादित्यर्थः ॥ अत एवेति । सर्वज्ञानानुभूयमानत्वेनैक्यस्याभावादेवेत्यर्थः । ननु कौऽभिसन्धिर्यो भूढ इत्यत आह
 ॥ सर्वज्ञो हीत्यादिना ॥ तदनुसन्धास्यतीति । असदैक्यमनुसन्धास्यतीत्यर्थः ॥ न च तद्युक्तमिति । ऐक्यस्याविद्यमानत्वं न
 युक्तमित्यर्थः । एतेनेत्युक्तं दर्शयति ॥ सार्वज्ञेनि । दोषद्वयम् । मिथ्याज्ञानित्वाज्ञानित्वरूपम् ॥ सदातनत्वादिति । तथा च मुक्तावपि
 सत्त्वेन तत्रानुसन्धानं न भविष्यतीत्यर्थः । अनुसन्धानाभावेऽपि किमित्यत आह ॥ अनुसन्धानं चेति । तथा च व्यापकाभावाद्वाच्यं निवर्तत
 एव । तथा च चैतन्यानिवृत्तैरैक्यमेव निवर्तत इति मुक्तावैक्याङ्गीकारोऽयुक्त इति भावः । नन्वस्त्येवानुसन्धानं मुक्तौ । न च तत्प्रतिबन्धकीभूतस्य
 भेदस्य सत्त्वादभावः । देहदेरेव तत्प्रतिबन्धकत्वेन भेदस्य तत्त्वानङ्गीकारात् । देहादेश्चेदानीं सत्त्वानुसन्धानम् । मुक्तौ त्वभावाद्युक्तमेव तत्रानुसन्धान-
 मित्याशङ्कते ॥ देहाद्येवेति । देहादेरनुसन्धानप्रतिबन्धकत्वं व्यभिचारादयुक्तमित्याह ॥ कायेति । योगिनां सौभर्यादीनाम् ॥ सीमेति । एता-
 दृक् परमात्मस्वरूपमिति परमात्मत्वनिर्धारणोपयुक्तो धर्मः क इत्यर्थः । साधकस्य जीवानां ब्रह्मभेदसाधकस्य । सर्वत्र जीवज्ञाने । बाधकस्याभेदबाध-
 कस्य । इह तु भावद्रूपेषु ॥ तद्भावाभावाभ्यामिति । अभेदसाधकाद्यनुसन्धानभावादभेदबाधकस्याभासत्वादेरभावादित्यर्थः । स्वमते सिद्धान्ति-

मते सर्वत्र ईशाह्येत्यारम्य बहुषु स्थलेष्वित्यर्थः ॥ एतेनेति । तत्र भेदोऽपि न क्वचिदिति समुदायैक्यप्रयुक्तभेदमङ्गीकृत्य मस्यादीनां परमात्मनाऽ-
 स्यन्ताभेदकथनेनेत्यर्थः ॥ तदुक्तमिति । यथा भगवद्गूणाणां मस्यादीनां समुदाये भगवत्संबन्धा सिद्धान्तिनोदितेति यदुक्तं तदेतेन निराकृतं भवति ।
 सिद्धान्तिभिरस्माभित्तथा नोच्यत यत इत्यर्थः ॥ तदिति । तत्र भेदोऽपि न क्वचिदित्येतत्कृत इत्यर्थः ॥ पूर्वैवेति । मानेनेत्यस्य तत्र भेदोऽपि न
 क्वचिदित्यनेनान्वय इत्यर्थः । विवक्षितार्थे तत्र भेदोऽपि न क्वचिदित्यत्र विवक्षिते भेदे निषेधरूपेऽर्थे । एवमुत्तरत्र । तथा चैतच्छ्रुतीनामभेदविशिष्टं चैत-
 न्यैक्यमेवाप्रतिपादकत्वात्तस्य च मयाऽप्यङ्गीकारात्साहचर्योऽधिकत्वमित्यर्थः । शङ्कते ॥ चैतन्यैक्यस्येति । ननु मया चैतन्यैक्यमात्रेऽनुसन्धानं
 प्रयोजकमिति नोच्यते । किन्नामोपाधिभेदाभावविशिष्टे चैतन्यैक्ये तदप्रयोजकत्वेनोच्यते । अस्ति चैतदेकस्मिन्देवदत्ते न ब्रह्माणि । उपाधिभेदस्यैव सत्त्वा-
 दित्याह ॥ उपाधीति । प्रयोज्यप्रयोजकभावे समव्याप्तिमभिप्रेत्य तत्र व्यभिचारमाह ॥ हस्तोति । एतदोषपरिहारायाशङ्कते ॥ विश्लिष्टेति । न
 दृष्टमनुसन्धानम् । स्यादेवं यद्यौपाधिकभेदाभावे सत्यभेदेवानुसन्धाने प्रयोजकं ब्रूमः । किन्तु विश्लिष्टोपाधिकृतभेदाभावे सति । तथा च न व्यभिचारः ।
 औपाधिकभेदसद्भावेऽप्येकस्मिन् शरीरे विश्लिष्टोपाधिकृतभेदाभावात् । न चैतन्नयोजकं प्रकृतेऽस्ति । उपाधीनां विश्लेषात् । अतो नानुसन्धानमिति
 भावः । प्रयोजकान्तराणां व्यभिचारित्वाच्चैतन्यैक्ये त्वनुसन्धानमात्रमेव प्रयोजकमिति यद्भवदभिप्रेतं तदप्ययुक्तमित्याशङ्कते ॥ नन्विति । अभिमत-
 स्यानुसन्धानव्याप्यभूतस्वभावविकैक्यस्य ॥ उपचरितमेवेति । तद्वैशानां पुत्रदेहोपादानत्वादिति भावः । उपपादितमेतत्प्रथमाध्याये चतुर्थपादे ।
 स्वतः स्वस्माज्जीवादन्यथाप्रतीतिराह ॥ बस्तुत इति । हेतुभेदसाधकतया परोपन्यस्तः ॥ असिद्ध इति । अंशव्यापकीभूतधर्मस्यात्राभावे-
 नांशव्याप्यभावापत्याऽसिद्ध इत्यर्थः । अंशांशिभावोपेततन्तुपटादौ व्यभिचारवारणाय चैतन्येति पदम् । अनुमाने तन्तुपटयोर्ब्यभिचारवारणाय
 साध्ये चेतनत्वे सतीत्युक्तमिति ज्ञेयम् । व्यतिरेके दृष्टान्तमाह ॥ यथा वेति । तदनुसन्धानम् । तस्यांशत्वस्य । कथं व्यापकत्वं येन तदभावोनां-
 शत्वाभावापत्याऽसिद्धिः स्यादिति भावः ॥ एकदेशतारूपेति । स्वाभाविकांशत्वरूपेत्यर्थः । नैकदेशतादिरूप इत्यत्रादिपदेन विन्वप्रतिबि-
 म्बभावप्रद्वङ्गम् । न निराश्रियते व्यापकीभूतानुसन्धानाभावेनेति शेषः । ननु यदि तदधीनत्वे सति तत्सदृशत्वरूपं तदंशत्वं न निराश्रियते तर्हि

तदेवाशवं जीवभेदेऽस्मन्मते हेतुरस्तु । भवदङ्गीकृतत्वेनासिद्धयभावादित्याशङ्क्यापन्नष्टदेवतासु व्यभिचार इत्याह ॥ तस्येति । ननु चैतन्यैक्येऽ-
 शेषानुसन्धानस्य व्यापकतया सिद्धान्त्यभिप्रेतत्वेनेन्द्रजुनादौ तदभावाच्चैतन्यैक्यं न स्यादित्यत आह ॥ न हीति । स्वानभिमतमित्यत्र स्वशब्देन
 जीवोप्राहः ॥ प्रतिबध्नातीति । अंशस्थशेषानुसन्धाननङ्गीकारादिति भावः ॥ तथैवेति । ईश्वरशक्त्यैवेत्यर्थः । ननु तर्ह्यनुसन्धानस्यै-
 क्यव्यापकत्वं भग्नमिति चेत्त्राह ॥ अनुसन्धानस्येति ॥ शङ्काया एवेति । व्याघाताविधाराशङ्कति वचनादित्यर्थः ॥ तर्क इति ।
 यदि परमात्मनो जीवैक्यं स्यात्तदेशत्वं न स्यादिति तर्क इत्यर्थः ॥ अनुमानं वेति । परमात्मानेशतोपेतो जीवाभिन्नत्वात् । यो जीवेनाभिन्नो
 नासावीशतोपेतः । यथा स्वेनाभिन्नो देवदत्तो नेशतोपेत इत्यनुमानमित्यर्थः ॥ भवतामिति । तथा चान्यतरासिद्धिरिति भावः ॥ यदीति ।
 तर्कत्वज्ञापकस्य यदि पदस्यानुमानत्वपक्षे वैयर्थ्यादित्यर्थः । दोषो विपर्ययापर्यवसानरूपः । तथेशत्वेनानीशत्वेन च । द्वितीयार्थेऽनीशत्वेन विज्ञा-
 तमीशत्वेन चेच्छ्रुतिरादिशोदित्यर्थः ॥ प्रथमार्थ इति । अनीशत्वेन चेच्छ्रुतिरादिशोदित्यर्थः ॥ तृतीय इति । ईशत्वानीशत्वोपेततया प्रमितावी-
 शजीवावबूक्यमात्रं चेच्छ्रुतिरादिशोदिति तृतीयः पक्षोऽप्याहार्य इत्यर्थः । पूर्वलिङ्गविपरिणामेनाध्याहार्यमित्यनुवर्तते । कुतोऽशक्यमिति चेत् । श्रुति-
 बाधादित्याह ॥ ईशताया इति । अप्रयोजकतां चाह ॥ किञ्चेति । प्रामाणिकं यावदघटितं तदेच्छ्वशक्यस्या घटनानुक्तं भवतीति बुद्धिमता ज्ञानु-
 शक्यत इत्यतो मन्देनेत्युक्तम् । इति वदताऽनीशजीवभेदप्रतिपादनपूर्वकमीशत्वं भगवतः पराऽस्येति श्रुतिः प्रतिपादयतीति वदतेत्यर्थः । श्रुतिविरो-
 धोऽनुमानस्य पराऽस्येत्यादिश्रुतिविरोधः । निरवकाशानुमानं तात्त्विकभेदसाधकत्वेन प्रबलभेदानुमानम् । श्रुतिर्जीवभेदपूर्वकं भगवत ईशत्वप्रति-
 पादिका । व्यवस्थापयेदित्यनन्तरं यदा भेदपूर्वकमेव सम्यग्शित्वं श्रुतिः प्रकाशयतीत्युक्तं तदाऽस्माकं पराऽस्य शक्तिरिति श्रुतिविरोधाभावेन जीवै-
 क्येनेशताभावविषयस्वार्थानुमानं तवैव स्यादिति सेशतानुपपन्नेत्युक्तं युक्तमिति भावः । किञ्चेत्युक्ताप्रयोजकतापरिहारायाह ॥ सम्यगिति । तथा
 चानीशादस्तन्भेदेनैवेत्यर्थः । भेदमात्रेणाभेदसहितेन । तथा चेत्यनन्तरं जीवैक्येऽपीति पूरणीयम् । कुत इत्यत आह ॥ अनीशतेति । ततोऽपि
 किमित्यत आह ॥ किमभेदेनेति ॥ अत्रापीति । तथा चान्यत्रानुक्तं दृष्टमयुक्ततया परस्परपरिहारेण वर्तमानतया दृष्टमपि चेदीश्वरे प्रमाणेन

प्रमितं तर्हि युक्तं भवति तद्व्यादित्यर्थः ॥ उक्तस्येति । अन्यत्रायुक्तत्वेन दृष्टं श्रुतिप्रमाणप्रमितं चेदङ्गीकार्यमित्युक्तस्येत्यर्थः ॥ वस्तुवृत्तेति ।
 वास्तवार्थोपेक्षेत्यर्थः । ईशत्वपरिपन्थीत्यस्य भावमाह ॥ कल्पकेति । ईशत्वैत्यर्थः ॥ यथा प्रकृतमिति । तत्त्वमसीति श्रुत्याभासप्रतीतमपि
 जीवैक्यमीशत्वविरोधित्वात्तद्गीकार्यमित्यर्थः । मुक्तो दुःखान्मुक्तः ॥ स्ववाक्यगणेनेति । स्ववाक्यविरोधोऽपसिद्धान्तजातिभेदेन द्विविधः । जाति
 श्वस्ववचनस्यक्रियास्वन्याविरोधभेदेन त्रिविधा । तथा चेशोऽनीशो दुःखी मुक्त इति द्वयं स्ववाक्यगतो यो विरोधः स्ववचनविरोधस्तस्योदाहरण-
 मित्यर्थः ॥ अपिपदादिति । अयुक्तमपीशसामर्थ्येनान्येनापि योजयेदन्यास्मिन्नर्थ्यस्तीति जानीयात् । यथाऽर्जुनादावंश्यनभिमतकारणादिरूपम्
 ॥ ३-२-१० ॥ ॐ रूपवदेव हि तत्प्रधानत्वात् ॐ ॥ अखण्डित्ववचनस्य गतिकथनार्थं प्राकृतरूपशून्यत्वादिति वाच्यम् । अप्रा-
 कृतरूपत्वादिति कथमुक्तम् । न ह्यप्राकृतरूपत्वमखण्डित्ववचनार्थं इत्यत आह ॥ प्राकृतरूपरहितत्वादिति ॥ तत्त्वाभावेऽपीति ।
 तैजसप्रकाशत्वाभावेऽपीत्यर्थः ॥ प्रकाशमाहेति । ज्ञानसाधनमाहेत्यर्थः । तदनन्तरं न स्थानत इत्यनन्तरम् । अखण्डित्ववचनस्य पूर्वमेवात एवेत्य-
 धिकरणं सूत्रकारेण किमर्थं न कृतमित्यर्थः ॥ हेतुत्वमपीति । न केवलमरूपः किन्नाम रूपवञ्चेति समुच्चयमेव धोतयितुमुपनिबद्ध इत्यर्थः ।
 कथं हेतुत्वमित्यत आह ॥ कालत्रयेऽपीति । जीवस्य च मुक्तावशरीरत्वेऽपि न कालत्रयेऽप्यशरीरत्वमिति भेद इत्यर्थः ॥ ३-२-११ ॥
 ॐ वृद्धिहासभाक्त्वमन्तर्भावाद्बुभयासामञ्जस्यादेवम् ॐ ॥ आनन्ददेः फलस्य तद्रूपफलस्य । दर्शनाच्चेत्युत्तरसूत्रार्थमाह
 ॥ तच्चेति । मौक्तमानन्दादिरूपं फलमित्यर्थः । साध्यतारतम्येव सति ॥ अन्यथेति । साधनतारतम्याभावेऽपि चेत्साध्यतारतम्यमित्यर्थः ।
 तस्य साधनतारतम्यस्य । असामञ्जस्य वैषम्यादिरूपो दोषः ॥ ३-२-१२ ॥ ॐ स्थानविशेषात्प्रकाशादिवत् ॐ ॥ अन-
 न्तरमिति । तथा च वृद्धिहासेत्यनन्तरं कस्मान्वाख्यायत इत्यर्थः ॥ तेनैवेति । परमत इत्यधिकरणेनैवेत्यर्थः ॥ अनेनार्पति । वृद्धिहासे-
 त्यधिकरणेनार्पित्यर्थः । कथमित्यत आह ॥ अनेनेति । वृद्धित्यधिकरणेन स्थानेत्याधिकरणविषयप्रसञ्जनस्यानेन कृतात्वादित्यर्थः ॥ तेनेति ।
 परमत इत्यनेनेत्यर्थः । वृद्धीत्यनेन विषयोपेक्षप्रकारं दर्शयति ॥ न ब्रह्मादीति । आनन्दतारतम्यस्य तत्रोक्तत्वादेतदधिकरणविषयस्तेनोपक्षितः

प्रसञ्जितः प्राणित इत्यर्थः । परमत इत्यनेन पूर्वपक्षोपपत्तिप्रदर्शनप्रकारं दर्शयति ॥ **भगवाद्दिति** । प्रतिबिम्बत्वस्य परमत इति सूत्रे सम्बन्धप-
 देनोक्तत्वात् । बिम्बे भगवदानन्दे ॥ **अन्यथेति** । बिम्बभूते भगवदानन्दे तारतम्याभावेऽपि तत्रप्रतिबिम्बब्रह्माद्यानन्दे तारतम्याङ्गीकार इत्यर्थः ॥
आकरिमकत्वोति । ब्रह्माद्यानन्दतारतम्यस्येति शेषः । यद्वेत्युक्तपक्षे परमत इत्यनेन विषयोपक्षेपादित्युक्तं तदादौ दर्शयति ॥ **यद्वाऽनेनेति** ।
 ब्रह्माद्यानन्दस्य भगवदानन्दस्य प्रतिबिम्बतायाः सम्बन्धपदेनोक्तत्वादेतदधिकरणविषयो ब्रह्माद्यानन्दस्य प्रतिबिम्बत्वं परमत इत्यनेनोप-
 क्षिप्तं भवतीत्याशयः । वृद्धिहासेत्यनेन पूर्वपक्षयुक्त्यानादित्युक्तं दर्शयति ॥ **परस्परमिति** । ब्रह्माद्यानन्दादेस्तारतम्यरूपवैचित्र्यं वृद्धिहासेत्यनेन
 स्पष्टमुपपादितमेवास्तीति भावः ॥ **बिम्बाभिसत इति** । भगवदानन्द इत्यर्थः । एवं परस्येशता । अन्या जीवस्येशता चान्येत्यर्थः ॥ **उपलक्ष-**
णयेति । भगवत आनन्दोऽपरिच्छिन्नत्वात्सुख्यो जीवानन्दस्वतादृशत्वादसुख्यस्तथा परज्ञानं सर्वविषयकत्वान्मुख्यं जीवज्ञानं त्वतादृशत्वादसुख्यमिति
 द्रष्टव्यम् ॥ **पूर्वेणेति** । इति श्रुतोरत्यल्पस्तदपेक्षया तस्माद्भिन्नश्च सतत इति पूर्वेण सम्बन्धः ॥ ३-२-१७ ॥ ॐ **प्रकृततावत्त्वं हि**
प्रतिषेधति ततो ब्रवीति च भूयः ॐ ॥ ॥ अस्येतीति । कस्य स्वतः सिद्धिरित्यपेक्षायामेतादृशस्येत्यप्रतीतेरित्यर्थः ॥ **तत्कृतृत्वोति** ।
 पूर्वपक्षिण ईश्वरस्य सृष्ट्यादिकर्तृत्वान्युपगमानुपपत्तेरित्यर्थः ॥ **तत्प्रयोजनत्वादिति** । पालनप्रयोजनत्वादित्यर्थः । तस्याः स्थितेः उदासीनस्य
 सृष्टिकारणात् । प्रेरणे सृष्ट्यभावे स्वस्य स्थितिकर्तृत्वानुपपत्तेस्तदर्थमुदासीनस्य सृष्ट्यादौ प्रेरणमावश्यकमिति भावः ॥ ३-२-१३ ॥ ॐ **तद्-**
व्यक्तमाह हि ॐ ॥ ननु भक्तैर्दृश्यत इति कर्तारि तृतीयया भाव्यमतो भिन्नक्रमेण सम्बन्धं दर्शयति ॥ भक्तानामिति ॥ ३-२-१४ ॥
ॐ उभयव्यपदेशात्सर्वहिकुण्डलवत् ॐ ॥ ॥ दृष्टान्तोति । अहिकुण्डलवत्त्वे भेदोभेदयोरुभयसम्प्रतिपत्तेरिति भावः ॥ **अन्य-**
थेति । यदि क्रियादीनां व्यक्तिरपि नेत्यर्थः । उक्तव्यवहाराणामन्नाक्षाक्षीदित्यादिकादाचित्कानाम् । एवमुत्तरत्रापि । तस्या व्यक्तेः । विशेषात्मता
 व्यक्ता ॥ **एवं तर्हीति** । शक्तिव्यवस्योरभेद इत्यर्थः । त्याद्यन्त्यभिन्नशक्तेः सर्वदा सत्त्वादित्यर्थः । विशेषता धर्मता ॥ **स्वरूपेति** । यदा
 भगवत्स्वरूपेणात्यन्ताभेदस्तदा तत्स्वरूपमात्रमेवोर्ध्वरितिमित्यर्थः । सोऽपि विशेषोऽपि । तथाऽपि विशेषोऽपि भगवता भिन्नत्वेऽपि ॥ **एवं प्रतिज्ञेति** । सूत्रे

हेतुदृष्टान्तयोरोक्तेस्तदभिन्ना इत्यनेनाचार्यैः प्रतिज्ञा दर्शितेत्यर्थः ॥ आतश्चेति । विपूर्वकात् ज्ञाऽवबोधनेऽस्मात्स्त्रियां क्तिनिति सूत्रेण क्तिन्प्रत्यये नकारककारयोर्लोपे विज्ञातिरिति रूपं तस्य पञ्चमी विज्ञातेरिति भवतीति हि स्थितिः । तदुपरि शङ्का विज्ञा इति स्थिते स्त्रियां क्तिनिति प्राप्तिक्तिन्वाधकात्वेनातश्चेति सूत्रेणाङ्प्रत्ययविधानाद्ग्राह्यप्रत्यये लकारलोपे विज्ञा अ इति स्थिते सर्वर्णदीर्घे उपधा इतिबद्धिज्ञा इत्येव स्यात् । तथा च विज्ञाया इत्येव वक्तव्यमित्यर्थः । उत्तरमाह ॥ **क्तिन्वादिभ्य इति** । तथा चास्य वार्तिकस्य स्त्रियां क्तिनिति क्तिन्वाधकाङ्प्रत्ययवाधकात्वेनापवादस्यापवादे पुनरुत्तरास्यैव स्थितिरिति न्यायेन क्तिन्प्रत्यये विज्ञातेरिति साधुः । अतिशयो धर्मः ॥ **क्रियेति** । ससर्जेति सर्जनादिक्रियाकर्तृत्वानुपपत्तेः । इदं किमिस्त आह ॥ **सर्वेषामित्यादिना** । स्वनिर्वाहकता चेदिदं सकलं कल्प्यत इत्यन्वयः ॥ **श्रुतिविरोधेनेति** । आनन्दं ब्रह्मण इत्यादिभेदप्रतिपादकश्रुतिविरोधेनेत्यर्थः । अखण्डं निर्विशेषम् ॥ **अपरश्रुतीति** । ब्रह्मणो निर्विशेषत्वे ब्रह्मणि प्रियादिविशेषप्रतिपादकश्रुतिविरोध इत्यर्थः । नन्वथाऽपि श्रुतीनां सगुणब्रह्मविषयत्वे सत्यमृतं ब्रह्माखण्डं निर्गुणमित्येतद्वृत्तमित्यत आह ॥ **तस्य चेति** । सगुणब्रह्मण इत्यर्थः ॥ **राहोरिति** । अमृतसम्बद्धशिरस एव राहुसंज्ञग्रहत्वस्य स्पृतिसिद्धत्वेन राहोः शिर इत्येतदुपचरितं यथा तथा ब्रह्मण एवानन्दरूपत्वेन ब्रह्मण आनन्द इत्येतदुपचरितमित्यर्थः ॥ **आदित एवेति** । भगवत्सत्कर्मणां चाभेदमङ्गीकृत्य तत्र विशेषाङ्गीकरणमेव वरमित्यर्थः । स च भेदः । तद्धेतुर्विशेषणविशेष्यभावप्रतीतिहेतुः । तद्व्रतीतिश्च भेदप्रतीतिश्च ॥ **सुस्थानवस्येति** । ननु विशेषणीभूतप्रतीतिरावश्यकावेऽपि न तद्वत् भेदान्तरमपि प्रत्येतव्यम् । न हि विशेषणीभूतो भेदोऽपि भिन्नोऽयं भेद इति प्रतीयते । येन तद्वत्भेदान्तरस्यापि विशेषणतया तत्रतन्निर्णयावश्यकत्वेनानवस्था किन्वनयोर्भेद इति । तथा च कथमनवस्येति चेन्न । विशेषणीभूतभेदस्यैव तदसङ्कीर्णतया ज्ञाने विशेषणत्वस्यानयोर्भेद इत्यसङ्कीर्णव्यवहारस्य चायोगेनासङ्कीर्णतया ज्ञातया ज्ञातव्ये वाच्ये भिन्नत्वेनैव ज्ञानस्य प्राप्तत्वात् । भिन्नत्वातिरिक्तसङ्कीर्णताया अभावादित्यभिप्रतत्वात् । न तृतीयेऽनवस्थापत्तेरिति भेदाभेदयोर्भेदान्तराङ्गीकारेऽनवस्थान्तरं तत्रोच्यते । तत्राथ्येवमेवोपपादनं द्रष्टव्यम् । तथा हि । विशेषणीभूतभेदाभेदागतं भेदाभेदान्तरमप्यवश्यं ज्ञातव्यम् । न हि सङ्कीर्णतया ज्ञातस्य विशेषणत्वम् । नाप्यन्ततो विविक्ततया ज्ञातस्य मेरोरपि मन्दराविशेषणत्वप्रसङ्गात् । दण्डसम्बन्धस्यैव देवदत्तविशेषणत्वात् । अतो

विशेषणत्वान्यथाऽनुपपत्त्यैव भेदाभेदवत्त्वेन ज्ञानमावश्यकमिति तत्राप्यनवस्था दुष्परिहरेति ॥ **भेद इवेति** । यथा भेदो ब्रह्मज्ञानरूपभेदिभ्यामभिन्न-
 स्तद्वदित्यर्थः । विनाऽपि भेदेन ज्ञानब्रह्मरूपधर्मधर्मिणोः । उपपत्तौ विशेषणविशेष्यभावस्येति भावः ॥ **परम्परोति** । धर्मधर्मिणोर्भेद एव सत्व-
 रूपभेदो धर्मधर्मिरूपभेदिभ्यामभिन्न इति परम्परैत्यर्थः । अङ्गीकारो धर्मिण इति शेषः । तदस्थः शङ्कते ॥ **अस्त्वेवमिति** । धर्मिणां धर्मिणा
 सविशेषाभेदोऽस्त्वित्यर्थः ॥ **अनुपपत्तेरिति** । तयोश्च त्वयाऽनङ्गीकारादिति भावः । एकतरपरिशेषश्च स्यादित्याह ॥ **तन्मात्रत्व इति** ।
 तस्य भेदस्य धर्मधर्मिमात्रत्वे धर्मधर्मिभ्यां निर्विशेषाख्यन्ताभेदे सतीत्यर्थः ॥ **न स्यादिति** । द्वित्वस्य भेदव्याप्तत्वादिति भावः । न तु घटो विशेषे-
 षणत्वेन दृश्यत इत्यनुवर्तते । सहयोगे तृतीयेत्येतदुपपादयति ॥ **तथेति** ॥ **व्यावर्तकधर्मेण सहेति** । व्यावर्तकधर्मानुमेयत्वेनेत्यर्थः । अने-
 केषां तदीयत्वादिहेतूनाम् ॥ **तदीयत्वेन भेदप्रतीतिस्तद्भेदेत्यनेनोक्ता विशेषणत्वेन प्रतीतिश्चानेनेत्यनेनोक्ता** । भिन्नोऽयमित्या-
 रभ्यविशेषत्वेनेत्यन्तेनोपपादिता । सप्रतियोगिकत्वेन प्रतीतिश्चाप्यनेनेत्यनेनोक्ता । तथाऽर्थपदार्थोऽनेन वक्तृत्वेनेत्यारभ्य सन्निकर्षमात्रेणेत्यन्तेनोपपा-
 दिता । बहुत्वेन प्रतीतिश्च बहुधैत्यनेनोक्ता । तथैवेत्यारभ्यैकधैत्यत्वेनोपपादिताऽनुसन्धेया । अन्योन्याभावादीत्यादिपदेन पृथक्त्वम् ॥ **यस्त्विति** ।
 स्वरूपभेद इत्यर्थः । पृथक्त्वाभावतद्गणान् भेदाङ्गीनहं कल्पयामीति भावः । अस्यैवान्योन्याभावरूपभेदस्यैव प्रसिद्धत्वात् । भेदशब्दार्थतयेति शेषः ।
 अन्यस्य स्वरूपभेदस्य । तदभावात् भेदशब्दार्थत्वेन प्रसिद्धयभावात् ॥ **अन्यथेति** । स्वरूपभेदस्यैव भेदशब्दार्थत्वे येऽद्वैतवादिनः स्वरूपमात्र-
 मङ्गीकृत्य भेदं नाङ्गीकुर्वन्ति तान्प्रति हि भेदस्त्वया साधनीयः । स्वरूपस्यैव भेदशब्दार्थत्वे तादृशभेदसाधनं तान्प्रति त्वत्क्रियमाणमयुक्तम् । कुत
 इत्यत आह ॥ **न चेति** । असद्विद्विषयस्वरूपरङ्गीकारादिति भावः ॥ **उपचार इति** । तदीयत्वव्यवहारमात्रमेव । न तद्विषयिणी प्रतीति-
 रस्ति । अस्ति चेसा भ्रमरूपैव न प्रमारूपा । तथा चौभयथाऽपि न तदीयत्वादिप्रतीतिनां भेदसाधकत्वमिति भावः । मूले तयोरपीत्यस्याभेदभेदयो-
 रपीत्यर्थः । द्वयोरप्येकेन घटेनात्यन्ताभिन्नत्वाद्यथाभिन्नं तत्तेनभिन्नमिति व्यतिरिति भावः ॥ **उचितमिति** । तथा च भेदाभेदशब्दयोः
 पर्यायत्वापादनं किमर्थमाचार्यैः कृतमित्यर्थः । भेदिना घटेनेत्यत्र भेदिनेत्युपलक्षणम् । अभेदिनेत्यपि द्रष्टव्यम् ॥ **अन्यथेति** । भेदाभेदयोर्घटा-

भिन्नत्वेऽपि पुनर्भेदाङ्गीकार इत्यर्थः । ननु कथमनेन विशेषाङ्गीकारः प्राप्त इत्यतो मूलाभिप्रायमाह ॥ घटेनेति ॥ अन्योन्येति । भेदेभेदि-
नोरभेदाभेदिनोश्चाङ्गीकृतौ यौ अभेदाविशेषौ तयोरन्योन्यसमुच्चयवित्यर्थः ॥ परस्परमिति । भेदस्याभेदस्य च धर्मिणा सविशेषाभेदेऽपि भेदा-
भेदयोः परस्परं भेद एवाङ्गीक्रियते । न त्वभेदो नापि विशेष इत्येवं सविशेषभेदव्यावृत्त्यर्थः ॥ घटतन्मात्रत्वाभावेनेति । यदि भेदोऽभेदो
वा भेदिनाऽभेदिना वा घटेन घटकलशादिवन्नविशेषात्यन्ताभिन्नः स्यात्तदैव यो भेदोऽभेदेन निर्विशेषात्यन्ताभिन्नघटेनाभिन्नघटेनाभिन्न इत्यभेदेनाप्य-
भिन्नः स्यात् । न ह्येवमङ्गीक्रियते । किन्तु सविशेषाभेद एव । उक्तव्याप्तिश्च निर्विशेषात्यन्ताभेदस्थलनिष्ठैवातो न पर्यायत्वं भेदाभेदशब्दयोरित्यर्थः
॥ उक्तं तत्त्वमिति । तयोरपीत्यनेन भेदाभेदयोरपि परस्परं सविशेषाभेद एवाङ्गीकार्य इति यत्तत्त्वमुक्तमस्माभिस्तत्र स्याज्यमित्यर्थः । शब्दयो-
र्भेदाभेदशब्दयोः ॥ तन्मात्रताभावेनेति । घटकलशादिवन्नविशेषात्यन्ताभेदाभावेनेत्यर्थः । व्यवहृतिरपर्यायव्यवहारः । सोल्लुण्ठवचनं सापहास-
वचनम् । सविशेषाभेदेनैव सविशेषाभेदवत्त्वेनैव ॥ भेदाभेदयोश्चेति । भेदस्य भेदिना घटेनाभेदेऽप्यभेदस्याभेदिना घटेनाभेदेऽपीत्यर्थः ॥ प्रमा-
दपाठ इति । ननु कथं प्रामादिकत्वम् । गोऽश्चेति स्थिते ओकारस्यावादेशे गव् अश्वगवश्चेति भविष्यतीति चेत् । सत्यम् । विशेषविधानपर्या-
लोचनैतत्पाठस्य प्रामादिकत्वम् । तथा हि । अवङ्स्फोटायनस्याचिपरे गोरवङ् वा स्यात् । गो अग्रं गवाग्रमिति दर्शनात् । प्रकृतेऽपि गो अश्चेति
स्थितेऽचिपरे गोरवाङ्वादेशे ङकारलोपे गव अश्चेति जाते अकः अक्रः सर्वादीर्घे गवाश्चेति रूपसिद्धिः । न च गोरवाङ्वादेशस्य विकल्पविधानाद्गवश्च-
मित्यपि भविष्यतीति कथं प्रामादिकत्वमिति वाच्यम् । स्वमते विकल्पत्वेऽपि स्फोटायनमते तु तस्य नित्यत्वमेवेति न दोषः ॥ तत्कल्प्यता-
मिति । अमेदमङ्गीकृत्य भेदव्यवहारनिर्वाहाय विशेषः कल्प्यतामित्यर्थः ॥ विशेष इति । अमेदमङ्गीकृत्य विशेष आपादनीय इत्यर्थः ।
तदापादनमयुक्तमिति भावः । कुतो न युक्तमविशेषादित्युक्तमिति चेत्त्राह ॥ न च तत्रेति । अविशेषः साम्यम् ॥ तथात्वमेवैवेति । अप-
र्यायशब्दव्यवहारनिर्वाहहेतुत्वेनैव विशेषस्य कल्पनादित्यर्थः ॥ पृथगर्थेति । परापरजातिरूपेत्यर्थः ॥ विषयैति । धर्मात्यर्थः । तथा च
वाच्यार्थद्वारत्वाच्छ्रुणाया वाच्यार्थो वाच्य एवेत्यर्थः ॥ सा चेति । असत्यवादिव्यावृत्तिः । अलखता निर्विशेषता ॥ गुणकर्मादीति । तथा च

यदि सत्ये ब्रह्मणि शब्दप्रवृत्तिनिमित्तभूतो गुणक्रियादिरूपो विशेषो न तदा तेषां गुणक्रियादिवाचिशब्दानामुक्तिब्रह्मणि प्रवृत्तिरिति यावत् । न भवेदिति मूल्योजना द्रष्टव्या ॥ **अत्रार्थीति** । लक्ष्यपदेनापि ब्रह्म लक्ष्यमिति वाक्येऽपि ब्रह्मणि लक्ष्यपदस्य प्रयोगाल्लक्ष्यत्वरूपो विशेषः प्राप्त इत्यर्थः ॥ **अपोहेति** । अलक्ष्यव्यावृत्तीत्यर्थः । अखण्डत्वं सर्वथा भावाभावरूपसर्वविशेषरून्यत्वरूपम् । असत्त्वमज्ञानत्वमनात्मत्वमित्यत्र सर्वत्रापि न निवर्तये दित्यनुवर्तते ॥ **अविशेषादिति** । पदवाविशेषादित्यर्थः । तदनन्तरमित्यनन्तरं नेह नानेति श्रुतिविरोधभिलेति शेषः ॥ **किं निर्वायत इति** । मूलस्य । तथा च सत्यादिवाक्यं तत्त्वावेदकमेष सर्वेश्वर इत्यादिवाक्यं च मायाशब्दपरमिति विभागो न युक्त इति भावो ज्ञेयः ॥ **अनन्यथागतेहेतोरिति** । अन्यथा गत्यभावरूपत्वात्कारणादित्यर्थः । अखण्डखण्डवादिभ्यामभेदभेदवादिभ्याम् । ननु खण्डाखण्डशब्दस्य भेदाभेदवाचित्वात्कथं तदङ्गीकारिपुरुषपरत्वमित्यतोऽत्र समाधानद्वयमाह ॥ **कुन्ता इति** । यथा मह्यवाचिकुन्तशब्दस्य तद्वत्पुरुषलक्षकत्वं तथा भेदाभेदवाचिखण्डाखण्डशब्दस्यापि तदङ्गीकारिपुरुषलक्षकत्वमित्यर्थः ॥ **इति वेति** । मत्वर्थीयाप्रत्ययान्तो वेत्यर्थः । तौ भेदाभेदौ । ताभ्यां धर्मधर्मिभ्याम् । तौ ताम्यासत्यन्तमिन्नाविति पक्षे दोषान्तरमाह ॥ **भेदाभेदयोरिति** ॥ **सम्बन्धेति** । धर्मधर्मिभ्यामित्यर्थः । न हि मेरुमन्दरीय इत्युच्यत इति भावः । अभेदेऽङ्गीक्रियमाणे सति । अनवस्थापरिहारयेति शेषः ॥ **पूर्वदोषेति** । अभिन्नश्चेपुरा न किमित्युक्तदोषेत्यर्थः । अदोषव भेदाभेदौ धर्मधर्मिभ्यामभिन्नाविति कुतो नाङ्गीक्रियत इति भावः । कालस्य पूर्वत्वं न प्रध्वत्प्रक्रियासम्बन्धो येन कालेनात्यन्ताभिन्नो न स्यात्किन्त्वत्यत आह ॥ **पूर्वत्वं चेति** ॥ **सिद्धमेवेति** । तथा च स्वस्मिन्पूर्वकाले सम्बन्धरूपं पूर्वत्वं यावद्द्रव्यमात्रित्वादत्यन्ताभिन्नामिति प्रसिद्धमित्यर्थः । तच्चेत्यत्र तस्मादित्यर्थश्चशब्दोऽवधारणार्थ इत्यभिप्रेत्य व्याचष्टे ॥ **तस्मादेवेति** ॥ **तदिति** । तच्चेत्यत्र तेन तस्मादित्यर्थकेन तच्छब्देनेत्यर्थः । सत्यत्वादिवाचकत्वं सत्यत्वाभावित्वस्वार्थवाचकत्वम् ॥ **अन्वय एव नास्तीति** । तस्य भेदगर्भत्वादिति भावः । तदभिधानमन्विताभिधानम् । विशेषाभिधानप्रसङ्गश्चेत्यत्राभेद इत्यनुवर्तते । आहितवलात्पर्यवसानवलात् । तत्प्रतिबन्धकत्वेन विशेषाभिधानप्रतिबन्धकत्वेन । एवं तर्हि सामान्यान्वायाभिधानमपि कुतो न प्रतिबद्धमित्यतिप्रसङ्ग इति चेत्तत्राह ॥ **स चेति** । विशेष इत्यर्थः ॥ **यथानुभवमिति** । सत्यपदेन विशेषे-

षान्त्र्यप्रतिपत्तेरनुभूयमानत्वेन तदप्रतिबन्धकतयैव विशेषोऽङ्गीकार्यो न तु सामान्यान्यथामिधानप्रतिबन्धकत्वेन । सत्यपदं सामान्यतो योग्येतरान्वितं स्वार्थं बोधयतीत्यनुभवसिद्धत्वादिति । एवं तर्हि घटे त्वचाप्रतीति सत्यमेदाद्रूपमपि प्रतीयतेति चेत् । सत्यम् । सामान्यतो घटत्वेन रूपेण प्रतीयत एव । शुक्लादिविशेषाकारेणप्रतीतिस्तु विशेषबलादिति न दोष इति ध्येयम् । अन्विताभिधानाङ्गीकारे नायं दोष इत्याह ॥ **आद्यं पदमिति ।** सूत्रयितुमस्मन्मत इति शेषः । आदितः पदात् । उत्तरपदान्याबंधं सहकारीकृत्येति यावत् । तज्ज्ञानोपायत्वंमन्वयज्ञानोपायत्वम् । पदानामिति शेषः ॥ **व्यवहितत्वेति ।** पदानामिव वाक्यान्तर्गतत्वाभावादिति भावः । तदेवाह ॥ **सञ्चदिति ॥ प्रमाणान्तरमिति ।** पदार्थानां संसर्गाख्यान्यप्रयमितिकरणत्वेन प्रमाणलक्षणाक्रान्तत्वादिति भावः । धूमप्रतिपादितस्य धूमजन्यज्ञानविषयस्य । वाक्यं स्फोटाख्यम् ॥ **न निर्वह- तीति ।** प्रहरे प्रहरे उच्चर्यामाणेष्वकाङ्क्षापूर्तिरूपं निराकाङ्क्षत्वमेव नास्तीत्यर्थः ॥ **एवं वदतीति ।** निराकाङ्क्षपदान्येवेति पदानां निराकाङ्क्षतालक्षणविक्रियाविशेषस्य वाक्यत्वं वदतेत्यर्थः । विक्रियाविशेषो व्यतिषङ्गविशेषरूपः । न तन्तुमात्रम् । व्यतिषङ्गविशेषरहिततन्तूनां पटत्वाभावादिति भावः ॥ **स्ववाक्यमिति ।** स वाक्यमित्युच्यते तच्च पदातिरिक्तमेवेति योज्यम् । पटो व्यतिषङ्गविशेषरूपः । उच्यन्ते उपचर्यन्ते । एवं तर्हि निराकाङ्क्षपदानि पुरुषनिराकाङ्क्षताकारीणि पदानि वाक्यमित्युक्त्या पुरुषनिराकाङ्क्षताकारिताख्या विक्रियावाक्यरूपा पदेष्वतिरिक्ता प्राप्तिवैयत्य आह ॥ **निराकाङ्क्षतैवेति ।** यदि पुरुषनिराकाङ्क्षताकारिता न पदनिष्ठा विक्रिया कथं तर्हि पुरुषनिराकाङ्क्षताहेतुत्वं पदानामित्यत आह ॥ **जिज्ञासितेति ॥ तद्धेतुत्वादिति ।** श्रोतुर्निराकाङ्क्षताहेतुत्वादित्यर्थः । ननु तर्हि जिज्ञासितार्थमिधानमेव पदनिष्ठा विक्रिया सा च पद- भिन्नैवेति तदाख्यं वाक्यं पदभिन्नमेवेत्यत आह ॥ **तस्य चेति ।** अर्थाभिधायकत्वस्येत्यर्थः । तथा च नेदं विक्रियारूपमागन्तुकम् । येन पदाद्भिन्न- स्यादिति भावः । निराकाङ्क्षणीर्युक्तं भवतीत्यत्र निराकाङ्क्षणीत्यन्तरं तान्येव वाक्यमित्युच्यन्त इति शेषः ॥ **शाब्दीति ।** शाब्दी ह्याकाङ्क्षारा- ब्देनैव शाम्यतीति न्यायादिति भावः ॥ **अतिमन्द इति ।** गामनयेत्यत्र ये असन्तवर्णश्रवणे गौरश्च इत्यादिवर्णमालाश्रवणे चान्वयबोधजननादिति भावः । उपलक्षणे कोऽर्थः सम्पन्न इत्यत आह ॥ **जिज्ञासितानामिति ॥ पदानामेवेति ।** तथा च पदैवोन्वयस्योपपत्तिरित्यथोपसिर्पयुक्ते-

ल्यर्थः । तदतिरिक्तोऽर्थसर्गातिरिक्तः ॥ **कुतो न भवतीति** । अनुक्तान्प्रनुच्चारितान्यपि पदानि पदार्थप्रतिपादनद्वाराऽन्वयं कुतो न बोधयन्तीत्यर्थः ॥ **भाव इति** । तथा चोक्ते उच्चारणरूपायामुक्तौ सत्यामित्यर्थः ॥ **न व्यापार इति** । पदार्थप्रतिपादनेऽन्वयप्रतिपादने चेति शेषः । विरम्य-
 व्यापारश्चेतनधर्मभूत इति शेषः । तेषां जडरूपाणां पदानाम् ॥ **अन्यथेति** । एवमयोगेऽपि चेतनधर्मभूतो विरम्यव्यापारो जडेषु पदेषु गृह्यङ्गीक्रियत
 इत्यर्थः ॥ **उक्त एवेति** । बुद्धिस्थत्वायैत्यनेनोक्त इत्यर्थः । अनन्विताभिधानानां पदानां सहाय्येन तादृशानि पदानि सहायीकृत्येत्यर्थः । तस्यैव तस्मा-
 दित्यस्यैव ॥ **सम्बन्धीति** । ससम्बन्धिकपदार्थवाचिशब्देत्यर्थः । मूले गुणक्रियादिधर्माणां मध्ये कस्मिंश्चिद्विशेषधर्मे कथित इत्यर्थः ॥ **पदेनेति** ।
 या विशेषजिज्ञासा सा धर्मसामान्यज्ञानपूर्विकेत्यविनाभावबलेनैव धर्मसामान्यज्ञानं भवति नत्वेतत्पदजन्यम् । तथा चान्यानुमानेऽप्रयोजकतेति
 भावः ॥ **दृष्टपदेति** । धर्मसामान्यज्ञानकारणत्वेन दृष्टं यत्पदरूपं कारणं तत्परित्यागेनेत्यर्थः । तस्य भगवतः ॥ **एकेनेति** । एकेन धर्मरूपेण च
 भगवतेत्यर्थः । विशेषबलेनेति भावः ॥ **तुशब्देनेति** । पदानामन्विते शक्तेः साधितत्वादिति भावः ॥ ३-२-१५ ॥ ॐ **परमनःसतू-**
न्मानसम्बन्धभेदत्रयपदेशेभ्यः ॐ ॥ अन्यथा लोकाविलक्षणत्वे ॥ **व्युत्पत्तीति** । सम्बन्धिज्ञानाभावादिति भावः ॥ **तस्य चेति** ।
 विमतो भगवदानन्द आनन्दशब्दवाच्यः प्रसिद्धजीवानन्दसदृशत्वात् । व्यतिरेकेण घटवदित्येवं व्युत्पत्त्यर्थमनुसरणीयेऽनुमाने हेतुरसिद्ध इत्यर्थः
 ॥ **ततश्चेति** । एवं केनापि प्रकारेण व्युत्पत्त्यसम्भवे ॥ **वेदेति** । आनन्दं ब्रह्मण इत्यादिवेदेत्यर्थः । न ह्यगृहीतसङ्गतिकः शब्दो बोधक इति
 भावः ॥ **न केवलमिति** । अहिकुण्डलधिकरणोक्तरीत्येति शेषः ॥ **कथमिति** । केनापि प्रकारेणेत्यर्थः ॥ **आहेति** । लौकिकानन्दादि-
 वैलक्षण्यप्रकारमाहेत्यर्थः ॥ **अनुमानमिति** । विमता लौकिकसलक्षण आनन्दादिशब्दवाच्यत्वादिति बाधवात्वेनाशाङ्कितमनुमानमित्यर्थः
 ॥ **कुतो न प्रयुज्यत इति** । तथा च जीवानन्दादिसाधारणानन्दादिशब्दप्रयोगः कुत इत्यर्थः । उत्तरमाह ॥ **तथा सतीति** । तथा च
 विलक्षणशब्दप्रयोगो न भवतीत्यर्थः ॥ **अपव्याख्यानमिति** । निर्विशेषं निरस्तसमस्तप्रपञ्चं शुद्धं ब्रह्मैवैष्वधिकरणेषु प्रतिपाद्यत इत्यपव्या-
 ख्यानमित्यर्थः ॥ ३-२-१६ ॥ ॐ **फलमत उपपत्तेः ॐ** ॥ अचेतनस्य फलदातृत्वानुपपत्तिरूपपत्तिः । श्रुतत्वाच्चेति सूत्रोक्ताराति-

दातुः पराधणमिति श्रुतिरिति ध्येयम् ॥ अन्यथेति । कर्मण ईश्वरस्य चेत्युभयोः फलकारणत्वकार्पणे गौरवं स्यादित्यर्थः ॥ ॐ पूर्वं तु वादरायणो हेतुव्यपदेशात् ॐ ॥ गौरवस्येति । ईश्वरस्य फलहेतुतायाश्च ग्रामाणिकत्वाच्च गौरवमिति भावः ॥ प्रसिद्धमेवेति । तथा च न साम्यमिति भावः ॥ उद्धुद्धानि करोति फलोन्मुखानि करोतीत्यर्थः । तथा चौद्बोध एव व्यापार इति भावः ॥ यदेतदत्रोक्तमित्यादि । अत्र धर्माधर्मदर्शनं मूले स एवेत्यारम्भ्य पश्यन्नित्यन्तेनोक्तम् । बोधयतीत्यनेन तत्प्रेरणम् । तेषामिति फलदानम् । न त इत्यादिना तदप्रेर्यत्वादिकं चोक्तमिति ज्ञेयम् ॥ अधिष्ठानभूतानीति । धर्माधर्मवैवाधिष्ठानभूतौ येषां तानि धर्माधर्मोधिष्ठानभूतानि । धर्माधर्मशरीरकाणीति यावदित्यशेषमिति मङ्गलम् ॥ ३-२-२० ॥ इति श्रीमद्यजुष्यब्राह्मणस्य तृतीयाध्यायस्य श्रीनिवासेन विरचित- टीकाऽसङ्गृहीतसुधावाक्यार्थविवरणे तृतीयाध्यायस्य द्वितीयः पादः ॥ ३-२ ॥ ॐ ॥ ७ ॥



॥ हरी ॐ ॥ वैराग्ये सति भक्तिरित्यन्वयव्याप्तिदाढ्याय वैराग्याभावे भक्त्यभाव इति व्यतिरेकव्याप्तिमुपपादयति ॥ न हीति । प्रमो-
 ल्पत्तिः स्नेहस्वरूपमन्त्युत्पत्तिः ॥ हृद्यते तात्पर्यमिति । हेये पुत्रादौ रागव्रतमाध्यास्तिककामुकानामुपादेये भगवति प्रेमोत्पत्तेरनुभूयसिद्धत्वेन व्यभि-
 चारान्न वैराग्याभावे भक्त्यभावे इति व्यतिरेको युक्त इत्यर्थः ॥ हृढः प्रमेति । तथा च वैराग्यतो भक्तिदाढ्यं तदभावे भक्तिदाढ्याभाव इत्यन्वय-
 व्यतिरेकयोर्विवक्षितत्वात् व्यभिचार इति भावः ॥ युक्तिसहितयुतेर्विरोधं वेति । युक्तिसहितश्रुतेः सकाशात्प्रति विरोधमित्यर्थः ॥ समी-
 चीनः कूल इति । समाने प्रवृत्त इत्यर्थः ॥ यतः कुलत्र्यदिति । अकारणानन्तर्यमित्यर्थः ॥ वैश्यध्यादिति । जिज्ञासायामनुपयुक्त
 त्वादित्यर्थः ॥ तत्राविधं च वेदार्थज्ञानादीति । आदिप्रदेन प्रसमयानिराकर्णणादिकं ग्राह्यम् । तथा च वेदार्थज्ञानादि तथाविधमन्वयव्यति-
 रेकान्यां जिज्ञासासाधनं भवतीत्यर्थः । पूर्ववत्त्वं पूर्वस्थितम् ॥ अस्मदुक्त एवेति । युक्तितो ज्ञातवेदार्थे इत्यादिनाऽस्मदुक्त एवाथशब्दार्थे
 इत्यर्थः । व्यक्तिभेदान्वात्मन्याश्रयत्वमित्याह ॥ सात्त्विकप्रकृतेरिति ॥ किमर्थमित्यर्थः ॥ विपर्यय इति । पूर्वपक्ष
 इत्यर्थः । कथं पूर्वपक्षस्य विपर्ययत्वमित्यत आह ॥ मिथ्याज्ञानत्व इति । सम्यग्ज्ञानविरोधित्वसाम्यादित्यर्थः ॥ इत्याहेति ॥ वक्ष्य-
 माणेन वेति । इतीत्थस्योहेति वक्ष्यमाणेन वा सम्बन्ध इत्यर्थः । मोक्षार्थस्य मोक्षरूपप्रयोजनस्य । प्रधानं साध्यमित्यर्थः ॥ समासप्रतिषे-
 ष्णादिति । तथा च मोक्षादेः कर्ता मोक्षादेर्द्वैतित्येव षष्ठी श्रूयते न तु मोक्षादिकर्तृत्वस्य मोक्षादियातेति च षष्ठ्याः समासो न युक्त इत्यर्थः
 ॥ तथा प्रतिभासादिति । ज्ञात्वा शिवं शान्तिमस्यस्तेतीत्यादावित्यर्थः ॥ अननुसृतोऽसेधित इति । यतोऽत इति शेषः ॥ इत्यु-
 क्त इति वर्तत इति । इत्युक्तः समुद्रगत्वेनोक्तो यः स इत्यर्थः ॥ एनमित्युक्त इति । एनमित्युक्ते वस्तुनीत्यर्थः । नन्विदमन्यस्य ब्रह्म-
 शब्दब्राह्मणमिषेधपरमेव किं न स्यादित्यत आह ॥ अन्यत्रेति ॥ एतेनेति । भगवतो मोक्षजनकज्ञानविषयत्वस्य य एनमित्याद्युदाहृताभिः
 श्रुतिभिः समर्थनेनेत्यर्थः ॥ द्वितीयहेतुव्याख्यानमिति । भगवतो मोक्षदातृत्वे जन्मावस्थ यतः श्रुतिमित्येको हेतुरुक्तः । शास्त्रयोनित्वादिति
 द्वितीयो हेतुरुक्तव्याख्यानमित्यर्थः । पूर्वं शिब्रवाक्यतया योजितमिदानीं समित्यादिकमेकमेव वाक्यमित्याह ॥ यस्मात्समित्युपसर्गणेति ।

स्वरूपसिद्धिं परिहर्तुमाह ॥ विमता न सर्ववेदवेदनाहं इति ॥ यदपेक्षयेति । ज्ञेयापेक्षेत्यर्थः ॥ न तृतीय इति । आद्य-
पक्षस्य द्वेषा विकल्पितत्वात्तृतीयत्वमस्येति ज्ञातव्यम् । विषयान्तरे रुद्रादावित्यर्थः ॥ योगे वेति । विरोधस्येति शेषः ॥ अनुपपत्तेरिति ।
एकेन ज्ञातस्यान्येनाज्ञातत्प्रप्तोरित्यर्थः ॥ वर्गः समुदायः । तथा च शाखाचतुष्पञ्चगतमित्यस्य शाखासमुदायगतमित्यर्थो द्रष्टव्यः
॥ भाष्योक्तमिति । सर्वे वेदा युक्तयः सुप्रमाणा इति भाष्योक्तमित्यर्थः ॥ उत्सर्गस्येति । प्रधानं प्रथमं वक्तव्यमित्युत्सर्गस्येत्यर्थः
॥ साधारणे त्विति । सर्वाधिकारिसाधारणे लोकतोऽन्यत्र प्रसिद्धनामात्मकलिङ्गात्मकशब्दसमन्वयरूपार्थनिरूपणे पूर्वोक्तं तारतम्यं चिन्तित-
मित्यर्थः ॥ प्राधान्यादिति । अन्यत्र प्रसिद्धानां नामात्मकानां शब्दानां लिङ्गात्मकशब्देभ्यः प्राधान्यात्तदपेक्षयाऽन्यत्रैव प्रसिद्धानामतिप्राधा-
न्येऽपि तस्य महासमन्वय इत्यनेन सर्वेषामधिकाराभावेनापोदितत्वादित्यर्थः ॥ समन्वयप्रपञ्चन इति । कर्तव्ये सतीति शेषः । आचार्यः
सूत्रकारः ॥ अक्षादिशब्दवदिति । यथा अक्षशब्दस्येद्विधेयं द्यूतसाधने च साम्येनैव प्रवृत्तिरस्तीत्यर्थः ॥ प्रागेवेति । परममुल्यवृत्त्यपेक्षयाऽ-
मुख्यवृत्तिरेवात्रोपचारतया विवक्षितो न तु सिद्धादिशब्दानां देवदत्तादिव प्रसिद्धोपचार इत्येवं शब्दप्रवृत्तिहेतूनां तस्मिन्नित्यादिना प्रथमाध्याये विवृत
इत्यर्थः ॥ अतिशयस्येति । बहुलतिप्रयोगरूपस्येत्यर्थः । बहुलतिप्रयोगतो ह्युक्तत्वादिति ज्ञेयम् ॥ विरुद्धत्वा-
दिति । अनित्यनिष्ठकृत्कत्वेन नित्यत्वज्ञानं यथा विरुद्धमेवमन्यनिष्ठेन लिङ्गेन भगवति समन्वयप्रतीतिर्विरुद्धेत्यर्थः । समर्थनादित्यनन्तरममुल्यया वृत्त्ये-
तरपरत्वस्यापि सद्भावादिति वाक्यशेषः । लिङ्गशब्दयोरित्येतत्पार्यमाह ॥ लिङ्गात्मकानामित्यादि ॥ अन्यत्रेति । आनन्दमयादिशब्दानामिति
शेषः ॥ उभयत्रेति । भगवति कोशादौ चेत्यर्थः ॥ तर्हि त एव पुनरिति । पुनःशब्दो वाक्यालङ्कारे । यथा लिङ्गात्मकानां शब्दानां द्वितीय-
पादेन समन्वयोक्तौ । नन्वेवं तर्हि यान्यन्तरीत्यादिना शङ्काकृता तथैवोभयत्र प्रसिद्धानां नामलिङ्गात्मनां शब्दानां तृतीयपादेन समन्वयोक्तावपि त
एव पुनर्विचार्या इत्यर्थः । उच्यत इत्यादिनोक्तमेव समाधानमाह ॥ सत्यमिति । ननु यन्नैवान्यत्र मुल्यत इत्यत्रेत्यनेनैवेतरस्यामुल्यार्थताया उक्त्वा-
द्यदधीनास्त इत्यादि पुनरुक्तमित्यत आह ॥ अत्रेतरस्येति ॥ अनूच्यत एवेति । तथा च यदधीना इत्यादिनोत्तरस्यामुल्यार्थत्वं पूर्वोक्तम-

नृषु स्वातन्त्र्येण निमित्तेनश्चरस्य मुख्यशब्दार्थत्वं विधीयत इति न पुनरुक्तिरित्यर्थः । ननु द्वितीयो जीव एवास्तीत्युत्तरत्र जीवशब्देन जडमप्युपलक्ष्यत
 इत्युच्यते । तत्र जडेऽवस्त्वानुभविवाभावादाह ॥ **अवस्त्वदिमत्त्वमिति** । प्रमाणं प्रमापकम् । उदाहरणमित्यर्थः । नन्वरत्वादिमत्त्वमीश्वरे
 कुतो नाङ्गीक्रियत इत्यस्यानेन किमुत्तरं जातमित्यत आह ॥ **तथा सतीति ॥ उत्तराधिकरणेति** । पदाक्षरसमन्वयेन भगवत एव
 प्रवृत्तिनिमित्तादौ स्वातन्त्र्येण मुख्यवाच्यत्वेऽपि वाक्यान्वयन्यायेनामुख्यवृत्त्या कर्मकामोदेरपि वाच्यत्वाङ्गीकारान्न तदभावप्रसङ्गरूपो विरोध इत्येव
 ल्योतिरुपक्रमादित्युत्तराधिकरणतात्पर्यमपि द्रष्टव्यमित्यर्थः ॥ **फलविषय इति** । किं फलं यया सम्पन्नमिति बुद्धिरित्यर्थः । तथा च तृतीयाध्याये
 फलमेव कस्मान्नोच्यत इत्यर्थः ॥ **प्रागुक्तामेवेति** । वैराग्यतो भक्तिदाढ्यमिति प्रागुक्तामेवेत्यर्थः । विपूर्वो दधातिः करोत्यर्थ इत्यभिप्रेत्य विधा-
 नार्थमित्येतदुत्पादनार्थमिति व्याख्यातम् । तथा च भक्तेर्विधानमुत्पादनम् । येन तद्भक्तिविधानं वैराग्यं तदर्थमित्यर्थमभिप्रेत्याह ॥ **वैराग्यार्थ-**
मिति यावदिति ॥ संस्कारेति । वासनामयवस्तुनो मनसाऽवलोकनस्यैव ध्यानत्वेन संस्कारातिशयस्य ध्यानोपयोगित्वादिति भावः
 ॥ **तेनेति** । उपासनमेवोच्यत इति वचनेनेत्यर्थः । भिद्यन्ते न वेत्युक्तभेदोभेदशब्दार्थं विवेचयति ॥ **भेदाभेदाचिति** । भेदाभेदशब्दार्थोवित्यर्थः ।
 किं विरोधेत्याद्यन्वयः ॥ **विरोधाविरोधाविति** । विज्ञानानि विरुद्धान्यविरुद्धानि वेत्यर्थः । वेदान्तानां किं परस्परविरुद्धान्यविषयकज्ञानजननत्व-
 मुताविरुद्धान्यविषयकज्ञानजनकत्वमिति भावः ॥ **गतार्थत्वादिति** । गतिसाम्यादित्युक्तत्वादिति भावः ॥ **विलक्षणेति** । तथा च वेदान्तानां
 विरुद्धक्षणोपेतब्रह्मज्ञानजनकत्वमुताविरुद्धक्षणोपेतब्रह्मज्ञानजनकत्वमित्यर्थः ॥ **अखण्डत्वेनेति** । निर्धर्मकत्वेनेत्यर्थः ॥ **प्राप्त्यभावा इति** ।
 वेदान्तानां विरुद्धक्षणोपेतब्रह्मज्ञानजनकत्वमिति कोटिप्राप्त्यभावेन विचारानवकाशादिति भावः ॥ **सगुणेति** । तथा च वेदान्तानां विरुद्धलक्ष-
 णोपेतसगुणब्रह्मप्राप्त्यादिविषयकज्ञानजनकत्वं न वेति चिन्तोपपद्यते । सगुणब्रह्मादेः सधर्मकत्वेन तत्र विरुद्धक्षणप्रसक्तिसद्भावादिति भावः । अने-
 नाद्धेति वचनेन । केषाञ्चित्सूत्राणां जन्माद्यस्येत्यादीनाम् ॥ ॐ ॥ ॐ ॥ **ॐ सर्ववेदान्तप्रत्ययं चोदनाद्यविशेषात् ॐ ॥** ननु विज्ञा-
 येत्युक्तविज्ञानक्रियायां पुरुषस्य कर्तृत्वेन भवेदित्युक्तभवनाक्रियायां चोपासनस्य कर्तृत्वेन समानकर्तृकत्वाभावाद्भिद्येति क्वादेशभूतल्यबनुपपत्तिरित्यत

आह ॥ **विज्ञानायावस्थितस्येति** । तथा च विज्ञानावस्थावस्थानयोरमुयोरेपि पुरुषकर्तृकत्वान्नोक्तानुपपत्तिरित्याशयः । ननु कुर्वतित्यध्याहारेण व्याख्यानैर्भवेदित्येतदुर्वीर्यतमः । तस्यान्वयमाह ॥ **भवेदित्यस्येति** ॥ इत्येव वक्तव्यमिति । उपासनं कुर्वतिति वचनमधिकमित्यर्थः ॥ **यथाश्रुत एवेति** । सर्ववेदात्तेत्युक्तत्वाच्चतसुराणोखिलान्वेदविज्ञानेयवोच्यताम् । तथा च निरुपचरितसर्ववेदज्ञानरूपार्थ एवास्त्वित्यर्थः ॥ **किं विशेषणेनेति** । यथा शक्तीति विशेषणं किमित्यर्थः ॥ **संशयेति** । ब्रह्ममात्राधिकारिकत्वे ध्यानोपासनार्थिभिः स्वस्वशाखा एव श्रवणमननैर्ज्ञातव्याः । किं वा सर्वे वेदा इति संशयोऽसङ्गतः । स्वस्वशाखा एव सर्वैर्ज्ञातव्या इति पूर्वपक्षश्चासङ्गत इत्यर्थः ॥ **युक्तमुक्तमिति** । उक्तं यथाशक्तीति विशेषणं युक्तमित्यर्थः ॥ **अद्वयथेति** । गतिसामान्यानुमानेन शङ्कानिरासामाव इत्यर्थः ॥ **ततः श्रुतिरिति** । सर्वैश्च वेदैरिति श्रुतिरित्यर्थः । महत्त्वस्य अपरमप्राप्तमित्यस्या निरुपचरितमहत्त्वमित्यर्थः । कथमनेन सर्ववेदज्ञानमुक्तमित्यत आह ॥ **वेदेन विनिति** । तथा चान्यथानुपपत्त्या लब्धमिति आवः ॥ **समान्त्यायस्त्वादिनि** । वेदेन विभागवन्नमहत्त्वस्य ध्यातुमशक्यत्वादित्यर्थः ॥ **नियम इति** । विद्विदैवेत्यनेनोक्तानियमेत्यर्थः ॥ **आज्यमिति** । क्रममनुक्तिकस्य वर्तमानं यथाक्रममितिवद्योग्यतामनतिक्रम्य वर्तमानं यथायोग्यमिति वक्तव्यामित्यर्थः ॥ **समासोऽज्यमिति** । न भिन्नपदमित्यर्थः । तथा च यथायोग्यमखिलज्ञता यथायोग्याखिलज्ञतेति विग्रहो द्रष्टव्यः । यथेत्थं पदं योग्येत्थं परं परमित्येते पदे भिन्ने एवेत्याह ॥ **यदेति** ॥ **उच्यते इति** । आत्मज्ञानरूपत इत्युदाहृतवाक्य इत्यर्थः ॥ **निराकृत इति** । उदाहृतवाक्ये महत्त्वस्यैत्यारभ्य नारादेत्यन्तेन निराकृते स्तौत्यर्थः ॥ ॐ स्वाध्यायस्य तथात्वेन हि समाचारेऽधिकारात् ॐ ॥ ननु विशेषणग्रहणमात्रपरतया चरितार्थत्वसम्भवात् तदुक्तार्थज्ञानमङ्गीकार्यमित्यत आह ॥ **अध्ययनस्येति** ॥ तथैवेति । स्वस्वशाखापरतयेत्यर्थः ॥ **विपर्यय इति** । हिंस्रदोक्तस्य मुक्तिमादनुपपदयत्स्वाध्यायस्येत्युक्तश्रुतिः पश्चात्कथं गृह्णेत्यर्थः ॥ **आकाङ्क्षेति** । शाखाभेदस्य सुप्रसिद्धत्वाच्चोदादिकं विशेषमिष्टं व्याख्येयमित्याकाङ्क्षानिर्वर्तकतया स्वाध्यायस्येति श्रुतिः सूत्रकृताऽभिहिता । अनन्तरं शाखाभेदस्य सुप्रसिद्धत्वास्त्वाध्यायपदमपि तथैव व्याख्येयमित्याकाङ्क्षानिर्वर्तकत्वेन हिंस्रदेन स्मृतिः सूत्रकृता गृह्णेत्यर्थः । तर्हि व्याख्येयं व्याख्यानं किमर्थमित्यत

आह ॥ **व्याख्यानं त्विति !** श्रुत्यर्थसङ्कोचं वारयितुमुपोद्धातप्रक्रियायाऽऽदौ हिशब्दगृहीतकृत्स्नपादोपेतस्मृतिरादावुपात्तेत्यर्थः । ननु यथा-
 शक्तिसर्वपरिज्ञानं व्यर्थम् । शाखान्तरेऽन्यथोक्तिशङ्कायास्तेनाप्यनिवारणादित्यत आह ॥ **श्रुतिस्मृतीति** । स्वाध्यायोऽध्येतव्यः । वेदः कृत्स्नोऽधि-
 गन्तव्य इति श्रुतिस्मृतिबलदेवेत्यर्थः । स्वस्वशाखामात्रपरिज्ञानस्य निःशङ्कताहेतुवज्ञापकं प्रमाणं न किमपि नास्तीत्यर्थः । ननु स्वस्वशाखामात्र-
 परिज्ञानमपि विप्रतिपन्नाः शाखा भागवदुक्तप्रतिपादकाः शाखात्वात्सम्प्रतिपन्नशाखावदिति गतिसामान्यानुमानसहितं शङ्कानिवृत्तिहेतुर्भविष्यतीति
 चेत्तत्राह ॥ **भूयोदर्शनं चेति** । एकस्यां सम्प्रतिपन्नशाखायां शाखात्वस्य भगवदुक्तव्याप्यत्वं न गृहीतुं शक्यम् । भूयोदर्शनस्यैव व्याप्ति-
 ग्राहकत्वात् । अतो निःशङ्कताहेत्वनुमानाङ्गभूयोदर्शनसम्पादकतया यथाशक्ति परिज्ञानमेव निःशङ्कताप्रयोजकत्वेन कल्प्यत इति भावः । नन्यध्य-
 यन्नविध्यमात्रे माणवकस्याध्ययनमेव न सिध्येत् । अतस्तदन्यथाऽनुपपत्त्या नियोज्यः कल्पनीय इत्यतोऽन्यथैवोपपत्तिमाह ॥ **अध्यापनविधि-**
नैवेति । आचार्यस्याध्यापनं माणवकस्याध्ययनं विना न सम्भवतीत्यध्यापनविधिनैव माणवकस्याध्ययनमाक्षिप्यते । अतोऽन्यथाऽनुपपत्तिलभ्यस्या-
 ध्ययनस्य न चोदनार्थत्वं यश्चार्थादर्थो न स चोदनार्थ इति न्यायादिति भावः । अध्यापनमेवाध्ययनमुपादत्त इति तदीयग्रन्थाभिप्रायमाह ॥ **स्वसि-**
द्धय इति ॥ कथञ्चिदिति । तथा चाध्ययने सति विधिज्ञानमित्यनङ्गीकारान्तेरेतराश्रय इति भावः । देवाद्याः शृण्वन्तीत्यनेन समाचारे
 देवानां सम्यक् श्रवणादीनामाचरणेऽधिकारादित्यर्थ उक्तो द्रष्टव्यः ॥ **अर्थित्वाभावादिति** । अर्थी समर्थो विद्वानधिप्रियते । देवानां प्राप्त-
 फलत्वेनार्थित्वामवात्राधिकार इत्यर्थः ॥ **न्यायमिति** । भावं तु वादरायणोऽस्ति हीति सूत्रोक्तं न्यायमित्यर्थः ॥ **विप्रतिपस्यति** ।
 अपव्याख्यानजनितविप्रपत्येत्यर्थः ॥ **अतिप्रसक्ताविति** । स्वाधमादपि श्रवणरूपतिप्रसक्तौ सत्यामित्यर्थः । नन्वधमाच्छ्रवणमपि तस्यात्स्वस्य
 ज्ञानप्राप्तिरूपदृष्टार्थसाधनं यद्यपि न भवति तथाऽप्यदृष्टार्थं भविष्यतीत्यत आह ॥ **न हीति** । किन्तु दृष्टार्थं नास्तीति भावः । संशयं छिन्वादित्यत्र संश-
 पदमज्ञानविपर्ययोरप्युपलक्षणमित्यभिप्रेत्याज्ञानविपर्ययावित्युक्तम् । ते अपि श्रुतावृत्तिवचने अपि । श्रवणादिफलमज्ञाननिवृत्त्यादिकम् ॥ **न तथेति** ।
 प्रामाणिकत्वेन केवलमभ्युपगत इति नेत्यर्थः । इत्यत इत्यभिप्रेत्य ॥ **मृगभयादिति** । मृगाः समागत्याङ्कुरं भक्षयिष्यन्तीति भयेन बीजावाप-

रूपं प्रधानं कर्म न परित्यज्यते कर्मकैस्तद्वदिति भावः । अपरसिद्धान्तप्रसक्तिपरिहारायाह ॥ सकलजगज्जन्मादीति ॥ निर्णायत इति ।
 ॥ निर्णय इति । तथा च निर्णतोऽर्थ इत्यर्थः ॥ उत्तरत्रेति । भेदश्च सर्वत इत्यनेनेत्यर्थः ॥ गुणपूर्त्याद्य भावस्यापीति । आदिपदेन
 निर्दोषत्वम् । अर्भेदे दोषान्वयोऽस्वातन्त्र्ये पूर्वोक्तभावः । यदधीना गुणाश्चैव दोषा अपि हि सर्वशः । गुणास्तस्य कथं न स्युः स्युर्दोषाश्च कथं पुनरित्यु-
 क्तीत्या स्वातन्त्रस्य गुणपूर्त्यादिसाधकत्वादिति भावः ॥ इदमङ्गीकार्यमिति । मुक्तानां तत्तन्त्रत्वमित्यर्थः । ननु जन्मादिसूत्रे स्वव्यतिरिक्तमुक्ता-
 मुक्तसर्वप्रपञ्चस्य यथायोगं जन्मस्थित्यादिकर्तृत्वोक्त्या तदधीनत्वस्योक्तत्वादिकर्तृत्वमिति चेत्त्राह ॥ जन्मादिसूत्रेति । पूर्वं निर्दोषत्वोक्तौ पार-
 तन्त्र्यमपि नास्तीति शङ्कानिरासकत्वेन तदनन्तरेति वाक्यं योजितम् । इदानीं निर्दोषत्वमित्यनेन यथाऽपरसिद्धान्त उक्त एवं तदनन्तरेत्यनेनाप्य-
 परसिद्धान्तान्तर्भवोच्यत इत्याशयेनाह ॥ यद्वेति । ननु ससिद्धान्तविरोधिज्ञानस्थैवान्यन्तमःसाधनत्वमुच्यते न तु तत्यागस्येत्यत आह ॥ विरो-
 धिज्ञानमेव हेति ॥ अचान्तरेति । बाल्मीक्यध्यात्मादिरामायणानामित्यर्थः ॥ स्मृतय इति । बहुवचनस्य त्रिविधं पर्यवसानं किं न स्यादि-
 त्याशङ्कानिरासायाखिला इति बहुवचनार्थं उक्त इत्याह ॥ अखिला इतीति ॥ त्रिविधेति । ब्राह्मी देवी च कार्मिकीत्यर्थः । उत्तानार्थो
 नामापातप्रतीत्यर्थः ॥ ऋगाद्या इति । ऋगाद्या भारतं चैव पञ्चरात्रमथाखिलम् । मूलरामायणं चैव पुराणं चैतदात्मकम् । अनुकूलय य
 प्तेषां ते च प्रोक्ताः सदागमाः । दुरागमास्तदन्ये ये तैर्न ज्ञेयो जनार्दन इति तत्त्वनिर्णयोदाहृते प्रमाणेऽयमर्थः स्फुट इत्यर्थः ॥ परिगणनमिति ।
 ब्रह्माण्डपुराणे शतापराधकथनप्रसङ्गे ब्रह्महत्या सुरापानं गुरुह्रीगमनं तथा । ब्रह्मस्वहरणं चापि सुरापानकृतिस्तथा । हरिनिन्दा गुरोर्निन्दा देवतानि-
 न्दनं तथा । असच्छाब्दादिगमनं तद्बाल्यानकृतिस्तथा । अयोग्येषूपदेशश्च भगवद्विस्तृतिस्तथेति पातकेषु परिगणनं कृतमस्तीत्यवगन्तव्यम् ॥ फलो-
 पकार्यङ्गमूत इति । प्रयाजादिवदिति भावः । किं तत्फलं कथं च तदुपकारकत्वं मनननिदिध्यासनयोरित्यतस्तदुपादायति ॥ असम्भा-
 वनेत्यादिना ॥ निवर्तयतीति । मननमसम्भावनां निदिध्यासनं च विपरीतभावनां निवर्तयतीत्यर्थः ॥ तथात्वापत्तेश्चेति । धर्मविषय-
 क्तासाक्षात्कारजनकत्वापत्तेरित्यर्थः ॥ ब्रह्मविषयस्यैवेति । ब्रह्मप्रतिपादकस्यैव शब्दस्यैवेत्यर्थः ॥ तद्भाव इति । साक्षात्कारजनकत्वमित्यर्थः

॥ धर्मादिविषयस्येति । धर्मादिविषयकस्येत्यर्थः ॥ हृद्यत इति । दशमस्वमसीति वाक्यादहं दशमोऽस्मीति साक्षात्कारजननादित्यर्थः ।
 करणं साक्षात्कारणम् ॥ विनिगमनमिति । शब्द एव करणमिन्द्रियं सहकारिलेव विनिगमनं निर्धारणं कुतः प्रमाणात्क्रियत इत्यर्थः ।
 लोचनविरहिणोऽप्यपरोक्षप्रतीतिदर्शनादित्यन्वयः । प्रतीतिर्मानसी । वाक्याद्दशमस्वमसीति कस्यचिद्वाक्यात् । त्वमसीत्युक्त्या सहकारिभूतेन्द्रियामाव
 उक्तः । क्वचिच्चेत्यनेन स्पष्टं तदभावः । तथा चेन्द्रियाभावेऽपि जायमाने साक्षात्कारे इन्द्रियस्य सहकारित्वायोगाच्छब्दकरणकत्वमेवेत्यास्ति विनि-
 गमकमिति । न च विशेषहेतुरस्तीत्युक्तदूषणं परिहरति ॥ अस्ति चेति ॥ विमतं शाब्दज्ञानमिति । वेदान्तावाक्यजन्यमित्यर्थः ॥ अप-
 रोक्षविषयकत्वादिति । अहमिति जीवस्य स्वप्रकाशतया नित्यसिद्धत्वेऽपि न ब्रह्मणोऽपि तदभिन्नस्यापरोक्षत्वादित्यर्थः । अपरोक्षज्ञाननिष्ठाल्य-
 न्ताभावाप्रतियोगित्वादित्यस्यापरोक्षज्ञानवृत्तित्वादिति फलितार्थः ॥ अत एवेति । शब्दस्यापि साक्षात्कारणतायाः प्रमितत्वादेवेत्यर्थः ॥ आपा-
 तत इति । विचाराभावदशायां प्रथमाक्षसन्निकर्षानन्तरमेवेत्यर्थः । अपेक्षाबुद्ध्यभावदशायामिति यावदिति भावः । रूपादिकमिवेति व्यतिरेक-
 दृष्टान्तः । रूपादिकं यथा प्रत्यक्षेणोपलभ्यते तथा नेति ॥ पूरण इति । तस्य पूरणे ङङिति सूत्रेण पूरणार्थे ङङप्रत्ययविधानादित्यर्थः ।
 ॥ तथेति । नापाततः प्रत्यक्षेणोपलभ्यत इत्यर्थः । विशेषणस्य तथात्वात्तद्विशिष्टस्यापि तथात्वमिति भावः । नन्वर्यं क्रमः कस्मान्नोपलभ्यत इत्यत
 आह ॥ आशुभावादिति । क्वचिद्ब्रह्मलभे तमसीत्युक्तस्योत्तरमाह ॥ अन्धकारादौ त्विति । आदिपदेन लोचनविरहदशग्रहणम् ।
 आगन्तुकं निमित्ताधीनम् ॥ अतथाभूतस्येति । ब्रह्मात्माविषयकस्येत्यर्थः । अपरोक्षविषयत्वमपरोक्षार्थविषयकत्वम् । तत्रार्थे ॥ एतज्ज्ञा-
 नेति । अपरोक्षविषयकत्वेन यस्मिन् शाब्दज्ञानेऽपरोक्षत्वमुच्यते तज्ज्ञानविषयत्वेनेत्यर्थः । तदुक्तावपरोक्षत्वौ ॥ इतरेतरेति । शब्दजन्यज्ञान-
 स्यापरोक्षत्वे सिद्धे तद्विषयत्वेनार्थस्यापरोक्षत्वसिद्धिरिति सौ च तद्विषयकत्वेन शब्दजन्यज्ञानस्यापरोक्षत्वमित्यन्योन्याश्रय इत्यर्थः । नन्वपरोक्षार्थविष-
 यकत्वेन यस्मिन् शाब्दज्ञानेऽपरोक्षत्वमुच्यते तज्ज्ञानविषयत्वेनैवार्थस्यापरोक्षत्वं नोच्यते । किन्तु ज्ञानान्तरविषयत्वेनेवातेनेतरेतराश्रयत्वमित्याशङ्क्याह
 ॥ ज्ञानान्तरेति । केषाञ्चिद्योगिनाम् ॥ जनयेदिति । अपरोक्षार्थविषयकत्वादिति भावः । एतदोषपरिहारं शङ्कते ॥ एकयोरुभेति ।

इस्य पुरुषस्य योऽपरोक्षत्तस्यैव तद्विषयकं प्रमाणमपरोक्षज्ञानजनकमित्युच्यत इत्यर्थः ॥ धूमिति । येन पुरुषेण प्रत्यक्षेणाग्निरगतस्तस्यैव पुनर्धूमदर्शनेनाग्न्यनुभूतिर्भवति । तस्या अग्न्यनुमितेरपरोक्षार्थविषयकत्वेनापरोक्षत्वापत्त्याऽनुमानस्याप्यपरोक्षज्ञानजनकत्वं स्यादित्यर्थः ॥ एवंभाव-
इति । अपरोक्षार्थविषयकत्वेनापरोक्षज्ञानजनकत्वं स्वभाव इत्यर्थः ॥ तथाऽप्यग्न्याविति । एकेन पुरुषेणैकदाऽग्निः प्रत्यक्षेणागतः स एव यदा कालान्तरे व्यवहितो जातस्तदा तद्विषयेऽत्राग्निरस्तीति केनचित्प्रयुक्तः शब्दोऽप्यपरोक्षज्ञानं जनयेत् । तस्यापि शब्दस्य यथा कथञ्चिदपरो-
क्षार्थविषयकत्वादिति भावः ॥ ज्ञायमान इति । अपरोक्षतया ज्ञायमानेऽर्थे प्रवर्तमानः शब्दोऽपरोक्षज्ञानजनक इत्यर्थः । अग्निसु तदानापरो-
क्षतो ज्ञायत इति भावः । अपरोक्षतया ज्ञायमानत्वं धर्म्यंशे विवक्षितमुत प्रकारंशेऽपीति विकल्प्यात्वे दूषणमाह ॥ धर्मिमात्रेति ॥ शब्द-
इत्येति । शतपथपरमितत्वरूपगुरुत्वप्रतिपादकशब्दस्यैत्यर्थः ॥ आपत्तेरिति । गुरुत्वस्यातीन्द्रियत्वादिति भावः ॥ सप्रकारस्येति ।
अपरोक्षतया ज्ञायमानप्रकारविशिष्टे धर्मिणि प्रवर्तमानः शब्दोऽपरोक्षज्ञानजनक इत्यभिप्रायः । तथा च शतपथपरमितत्वरूपः प्रकारश्च नापरोक्ष-
तया ज्ञायतेऽतो वोक्तदूषणावकाश इति भावः । अपरोक्षतया ज्ञायमानैकरूपप्रकारविशिष्टब्रह्मस्वरूपधर्मिणि प्रवर्तमानस्य तत्त्वमसीति शब्द-
स्यापरोक्षज्ञानजनकत्वं वक्तव्यं तत्र सम्भवतीत्याह ॥ प्रकृत इति । तदुपपादयति ॥ न हीति । ऐक्यं प्रकारभूतम् ॥ तथा सतीति ।
ऐक्यस्याप्यपरोक्षावभासविषयत्वे सतीत्यर्थः ॥ वैद्यर्थेति । अधिगतार्थबोधकत्वेनाप्रामाण्यप्रसङ्ग इति भावः ॥ अपरोक्षविषयत्वानु-
मानमिति । विभक्तं शाब्दज्ञानमपरोक्षमपरोक्षविषयकत्वात्सुखादिज्ञानवदित्यनुमानमर्थेतेनापास्तम् । अपरोक्षधर्मविषयकत्वस्य हेतुत्वे शतपथपरि-
मितोऽयं घट इति वाक्ये व्यभिचारात् । अपरोक्षप्रकारविषयकत्वस्य हेतुत्वे उत्करीत्या स्वरूपासिद्धिप्रसङ्गादित्यर्थः ॥ प्रयोगसम्भवमिति ।
अपरोक्षत्वं ज्योतिष्टोमादिवैवाक्यजन्यज्ञानवृत्तिपरोक्षज्ञाननिष्ठालयन्ताभावाप्रतियोगित्वात् । ज्ञानत्वमिति प्रयोगसम्भवादित्यर्थः । विपक्षे बाधकाभावाद्-
ब्रह्मोक्तमिदममुमानमिति चेत् । संसं प्रकृतेऽपीत्याह ॥ ज्योतिष्टोमादिवैवाक्यस्येति । वेदान्तवाक्यस्यापरोक्षज्ञानजनकत्वाभावे बाधकमा-
शङ्कते ॥ संसारस्येति । निरस्तत्त्वादिति । यथा दृश्या प्रसन्नः सन्नित्यादिना प्रसादसाध्यत्वस्योक्तत्वादिति भावः । ननु शब्दस्यापरोक्ष-

ज्ञानजनकत्वाभावे तत्साधनस्यान्यस्याभावात्तदनुपत्तिरेव स्यादिति चेत्त्राह ॥ **चित्तैकाग्रयरूपेति ॥ मनस इति ।** ध्यानस्य मानसक्रिया-
 रूपत्वादिति भावः । यथोक्तम् । क्रियामानसवदिति । उक्तं च टीकाकारैः । ध्यानं हि मानसी क्रियेति । तन्मनसोऽपरोक्षज्ञानसाधनत्वम् । श्रुते-
 र्धम्मनेसीत श्रुतेः । इयं श्रुतिर्मनसैवेदमाप्तव्यमिति श्रुतिः । साऽपि यन्मनसा न मनुत इति श्रुतिरपि ॥ **परम्परयेति ॥** अपरोक्षज्ञानद्वारेत्यर्थः
 ॥ **एतेनेति ।** शब्दस्यापरोक्षज्ञानजनकत्वाभावसमर्थनेत्यर्थः ॥ **अतिप्रसङ्ग इति ।** ब्रह्मविषयकशब्दवद्धर्मविषयस्यापि तथात्वापत्तेश्चेत्युक्तातिप्रसङ्ग
 इत्यर्थः ॥ **शब्दत्वानुमानं चेति ।** विवादाध्यासितः शब्दोऽपरोक्षज्ञानजनको न भवति । शब्दत्वाज्ज्योतिष्टोमादिशब्दवदित्युक्तं शब्दत्वानु-
 मानमित्यर्थः । अत एवेत्युक्तं विशदयति ॥ **निर्निबन्धनत्वादिति ।** शब्दस्य साक्षात्कारणत्वाभावेन लक्षणस्यातिव्याप्तिप्रसक्त्यभावादिति भावः
 ॥ **तावतैवेति ।** परोक्षज्ञानकरणैवेत्यर्थः ॥ **अपरिमितत्वादिति ।** अपरिमितविशेषवत्त्वादित्यर्थः ॥ **अर्थवादोऽयमिति ।** दुःशास्त्र-
 जन्यज्ञानस्य मिथ्याज्ञानत्वेन दुःखसाधनत्वादिलेवं निन्दारूपार्थवादोऽयमित्यर्थः ॥ **सम्बध्यत इति ।** सम्यक्त्ववाची यथाशब्दः श्रवणमित्यादिना
 सम्बध्यत इत्यर्थः ॥ **साहृद्यार्थं वेति ।** उपमार्थमित्यर्थः । अत्रापि यथेत्येतद्विन्नेव पदं न समस्तम् । यथाऽसाहृद्य इति साहृद्यव्यतिरिक्तार्थे
 एव समासविधानात्प्रकृते च साहृद्यार्थत्वान्नसमास इत्यर्थः । तच्च निदिध्यासनम् ॥ **यथाऽऽत्मशक्यैवेति ।** आ एवेति पदच्छेदमभ्युपेय योजयति
 ॥ **यद्वेति ॥ सम्बध्यत इति ।** तथा च यथात्मशक्ति आ सम्यक् श्रवणं मननं चाचरेदेव न तु परिलजेदित्यर्थो द्रष्टव्यः ॥ **कर्मधारयइति ।**
 यथात्मभूता च सा शक्तिश्चेति कर्मधारय इत्यर्थः । यथात्मेत्यस्यार्थमाह ॥ **योग्यतानुसारिण्येति ।** योग्यता वीप्सा पदार्थानतिवृत्तिसाहृद्य-
 नियमार्थी इत्युक्तत्वात् यथाशब्दो योग्यतावाचीत्यर्थः ॥ **अत्रेत्यादि ।** यथात्मशक्यैव श्रवणं मननं चाचरेत् । यथा श्रवणं मननं चाचरेत् । तथा
 निदिध्यासनमप्याचरेदित्येतेपसंहर्तव्यमित्यर्थः ॥ **अधिकमिति ।** कृत्वाऽयं दुर्बलपि बेलधिकमित्यर्थः ॥ **उत्तरयेति ।** असंशयेन तत्त्वस्य निर्णये
 ब्रह्मदर्शनमित्यनेनोक्तस्येत्यर्थः ॥ ३-३-१ ॥ ॐ **उपसंहारोऽर्थभेदाद्विशेषवत्समाने च ॐ ॥ उक्तन्यायादिति ।** तत्राखिलस्य
 विज्ञप्तिः सम्यग्ब्रह्मण एव हि । तदन्येषां यथायोगमखिलज्ञप्तिरिष्यत इत्युक्तन्यायादित्यर्थः ॥ इति वर्तत इति । अत्र यथाशब्दोऽधिकरणान्तरव्याख्या-

नसमुच्चये । यथात्मशक्त्याऽऽत्मशक्त्यैवेति पदोपयैव भारः ॥ मोक्षाभावहेतुत्वादिति । मोक्षाभाववतामपि केषाञ्चिद्भागदिदोषशून्यानमपि सत्त्वादिति भावः ॥ ३-३-२ ॥ ॐ अनुबन्धादिभ्यः ॐ ॥ ते रागादिदोषाः । तेषां रागादीनाम् ॥ स्तन्यादिकामादेरिति । तदनुभूतस्यैत्यर्थः ॥ बाहुल्याभावेति । एकोऽपि द्रोषो गुणसन्निपाते निमज्जतीन्द्रोः किरणेष्विवाङ्क इति न्यायादिति भावः ॥ रागादिवदिति । दोषा रागादयश्च त इति वचनाद्भागदिदोषवदित्यर्थः ॥ गुणाभावरूप इति । महोषमाभावो गुणसामान्याभावरूपो न भवति । महोषमो नास्तीत्युक्तेऽङ्गोषमरूप-गुणस्यैव प्राप्तेरतो महोषमाभावो नामोषोगस्याल्परूप एवेत्यर्थः ॥ वर्गत्रयादिति । उत्तमसमज्जनरूपधामरूपवर्गत्रयादन्यत्रेत्यर्थः । ननु दर्शने पुरुषस्य कर्तृत्वेन जायत इत्युक्तजननरूपक्रियायां मुक्तेः कर्तृत्वेन समानकर्तृकत्वाभावात्कत्वाप्रत्ययानुपपत्तिरित्यत उक्तं कर्माणि क्षपयत इति । तथा च दर्शनकर्मक्षपणक्रिययोरैकपुरुषवर्तृकत्वाद्युक्तः क्वाप्रत्यय इत्यर्थः । द्रोहो दुःखम् ॥ ३-३-३१ ॥ ॐ विद्यैव तु निर्धारणात् ॐ ॥ उपासनास्वरूपेति । यमद्वङ्गानामुपासनास्वरूपोपकारकाङ्गव्योक्त्या यमादिजन्यं ज्ञानजनकमुपासनमिति तत्स्वरूपं निरूपितमेवेत्याशयः ॥ वाक्यार्थमिति । सामान्ये नपुंसकमिति वचनादिति भावः । ननु प्रत्यक्षेण दृष्टमिति सम्भवेऽपि तदितरप्रमाणेन दृष्टमित्युक्तमतो व्याचष्टे ॥ दृष्टमवगतमिति ॥ बाधकमिति । मोक्षानङ्गीकार इत्यर्थः । प्राकृतानामसदादीनाम् ॥ षष्ठ्येति । दृष्टिरिति दृढदत्तत्वेन कृषोगसद्भावात्तद्योगे कर्तारि षष्ठ्या विहितत्वात्पुरुषस्येति वाच्यमित्यर्थः । ननु कर्तृकर्मणोः कृतीत्यत्र शेष इति पूर्वसूत्राच्छेष इत्यनुवर्तते । तथा च कृषोगे कर्तृकर्मत्वाविवादस्याशेषविवक्षायां षष्ठी स्यादिति सूत्रार्थः । तथा च प्रकृते पुरुषस्य कर्तृताया विवक्षितत्वेन शेषविवक्षया अभावान्न कर्तृकर्मणोः कृतीति सूत्रस्य प्रसक्तिरतो युक्ता तृतीयेति शङ्कते ॥ शेषविवक्षयाामिति । योगे कर्तृकर्मणोरिति सूत्रे ॥ शेष इति । निवृत्तमित्युक्तत्वादित्यर्थः । तथा च कृषोगे कर्तृकर्मत्वविवक्षायां षष्ठीविधानात् षष्ठ्यैव भवितव्यमित्यर्थः । कारणे वेत्यनन्तरं तृतीयेति वर्तते । न तु पुरुषस्य कर्तृत्वात्कथं तस्य कारणत्वमित्यत आह ॥ तदीयप्रत्यक्षेणेति यावदिति ॥ क्रियमाणेति । तथा च पुरुषेण क्रियमाणा उत्पाद्यमाना मुक्तिदृष्टिरित्यर्थः । तथा च पुरुषेणेत्यस्य दृष्टिरित्यनेनान्वयभावेन कृषोगाभावान्न षष्ठीशङ्काप्राप्तिरिति भावः ॥ महीयस्त्वमिति । अतिशयित्वात्तृतीयसुनावित्यतिशये ईयसुनो

विधानात् । तथा चातिशयेन महत्त्वमिति भावः । भूतपरिणामो नाम देहे कश्चन विकाररूपः । योगो नामेश्वरे मनःप्रणिधानम् । परिचयः परि-
चितिः । एतेनेत्युक्तं विशदयति ॥ **दोषदर्शने ह्यित्यादिना ॥ तत्रेति** । लोकायताचार्यवचसीत्यर्थः ॥ **लोके तथेति** । एकत्र विश्वासेऽ-
न्यत्रापि विश्वासदर्शनादिति भावः ॥ **हेतुसमुच्चय इति** । अप्रामाण्ये हेत्वन्तरसमुच्चय इत्यर्थः ॥ **न स्वरूपेणेति** । सुखदुःखावाप्तिहान्यो-
रन्यतरत्वाभावादिति भावः । उपकुर्वन्ति द्रव्यदानादिना ॥ **तत इति** । अप्रेक्षावत्प्रणीतत्वादित्यर्थः । दृष्टस्याप्यज्ञ इति व्याहृतमतो व्याचष्टे ॥ **दृष्ट-**
स्येति । अप्रामाण्यमप्रमापकत्वम् । अनासत्त्वमिति यावत् । प्रामाण्यं प्रमापकत्वमासत्त्वमिति यावत् ॥ **निमित्ताभावेनेति** । अतीन्द्रियार्थज्ञान-
निमित्तभूतयोगद्धर्मार्थानेनेत्यर्थः । लोकायताचार्यस्य योगिनः प्रतिपक्षत्वासम्भवादित्यन्वयः । योगिन इति कर्मणि षष्ठी । योगिनं प्रतीत्यर्थः ।
प्रतिपक्षत्वासम्भवे निमित्तकथनाय योगिद्धर्मैत्याद्युक्तम् । ईश्वरसाम्यव्यावृत्त्यर्थमुक्तं सम्भावितसर्वेति ॥ **सर्वस्येति** । कस्यापि भागस्येत्यर्थः ।
चशब्दसमुच्चयं प्रमाणमेव दर्शयति ॥ **वेदेन चेति** । मोक्षप्रतिपादकानि वेदवाक्यानि कानि त्रैमोक्षसिद्धिः स्यादित्यत आह ॥ **मोक्षप्र-**
तिपादकानि चेति ॥ सर्वस्यार्पाति । कस्यापि भोगस्येत्यर्थः । अपरे तार्किकाः ॥ **अनुमिमत् इति** । अनुमानेन मोक्षं साधय-
न्तीत्यर्थः ॥ **दीपज्वालासन्ततिवदिति** । करदीपज्वालासन्ततिवदित्यर्थः । तमेवांशे बाधमुपपादयति ॥ **नित्यसंसारिणामिति** ।
सकलजीवमध्ये तेषामपि पतितत्वेन तद्रतदुःखसन्ततेरपि पक्षकोटिनिविष्टत्वेन तस्या अत्यन्तमुच्छेदाभावाद्बाधः नित्यसंसारित्वेन तेषां मोक्षा-
भावादिति भावः ॥ **सोऽपीति** । पार्थिवपरमाणुदौ पाकजरूपादिसन्तानेत्यर्थः ॥ **दुःखान्येवेति** । समुदायस्य समुदायनतिरिक्तत्वादिति
भावः । **तद्धर्म इति** । समुदायिनां दुःखानां धर्मभूतस्तदातीरित्तः कश्चित्समुदाय इत्यर्थः । अनङ्गीकुर्वता चार्वाकिण ॥ **अत एवेति** । सिद्ध-
साधनतापरिहारार्थमेवेत्यर्थः । अस्यात्यन्तपदस्य । अत एवेत्युक्तं विशदयति ॥ **न हीति ॥ शङ्कतेति** । एवं शङ्कायामेव हि निश्चेषतयोच्छेदः
साध्यत इति भावः । दीपज्वालासन्ततिः करदीपज्वालासन्ततिः । एवं ज्वालान्तरानुत्पादेन । कुतो नैवमुच्छिद्यत इत्यत आह ॥ **तत्रैवेति** ।
करदीपिकायामेव ॥ **फूत्कारेणेति** । परमात्मनि कार्यविशेषगुणवत्त्वाभावादित्यपरः पक्षीभूते प्रकारः शेषः ॥ **न द्वितीय इति** । तद्धर्मः

कश्चिदिति द्वितीयः पक्षो नेत्यर्थः ॥ **अनङ्गीकारादिति** । अनङ्गीकारे तेषां द्रव्याद्यन्तर्भावसम्भवेन षट्पदार्थतिरेकः स्यादिति भावः । तामे-
 वोपपादयति ॥ **तथा हीत्यादिना** । दुःखनाशासिद्धेरिति भावः ॥ **आत्मा कदाचिदिति** । इदानीमात्मनि विशेषगुणोपलम्भेन तद्द्वन्द्वस-
 साधने बाधः स्यादतः कदाचिदित्युक्तम् । सुषुप्तिदशायां बुद्ध्यादिविशेषगुणध्वंससत्त्वेन सिद्धसाधनतावारणायशेषेयुक्तम् । तदानीम्भावनासंस्कारस्य
 धर्मधर्मयोश्च सद्भावनाशेषविशेषगुणध्वंस इति नोक्तदोषः । सङ्ख्यादिसामान्यगुणानाम्त्वनि मोक्षदशायामपि सत्त्वेन बाधवारणाय विशेषपदम् । हेतौ
 घटादौ व्यभिचारवारणाय विमुक्त्वे सतीत्युक्तम् । ईश्वरे व्यभिचारवारणाय कार्यैयुक्तम् । कालदिशोः कार्यभूतसंयोगादिगुणवत्त्वेन हेतुसद्भावाद्द्विशेष-
 गुणवत्त्वाभावेन तद्द्वन्द्वसायोगेन साध्याभावाच्च्यभिचारः स्यात्तद्वारणाय विशेषपदम् । जगदाघाताप्रयोजकसंबन्धातिरिक्तसमवायसम्बन्धेन विशेषगुणव-
 त्वस्य विवक्षितत्वाच्च पुनः कालदौ व्यभिचार इति द्रष्टव्यम् । इदानीमाकाशे शब्दरूपविशेषगुणस्यैव सद्भावेन साध्यवैकल्यपरिहाराय महाप्रलया-
 वस्थायामित्युक्तम् । आकाशेऽपि स्थित्यवस्थायां कार्यविशेषगुणवत्त्वमस्ति कदाचिन्महाप्रलयत्रासायां ध्वस्ताशेषगुणवत्त्वं चास्तीत्यर्थः ॥ **असिद्धे-**
श्चेति । जीवात्मनामपि पक्षकोटिनिबिधेन तेषामणुत्वस्य **ज्ञोऽतएवेति** साधितत्वेन विमुक्त्वरूपविशेषणस्यासिद्धेरित्यर्थः ॥ **जीवात्मनेति** ।
 ईश्वरातिरिक्तैत्यर्थः । तथा च न बाध इति भावः । तेषां मोक्षाभावादिति भावः ॥ **विशेषगुणद्रव्येति** । विशेषगुणवद्द्रव्येत्यर्थः ॥ **प्रतिज्ञार्थ**
इति । आत्मा कदाचिद्ध्वस्ताशेषविशेषगुण इति प्रतिज्ञार्थ इत्यर्थः ॥ **हेतोरिति** । विमुक्त्वे सति कार्यविशेषगुणवत्त्वरूपहेतोरित्युक्तम् ॥ **अशेषविशेषेति** ।
 द्विप्रसङ्गादित्यर्थः ॥ **अशेषविशेषेति** । ध्वस्तपदं परित्यज्यत इत्यर्थः । ननु प्रथमक्षणवच्छिन्नघटमादाय साध्यस्यापि सत्वान्न व्यभिचार इत्यत
 आह ॥ **सगुणानामेवेति** । तथा च प्रथमं निर्गुणमेव द्रव्यमुत्पद्यते पश्चात्तत्समवेता गुणा उत्पद्यन्त इति पक्षस्य दूषितत्वादित्यर्थः । तथा च
 घटादौ व्यभिचारः स्यादेवेति भावः ॥ **हेतुत्वादिति** । तथा च यत्र कदाचिद्ध्वस्ताशेषविशेषगुणवद्द्रव्यनिष्ठत्वाभावस्तत्र विमुक्त्वे सति यत्कार्य-
 विशेषगुणवत्त्वदृत्तिजातित्वाभाव इति व्यतिरेकव्याप्तौ घटत्वं दृष्टान्त इति द्रष्टव्यम् ॥ **वैश्यर्थ्यादिति** । विमुक्त्विजातित्वादित्येव हेतुरस्त्विति भावः
 ॥ **अर्थान्तरेति** । अनेनानुमेनशेषविशेषगुणध्वंसस्य मोक्षत्वसिद्धेस्तस्य च मोक्षत्वाभावस्य बहस्यमाणत्वादिति भावः । तथा च बाध इत्यत्र

तापर्यम् ॥ कथाश्चदिति । आनन्दभिवृद्धिरूपमुक्त्यंशे इत्यर्थः ॥ साधनज्ञापनस्यापीति । मोक्षसाधनमूतधर्मज्ञानज्ञापकस्यापीत्यर्थः ॥ साधनत्वादिति । साधनकोटिनिविष्टत्वादित्यर्थः ॥ यत्सिद्धान्तेनेति । भागवज्ज्ञानमित्यर्थः । वाक्येन जिनदर्शितवाक्येन । रूपरसादिविषयान्प्रति स्थितस्याक्षयैकत्वाभावादक्षमियेकवचनानुपपत्तिरित्यत आह ॥ जाताविति । तथा चाक्षिणीत्यर्थः । अदोषेण विषयेण ॥ तत्प्रत्यक्षमिति । त्वगिन्द्रियप्रत्यक्षमित्यर्थः । अनुमेति प्रकीर्तितमिति वक्तव्यमित्यत आह ॥ माऽनुमेति । नन्वागमस्य ज्ञानकरणत्वेन गमयतीति कार्यं कर्तृत्वोक्तिरित्यत आह ॥ कारणे कर्तृत्वोपचार इति । ननूपचार इति द्रुतो व्याख्येयं मुख्यमेव कर्तृत्वं किं न स्यादित्य आह ॥ ग्रहेत्यादि । आगमशब्दस्तावदाङ्गपूर्वकाद्ग्रह्यगतावित्यस्मादप्रप्रत्यये प्रकारलोपे च सति निष्पन्नः । सचाप्रप्रत्ययो ग्रहेत्यादिसूत्रेण गम्घातोः कर्तृकारकमिन्नकारकविवक्षायामेव विहितो न कर्तरि । अतः कर्तृत्वमुपचरितमित्येव व्याख्येयमिति भावः ॥ कुत इति । इदं प्रबृत्तिनिमित्तमिति शेषः । वाक्यं दर्शयेदित्युक्तमत आह ॥ प्रतिपादयेदिति ॥ सम्यक्त्वं दुर्लभमिति । अत एवागमलक्षणे सम्यक्त्वेत्यपि ग्राह्यमित्युक्तमिति ध्येयम् ॥ तथेति । अन्धपरम्पराया निर्मूलमेवेत्यर्थः । अविषयत्वात्तत्प्रत्यक्षाविषयत्वात् ॥ अत एवेति । प्रत्यक्षाप्रवृत्तेरेवेत्यर्थः । प्रत्यक्षशब्दानुसारदानुमेति प्रकीर्तित्युक्तत्वादिति भावः ॥ दुरधिगमेति । परचित्तवर्तिन्यास्तस्या अप्रत्यक्षत्वादित्यर्थः ॥ उक्तत्वविधयेति । तत्त्वज्ञानादिलक्षणा खल्वामिरित्युक्तविधयेत्यर्थः । ननु नातिर्बाधिता जिनस्य प्रत्यक्षेण धर्मादितत्त्वज्ञानसम्भवादित्याशङ्कते ॥ अन्येषामिति । अर्थे धर्मदिरूपे ॥ समतिपक्षत्वादिति । जिनोऽप्याप्रत्यक्षधर्मोदिविषयकप्रत्यक्षवान्न भवति । पुरुषत्वाद्द्रव्यापुरुषवदिति सप्रतिपक्षत्वादित्यर्थः ॥ प्रकृत इति । मोक्षसाधनविषय इत्यर्थः । अत एव निर्धारणोपायाभावोदिव ॥ निःस्वेदत्वादिकमिति । यः स्वलि-
 त्वाक् चोरादिस्तद्देहे स्वेदादिकं दृश्यते । अयं तु स्वेदादिरहित इति तद्वाहित्वं जिनस्यास्खलितवाक्ये लिङ्गमित्यर्थः । अयं प्रसङ्गः । जिन इवोक्त-
 शील्याऽऽस्यनिश्चयरूपः । तथा च तद्वाक्येनापि धर्मोदिसिद्धिर्न स्यादिति भावः । वेदमूलकत्वेऽन्धपरम्परात्वं न शङ्कनीयमित्याशयेनोक्तं मूलानपक्षेति ॥ तत्र हेतुरपौरुषेयतेति । परोपन्यस्तानुमाने विमतं प्रमाणमातावाक्यत्वादित्याद्यनुमाने ॥ तदभावादिति । क्रमेण प्रत्यक्षादिलक्षणा-

भावादित्यर्थः ॥ पुद्गलशब्देनैवेति । आत्मोच्यत इति वर्तते । पुद्गलशब्दो जरुजैरैरात्मवाचित्वेन स्वीकृत इति समयपाद उक्तत्वादिति व्ययम् ॥ दूषित इति । तथा च सप्तमङ्गिनो ये दोषा उक्ता अतौऽपि जिनः स्वल्पितवागिति कस्मादत्र नोच्यत इत्यर्थः ॥ एतदपीति । पुद्गलस्वरूपविषये स्वल्पितवाक्यं पूर्ववाक्येनैव पुद्गलस्वरूपसाधकाभावोक्त्या सिद्धमित्यर्थः ॥ आत्मव्यावृत्त्यर्थ इति । आत्मस्वरूपस्याभावत्वव्यावृत्त्यर्थ इत्यर्थः । तथा च भावाभावयोरैक्यायोगादिति भावः । न सुखमित्यनन्तरं भावरूपं सदिति शेषः । अभावमूर्तं सत् । तदभावो दुःखाभावः । तद्दुःखम् । प्रतियोगि दुःखम् । तास्त्विदं स्वाभाविकम् । तद्भावत्वम् ॥ तथात्वमिति । स्वान्योन्याभावरूपघटाद्यन्योन्याभावरूपत्वादित्यर्थः । कर्मणि व्यभिचारमाशङ्क्य परिहरति । कर्मण इति । तथात्वं मोक्षदत्वम् । स्वरूपासिद्धिमाशङ्क्य परिहरति ॥ ज्ञानं त्विति । ॥ चैतन्यमेवेति । चैतयत इति चैतनो ज्ञानवानिति यावत् । तस्य भावश्चैतन्यम् । तथा च ज्ञानं चैतनधर्म एव न चेतनं ज्ञानाश्रय इत्यर्थः ॥ तथा च नासिद्धिरिति भावः ॥ सुखद इत्युक्तमिति । सुखमात्रदाताऽपि न हीति तदर्थः ॥ पक्षद्वयमिति । आत्मज्ञानं साक्षान्मोक्षसाधनत्वपक्षमात्मप्रसादद्वारा मोक्षसाधनत्वमिति पक्षद्वयमित्यर्थः । दुःखिज्ञानत्वादुःखविषयकज्ञानत्वात् ॥ देवदत्तविषयकज्ञानवदित्यर्थः ॥ ईश्वरज्ञान इति । स्वमत इति शेषः । नन्वीश्वरप्रसादस्यैवात्यन्तिकदुःखनिवृत्तिरूपमोक्षहेतुत्वेनेश्वरज्ञानस्य साक्षान्मोक्षहेतुत्वाभावादीश्वरज्ञाने हेतुत्वसाध्यस्यापि सत्त्वात् व्यभिचारोऽतो दुःखिपदमनपेक्षितमेवेति चेत्सत्यमित्याह ॥ तस्यपीति । ईश्वरज्ञानस्यापीत्यर्थः ॥ स्वातन्त्र्ये हीति । यदि नाम न तस्य वशे सकलं कथमेव तु नित्यसुखं न भवेदिति वचनात् । न च पुद्गलविज्ञानमित्यनेनोक्ते आत्माविज्ञानमोक्षदं न भवति । अचेतनत्वात्पटवदित्यनुमाने दुःखाविरोधित्वमेव साध्ये प्रयोजकं नचैतन्यम् । तथा च दुःखाविरोधित्वमुपाधिः । पटादौ साध्यव्यापकत्वात् । अचेतनस्यापि पक्षीभूतत्वात्सज्ञानस्य दुःखाविरोधित्वेन साधनाव्यापकत्वादित्याशयेनाह ॥ आत्मज्ञानं देवदत्तो गामिचेति । ॥ कारिष्यतीति । अचेतनत्वेऽप्युक्तीत्या दुःखनिवृत्तिरूपमोक्षदत्वं सम्भवतीत्यप्रयोजकत्वमित्यर्थः । न हि दुःखिपरिज्ञानादित्यनेनोक्ते आत्मज्ञानमात्मनिकदुःखनिवृत्तिहेतुर्न भवति । दुःखिज्ञानत्वाद्देवदत्तज्ञानवदिति द्वितीयानुमानेऽपि दुःखाविरोधित्वमेवोपाधिर्दृष्टान्ते साध्यव्यापकत्वात् । साधना-

व्यापकत्वमुपपादयति ॥ **स्वात्मज्ञानमेव चेति** । पक्षीभूतस्वात्मज्ञानस्य दुःखिज्ञानत्वेऽपि दुःखविरोधित्वादात्प्रतिक्रमदुःखनिवृत्तिहेतुत्वमुक्त-
 मिति भावः । सदेवस्यार्थो निरन्तरमिति । अन्तरं व्यवधानमन्तरेणेत्यर्थः ॥ **इष्टापत्तीति** । ज्ञानादुत्तरं मुक्तिः स्यादित्युक्ते इष्टापत्तिः स्यात् ।
 किञ्चित्कालव्यवधानेन मुक्त्यङ्गीकारादित्यर्थः ॥ **सदेत्याद्युक्तमिति** । ज्ञानोत्पत्त्यव्यवहितोत्तरकाल एव मुक्तः स्यादित्यर्थः । अत्रापिष्टापत्ति-
 शङ्कापरिहारायादिपदम् । तेन देहवानित्यस्य सङ्ग्रहः । यदि ज्ञानोत्पत्त्यव्यवहितोत्तरक्षणे मुक्तिः स्यात्तर्हि ज्ञानित्वेन त्वत्सम्प्रतिपन्नस्यापि जिनस्ये-
 दानीं देहदर्शनं न स्यादतोऽत्रापि नेष्टापत्तिर्वाच्येत्यर्थः ॥ **अन्यथेति** । आत्मज्ञानत्वेऽपि चरमं ज्ञानं मोक्षसाधनमस्त्वित्यङ्गीकार इत्यर्थः ॥ **प्रथम-**
मेवेति । आद्यज्ञानमेवेत्यर्थः । अविशेषाज्ज्ञानत्वाविशेषात् ॥ **समानमिति** । ईश्वरज्ञानं न मोक्षसाधनमचेतनत्वात् । किञ्चेत्स्वरज्ञानं न तावदा-
 मोक्षादेकम् । ज्ञानानां क्षणिकत्वदर्शनात् । तथा च यदनन्तरं मोक्षोऽभिलष्यते तन्नरमं शुकादीनां ज्ञानं न मोक्षसाधनमीश्वरज्ञानत्वात् ।
 प्रथमादिज्ञानवत् । अन्यथा प्रथममेव मोक्षं साधयेदविशेषादिति दूषणं समानमित्यर्थः ॥ **कालादीति** । ल्यब्लोपनिमित्ता पञ्चमीत्याह ॥ **कञ्च-**
नकालमतिवाह्येति । अतिक्रमित्येत्यर्थः । आचरणं कर्म ॥ **कर्मण इत्यादि** । अत्र सर्वत्र कर्मशब्दोऽदृष्टपरः । अशेषदुःखविलय इत्यस्य तात्पर्यं
 मोक्षस्येति । उत्तरकालीनं कर्मापरपर्यायमदृष्टं न मोक्षसाधनं कर्मत्वाददृष्टत्वात्पूर्वादृष्टवदित्यनुमानमयुक्तम् । कर्मणोऽदृष्टस्यैकत्वेन पक्षसपक्षत्वयोरयोगादि-
 त्यत आह ॥ **एकस्यापीति** । कर्मणोऽदृष्टस्य ॥ **कालभेदेनेति** । उत्तरकालावच्छिन्नस्य पक्षत्वं पूर्वकालावच्छिन्नस्य सपक्षत्वमित्यर्थः ॥ **विपक्षे**
त्विति । कर्मत्वेऽपि विवक्षितकाले मोक्षसाधनत्वाङ्गीकार इत्यर्थः । अविशेषात्कर्मत्वाविशेषात् ॥ **द्वितीयेऽपीति** । अमोक्षप्राप्तेः क्रियाभिर्जायमानान्य-
 दृष्टान्यनेकानीति पक्ष इत्यर्थः ॥ **अन्यत्समानमिति** । कर्मत्वादिति शेषकरणं समानमित्यर्थः । अन्तिमाऽदृष्टव्यक्तिर्न मोक्षसाधनं कर्मत्वात् । इदानी-
 न्तनकर्मव्यक्तिवदित्यनुमाने दृष्टान्ते साध्यमुपपादयति ॥ **न चान्तिमेति** । अपवृज्यतेऽपवर्गवान्भवति । जिनानाम् । कर्तारि षष्ठी । जिनदर्शनाभिज्ञैरित्यर्थः ।
 ननु कर्मजन्ये भगवत्प्रसादे गुणोत्कर्षज्ञानजन्यत्वाभावाच्चभिचार इत्यत आह ॥ **कर्मादेना भवन्निति** । **प्रथमानुमानेनेति** । संसारबन्ध-
 हानिः समर्थपुरुषान्तरप्रीतिनिबन्धनेति प्रथमानुमानेनेत्यर्थः ॥ **अतिप्रसङ्गादिति** । वन्हेरपि स्फोटं प्रत्यकारणत्वप्रसङ्गादित्यर्थः । ज्ञानसङ्ग्रहार्थो

यथार्थज्ञानसङ्ग्रहार्थः ॥ **सप्तघटिकेति** । सायङ्कालस्य सप्तघटिका उर्वरिताः सन्ति ततः प्रागेव भोजनं कर्तव्यमित्यर्थः । ज्ञानाविशेषो यथार्थ-
ज्ञानम् ॥ **उपलक्षणमिति** । चशब्दस्य सप्तघटिकाभोजनसमुच्चायकत्वेन व्याख्यातत्वादित्यर्थः । ननु हनस्त च हन्तेर्धातोः क्यन्प्रत्ययः स्यान्न-
कारस्य चकारस्य च तकार इति सूत्रार्थः । तथा च हन्धातोः क्यच्प्रत्यये ककारचकारयोर्लोपे नकारस्य च तकारे ह्येति रूपं भवति । इदं
चातुपपन्नम् । हनस्त चेत्यत्र पूर्वसूत्रास्तुपत्यनुवृत्तेरत्र च सुबन्तोपदस्याभावादित्यत आह ॥ **हनस्त चेत्यत्रेति** । ननु यद्यत्र सूत्रे सुपीति
नानुवर्तते तर्हि ब्रह्महत्येति रूपं कथं सिध्येत् । तत्र सुबन्तस्य ब्रह्मपदस्योपपदस्य सत्त्वादित्यत आह ॥ **ब्रह्महत्याद्यस्त्विति** । ब्रह्महत्यादयः
शब्दा इत्यर्थः । यथा लोके राजशब्दः स्वतन्त्रः प्रसिद्धस्तथा पुरुशशब्दश्च तयोः समासे षष्ठीस्येन सूत्रेण विहिते सति राजपुरुष इति भवति । एवं
ब्रह्मशब्दः स्वतन्त्रः प्रसिद्धस्तथा हत्याशब्दश्च । कलौ पापं कियन्मात्रं हत्यास्तेयादिसम्भवमिति प्रयोगात् । तयोः स्वतन्त्रशब्दयोः समासे सति
ब्रह्मणो हननं ब्रह्महत्येति ब्रह्महत्यादयः शब्दाः षष्ठीसमाप्ता एव भविष्यन्तीति न तदर्थं सुपीत्यस्यानुवृत्तिः कल्पनीयेति न काऽप्यनुपपत्तिरिति भावः ।
ननु हत्याया मोक्षहेतुत्वं वदन्तो वादिनो न सन्त्येव तेषां साधकाभावादित्यत आह ॥ **सन्ति खल्विति** । चातुर्मास्यागे पशुहिंसायाः प्रसि-
द्धत्वाच्चातुर्मास्याजिनः पशुहिंसोपेतचातुर्मास्यागजनिंतं सुष्टुतमक्षयं भवति । अक्षयमोक्षफलकं भवतीत्यर्थः । हिंसात्मकस्य हिंसाप्रधानकस्य ।
तथा च हत्याया इति मूलस्य चातुर्मास्यागीयपशुहिंसाया इत्यर्थो द्रष्टव्यः ॥ ७ ॥ ७ ॥ **बौद्धाभिमतमोक्षसाधननिरासः ॥ प्रसाद-
गुणेति** । इच्छारूपगुणेत्यर्थः ॥ **त्रिवृन्मूलेति** । चित्रमूलरूपौषधिशेषस्य संज्ञा ॥ **कल्प्यत इति** । तावच्छौके कल्प्यत इत्यर्थः ॥ **दृष्ट-
स्येति** । दृष्टसामप्रथा इत्यर्थः । औषधस्य सातुपानगृहीतत्वादिति भावः । इच्छैवाद्दृष्टसामग्रीरूपा । नन्ददृष्टसामग्रीश्वरेच्छा कुतः । पुण्यरूपमदृष्ट-
मेव तथाऽस्तु । तथा च तद्वैकल्यमेव कल्प्यत इत्यत आह ॥ **न चेति** । ननुत्तरकाले कार्यं भवत्येव । तदनुकूलदृष्टस्य तदा प्राप्तिरित्यत आह
॥ **न हीति** । तन्मध्ये त्रिवन्मूलदानान्तरं विरेकार्थमित्यर्थः ॥ **शरीराशयेति** । शरीरस्थानविशेषेत्यर्थः । धातुविशेषेति यावत् ॥ ७ ॥ ७ ॥
॥ **विज्ञानवाद्युक्तमोक्षसाधननिरासः ॥ द्वितैवेति** । द्वयेर्भावो द्विता भेद इत्यर्थः । अद्वैतमेकत्वम् ॥ **सामर्थ्यादिति** । मोक्ष-

साधननिराकरणप्रसङ्गादित्यर्थः ॥ **क्वचित्काले ह्यसाविति** । ज्ञानोदयानन्तरं कालविशेषे विलम्बेन भवतीत्यर्थः । सर्वं तदिति प्रथमा ।
 श्रवणाद्यपरोक्षज्ञानान्तं साधानजातं किञ्चिदसादमन्तरा मध्ये आधाय मुक्तये साधनं भवेत् । अपरोक्षदृक् तज्जन्यः प्रसाद इति यावत् । किञ्चिदन्तरा-
 धाय मध्येऽपि न मोक्षाय भवति किन्तु साक्षादेवेत्यर्थः ॥ ॐ ॥ **वैशेषिकाद्युक्तमोक्षसाधननिरासः** । संज्ञानं कायव्यूहेन भोगः
 ॥ **उदाहृतवचनानामिति** । क्षीयन्ते चास्य कर्मणीत्यादिवाक्यानां भोगेनेत्यथव्याख्यानस्थितौ तद्विरोधाभावेनाक्षीणकर्मणां मोक्षानुपपत्ते-
 स्तत्क्षयहेतोश्चान्यस्याभावाद्भोग एव तत्क्षयहेतुरित्यर्थोपस्थितिस्तस्थितौ च तद्विरोधेनोक्तत्रचनानामन्यथाव्याख्यानस्थितिरित्यन्योन्याश्रय इत्यर्थः
 ॥ **निरासे सतीति** । तद्विरोधेनेति शेषः ॥ **तन्निरासे सतीति** । अर्थोपत्तिविरोधाभावादिति
 भावः ॥ **निरास इति** । वचनानामिति शेषः ॥ **उक्तत्वादिति** । दृष्ट एवैसवधारणेन वाक्यानां भोगेनेति व्याख्यानेऽवकाशाभावस्य स्वत एव
 सिद्धत्वेनार्थोपत्तिनिरासाधीनत्वाभावाच्चान्योन्याश्रयोऽयमस्माकमिति भावः । विमतं कर्म । अप्राग्बन्धं कर्म । प्रारब्धं कर्म ॥ **अनुग्र-
 हादिना विनष्ट इति** । तत्र व्रतविशेषाभावादिति भावः ॥ **विवक्षितमिति** । महानुभावानामनुग्रहस्यापि पापनिवृत्तिहेतुत्वेन प्रायश्चित्तत्वा-
 तेन विशिष्टे कर्मणि हेतौरेवाभावान्न व्यभिचार इति भावः ॥ **पुण्य इति** । अकृतपापनिवृत्तिहेतुकर्मत्वसद्भावादिति भावः । उक्तहेतुं परित्यज्य
 हेत्वन्तरमाशङ्कते ॥ **क्षयति** । तथा च नोक्तपुण्ये व्यभिचार इति भावः । असिद्धेर्विशेषणासिद्धेः ॥ **विहितमिति** । तथा च क्षयहेतुत्वेन
 विहितहेत्वन्तररहितकर्मत्वं हेतुतया विवक्षितमित्यर्थः ॥ **न स्यादिति** । कायव्यूहनिर्माणहेतुतया समाधेरपि विहितत्वादिति भावः ॥ **स्वीक्रि-
 यत इति** । तद्व्याप्तिः कल्पनीय इति भावः । शङ्कते ॥ **ज्ञानानामिति** । यथाऽपरोक्षज्ञानिनां ज्ञानसामर्थ्यात्तथा क्रियमाणमपि कर्म
 नादृष्टजनकमतः कर्मैव देहम् । आचर्तुदेशमादिति श्रुतिस्मृत्यादिकम् । अन्यविषयमज्ञानविषयमिति कल्प्यते । ज्ञानिनां ज्ञानसामर्थ्यात्तैः क्रियमाणस्य
 कर्मणोऽदृष्टजनकत्वाभावे तद्यथेति श्रुतिसद्भावादिति भावः ॥ **ब्रह्मण्याधायेति** । लिप्यते न स पापेनेत्युक्तत्वादित्यर्थः ॥ **प्राक्तनेति** । ज्ञाना-
 त्प्राचीनकर्मस्वपीत्यर्थः । अयं प्रकारोऽदृष्टजनकत्वाभावः ॥ **रागद्वेषयोरिति** । ज्ञानिन इति शेषः । प्राक्तनकर्मणां तु रागद्वेषपूर्वकत्वात् तत्रायं

प्रकारोऽनुपगन्तुं शक्य इति भावः ॥ **हीनक्लेशस्येति** । रागादिहीनस्येत्यर्थः । अविधारागद्वेषाभिमिनिवेशाः पञ्चक्लेशा इत्युक्तत्वादिति भावः । रागादिपूर्वकत्वाभावोपादानायैव प्राप्तादिकेत्युक्तमिति द्रष्टव्यम् ॥ ७९ ॥ **पाशुपताद्युक्तमोक्षसाधननिरासः** । तत्प्रयोजनं निन्दान्प्रयोजनम् । तदुपापादयति ॥ **यः संसारधर्मैरिति** । संसर्तनीत्यत्रेति संसारा देहास्तद्धर्मैर्दुःखादिभिरित्यर्थः । परमशिवो भगवान् ॥ **यस्त्विति** । प्रसिद्धो महादेव इत्यर्थः । ज्ञानेनेरितो जनितो ज्ञानशब्देनोपलक्षित इति वा । ननु पशुपतिज्ञानस्यापि न मोक्षहेतुत्वं युक्तम् । पुरुषपशुज्ञानस्यैव पुरुषसूक्ते मोक्षहेतुत्वोक्तैरित्यत आह ॥ **पशुपुरुषेति** । नियम्यतया ज्ञानमपीत्यर्थः । पशुपतेरिति हेतुर्ममम् । पुरुषपशोस्तदधीनत्वेन तत्पतित्वात् तस्येति भावः ॥ **साधनवदिति** । मोक्षसाधनीभूतपशुपत्यनुग्रहवदित्यर्थः ॥ **साधनसाधनस्येति** । पशुपत्यनुग्रहसाधनपशुपुरुषज्ञानस्येत्यर्थः । सर्वाधिकृत्ययोः पशावनुपपत्तेरित्यन्वयः ॥ **ततोऽवगतस्येति** । ताभ्यामवगतस्येत्यर्थः । तद्विषयस्तत्प्रतिपादकः । वाचकत्वशक्तिर्वाचकत्वरूपप्राप्तिकः । द्वयोर्मुक्तमुक्तयोः । तौ प्रतीति यावत् । ननु पुरुषेणैवेदं व्याप्तमिति सर्वस्य पुरुषेण व्याप्तत्वमेवोच्यते न तदधीनत्वमित्यत आह ॥ **व्याप्तं वशीकृतमिति** । विशेषेण प्रेरणाय भगवताऽऽप्तं प्राप्तं तत्प्रेरितं वशीकृतमिति फलितार्थ इति द्रष्टव्यम् । यदुक्तमुतशब्द ईशत्वसमुच्चयकः । न च द्वयोर्मुक्तामुक्तयोरौ शत्वयोरनुक्तौ समुच्चयोक्तैरवकाशोऽस्त्यतः पूर्वार्धेऽमुक्तैशत्वमेवोक्तमिति । तदुक्तम् । पूर्वार्धे सर्वत्वमेवोक्तम् । उतशब्द-स्त्वमृतत्वस्य देवसमूहस्येशान इत्येवं देवेशानत्वरूपधर्मसमुच्चयार्थ इत्यङ्गीकारादित्यत आह ॥ **एतेनेति** । ब्राह्मणवाक्यविरोधेन पूर्वार्धस्य सर्वत्व-परम्याभावादिति भावः ॥ **तदतिरिक्तमिति** । अमुक्ताभेदस्य पूर्वार्धोक्तत्वेऽप्युत्तरार्धे मुक्ताधिपत्यस्योक्तत्वेऽप्युत्तरार्धे मुक्ताधिपत्यस्योक्तत्वेनामु-क्तसर्वाधिपत्यव्यतिरिक्तमुक्तसर्वाधिपत्यवाचकमेवैतावानस्येति वाक्यार्थः । अत एव भागवतवाक्यविरोधादेव ॥ **देवत्वस्येति** । देवसमूहस्येत्यर्थः । भावमवित्रोर्धर्मवर्मिगोः ॥ **अभयस्येत्युक्तमिति** । भीषाऽस्माद्धातः पवत इत्यादिना देवानां भयावगमादिति भावः । अनूद्य यदन्नने-त्यनूद्य । मुक्तोशतां मुक्तात्प्रतीशताम् ॥ **परस्परव्याघातेनेति** । पूर्वार्धे सर्वाभेदस्यापि प्राप्तत्वात्पुनरुत्तरार्धे मुक्तानियाम-कत्वोक्तौ परस्परव्याघातप्रसङ्गेनोत्तरार्धोऽनुपपन्न एव स्यादित्यर्थः ॥ **एतेनेति** । पूर्वार्धे सर्वात्मकत्वस्यानुक्तत्वादिति भावः ॥ **तृतीयपक्षोऽपीति** ।

पुरुषशब्दस्य विष्णुपरत्वेवाधकसद्भावादिति प्राग्धिकल्पित इत्यर्थः ॥ पूर्वोदाहृतेति । क्षीयन्ते चास्य कर्माणीति पूर्वोदाहृतवाक्य इत्यर्थः ।
 उपरतं प्राक् संपादितम् । क्रियानुप्रवेशिनः स्वतन्त्रा वेति तदीयवचनाभिप्रायमाह ॥ तच्छेषभूता इति । क्रियाङ्गभूता इत्यर्थः ॥ केवल-
 विद्यात्मका इति । अनग्नय एवाकां अग्नित्वेन घ्यातव्याः । अविद्यमानैवोपास्तिः कायेति यावत् ॥ इत्यादीनामिति । आदिपदेनोभाभ्या-
 मेव पक्षाभ्यां यथा खे पक्षिणां गतिस्तथैव ज्ञानकर्मभ्यां मोक्षो भवति नान्यथेति वाक्यस्य ग्रहणम् ॥ परोक्षेति । तथा च कर्मपरोक्षज्ञाने मिलि-
 त्वाऽपरोक्षज्ञानसामित्येवार्थो न मिलितयोर्मोक्षसाधनत्वमिति भावः ॥ आनन्ददृष्टीति । तदंशे समुच्चयसाध्यस्वस्माकमपि सम्मतमिति
 भावः ॥ ७ ॥ ७ ॥ सायावाद्युक्तमोक्षसाधननिरासः ॥ लब्धमेवेति । पूर्वप्रतिपादितमहामहिमविशिष्टभगवद्वाचकत्वात्तच्छब्दस्येत्यर्थः ।
 ननु भगवतो महामहिमरूपप्रकारप्रतिपादनेऽपि न तद्विशिष्टस्य भगवत्तच्छब्देन परामर्शोऽङ्गीक्रियते । किन्तु विशेषांशस्यैवेति चेत्तत्राह ॥ स
 प्रकारस्येति । प्रकारांशस्यापि सत्यतायाः प्राक् प्रतिपादितत्वेऽपि न तत्परित्यागानुपपत्तेरिति भावः ॥ पुरुषार्थलेशहेतुरिति । तथा चापर-
 पुरुषार्थसाधनत्वमपि न सम्भवतीति भावः ॥ यागादिवेति । अदृष्टद्वारा स्वर्गसाधनत्ववद्दृष्टद्वारा मोक्षसाधनत्वमित्यर्थः ॥ राजसेवादिव-
 दिति । धनादौहिकपुरुषार्थसाधनत्ववदित्यर्थः ॥ तद्गुणेति । सादृश्यादिनैक्यव्यपदेशस्य गौणत्वादिति भावः ॥ विनैवाविद्यासम्बन्धेनेति ।
 अविद्यायाश्च निवृत्तत्वेन तत्सम्बन्धस्यैवामावादिति भावः ॥ एतेनेति । प्रारब्धकर्मणामप्यविद्याकार्यत्वेन तन्निवृत्तौ तेषामवस्थानयोगादिति भावः
 ॥ आत्यन्तिकेति । काश्चिक्काल्मत्रस्थिताया अपि निवृत्तावित्यर्थः ॥ प्रतिक्षिप्त इति । लेशस्याप्यविद्याकार्यत्वेन तन्निवृत्ताववस्थानानुपपत्ते-
 रिति भावः । दूषणान्तरमाह ॥ लेशश्चेति ॥ अवयव इति । अविद्याया इति शेषः ॥ प्रदेश इति । हस्तवितस्त्यादिवदित्यर्थः ॥ अका-
 र्यत्वादिति । द्रव्योपादानस्यैवावयवत्वेनाविद्यायाश्चानादित्वेनाकार्यतया तदवयवामावादिति भावः ॥ अधयवसायेनेति । परोक्षनिश्चयेने-
 त्यर्थः ॥ देहाभासेति । देहावभासेत्यर्थः ॥ मायाभिरिति । एकस्या अपि मायाशब्दोदिताया आकारबहुत्वाभिप्रायेणैव बहुवचनस्य प्रयुक्त-
 त्वादन्वया तदनुपपत्तेरिति भावः । ननु तस्याभिध्यानादिति श्रुतौ विश्वमायानिवृत्तिरिति समस्तमायानिवृत्तिरुच्यते । एकस्या अप्यविद्यायाः समस्त-

त्वमाकारबहुवाभिप्रायैवोक्तमिति चेत्त्राह ॥ तस्याभिधयानादिति ॥ विश्वबन्धकेति । तथा च विश्वशब्दस्य जगद्धाचकत्वेन सम-
स्तार्थकत्वं नेति भावः ॥ तत्कारणत्वमिति । अविबालेशवस्थानकारणत्वमुक्तं स्यादित्यर्थः ॥ अनुपपत्तेरिति । तथा चाविबालेशस्या-
नादित्वाङ्गीकारमङ्गपत्त्याऽपसिद्धान्तादिति भावः ॥ ज्ञप्तौ त्विति । कर्मावस्थानज्ञाने तदुपपादनभूताविबालेशवस्थानज्ञानं तज्ज्ञाने च सति
तत्कार्यकर्मावस्थानज्ञानमिति ज्ञप्तवेवान्योन्याश्रय इत्यर्थः ॥ जीवन्मुक्ताति । जीवन्मुक्तानां शुक्वामदेवानामवस्थानान्यथाऽनुपपत्त्याऽविबालेशा-
ववस्थानादिरूपोऽर्थः कल्प्यत इत्यर्थः ॥ भागवत धर्म प्रवृत्तय इति । अन्यथा वातपुत्रीया ब्रह्मोपदेशाः प्रसज्येरन्निति भावः ॥ प्रयोजनं
चेति । सूत्रार्थानुवादस्येति शेषः । तदेव दर्शयति ॥ ३-३-२९ ॥ ॐ यावदधिकारमवस्थितिराधि-
कारिकाणाम् ॥ ॐ ॥ सामान्यविशेषभावाभ्यामिति । सामान्यविशेषवचनयोः सद्भावादित्यर्थः । तदेव दर्शयति ॥ यद्यपी-
त्यादिना ॥ एतेन मायावादिनामपीति । प्रथमसूत्रस्यैवायमर्थ इति तेनोक्तत्वादित्यर्थः ॥ ३-३-२० ॥ ॐ इयदामननात्
ॐ ॥ शङ्कते ॥ सूर्यधर्मावित्यत्रैवेति । इयं शतरूपा । तस्याः सूर्यधर्मादिसामान्यत्वादित्यर्थः ॥ वरुणस्येयमिति । वरुणशब्दात्तस्ये-
दमित्यनेन वरुणस्येयं पत्नीति यावत् । अस्मिन्नर्थेऽणप्रत्यये यस्येति चेति णकारस्थाकारलोपे णित्वादादिवृद्धौ वारुणेति जाते टिद्धाणञित्यादिना ङीपि
वारुणीति भवति ॥ पुंयोगे त्विति । पुंयोगादाख्यायां यः शब्दः पुरुषे निरूढः । तस्य स्त्रियां तदभेदारोपः पुंयोगशब्दार्थः । तद्विवक्षायां
तस्मात् ङीप् भवति । इन्द्रवरुणेति सूत्रेणानुक् चामो भवति । तथा च वरुणशब्दादानुगामे उक् इत्यस्य लोपे णकारस्थाकारस्य पररूपत्वे
ङीपि वरुणानीति स्यात् । न चैवम् । प्रकृते स्त्रियां पुरुषभेदस्यैव विवक्षितत्वेन तदभेदारोपस्याविवक्षितत्वादित्यर्थः । यद्वा पुंयोगः पुरुषसम्बन्धस्त-
द्विवक्षायामानुगामे ङीप् विहितः । अत्र तु पुंयोगो न विवक्षितः किन्तु पुरुषाद्विविक्ततयाऽवस्थानमेव । अत एवोक्तरित्या तद्विज्ञानप्रत्ययेन ङीपप्रत्ययेन
वारुणीस्यैव रूपमिति भावः ॥ ३-३-२१ ॥ ॐ प्रदानवदेव हि तदुक्तम् ॐ ॥ योग्यताचिन्तासङ्गतं तदिति । इयदामननादिति
योग्यतायाश्चिन्तितत्वात् । प्रज्ञान्तरेत्यत्रापि योग्यताया एव चिन्त्यमानत्वात्प्रज्ञान्तरेति सूत्रं योग्यताचिन्तासङ्गतमित्यर्थः ॥ खेन तुल्य इति ।

आकाशाभिमानिना गणपतिना समान इत्यर्थः ॥ गुरोर्यद्विद्यादानमिति । विद्योपदेशः श्रवणादीति यावदित्यर्थः ॥ ३-३-२६ ॥ ॐ
 लिङ्गभूयस्स्वात्तद्धि बलीयस्तवपि ॐ ॥ तवित्यन्नेति । तद्धि बलीय इति सूत्रे तच्छब्देन पराश्रयते न तु तत्पूर्वं
 दानापरपर्यायं श्रवणमपि वेनोक्तदोषः स्यादित्यर्थः ॥ श्रुत्या चोति । श्रोतव्यो मन्तव्य इत्यादिश्रुत्या चेत्यर्थः ॥ ३-३-२७ ॥
 ॐ पूर्वविकल्पः प्रकरणात्स्यात्क्रियामानसवत् ॐ ॥ कर्तव्यः स्यादिति । संशयादिनिरासस्यावश्यकत्वादिति
 भावः ॥ प्रतिषेधवचनेनेति । तद्धिनं नामुयादिति निषेधवचनेनेत्यर्थः । अयं न्यायः । संशयादिनिरासाय गुरुस्वीकाररूपो न्यायः ।
 विषय एव स्यात् समो गुरुरिति शेषः ॥ गुर्वन्तरेति । ततश्चावमगुरुं परित्यज्योत्तमगुरुप्रप्तावपि पूर्वानुज्ञापेक्षितेति प्रतीतिनिरासायेत्यर्थः ।
 समे विकल्प एव स्यात्पूर्वानुज्ञेति समगुरुस्वीकार एव पूर्वानुज्ञायाः स्पष्टं प्रतीयमानत्वान्मन्देत्युक्तम् ॥ विद्या-
 भिमानिनी च प्रतिपाद्यदेवता चेति विद्यादेवते तयोस्वित्यर्थः । गुरतरः परमगुरुः ॥ ३-३-२८ ॥ ॐ परेण च शब्दस्य ताद्विध्यं
 भूयस्स्वात्तवमुक्तम् ॐ ॥ ॥ मुक्तौज्ञानावाविति । विषयसममी ॥ अन्यत्र स्वोत्तमेऽविति । साक्षात्त्वोत्तमापेक्षयोत्तमेऽधिक्यर्थः ।
 तेषामपि स्वोत्तमत्वादिति भावः ॥ प्रागुक्त इति । स्वादरः सर्वजन्तुनामित्यादिना प्रागुक्त इत्यर्थः ॥ कर्तव्यतयेति । विहितत्वेनेत्यर्थः ।
 गुणैस्त्वन्तरमध्याहार्यमाह ॥ उपेतस्य हरेरिति ॥ ३-३-३४ ॥ इति श्रीमद्बहुपत्याचार्यपूज्यपादाराधकेन श्रीनिवासेन विरचिते
 टीकाऽगृहीतसुधावाक्यार्थविवरणे तृतीयाध्यायस्य तृतीयः पादः ॥ ३-३- ॥ ॐ ॥ ॐ ॥



॥ हरिः ॐ ॥ ॐ पुरुषार्थोऽतःशब्दादिति बादरायणः ॐ ॥ अत इतीति । सौत्रातःशब्देनेत्यर्थः ॥ भग-
वद्दर्शनार्थत्वेनेति । अपरोक्षतया विष्णोरित्युक्तत्वादिति भावः ॥ एवमुत्पन्नैत्यनेनैवेति । दैत्यादीनां भगवदवतारदर्शनस्योक्तरूपोपास-
नोत्पन्नत्वाभावादिति भावः ॥ प्रकृतताप्रदर्शन एवेति । ज्ञानस्य पूर्वत्र प्राधान्येन प्रकृतत्वप्रदर्शनेन एव चारितार्थ्यं न तु तस्योपास-
नासाध्यत्व इत्यर्थः ॥ तत्र तेषामिति । बिम्बदर्शनस्यैव मोक्षरूपपुरुषार्थहेतुत्वेन दैत्यादीनां तदवतारदर्शनेन न भवतीत्यर्थः ॥ स्वोदयादिति ।
ल्यब्लोपनिमित्ता पञ्चमी । स्वोदयमारम्येत्यर्थः । नन्वपेक्षितफलप्राप्तिरित्युक्त्या मोक्षस्यापि प्राप्तेः पुनर्विधैवैत्यनेन भवतामपि पुनरुक्तिरित्यत आह
॥ अपेक्षितफलैति । तथा च मोक्षेतरापेक्षितपुरुषार्थप्राप्तिर्भवतीत्यर्थः । अतो न पुनरुक्तिरस्माकमिति भावः ॥ मोक्षमपीति । अपिशब्दा-
त्तदितरपुरुषार्थग्रहणम् । तथा च न किमपि पुरुषार्थं करोतीत्यर्थः ॥ ज्ञानशेषस्येति । ज्ञानं शेषो यस्येति बहुव्रीहिः । अदृष्टं स्वर्गादि । अदृ-
ष्टं पुत्रादि । एवं च ज्ञानं तेषां मोक्षेतरसमस्तपुरुषार्थसाधनं न भवतीत्यर्थः । अपोदितं व्यावृत्तम् । मनुष्येभ्य इति शेषः ॥ कर्मवेति । अदृ-
ष्टमेवेत्यर्थः । ननु फलप्राप्तिप्रतिबन्धकीभूतबलवद्विरोधिसद्भावदर्शायां कर्मणः स्वर्गादिफलसाधनत्वं गतमेवेति कथं जैमिन्याद्युक्तिरित्यत आह ॥ न
हीति ॥ सर्वत्रैवेति । सर्वकालेऽपीत्यर्थः । फलप्रतिबन्धककर्मसद्भावकालेऽपीति यावत् ॥ अज्ञानिसामान्येनेति । अज्ञानिनोऽपि
सदसप्रतिवृत्तिभ्यां विशेषसद्भावेन ज्ञानिन एवासाधारणत्वाभावादिति भावः ॥ ३-४-१ ॥ ॐ स्तुतयेऽनुमतिर्वा ॐ ॥
॥ वक्ष्यमाणेति । अशुचिवादिरूपेत्यर्थः ॥ अविकर्मत इति । विकर्मराहित्यादित्यर्थः ॥ शास्त्रस्येति । आनन्दतारतम्यप्रतिपादकस्य
ते ये शतमित्यादिशास्त्रस्येत्यर्थः । क्षितिपपेक्षया मनुष्यगन्धर्वः शतानन्दस्तदपेक्षया देवगन्धर्वः शतानन्दः । एवं सति देवगन्धर्वोपेक्षया क्षितिपः
शतद्वयन्यूनानन्द इत्यस्ति । तथा च यदा मनुष्यगन्धर्वस्य विकर्मकरणेनानन्दहासो जातः । पञ्चाशदानन्दा जाता इति यावत् । तदा क्षिति-
पपेक्षया शतगुणानन्दत्वं तदपेक्षया देवगन्धर्वाणां शतौद्विक्रानन्दत्वमिति नियमो भग्न इति भावः । ननु मनुष्यगन्धर्वानन्दस्य हासेन पञ्चा-
शदानन्दत्वे तदानीं प्रतियोगिक्षितिपानन्दानां तादृशानन्दतारतम्यानुकूल एवानन्दविकारो जातः । एवं देवगन्धर्वाणामपि शतगुणानन्दत्वं विहाय

तदनुकूलाधिक्यमेव विद्वतमित्युच्यत इति चेन्न । अप्रामाणिकवादित्याह ॥ न च तदैवेति ॥ तेन गुणेनेति । अधिकानन्देनेत्यर्थः ॥
॥ विक्रियायामिति । अधिकानन्दतारतम्यानुकूलाधिकानन्दविकारवतायामित्यर्थः ॥ इच्छाधीनेति । ईश्वरेच्छावरणाधीनेत्यर्थः ॥ ३०
कामकारेण चैके ३० ॥ ३० उपमर्दं च ३० ॥ फलोपमर्दं इति । उपमर्दो नाशः । सर्वस्यापि फलस्योपमर्द इत्यर्थः ॥ विरो-
धपरिहार इति । अनिवर्त्यस्यापि निवृत्त्युक्तौ विरोधापत्तस्तस्परिहाराय प्रसक्त्वर्थकप्राप्तपदप्रयोग इत्यर्थः ॥ अनिवर्त्यतया प्रसक्तैवेति ।
प्रसक्तिज्ञानम् । प्रतियोग्यधिकरणसंसर्गज्ञानं प्रसक्तिरित्यादिवचनेन ज्ञानस्यैव प्रसक्तिपदार्थतयाऽवगमात् । तथा च विषमक्षान्द्युतिरावश्यम्भाविनीति
लौकिकैर्ज्ञातैवेत्यर्थः ॥ अनिवर्त्यतया प्रसक्तः एवेति । अनिवर्त्यतया लौकिकैर्ज्ञात एवेत्यर्थः । भोक्तुमारब्धं प्रारब्धमिति निर्वचनोपपादनायोत्यादि-
तक्षयादिकमित्युक्तम् ॥ सर्वथाऽप्यनुपमर्दं इति । तथा चाज्ञानिनामप्रारब्धस्य यथा प्रायश्चित्तेन फलहास एवं ज्ञानिनामपि प्रारब्धस्य ज्ञाने-
नोपमर्दः फलहासोऽस्तीति भावः ॥ गृहदाहेष्टयादिवदिति । न हीष्टिकरणेन गृहदाहो निवर्तते । किं नाम तादृशोष्टिकरणे गृहदाहवान-
धिकारी सम्पद्यते । एवं द्वादशाब्दव्रताचरणे क्षयरोग्याधिकारिसम्पन्न इत्येवं न तु तेन स रोगो निवर्तत इति भावः । तत्कारणत्वं क्षयापगमकारण-
त्वम् । दूषणान्तरमाह ॥ मरणान्निकेति । प्रायश्चित्तैरसंब्यवहार्यताहेतुशक्तिनिवर्तने सति संब्यवहार्यत्वं सम्पद्यत इति न वक्तुं शक्यते । तस्य
मृतत्वादित्यर्थः । ननु प्रायश्चित्तैरसंब्यवहार्यताहेतुशक्तिनिवर्तत इत्येतन्मरणान्तिकप्रायश्चित्तविषयम् । मरणान्तिकप्रायश्चित्तेन पापिनो मृतस्य पुत्रकृत-
श्राद्धादिभोक्तृत्वायोगच्छ्राद्धाद्यभ्यवहारसिद्ध्यर्थमेव तत्प्रायश्चित्तं न तु संब्यवहार्यम् । येनोक्तदूषणं स्यादित्याशङ्कते ॥ श्राद्धादीति । व्यवहा-
रोदनादिरूपः ॥ पारिव्राजकानामिति । यदि पापी गृहस्थोऽकृतप्रायश्चित्तो मृतः स्यात्तदा श्राद्धादिभोक्तृत्वायोगत्तधिकारसिद्ध्यर्थं मरणान्तिकं
प्रायश्चित्तं युक्तं स्यात् । यदा सन्न्यासी पापी सन्मरणान्तिकप्रायश्चित्तमाचरितवांस्तत्र प्रायश्चित्तस्य न श्राद्धादिव्यवहारसिद्धिः प्रयोजनम् । सन्न्या-
स्युद्देशेन श्राद्धस्य पुत्रं प्रत्यविहितत्वेन सन्न्यासिनः श्राद्धादनाभावेन तत्कृतप्रायश्चित्तस्यासंब्यवहार्यतानिवृत्तिहेतुत्व एव वाच्ये मरणान्तिकप्रायश्चित्ता-
नामानर्थक्यं यदुक्तं तद्भुक्तमेवेति भावः ॥ तदभावेति । मरणान्तिकप्रायश्चित्ताचरणेत्यर्थः ॥ अधिकरणद्वयेति । आधतृतीयेत्यर्थः

॥ द्वितीयादीनि । द्वितीयचतुर्थीदीर्घः । नाभ्युपयन्ति तार्किकाः । न मन्यन्ते रामानुजाः ॥ सम्भवव्यभिचारे चेति । यस्य विशेषणस्य
 विशेषणसम्बन्धोऽप्यपरित्यागो च व्यभिचारोऽतिव्याप्तिस्तदेव विशेषणसर्थकप्रयोजनवदित्यर्थः । सम्भवव्यभिचारयोः प्रकृतेऽभावं व्युत्क्रमणोपादयति
 ॥ न च ब्रह्मादय इति । श्रोत्रियत्वादीनां संसारिष्वसम्भवादेव संसार्थैतरपक्षोऽपि निरस्त इत्याह ॥ अत एवेति ॥ एतेनेति ।
 सुख्यतोऽकामहतावादेः संसारिष्वसम्भववचनेनेत्यर्थः ॥ कामाभावेऽपीत्यर्थः ॥ सम्भववदिति । जडेषु दर्शना-
 दित्यर्थः । तथा च कामनिमित्तोपख्याभावरूपकामहत्त्वे कामाभाव एव प्रयोजको नामकामत्वमिति भावः । स्वयौच्यमानं निमित्तं ब्रह्मादिषु नास्तीत्याह
 ॥ ब्रह्मादय इति । ननु चेत्तयते जानतीति व्युत्पत्त्या ज्ञानवत्त्वमेव चेतनत्वम् । एवं च सुख्यावत्त्वस्यां ज्ञानवत्त्वाभावेन व्यभिचारस्यैवाभावेना-
 सुतामूढपदं व्यर्थमित्याशङ्कते ॥ ननु सुतामिति ॥ चैतन्वययोग इति । चैतन्यस्य ज्ञानवतो भावश्चैतन्यं ज्ञानं तद्योगस्तद्वत्त्वं चेतनत्वमिति
 विवक्षिते स्तौत्यर्थः । ननु सुतामो हे च कामसद्भावे चेतनवद्देहोव्यभिचारभावेनासुतामूढेति विशेषणोपादानं व्यर्थमित्यत आह ॥ व्यक्तैति ।
 तथा च ब्रह्मादयो नाभिव्यक्तकामरहिता इति साध्यं विवक्षितम् । तस्य च सुख्यादावभावेन चेतनवद्देहोव्यभिचारोऽसुतेत्यादिविशेषणमुपात्तम् ।
 इदानीं तु कामराहित्यं नास्तीति सामान्येनोच्यते । सुख्यादौ स्वनभिव्यक्तकामसद्भावेन साध्याभावान्न व्यभिचार इति विशेषणमनुपादेयमेवेति भावः ।
 शब्दस्य श्रेष्ठानाशङ्कितत्वादाह ॥ नाशोऽभाव इति ॥ तदेति । उत्थानाव्यवहितोत्तरक्षणे । अवश्यत्वात्परवशात् । सम्यग्जापरणाभावादिति
 यावत् ॥ सन्निधेरिति । कामशब्देनैव प्रतिपाद्यत्वात् सन्निहितत्वादित्यर्थः ॥ उक्तीत्येति । अन्तःकरणस्थानां कामानामित्युक्तीत्यर्थः । ननु
 कर्म सावकाशत्वं विशेषणस्य स्वरूपकथनपरत्वादिति चेत्तत्राह ॥ विशेषणेत्यर्थः । स्वरूप कथनपरत्वस्याद्याप्यनिश्चितत्वेन निरव-
 काशत्वनिश्चय इति भावः । ननु कामः सङ्कल्प इत्याद्युक्तस्तत्सर्वं मन एवेति श्रुतेर्नात्मधर्मः कामोऽस्ति । अतो व्यावर्थाभावान्न विशेषणं हृदीत्येतद्विकृतु
 स्वरूपकथनपरमेवैतदिति न तदभावश्रुतिः सावकाशा । अपि तु निरवकाशैवेत्यत आह ॥ एतत्सर्वं मन एवेत्यपीति । उपद्रवभावस्योप-
 द्रवभावरूपस्यकामहत्त्वस्येत्यर्थः ॥ एतेनेति । तत्कारणत्वादिति वचनेनेत्यर्थः । ताच्छब्दं तच्छब्दवाच्यत्वम् ॥ वक्ष्यमाणेति । तथा च दुः-

खल्वं च नैवास्तीत्यपि द्रष्टव्यमित्यर्थः ॥ **द्वयावर्त्येति** । न हि मनुष्यगन्धर्वादिषु केचिदश्रोत्रियाः सन्ति येन तद्वाक्यं श्रोतियत्वादिविशेषणं सार्थकं स्यादि-
 त्यर्थः । विशेषणत्वेन व्यावर्तकात्केन । यावदायासान्मुक्त इत्यत्र मुक्तो जीवन्मुक्तः । आनन्दोत्कर्षो दृश्यत इत्यत्र दृश्यत इत्युक्त्या तत्त्वस्यैवोक्तत्वेन तत्त्वं न
 मार्गणीयमित्युक्तमसदित्यर्थः । स्वावतारिकानुसारेणानन्दोत्कर्षो दृश्यत इत्युक्तमङ्गीकृत्य शङ्कते ॥ **आनन्दोत्कर्ष इति** ॥ **देवपदाकामादिति** ।
 देवपदाकामाद्विरक्तपुरुषादिन्द्रपदाकामस्य विरक्तपुरुषस्येत्यर्थः ॥ **विशेषणेति** । एकावाक्यतामङ्गीकृत्य श्रोत्रियत्वादिति विशेषणानां परस्परसमुच्चय
 इत्यर्थः । मुख्यार्थे धर्मिसमुच्चयरूपे । बृहदारण्यके वचनव्यत्यासं दर्शयति ॥ **ये शतमिति** । तैत्तिरीयके तं दर्शयति ॥ **तथा ते ये**
शतमिति । मानुषानन्दनिर्देश इत्यत्र मानुषशब्देन क्षितिप उच्यते । अन्येभ्योऽपि मनुष्येभ्य आनन्दश्चक्रवर्तिनामित्यादिनाऽत्रत्यमानुषशब्दस्य
 क्षितिपपरतया निर्णीतत्वादिति ज्ञेयम् । इतरा संसृतिः ॥ **अधीत्यादि** । आङ्घ्रिपूर्वकादिङ् अध्ययनेऽस्मात् ष्वुलूप्रत्यये वकारस्याकादेशे आ इ
 अकेति जाते णित्वाद्वाङ्घ्रिकारस्यैकाररूपवृद्धावायादेशे आधि आय् अकेति जाते आधि आय् इत्यत्र यणादेशे आध्याय् अक आध्यायकेति रूपम् ।
 उभयं मुक्तमुक्तं चेत्यर्थः ॥ **अनुवर्तनीयमिति** । बाजसनेयक इति शेषः ॥ **कारणान्तरायत्तमिति** । साधनाधिक्यत्वासाध्याधिक्यमित्यनु-
 माने हेतोरप्रयोजकत्वमिति भावः । ननु कृष्यादिफले धान्यादौ तारतम्ये कारणान्तरायत्तं न कृष्यादिसाधनतारतम्याधीनमिति साध्यतारतम्येऽप्रयो-
 जकान्तरशङ्कायाः किमुत्तरं जातमित्यत आह ॥ **दृष्टमिति** । न व्यभिचारः शङ्कनीय इत्यत्र व्यभिचारशब्देनप्रयोजकत्वं ग्राह्यम् । साध्यं विनाऽपि
 हेतुरस्त्वप्रयोजकताशङ्काया व्यभिचारशङ्कारूपत्वादिति भावः ॥ **तथात्वोपपत्तेरिति** । साध्याभावेन साधनत्वाभावोपपत्तेरित्यर्थः ॥ **अन्य-**
थासिद्धिरपीति । साध्याभावेऽप्यनुष्ठानस्य मुक्तबलीत्याऽन्यथासिद्धिरित्यर्थः ॥ **अन्यथेति** । मोक्षविशेषाप्रतिपादकत्व इत्यर्थः ॥ **इरयोर**
इति । इरे इत्यस्य षष्ठी इर इति । तथा च इरयइरे इत्ययमादेशो भवतीति सूत्रार्थः । तथा च ददाशिर इत्यत्र इरे इत्यस्य रे इत्यादेशो जाते ददृशे
 इति भवतीत्याहुः ॥ **उदाहृतं वाक्यमिति** । परमं साम्यमिति वाक्यमित्यर्थः । ननु ज्ञानशब्देन ज्ञेयस्योपलक्षितत्वादातीतानागते ज्ञेयमध्ये प्रभवा-
 व्ययोरपि पतितत्वापुनः प्रभवाप्ययग्रहणे पुनरुक्तिः स्यादित्यत आह ॥ **प्रभवाप्ययज्ञानस्येति** ॥ **श्रोतुरिति** । उपश्रोतुरित्यर्थः ॥ **उक्त-**

गुणवत्त्वमिति । सरस्वत्यादिदृष्टाधिकगुणवत्त्वमित्यर्थः । बहुसाहस्रवर्षेणेत्यनेन्द्रकामयोरहङ्कारापरमहत्त्वस्यपरब्रह्मदर्शनमुक्तं मन्वादीनां च बुद्धि-
 तत्त्वापराहङ्कारतत्त्वपरमहत्त्वस्थब्रह्मदर्शनमुक्तम् । तदुक्तम् । मन्वादीनामिन्द्रकामापेक्षयाऽधिकव्याप्तिदर्शनप्रसङ्गात् । इन्द्रकामयोरत्यल्पदर्शनप्रसङ्गात् ।
 तयोरहङ्कारतत्त्वादव्यवहितपरमहत्त्वदर्शनस्यैव सद्भावादित्यत आह ॥ महत्त्वप्रतिभागानिति । अहङ्कारादितत्त्वेषु महत्त्वांशानां सत्त्वेन
 सविशेषतस्तपआधनुष्ठानाभावकाले महत्त्वविकाराहङ्कारादितत्त्वगतमेव पश्यन्ति । तदनुष्ठानकाले त्वहङ्कारबुद्धितत्त्वान्तः सूक्ष्मरूपेण स्थितमहत्त्वां-
 शगतं पश्यन्तीत्यर्थः । एतावत्सूक्ष्मभागव्यापितया परब्रह्मदर्शनस्य बहुकालानुष्ठिततपआदिसाधनसाध्यत्वादित्याशयः । उमा यावदित्यस्यायमर्थः । उमा-
 पर्यन्तमन्तांशानेव पश्यन्ति । भगवद्दृष्टगुणानामन्तांशानेव रमा पश्यति । रमादृष्टगुणानामन्तांशान्ब्रह्मा पश्यति । अत्रानन्तांशशब्देन कोटिधा विभक्ता-
 नामेको भागो ब्राह्मः । वाण्यपि ब्रह्मदृष्टानां गुणानामन्तांशानेव पश्यति । रुद्रेऽपि वाणीदृष्टानां गुणानामन्तांशानेव पश्यति । उमाऽपि
 रुद्रदृष्टानां गुणानामन्तांशानेव पश्यति । इन्द्रकामौ ब्रूमादृष्टानां शलांशानेव पश्यत इत्येवमुमापर्यन्तमानन्त्यदृष्टारः । न चैवमानन्त्यदृष्टत्वेन ब्रह्मा-
 दृष्टमान्तां साम्यापात इति वाच्यम् । आनन्देऽपि तारतम्यसद्भावादित्यवधेयम् ॥ अहृष्टमितीति । कुत्रापि व्यभिचारादर्शनादिति भाव इति
 तदर्थः ॥ अत एवेति । उक्तेरीत्योपाधिदर्शनाभावेन तच्छङ्काऽपि तद्रीसैवापास्त इत्यर्थः ॥ तत इति । व्यभिचारशङ्काया उपाधिशङ्काधीनत्वेन
 तदभावे तस्याप्यभावादिति भावः ॥ वेदाप्रामाण्येति । पुण्येन पुण्यं लोकं नयति पापेन पापमिति वेदाप्रामाण्यहेतुत्वेनेत्यर्थः ॥ अन्यथेति ।
 दोषत्वसूचनाभाव इत्यर्थः ॥ निराकाङ्क्षत्वादिति । वारिताविलनेनान्वययोगेनाकाङ्क्षासंमूर्तिर्नस्तीत्यर्थः । उक्तस्य कश्चनाभिप्रायो वर्णनीय
 इति भावेनैवेदम् । अन्यथा वारिते इत्युक्तौ सुखेन दूषणे इत्यस्याकाङ्क्षाऽपि सम्भवत्येवेति द्रष्टव्यम् ॥ अस्ति चैतदिति । अनुष्ठिताल्पमहा-
 साधनानां समफलदानरूपापादकस्य विपर्ययः । साधनवैचित्र्यमपेक्ष्य विचित्रफलदानरूपस्तस्य वैषम्याद्यापत्तिरूपापादस्य विपर्ययस्तदभावरूपस्तं प्रति
 निर्वाहकत्वमस्यैवेत्यर्थः । प्रयोजकत्वं प्रेरकत्वम् ॥ आद्यदोषेति । निर्निमित्तं विचित्रफलदानत्वप्रयुक्तवैषम्यादिदोषपरिहारयेत्यर्थः ॥ द्वितीयेति ।
 साधनभूतानादिकर्मपरम्परयाऽपि तदधीनत्वेन पुनर्वैषम्याद्यापत्तेन दोष इत्याशङ्कापरिहारयेत्यर्थः । यद्वाभिप्रायं व्यनक्ति ॥ अत्र दृष्टत्यागा-

दिकमिति । हरैरपरोक्षमिति भगवत्कर्तृकापरोक्षज्ञानपरिहारायेतरेषां हरिकर्मकापरोक्षज्ञानलाभाय व्याचष्टे ॥ **तान्प्रतीति ।** औपाधिका अविधाऽ-
हङ्कारादिप्रयुक्ताः । दोषा द्वेषैर्भ्यसन्तापादयः ॥ **अत्र काथित इति ।** मूले भगवत्पादैः कथित इत्यर्थः ॥ **तद्दुत्पादनस्येति ।** आपाद्यव्यापकत्वादि-
नोपाधित्वव्युत्पादनस्येत्यर्थः । तत्प्रकारश्चेदमुक्तं भवतीत्यादिना प्रदर्शित इति द्रष्टव्यम् ॥ **एकवचनमिति ।** कारणमित्येकवचनमित्यर्थः । अन्यथा
कारणानीति वक्तव्यमिति भावः ॥ **तथैव निराकरिष्यत इति ।** निर्दोषतथैव द्वेषादिप्रसङ्गो निराकरिष्यत इत्यर्थः ॥ **एतेनेति ।** तारतम्यादेः
प्रामाणिकत्वेन तारतम्यमङ्गीकृत्य द्वेषादिनिरासस्यैव साम्यादिकमङ्गीकृत्य द्वेषादिनिरासद्वारत्वेनेत्यर्थः ॥ **प्रसङ्गे हीति ।** तर्कोऽनिष्टप्रसङ्गः स्यादि-
त्याद्युक्तेरित्यर्थः ॥ **अस्मदुक्त इति ।** युक्तिमात्रे बहुमानवतेयमपि युक्तिरङ्गीकार्येति भावो युक्तिमानिनेत्यनेन सूचितो द्रष्टव्यः ॥ **मोक्षेऽपी-**
त्यनेनेति । मोक्षेऽपीत्यनेन मुक्तपक्षीकारः सूचितः । तथा च तस्य तत्सूचन एव चरितार्थत्वं न तु साध्ये तत्प्रक्षेप इत्यर्थः ॥ **अपिपदेनेति ।**
मुक्तपक्षीकरणसूचनस्य मोक्ष इत्यनेनैव लब्धत्वादित्याशयः । अस्तु वैयर्थ्यमनुमानस्य किं दूषणमित्यत आह ॥ **प्राक्तनेति ॥ सुक्तं पक्षी-**
कृत्येति । अत्र मुक्तपक्षीकरणं बहिरैव द्रष्टव्यम् । न तु मोक्षेऽपीत्यनेन सूचितमित्यर्थः ॥ **अनैकान्यमिति ।** तत्राधिकसद्भावादिति भावः ।
॥ **नोक्तदोष इति ।** परमेश्वरे कुलाश्विदधिकत्वसद्भावेनानैकान्यमित्यर्थः ॥ **अन्यथेति ।** प्रकरणबलदेव ज्ञानसम्भवात्किं स्पष्टं व्यस्यनेने-
त्यङ्गीकार इत्यर्थः ॥ ३-४-४ ॥ ॐ **सर्वथाऽपि तु त एवोभयलिङ्गात् ॐ ॥ ॐ न चाधिकारिकमपि पतनानुमा-**
नात्तद्योगात् ॐ ॥ ॥ प्रतिज्ञान्तरादीनामपीति । अनित्यः शब्दः कृतकत्वादित्युक्ते ध्वनिभिः सिद्धसाधनतोद्भावेन वर्णोत्पन्नः शब्द
इति वदति । तत्र च प्रतिज्ञान्तरं नाम निग्रहस्थानं दीयते तत्र स्यात् । ध्वन्यात्मकशब्दानित्यताया उभयवादिसिद्धत्वेन प्रकरणबलदेव वर्णोत्पन्नः
शब्दः प्रक्षत्वेनाभिप्रेत इति ज्ञानसम्भवात्किं वर्णोत्पन्न इति व्यक्तमुत्सया प्रयोजनम् । तथा च प्रतिज्ञान्तरस्याकर्तव्यत्वात्तन्नामकनिग्रहस्थानस्यापि
परिहारप्रसङ्गादानुद्भावनप्रसङ्गादित्यर्थः । तथा च कथायां स्पष्टमेव वक्तव्यम् । तथा च प्रतिज्ञान्तरकरणे तन्नामकनिग्रहस्थानोद्भावनवाकाश इति
भावः ॥ **कुतो न गृह्यन्त इति ।** हरिश्रीस्वस्वसमुक्तेभ्योऽन्यविवक्षयेति कुतो नोक्तमित्यर्थः । यदा ब्रह्मा मुक्तेभ्यो नीचः संसारित्वादित्यनु-

मानं बाधितविषयं तदा मुक्ता ब्रह्मणोऽधिका मुक्तत्वादित्यनुमानमपि बाधितविषयत्वेनापास्तमित्याह ॥ एतेनेति । मुक्तेभ्योऽपि ब्रह्मणो बलज्ञानाधि-
 क्तवचनेनेत्यर्थः ॥ **समशब्देनापीति** । अन्यशब्दे हरिश्रीस्वसमेत्यत्र समशब्देन मुक्तानां ग्रहणं किं न स्यात् । तेषां ब्रह्मसमत्वादित्यर्थः ।
 विमतः कालोऽतीतानागतकालः । अस्य राज्ञः । वर्तमानकालीनस्य राज्ञः । सम्प्रतिपन्नैभ्यो यदाधिक्यं तेन युक्तः ॥ **प्रसङ्ग इति** । तथा
 चातीतानागतसमस्तकालेऽप्येतस्य राज्ञ इदानीमिव सर्वाधिक्यं सिद्ध्यदित्याभाससाम्यमित्यर्थः । नन्वन्यमर्थमिति कथं पुल्लिङ्गप्रयोगः । अर्थं नपुंसक-
 मिति सूत्रादन्यार्थमिति वक्तव्यत्वादिति चेत् । सत्यम् । यत्रोभयोरर्थयोः साम्यं तत्रैवार्थं नपुंसकमिति सूत्रप्रवृत्तिः । यथोक्तममरकोशकारेण । अर्थं
 समेऽशकमिति । अंशके भागे समे सत्यर्थमिति नपुंसकं भवतीत्यर्थः । प्रकृते च देवभागादसुरभागस्य बहुत्वेनोभयोरर्थयोः साम्याभावादन्वयमर्थ-
 मिति पुल्लिङ्गोपपत्तिरित्याशयः । भेदाभेदसद्भावादन्यदिवेत्युक्तम् । बाहुशालित्वस्य देवेष्वपि सत्त्वार्त्किं विशिष्योच्यते दैत्यानामित्यतो बाहुशालित्वं
 देवव्यावृत्तं यथा स्यात्तथा व्याख्याति ॥ **अस्थान इति** । अविषय इत्यर्थः । दैत्या बाहुबलप्रयोगविषयेषु । सञ्जनेषु बाहुबलं प्रयुञ्जते ।
 नैवं देवा इत्यर्थः ॥ **भवतामिष्टसिद्धिरिति** । सर्वस्यापि विशिष्टादृष्टस्य यः प्रवाहस्तदाश्रयत्वं तस्यैव कुत इत्यनुयोगस्यानादिविशिष्टयो-
 ग्यताया अन्यदुत्तरं नास्तीत्येवं योग्यताया अनादित्वरूपभवदिष्टसिद्धिरित्यर्थः । तत्तत्फलप्राप्त्युपाययोः प्रयानादृष्टयोरानुक्तयोर्बीजभूतोऽनाग-
 न्तुकः स्वभावविशेष एवानादियोग्यतेत्युच्यते इति ज्ञेयम् ॥ **अविशेषादिति** । अदृष्टनिरपेक्षत्वाविशेषादित्यर्थः ॥ **असङ्गतोऽयं प्रसङ्गः**
स्यादिति । यदि परेणादृष्टस्य निष्कारणकत्वमङ्गीकृतं तर्ह्येव सर्वत्र फलदात्रव्याकस्मिकत्वं निष्कारणकत्वं वा स्यादित्यापादनं सङ्गच्छते । न ह्येव-
 मङ्गीकृतं परेण किन्त्वदृष्टनिरपेक्षत्वमेवातोऽसङ्गतिपरिहारायाकास्मिकत्वविवरणं नादृष्टापेक्षता भवेदित्यनेन कृतमित्यर्थः । नन्वथाऽपि यथास्थितमूले
 पुनरसङ्गतिरेव । यददृष्ट आकास्मिको निष्कारणको विशेषः स्यात्तर्हि सर्वत्र फलदात्रव्याकस्मिकत्वमदृष्टनिरपेक्षत्वं स्यादित्यापादनेऽसङ्गतिरेवेत्यत
 आह ॥ **एवंमेवेति** । सर्वत्राकास्मिकत्वं स्यादित्यापाद्यदेवाकास्मिकोऽदृष्टनिरपेक्ष एव विशेषो दृष्ट इत्यथे चेदित्येवमापादकमपि व्याख्येयमित्यर्थः
 ॥ **दृष्टव्यापारोति** । स्वधर्मनिष्ठ इत्युक्तस्वधर्मचरणरूपेत्यर्थः ॥ **अनादियोग्यतापातादिति** । दृष्टकारणजनितेश्वरदृष्टिजनितसर्वोत्कर्ष-

सम्पदन्वत्राविद्यमाना तस्मिन्नेव यदा प्राप्ता तदाऽनादियोग्यैव प्राप्तप्रायेत्यर्थः । तत्रैवोपासन एव । विश्वादिषु विश्वतैजसादिरूपेषु ॥ प्रागुक्तार्थ-
प्रपञ्चनमिति । यावदाधिकारमित्यत्रोक्तमुक्ततारतम्यप्रपञ्चनं तावदस्मिन्पादे कियते । एवमेव प्रपञ्चनप्रसङ्गाच्च स्थानतोऽपीति भक्तिपादोक्तं
निर्दोषत्वमपि प्रपञ्च्यत इत्यर्थः । अनेनोक्तप्रत्येन ॥ भगवद्दर्शनमुपदर्शितमिति । सर्वरूपेष्वभेदेन ज्ञानरूपमित्यर्थः ॥ तन्नैवेति । एवमु-
त्पन्नेस्त्रैवेत्यर्थः । बहुत्वमनेकत्वम् ॥ अन्यथोपपत्तीति । विशेषणेत्यर्थः ॥ अन्यथाऽपीति । भेदेनापीत्यर्थः । मध्यमादीनामित्यत्र मध्य-
मशब्देन नित्यसंसारिणो प्राह्याः ॥ हृष्टिरिति । प्रत्यभिज्ञारूपेत्यर्थः । तन्मुष्टदृष्टयस्तेऽपि भेदं नैव प्रपश्यन्तीत्यनुवादस्य विधिसापेक्षितत्वान्मुष्ट-
दृष्टय इति विधिवाक्यं ग्राह्यम् । तच्च प्रत्यभिज्ञा नास्तीत्यत्र हेतुप्रतिपादकं यतस्तन्मुष्टदृष्टय इत्यनन्तरं तन्मुष्टदृष्टयस्तेऽपि भेदं नैव प्रपश्यन्तीति
योज्यमित्याशयेनाह ॥ तन्मुष्टदृष्टयस्तेऽपीत्यनुवादो हीति ॥ योग्यतयेति शेष इति । तथा च तेषामित्यस्य न प्रदर्शयतीत्य-
नेचाच्चयः । किन्त्वर्थाह्वेन योग्यतयेतिपदेनेत्यर्थः । प्रदर्शयतीत्यनेनान्वये किं दूषणमित्यत आह ॥ अन्यथेति । तां प्रतीति वक्तव्यमित्यर्थः
॥ भेदाभेदासीन्येनेति । इदं रजतमिति ग्रहणस्मरणालोकज्ञानद्वयस्य स्वरूपतो विषयतश्च भेददर्शने प्रवृत्त्यभावः । अभेददर्शनेऽन्यथा-
ख्यात्यापत्तेर्भेदाभेदासीन्येनैव शुक्तिरजतरूपवस्तुद्वयप्रतीतिरित्यर्थः । व्यासक्तिविषयान्तरसञ्चारः ॥ बहुत्वानुमानमिति । बहुत्वं भेदेन विनाऽनुप-
पद्यमानं तूमाक्षिपतीत्युक्तत्वादर्थोपत्तेश्चानुमानविशेषत्वादिति भावः ॥ अन्यथासिद्धेरिति । विशेषेणेति शेषः । नन्वथाऽपि चतुर्गुजत्वावाकार-
विशेषणामेव भेदसाधकत्वं भविष्यतीत्याशङ्क्य तेषामपि विशेषेणैवान्यथासिद्धिरित्याह ॥ तन्न्यायेनेति । बहुत्वन्यायेनेत्यर्थः ॥ अङ्गीक्रियत
इति । तथा च तदीयप्रत्यक्षजनितभेददर्शानुवादित्वं युक्तमिति भावः । बहुत्वाधुनमानामासेत्यत्रादिपदेनाकारविशेषग्रहणम् ॥ परीक्षापूर्वं इति ।
परीक्षापूर्वक इत्यर्थः । पूर्वं परीक्षापूर्वशब्देन प्रामाण्यनिश्चय आनीत इदानीं दर्शनपदेनैव प्रामाण्यनिश्चयो विवक्षित इत्याह ॥ परीक्षापूर्वं दर्शन-
मिति ॥ पुराणवाक्यादेवेति । अन्यथा पुराणवचनस्य तदनुवादित्वानुपपत्तेरिति भावः ॥ प्रतिपादयत्विति । विधायकं भवत्वित्यर्थः
अर्थतथात्वनिश्चयेनेति । प्रत्यक्षेणेत्यर्थः ॥ परीक्षया वेति । सजतीयविजातीयसंबन्धरूपानुमानेनेत्यर्थः । आक्रोशो निन्दा । ननु भेदस्य

निश्चितत्वं पुनस्तस्य निवृत्तत्वं च विरुद्धमिष्यत आह ॥ **स्वाभिप्रायेणोति** । सिद्धान्त्यभिप्रायेणेत्यर्थः । स्थितमपालनान्तरामक समाधगतोऽस्मा-
 लपि ग्राह्यम् । अनुमानानां भेदसाधकानां बहुत्वानुमानानाम् ॥ **अभासस्त्वस्येति** । विशेषेण बहुत्वस्यान्यथासिद्धेरुक्तत्वादित्यर्थः ॥ **उपल-
 क्ष्यत इति** । तथा च वेधादिदर्शनमपरीक्षितमेवेत्यर्थः ॥ **परीक्ष्यत इति** । सजातीयविजातीयसंवादेन प्रामाण्यवत्तया विचार्यत इत्यर्थः ।
 तथा च संवादादिना निश्चितप्रामाण्यकं यद्दर्शनं तत्रवेधादिकं न दृश्यत इत्यर्थः । ननु भावव्युपनस्य परीक्षाशब्दस्य कथं कर्मणि व्युत्पत्तिरिति
 आह ॥ **गुरोश्च हल इति** । गुर्वक्षरवतो हलन्ताद्धतोर्भावे कर्मणि चाकारः स्यादित्यर्थः । तथा च पर्युपसर्गपूर्वकादीक्ष दर्शन इति धातोः कर्मण्य-
 कारप्रत्यये सर्वर्णदीर्घे परीक्षेति कर्मणि व्युत्पन्न इत्यर्थः ॥ **परीक्षा च तदिति** । परीक्षितं च तदित्यर्थः । ननु दृग्धातोर्लुङि तस्य तिपीप्
 इत्यस्य लोपे दृश्त् इति सिचप्रत्यये इचित्यस्य लोपे दृश् सूत् इति जाते इडागमे दृश्त् इति जाते ऋवर्णादुत्तरमगमे यणोदेशे द्रेति जाते
 द्रश्त् इति जाते लुङि अडागमे अद्रश् इति जाते वृद्धावद्भाषीदिति भवितव्यमत आह ॥ **अनित्यमिति** । आगमः सूत्रम् ॥ **पूर्वशु-
 त्याऽपीति** । बहुश्रुत्येत्यर्थः । तत्र निर्दोषो हरिरैक इति सामान्येनोक्तत्वाद्देधादिदोषाभावोऽव्यर्थोसिद्ध इत्यर्थः । ननु दोषदर्शनमपरीक्षितं तदभाव-
 दर्शनं परीक्षितमित्येव वक्तव्यम् । अस्यैव विवक्षितार्थत्वात् तु निर्दोषताया इत्यत आह ॥ **फलोक्त्येति** । दोषदर्शनस्यापरीक्षितत्वकथनस्य
 दोषाभावदर्शनस्य परीक्षितत्वकथनस्य च फलं यन्निर्दोषत्वं तदुक्त्येत्यर्थः ॥ **अनुमानेनैवेति** । अयं ज्ञानवान् ज्ञाततावत्त्वादित्यनुमानेन
 ज्ञानमनुमेयम् । बाधाभावेन लिङ्गेन च प्रामाण्यमनुमेयमित्यर्थः । तथा च परीक्षानपेक्षेति भावः ॥ **साक्षिणैवेति** । परीक्षानपेक्षेण साक्षि-
 णैवेत्यर्थः ॥ **पृष्टभावीति** । आहितसंशय इत्यर्थः । तत्प्रकारं दर्शयति ॥ **स्थाणुतयेति** । तथा च ज्ञानप्रामाण्याप्रामाण्यसन्देहार्थेऽपि
 सन्देहो भवतीत्यर्थः ॥ **मनोवृत्तेर्ज्ञानस्येति** । समस्तस्यापि वृत्तिरूपज्ञानस्येत्यर्थः ॥ **प्रतीयमानमिति** । सुखादिविषयकं ज्ञानं प्रमाणं वेत्यर्थः
 ॥ **शर्मिज्ञानेत्यादि** । सर्वं ज्ञानं धर्मिण्यभ्रान्तमिति वचनेन तत्र कदाऽपि प्रामाण्याप्रामाण्यसन्देहाभावेन तत्रप्रामाण्यस्य स्वतस्त्वात् परीक्षा-
 पेक्षा । तथाऽनुमानप्रामाण्यमपि स्वत एव । वन्दिमति वन्दिप्रकारकत्वं वन्दिज्ञाने प्रामाण्यम् । तत्र लिङ्गोपहितलैङ्गिकभानपक्षे धूमवान्पर्वतोऽग्नि-

मानित्यत्र बन्दिमति बन्दिप्रकारकत्वरूपप्रामाण्यव्याप्यस्य धूमवति बन्दिप्रकारकत्वस्य गृहीतत्वेन स्वतस्त्वात्प्रामाण्ये संशयः । अतो न तत्र
 परीक्षापेक्षा । एवमेवोपमितावपि । वाच्यत्ववति वाच्यत्वप्रकारकत्वरूपप्रामाण्यव्याप्यस्य सादृश्यवति वाच्यत्वप्रकारकत्वस्य गृहीतत्वेन स्वतस्त्वात् तत्रापि
 संशय इति न परीक्षापेक्षा । अतुव्यवसायप्रामाण्ये सन्देहाभावेन स्वतस्त्वनिश्चयान्न परीक्षापेक्षेति स्पष्टमिति द्रष्टव्यम् ॥ सर्वमानसेति । सम-
 स्तमनोवृत्तिरूपज्ञानेत्यर्थः । धर्मिज्ञानादेरपि चक्षुरादिद्वारा मनोजन्मत्वेन मनेवृत्तिरूपज्ञानत्वादिति भावः ॥ अन्यथेति । धर्मिज्ञानादिरूपसर्व-
 मानससङ्ग्रहाभिप्रायाभावे इत्यर्थः ॥ यत्र ज्ञान इत्यादिकमिति । यत्र ज्ञाने प्रामाण्यं सुगृहीतं स्यात्तत्परीक्षितदर्शनमित्येव वक्तव्यमित्यर्थः ।
 वेदबाह्यस्य वेदाप्रामाण्यवादिनो बौद्धस्य ॥ सत्यां सामग्र्यामिति । सङ्गतिप्रहणादिरूपपायामित्यर्थः । आक्राड्क्षादिमत्परसमूहस्यार्थप्रति-
 पत्तिजनकत्वस्वाभाव्याद्गृहीतसङ्गतेरर्थप्रतिभासस्य दुरपन्हवत्वादित्यशयः ॥ अन्यथेति । गृहीतसङ्गतेरर्थप्रतिभासानङ्गीकारे वेदप्रामाण्यवादिनो
 मीमांसकस्यापि तदनुदयप्रसङ्गेन वेदार्थमीमांसाऽनुपपत्तेरित्यर्थः ॥ अन्यथेति । वेदबाह्यस्यापि ज्ञानदृष्टिमात्रेण प्रामाण्यप्रहणाङ्गीकार इत्यर्थः
 ॥ काञ्चिद्विशेष इति । ज्ञानधर्मत्वाविशेषादित्यर्थः । ननु व्यवहारस्य व्यवहर्तव्यज्ञानसाध्यत्वेन व्यवहार एव स्वप्रकाशज्ञाने लिङ्गमिति चेत्त-
 त्राह ॥ तद्व्यवहारस्येति ॥ अन्यथैवेति । साक्षिप्रत्यक्षसिद्धज्ञानेनैवेत्यर्थः ॥ अन्यथेति । ज्ञानमिव प्रामाण्यमपि ज्ञाततामात्रेणैवानुमेय-
 मित्यङ्गीकार इत्यर्थः ॥ साक्षिवेद्यतेति । परीक्षानपेक्षसाक्षिवेद्यतापक्ष इत्यर्थः ॥ चिभाग इति । धर्म्यादिज्ञानं प्रामाण्यं स्वतस्त्वादितरज्ञान-
 प्रामाण्यं परतोऽतस्तत्रैव परीक्षापेक्षेति विभाग इत्यर्थः ॥ निरालम्बनादिमतेति । यत्र भ्रमे यावत्पृथीयते तत्सर्वमप्यसदिति निरधिष्ठानभ्रान्तेः
 शून्यवादिभिरनङ्गीकारादिति भावः ॥ उपपत्तीति । इदमित्यं न भवतीति बाधदर्शनात्निरधिष्ठानभ्रान्तेर्निरधिक्वाधस्य चादर्शनात्तन्मतं बाधि-
 तमित्यर्थः ॥ अलं पृष्ठवेनेति । यदुक्तं प्रामाण्यव्याप्यस्य गृहीतत्वात्प्रामाण्यमप्यनुमितौ स्वत एव गृहीतमिति । तत्र । व्याप्यत्वप्रकारकज्ञान-
 स्वैव संशयविरोधित्वं न व्याप्यज्ञानमात्रस्य तथात्वे तैलं पृथिवी न वेति सन्देहो न स्यात् । तैलस्य वस्तुगत्या पृथिवीत्वव्याप्यत्वात् । तथा च धूम-
 वति बन्दिप्रकारकत्वादेर्वस्तुगत्या बन्दिमति बन्दिप्रकारकत्वरूपप्रामाण्यव्याप्यत्वेऽपि न व्याप्यत्वेन तज्ज्ञानमस्तीति न संशयविरोधित्वं तस्येत्यपि

द्रष्टव्यम् ॥ इहापि योऽयमिति । दोषभावे प्रमाणत्वमित्येव तत्रामाण्यस्य साक्षिणा निश्चित्वं भवतीत्यपि योज्यम् । योजनमेव तारयती
 दर्शयति ॥ ज्ञानं गृह्णन्निति ॥ तत्पुनरिति । तत्रामाण्यमित्यर्थः ॥ परीक्षानपेक्षेणैवेति । सुखादिविषय इत्यर्थः ॥ वस्तुवृत्ति-
 सहितं यत्किञ्चिज्ज्ञानमिति । यत्किञ्चिपदार्थसाधारण्येन ज्ञानमित्यर्थः ॥ अतिप्रसङ्गादिति । अज्ञातधूमस्यापि नारिकेलद्वीपवा-
 सिनो यत्किञ्चित्पदार्थसाधारण्येन धूमदर्शनेऽथप्रयत्नमितिः स्यात् । वस्तुगत्या तस्य धूमत्वाज्ज्ञातत्वाच्चेत्यतिप्रसङ्गादित्यर्थः ॥ उपजन्वित्वम् । उप-
 जीवकत्वम् ॥ दूरे कालभेद इति । कालव्यवहितेऽर्थे प्रलक्षं न प्रवर्तत इति किं वक्तव्यमित्यर्थः । तद्ग्राहिणो दोषग्राहिणः प्रत्यक्षस्य ॥ नाङ्गी-
 कुरोतीति । प्रामाण्यस्यार्थसत्ताघटितत्वादिति भावः । उत्पत्तेर्वाक्यप्रयोगस्य ॥ वेदविरोधेऽपि को दोष इति । वेदस्य मूलत्वे खलु मूलभूत-
 वेदविरोधेनाप्रामाण्याख्यदोषः स्यान्न चैवमित्यर्थः । तदीयं निजं ज्ञानमेव मूलमित्युक्तम् । निजज्ञानमूलत्वं न सम्भवतीत्याह ॥ उच्यत इति ॥ तृती-
 यपक्ष एवेति । पुराणत्रास्यं दोषदर्शनमप्रामाण्यतया मन्यत इति तृतीयपक्ष इत्यर्थः ॥ विशिष्टमिति । परीक्षितमुपजीव्यमपरीक्षितस्योप-
 जीवकस्य बाधकमिति विशिष्टमित्यर्थः ॥ साक्षिणश्चेति । जीवात्तदुःखादिग्राहिण इत्यर्थः ॥ उक्तानुपपत्तेरेवेति । नेदं रजतमिति ज्ञानं
 यथा स्वरूपमात्रमुपजीव्य प्रवृत्तमित्युक्तो दृष्टान्तो न सम्प्रतिपक्षः । तत्रापि धर्म विहाय केवलस्य बुद्धावनारोह एवेत्युक्तनुपपत्तेरेवत्यर्थः ॥ उक्त-
 दोष इति । तथाऽपि बोद्धव्यस्येत्यादिनोक्तदोष इत्यर्थः । व्यावृत्तस्य वस्तुनः । ननु तन्मात्रमुपजीव्य हीति केवलमत्रिशिष्टस्य स्वरूपमात्रस्यैवोप-
 जीव्यत्वेऽन्तद्विरोध इत्यत आह ॥ तन्मात्रशब्देनेति ॥ आरोप्यमात्रेति । आरोप्यं यद्भ्रजतत्वादिकं तद्विशिष्टमुपजीव्य बाधकज्ञान-
 प्रवृत्तिरित्यर्थानङ्गीकारादित्यर्थः । पूर्वज्ञाने आरोप्याज्ज्ञातदिव्यावर्तकधर्मवैशिष्ट्यं न प्रतीयते किन्नाम तत्तादितरधर्मवैशिष्ट्यमेव । तादृशमेव धर्मोक्त्योत्तज्ञानं
 प्रवर्तते । न केवलं स्वरूपं धर्मोक्त्य तस्य बुद्धावनारोहादिति पूर्ववाक्याभिप्राय इति भावः ॥ अस्यन्तव्यावृत्तिरिति । आरोप्यादपि व्यावृ-
 त्तिरित्यर्थः ॥ व्यावृत्तत्वेनेति । अतस्मादित्यर्थः ॥ बोधयेनेति । उपदेशेन श्वेतकेतुनेत्यर्थः ॥ अशास्त्रं स्यादिति । अपूर्वताविरहादिति
 भावः ॥ व्यावर्तयतीति । अन्यथा मिथ्याभूतसर्वोपक्षत्वेन मिथ्यात्वापातादिति भावः । इत्येवमेवकाराभिप्रायमाह ॥ न विरोधभयमिति ।

॥ इत्यपीति । तथा च सर्वोपेक्षतया सर्वज्ञत्वं वर्तत इत्यत्र हेतोर्न विरोधमयादित्यर्थस्तदेव सर्वज्ञत्वमेव न हि धर्मिणि निवेश्यते । न तु चित्वा-
 दिक्षम् । तस्य मिथ्याभूतसर्वसापेक्षताया अभावादिति मूलार्थो द्रष्टव्यः ॥ **युप्रत्ययस्येति** । चिती संज्ञानेऽस्माच्छुद्रप्रत्यये युबोरनाकाविति युका-
 रस्यानदेशे इकारस्यैकारूपे गुणे च सति चेतनेति रूपम् ॥ **अन्यथोत्पलेति** । स्वं च तद्रूपं चेति व्युत्पत्तिमङ्गीकृत्य यदि रूपस्वरूपशब्दावे-
 कार्थौ स्यातां तर्हि नीलं च तदुत्पलं चेति व्युत्पत्तिमङ्गीकृत्योत्पलनीलोत्पलशब्दावप्येकार्थौ स्यातामित्यर्थः । तस्य चेतनशब्दप्रवृत्तिनिमित्तभूतस्य
 ज्ञानस्य ॥ **अनागन्तुकनामिति** । चेतनस्य स्वः स्वरूपभूतो भावः प्रवृत्तिनिमित्तमित्युक्त्या स्वाभाविकत्वापरपर्यायानागन्तुकत्वस्य
 सूचनादित्यर्थः ॥ **आद्यशब्द इति** । ज्ञेयविहीनो ज्ञो ज्ञानविहीनश्च ज्ञ इत्येवं समुच्चय इत्यर्थः ॥ **व्यभिचारसमुच्चय इति** ।
 ज्ञेयज्ञानविहीनो ज्ञ इत्यत्र च व्यभिचार इति यावत् । प्रमाणं नास्ति यदि ज्ञेयादिविहीनोऽपि ज्ञ इत्यत्र प्रमाणं स्यात्तर्हेव व्यभिचारः स्यादिति
 भावः ॥ **कारकेति** । कर्तृकर्मकारकेत्यर्थः ॥ **पर्यायाविति** । क्रिया कुर्वद्धि कारकमिति वचनादिति भावः ॥ **आकाङ्क्षेति** ।
 कर्मधाकाङ्क्षेत्यर्थः ॥ **तदन्वितत्वेति** । कर्मधाकङ्क्षानादिः । अत एवेति । कर्मधाकाङ्क्षानाकाङ्क्षयोरेव कर्मधाकङ्क्षान्वितत्वात्तदन्वितत्वयोः
 प्रयोजकत्वादेवेत्यर्थः । काश्चिज्ज्ञानादिः । काश्चिद्वृत्तिक्रियमयादिः । अपिशब्दसमुच्चयमतिप्रसङ्गमाह ॥ **कार्यस्य चेति** ॥ **द्वितीयप्रसङ्ग-**
स्येति । अपिशब्दसमुच्चित्तयेत्यर्थः । क्वचित्प्रलयकाले ॥ **उभयत्र व्याप्त्यभावेनेति** । ज्ञानस्य कर्त्राधीनत्वतायाः कार्यत्वं व्यापकं ब्रह्म-
 रूपज्ञानस्य चाकार्यत्वात्कर्त्राधीनत्वत्वं नास्तीत्युक्तम् । वेदवाचि व्यभिचारात् । तथा ज्ञातृत्वापरपर्यायज्ञस्यापि ज्ञानज्ञेयसापेक्षत्वस्यानित्यत्वं व्याप-
 कनस्य च नित्यत्वान्न ज्ञेयादिसापेक्षत्वमित्यप्युक्तम् । नित्यवक्त्राश्रये व्यभिचारादित्येवं व्याप्त्यभावेन कार्यत्वस्य कर्त्राधीनत्वता व्यापकत्वस्य
 तथाऽनित्यत्वस्य ज्ञानज्ञेयादिसापेक्षत्वव्यापकत्वस्य चाप्यभावेन तद्विरुद्धोपलब्धिरसिद्धेत्यर्थः ॥ **व्याघातादिति** । सत्यत्वप्राप्त्या श्रुतेः स्वव्याघात-
 प्रसङ्गादित्यर्थः ॥ **अनुपपत्तेरिति** । वाक्याभावे प्रतिपादकामात्रावाक्यार्थभावे च व्याघातरूपानुपपत्त्या वाक्यत्राक्यार्थो नेह नानेति श्रुतिप्रति-
 पादितमिथ्याश्रोपेततया नाङ्गीक्रियत इत्यर्थः ॥ **निरवकाशमिति** । अर्थान्तरेऽत्रकाशाभावेन निरर्थकतयाऽप्रमाणं प्रसज्यत इत्यर्थः ॥ **सङ्कोच**

इति । सिद्धान्तरीत्या नेह नानेति वाक्योक्तप्रतिषेधस्यैश्वर्यगुणकर्मादिभेदपरतया सङ्कोचेन व्याख्यानै कारणभावेनेत्यर्थः । मुख्योऽर्थः परमत इति शेषः । मुख्यार्थे विद्यमानेत्त्राकारप्रश्लेषेण व्याख्यायेदानीं तं विनैव व्याचष्टे ॥ यद्वेति ॥ यः पुरुष इति । यः पुरुषत्वेन प्रतीतः स विचार्यमाणे स्थाणुरिति वददरोपितसर्वज्ञादिमत्त्वेन प्रतीतं तद्विचार्यमाणे त्वदभिनन्वमिति व्याख्यानादित्यर्थः ॥ तत्सिद्धाविति । विरुद्धधर्माणां मिथ्यात्व-सिद्धावित्यर्थः ॥ तद्वधान्तरोति । गन्धर्वशास्त्रद्वान्तरा इति वचनादित्यर्थः । तदेवोपपादयति ॥ ते हीति ॥ एवं भवितुमर्हतीति । कृच्छ्रवती भवितुमर्हतीत्यर्थः । संवृताः सञ्जाताः ॥ अत्र च ज्ञानविद्याशब्दयोरिति । निकामं ज्ञानपूर्वन्विति वाक्ये यदेव विधेयति च वाक्ये इत्यर्थः ॥ उदाहृतश्रुतिविरोधश्च पक्षद्वयेऽपीति । अक्षयं मोक्षं कुर्वन्तीति पक्षे यदि ह वा अनेवं विदिति तत्कृतकर्मणो वैयर्थ्या-क्तेस्तद्विरोधः । स्वर्गादिकं कुर्वन्तीति पक्षे यदेव विधेयति मोक्षफलकत्वोक्तेस्तद्विरोध इत्यर्थः ॥ प्रकृतमिति । मुक्तानां तारतम्यमित्यर्थः ॥ एतेनेति । मोक्षानुप्रवेशस्य प्रमाणसिद्धत्वेनेत्यर्थः ॥ वैयर्थ्येति । व्यर्थत्वं वेति तृतीयपक्षेत्यर्थः । व्यर्थं कर्म ॥ करणेति । कर्मकरण-तेषां स्वभाव एव । तथा च न तत्र प्रयोजनपेक्षेति भावः ॥ अस्मत्पक्षेति । मुक्ततारतम्यसमर्थनरूपस्मत्पक्षेत्यर्थः ॥ दशामात्रमिति । तन्तुमात्रमित्यर्थः । दशां छिनत्तीति वैदिकप्रयोगात् । तथा चात्र यथा प्राद्युणिकानां दशामात्रदानस्य बाधिततया दशापदेन दशामात्रं विहाय सम-धैकदेशी पटो लक्ष्यते । एवमिहापि ज्ञानमात्रस्य मोक्षसाधनताया बाधिततया ज्ञानपदेन ज्ञानं विहाय समप्रा भक्तिर्लक्ष्यत इतीयं जहत्स्वार्थलक्षणो-त्यर्थः ॥ प्रकारान्तरमिति । अजहत्स्वार्थलक्षणारूपप्रकारान्तरमित्यर्थः ॥ भक्त्यर्थ इति । लक्षणयेत्यर्थः । परः प्रत्यवस्थित इति । अतो दृशिग्रहणं कृतमित्यर्थः । आवश्यकी दृशिरपि न द्वेषयुता मोक्षसाधनमिति भावः ॥ दृशि शब्दार्थो माहात्म्यज्ञानमिति । चेतन-शब्देनेश्वरस्य रमायाश्च प्राप्तेस्तद्बाहुस्यर्थमाह ॥ जीवजातस्येति ॥ योग्यतयेति । मुक्तौ भक्तिर्नित्यसुखरूपमुक्तौ । मुक्तौ द्वेषी नित्यदुःख-रूपमुक्ताविति मुक्तिद्वयविधायकमिति यथायोग्यसम्बन्धो न तु यथाक्रममित्यर्थः ॥ अप्रतिषेधादिति । अस्यां श्रुतावित्यर्थः ॥ विरोधादिति । सन्मुक्तिकारणत्वाङ्गीकार इत्यर्थः ॥ विशिष्टेति । आनन्दविभवारूपेत्यर्थः । विषयाः प्रतिपादकाः ॥ द्वेषस्यापीति । मुक्तिसाधनत्वमुच्यत

इत्यर्थः । प्रथमा गतिः स्मर्तव्य इत्युक्ता गतिः ॥ द्वितीयेति । गुणानाहेत्युक्ता गतिरित्यर्थः ॥ प्रकृत्यन्तरस्येति । नर प्राणवियोग इति धात्व-
 न्तरस्येत्यर्थः । जीवे वेत्यतः पूर्वं वाक्यं राजपुत्र चिरजीव मा जीव ऋषिपुत्रकेति । जालप खटारूढ । खटारूढो जालप इति वचनात् । वैधवेय-
 विधावाऽपतिनी रण्डा तपुत्र ॥ व्यञ्जनानवृत्तिरितीति । गच्छ गच्छसि चेत्कात् पन्थानः सन्तु ते शिवाः । ममापि जन्म तत्रैव भूयाध्वत्रगतो
 भवानिति वाक्येन भार्याया मरणं व्यञ्ज्यते । एवं वैरेणेत्यादिवाक्येन स्मरणस्य कर्तव्यत्वं व्यञ्ज्यते । एवं द्वेषाच्चैद्यादय इति वाक्येन भगवतः कृपालुत्वादि-
 गुणा व्यञ्ज्यन्त इत्यर्थः ॥ तात्पर्यवृत्तिरिति । वैरेण द्वेषादित्यादिवाक्यानां व्यासेन स्मरणकर्तव्यत्वं कृपालुत्वादिगुणप्रतीतीच्छयैवोच्चरितत्वादियं
 तात्पर्यवृत्तिरित्यर्थः ॥ वाक्यलक्षणेति । वाक्यरूपेत्यर्थः । वाक्यलङ्घनेति यावत् । वैरेण यन्नपतयो द्वेषाच्चैद्यादय इत्यादिवक्ता भगवान्यासः ।
 स्मरणकर्तव्यत्वं कृपालुत्वादिगुणाभिप्रायवान् । आसत्वे सति प्रमाणविरुद्धवक्तृत्वाद्ब्रह्मवाक्यवदिति वाक्यलङ्घनकानुमानमित्यर्थः ॥ अपास्ता भव-
 तीति । षाड्गुण्यवाक्यादिति शेषः ॥ एकवचनान्त इति । सर्वशास्त्राणां य एकोऽर्थ इत्येवमर्थशब्दैकवचनान्त इत्यर्थः ॥ महच्छब्देनेति ।
 मुख्यत्वापरपर्यायानन्यत्वार्थकमहच्छब्देन तात्पर्यस्य विशेषणे सतीत्यर्थः । तर्हि गुणोत्कर्षे कथं तात्पर्यमित्यत आह ॥ अर्थोक्षिप्रस्यापीति । भक्ते-
 र्मोक्षसाधनत्वप्रतिपादनेऽर्थाद्गुणोत्कर्षप्रतिपादनेव प्राप्तमित्यर्थः । यथोक्तं भक्त्यर्थं हि भगवन्महिमाक्तिरिति । तदर्थत्वाद्वाक्यार्थत्वात् । अत एवाहुः ।
 द्विविधो हि सूत्रार्थः श्रौत आर्थश्चेति । देवे देवयोग्येति । इन्द्रादिदेवसमूहे तद्योग्येत्यर्थः ॥ ज्ञानाभावे भक्त्यभावादिति । तथा च ज्ञानजनितया।
 भक्त्या प्रसन्नो भगवान् अनाकुलं परिपक्वं ज्ञानं दद्यादित्यर्थो द्रष्टव्यः ॥ इरितोऽर्थ इति । अस्माभिः प्रतिपादितोऽर्थ इत्यर्थः ॥ विशिष्टस्य हेतो-
 रिति । सफलभक्त्या पुरुषार्थभाक्त्वादिहेतोरित्यर्थः ॥ अमरत्वादिकमिति । अवध्यत्वादिकमित्यर्थः सच्छलं सकपटम् । यावदेव रमया रमेश्वरमित्या-
 दिवत् ॥ तेन भगवत्प्रीतिक्रमणैवेति । लक्ष्मीविरिञ्चेत्युक्तेन ब्राह्मणेत्यर्थः ॥ तदप्यनेन दर्शितं भवतीति । वेदशब्देनागममात्रस्य गृहीत-
 त्वादिति भावः । तत्रापि प्रवृत्तेऽपि ॥ ३-४-५।६ ॥ ३० स्वामिनः फलश्रुतेरित्यात्रेयः ३० ॥ स्वातन्त्र्यतारतम्येनेति । प्रेरकत्वापरपर्यायस्वातन्त्र्यस्वामित्वस्य तारतम्येन सद्भावादिति भावः
 ॥ प्रसज्येतेति । स्वामित्वादिविशेषादित्यर्थः । अपूर्वोक्तिर्याक्रममित्यंशः ॥ पूर्ववच्छङ्कापरिहारश्चेति । अशुभत्वं शुभेऽव्येषामित्यत्रैवे-

लर्थः । तत्रकारश्च यदि स्वातन्त्र्यादिवदत्तानुष्ठितशुभफलं देवानां स्यात्तर्हि तदनुष्ठितपापफलमपि प्रसज्येत । स्वामित्वाविशेषादिति शङ्का । अन्यगतं
 पापं देवानां क्वचिदपि भोगय न भवति कुतः पापेष्वेषां स्वातन्त्र्यात् । भावद्वयसादेन मैतदस्मान्नापदिति निवारणे तेषां सामर्थ्यसद्भावात् । मैतदे-
 तान्नापदिति हेराज्ञया चेति परिहारश्च द्रष्टव्यः ॥ तत्रापीति । बृहत्त्रेण्डीलर्थः ॥ सर्वथा मनुष्यगणामिति । तेषां सर्वथा प्रेरकात्वा-
 भावेन तदशुक्तफलभावात्कतृत्वप्रयुक्तमेव फलमङ्गीकार्यमिति भावः ॥ ३-४-७ ॥ ॐ अनाविष्कुर्वन्नन्वयात् ॐ ॥ ॥ कुत
 एतदिति । एतत्प्रमेयं कुतः प्रमाणात्प्रतिपत्त्वमित्यर्थः । उपलक्षणकरणनिमित्तमाह ॥ परम्पराया अनियतत्वादिति । गुरुशिष्य-
 परम्पराया इत्यर्थः । यं शिष्यमारभ्य देवानां सहलगुणितफलवत्त्वं तदपेक्षया ब्रह्मणे महौषफलवत्त्वं तस्यैव शिष्यस्य पुनः स्वशिष्यं प्रति गुरुत्वे
 तस्यापि पुनर्गुरुत्वे उक्तसङ्ख्यायां परिनिष्ठया अयोगेन तत्क्रमेण गणनायां या सङ्ख्या प्राप्नोति तत्परावेव सहस्रमहौषशब्दाविलाशयः ॥ गोमा-
 त्रमिति । क्षीरदध्यादिरूपगोरसमात्रमैहिकमेव फलं नामुष्मिकं स्वर्गदिकमस्ति । प्रत्युत यावद्गोरसङ्ख्याकनरकस्यैव सद्भावादिति भावः
 ॥ गोमात्रफलवान्न भवतीति । इह जन्मनि गोदानकरणेनोत्तरजन्मनि यथेष्टगोसम्पत्त्या गोरसप्राप्तिमात्रफलवान्न भवतीत्यर्थः ॥ दत्तवस्तु-
 फलादपीति । इह जन्मनि दत्तं यद्द्रवादिरूपं वस्तुत्तरजन्मनि तज्जतीयगवादिप्राप्तिरूपं यत्फलं तस्मादप्यधिकं यद्दानफलं स्वर्गादि तद्वानित्यर्थः
 ॥ ज्ञानफलादपीति । शिष्यस्य श्रवणफलदर्पीत्यर्थः ॥ प्रतिषिद्धेति । मानस्तेभ्य इति भाष्योदाहृतश्रुतिप्रतिषिद्धेत्यर्थः ॥ ३-४-९ ॥
 ॥ ॐ ऐहिकमप्रस्तुतप्रतिबन्धे तद्दर्शनात् ॐ ॥ ॐ एवं मुक्तिफलानियमस्तदवस्थावधुतेस्तदवस्थावधुतेः ॐ ॥
 इष्टफलमिच्छेतद्विद्युतीति ॥ सम्पूर्त्यनन्तरमेवेति । तस्मिन्नेव जन्मनीत्यर्थः । ज्ञानमपरोक्षम् । प्रतिबन्धकमपरोक्षज्ञानोत्पत्तिप्रतिबन्धकमित्यर्थः
 ॥ तद्भाव इति । मुक्तिप्रतिबन्धकस्य देहान्तरापादकस्य प्रारब्धस्य कर्मणः सद्भावे वित्यर्थः ॥ तदवसान इति । भोगेन प्रारब्धकर्मविसाने
 मुक्तिर्लभ्यत इत्यर्थः ॥ ३-४-१० ॥ इति श्रीमद्यदुपसार्चार्ण्यपादाराधकेन श्रीनिवासेन विरचितेऽट्टहीतसुधावाक्यार्थविवरणे तृतीयाध्या-
 यस्य चतुर्थः पादः ॥ ३-४ ॥ समाप्तोऽयमध्यायः ॥ ३ ॥ श्रीकृष्णार्पणमस्तु ॥ ॐ ॥ ॐ ॥



॥ अयं ग्रंथः स्वर्धो रामचंद्र भिसे इत्यनेन 'कर्मदिक प्रिटिंग वर्क्स, धारवाड' मुद्रणालये मुद्रितः ।

सवणूरकुलोत्पन्नराधवद्रसुनुना गोविंदेन धारवाडग्रामे प्रकाशितश्च ॥ ३३०४-३३-३००

॥ इति श्रीमन्न्यायसुधाटिप्पणी श्रीनिवासतीर्थविरचिता समाप्ता ॥

॥ तृतीयाध्यायः ॥

॥ अथ श्रीमद्भ्यायसुधाटिप्पणी श्रीनिवासतीर्थविरचिता प्रारभ्यते ॥

॥ चतुर्थाध्यायः ॥

1

2

3

4

5

6

7

8

9

10

11

12

13

14

श्रीगुरुभ्योनमः ॥ हरिः ॐ ॥ संगतिं । अंतर्भावलक्षणामानंतर्यलक्षणां वेत्यर्थः ॥ ॐ आवृत्तिरसकृदुपदेशात् ॐ ॥
 ऋजोर्विशेषणमिति । ब्रह्मतानां शतात्पूर्वं विद्यमानाद्दज्जोर्लतव्यत इत्यर्थो द्रष्टव्यः । एतद्विवृणोति ॥ यस्यै तस्मा-
 दिति । अपरोक्षज्ञानाधिकरणदित्यर्थः । यस्मिन्कल्पेऽपरोक्षज्ञानं जातमिति यावत् । तथा च यस्मिन्कल्पेऽपरोक्षज्ञानं जातं
 तदारभ्य शतकल्पानंतरं ब्रह्मत्वं भवति । अत एव स्वधर्मनिष्ठः शतजन्मभिः पुमान् विरिचतामेतीत्यस्यापि स्वधर्मनिष्ठः
 पुमान् अपरोक्षज्ञानीति यावत् । सः शतजन्मभिः । अपरोक्षज्ञानाधिकरणभूतब्रह्मकल्पसाहित्येन शतजन्मभिः शतब्रह्म-
 कल्पानंतरं विरिचतामेतीति द्रष्टव्यं ॥ वर्णविकार इति । आकारस्य अकरत्वेन विपरिणाम इत्यर्थः । सूर्याचंद्रमसो-
 श्वेत्यत्रत्यैवकारस्य सुतेजसावित्यनेन संबंधमुक्त्वा सुमनस इत्यनेनापि संबंध इत्याह ॥ सुमनस एवेति । न त्वन्येने-
 त्यर्थः । ननु श्रवणादृत्तिर्नाम येनैकेन वाक्येन तत्त्वमवगतं तस्यैव तत्त्वस्य पुनः पुनस्तेनैव वाक्येनावगतिः । यथा स
 एवाणिमैत्यादि । मननादृत्तिर्नाम यथा एकया युक्त्या तत्त्वमनुसंहितं तस्यैव युक्त्या तस्यैव भूयो भूयोऽनुसंधानं । न
 हेतादृशी श्रवणाद्यादृत्तिः प्रकृते वक्तुं शक्यते । सार्धपराधीदिकालपर्यंतमेकैव वाक्येन तस्यैव तत्त्वस्य श्रवणेऽमुज्ञत्व-
 प्राप्तेः । तत्त्रिभागकालपर्यंतं तस्यैव तत्त्वस्य तस्यैव युक्त्यनुसंधानकरणेऽपि तथा । अतः श्रवणाद्यादृत्तिमन्यथाऽप्याचष्टे
 ॥ एकेन वाक्येनेत्यादिना । अन्येन वा वाक्येन । अनुसंहितस्य तत्त्वस्य तथा ॥ अन्यथा वेति । युक्त्येत्यर्थः ।
 तथा च बहुकालं तस्यैव तत्त्वस्य वाक्यांतरेण श्रवणे युक्त्यंतरेणानुसंधाने च विशेषावगतिर्भवदिति भावः ॥ सर्ववेदां-

तेति । सोपासना च द्विविधा शास्त्राभ्यासस्वरूपिणीत्येव शास्त्राभ्यासरूपश्रवणमननरूपोपासनायाः कर्तव्यत्वस्य तत्रैवो-
 क्तत्वादिति भावः ॥ ४-१-१ ॥ ॐ आत्ममेति तूपगच्छन्ति ग्राहयन्ति च ॐ ॥ तस्मादात्मा जनादेन इति वक्ष्यमाण-
 मन्वृष व्याख्याति ॥ आत्मशब्दोदित इति । आत्मानंद इत्यत्र पदद्वयमंगीकृत्य नामद्वयाभिप्राये पुनरुक्तिप्रसंगादाह
 ॥ आत्मानंद इतीति । आत्मपदेन समस्तमानंद इति पदमेकमेवातो न पुनरुक्तिरित्यर्थः ॥ विशेषणमिति । सर्वका-
 लिकमित्यर्थः ॥ तदस्येति । कादाचित्कैत्यर्थः ॥ ४-१-२ ॥ ॐ ब्रह्महृष्टिरुत्कर्षात् ॐ ॥ प्रथमांत इति ।
 आत्मेति सूत्रे विद्यमानात्सशब्दः प्रथमांत इत्यर्थः ॥ सप्तम्यन्तेन चेह्यर्थ इति । अस्मिन्सूत्रे सप्तम्यन्तेनार्थवानित्यर्थः ।
 प्रथमांतस्य कथं सप्तम्यन्तत्वमित्यत आह ॥ अर्थवशादिति । प्रथमाविभक्तेः सप्तमीविभक्तित्वेन विपरिणामः कर्तव्य
 इत्यर्थः ॥ भूम्न इति । पूर्णत्वेनोपासनायाः भूम्न इति सूत्रे कथितत्वादित्यर्थः ॥ अंजसेति । अवश्यकत्वमनेन द्योत-
 यतीति भावः । नन्वाधिव्याधिनितिचाभ्यामिति वक्तव्यं तत्कथं तत्कथं निमित्तेनेत्येकवचनमित्यत आह ॥ द्रुद्रुकवद्भाव इति ।
 आधिश्चव्याधिश्चाधिव्याधी । तच्च तन्निमित्तं च तेनेत्यर्थः ॥ ४-१-४ ॥ ईश्वराभाव इति । ईश्वरस्य संसारात्माभेदां-
 गीकार इत्यर्थः ॥ शास्त्रेति । सदेव सोम्येत्यादि शास्त्रे इत्यर्थः ॥ ईश्वरत्वमिति । संसारीण इति शेषः । आत्मग्रहो
 जीवात्माभेदेनोपालिः ॥ ब्रह्मण आत्मत्वमिति । ब्रह्मणो जीवाभिन्नत्वादित्यर्थः । ब्रह्मत्वे सतीत्यत्र प्रतीकानामिति
 वर्तते । आत्मत्वोपपत्तेः । तथाच यद्यदभिन्नाभिन्नं तत्तेनाभिन्नमिति व्याप्तिबलात्प्रतीकात्सामिन्नब्रह्माभिन्नत्वादात्सामि-

ब्रह्ममपि प्राप्तमित्यर्थः । आकलयेत् भावयति ॥ चिकारस्वरूपेति । ब्रह्मविकारभूतप्रतीकस्वरूपोपमदनेत्यर्थः । नामादि-
 जातस्य नामवागादिप्रतीकसमुदायस्य ॥ एवमिति । एवं सति ब्रह्मविकारत्वेन ब्रह्मत्वे सतीत्यर्थः । नामादीनां स्वरूपो-
 पमर्द इत्यन्वयः । क्षत्तरि ग्रामाद्याधिपे समर्थे शूद्रे । ननु तर्ह्यादित्यादीनामेवोपासितत्वेन ब्रह्मणोऽनुपासितत्वात्कथं ब्रह्म
 फलमर्दं स्यादित्यत आह ॥ ब्रह्मैव चेति । प्रतिपत्तव्यस्य प्रमितिविषयत्वस्य ॥ जीवत्वस्येति । प्रामाण्यस्यार्थसत्ता-
 घटितत्वादिति भावः ॥ नायं पुरुषो विषाणित्वादिति । अयं गौः अनेन विषाणित्वं पुरुषान्निवारितवानिति गम्यते ।
 कुत इत्यत आह ॥ न हि तन्नस्थेनेति । तत्रस्थेनापि धर्मेण तन्निरासांगीकारे गवि विद्यमानेन विषाणित्वेनापि
 गौर्नेति निषेधप्रसंगादित्याह ॥ नायं गौरिति । अयं गोत्वेन दृश्यमानः । प्रथमसूत्रे द्युभ्वाद्यायतनमिति सूत्रे ॥ अत्र
 यदीति । आत्मे त्विति सूत्र इत्यर्थः ॥ प्रतिज्ञाद्वयं चेति । जीवेश्वरैक्ये परमेश्वरस्य द्युभ्वाद्यायतनत्वे जीवस्यैव
 द्युभ्वाद्यायतनत्वप्राप्तेर्न जीवो द्युभ्वाद्यायतनमित्युक्तव्याहतिरिति भावः ॥ इदं त्विति । आत्मेति सूत्रमित्यर्थः । अय-
 मेव जीवेश्वरभेद एव । अन्यो घटपटादिभेदः । यो भेदः स तावत्सत्यतां गत इत्यन्वयः । पदार्थानां परस्परं भेदस्य
 सत्यत्वोपपादनायोक्तं ॥ पदार्थानामसत्यत्व इति ॥ वाक्यार्थेति । पदसमुदायरूपत्वाद्वाक्यस्येत्याशयः । पदार्थानां
 यः परस्परं भेदो यश्च पदार्थानां वाक्यार्थोद्भेदः यश्च पदार्थानां ब्रह्मणः सकाशाद्भेद इति योज्यं ॥ भेदे तयोर्मिथ्या-
 त्वेऽसतीति । तयोर्धर्मयोर्मध्ये भेदे भेदरूपे धर्मिणि । मिथ्यात्वरूपधर्मोऽसतीत्यर्थः ॥ श्रुतयस्त्विति । त्वं वाऽहमस्मि

अहं ब्रह्माऽस्मीत्यात्मत्वोपगमप्रतिपादका इत्यर्थः । ४-१-२ ॥ पूर्वसूत्रेति । आत्मेति त्विति सूत्र इत्यर्थः ॥ विष्णुदृष्टे-
रेवेति । तथा च प्रतीके आत्मा न प्रतीकविषये आत्म शब्दोदितविष्णुदृष्टिर्न कर्तव्येत्यर्थः ॥ न प्रतीकोऽ्विविति ।
तथा च आत्मशब्दस्य जीवे वाचित्वमंगीकृत्य प्रतीके आत्मा न प्रतीकविषये जीवमतिं न बध्नीयादिति न प्रतीक इति
प्रतिज्ञाभागव्याख्यानकरण इत्यर्थः ॥ प्रकृतेति । आत्मेति त्विति पूर्वसूत्रे आत्मशब्देन प्रकृतविष्णुपरित्यागोऽप्रकृत-
जीविस्वीकारश्चेत्यर्थः ॥ आवर्तत इति । न प्रतीक इति सूत्रे प्रतीक इति पदमावर्तनीयमित्यर्थः ॥ नैत्यनेनेति ।
प्रतीकविषये विष्णुदृष्टिर्न कर्तव्येति तदर्थः । द्वितीयं आवर्तितप्रतीक इति पदं ॥ श्रुतीति । मनो ब्रह्मेत्यादि श्रुतीत्यर्थः ।
॥ उभयत्रेति । प्रतीक इत्यस्य विषयसम्भृतत्वपक्षेऽधिकरणसम्भृतत्वपक्षे चेत्यर्थः । द्वितीयं अधिकरणसम्भृतं
प्रतीक इति पदं । तस्मादित्यर्थतया आद्यव्याख्यानमनुवदति ॥ यस्मात्प्रतीकेति ॥ प्रकृतश्चात्मेति । आत्मेति त्विति
सूत्र इत्यर्थः ॥ ४-१-३ । पूर्वसूत्रेति । न प्रतीक इति सूत्रे इत्यर्थः । प्रतीकेषु आदित्यादिषु ॥ ब्रह्मप्रतीकयोरिति ।
ब्रह्मादित्यादिप्रतीकयोरप्यभेदेन दृष्टेरकर्तव्यत्वं इत्यर्थः ॥ अन्यथेति । यद्यत्र भवति न तत्तत्त्वेनोपास्यमिति युक्तेस्मा-
नत्वांगीकार इत्यर्थः ॥ तत्रापीति । प्रतीके जीवमतिं न बध्नीयादित्यत्रापीत्यर्थः । कुत इत्यत उक्तं ॥ अनैकाल्येनेति ।
ब्रह्मानात्मकेऽप्यादित्यादिप्रतीके ब्रह्मत्वेन दृष्ट्यंगीकारेण न हि स इत्युक्तयुक्तेर्व्याभिचारप्रसंगादित्यर्थः । ननु स नेति
युक्तिः समेत्युक्तमयुक्तं । ब्रह्मप्रतीकयोरभेदांगीकारादित्याशङ्क्य निराकरोति ॥ न च ब्रह्मप्रतीकयोरभेद इति ।

इतो नेत्यतो विरुद्धधर्माधिकरणत्वादित्याह ॥ ब्रह्मणः सत्त्वादिति । सत्यत्वादित्यर्थः । सः पारमार्थिकभेदः ॥
 असिद्धिरिति । प्रतीकं जीवत्वेन नोपास्यमतत्वात् तादात्म्याभावादिति यावादित्येवं न हि स इत्यनेनोक्तहेतोरसिद्धिः
 स्यात् । पारमार्थिकभेदाभावरूपतादात्म्यस्यैव सत्त्वादित्यर्थः ॥ अनेन विशिष्ट इति । न हि स इत्युक्तस्तादात्म्या-
 भावरूपो हेतुरिति शेषः ॥ असिद्धिः स्यादिति । अचेतनानां चेतनत्वेन ध्यानप्राप्त्योत्कर्षप्राप्तेर्विशेषणासिद्धिः
 स्यात् ॥ तत एवेति । अचेतनानां चेतनत्वोपास्योत्कर्षप्राप्तेर्वेत्यर्थः ॥ सोक्तयुक्तीति । न हि स इत्युक्त-
 युक्तीत्यर्थः । अतस्त्वं नोपास्यमित्येवं व्याप्तेर्निविशेषणत्वकथनमसंगतं । अतत्त्वादित्येव हेतुर्वक्तव्यो न तूक्तविशे-
 षणविशिष्ट इत्येवं हेतोरेव निविशेषणत्वस्य वक्तव्यत्वादित्यत आह ॥ अत्र व्यप्तेरिति । व्यास्यभिधानं । व्याप्तेर्निवि-
 शेषणत्वेनाविधानं । कथंचन को विद्वेषः स्यादिति यदानामन्वयं दर्शयित्वाऽभिप्रायमाह ॥ कथंचनेत्यादि । उन्नीयत
 इत्यतः इत्यभिप्रेत्य ॥ इत्युक्तेऽपीति । न केवलं पूजिते सतीत्यर्थः । प्रोक्तमिति वदिति वतिः सप्तम्यर्थे इत्याह ॥
 इत्युक्तं यथेति ॥ विवेकार्थमिति । स्पष्टत्वार्थमित्यर्थः । अयं श्लोकः राज्ञस्त्विति श्लोकः । पूर्वं पूजया दर्शनसुनी-
 यत इत्याशयेनैव पूज्यत इत्युक्तं न तु दर्शनं स्पष्टमुक्तमत्र च प्रोक्त इति वचनात्तस्य च प्रकर्षेण न चोपचारेणोच्यते ।
 अपि तु वस्तुत एवेत्युक्त्या दर्शनस्य स्पष्टमवगमात् । वास्तवोक्तेर्ज्ञानव्यभिचरितत्वात् । पूजा च न ज्ञानाव्यभिचरिणी ।
 उत्कर्षज्ञानाभावेऽपि लोकानुकरणाय लोके पूजाया बहुलपुलंभादित्यवंगतव्यं ॥ न चैवमिति । ब्रह्मप्रतीकयोर्द्वयोरप्य-

भेदेन ध्यानं नांगीक्रियत इत्यर्थः । तदुपपादयति ॥ प्रतीकस्य हीति । प्रतीकस्य ब्रह्मविकारत्वेन विकारभूतप्रतीक-
स्वरूपोपमर्देन ब्रह्मत्वं भाव्यत इत्यर्थः ॥ न तु ब्रह्मण इति । तस्य प्रतीकविकारत्वाभावेन तत्स्वरूपोपमर्दाभावादित्यर्थः ॥
उक्तत्वादिति । प्रतीकाभावप्रसंगात् । विकारस्वरूपोपमर्देन न हि नामादिजातस्येत्यादिना ग्रंथेनेत्यर्थः ॥ भेदाभेदेति ।
कार्यकारणयोर्भेदावंगीकृतौ । तत्रायं विवेकः । कार्यस्य कारणाभेदः कारणस्य कार्याद्भेद इति । तथाच प्रतीकस्य
ब्रह्मविकारत्वेन ब्रह्मकार्यत्वात्प्रतीकस्वरूपोपमर्देनाभेदो ब्रह्मणाऽपीक्रियते । कारणस्य ब्रह्मणस्तु प्रतीकाद्भेद एव । तथा च
प्रतीकस्वरूपोपमर्देन तस्य ब्रह्मत्वे ध्याते ब्रह्मणि प्रतीकता कथं ध्याता स्यात् । तस्य ततो भिन्नत्वादित्येवं भेदाभेदाभि-
प्रायेणेत्यर्थः । अयं परिहार इति । द्वयोरभेदेन ध्यानदूषणं समं भवत्येव । न चैवं प्रतीकस्य हि ब्रह्मत्वं भाव्यते
न तु ब्रह्मणः प्रतीकत्वमित्युक्तः परिहार इत्यर्थः ॥ परस्परमिति । कार्ये कारणप्रतियोगिकभेदाभेदौ कारणेऽपि
कार्यप्रतियोगिकभेदाविति परस्परमित्यर्थः । तदुपपादयति ॥ न हीति । कार्ये कारणान्भेदकथनस्य प्रयोजनमाह
॥ तस्मादिति । कारणेन ब्रह्मणा कार्यस्य प्रतीकस्य भेदसद्भावादित्यर्थः । अनुपमर्दितस्वरूपस्य विकारस्येत्यत्रायं हेतुः ।
भेदसद्भावादेव विकारस्वरूपोपमर्दो नास्तीति ॥ युक्तमुक्तमिति । ध्याते त्वेकस्य तद्भाव इत्युक्तं युक्तमित्यर्थः । इदमेव
च ब्रह्मोपासनं यदादित्यादिषु तद्दृष्टिः प्रतिमादिविव विष्णवादीनामित्युक्तं दूषयति ॥ एतेनेति । प्रतीकसंस्थितत्वेन
ध्येयो विष्णुरिति वचनेनेत्यर्थः ॥ ४ । १ । ४ ॥ अहतरस्याप्येवमसंश्लेषः पाते तु ॐ ॥ कर्मपदप्रक्षेपेणोति ।

उत्तरपूर्वकर्मणोरिति कर्मपदप्रक्षेपेणेत्यर्थः । एवं ज्ञानिवदिति व्याख्यानं दृष्टं ब्रह्म । पापं भस्मसात्करोतीतिवत् तद्वृषोऽपि
 दृष्टं ब्रह्म । पुण्यं भस्मसात्करोतीत्यपरोक्षज्ञानातिदेशोऽपि प्रतीयते । न चैतद्युक्तं । निर्गुणस्य ब्रह्मणः साक्षात्कर्तुमश-
 क्यत्वात् । न मे गुरोरप्यपरोक्षतां गतमिति मध्वविजयवचनात् । अतस्तेषां द्वेषपरिपूरितैव पुण्यनाशसाधनमित्येवमपरो-
 क्षज्ञानस्थाने द्वेषपरिपूरितैव वक्तव्येत्याशयेनाह ॥ द्वेषपरिपूरितिविति । पश्यतो ब्रह्म निर्द्वंद्वं हीनं च ब्रह्म पश्यत
 इत्यत्रापि हीनब्रह्मदर्शनं नाम तद्वेषपरिपूरितैव नान्यत् । न मे गुरोरप्यपरोक्षतां गतं । अतो निर्गुणोपासने मा स्म
 विश्वसीरित्यच्युतप्रक्षेपे प्राति तद्विरुणीकृतत्वादित्यवगतव्यमिति संप्रदायः । आदिपदेन मोक्षग्रहणनिरासायाह ॥ मोक्षेतरौति ।
 इष्टापत्तिं परिहरति ॥ न चैवमिति । कुत इत्यत आह ॥ जीवन्मुक्तानामिति । शुकादीनामित्यर्थः ॥ ४ । १ । ८ ॥ ❀ ॥
 इति श्रीमद्यदुपत्याचार्यपूज्यपादाराधकेन श्रीनिवासेन विरचिते टीकाऽधृतसुधावाक्यार्थविवरणे चतुर्थाध्यायस्य

प्रथमः पादः ॥ ४ ॥ १ ॥



श्रीगुरुभ्योनमः ॥ हरिः ॐ ॥ तथाऽत्राप्युत्क्रांतिरिति । तथा च देहान्मोक्षस्याप्युत्क्रांतिरूपत्वेन सर्वसाधारण्यादिति भावः ॥ विभागेनेति । इतरेषामुत्क्रांतिरिति विभागेनेत्यर्थः ॥ आद्य इति ॥ प्रोक्त उदित इति । पुष्टिगांतपाठ इत्यर्थः ॥ मोक्षानुवादेनेति । मोक्षः कर्मक्षयस्तथोत्क्रांतिमार्गो भोग इति चतुष्टयं फलं तदात्मक इति यावत् । स च क्रमात्पादेषूदित इति योज्यमित्यर्थः ॥ द्वितीये त्विति । प्रोक्तमुदितमिति नपुंसकांतपाठ इत्यर्थः ॥ विपर्ययेणेति । फलचतुष्टयानुवादेन मोक्षत्वं विधेयमित्यर्थः । तथाच कर्मक्षयस्तथोत्क्रांतिमार्गो भोग इति फलचतुष्टयं मोक्ष इति प्रोक्तं तच्च क्रमात्पादेषूदितमिति योज्यमिति भावः । नन्वनिष्ठनिवृत्तीष्टप्राप्तिरूपफलस्यैवेतदध्यायप्रतिपाद्यत्वात्कर्मक्षयादीनां चातथात्वात्कथं तेषामध्यायांतर्भाव इत्यत आह ॥ आत्यंतिकेति । कर्मक्षयोत्क्रांत्योरनिष्ठनिवृत्तिरूपत्वान्मार्गभोगयोरिष्टप्राप्तिरूपत्वाद्भुक्तस्तेषां फलाध्यायांतर्भाव इति भावः । अर्चिरादीनां लोकानामिति सामानाधिकरण्यभ्रमं निवारयति ॥ व्यधिकरण इति । अर्चिरादीनां लयाल्लोकानां महारादीनां च समानां लयादित्यर्थः । अर्चिरादयोऽतरिक्षलोकांतर्गता एवेत्याशयः । सर्वश इत्यस्यार्थः ॥ सर्वेषामिति ॥ उक्तयुक्तीति । लयाच्चैवार्चिरादीनामित्युक्तयुक्तीत्यर्थः ॥ प्रायेणेत्युक्तमित्यादि । उत्क्रांतिमार्गौ देवानां न भविष्यत इत्येतत्प्रायः कदाचिदुत्क्रांतिमार्गो भवत इति सामान्यमेव नेत्यस्य व्यावर्त्यं । न तु मोक्षकालीनोत्क्रांतिमार्गो व्यावर्त्यकथनपरप्रायःशब्दार्थो । देवानां मोक्षसमये उत्क्रांतिमार्गौ न भवतः कदाचिन्मोक्षसमयेऽप्युत्क्रांतिमार्गौ भवत इति व्यावर्त्यकथनपरप्रायः-

शब्दो न भवतीत्यर्थः ॥ तस्य चेति । देवानामुक्तांतिमार्गौ न भविष्यत इत्यस्य व्यावृत्तिकथनपरप्रायःशब्दार्थभूतौ
न भविष्यत इत्यस्य व्यावर्त्यावित्यर्थः । तथाच देवानां मोक्षसमये उत्क्रांतिमार्गौ न भविष्यत इत्येतत्प्रायः । कोऽर्थः
कदाचिदमोक्षसमये स्त इति । हरिं प्राप्य मुक्तिर्भूयादित्यत्र प्राप्तिभवनयोः पुरुषमुक्तिकर्तृकत्वेन समानकर्तृकत्वाभावात्
त्त्वादेशभूतल्यबनुपचिरित्यत आह ॥ प्राप्यावस्थितानामिति । तथा च प्राप्यावस्थानयोः पुरुषकर्तृकत्वान्न दोष इति
भावः । भू इत्यस्मात् प् इत्यस्यलोपे यासुडागमे सुद् इत्यस्य लोपे भूयादिति रूपं । सार्वधातुकत्वे भवेदिति रूपं तस्य
स्यादिति द्रष्टव्यं । तत्सन्निष्कृष्टकरणजन्यत्वाभावेऽपि तद्विषयकत्वांगीकारे दोषमाह ॥ सर्वविषयं वेति । असन्निकृष्ट-
करणजन्यत्वाविशेषादित्यर्थः ॥ अनंतचतुष्टयेति । ज्ञानदर्शनसुखवीर्यरूपा जीवगणाः संसारे धातुकबंधप्रतिबद्धा मुक्ताया
विर्भवतीति जैनमतमिति समयपादे उक्तत्वादित्यवधेयं ॥ विप्रतिपत्तेति । मोक्षकालिनोर्ध्वगतिरित्यर्थः ॥ तेनेति ।
प्रतिज्ञायां हेतौ च विप्रतिपत्तचेतनपदानेनेत्यर्थः ॥ अचेतनगताविति । उर्ध्वगतिमात्रस्य पक्षत्वे पाषाणस्योर्ध्वमु-
त्क्षेपणं कदाचित् क्रियते साऽप्यूर्ध्वगतिः पक्षवत्तथा आयास्यति । तत्र दुःखेतत्वसाधने बाधः यदा देवदत्त उर्ध्वलंघनं
करोति तदा तदरीयोर्ध्वगतौ सिद्धसाधनता च स्यादतः प्रतिज्ञायां विप्रतिपत्तेत्युक्तमित्यर्थः । ननु मंदगतौ व्यभिचारवार-
णाय दूरगतित्वादिति हेतुः क्रियत इत्यत आह ॥ दूरस्थत्वेति । ननु तीव्रगतित्वं हेतुरतो न मंदगतौ व्यभिचार इत्यत
आह ॥ तीव्रस्यापीति ॥ अपरिनिष्ठितत्वादिति । देवदत्तस्य मंदगतेरपि बालकगत्यपेक्षया तीव्रा भवत्येवेति एताव-

ल्येव गतिस्तात्रिति निष्ठा नास्तीत्यर्थः ॥ सुप्तगताविति । यथा गाढनिद्रया सुप्तमेव कंचित्पुरुषं हस्ते गृहीत्वा कश्चिन्नयति
 तदा तदीयायां गतीं व्यभिचार इत्यर्थः । ननु दुःखसाधनत्वे साध्ये सुखार्थायां देवदत्तगतौ व्यभिचारः स्यादित्यत
 उक्तं ॥ सुखार्थाऽपीति । एकं च तदिति एकशब्दः केवलार्थे इत्यर्थः । संख्यार्थत्वे बाधकमाह ॥ अन्यथेति ।
 पूर्वकालिकसर्वजरत्पुराणनकेवला इति सूत्रे प्रथमानिर्दिष्टैकशब्दस्य प्रथमानिर्दिष्ट समास उपसर्जनमित्युपसर्जनसं-
 ज्ञायामुपसर्जनं पूर्वमिति पूर्वनिपाते सत्येकानुमानेति स्यादित्यर्थः ॥ उक्तत्वादिति । अनुकूलतर्काभावदशायामित्यर्थः
 ॥ ऊर्ध्वगतित्वाभाव इति । तथाच नाधर्मे साध्यव्यापकैति भावः । अयमप्युपाधिः स्वगतस्य दूरोर्ध्वगतौ साध्या-
 व्यापकत्वादेव प्रत्युक्त इत्यवधेयं ॥ व्यभिचारादर्शनादिति । सुखे दुःखसामानाधिकरण्यरूपदुःखे तत्त्वशरिरवृत्तित्वयोः
 सद्भावेन कुत्रापि व्यभिचारादर्शनादित्यर्थः ॥ प्रतिरूपसाधनमिति । स्वव्यावृत्त्या पक्षे साध्याभावसाधकमित्यर्थः ।
 सत्प्रातिपक्षरूपमिति यावदिति भावः ॥ प्रथमेनेवेति । यथा नित्यः शब्दः श्रावणत्वादित्यनुमानस्य प्रतिपक्षभूतं शब्दो
 ऽनित्यः कृतकत्वादित्यनुमानं तत्र चेदुपाधिः कश्चनोद्भाव्यत । तर्हि तेन सत्यतिपक्षोन्नयने पुनर्नित्यत्वमेव साधितं स्यात् ।
 ततश्च प्रथमेनानित्यत्वसाधककृतकत्वानुमानेनैव प्रतिरुद्धं । न च नित्यत्वसाधकानुमानानामनेकत्वप्राप्त्या प्राबल्यमिति
 वाच्यं । शतमर्थधानां न पश्यतीति न्यायात् एकैनापि बहूनां प्रतिबंधादिति भावः ॥ अत एवोपाधिरपीति ।
 प्रतिपक्षस्याकिञ्चित्कत्वाच्चतुन्नायकोपाधिरप्यकिञ्चित्कर इत्यर्थः ॥ प्राक्तन इति । पक्षादिप्रविभागात्प्राक् व्याप्तिग्रहण-

वेलायामित्यर्थः ॥ कयाचिद्विबक्षयेति । यथादिप्रविभागात् प्राक् व्याप्तिग्रहणवेलायां प्रवृत्तस्योपाधेरव्याप्त्युक्ताशक्तविवक्ष-
 येत्यर्थः ॥ शरीरसमानाश्रयत्वमिति । शरीरेण सहैकस्मिन्नधिकरणे वर्तमानत्वं नाम शरीरसमानाश्रयत्वमेवेत्यर्थः ॥
 गतित्वं चिदिच्छामिति । चेतनत्वविशिष्टं गतित्वमित्यर्थः । पूर्वोक्तः सामानाधिकरण्यरूपः । नानुमिन्याः एवमपि
 कस्मानुमानं करोषीत्यर्थः । सततोर्ध्वगतियुक्तिकालीना ॥ सिद्धा चेदिति । सिद्धांतिनां भवतामिति शेषः ॥
 बाध इति । दुःखेत्त्वाभावादितिभावः ॥ एतेनेति । मुक्तपतावपि गतित्वेन शरीरिष्टित्वसाधनादिति भावः । बुद्धरूपिणा
 विष्णुनेत्यर्थः ॥ अभ्युपगमकारणमिति । तत्त्वज्ञानादिमता आप्तेन बुद्धेन प्रणीतत्वादिदं मतमवश्यमभ्युपगंतव्यं ।
 एतादृशमतस्याभ्युपगंतव्यतायाः प्रमाणसिद्धत्वादित्यर्थः । असुराणामधिकार इति कर्तरि षष्ठी । तथा चासुराणामधिकार-
 त्वादसुरैरधिक्रियमाणत्वादित्यर्थः ॥ विवक्षुञ्चेति । तथाच तन्मतमभ्युपगंतव्यमित्यर्थः । यथाभूतं परमं साम्यमित्यादि ।
 ब्रह्मभाषस्य मोक्षत्वे परमं साम्यमुपैतीति श्रुतिविरोधः । साम्यस्य भेदगर्भत्वात् । सोऽक्षुत इत्यत्र ब्रह्मणा सहेति भेदोक्तेः ।
 अन्यथांख्याख्यानं व्यावहारिकभेदपरत्वरूपं । ननु प्रमादमोहौ तमसो भवतोऽज्ञानमेव चेत्यज्ञानमोहयोरुभयोरपि तमो-
 गुणकार्यत्वेनाज्ञानमोहिता इति कथमुक्तं तमोगुणमोहिता इति वक्तव्यत्वादित्यतो लक्षणया तथैवोच्यत इत्याह ॥
 तमोगुण इति । लक्षणाबीजं संबंधं दर्शयति ॥ अज्ञानकारणत्वादिति । मुख्यार्थे बाधकं लक्षणाबीजसंबंधं च प्रमाणेन
 दर्शयति । प्रमादिनीत्याहुः । उपमर्दः संबंधविशेषः । एकतयवाद्स् एकजीववादं ॥ त्वाभाविकत्त्वमवाद्मिति ।

सिद्धांतरीत्या भास्करमतानुसारेणोक्तमुपाधिकृतानेकात्मवादमिति । तन्मते आत्मभेदस्योपाधिकत्वात् । संवृत्यावच्छिन्न-
 भेव नानाशुद्धशब्दितमिति संबंधः । न तु स्वभावत इत्यत्र हेतुः संवृतेरिति । तत्कृतावच्छेदानां संवृतिकृतभेदानां ।
 भास्करमत इव सत्योपाधिकृतसत्यभेदवादो नाभ्युपगत इति भावः । शब्दितमित्येतदन्वय व्याख्याति ॥ इत्युक्तमिति ।
 अध्याहार्यमाह ॥ भवतीति शेष इति ॥ एषा प्रक्रियेति । तच्चित्सुखादिकमित्युक्ता यद्यपीत्यादिनोक्ता च प्रक्रि-
 येत्यर्थः ॥ तत्कथमिति । तथा चैषा प्रक्रिया समानेत्युक्तमयुक्तमिति भावः । ननु ग्रामाकरणतत्त्वावे-
 वेदकस्य ग्रामाण्यमंगीकृतमेव । अनुभूतिः प्रमाणमिति प्रमाणलक्षणे तद्व्यवर्तकविशेषणादानादित्यत आह ॥ अनुभूतिः
 प्रमेति ॥ अतत्त्वावेदकाभावाभिमानेनेति । अथार्थज्ञानमेव नास्तीत्याभिमानेनेत्यर्थः । भ्रांतिहेतुः । वेदस्य ।
 तेषामपि । आकाशे नैल्यादिज्ञानानामपि । अविशेषात् अल्पकालानिवर्त्यभ्रांतिहेतुत्वाविशेषात् ॥ ब्रह्मज्ञानेति । वेदस्य
 ब्रह्मज्ञाननिवर्त्यविषयकत्वादाकाशनेल्यादिज्ञानस्य तदभावादित्यर्थः ॥ न त्वल्पकालेनेति । येन तेषामपि ग्रामाण्य-
 संकेतः कार्यः स्यादिति भावः ॥ अस्यैवार्थस्येति । अल्पकालानिवर्त्यभ्रांतिहेतुत्वरूपार्थस्यैवेत्यर्थः ॥ अन्यथेति ।
 अल्पकालानिवर्त्यभ्रांतिहेतोः ग्रामाण्यानंगीकार इत्यर्थः । नागशब्दात्कुंजरं । नागशब्दाद्द्विर् । भ्रांता न भवति
 खल्वित्यन्वयः । वर्णदैर्घ्यादिकं आकाशनेल्यादिवदोपितं । उदाहरेत् अर्थग्रामापकत्वेन स्वग्रंथे पर इति शेषः ।
 तथाच नाग इत्यादिशब्दादर्थभेदं प्रतिपद्यमाना भ्रांता न भवतीत्युक्त्या वर्णदैर्घ्यादेर्ब्रह्मज्ञानात्प्रागबाध्यातयाऽल्पका-

लानिवर्त्यभ्रांतिहेतोर्वर्णैर्द्व्यादिज्ञानस्थितत्वावेदकत्वलक्षणं प्रामाण्यमंगीकृतमिति ज्ञायते । भ्रांता न भवतीत्येतदेव
 प्रकृतप्रामाण्यसाधकं । तथाच तलनैल्यादिज्ञानस्यापि प्रामाण्यसंकेतः कार्य इति भावः । अविसंबादः शून्यवादिनाऽपीति ।
 अविसंबादिविज्ञानं प्रमाणमिति सौगता इति वचनादिति भावः ॥ सत्चेतीति ! तथाच सत्त्वादिधर्माणां विशेषणा-
 मभाव उभयोः संमत इत्यनेन निर्विशेषत्वांगीकारः प्रदर्शित इति द्रष्टव्यं ॥ सत्त्वमपीति । निर्विशेषत्वांगीकारवत्स-
 त्वानंदत्वज्ञानत्वांगीकारोप्युभयोः संमत इति वक्तुमादौ तत्त्वस्य सत्त्वं शून्यवादिनांऽगीक्रियत इत्याशयेन शून्यं नामासत्त्वस्य
 कथं सत्त्वं शून्यवादिनांऽगीक्रियत इत्याशंकां परिहर्तुमाहेत्यर्थः । सद्विरोधित्वमत्यंतासत्त्वं । आधारत्वात् अधर्माधिकरणत्वा-
 दित्यर्थः । न ह्यात्मैवेति । येन कारणीभूतस्यात्मनो नाशोऽपेक्षितः स्यादिति भावः । जागरे शरीराद्यभिमानसद्भावदशा-
 यामित्यर्थः । सुप्तौ शरीराद्यभिमानाभावदशायामिति यावदित्यर्थः ॥ विनिगमनमिति । देहद्वियादिरूपसामग्रीविकल्पेनैव
 दुःखानुत्पादादनात्मनाशेनेत्यत्र किं विनिगमनमित्यर्थः ॥ अत्यंतेति । तथाच न तन्नाशेन दुःखहानिरेष्टव्येत्यर्थः । विप्रकृष्टं
 बहिष्ठं धनादि । संनिकृष्टं अंतर्निक्षिप्तं धनादि । एवमत्रापि विप्रकृष्टं देहादि । तस्य भावस्तत्वम् । तथा च भावार्थप्रतियोगि-
 त्वमभावत्वमित्यर्थः ॥ नष्ट आत्मा घटश्चेति । नाशसमानकालीन आत्मा नाशसमानकालीनो घटश्चेत्यर्थः ॥ अप्रा-
 माणिकाविति । ध्वंससमानकालीनप्रतियोगिनोऽप्रामाणिकत्वादित्यर्थः ॥ अनुज्ञयेति । जीवस्य ब्रह्मत्वं नाम अवि-
 द्याकामकर्मादिबद्धस्य परमानंदभोक्तृत्वमित्युक्तं स्यात् । तच्चास्माकमिष्टमेव । अविद्यापगमानंतरं जीवस्य तथाभावांगी-

कारादिति भावः ॥ मा न भूवमिति । अहं निराकाररूपं माभूवमिति न । मम निराकाररूपत्वं मास्त्विति नेति यावत् । किंतु भूयासं निराकाररूपमेव भूयासमिति लोको न हाशास्त इत्यर्थः । चक्षुषी निमित्तयेत्यादि तुष्णीं तथा वदत इत्यर्थः । श्रुतिबहुः प्रतिवादी । यद्वा इदानीमहमिति परमप्रेमास्पदतयाऽनुभूयमानं यद्रूपं तन्मा भूवं एतद्रूपं त्यस्ये इति न । किंतु भूयासमित्यमेव सर्वदा भूयासमित्येवाशास्त इति प्रसिद्धं । निराकाररूपमनुसंधायेत्यमाशास्त इति न हीत्यर्थः ॥ संवलित रूप इति । परमप्रेमास्पदतया आशास्यमानेऽहमिति चिदचित्संवलिते रूपे निराकारं रूपमस्त्वेष्वर्थः । अतो निराकाररूपं भूयासमित्याशीर्युक्तेति भावः । तस्य निराकाररूपस्य । ॥ अन्यस्येति । यदा मा न भूवं भूयासमित्याशासनकर्तृसाकारं तस्य निराकाररूपभवने कथमाशासा स्यात् । कुत इति चेत् । अन्यस्यान्यस्मिन्निरुपाधिकप्रेमोत्पत्तेरसंभवादित्यर्थः ॥ स हि तस्यापीति । आत्मन इत्यर्थः । तन्नाशेन देहेन्द्रियादिनाशेन । परमेष्टं अप्राकृतस्वरूपानंदाविर्भावः । अल्पेष्टं प्राकृतदेहादि ॥ उक्तमेवेति । न च दुःखविरोधित्वादन्या ह्यानंदेतेष्यत इत्युक्तमित्यर्थः । अनुभूयासमिति । आनंदानुभववान् भूयासमित्यर्थः । द्रविणवत्त्वे हि पारिव्रज्यं न तु द्रविणत्व इति चेदिति भावः । नन्वानंदानुभव एव पुरुषार्थ इत्येवोच्यत इति चेत्तत्राह ॥ न चेति । आनंदस्यानुभवविषयत्वमित्यर्थः । प्रतीयते प्रतीतिविषयो भवति । प्रत्येति प्रतीतिमान्भवति ॥ भावशब्द इति । अभावशब्दांतर्गतो भावशब्द इत्यर्थः । तथाच भवतीति भावः सन् न भवतीत्यभावोऽसन् शून्यमित्यर्थः । निवृत्तिर्ध्वंसः ॥ यथोक्त-

मिति । आत्मने दुःखनिवृत्त्युपयोगित्वस्तुक्तमित्यर्थः । तैर्देहादिभिर्विना केवल आत्मा दुःखहेतुर्न चेत्तर्हि ते देहाद-
 न्येऽपि तादृशाः केवला न दुःखहेतवः । किंवात्मसहिताः । एवमात्मनो दुःखहेतुत्वं देहादेश्च दुःखहेतुत्वमिति पक्ष-
 इयमपि निर्दोषं ततः कारणात् द्वयोर्देहविषये आत्मविषये च वैराग्यं संपाद्यं तन्नाशः संपाद्य इति यावदित्यर्थः ॥ अदेहत्वा-
 दिति देहशून्यत्वादित्यर्थः । ननु ब्रह्म वेद ब्रह्म भवतीत्यादि श्रुतिरेव मदभिमतमोक्षादिनी भविष्यति अतस्तदभिमतमोक्ष-
 वादिनी श्रुतिर्नास्तीत्यपि ग्राह्यमिति यदुक्तं तदसदित्यत आह ॥ एवं ब्रह्म वेदेति ॥ व्याख्यातव्येति । ब्रह्म
 पूर्णं वेद चेत्स्वयमपि योग्यतानुसारेण पूर्णो भवतीति व्याख्यातव्येत्यर्थः ॥ न चाशरीरस्येति । इन्द्रियाणां
 शरीरसंयुक्तत्वेन तदभावे तेषामप्यभावेन भोगासंभवादिति भावः ॥ परकीयानुमानस्येति । आत्मशून्यता
 पुरुषार्थः दुःखनिवृत्त्युपयोगित्वाच्छरीरादिशून्यतावदित्यनुमानस्येत्यर्थः । परकीयानुमाने आत्मनो निर्दुःखतां प्रति
 हेतुत्वमुपाधिरित्याह ॥ शरीरादिशून्यतामपीति । दृष्टातीकृतेत्यर्थः ॥ दुःखध्वंसेति । आत्माविशेषितकेवलदुः-
 खध्वंसमात्रोपयोगित्वादित्यर्थः । तदुभयमुपपादयति ॥ न हि दुःखमिति ॥ निर्दुःखः स्यामिति । शरीर-
 हान्येत्यर्थः । अत्र स्यामित्युक्तमपुरुषेणात्मनो भानादिति भावः । तथाच शरीरादिशून्यतायां पुरुषार्थत्वस्यात्मनो
 निर्दुःखतां प्रति हेतुत्वाभावादिति साधनाव्यापकत्वं द्रष्टव्यमिति स्पष्टत्वान्नोक्तं । अस्तुक्त प्रतिपक्षत्रये दूषणमाशंक्ते
 ॥ ननु शून्यभाव इति शून्यभावो ब्रह्मभावो वा न मोक्षः । अदेहत्वादित्याद्यनुमाने पक्षीभूत इत्यर्थः । सममेतत्तत्त्वा-

पीत्याह ॥ परानुमान इति । शून्यभावो ब्रह्मभावो वा पुरुषार्थ इत्यनुमानेऽपीत्यर्थः ॥ असिद्धत्वेनेति । पक्षीभूतायाः आत्मशून्यतायाः ब्रह्मभावस्य वा असान्प्रत्यसिद्धत्वेनेत्यर्थः । स्थापनानुमाने आश्रयस्योभयसिद्धत्वमयेक्षितं । प्रतिपक्षानुमाने तु परप्रसिद्धिरेवातस्तवैवाश्रयासिद्ध्यादिर्न तु प्रतिपक्षकर्तृणामस्माकमित्याशयेनाह ॥ इयांस्त्विति ॥ परंज्योतिरिति । परंज्योतिःशब्दवाच्यनिर्गुणब्रह्मसंपात्तिरूपपरमशुक्तिमत एव स्वरूपाविभागेनैव जक्षन्नित्यादिना भोगोक्तेः । सगुणविशेषत्वांगीकारे तद्विरोधादित्यर्थः । आत्मस्वरूपस्य परमेष्ट्वेन तन्नाशस्य पुरुषेणार्थत्वादिति भावः । भेदे सदैतैव स्यादित्येतदयुक्तमित्याशंक्ते ॥ अथेति । सतः सत्यभूताहुःखादित्यर्थः । ननु बहुजीववादिमते एकस्य युक्तिदशायामन्येषां दुःखसञ्ज्ञेन दुःखप्रतियोगिकभेदसञ्ज्ञावाचं प्रतिमोक्षः स्वप्रतियोगिकभेदरहितत्वादित्यंतिमानुमाने स्वरूपासिद्धिरित्यत आह ॥ बहुजीववादिनं प्रतीति । पूर्वकौ शून्यवादिमायावादिनौ । कश्चिद्विशेषो भंगुरत्वादिरूपः । पूर्वाभ्यां शून्यवादिमायावादिभ्यां ॥ स्पष्ट एवेति । अहमिति परमप्रभास्पदतया साक्षिणाऽनुभूयमानाकारापगमस्य तेनाप्यंगीकारेण तन्नाशस्यपुरुषार्थत्वमेवेत्यादिदूषणप्रकारातिदेशः । तथोक्तरूपे मोक्षेऽनुमानविरोधातिदेशश्च स्पष्ट इत्यर्थः । वर्तमानकालस्यापि केवलज्ञानित्वोपादनार्थमुक्तं ज्ञानतिरिक्तस्य कल्पितत्वादिति । तथाच साध्यवैकल्यामिति भावः । विशेषः संसारान्मुक्तेर्व्यावहारिकद्वितीयाभावरूपः ॥ तदभाव इति । तथा कालो व्यावहारिकद्वितीयाभाववाचेति साध्यत इत्यर्थः । शंक्ते ॥ ज्ञानव्यतिरिक्तमिति । साध्यधर्मस्याश्रयासिद्धौ चोदितायामवस्था

आश्रयतां ब्रजेदिति वक्तव्यं न तु पक्षतामिति । साध्यविशिष्टधर्मिण एव पक्षत्वदित्यत आह ॥ पक्षशब्देनेति ।
 तर्हि वर्तमानकालरूपे दृष्टते साधनवैकल्यमित्यत आह ॥ संसारावस्थैवेति ॥ अनुमानान्तरेति । अवस्थापक्षके-
 त्यर्थः । ननु प्रतिज्ञान्या भवतां निग्रहस्तावत्प्राप्तस्त्वन्मात्रेण मदीयं मोक्षतत्त्वं व्यवतिष्ठत इति चेत्तत्राह ॥ न
 हीति । प्रतिवादिनिग्रहमात्रेण विरुद्धं तत्त्वं न व्यवतिष्ठत इत्येतावन्मात्रे दृष्टांतमाह ॥ मा हि भूदिति । न हि
 भवतीत्यर्थः ॥ कस्मिंश्चिदिति । नित्यशब्दः कृतकत्वादिति वादिना प्रयुक्ते विरुद्धत्वमनैकांत्यं वेति दूषणद्वये
 प्रतिवादिनोक्ते वादिना दूषणाधिक्यं नाम निग्रहस्थानमिति प्रतिवादिनि निगृहीते सति तन्मात्रेण नित्यत्वानुमानस्य
 समीचीनत्वप्राप्त्या तेन नित्यत्वरूपं प्रमेयं न सिद्ध्यति । आधिक्येनानैकांतिकत्वपरित्यागेऽपि विरुद्धत्वेन दुष्टत्वात् । एवं
 ब्राह्मणे मोक्षे कालपक्षकानुमानेन प्रतिवादिना दूषिते तस्मिन्नाश्रयासिद्ध्या दूषिते तत्परित्यागेनावस्थापक्षकानुमानकरणे
 प्रतिज्ञाहानिरूपनिग्रहस्थानप्राप्तौ सत्यां प्रतिवादिभूतास्मिन्निग्रहमात्रेण त्वदीयं मोक्षतत्त्वं न सिद्ध्यति । अवस्थापक्षकानु-
 मानविरोधस्यापरिहार्यत्वादित्यर्थः । दूषणद्वयस्यासमीचीनत्वे आधिक्येन प्रतिवादिनि निगृहीते प्रथमदूषणदूषितत्वेना-
 नुमानस्यासमीचीनत्वं वक्तुं न शक्यते । तस्य दूषणस्यासमीचीनत्वात् । अतः सदूषणद्वयेनेत्युक्तं ॥ एवं तर्हीति । का-
 लाधिकरणत्वेन कालनिषेधस्य कर्तुमशक्यत्वे सतीत्यर्थः ॥ सामान्येति । कालो नास्तीति सामान्यनिषेध एवेत्यर्थः ॥
 पूर्वोत्तरकोटीति । कोटिरवधिः । एतदारभ्यैतावत्पर्यंतमस्तीत्येवं पूर्वोत्तरावधिरहिततथेत्यर्थः ॥ पूर्वाभ्यां सहेति ।

शून्यवादिमायावादिभ्यां सह विद्यमानस्य विज्ञानवादिनेत्येति त्रयाणामित्यर्थः ॥ शून्यमायावादिनोः बहुजीववादिनोरित्यर्थः । एकजीववादिभ्यां शून्यवादिमायावादिप्रभेदाभ्यां ॥ अतिदेशः कृत इति । समश्चायमित्यनेनेत्यर्थः ॥ स्पष्टीकरणायति । विमतशब्देनैव मोक्षकालस्य ग्राहत्वादित्यर्थः । द्वयोः पूर्वानुमानैतदनुमानयोः ॥ निषेधमुखेनेति । कालः केवलज्ञानवाभेति निषेधमुखेनेत्यर्थः ॥ विधिसुखेनेति । विमतः कालः प्रपंचवानिति विधिसुखेनेत्यर्थः ॥ पक्षस्तावदिति । सिद्धांत इत्यर्थः ॥ अनुमानं त्विति । यद्यदनुविद्धतया प्रतीयते तत्तत्रारोरोपितमित्येवं कालावयवरोपितत्वसाधकानुमानमित्यर्थः ॥ प्रत्यक्षविविरोधादिनेति । सन्द्य इत्यादिप्रत्यक्षेण प्रमाणदृष्टत्वानुमानेन विश्वं सत्यामित्यागमेन च विरुद्धत्वाद्दुष्टमित्यर्थः ॥ आगमोऽपीति । ईश्वरकत्वसाधकशैवाद्यागमोऽपि द्वैतागमविरुद्धत्वाद्दुष्ट इत्यर्थः । भंगुरं अनित्यं । क्षणिकं क्षणमात्रावस्थायि । शुद्धस्यैव निर्विशेषस्यैव । एतदनुमानस्य पूर्वमनुभवतत्वादुक्तसरूपेत्युक्तं । उक्तानुमानसदृशेत्यर्थः । मुक्तस्य अद्वितीयत्वनिराकरणपरत्वेनोक्तसादृश्यं द्रष्टव्यं ॥ पूर्ववदिति । कथमुक्तमोक्षस्वरूपमप्राप्ताणिकमिति चेत् । न तावदत्र प्रत्यक्षमस्ति । नाध्यागमः । तदध्यागमस्यास्माभिः प्रामाण्यानङ्गीकारात् । वेदादेश्च प्रमाणतया परेणानङ्गीकृतत्वादित्येव जिनाद्यभिमतमोक्ष इवात्र प्रत्यक्षागमयोरभावादित्यर्थः । अस्मादुक्तं अस्मादुक्तं प्रमेयं ॥ साधनोपादानेति । सकृदनादिरूपसुखसाधनेत्यर्थः ॥ एषा कल्पनेति । सुखस्यानादित्वे प्रमित्वेऽव्यक्तत्वान्न प्रतिभास इति कल्पना । तत्प्रतीतेरनादित्वे विषयविषयिभावः प्रतिबद्धयत इति कल्पना च

शुक्लस्येत्यर्थः । अर्थालोचनं अर्थसन्निकर्षः । सिद्धांती शंक्ते ॥ दुःखनिवृत्तिरिति । स्वयमेवेति शेषः ॥ सोपाधिकत्वा-
 दिति । सद् चंदनादिवत्सुखार्थमर्थ्यत्वादित्यर्थः । सुखार्थमेव दुःखाभावो मृग्यत इत्येतदुपपादयति ॥ सुखमिति
 ॥ विपर्ययस्यापीति । सुखमपि न पुरुषार्थः । तदीयपुरुषार्थत्वस्यापि सोपाधिकत्वाद्दुःखनिवृत्त्यर्थत्वादित्यर्थः । दुःख-
 निवृत्त्यर्थमेव सुखं मृग्यत इत्येतदुपपादयति ॥ भोजनादिसुखे सत्येवेति । यदुक्तं सुखं दुःखाभावार्थं मृग्यत इति
 तस्य पुरुषार्थत्वं सोपाधिकमिति पुनः सिद्धांती शंक्ते ॥ ष्वचिदिति । परदाराभिगमनादावित्यर्थः । तर्हि सुखार्थमेव
 दुःखाभावो मृग्यत इति दुःखनिवृत्तेरपि पुरुषार्थत्वं सोपाधिकमिति यदुक्तं तदप्ययुक्तमित्याह ॥ दुःखनिवृत्तेरपीति ।
 शिरसि गुरुतरकाष्ठमारपरिधातस्तं परित्यजति यदा तदेत्यर्थः । पुनः सिद्धांती शंक्ते ॥ दुःखनिवृत्तिरिति । ताव-
 किति । काष्ठमारं त्यजतः पुरुषस्येत्यर्थः । तथाच सुखाभावेऽपीष्यमाणत्वादित्ययुक्तमिति भावः ॥ तत्रापीति । परदारा-
 भिगमनस्थलेऽपीत्यर्थः । तथाच दुःखनिवृत्त्यभावेऽपि सुखस्येष्यमाणत्वादित्युक्तमयुक्तमिति भावः । कथमनयोः परस्पर-
 निषेधपुरुषार्थत्वमित्यत आह ॥ इच्छाया इति । कदाचित्सुखमेव मे स्यादित्येवेच्छा भवति । कदाचिद्दुःखमेव मना-
 गपि माभूदित्येवमिच्छयोरसंकीर्णसुखदुःखाभावविषयकत्वात्सुखमेव मे स्यादित्येवेच्छा भवति ॥ भवतीति । स्वरू-
 पसद्दुःखानेः पुरुषार्थत्वे बाधकमाह ॥ न हि विषयादिजन्येति ॥ दर्शनादिति । तथाच तत्राननुभूयमानाया अपि
 दुःखानेः पुरुषार्थत्वदर्शनान्मुक्तावप्येवमेवेत्यर्थः ॥ अबिरोधादिति । दुःखनिवृत्तेरिति शेषः । पुत्रादिषियोगवद्भिः

पुरुषैरर्थत्वं तावदस्त्वैवेत्यर्थः । एतद्दृष्टान्तेनोपपादयति ॥ न हि परदारोऽप्यिवि । कामः काम्यं सुखं । पुरुषार्थो नेति
 न हीत्यन्वयः । पुरुषैरर्थत्वं तावदस्त्वैवं प्रकृतेऽपीत्यर्थः । ननु यथाकथंचित्सुखस्य पुरुषार्थत्वे परदारभिगमनादौ
 कृतो न प्रवर्तत इति पृच्छति ॥ अपि त्विति । उत्तरमाह ॥ अल्पीय इति । अनर्थः ऐहिकः पारत्रिकश्च । प्रवृत्तस्या
 ल्पयथाननर्थो निवर्तत इत्यादिरन्वयः । महीयाननर्थ इति वर्तते । कुत इत्यत उक्तं ॥ शास्त्रे गार्हितत्वादिति । विष-
 पानादिना बुद्धिपूर्वकं देहपरित्यागस्य । नरकं चात्महृत्ययेत्यादिना शास्त्रे निन्दितत्वादित्यर्थः । ननु भवत्तल्पीयः
 सुखं महाननर्थस्तथाऽपि काममात्रस्य पुरुषैरर्थत्वात्कुतस्तत्र न प्रेक्षावतां प्रवृत्तिरित्यत आह ॥ इयमेव हीति । तथात्वे
 प्रेक्षावत्त्वमेव व्याहन्येतेति भावः । उपसंहरति ॥ स्वरूपेणेत्यादि । नानुभूयमानत्वनिषेधनत्वमिति मात्रशब्दार्थः ।
 पुरुषार्थतायाः दुःखनिवृत्तेरिति शेषः ॥ अत एवेति । दुःखनिवृत्तेः पुरुषार्थताया अनुभूयमानत्वं विहाय स्वरूपेणेष्य-
 माणतामात्रनिबंधनत्वादेवेत्यर्थः । अनुभविष्यामीत्याशयेन । तत्साधने दुःखनिवृत्तिसाधने प्रयागवारिपातादिना देहत्यागे
 ॥ अत्रुभूयमानतामात्रमिति । अतीतायाः अनागतायाः वर्तमानताया वा दुःखनिवृत्तेर्यदाकदाचिदनुभूयमानत्वमित्यर्थः
 ॥ दुःखनिवृत्तिसत्ताऽपीति । अपिशब्दोऽनुभूयमानत्वसमुच्चयकः । तथाच यावत्पर्यंतं दुःखनिवृत्तिसत्ताऽस्ति ताव-
 त्पर्यंतं सर्वदाऽनुभूयमानत्वं विनाशितं वेत्यर्थः । अनागतदुःखनिवृत्त्यनुभवे निमित्तकथनं ॥ समाधिभावादिति ।
 समाधिर्भ्यानं तज्जन्यसाक्षात्कारो वा तत्प्रभावादित्यर्थः ॥ वर्तमानाऽपीति । आत्यंतिकी दुःखनिवृत्तिरिति वर्तते ।

अचिरं कदाचित् । सुखांतमुत्तयभिप्रायेणेदं सुखमनुभवंश्वे चरमदेहं विमृज्य मुक्तो यदा भवेदिति सा सुखांतमुचितस्तत्र
 वर्तमानाऽप्यात्यंतिकी दुःखनिवृत्तिस्तदानीमनुभूयते एव । दुःखनिवृत्तेरात्यंतिकत्वं नाम स्वसमानाधिकरणदुःखप्रागभावा-
 समानकालीनत्वरूपं द्रष्टव्यं । ननु तदानीमात्यंतिकदुःखनिवृत्तिरेव नास्ति । सुखानुभवकाले शरीरेंद्रियबुद्धिरूपाणां दुःखा-
 नामेव सत्त्वादिति चेन्न । अत्र दुःखशब्देन यन्मुख्यं तदेव विवक्षितं न तु दुःखापादकतया दुःखशब्दवाच्यं शरीरादि ।
 अतो नानुपपत्तिरित्यवधेयमित्याहुः । कुत इत्यत आह ॥ सर्वदेति । तथात्वे दुःखनिवृत्तेः सदाऽनुभूयमानत्वे ।
 ननु सर्वकालीनानुभवविषयदुःखनिवृत्तेर्निवृत्तौ विषयांतरसंचाररूपो व्यासंगो भविष्यतीत्यत आह ॥ निवृत्तेरिति ।
 दुःखश्वंसरूपायाः दुःखनिवृत्तेरित्यर्थः ॥ तादवस्थ्यादिति । ध्वंसस्य नित्यत्वेन निवृत्त्यसंभवादित्यर्थः । तथाच
 विषयांतरसंचारभावस्तदवस्थ इति भावः ॥ विभागेनेति । प्राकृतं दुःखं नास्त्यप्राकृतं दुःखमस्तीति विभागेनेत्यर्थः
 ॥ यो दोषोभिहित इति । शरीरे सति तदाश्रयेंद्रियसद्भाव इत्यादिनेत्यर्थः ॥ अन्गंकारेति । सुखस्योत्पत्त्यन-
 गीकारेत्यर्थः ॥ स्वरूपत्वेनेति । सुखस्येति वर्तते ॥ यदत्रोक्तमिति । न तावन्मुखस्य सुखमनादीत्युपपद्यते । संसारेऽपि
 तत्रातिभासप्रसंगादिति यदुक्तमित्यर्थः । तदनिरूपणादित्युक्तदोषं परिहरति ॥ आवरणं चेति । मूर्तत्वाभावनिवारण-
 त्वानुपपत्तिरित्युक्तमिति चेत्तत्राह ॥ न च विशदश्रुतीति । स्पष्टश्रुतिसिद्धेत्यर्थ इत्यर्थः । सुखमिव तत्रतीतिरप्यना-
 दिशेत्किमावरणकृतमित्युक्तं दोषं परिहरति ॥ ज्ञानस्येति उक्तदोष इति । निर्विषयायाः प्रततिरेनुपपत्तिरित्युक्तदोष इत्यर्थः

॥ आत्मस्वरूपादाविति । मुखविषयीकरणस्य प्रतिबद्धत्वेऽपि आत्मस्वरूपविषये तस्य साक्षिरूपज्ञानस्यापि प्रतिबद्धत्वेन सविषयकत्वोपपत्त्या न निर्विषयत्वमिति भावः । मूलं व्याख्याति ॥ नैवमितीति । आत्म-
शब्दस्वभिप्रायमाह ॥ यद्यपीति । आत्महानं किं कालिकं हानं देशिकं वा । आद्येऽपि किं विनाशलक्षणं
ससौंस्वभावो यथा स्यात्तथा करणरूपानुत्पादो वेति विकल्प्य दोषमाह ॥ विनाशलक्षणमिति
॥ नित्यत्वादिति । नित्यत्वेन विनाशलक्षणं हानमयुक्तं । नित्यत्वोक्त्याऽनादित्वं प्राप्तं । तथा चानादित्वेनोत्पादप्र-
सक्तोत्पाभावाददुत्पादकारणरूपं हानं न संभवतीत्यर्थः । देशिकहानरूपो द्वितीयपक्षोऽप्ययुक्त इत्याह ॥ नापीति ।
परोपी मते अस्माकं मते ॥ स्वाक्रियति । स्वकर्मकारित्यागरूपक्रियाविरुद्धत्वात् संभवतीत्यर्थः ॥ असत्वमिति । वस्तु-
सत्त्वस्य प्रतीतिप्रमाणकत्वादिति भावः ॥ अस्मदार्दानामिति विशेषणस्य कृत्यमाह ॥ नारदादिभिरिति । अमुक्तैरपी
त्यर्थः । अपरोक्षज्ञानस्येति पदाभिप्रायमाह ॥ अस्मदादिभिश्च शास्त्रेणेति । तज्ज्ञानात् मुक्तानां ज्ञायमानत्वादित्यर्थः ।
अत एव परोक्षज्ञानसद्भावादेव ॥ संशब्देति । तस्यापरोक्षज्ञानाभिप्रायकत्वादिति द्रष्टव्यं ॥ संख्यादिधर्माणामिति ।
संख्यापरिमाणपृथक्त्वसंयोगविभागरूपाणां सामान्यगुणानां मुक्तेष्वपि सद्भावादित्यर्थः ॥ साधर्मो यस्येति । तथाच
विभागशासनरूपधर्मवानित्यर्थः । अपव्रज्यते अपवर्गवानभवति । मुक्तस्य ज्ञानहानिमांशकथेति मैत्रेयी स्वयमेवांशक्येत्यर्थः ।
मोहं मां प्रापयामास भवानत्रेति चोदितः याज्ञकल्प्यः प्रियामाहेति प्रमाणानुसारेणाह ॥ चोदित इति शेष इति । अस्य

मैत्रेय्या ज्ञानहानिमांशक्येति । अस्य मुक्तस्य विषये मैत्रेय्या ज्ञानहानिमांशक्य तद्विषयकशंका तथा कारिता । तस्यास्ता
 दशशंकासुत्पादयित्वेति यावदित्यर्थः । अत एव ज्ञाननाशाभावादेव । मद्बचनं न मे त्रेत्यसंज्ञाऽस्तीति वचनं । तदर्थकं
 ज्ञाननाशार्थकं ॥ एवं वचनमिति । अविनाशी वा अरेऽयमात्मैत्येवमात्मनाशाभावद्वारा ज्ञानाविनाशवचनमित्यर्थः
 ॥ धर्मानुच्छित्तिसिद्धाविति । ज्ञानवदानंददिधर्माणामप्यात्मस्वरूपत्वेन तत्स्वरूपाविनाशसिद्धौ तत्स्वरूपभूतानां
 तेषामप्यविनाशः सिद्ध एवेत्यर्थः । नन्वानंददिधर्मा अपि विज्ञानवदात्मस्वरूपभूता एव नोच्छिद्यंत इत्यर्थप्रतिपत्त्यर्थमिदं
 वाक्यमित्युक्तमप्ययुक्तं । स्वरूपाविनाशोक्त्यैव तदभिन्नानंदादिधर्माविनाशप्रतिपत्तिसंभवेनानुच्छित्तिसिद्धेति वाक्यं पुनरु-
 क्तत्वाद्ब्रह्मैवेति पूर्वोक्तमांशक्य परिहरति ॥ ननु स्वरूपेति ॥ स्वमतेति । अस्माभिस्तेषां धर्माणामात्मस्वरूपत्वांगी-
 कारादित्यर्थः । तर्हि तान्प्रत्यात्मस्वरूपत्वबुधुपपाद्यतामिति चेत्तत्राह ॥ किमिदानीमिति ॥ आत्मस्वरूपक्रियाया-
 मिति । धर्माणामात्मस्वरूपत्वप्रतिपादनप्रकरण इत्यर्थः । इदानीं तु मोक्षप्रसंग एव प्रवृत्तोऽस्तीति मात्रः ॥ इतश्चैत-
 दिति । न त्रेत्य संज्ञाऽस्तीति वाक्यमित्यर्थः । विज्ञातारमिति वाक्यप्रतिपाद्यो जीव इत्युक्तं । येनेदमिति वाक्यप्रतिपाद्यः
 क इत्यत आह ॥ प्रथमेति । नाखिलज्ञापको विष्णुरित्यत्रेत्यर्थः । अविरोधश्च घटपटयोरित्यन्यथाप्रतीतिपरिहारायाह
 ॥ अविरोधश्चेति ॥ अनुपलंभसनाथेनेति । यद्यनुपपत्तिः स्यात्तर्ह्युपलभ्येत । नोपलभ्यते । तस्मान्नास्तीत्येवं योग्या-
 नुपलंभसहकृतेनेत्यर्थः ॥ तद्विशिष्ट इति । घटग्रहं जानामीत्येतदनुभवसमान इत्यर्थः ॥ अत्र चेति । प्रकृते कर्तु-

कर्मणोर्भेदांगीकार इत्यर्थः ॥ साक्ष्यनुभवेति । कर्तृकर्मणोरभेदावगाहिसाक्ष्यनुभवविरोधादित्यर्थः । अदृष्टबाधनमित्यस्य
 दृष्टबाधाभाव इत्यर्थः । दृष्टशब्दः प्रमाणपरः । तथाच प्रमाणविरोधरूपपापवादाभाव इत्यर्थ इत्याभिप्रेत्याह ॥ अदृष्ट-
 बाधनमित्यादि । तथा चादृष्टबाधनं यत्र कर्तृकर्मणोरभेदसाधकप्रमाणविरोधो नास्ति । अभेदसाधकं प्रमाणं यत्र नास्तीति
 यावत् । अपवादो नास्तीति तात्पर्यं । तत्रैव विरोधः कर्तृकर्मणोरेकत्वं विरुद्धं भेद एवांगीकर्तव्य इत्यर्थः । यथाऽगुल्य-
 प्रेणागुल्यप्रस्पर्शनेऽसिधारयाऽसिधाराच्छेदे वा कर्तृकर्मणोरभेदावगाहप्रमाणाभावाद्भेद एवांगीक्रियते । प्रकृते च कर्तृकर्म-
 णोर्भेदांगीकारे मामहं जानामीत्यभेदसाधकप्रमाणविरोधसद्भावाद्भेदं परित्यज्याभेदोऽंगीक्रियत इति भावः ॥ अस्वातंत्र्य-
 चात्रोक्ति । द्वैतमिवेति श्रुतावित्यर्थः ॥ स्वरूपमात्रमिति । भेद ईश्वराधीन इति भेदस्येश्वराधीनत्वरूपं स्वरूपमात्र-
 मेवोक्तमित्यर्थः ॥ ततस्तास्मादिति । ततः कारणात् । तस्मादात्मैवाभूदिति वाक्यादस्य यत्र हि द्वैतमिवेति वाक्यस्य
 विशेषो न भवेदेकार्थत्वादित्यर्थः । ततोऽपि किमित्यत आह ॥ तथा चेति । यत्र हि द्वैतमिवेति वाक्यार्थमनुवदति ।
 तथाच द्वैताभाव इति । यत्र त्वस्येति वाक्यार्थमनुवदति ॥ द्वैताभाव इति । तथाच यत्र त्वस्य सर्वमात्मैवाभूदित्यस्यार्थो
 द्वैताभाव इति ॥ केन कं पश्येदिति । न केनापि किमपि पश्यति । इतर इतरं न पश्यतीति यावदित्यर्थः ॥ गोत्वा-
 भाव इति । तथाच तत्सादृश्यमवगम्यत इत्यर्थः । सादृश्यस्य भेदगर्भत्वादेवमुक्तमिति ज्ञेयं ॥ किं तादिति ।
 द्वैतमिवेत्युक्तं द्वैतसदृशं किमित्यर्थः ॥ कल्पितमिति । वास्तवद्वैतसादृश्यं कल्पितं द्वैतमित्यर्थः । तस्य कल्पितद्वैतस्य ।

काल्पनिकं प्रातीतिकं । तदेव द्वैतदर्शनमेव । तथाच पुनरुक्तिरिति भावः ॥ अन्यथा व्याकुर्वत इति । वस्तुस्थिति-
 कथनपरत्वेनेत्यर्थः ॥ नाहृदयमिति । अभिप्रायशून्यं न भवतीत्यर्थः । असुज्ञत्वं सम्यग्ज्ञानित्वाभावः । अविवेकित्व-
 मिति यावत् । अपुरुषार्थत्वप्रसंगो वाऽभिप्रायः कल्प्य इत्यत्र ज्ञापकमाह ॥ यथोक्तमिति ॥ किं मुक्त्या नः प्रयोज-
 नमिति । मग्नस्य हि परेऽज्ञाने किं न दुःखतरं भवेदिति भावः । इति चोदित इत्यस्य याज्ञवल्क्यः प्रियामाहेत्युत्तरेण
 संबन्धो द्रष्टव्यः । नापीत्यनंतरं ज्ञानाभावस्येति शेषः । समर्थितेत्यनंतरं याज्ञवल्क्येनेत्यर्थः ॥ ❀ ॥
 यदि विषसंपृक्तमधुवत् दुःखमिश्रितत्वात्सुखमधुपादेयं स्याच्चनिवृत्तिः पुरुषार्थः स्यादिति यावत् । तर्हि सुखस्योपादेयत्वेन
 तन्मिश्रितत्वाद्दुःखशब्देदितं संसारस्याप्युपादेयत्वं स्यादित्याह ॥ दुःखश्चाबलेति । दुःखमिश्रितेत्यर्थः । दुःखं संसार
 उपपादयामः साधयामः ॥ समव्ययफलत्वेनेति । अनिष्टनिवृत्त्याशया प्रवृत्तस्येष्टनिवृत्त्यापत्त्या समव्ययफलत्वमि-
 त्यर्थः ॥ विनिगमन इति । दुःखमिश्रितत्वेन सुखस्यापुरुषार्थत्वे सुखमिश्रितत्वेन दुःखस्याप्युपादेयत्वप्राप्त्या विनि-
 गमने-कारणाभावादित्यर्थः । ब्रूमः आपादयामः । अत एवोक्तं । इष्टनिवृत्तिभयान्निवृत्त्यापत्तेरिति । दुःखोपादानप्राप्ते-
 श्चेति द्रष्टव्यं ॥ अंगीकृत्येवेति । दुःखहानिसुखहान्योः साम्यमिति शेषः ॥ आयादिति । दुःखहानिरूपादायादपी-
 त्यर्थः । व्ययः सुखहानिरूपः । राजादय इत्यादिपदेन धनिकानां ग्रहणं । राज्यादीत्यादिपदेन धनग्रहणं ॥ दुःखहाने-
 नेति । राज्यपालनस्य धनसंरक्षणस्य च बहुदुःखरूपत्वादित्यर्थः ॥ मुक्तेर्निवृत्तिरेवेति । मुक्तेः सकाशाद्निवृत्तिरेव

इति कृञ् धातोरकारस्य उकारे कुरु हीति जाते उतश्चेति सूत्रेण हेलोपे कुर्विति रूपं स्यादिति चेत्तत्राह ॥ शुश्रुणुष्टृकृष्टृ-
 भ्यश्छंदसीति । एतेभ्यो धातुभ्यः परस्य हेधिः स्यात् उ विक्रणभावश्चेति सूत्रार्थः । तथाच कृ अस्माल्लोटि सिपि
 तस्य हिभावे तस्य धिभावे उ विक्रणभावेन गुणाप्राप्तौ कृधीति छंदसि रूपमित्यर्थः ॥ वैयर्थ्येनेति । स्वरूपसुखसिद्धौ सत्या-
 सुखाभावोपपादनाय यच्छरीरादिराहित्यमुपपादितं तद्व्यर्थमित्यर्थः । अत्र शिरःकराद्यभावे इत्यन्यथा-
 प्रतीतिनिरासायाह ॥ शरीरादिभावमत्रेति परामृशतीति । ननु शिरःकराद्यभावस्यैव प्रकृतत्वेन शरीरादिभाव-
 स्यात्प्रकृतत्वात्कथमत्रेति परामर्श इत्यत उक्तं ॥ शिरःकराद्यभावो नेतीति । तथाच प्रतियोगितया शिरःकराद्यात्मकं
 शरीरमप्युपस्थापितं बुद्धिसंनिहितमेवेत्यर्थः । ननु मिश्रं सत्त्वं नास्तीति सत्त्वस्य कथं मिश्रत्वमुच्यते । प्रकृतिपरिणामभू-
 तस्य सत्त्वस्य रजस्तमोभ्यामविभिन्नत्वेन प्रमितत्वात् । यथोक्तं तृतीयतात्पर्ये । तत्र सत्त्वं केवलं स्यादिति । अतो
 मिश्रशब्दं व्याख्याति ॥ सहचारितमिति । तथाच तयोर्मिश्रं रजस्तमोभ्यां सहचरितं सहपठितमित्यर्थः । सत्त्वगुण
 इति यावदित्युक्तं भवतीत्यर्थः ॥ ज्ञास्यत इति । अनेकार्थस्यापि सत्त्वशब्दस्य सत्त्वगुणपरत्वमित्यर्थः । अतो मिश्र-
 पदमनपेक्षितमिति भावः । श्रुतिः तयोर्मिश्रमिति लिंगात्मकः शब्द इत्यर्थः । कृते च शीघ्रोपस्थापकस्य तयोर्मिश्रमिति
 लिंगात्मकशब्दस्य विद्यमानत्वात्तदपेक्षया विलंबेनोपस्थापकस्यात एव तदपेक्षया दुर्बलस्य प्रकरणस्यान्वेषणं न कर्तव्य-
 मिति भावः । विशेषणं विशेष्येण बहुलमिति बहुलग्रहणात् मौल्यश्चेत् मालिनश्चेति विशेषणयोरेव समास इति द्रष्टव्यं । अत

एवास्वरसादाह ॥ यद्वेति ॥ पश्चादिनिरिति । मौलिमाला एषां संतीति मौलिमालिनस्तेषामित्यर्थः । अनेन बहुव्री-
 हित्वे इनेवैर्ध्यमिति शंकाऽनवकाश इति ज्ञातव्यं । अत्रावलय इत्यनंतरं वैकुण्ठलोको नमस्थानीय इत्यपि द्रष्टव्यं ॥ दोषा-
 हेतुरिति । दोषकार्यदुःखाहेतुरित्यर्थः । तेषामपि च मुक्तिगतानामिति जीवन्मुक्तानामपि परममुक्त्यनंतरमित्यर्थः
 ॥ देहस्य स्वरूपत्वमिति । एतदपि प्रकृत्याद्यभावोक्त्यैव प्रतीयत इत्यर्थः । तत एव स्वरूपत्वादेव । नन्वीश्वरस्याश-
 रीरत्वेन शिरःकरादिरहितत्वात्तत्र पुरुषत्वहेतोर्व्यभिचार इत्यत आह ॥ ईश्वरादीनामिति । आदिपदेन प्रलयकाली-
 नानां ग्रहणं । तत्रापि पुरुषत्वेन शिरःकरादियुक्तत्वसाधनान्न व्यभिचाराख्यदोष इत्यर्थः । यथाहुः । न हि पक्षे पक्षतुल्ये
 वा व्यभिचार इति ॥ आवयंतीति । ज्ञापयंति । आपयंति प्रापयंति साधयंतीत्यर्थः । श्रुतीनां परेऽव्यये सर्वे एकीभवं-
 तीत्यादीनां । मूले सुखार्णवं तमित्येतत् आनंदमयमात्मानमित्यस्यार्थकथनमिति ज्ञातव्यं । तथाशब्दः श्रुतिसमुच्चयार्थ-
 तया व्याख्यातः । इदानीं भोगान् भुंक्त इत्यस्य परामर्शक इत्यभिप्रेत्याह ॥ उपेत्य तथा शेष इति । सुखार्णवं तमुपेत्य-
 त्यर्थः । इमान् लोकान्कामाभीत्यादिनोत्तरत्र भोगोक्तेरिति द्रष्टव्यं ॥ आत्मेति चेति । स एवोत्तमः पुरुष आत्मा जीव
 इत्यर्थः ॥ अन्यार्थश्चेति । यं प्राप्य जीवःस्वेन रूपेणाभिनियच्छते स एष आत्मेति परमात्माऽर्थश्च परामर्श इति सूत्रार्थः ।
 अनुमाऽपीति प्रतीकग्रहणं । तद्योजयति ॥ मुक्तावपीति । अनुमा इत्युद्दिश्य प्रमाणत्वविधाने प्रमाणानीति स्यादतोवेदाः
 प्रमाणमितिवत् प्रमाणमित्यनूद्यानुमा इत्येताद्विधेयमिति भावेनाह ॥ अनुमा इति योजनेति । ये प्रागिति संसारे ज्वेश्वर-

शोरत्यतभेदः मुक्तौ त्वभेद इत्येकं मतं संसारे जीवेश्वरयोर्भेदाभेदौ मुक्तौ त्वत्यताभेद इत्यपरं मतं । जीवेश्वरयो-
 र्भेदाभेदौ मुक्तौ त्वत्यताभेद इत्यपरं मतं । जीवेश्वरयोः संसारे भेदाभेदौ मुक्तावपि भेदाभेदावेवेत्यन्यन्मतमिति
 भास्कराणां मतत्रयसद्भावादिति ज्ञेयं । परत्वं परमात्माभेदः । ननु ये भास्करैकदेशिनः संसारे जीवेश्वर-
 योर्भेदाभेदवुपेत्य मुक्तावत्यताभेदमाहुस्तेषां मते दृष्टान्तभूते संसारकाले साध्यवैकल्यं स्यात् । जीवस्य यत्परणैक्यं
 तद्युक्तत्वस्यैव सत्त्वादित्यत आह ॥ ये प्राग्भेदाभेदावुपेत्येति । तथाच जीवस्य यत्परणैक्यं तद्युतो न भवतीति
 व्याख्येयं । तथाच संसारकाले भेदाभेदसद्भावेनात्यैक्ययुतत्वाभावरूपसाध्यसद्भावाच्च साध्यवैकल्यरूपदृष्टान्तदोष
 इत्यर्थः । ननु जीवशब्दस्य चैतन्यमात्रपरत्वे भास्करमते जीवचैतन्यस्यापारिच्छन्नत्वेनापध्यनवच्छिन्नजीवचैतन्य-
 स्यापि जीवशब्देन ग्राप्त्या जीवस्य परेण ब्रह्मणा यदत्यैक्यं तद्युतत्वमेव संसारकालेऽध्यस्तीति साध्यवैकल्यं स्यादित्यत
 आह ॥ जीवशब्दश्चेति ॥ निष्कृष्टेति । देहेंद्रियाद्युपाधिपारिच्छन्नचेतनांशो निष्कृष्टव्यक्तिशब्दार्थः । तथाच परि-
 च्छिन्नचेतनांशरूपव्यक्तेर्ब्रह्मांशत्वेनांशिनां परब्रह्मणा भेदाभेदसद्भावाद्दृष्टान्तभूते संसारकालेऽपि जीवस्य यत्परैक्यं पारिच्छिन्न-
 चेतनांशरूपव्यक्तिविशेषस्य यत्परब्रह्मणाऽत्यैक्यं तद्युतत्वाभावोऽस्तीति न दृष्टान्ते साध्यवैकल्यमित्यर्थः । न चैवं सिद्ध-
 साधनता । उपाधिपारिच्छिन्नस्य चेतनांशस्य परेणाल्यताभेदानंशीकारेणाल्यतैक्यं तद्युतत्वाभावस्य सिद्धत्वादिति वाच्यं ।
 यः पूर्वमुपाधिपारिच्छिन्न आसीत्तस्यैव चेतनांशस्योपाध्यपगमानंतरं यत्परेणाल्यतैक्यमुच्यते मुक्तौ भास्करेण तद्युतो न

भवतीति । न चैतत्सिद्धमिति न सिद्धसाधनतेति द्रष्टव्यं ॥ व्याख्यानं कर्तव्यमिति । जीवो न कालांतरेऽपि ब्रह्म-
 णैक्यमापत्स्यते । प्राक् ततो न भवेदित्येव व्याख्येयं । ये तु संसारे भेदाभेदाबुपेत्य सुक्तावल्यताभे-
 दमाहुस्तान् प्रति सैवत्यवधारणसाहित्येन व्याख्येयं । अत्यंताभेदस्तु तदर्थ इति भेद इति भावः । ननु
 क्षीरत्वावस्थायां यत्क्षीरं येन वस्त्वंतरेण दग्ना एकीभूतं न भवति तत्क्षीरं कुतश्चन आतंचनादेः कारणात्
 पश्चाद्दध्यासेति क्षीरे व्यभिचार इत्यत उक्तं ॥ सतेति । वस्त्वंतरस्य दग्मः क्षीरतादशायामभावादित्यर्थः ।
 दग्नेऽपि कारणात्मना क्षीरे सत्वात्पुनः क्षीरे व्यभिचार इत्यत उक्तं ॥ वस्त्वंतरेणेति । अनेन सतोद्भयो-
 र्मध्य इति विशेषणं देयमिति सूचितं भवति । तथाच सतोर्मध्ये यत्पूर्वं यन्न भवति तस्यश्चादपि तन्न
 भवतीति व्याप्तिर्विधक्षिताऽतो न क्षीरे व्यभिचार इति भावः । सता वस्त्वंतरेणेति विशेषणदानेन क्षीरादौ व्यभिचारः
 परिहृत इति स्वयमेव दर्शयति ॥ एतेनेति । शंक्ते ॥ कुत इत्यादिना । कुत इत्यनंतरं श्रुक्तिं नैतीति वर्तते ।
 सोऽश्रुतं इत्याद्युदाहृतवचनविरोधस्तावदस्मन्मते नास्तीत्युपपादयति ॥ उदाहतेति ॥ आद्यस्येति । मोक्षकाले
 जीवस्य यत्परणैक्यं तद्भुतो न भवतीति साधने संसारकाले भेदाभेदांगीकारेण दृष्टान्ते साध्यवैकल्यापत्त्याऽस्मान्प्रत्यसि-
 द्धव्यापकत्वादित्यर्थः ॥ अतद्भूतस्येति । पूर्वमत्यंताभेदशून्यस्य तदत्यंताभेदानिरासहेतोः प्राक् ततोऽत्यंतभिन्नत्वादि-
 त्यस्येत्यर्थः । जीवो न कालांतरे ब्रह्मणाऽत्यंतैक्यं नापत्स्यते । प्राक् ततोऽत्यंतभिन्नत्वादित्यनुमानस्य सिद्धसाधनता ।

भुक्तौ भेदाभेदांगीकारात् । संसारेऽपि भेदाभेदांगीकारेण प्राक् ततोऽत्यन्तमिन्नत्वेहतोः स्वरूपासिद्धिश्च स्यादित्यपि
 द्रष्टव्यं । कानिचित् बौद्धमतानि । प्रसक्त्यप्रसक्त्यागतं प्रसंगाप्रसंगाभ्यामागतमर्थं । सुविदिते प्रमेयेऽज्ञानविपर्ययाविति संबंधः
 ॥ वयमेवेत्यादि । शून्यवाद्याद्युक्तप्रकारेणेत्यर्थः । तेभ्यो वैदिकबुद्धिरहितेभ्यः ॥ ॥ ॥ पूर्वपादद्वयेति । तृतीयाध्या-
 यस्पृश्रुत्थर्थः पादः । चतुर्थीध्यायस्य यः प्रथमः पादस्तद्वये पूर्वपक्षसिद्धांतयुक्तियुक्तिपूर्वकमित्यर्थः ॥ करणसाधन इति ।
 विपक्षः पूर्वपक्षः संप्राप्यते एभिरिति पक्षसंप्राप्तयः विपक्षसंपादका इत्यर्थः । निरंतरातीतपादे अव्यवधानेनातीतपादे ।
 एतदध्यायस्य प्रथमपाद इत्यर्थः ॥ अनुस्त्रियंत इति । पूर्वपक्षानुसरणकरणीभूता युक्तय इत्यर्थः ॥ विशिष्टहेतव
 इति ॥ ॐ नैकस्मिन्दर्शयतो हि ॐ ॥ पूर्वपक्षे हेत्वपेक्षया विलक्षणहेतव इत्यर्थः ॥ ॥ श्रुती महोपनिष-
 तुर्वेदशिखे । अत एवास्वरसात् । अशेषजीवाः समस्तजीवा इति कर्तृवाचकपदद्वयसार्थक्याय समस्तजीवा इत्यस्य हरो
 लयं यातीति क्रियापदस्यैकस्य सद्भावादशेषजीवा इत्यस्यैकं क्रियापदमध्याहरति ॥ यद्वेति ॥ ४।२।५ ॥ ॥
 ॥ ॐ तानिपरे तथा ह्याह ॐ ॥ अस्यैवेति । तस्मिन् लयं यातीति श्लोकद्वयोक्तस्यैव विवरणं सोमस्तु वारीशयुत
 इत्यादिना वाक्यजातेन क्रियत इत्यर्थः ॥ द्वौ मार्गाविति । शेषगण्डमार्गौ ब्रह्मांडाद्ब्रह्मिरेवेति ज्ञातव्यं ॥ इंद्रादि-
 चतुष्टय इति । वार्याविद्रः सोम आदित्यो बृहस्पतिरिति वाक्योक्तद्रादिचतुष्टयमध्ये सोमस्य वायुप्रवेशे निर्णयः कृतः ।
 भूतेषु मध्ये अपां वायुप्रवेशे निर्णय इत्यर्थः ॥ एतत्पर्यायेति । उमागिरीशपर्यायाणां पार्वतीशकरादिशब्दानां

भारतीवासुपर्यायाणां विद्युत्प्राणादिशब्दानामित्यर्थः ॥ एकद्रव्येति । देवानां जीवस्वरूपैकद्रव्येत्यर्थः । भूतेषु मध्ये
 तेजसोऽग्नेः । यस्मिन्काले इंद्रप्रवेशः कथ्यते तदा तस्मिन्काले एव इंद्र उमायामित्यत्रोमाशब्देन सुपर्णपत्नी उक्ता ।
 नान्यदेत्येवं प्रतीतिनिरासायाह ॥ अधिकरणमात्रस्येति । न तु कालरूपाधिकरणस्येत्यर्थः । तदेवदर्शयति ॥ यत्र श्रुता-
 विति । तथाच यदा यत्र श्रुतौ तदा तत्र श्रुतावित्यर्थो द्रष्टव्यः । उमाशब्दस्य सुपर्णपत्न्यां प्रवृत्तौ गिरिशनाम्नः
 सुपर्णे प्रवृत्तौ च किं निमित्तमित्यत आह ॥ अत्र पदसाहचर्यमिति । उमासुपर्णीपदयोर्गिरिशसुपर्णपदयोश्च साम्यं
 प्रवृत्तिनिमित्तमित्यर्थः । नन्वत्र सुपर्णपत्नीपर्यन्तमेव लय उक्तो न तु तस्या अन्यत्र लयाऽतो न्यूनतेत्यत आह
 ॥ सुपर्णपत्न्या इति । ननु शक्रसहितेन सुपर्णपत्नीमिति पूर्ववाक्येनैवेन्द्रस्य सुपर्णपत्न्यां लय उक्त एवास्यत एतेन
 सुपर्णपत्नीमिति पुनः किमर्थमुच्यत इत्यत आह ॥ इंद्रपर्यन्तमेवेति ॥ उभयत्रोक्ति । विशतीत्येतत् सुपर्णपत्नीमहेंद्र-
 मित्युभयत्र संबद्ध्यत इत्यर्थः । भूतेषु वायोरलयानुक्तेराह ॥ वायुभूतस्येति । भूतवायोरित्यर्थः । एतेन शिष्टा
 इत्यनेन ॥ विषयो दर्शित इति । अग्नौ सर्वे देवा विलीयंत इत्यत्र सर्वदेवशब्देन अग्नावप्रय इति महोपनिषदि अग्नय-
 स्तेजसीति चतुर्वेदशिखायां च प्रधानाग्नौ लीयमानत्वेन ये निर्दिष्टा एकोनपंचाशदग्नयस्त एव सर्वे देवा इत्यनेन
 ग्राह्या इत्यर्थः । अग्नीनामनेकत्वं च त एवैकोनपंचाशत्साकं पितृपितामहीरिति भागवते प्रसिद्धं । अत एवानलकुलद्र इति
 प्रधानाग्निनाम । यथोक्तं भाष्ये । अग्नौ सर्वे देवा विलीयंत इति तत्र तत्र निर्दिष्टानामेवेति ॥ अपवादाभििति ।

शिष्टा इति सामान्योक्त्या यमधर्मपितृगंधर्वादीनाप्यग्नौ लयग्राप्तेस्तदपवादमाहेत्यर्थः ॥ उक्तानुगुण इति । यस्य यस्मिन्
 लयस्तस्य तस्मादुत्पत्तिरिव श्रुत्यादिसिद्ध इत्यर्थः ॥ लय एव मुक्तिरिति । न हि प्रलये भोगोऽस्तीति भावः
 ॥ देहहानिलक्षणा मुक्तिरिति । मुक्तिरर्थेत्यर्थः ॥ सर्वाऽपीति । मुक्तिरित्यर्थः । कर्मक्षयस्तथात्क्रांतिमार्गोभोगश्चेति
 चतुष्टयमिति मुक्तेश्चातुर्विध्यस्य प्रतिपादित्वादित्यर्थः ॥ इयमित्युक्तमिति । लयो यतो मुक्तिरियं
 सुराणामित्यत्र इयं मुक्तिर्लय इति विशिष्योक्त्या भोगादिरूपा सर्वा मुक्तिर्लयरूपेति लभ्यतेऽतो न पूर्वोत्तर विरोध इति
 भावः ॥ नोक्तविरोध इति । प्राणस्तेजसीति श्रुतिविरोधो नेत्यर्थः ॥ एवमपीति । ब्रह्मविदोऽपि वायोहिरण्यगर्भत्वेन
 पुनर्जननांगीकार इत्यर्थः ॥ अपवादमिति । शिष्टा इति सामान्योक्तेर्निष्कृतिमरुद्गणपार्षदानामपि अग्नौ लयग्राप्तेरपवा-
 दमाहेत्यर्थः । वर्णाश्रमाचारेत्यादिना गंधर्वपितृगंधर्वादिविषयेऽपवादस्योक्तत्वादपवादांतरमित्युक्तं ॥ अत एवेति ।
 तुरश्रुत्युक्तत्वादेवेत्यर्थः । यद्यप्ययमपवादो वर्णाश्रमाचारेत्याद्यनंतरं तत्रैव वक्तव्यो न तु व्यवधानेनात्र । तथाऽपि
 तत्रोक्तं समस्तं परमश्रुतौ हि प्रोक्तमित्युच्यते । प्रयाति धर्ममित्यादिप्रमेयं परमश्रुतौ नोक्तं किंतु तुरश्रुतवेवातो
 व्यवधानेनोक्तमित्यर्थः ॥ ४ । २ । ७ ॥ ॥ इति श्रीमद्भट्टपुस्त्याचार्यपूज्यपादाराधकेन श्रीनिवासेन विरचिते
 टीकाऽद्वैतसुधावाक्यार्थविवरणे चतुर्थाध्यायस्य द्वितीयः पादः समाप्तः ॥ ४ ॥ २ ॥ ७ ॥ ॥



श्रीगुरुभ्यो नमः ॥ हरिः ॐ ॥ ॐ प्रतीकालंबनान्नयतीति बावरायण उभयथा च दोषात्तत्कतुश्च ॐ ॥
 ॥ तं विष्णुमिति । वैकुण्ठादिस्थितं विष्णुमाप्य स्थिता अपीत्यर्थः ॥ परांतकाले । परं ब्रह्मायुस्तदंतकाले प्रलयकाल
 इत्यर्थः । तस्माद्विष्णोरिति तल्लोकादित्यर्थः ॥ हरिमिति । लिंगभंगानंतरं वासुदेवं गता भवंतीत्यर्थः । आनंदमानं-
 दमयोऽवसाने सर्वात्मके ब्रह्मणि वासुदेवे । एतां गतिं भागवतो य इत्यादिवचनैर्वासुदेवप्रवेशस्यैव मुक्तित्वावगमादिति
 ज्ञातव्यं ॥ उक्तं च भगवत्पादैः ॥ इत्थं विचिंत्य परमः स तु वासुदेवनामा बभूव निजमुचितपदप्रदातेति ॥
 ❀ ॥ ४ । ३ । ६ ॥ ❀ ॥ इति श्रीमद्यदुपत्याचार्यपूज्यपादाराधकेन श्रीनिवासेन विरचिते टीकाऽधृतसुधावाक्यार्थविवरणे
 चतुर्थाध्यायस्य तृतीयः पादः समाप्तः ॥ ४-३ ॥



श्रीगुरुभ्यो नमः ॥ हरिः ॐ ॥ ॐ अत एव चानन्याधिपतिः ॐ ॥ अवंध्यसंकल्पत्वादिति । सर्वथापति-
 शून्यो भविष्यामीति संकल्पवत्त्वादिति भावः ॥ अनन्यमृत्युत्वमिति । अन्योऽधिपतिरस्य नास्तीत्युक्तेऽयमन्यमृत्यो न
 भवतीति लब्धमित्यर्थः । इति विशेषार्थ इति संबधः ॥ उदाहृतश्रुत्यर्थ इति । न केवलं मनुष्याणामीशानः किंत्वमृ-
 तत्वस्यामरवर्गस्य देवताजातस्यापीशान इत्यर्थसंभवेन मुक्तनियामकत्वस्य तदर्थत्वाभावादिति भावः ॥ अनुभवेति ।
 मास्तु श्रुतिरिति भावः ॥ विकारावर्ति चेति । चशब्दान्नञः समाकर्षः । विकारावर्तिव्यापारो मुक्तानां
 न विद्यत इत्यर्थः । अनेन देवे न तथाऽमुना च देवे न परार्वाक्तनलोकिकिनामीष्ट इत्यत्र यथायोगं संबधो
 न यथाक्रममित्याह ॥ अत्रामुनेति । सौऽमुनैवेत्यत्र तच्छब्दो ज्ञानिपरामर्शक इति दर्शयितुमथ य एवं विद्वानित्या-
 द्यामित्युक्तं ॥ वक्ष्यमाणयुक्तीति । नान्यं तु युक्तिमेतीति वक्ष्यमाणेत्यर्थः ॥ अनवधिकमिति । अधिकारिवर्ग
 इति शेषः ॥ उक्तश्रुतेरेवेति । तुरश्रुतेरेवेत्यर्थः । अमुक्ताः पूजकाः किं न स्युरित्यत आह ॥ अमुक्तानामिति
 ॥ निवारितत्वादिति । न प्रेत्य संज्ञाऽस्तीति श्रुत्येत्यर्थः । अमुक्तानां मुक्तविषयकज्ञानस्यैवाभावे तत्पूजकत्वस्यैवायो-
 गादिति भावः ॥ संबंधास्त्विति । तत्रस्वरूप इत्यर्थः ॥ शब्दशक्तिजैरिति । लोकस्तु भुवने जन इत्यभिधाना-
 दिति भावः ॥ तद्विवक्षयेति । जनविवक्षयेत्यर्थः । कुतः । प्रमाणात् ॥ तावताऽपीष्टसिद्धिरिति । जनविवक्षाज्ञा-
 पकसद्भावमात्रेणापि भवतामिष्टसिद्धिर्न भवतीत्यर्थः । कथमित्यत आह ॥ मुक्तविषयतायामिति । तथा च न लोक-

शब्दोक्तजनानां मुक्तत्वमित्यर्थः । इदमेव च भवतामिष्टं तन्न सिद्धमिति भावः । अस्तु वा मुक्तविषयकत्वं तथाऽपि
भवदिष्टं तन्नियमनमत्रोच्यत इत्याह ॥ आसिरेवेति ॥ पैंगिश्रुतिरस्तीति । सा चात्र न पठिताऽन्यत्र द्रष्टव्येति भावः
॥ यद्यपीति । मुक्तो लोकान् जनानामेतीति नियमनं तावदुक्तं मुक्तानाममुक्तनियमनस्य निषिद्धत्वाच्चदन्यथाऽनुपपत्त्या
मुक्तनियमनमेवात्रोच्यत इत्येवमस्य वाक्यस्य मुक्तविषयकत्वं मुक्तस्य विकारावतिव्यापारनिषेधादेव सिद्धमिति नैतच्छ्रुति-
व्याख्यानरूपपैंगिश्रुत्युदाहरणं कर्तव्यमित्यर्थः ॥ लक्षणापक्ष इति । लोकशब्दस्य तत्रस्थेषु पुरुषेषु लक्षणोति पक्ष
इत्यर्थः ॥ बाधकं चेति । जडभूतलोकनियामकत्वरूपामुख्यार्थागीकारो न युक्तः । लोकानां विकारत्वेन मुक्तानां
विकारावतिव्यापारस्य निषिद्धत्वाद्वा तद्वास्तु मुक्ता इह लोक इत्याद्यर्थे पैंगिश्रुतिसद्भावेन मुख्यार्थार्थागीकारे तद्बाधापत्तेरिति
बाधकं चोक्तं भवतीत्यर्थः ॥ संहितायामिति । संध्युच्चारणकाल इत्यर्थः ॥ लोकतेरिति । लोकं दर्शन इति
धातोरित्यर्थः । नंदिग्रहिपचादिभ्य इति सूत्रेण कर्त्तर्यचप्रत्यय इत्यवधेयम् । कर्त्तर्यकाच्चप्रत्यये सति निष्पन्नो लोकशब्दः
प्रकाशवत्त्वमेवाह न तु प्रकाशरूपत्वं । तथाऽपि मुक्तानां प्रकाशो न तद्भिन्न इत्याशयेन प्रकाशरूपा इत्युक्तमित्यवधेयं ।
मुक्तानां नीचानां ॥ उक्तमिति । लोकाधिपत्यं च विधातुरेवेत्युक्तमित्यर्थः । विदुषो ज्ञानिनः । अमुक्तस्य समुक्तं
सम्यगुक्तं ॥ निराकरोतीति । लोकाधिपत्यं रविबिम्बचक्षुरंगतगतभगवद्धर्मत्वेनोक्तमस्ति तत्ज्ञानिनः फलत्वेन वक्तुं न युक्त-
मित्येवं निराकरोतीत्यर्थः । प्रकृत्य अधिकृत्य । अधिकृतं प्रकृत्येति वर्तते ॥ नित्यत्वावगममदिति । तथा च स्वीयं

न क्रियेति भावः ॥ आदित्यादिपरिच्छेदेति । निर्गुणस्यापरिच्छिन्नत्वेनादित्यचक्षुरूपपरिच्छिन्नस्थानस्थितत्वमत्रोच्य-
 मानमनुपपन्नमित्यर्थः ॥ ऐश्वर्येति । निर्गुणस्य लोकाधिपत्यादिरूपैश्वर्यस्य पूर्ववाक्योक्तस्यासंभवादित्यर्थः । तद्भूय
 निर्गुणब्रह्मभावं ॥ अपव्याख्यानेति । अनन्याधिपतिरित्यस्य नान्यान्योपाधिर्भवतीति परकृतापव्याख्यानेत्यर्थः । न
 तु पूर्वं मुक्तस्वकीयाद्यर्थतुताऽस्तीत्युक्तं । अत्र जगद्भापृतिमंत इत्युच्यते । तत्र जगच्छब्देन स्वावराभुक्तनियामकत्व-
 स्यापि प्राप्त्या विकारावर्ति चेत्युक्तविरोधः स्यादित्यत आह ॥ जगच्छब्देनेति । ननु स्वकीयावरमुक्तत्रिपयकनिय-
 मनादिरूपव्यापृत्यंगीकारेऽपि जगद्भापारवर्जमिति सूत्रविरोधः स्यात् । तत्र मुक्ताभुक्तजगद्भापारमात्रप्रतिषेधादित्यत
 आह ॥ जगद्भापारवर्जमित्येतदिति ॥ अनेनेति । जगद्भापृतिमंत इति वचनेनेत्यर्थः । कथमनेन तत्सूचनमित्यत
 आह ॥ अन्यथेति । सूत्रविरोधपरिहारसूचनस्यानभिप्रेतत्व इत्यर्थः । स्वावरमुक्तनियामका एवेत्यवक्ष्यदिति । न तु
 जगद्भापृतिमंत इतीत्यर्थः ॥ अयं भावः ॥ पूर्वं मुक्तस्वकीयावरनियंतुताऽस्तीत्युक्तत्वात्संक्षेपतः पदार्थकथनसमयेऽपि
 तदनुसारेण स्वावरमुक्तनियामका एवेति स्पष्टमेव वक्तव्यं न तु जगद्भापृतिमंत इति । तेन ज्ञायते जगच्छब्द उक्तरीत्या
 स्वकीयावरमुक्तपरः । जगद्भापारवर्जमिति प्रतिषेधस्तु मुक्तेतरजगद्विषय इति । तथा चोपक्रमे मुक्तस्वावरनियामकत्व-
 मुक्तमुपसंहारे च जगद्भापृतिमंत इति । सूत्रे च जगद्भापृतिः प्रतिषिद्धा । एतत्त्रयान्यथाऽनुपपत्त्या ज्ञायते । उपसंहारे
 जगच्छब्द उपक्रमानुसारेण स्वावरमुक्तपरः सौत्रो जगच्छब्दोऽमुक्तपर इति प्रतिपत्तव्यमिति । केचित्तु अन्यथेत्यस्य

जगद्वापृतिमंत इत्यत्र जगच्छब्देन स्वकीयावरमुक्तानामग्रहण इत्यर्थः ॥ स्वावरेति । उपक्रमे मुक्तस्वकीयावरयंतृताया उक्तत्वादुपसंहारऽपि तथैव वक्तव्यमित्यर्थ इत्याहुः ॥ तथा चेति । मुक्तस्वकीयावरयंतृत्वे सिद्धे सतीत्यर्थः ॥ उक्तार्थमेवेति । अनन्यभृत्यत्वमिहोदितं इत्युक्तप्रकारेणेत्यर्थः । अजादिति ल्यब्लोपनिमित्ता पंचमीत्यभिप्रेत्य व्याचष्टे ॥ तमेधिहोयेति । तत्समीप इत्यर्थः ॥ ४ । ७ ॥ प्रधानाश्रयाय मुख्यान्यकेवला इत्यभिधानात् संख्यार्थत्वे पूर्वादिप्रातः स्यादित्यवधेयं ॥ अनुकंपादिति । मनसा चान्यदाकांक्षादित्याकांक्षादिति घञंत इति उपासनापादे टीकाकारैरुक्तत्वाच्चद्वन्दुकंपादिति शब्दो घञंतो द्रष्टव्यः । घञंताश्च पुल्लिगा इति भावः ॥ तृन इति दातृशब्दस्य वृनंतत्वादित्यर्थः । गुणैकधाश्च इति सदुणत्वस्योक्तत्वात्पुनरुक्तिरित्यत आह ॥ सदुणानुवादेनेति । बुद्ध्या विवेकनेति भावः ॥ तादात्म्यं चेति । भगवद्गुणानामेव निरुपाधिकप्रतीतिविषयत्वं प्राप्तं न भगवत इत्याशंकाऽप्यनेन परिहृता । गुणानां निरुपाधिकप्रतीतिविषयत्वे भगवत एव तत्प्राप्तं तदभेदादिति द्रष्टव्यं ॥ केशवे विषय इति । तस्य गुणपूर्णत्वनिर्दोषत्वज्ञेयत्वगम्यत्वप्रतिपादको ग्रंथः कृत इत्यर्थः ॥ अतच्चप्रत्यय इति । दृशिर् प्रेक्षण इत्यस्मादतच्चप्रत्यये हलंत्यमिति चकारलोपे दृश्यतेति जाते ऋवर्णस्य गुणे तस्य च रपरत्वे दर्शतेति रूपं । बलवाची वचयोरभेदादिति भावः । गत्यर्थः । अयपयगताविति धातोरित्यर्थः ॥ तत उणिति । अयू धातोरुणप्रत्यये णित्वादादिद्वंद्वौ आयुरिति भवतीत्यर्थः ॥ किंचिति । कीदृशं तन्मूलरूपमिति शंकायां विशेषणांतरमुच्यत इत्यर्थः

॥ भरणेति । वायोर्जगद्धारणकर्तृत्वं च सप्तमस्कंधगते । लोकान्यो विभर्ति महाबलः । वायुना वै गौतमसूत्रेणेत्यादि
 श्रुतिसिद्धमिति द्रष्टव्यं । गम्ल् ज्ञानं तत्कर्तृत्वं नाम ज्ञातृत्वं तथा च सर्वज्ञमित्यर्थः ॥ आभ्यामसुनुप्रत्यय इति ।
 भृञ् भरणे गम्ल् गतौ आभ्यामसुनुप्रत्यय उन् इत्यस्य लोपे तस्य डिस्कार्यकारित्वात्तस्मिन् परतो गमेष्टिभूतस्याम्
 इत्यस्य लोपे भृथातोर्ऋवर्णस्य गुणे तस्य च प्रपरत्वे सस्य रुत्वे विसर्गे च सति भर्ग इति सकारांतं
 नपुंसकामिति भावः । तथा च भर्गः भर्गसी भर्गसीति शब्दप्रकारः ॥ वा-गतीति । तथा च वा धातोः कृवापाजीत्या-
 द्युणादिसूत्रेण उणप्रत्यये आतो युक्चिण्डुतोरिति सूत्रेण वा धातोः पुरतो युगागमे उक् इत्यस्य लोपे वाय् उ वायु-
 रिति रूपं । ननु भर्ग इत्येतत्कथं वायुशब्दव्याख्यानं । वातेर्गत्यर्थत्वेन गमनकर्तृत्वस्यैव ग्रास्या भरणकर्तृत्वस्या-
 प्राप्तेरित्यत आह ॥ अनेकार्थत्वादिति । क्रियावाचित्वमाख्यातुमैकैकोऽर्थः प्रदृश्यते । प्रयोगतोऽनुगंतव्या अनेकार्था हि
 धातव इति वचनादिति भावः ॥ अपि चेति । मूलरूपस्य विशेषणांतरमुच्यत इत्यर्थः ॥ वयः श्रेष्ठत्व इति । वय-
 धातोश्चप्रत्यये यकारस्थाकारलोपे णित्वादुपधाद्धौ वायुरिति रूपं ॥ इत्थमेवेति । मूलरूपपदेव बलाद्यात्मकमित्यर्थः
 ॥ एरजित्यजिति । इशब्दस्य षष्ठी एरिति । इवर्णाताद्धातोर्कर्त्तरि कारकेऽचप्रत्ययः स्यादित्यर्थः । तथाच नीत्यस्मा
 द्धातोः कारणेऽचप्रत्यये इकारस्य एकाररूपे गुणे तस्य अयादेशे नयमिति रूपं ॥ क्षै क्षय इत्यस्मादिति । तथा च
 पृत्शब्दे कर्मण्युपपदे क्षै धातोः आदे च उपदेशेऽशित्तीति एकारस्य आत्वे आतोऽनुपसर्गे क इति कप्रत्यये कित्वा-

द्वात्वाकारलोपे छंदस्वाद्दुपदत्कारलोपे पृक्ष इत्यकारांतं रूपं । नन्वकारांतपुच्छिगोऽयं पृक्षशब्दः । कथं द्वितीयवपुषो
 विशेषणमित्यत आह ॥ पुच्छिगमिति ॥ श्रुत्यनुसारेणेति । पृक्षो वपुः पितुमानिति श्रुत्यनुसारेणेत्यर्थः । अत एवा-
 स्वरसाह ॥ असुन्वा प्रलय इति ॥ किदिति । धात्वाकारलोपरूपकित्कार्यकारीत्यर्थः । तथा च पृच्छब्दे कर्म-
 ण्युपपदे क्षेप इति धातोरसुन्नप्रत्यये ऐकारस्यात्वेऽसुन् प्रत्ययस्य कित्कार्यकारित्वाच्चास्मिन्परतो धात्वाकारलोपे सस्य
 रत्वे विसर्गे उपपदत्कारलोपे च सति पृक्ष इति संकारांतं नपुंसकमंत्रदं वपुषो विशेषणं युक्तमित्यर्थः । पृक्षः पृक्षसा
 पृक्षासीति शब्दाकारः ॥ वातेरिति । वागतिगंधनयोरिति धातोरवगत्यर्थाद्वा धातोर्घञर्थे कविधानमिति वार्तिकेण
 करणस्यापि वञ्चत्वत्करणे कप्रत्यये कित्वाकारलोपे व् अ वेति रूपं ॥ अस्येतीति । इति हेतोरेतत्तृतीयं वपुर्मध्य इति
 पूर्वेणान्वयो द्रष्टव्यः । ननु तर्हि मधुव इति स्यान्न तु मध्व इति उकारलोपविधायकामावादित्यतश्छांदसोऽयमुकारलोपः ।
 भूर्मुवःसुवरिति वक्तव्ये छांदसत्वेन यथा उकारलोपमाश्रित्य स्वरिति ऋग्वेदिनः पठति तद्वदित्याह ॥ स्वरित्यत्रवेति ।
 संबोधनमिग्रायमाह ॥ नित्यापरोक्षमिति । भूतिपदव्याख्यानव्याजेनाति मांगलिकं पदं बध्नाति ॥ भूतिर्महालक्ष्मी
 रिति ॥ ॥ ॥ ॥ वचनप्रसूनेति । यथा कश्चिद्भिक्षुकः पुष्पमालां विरचय्य ऐश्वर्यवंतं कंचनप्रभुं प्रति दत्ता चेत्सा
 यथा तदुपरि दयया हृदये तेन ध्रियते तद्वदित्यर्थः । महिला वनिता तथेत्याभिदानात्कमला महिला यस्यासौ कमला-
 महिला लक्ष्मीपतिस्तेनेत्यर्थः । अकृषि अकार्षम् । प्रसिद्धा सुधा दिव्यैर्विबुधैः सेव्यते इयं तु मांभैर्भुविष्ठैर्विबुधैर्भूसुरै-

विद्वाद्भ्रातृभ्यः सेव्यतामित्यर्थ इत्यशेषमतिमंगलं ॥ यादवाचार्यहस्तस्थश्रीमध्वाचार्यहृदब्जगः ॥ आनंदादिगुणोद्विक्तः
 प्रीयतां बादरायणः ॥ ९ ॥ वेदेशुनिसत्पादसेवासंप्राप्तवैभवान् ॥ यादवार्यान् वरसुधाटीकाकारान् वयं नुमः ॥ २ ॥
 श्रीमन्मयायसुधाटीका यादवाचार्यनिर्मिता ॥ तत्राधृतानि वाक्यानि तान्यत्र विवृतान्यलम् ॥ ३ ॥ इति श्रीमधदुपत्याचार्य-
 पूज्यपादाराराधकेन श्रीनिवासेन विरचिते टीकाऽधृतसुधावाक्यार्थविवरणे चतुर्थाध्यायस्य चतुर्थः पादः समाप्तः ॥ ४-४ ॥
 समाप्तोऽयं ग्रंथः ॥ श्रीकृष्णार्पणमस्तु ॥ ❀ ॥

अथं ग्रंथः “ कर्नाटक त्रिदिग वक्त्रस्य, धारवाड ” मुद्रणालये खंडो रामचन्द्र भिसे इत्यनेन मुद्रापयित्वा

सचणूरैस्त्युपाब्हरायवेन्द्रसूनुगोविंदाभिधेन धारवाडग्रामे प्रकाशितः ।

विद्वाद्भ्रातृभ्यः सेव्यतामित्यर्थ इत्यशेषमतिमंगलं ॥ यादवाचार्यहस्तस्थश्रीमध्वाचार्यहृदब्जगः ॥ आनंदादिगुणोद्भक्तः
 प्रीयतां बादरायणः ॥ ९ ॥ वेदेशुनिसत्पादसेवासंप्राप्तवैभवान् ॥ यादवार्यान् वरसुधाटीकाकारान् वयं नुमः ॥ २ ॥
 श्रीमन्मयायसुधाटीका यादवाचार्यनिर्मिता ॥ तत्राधृतानि वाक्यानि तान्यत्र विवृतान्यलम् ॥ ३ ॥ इति श्रीमधदुपत्याचार्य-
 पूज्यपादाराराधकेन श्रीनिवासेन विरचिते टीकाऽधृतसुधावाक्यार्थविवरणे चतुर्थाध्यायस्य चतुर्थः पादः समाप्तः ॥ ४-४ ॥
 समाप्तोऽयं ग्रंथः ॥ श्रीकृष्णार्पणमस्तु ॥ ❀ ॥

अथं ग्रंथः “ कर्नाटक त्रिदिग वक्त्रस्य, धारवाड ” मुद्रणालये खंडो रामचन्द्र भिसे इत्यनेन मुद्रापयित्वा

सचणूरैस्तु पाण्ड्यराघवेन्द्रसूनुगोविंदाभिधेन धारवाडग्रामे प्रकाशितः ।

